

\* ओ३म् \*

श्रीभगवत्पतञ्जलिविरचितं

# व्याकरण—महाभाष्यम्

[ श्रीकैयटकृतप्रदीपेन नागोजीभट्टकृतेन भाष्यप्रदीपोद्बोधोतेन च विभूषितम् ]

तस्यायं

तृतीयो भागः

( तृतीय-चतुर्थोऽध्यायः )

स च—

परमतपस्विनां श्रीमताम्भगवान्देवाचार्याणामन्तेवासिना महाविद्यालय-  
गुरुकुलभञ्जरस्योपाचार्येण वेद-व्याकरण-साहित्य-  
दर्शन-आयुर्वेदाचार्येण पण्डितवेदव्रतेन  
वर्णिना सम्पादितो 'विमर्श'टिप्पण्या  
च संयोजितः ।

प्रकाशकः—

हरयाणा-साहित्य-संस्थानम्  
गुरुकुल भञ्जर ( रोहतक )

---

प्रथमं संस्करणम्	}	२०२० विक्रमाब्दे	{	मूल्यम् १६.००
द्विसहस्रम्		१८८५ ईकाब्दे		षोडशसहस्रकाणि
२०००		१९६३ ख्रिस्ताब्दे		( सोलह रुपये )

प्रकाशकः—

हरयाणा-साहित्य-संस्थानम्

पो० गुरुकुल भज्जर, जि० रोहतक

सम्पादकः—

श्री वेदव्रतः स्नातकः सिद्धान्तशिरोमणिः

वेद-व्याकरण साहित्य-दर्शन-आयुर्वेदाचार्यः

( उपाचार्यः—महाविद्यालयगुरुकुलभज्जरस्य )

मुद्रकः—

श्रीयुतपरिडितभगवान्स्वरूपो न्यायभूषणम्

प्रबन्धकर्त्ता

वैदिक यन्त्रालय, अजमेर ।



\* ओ३म् \*

श्रीभगवत्पतञ्जलिविरचित

## व्याकरण-महाभाष्यम्

—०—

[ प्रदीप-उद्द्योत-विमर्शः समलङ्कृतम् ]

तस्यायं—

### तृतीयो भागः

( तृतीय-चतुर्थाऽध्यायात्मकः )

प्रत्ययः ॥ ३ । १ । १ ॥

अधिकारेणैयं प्रत्ययसंज्ञा क्रियते । सा प्रकृत्युपपदोपाधीनामपि प्राप्नोति तस्याः

प्रदीपः—प्रत्ययः । अधिकारेणेति । यदि तु प्रकारान्तरेण संज्ञिस्वरूपनिर्देशादिना संज्ञा क्रियते ततो न स्यादतिप्रसङ्गः । यदा तु गौरवादिप्रसङ्गपरिहारायाधिकारेण क्रियते ततोऽतिप्रसङ्ग इत्यर्थः । तत्र यदि सर्वे संज्ञिनः स्वरूपेण निर्दिश्येरंस्तनो गौरवं स्यात् । अथ 'संप्रत्यय' इति सनः सकारादारभ्य कप' पकारेण प्रत्याहाराश्रयणेन संज्ञा विधीयेत तदाऽनेकस्य पकारस्य संभवात्सन्देहः स्यात् । ननु प्रतियोगमुपस्थानेऽपि वाक्यभेदप्रसङ्गात्प्रकृत्यादीनां प्रत्ययसंज्ञा न भविष्यति । तथाहि 'हरतेर्धातोर्दृतिनाथयोः कर्मणोरुपपदयोः पशौ कर्तरीन्प्रत्ययो भवती'त्येक वाक्यम् ।

उद्द्योतः—प्रत्ययः । 'अधिकारेणे'त्यस्य प्रयोजनमाह—यदि त्विति । अनेकस्येति । प्रत्यासत्त्याश्रयणो-  
सिपः पकारेण, व्याप्त्याश्रये 'तत्तनतनयनाश्चे'ति तनपः पकारेणेत्यर्थः । एवञ्च गौरवाऽतिव्याप्त्यादिदोष-  
परिहारायाऽधिकार एव कर्तव्यः । तथा च प्रकृत्यादिष्वतिप्रसङ्ग इति भावः । तमाक्षिपति—नन्विति ।  
विधीयमानस्य सनादेः प्रथमान्ततया 'प्रत्यय' इत्यनेन सामानाधिकरण्यादेकवाक्यतया संज्ञासम्बन्धः ।

प्रतिषेधो वक्तव्यः । प्रकृति—‘गुप्तजिह्वः सन्’ [३।१।५] । उपपद—‘स्तम्बकर्णयो  
रमिजपोः’ [३।२।१३] । उपाधि—‘हरतेर्दृतिनाथयोः पशौ’ [३।२।२५] ।

प्र०—‘ते च हरतिदृतिनाथपशवः प्रत्ययसंज्ञा’ इति द्वितीयं वाक्यम् । न चैकवाक्यताया सम्भव-  
न्त्यां वाक्यभेदो युक्तः । नैतदस्ति । सनादीनामपि वाक्यभेदेनैव संज्ञा विधेया, न ह्यसतः  
संज्ञिनस्संज्ञाविधानमुपपद्यते । तत्रैकेन वाक्येन सनादीना विधिः । अपरेण तेषामेव संज्ञाविधिः ।  
ततश्च यथा सनादीनां वाक्यभेदेन संज्ञाविधिः, एवं प्रकृत्यादीनामपि प्रतिसंज्ञि प्रत्ययसंज्ञोपस्थान-  
सामर्थ्यात्संज्ञासंबन्धप्रतिपत्तियोग्यविभक्त्यन्तराऽध्याहारेण प्राप्नोति । सनाद्युत्पत्तिवाक्य एव  
प्रथममेतेषां पारार्थ्यमवगतम् । द्वितीये तु संज्ञासंज्ञिसंबन्धप्रतिपादनवाक्ये सम्बन्धप्रतिपत्तौ  
स्वार्थता स्यात्, यथा च सप्तमीनिर्दिष्टस्य वाक्यभेदेनोपपदसंज्ञा अधिकाराद्भवति तथा प्रत्यय-  
संज्ञापि प्राप्नोति । उपाधिशब्देन चेह तुल्यन्यायत्वाद्विशेषणमप्युच्यते । क्वचित्तु तयोर्भेदेन  
व्यवहारो दृश्यते, यथा ‘नोपाधेरुपाधिर्भवति विशेषणस्य वा विशेषण’मिति ।

‘अर्थविशेष उपाधिस्तदन्तवाच्यः समानशब्दो यः ।

अनुपाधिरतोऽन्यः स्याच्छ्रुतायादि विशेषणं यद्वत् ॥’ इति ।

उ०—अन्येषान्तु विविभक्तित्वाद्वाक्यभेदेनैव संज्ञासंबन्ध इति भावः । सम्भवत्येकवाक्यत्व एव वाक्यभेदो  
दोषो न त्वसम्भव इति समाधत्ते—नैतदिति । ननु विविभक्तित्वात्कथं ‘प्रत्यय’ इत्यनेन तेषा संबन्ध  
इत्यत आह—विभक्त्यन्तरेति । ननु सनादिविधानार्थत्वात्प्रकृत्यादेरप्रधानतया संज्ञा न भविष्यतीत्यत  
आह—सनादीति । अन्यत्राऽप्रधानत्वेऽप्यन्यत्र संस्कार्यत्वलक्षणस्वार्थत्वेऽविरोध इति भावः । ननु  
प्रकृतीनामप्रत्ययविधाबुद्देश्यतया तासामेव संज्ञायामप्युद्देश्यत्वं न्याय्यं न तु प्रत्ययानामिति चेन्न; समानविभ-  
क्तित्वेन प्रत्ययाना क्लृप्तोद्देश्यतया विभक्त्यन्तराऽध्याहारेण प्रकृत्यादीनामपि तत्सम्भवादित्यभिमानः ।  
श्लाघादिविशेषणस्य प्रत्ययसंज्ञा कुतो नोद्भावितेत्यत आह—उपाधिशब्देनेति । तुल्यन्यायत्वादिति ।  
प्रत्ययनिमित्तत्वेन प्रकृत्या तुल्यन्यायत्वमित्यर्थः । एवञ्चोपाधिषु तदुद्भावनेनैव विशेषणेऽप्युद्भावितैवेति  
भावः । तदन्तवाच्यः—प्रत्ययान्तवाच्य इत्यर्थः । समानशब्द इति । प्रयोगे भिन्नशब्दोद्ध्यतादशाया  
समानाधिकरणशब्दबोध्यो योऽसौ प्रत्ययान्तशब्दवाच्यः स उपाधिरुच्यत इत्यर्थः । यथा पञ्चालानां विषयः  
‘पाञ्चाल’ इत्यत्र देशो ‘इतिहरि’रित्यादौ च श्वादिः पशुः । नानार्थत्वात्सन्देहवारणाय—‘इतिहरिः  
श्चे’त्यादौ विशेषनियमार्थाय स्पष्टप्रतिपत्तये वा क्वचित्समानाधिकरणशब्दप्रयोगोऽपि । आभ्यामपत्यकर्त्रादीना-  
मुपाधित्वव्यावृत्तिः, श्लाघादिव्यावृत्तिश्च । श्लाघादीति । आदिना ‘धातोः कर्मणः समानकर्तृका’दित्यादि ।  
अतएव तदसमानाधिकरणमेव, ‘गार्गिकया श्लाघत’ इति पदान्तराऽभिधेयञ्च । तदप्रयोगे च बुजोऽसाधु-  
त्वमेव । ‘अर्थविशेषउपाधि’रित्यादि कात्यायनवचनमिति न्यायवार्तिकतात्पर्यटीकाया वाचस्पतिमिश्राः ।

१ ‘प्रकृतिः’ ‘उपपद’ ‘उपाधिः’ इति सविभक्तिर्क क्वचित्पाठान्तरम् ।

एतेषां प्रतिषेधो वक्तव्यः । किं च स्याद्यद्येतेषामपि प्रत्ययसंज्ञा स्यात् ? परत्वमाद्यु-  
दात्तत्वमङ्गसंज्ञेत्येते विधयः\* प्रसज्येरन् ॥ अत उत्तरं पठति—

**प्रत्ययाधिकारे प्रकृत्युपपदोपाधीनामप्रतिषेधः ॥ १ ॥**

**अधिकारेणाऽपि प्रत्ययसंज्ञायां सत्यां प्रकृत्युपपदोपाधीनामप्रतिषेधः । अनर्थकः**

प्र०—किञ्च स्यादिति । नहि संज्ञाप्रवृत्तिमात्रादेव दोषो भवति किन्तु तन्निमित्तकार्य-  
प्रवर्तनात्, न च प्रकृत्यादीनां किञ्चित्प्रतिमितं कार्यं सम्भवति । परत्वं तादृगवधिविशेषोपादानेन  
सनादिभिरेव प्रतिपन्नम् । न च गुपादीनां सनादीनां च परस्परपेक्षं परत्वं युज्यते, विरोधात् ।  
उपपदस्याऽपि—समासे सति पूर्वनिपातेन भवितव्यमिति परत्वाऽभावः । उपाधेरपि—पौर्वाप-  
र्यस्य लौकिके प्रयोगे नियमाऽभावात् स्थितस्यैव च परत्वस्य शास्त्रेणाऽनुवादाच्छास्त्रस्य विधाय-  
कत्वाऽभावादानुवादकत्वादर्थस्य चोपाधित्वात्तस्य च परत्वाऽसम्भवात्परत्वाऽभावः । आद्युदात्त-  
त्वमपि न भविष्यति, यथास्वं लक्षणेन तेषां स्वरस्य विहितत्वात् । अङ्गसंज्ञा च विधानप्रति-  
बद्धा, न च प्रकृत्यादयः कुतश्चिद्विहिता इति तेषु परतः सा नान्यस्य भविष्यतीति प्रश्नः ।

परत्वमिति । प्रकृतिप्रत्यययोः परस्परपेक्षं परत्वं स्यात् । शब्दान्तरापेक्षं वा  
प्रकृतेः, प्रकृत्यपेक्षं तु प्रत्ययस्य । उपपदस्याऽपि—परत्वादुपसर्जनं पूर्वमित्येतद्वाजपुरुषादिषु  
सावकाश बाधित्वा परत्वं स्यात् । ‘भोक्तुं व्रजती’त्येव च नित्यं स्यान्न तु ‘व्रजति भोक्तु’मिति ।

उ०—न च प्रकृत्यादीनामिति । न च प्रातिपदिकत्वाऽभावः फलम्, इत्याप्रातिपदिकादित्यादाद्युद्देश्यताव-  
च्छेदकत्वेन तत्त्वज्ञापनात् । ननु प्रतिसंज्ञि ‘परश्चे’त्युपस्थानात्प्रकृत्यादयोऽवधिविशेषाऽनुपादानेऽपि सन्निधाना-  
त्सनादेरेव परे भवन्वित्यत आह—न चेति । ‘युगप’दिति शेषः । समासे इति । नित्यसमासे इत्यर्थः ।  
लौकिके प्रयोगे पौर्वापर्यस्य नियमाऽभावादुपाधेरपि परत्वाऽभाव इत्यन्वयः । तत्र हेतुमाह—स्थितस्यैवेति ।  
तदनूय साधुत्वस्यैव विधेयत्वमिति भावः । विधायकत्वाऽभावादिति । परत्वादिविधायकत्वाऽभावादित्यर्थः ।

तद्विधायकत्वेऽप्याह—अर्थस्य चेति । यथास्वमिति । तेषामनवकाशत्वेन बाधकत्वमिति भावः ।  
पर्यायेणेति । यौगपद्ये हि विरोध इति भावः । सनादीनां परत्वबोधनेनैव सूत्रोपपत्तौ सनिध्यादेर्विभक्तिविप-  
रिणामादिनाऽर्थान्तरवर्णनमनुपपन्नमित्यत आह—शब्दान्तरापेक्षमिति । प्रकृत्यपेक्षन्त्विति । तासां पञ्चम्य-  
न्तत्वादिति भावः ।

ननु राजादीनामपि ‘प्रातिपदिका’दिति निर्दिष्टत्वात्प्रत्ययसंज्ञाया ‘परश्चे’त्यस्य प्राप्तौ कथमुपसर्जनं  
पूर्वमित्येतत्सावकाशमत आह—भोक्तुं व्रजतीति । अत्र समासाऽभावेनोपपदस्य परत्वं स्यादिति भावः ।  
अर्थे परत्वाऽसम्भवस्योक्तत्वादाह—उपाधिवाचिन इति । स्वरान्तरमिति । योऽनवकाशस्तद्विषये मा भूत्,  
सावकाशविषये तु स्यादिति तात्पर्यम् । न च प्रातिपदिकाद्धातोरित्यनेन सर्वप्रकृतिनिर्देशात्तदंशे सावकाश-  
विषयो दुर्लभ इति वाच्यं, स्वरान्तरगतं नित्यत्वं बाधित्वा पर्यायः स्यादित्यत्र तात्पर्यात् । सिद्धेति । ‘दकि

प्रतिषेधोऽप्रतिषेधः ॥ प्रत्ययसंज्ञा कस्मान्न भवति ?

निमित्तस्य निमित्तिकार्यार्थत्वादन्यत्रापि ॥ २ ॥

निमित्तानि हि निमित्तिकार्याऽर्थानि भवन्ति । किं पुनर्निमित्तं को वा निमित्ती ? प्रकृत्युपपदोपाधयो निमित्तं, प्रत्ययो निमित्ती । अन्यत्रापि चैष न्यायो दृष्टो नावश्यमिहैव । कान्यत्र ? लोके । तद्यथा बहुष्वासीनेषु कश्चित्कंचित्पृच्छति—

प्र०—उपाधिवाचिनोऽपि प्रयोगोऽनियमे प्राप्ते 'परश्चे'ति नियमः स्यात् । 'यः प्रत्ययस्स पर' इति परिभाषणात् । आद्युदात्तत्वमपि स्वरान्तर बाधित्वा स्यात् । अङ्गसंज्ञेति । ननु विधानप्रति-  
बद्धाऽङ्गसंज्ञा, न चेह प्रकृत्यादयो विधीयन्ते । नैष दोषः । सिद्धशब्दाऽन्वाख्यानाय तेषामपि शास्त्रेण विधानात् । परत्वेन च पूर्वस्याऽवधेराक्षेपात् । ननु पूर्वक्षेपेऽपि परत्वे तस्माद्विधिर्ना-  
स्तीत्यङ्गसंज्ञा न भविष्यतीति चिन्त्यमेतत् ।

निमित्तस्येति । प्रकृत्यादीना भूतविभक्त्या निर्देशात्सनाद्युत्पत्तौ निमित्तभावेनोपादाना-  
त्पाराध्यस्वसंस्कारं प्रति प्रयोजकत्वाऽभावादित्यर्थः । तत्र वाक्यभेदेनाऽपि विधीयमाना  
प्रत्ययसंज्ञा सनादिभिरेव संबद्धयते, तेषामेव निमित्तित्वात्तां प्रति प्रयोजकत्वात् । संज्ञासम्बन्धप्रति-

उ०—लोप' इत्यनुवादेन दको विध्यनुमानवदिहाप्यनुवादेनैव प्रकृतिविधानाऽनुमानमिति भावः । ननु कुत-  
श्चित्पूर्वस्माद्विधिर्नास्तीति कथमङ्गत्वमत आह—आक्षेपादिति । तथा च पूर्वोद्देशेन परत्वेन तेषां विधानमिति  
भावः । पूर्वोपेक्षेऽपि परत्वे इति । अनुमितो विधिः सामान्यत एव, पूर्वोद्देशेन तु परत्वमात्रविधानम् ।  
वस्तुतो दगादेर्मानान्तरेणाऽसिद्धथा भवतु तद्विध्यनुमानम्, प्रकृत्यादीनान्तु मानान्तरेण सिद्धतया तद्विध्यनु-  
मानमेव दुर्लभमिति भावः । चिन्त्यमेतदिति । 'इत्यादयः प्रत्ययसंज्ञा भवन्ति, ते च प्रत्ययेभ्यः शब्दान्त-  
रेभ्यो वा परे भवन्ती'त्यत्र परशब्दस्य धर्मप्रधानतया परत्वविशिष्टानां तेषामेव विधानं शाब्दम् । प्राप्ताऽव्या-  
प्तविवेकन्यायेन तु देशमात्रविधानम् । अतएव सर्वोऽपि विशिष्टविधिरेव, प्राप्ताऽप्राप्तन्यायेन तु कस्य-  
चिद्गुणविधित्वमिति मीमांसकाः । न हि 'यस्मात्प्रत्ययविधि'रित्यत्र प्राप्ताऽव्याप्तविवेकन्यायलब्धविधेयत्व-  
मेव गृह्यत इत्यत्र मानमस्तीत्यङ्गसंज्ञा प्रयोजनमेव । ननु विधिग्रहणसामर्थ्यान्न्यायलब्धविधेयत्वस्य ग्रहः ।  
'स्त्री ईयती'त्यादाविदभिरूपिताङ्गत्वस्य दुर्वारत्वेन व्यावर्त्याऽभावादिति चेन्न, 'भनक्ती'त्यादौ दीर्घवारणाय  
विधिग्रहणस्यावश्यकत्वादित्याशयात् ।

भूतविभक्त्या—सिद्धत्वबोधकविभक्त्या । ननु भिन्ने वाक्ये स्वसंस्कारं प्रति प्रयोजकता स्यादेवेत्यत  
आह—वाक्यभेदेनाऽपीति । द्वितीयवाक्यस्याऽपि 'गुतिष्किभ्यो यः सन् स प्रत्यय' इत्येवंप्रत्ययैव स्वीकारेण  
तत्रापि भूतविभक्त्या निर्देशात्पाराध्यमेव प्रकृत्यादीनामिति भावः । तेषामेव ताम्प्रति प्रयोजकत्वे हेतुमाह—  
संज्ञासम्बन्धेति । न च द्वितीयवाक्ये योग्यविभक्त्या विपूरिणामः, योग्यविभक्तिनिर्दिष्टेषु सनादिषु चारितार्था-  
दिषु भावः । युक्त्यन्तरमप्याह—द्वयोश्चेति । 'प्रत्ययसंज्ञायाः सञ्चित्वेन प्रत्ययापेक्षावत् प्रकृत्याद्यपेक्षायामपि  
प्रकृत्यादीनाम्प्रत्ययविधौ निमित्तभावेनोपक्षिणाना संज्ञाम्प्रत्यपेक्षाऽभावात् प्रत्ययसंज्ञा नै'त्यर्थो 'निमित्तिकार्यार्थ-

कर्तरो देवदत्तः कतमो यज्ञदत्त इति ? स तस्मायाचष्टे—‘योऽश्वे यः पीठ’ [इति<sup>१</sup>। योऽश्वे य पीठः ] इत्युक्ते निमित्तस्य निमित्तकार्याऽर्थत्वादध्यवस्यति—‘अयं देवदत्तोऽयं यज्ञदत्त’ इति । नेदानीमश्वस्य पीठस्य वा ‘देवदत्त’ इति संज्ञा भवति ।

किं पुनर्निमित्तं को वा निमित्ती ? निर्ज्ञातोऽर्थो निमित्तमनिर्ज्ञातोऽर्थो निमित्ती । इह च प्रत्ययोऽनिर्ज्ञातः, प्रकृत्युपपदोपाधयो निर्ज्ञाताः । क ? धातूपदेशे प्रातिपदिकोपदेशे च । ते निर्ज्ञाता निमित्तत्वेनोपादीयन्ते ।

प्रधाने कार्यसंप्रत्ययाद्वा सिद्धम् ॥ ३ ॥

अथवा प्रधाने कार्यसंप्रत्ययो भवति । किं च प्रधानम् ? प्रत्ययः । तद्यथा बहुषु यात्सु कश्चित्कंचित् पृच्छति—‘को याती’ति ? स आह ‘राजे’ति । ‘राजे’-त्युक्ते प्रधाने कार्यसंप्रत्ययाद्यः पृच्छति यश्चाचष्टे उभयोः संप्रत्ययो भवति ।

प्र०—पत्तियोग्यविभक्तिर्निर्देशात् । द्वयोश्च परस्पराकाङ्क्षाया सम्बन्धो न त्वन्यतराकाङ्क्षायां सीतारावणयोरिवेति सत्यामपि सज्ञाया आकाङ्क्षाया प्रकृत्यादीना विशेषणत्वाद्नाकाङ्क्षात्वात् संज्ञासम्बन्धाऽभाव इत्युक्तं भवति । किं पुनरिति । नित्यत्वाच्छब्दाना निमित्तनिमित्तिभावो नोपपद्यत इति प्रश्नः । प्रकृतीति । प्रतिपादकाना शब्दानामुपायभावेन शास्त्रेण व्यवस्थापनात्तदनुगुणविभक्तिर्निर्देशादस्ति निमित्तनिमित्तिभावः । कतर इति । ‘किं यत्तदोर्निर्धारणे द्वयोरेकस्य डतरच्’ वा बहूना जातिपरिप्रश्ने डतम’जिति सूत्रद्वये उपाधिप्रत्याख्यानाद्बहूनामप्येकस्य निर्धारणे कतरशब्दः प्रयुक्तः ।

प्रधान इति । प्रत्ययसंज्ञा स्वविषयप्रकल्पये प्रधानमपेक्षते न तु पारतन्त्र्यादप्रधान-

उ०—त्वा’दित्यनेन प्रतिपादित इत्यर्थः । उभयाकाङ्क्षाया सम्बन्धस्य न्याय्यतरत्वादित्यभिमानः । वस्तुतस्तु ‘मुपादिभ्यः सन्प्रत्यय परो भवती’त्येवं विशिष्टस्य संज्ञिन एकवाक्यतया विधिसम्भवाद्भिन्नवाक्यत्वे मानाऽभावान्न प्रकृत्यादीना संज्ञा । न ह्युद्भिदा यजेतेत्यादौ नामधेयसम्बन्धलाभाय वाक्यभेदं मन्वते न्यायविदः । तत्रोद्भिदसंज्ञाविशिष्टस्यैव यागस्य विधानात्, शब्दार्थयोरभेदाच्च नाऽन्वयाऽयोग्यता । नापि लक्षणा, अन्यथाऽसतः संज्ञाऽनुपपत्तिवदाद्युदात्तस्याऽपि विधानाऽसंभवात् ‘प्रत्ययस्वरश्च तासेवृत्तिसन्नियोगशिष्ट’ इति ‘लुटः प्रथमस्ये’ति सूत्रशेषस्थभाष्यविरोधः । ‘यदैव तासिः प्रवर्तते तदैवोदात्तत्वयुक्त’ इति कैयटः । किञ्च संज्ञिनमुद्दिश्य संज्ञाविधाने पूर्वं बुद्धिविषयस्य सञ्ज्ञेत्यर्थस्य पूर्वोच्चारितः संज्ञी, परोच्चारिता संज्ञा, सतो मासपिण्डस्य देवदत्त इति संज्ञा क्रियते, सतो हि कार्यिणः कार्येण भवितव्य’मित्यादि भाष्यसम्मतत्वेऽपि प्रकृते-‘ऽस्य सूत्रस्य शाटकं वये’त्यादिवत् संज्ञाविशिष्टविधाने बाधकाऽभावात् । अयमेव ‘निमित्तिकार्यार्थत्वा’दिति भाष्यस्याऽर्थः । अयं भावः—निमित्तिनोऽनिर्ज्ञातत्वात्तेनैकवाक्यतया विशिष्टविधिसम्भवः । निमित्तेष्वन्ये

१ ‘कतमो देवदत्तः’ ‘कतरो यज्ञदत्त’ पा० । २ ‘स आह’ पा० । ३ अयं पाठो न सार्वत्रिकः ।

४ ‘नाश्रीयन्ते’ । ५ ‘यश्च कथयति’ पा० ।

किं कृतं पुनः प्राधान्यम् ? अर्थकृतम् । यथा पुनर्लोकेऽर्थकृतं प्राधान्यं, शब्दस्येदानीं किंकृतं प्राधान्यम् ? शब्दस्याऽपूर्वोपदेशः प्राधान्यम् । यस्याऽपूर्वोपदेशः स प्रधानम् । प्रकृत्युपपदोपाधयश्चोपदिष्टाः । क ? धातूपदेशे प्रातिपदिकोपदेशे च । यद्येवं निमित्तस्य निमित्तिकार्यार्थत्वादथोपि प्रधाने कार्यसंप्रत्ययात्प्रकृत्युपपदोपाधीनां न भवति, विकारागमानां तु ग्राप्नोति । 'हनस्त च' [३ । १ । १०८]

प्र०—मित्यर्थः । किंकृतमिति । भवतु राज्ञः प्राधान्यं तदधीनस्थितित्वादन्वेषाम्, इह तु कथमिति प्रश्नः । अर्थकृतमिति । प्रयोजनकृतमित्यर्थः । यस्याऽपूर्व इति । तदर्थत्वादन्वेषां तस्यैव प्राधान्यमित्यर्थः । यद्येवेति । ननु ये तावत्प्रकृतेर्विकारागमास्ते प्रकृत्यनुप्रवेशात्प्रकृतिवत्सङ्गया

उ०—तु वाक्यभेद आपततीति वाक्यभेदमिमांसा न तैस्तस्याः सम्बन्ध इति । प्रतिपादकानामिति । अर्थप्रतिपादकत्वेन लोके सिद्धानामित्यर्थः । उपायभावेनेति । काल्पनिकप्रकृतिप्रत्ययविभागमुपायत्वेनाश्रित्याऽन्वाख्यानादित्यर्थः । तदनुगुणेति । तत्र निमित्तत्वाऽनुगुणा प्रथमा, अन्याः प्रायेण निमित्तत्वाऽनुगुणा इत्याहुः । बहुषु निर्धारणे ङतरोऽनुपपन्न इत्यत आह—किं यदिति । 'प्रधाने कार्यसंप्रत्यया'दित्यस्य निमित्तिकार्यार्थत्वा'दित्यनेन पौनरुक्त्यमाशङ्क्याह—प्रत्ययसङ्गोक्ति । पूर्वं प्रत्ययसंज्ञया आकाङ्क्षामङ्गीकृत्य प्रकृत्यादीनां निरपेक्षत्वात्संज्ञाऽभाव इत्युक्तम् । इदानीन्तु प्रत्ययसंज्ञया अपि मुणभूतेष्वाकाङ्क्षा नास्तीति प्रतिपाद्यत इति विशेष इति भावः । वाक्यभेदमिमांसा तैस्तस्या असंबन्ध इति प्रागुक्तम् । अनेन तु तत्राऽन्वयप्रसक्त्यभाव एवोच्यत इति विशेष इति तत्त्वम् । भाष्ये—को यातीति । ङतस्य वैकल्पिकत्वात्तदप्रयोगः । उभयोः सम्प्रत्ययो भवतीति । तत्र कथयितुः सम्प्रत्ययः—तन्मूलकप्रयोगः । तथाऽत्रापि आचार्यस्तेनैव तात्पर्येण प्रयुक्तवान्, शिष्याणाञ्च तथैव बोध इति भावः । प्रयोजनकृतमिति । प्रयोजकत्वकृतम्, प्रेरणाकृतमित्यर्थः । भाष्ये—यथा पुनरित्यव्ययम्—अस्तु पुनरित्यर्थः । किं कृतमिति । प्रेरकत्वाऽभावादिति भावः । अपूर्वोपदेशमात्रेण कथं प्राधान्यमत आह—तदर्थत्वादिति । तन्निष्पादकत्वादित्यर्थः । प्रयोजकत्वादिति । प्रयुज्यत इति प्रयोजकः—प्रयोज्यः, तत्त्वान्निमित्तत्वादित्यर्थः । प्रधानत्वाच्चेति । अपूर्वोपदेशादित्यर्थः । योग्यतासम्भवादिति । समानविभक्तिकत्वरूपयोग्यतासम्भवादित्यर्थः । नहि परस्वनिमित्तेति । तद्व्याप्येत्यर्थः । तथा हि सति व्यापकाऽभावेन व्याप्याऽभावः सिद्ध्येदिति भावः । अपि तु प्रत्ययसंज्ञानिमित्तं परस्वमिति । इदं चिन्त्यम्, 'राजपुरुष' इत्यादौ प्रत्ययत्वाऽभावेऽपि पुरुषादिपदस्य परस्वदर्शनात् । अकचामिति । अकचः प्रत्ययत्वफलसंप्रत्ययस्यादिति तत्त्वम् । परविज्ञानमिति । परश्चेति परिभाषा । प्रत्ययसंज्ञा चाऽस्या लिङ्गम् । प्रत्ययसंज्ञकः परो भवतीत्यर्थः इति भावः । अन्तरङ्गत्वात्स्थानीति । आन्तरतम्येनेत्यर्थः । आद्युदात्तत्वं तु तव्यादौ चरितार्थमिति भावः । सा हीति । प्रत्ययविधानेन परस्वेन च प्रतिबद्धत्यर्थः । शकारस्येत्संज्ञार्थमिति । अत एव 'तृणह' इत्यादिनिर्देशाः सङ्गच्छन्ते । भ्रमः शकारस्तु 'भ्राजलोप' इत्यत्र विरुद्धार्थ इति भावः । नन्वेवम्परविज्ञानादिति पञ्चम्यनुपपन्ना, हेतुत्वाऽभावादत आह—फलमपीति ।

‘त्रपुजतुनोः पुक्’ [ ४ । ३ । १३८ ] इति । एतेषां ह्यपूर्वोपदेशात्प्राधान्यं, निमित्तिनश्चैवैते ।

विकारागमेषु च परविज्ञानात् ॥ ४ ॥

विकारागमेषु च परविज्ञानात्प्रत्ययसंज्ञा न भविष्यति । ‘प्रत्ययः परो भवती’-  
त्युच्यते, न च विकारागमाः परे संभवन्ति ।

किं पुनः कारणां समानेऽपूर्वोपदेशे प्रत्ययः परो, विकारागमा न परे ?

षष्ठीनिर्दिष्टस्य च तद्युक्तत्वात् ॥ ५ ॥

षष्ठीनिर्दिष्टं विकारागमयुक्तं [ भवति ] । पञ्चमीनिर्दिष्टाच्च प्रत्ययो विधीयते ।

प्र०—न समन्त्यन्ते । ये तु प्रत्ययस्य ते तदग्रहणेन गृह्यन्ते एवेति नास्त्यनिष्टप्रसङ्गः । नैतदस्ति ।  
प्रकृतिविकारागमानां तत्सम्बन्धित्वेऽपि प्रयोजकत्वात्प्राधान्याच्च स्यादेव प्रत्ययसंज्ञा । प्रत्ययसम्बन्ध-  
निनामपि तदवयवत्वे सिद्धे पृथक् प्रत्ययसंज्ञा स्यादेव, योग्यतासम्भवात् ।

विकारागमेष्विति । ‘य पर’ स प्रत्ययो, न च विकारागमाः परे । तेन ते प्रत्ययसंज्ञा  
न भविष्यन्तीत्येव न व्याख्येयम्, नेहि परत्वनिमित्ता प्रत्ययसंज्ञा, अपि तु प्रत्ययसंज्ञानिमित्त  
परत्वम् । तथा च परत्वाऽभावेऽपि श्रम्भहुजकचा प्रत्ययसंज्ञा भवति । तस्मादेवं व्याख्यायते—  
प्रयोजनाऽभावाद्विकारागमानां प्रत्ययसंज्ञा न भवति । तथाहि परविज्ञानं प्रत्ययसंज्ञाफलम्, तच्च  
तेषां न संभवति । षष्ठ्या स्थानसम्बन्धस्याऽवयवसंबन्धस्य च प्रतिपादनात् । आगमानां चाऽनु-  
दात्तत्वेन भवितव्यमित्याद्युदात्तत्वाऽभावः । विकारा अपि येऽनच्कास्ते न स्वरभाजः, ये तु  
साऽच्कास्ते प्रवृत्तिकाल एवान्तरङ्गत्वात्स्थानिस्वरयुक्ताः । अङ्गसंज्ञाऽपि तन्निमित्ताऽन्यस्य न  
प्राप्नोति । सा हि प्रत्ययविधानपरत्वनिबद्धा । प्रयोजनसद्भावे तु श्रम आगमत्वेऽपि शकारस्ये-  
त्संज्ञार्थं प्रत्ययसंज्ञा प्रवर्तत एव । परविज्ञानादिति । ‘विभाषा गुण’ इति हेतौ पञ्चमी । फलमपि  
प्रयोजकत्वाद्धेतुरित्युच्यते, यथा ‘ऽध्ययनेन वसती’ति । ततश्चायमर्थः—प्रत्ययसंज्ञायां परत्वं  
फलन्तश्चाऽत्र न संभवतीति प्रत्ययसंज्ञा प्रयोजनाऽभावान्न भविष्यति । किं पुनरिति ।  
परत्वमेव भवतु प्रत्ययसंज्ञाप्रयोजनमिति भावः ।

उ०—भाष्ये ‘न च विकारागमाः परे’ इत्येव पाठः, तदुत्तरं ‘सम्भवन्ती’त्यपाठ इत्याशयः । अत्राहुः—‘प्रत्यय’  
इत्यादीनां त्रयाणामप्यधिकारत्वेन प्रतिसूत्रमुपस्थितविकवाक्यतया युगपदेव त्रयाणां विधानस्य न्याय्यत्वेन  
नाऽन्योऽन्यं प्रत्ययोऽन्यस्योद्देश्यता न्याय्येति कथं प्रत्ययसंज्ञायाः परत्वं फलं, कथं वाऽऽद्युदात्तत्वमिति ।  
अतएव ‘लुटः प्रथमस्ये’त्यादिसूत्रस्य भाष्याऽविरोधः । तस्मादयमर्थः—“स्थानषष्ठ्यानिर्देशाद्देशाकाङ्क्षाया  
विकारादीनामभावेन ‘पर’ इत्यस्याऽसंबन्धे सन्नियोगशिष्टन्यायेन ‘प्रत्यय’ इत्यादीनामप्यसंबन्धः” इति ।  
‘परविज्ञाना’दित्यस्य तत्सन्नियोगशिष्टत्वादित्यर्थः । क्वचित् ‘तृणाह इ’मित्यादिनिर्देशात् ‘न यासयो’रिति  
ज्ञापकाच्च सन्नियोगशिष्टन्यायाऽनित्यत्वेन प्रवर्तत एव संज्ञेति दिक् । एतदेव ध्वनयन् विकारागमेषु  
परश्चेत्यस्याऽप्रवृत्तिं प्रश्नमुखेनोपपादयति भाष्ये—किंपुनरिति ।



### प्रत्ययविधानानुपपत्तिस्तु ॥ ६ ॥

प्रत्ययविधिस्तु नोपपद्यते । क ? यत्र विकारागमा विधीर्यन्ते । 'हनस्त च' 'त्रपुजतुनोः पु'गिति । किं पुनः कारणं न सिध्यति ? विकारागमयुक्त्वादपञ्चमी-निर्दिष्टत्वाच्च ।

### तस्मात्तत्र पञ्चमीनिर्देशात्सिद्धम् ॥ ७ ॥

तस्मात्तत्र पञ्चमीनिर्देशः कर्तव्यः । न कर्त्तव्यः । इह तावद्धनस्त चेति 'धातोः' [ ३ । १ । ६१ ] इति वर्तते । इह 'त्रपुजतुनोः पु'गिति 'प्रातिपदिका'दिति वर्तते । यद्येवं 'हनस्त च—धातोः क्यञ्भवती'ति धातुमात्रात्क्यप्राप्नोति । नैष दोषः । आचार्यप्रवृत्तिर्ज्ञापयति—'न धातुमात्रात्क्यञ्भवती'ति यदयमेतिस्तुशास्वृद्विषयः क्यप् [ ३ । १ । १०६ ] इति परिगणनं करोति । अथवा हन्तिरेवात्र धातुग्रहणेनाभिसम्भन्त्यस्यैव—'हनस्तो भवति, धातोः क्यञ्भवती'ति । कस्मात् ? हन्तेरिति ।

प्र०—षष्ठीनिर्दिष्टस्येति । षष्ठ्या च पूर्वोदितस्य संबन्धस्य प्रतिपादनाद्विरोधात्परत्वाऽभाव इत्यर्थः । पञ्चमीनिर्दिष्टत्वाच्चेति । पञ्चमीनिर्देशे पयथिण पूर्वपरत्वयो प्राप्तयो 'परश्चे'त्यनेन परत्व नियम्यत इति नास्ति कश्चिद्विरोध इत्यर्थः ।

प्रत्ययेति । षष्ठीनिर्देशेष्विति भावः । केति । 'गापोष्ट' गित्यादावानन्तर्यसम्बन्धे षष्ठीविज्ञानादुपपद्यत एव प्रत्ययविधिरिति प्रश्नः । हनस्त चेति । श्रुतयोरव स्थान्यादेशयोरगमागमिनोश्च संबन्धप्रतिपादने वाक्यस्योपयोगाद्व्यान्तराऽभावाच्च प्रत्ययविधिर्न प्रकल्पत इत्यर्थः । इह तावदिति । प्रकृतिप्रत्ययाऽनुवृत्तिर्नामर्थात्प्रत्ययोऽपि विधास्यते, विकारागमा अपीत्यर्थः । यद्येवमिति । हन्तेरादेशविधावुपयोगाद्विभक्तित्वाच्च धातोरविशेषितत्वादिति भावः । अथवेति । पूर्वं लिङ्गेन धातुश्रुतिर्हन्तावुपसहृता, इदानीं वाक्यभेदेन सन्निधानाद्धन्तिस्तकारसम्बन्ध च प्रतिपद्यते धातुश्च विशिनष्टीत्युच्यते ।

उ०—पूर्वोदितस्येति । स्थानसंबन्धस्याऽवयवसंबन्धस्य चेत्यर्थः । आनन्तर्यसंबन्धे इति । 'धातो'रिति पञ्चमीनिर्देशेन परविधानमुपपद्यत इति भावः । ननु 'धातो'रित्यनुवृत्त्या क्यपोऽनुवृत्त्या च वाक्यभेदेन प्रत्ययस्याऽपि विधानं स्यादत आह—श्रुतयोरेवेति । नन्वनुवृत्तप्रकृतेरपि विभक्तिविपरिणामेन षष्ठ्यन्तविशेषणतया कथं प्रत्ययविधिराह—प्रकृतिप्रत्ययेति । ननु हन्तिना धातुविशेषणात्कथं धातुमात्रात्प्रसङ्गोऽत आह—हन्तेरिति । भाष्ये—यः स्वमर्थमिति । प्रत्यायकत्वञ्च शब्दस्य स्वार्थविषयमेव गृह्यते, योग्यत्वादित्यर्थः । पूर्वोपात्तेति । यौगिकार्थस्य शब्दस्य संज्ञात्वेन विनियोगकाले शब्दस्यैव प्रवृत्तिनिमित्तत्वाऽङ्गी-

१ 'शिष्यन्ते' पा० ।

कर्त्तव्य' इति तु गौडा पठन्ति ।

४ 'सम्भन्त्यते' पा० ।

२ 'तस्मात्तत्र पञ्चमीनिर्देशात्सिद्धम् । स तर्हि पञ्चमी निर्देशः

† ४ । १ । १

५ 'हन्तेस्तो' पा० ।

३ 'हन्तिरेवाऽत्र' पा० ।



## अर्थाश्रयत्वाद्वा ॥ ८ ॥

अथवा अर्थाश्रयः प्रत्ययविधिः । यस्तमर्थं संप्रत्याययति स प्रत्ययः ।

किं वक्तव्यमेतत् ? न हि । कथमनुच्यमानं गंस्यते ? 'प्रत्यय' इति महती संज्ञा क्रियते । संज्ञा च नाम यतो न लघीयः । कुत एतत् ? लघ्वर्थं हि संज्ञाकरणम् । तत्र महत्याः संज्ञायाः करण एतत्प्रयोजनम्—अन्वर्थसंज्ञा यथा विज्ञायेत—'प्रत्याययतीति प्रत्ययः' । यदि प्रत्याययतीति प्रत्ययोऽविकादीनां† प्रत्ययसंज्ञा न प्राप्नोति, नहि ते किञ्चित्प्रत्याययन्ति । एवं तर्हि प्रत्याययत इति प्रत्ययः । एवमपि सनादीनां‡ न प्राप्नोति । एवं तर्ह्युभयसाधनोऽयं, कर्तृसाधनः कर्मसाधनश्च ।

एवमपि कुत एतत्समानेऽपूर्वोपदेशे त्रापुषं जातुषमित्यत्राऽकारस्तमर्थं संप्रत्या-

प्र०—अर्थाश्रयत्वाद्वा इति । अन्वर्थसंज्ञाश्रयेणाऽर्थवतः संज्ञाविधानाद्विकारागमानाच्चाऽनर्थकत्वात्प्रत्ययसंज्ञा न भवतीत्यर्थः । किं वक्तव्यमिति । पूर्वापात्ताऽर्थपरित्यगेन स्वरूपेणैव संज्ञात्वं संज्ञाशब्दा अनु ग्वन्तीति प्रत्यायक प्रत्यय इत्येवं वक्तव्यमिति मत्वा प्रश्नः । महतीति । महत्त्वात्प्रत्ययशब्दस्याऽऽवृत्तिरनुमीयते । तेन यः प्रत्यायकः स प्रत्ययः । महत्त्वसूचितं प्रकारान्तरमपि यद्भवति तत्सर्वादिसूत्रे व्याख्यातं तत एवावधारणीयम् । नहि त इति । अन्वयव्यतिरेकाभ्यां कादीनां वाच्योऽर्थो नावधार्यते । तदभावेऽपि केवलाया एव प्रकृतेस्तदर्थोऽवगमात् । नाऽपि तरबादिवत्कश्चिदर्थोऽर्थ इति भावः । यदप्युच्यते—'अनिर्दिष्टार्थाः प्रत्ययाः स्वार्थे भवन्तीति प्रकृत्यर्थ एव तेषामर्थः' इति । तदपि कल्पनामात्रम् । सत्यर्थवत्त्वे प्रत्ययसंज्ञया भाव्यमित्यभिहिते तदभावे स्वार्थाऽवगमादर्थवत्त्वं कादीनां नोपपद्यत इत्युक्तस्य दुरुत्तरत्वात् । प्रत्याय्यत इति । अभिधेयधर्मस्याऽभिधाने उपचारादेवमुक्तम् । अयमत्रार्थः—यस्यार्थः प्रकृत्या प्रत्याय्यते स प्रत्याय्यमानार्थत्वात्प्रत्याय्यमानः स्वार्थिकः प्रत्ययसंज्ञो भवति । एवमपीति । नहीच्छादावर्थे विधीयमाना सनादयः प्रकृत्या प्रत्याय्यमानाऽर्था इति भावः । यो गुपादिसन् स प्रकृत्या प्रत्याय्यमानाऽर्थ इतीच्छासनेवात्राभिप्रेतः । । एवन्तर्हीति । एक एव शब्दोऽनेकशक्तियोगादङ्गीकृतप्रवृत्तिनिमित्तद्वयोऽधिक्रियते । तत्र यथासम्भवं निमित्ताश्रयणेन सनादीनां कादीनां च प्रत्ययसंज्ञा प्रवर्तते । एयन्तस्य निपातनादचि णिलुक् ।

एवमपीति । आगमस्याऽर्थवत्तां निराकर्तुमुपन्यासः । अन्यत्रापीति । प्रत्ययस्यागमम-

उ०—कारेण पूर्वोपात्तयौगिकार्थत्यागादित्यर्थः । संज्ञानां कृत्रिमत्वात्तस्य पूर्वोपात्तत्वं बोध्यम् । प्रकारान्तरम्—अन्यत्र शब्दस्य प्रवृत्तिनिमित्तत्वेऽपि महासंज्ञाविषये तादृशार्थवच्छब्दस्यैव तत्त्वमित्यादि । दुरुत्तरत्वादिति । अन्वयव्यतिरेकाभ्यां वाच्यद्योत्याऽर्थाऽभावनिश्चयेन तेषामर्थवत्त्वाभावे शङ्किते 'प्रकृत्यर्थ एवाऽस्याऽप्यर्थः' इत्यसदुत्तरमित्यर्थः । स्वार्थे इत्यस्य च—अर्थराहित्ये एव तात्पर्यमिति भावः । कादीनां केनापि प्रत्याय्य-

१ 'यः स्वमर्थ' पा० । २ 'प्रत्याययति' पा० । † अवे. कः ५ । ४ । २८ स्वार्थेऽयं

कः प्रत्ययः । ‡ धातोः कर्मणः समानकर्तृकादिच्छाया वा ३ । १ । ७

ययति न पुनः षकार इति ? अन्यत्राऽप्यकारेण तस्याऽर्थस्य वचनान्मन्यामहे—  
अकारस्तमर्थं संप्रत्याययति न पुनः षकार इति । काऽन्यत्र ? ‘बिल्वादिभ्योऽण्’  
[ ४ । ३ । १३६ ] बैल्वः ॥ १ ॥

परश्च ॥ ३ । १ । २ ॥

किमर्थमिदमुच्यते ? परो यथा स्यात्पूर्वो मा भूदिति । नैतदस्ति प्रयोजनम् ।  
यमिच्छति पूर्वमाह तम् । ‘विभाषा सुपो बहुचपुरस्तात्’ [ ५ । ३ । ६८ ] इति ।

प्र०—न्तरेणाऽपि प्रयोगादर्थवत्ताऽवगतिः । आगमस्य तु प्रत्ययमन्तरेण प्रयोगाऽभावादन्वयव्य-  
तिरेकाभ्यामर्थवत्त्वं नाऽवधार्यत इत्यर्थः ॥ १ ॥

परश्च । किमर्थमिति । पञ्चमीनिर्देशे परशब्दाध्याहारेण पञ्चमीविधानात्  
परत्वं सिद्धम् । षष्ठीनिर्देशेऽपि ‘गापोष्ट’गित्यादावानन्तर्यसंबन्धे षष्ठीविज्ञानादिति  
भावः । पर इति । पूर्वशब्दाध्याहारेणाऽपि पञ्चमीविधानात्पूर्वत्वमपि स्यादिति  
नियमार्थं परवचनम् । तथाऽऽनन्तर्यस्य पूर्वत्वेऽपि भावात्षष्ठीनिर्देशेऽपि नियमार्थ-  
मित्यर्थः । यमिच्छतीति । ‘बहुज्वेव पुरस्ताद्भवति नाऽन्य’ प्रत्यय’ इति बहुचि पूर्वदेशस्य  
नियमत्वादन्वयः प्रत्ययः पर एव भविष्यतीत्यर्थः । मध्ये तर्हीति । षष्ठीनिर्दिष्टेषु

उ०—मानत्वाभावात् कर्मव्युत्पत्तावपि कथं तेषां प्रत्ययत्वम् । अर्थस्यैव तु तत्प्राप्नोतीत्यत आह—अभिधेयेति ।  
अभिधानं—शब्दः । एकस्य शब्दस्य कथमुभयसाधनत्वमित्यत आह—एक एवेति । निपातनादिति ।  
वस्तुतोऽन्तर्भावितव्यार्थप्रत्यय इति वक्तुमुचितम् । प्रत्ययस्येति । अन्वयव्यतिरेकाभ्यामप्रत्ययस्यैवाऽर्थवत्त्वं  
नाऽऽगमानामिति भावः । वचनमविरङ्गाद्यादेशानामपि न स्वीयाऽर्थप्रत्यायकता । किन्तु स्थान्यर्थप्रत्याय-  
कतैव । अत एव कोशादौ तेषां पृथगर्थोऽनिर्देशः । अत एव च नभ्यशब्दादपि नाभिषब्दप्रकारकस्तदर्थ-  
बोधो ‘नाभिहितः’ इति, न तु कदाचिदपि ‘नभहितः’ इति । येऽपि शास्त्राऽनभिज्ञास्तेऽपि वृद्धव्यवहारात्तथैव  
प्रतीयन्ति । एतदर्थमेव भाष्ये ‘स्वमर्थ’ मित्यत्र ‘स्व’मितिपदोपादानम् । स्थानिनो नष्टत्वादन्वेन प्रत्याख्यमाना-  
र्थकोऽपि नेति दिक् ॥ १ ॥

परश्च । पञ्चमीति । परशब्दाऽध्याहार एव व्याख्यास्यते न तु पूर्वशब्दाध्याहारः । ‘गापोष्ट’-  
गित्यादावपि षष्ठ्या आनन्तर्यार्थत्वेन ‘घातो’रिति पञ्चम्या पूर्ववदेव परशब्दाध्याहार इति भावः । परशब्दा-  
ध्याहारेणेति । तदर्थघटितवाक्यार्थेऽस्यैकदेशस्य वृत्तिस्वीकारेणेत्यर्थः । एवं ‘पूर्वशब्दाध्याहारेणे’त्यपि  
व्याख्येयम् । पूर्वशब्देति । व्याख्यानं दुर्ज्ञेयमिति भावः । आनन्तर्यस्येति । ‘हलोऽनन्तरा’ इत्यादौ तस्याऽ-  
व्यवहितपर्यायत्वादित्यर्थः । प्रत्ययनियमेऽन्येषाम्परदेशनियमस्याऽलाभादभिमतं देशनियमं दर्शयति—  
बहुज्वेति । पञ्चमीनिर्देशे मध्यशब्दाध्याहाराऽसम्भवादाह—षष्ठीति । ‘ब्रीहिशाल्योर्द’गित्यादौ । ‘अव्ययसर्व-  
नाम्ना’मित्यादौ ‘प्राक्ते’रित्युपादानं विना टेः प्राग्विधेरसिद्धेः कथं नियमोऽत आह—अव्ययेति । मध्यश्च  
सत्र द्विप्राग्रूप एव ग्राह्यो, व्याख्यानादित्यभिमानः । केचित्तु ‘प्राक्ते’रित्यावर्त्यं नियमो व्याख्येय इत्याहुः ।  
‘प्राक्ते’रित्युपादानात्कथं मध्यमात्राऽपेक्षो नियमोऽत आह—मध्यमात्रेति । मध्यान्तरे इति । ब्रीहिशब्दे

मध्ये तर्हि मा भूदिति । मध्येऽपि यमिच्छत्याह तम्—‘अव्ययसर्वनाम्नामकच्प्राक्टेः’  
[ ५ । ३ । ७१ ] इति । य इदानीमतोऽन्यः प्रत्ययः शेषः सोऽन्तरेण वचनं पर  
एष भविष्यतीति नाऽर्थः परवचनेन ।

एवमपि येषामेव प्रत्ययानां देशो नियम्यते त एव नियतदेशाः स्युर्य इदानी-  
मनियतदेशः स कदाचित्पूर्वः, कदाचित्परः, कदाचिन्मध्ये स्यात् । तद्यथा—मातु-  
र्वत्सः कदाचिदग्रतः, कदाचित्पृष्ठतः, कदाचित्पार्श्वतो भवति । पर एव यथा स्यादि-  
त्येवमर्थं परवचनम् ।

परवचनमनर्थकं, पञ्चमीनिर्दिष्टाद्धि परस्य ॥ १ ॥

परग्रहणमनर्थकम् । किं कारणम् ? पञ्चमीनिर्दिष्टाद्धि परस्य कार्यमुच्यते ।

प्र०—मध्यशब्दाध्याहारेणापि षष्ठीविधानं स्यादिति भावः । मध्येऽपीति । ‘अव्ययसर्वनाम्ना’मिति  
मध्यशब्दाध्याहारेण षष्ठीविधानादकच् प्राक्टेः सिद्ध एवेति ‘प्राक्टे’रिति नियमार्थम्—‘अकजेव  
प्रकृतिमध्ये भवति नाऽन्य’ इति । मध्यमात्रपरिग्रहे च नियमो विज्ञायते न त्वकजेव प्राक्  
टेरित्येवं मध्यविशेषाश्रयेण । अन्यथा मध्याऽन्तरे प्रत्ययान्तरं स्यात्, मध्यविशेषे तु यन्मध्य-  
सामान्यमस्ति तदाश्रयेण नियमे विज्ञायमाने नाऽस्ति दोषः ।

एवमपीति । बहुजकचोर्विधेयतया प्राधान्यात्तावेव देशविशेषे नियम्येयाताम्,—‘पुरस्ता-  
देव बहुच् ‘प्राक् टेरेवाऽक’जित्येवमिति भावः । देशो नियम्यत इति । प्रत्ययनियमेऽप्यनियत-

उ०—रेफेकारयोरीकारहकारयोर्मध्ये च स्यादिति भावः । सामान्यनियमाश्रयेण तदुपस्थितिबीजमाह—यन्मध्य-  
सामान्यमिति । नन्वत्र देशनियमे बहुजादीना नियतदेशत्वं न स्यात्, किञ्च देशनियमाऽसम्भवः, प्राधान्येन  
प्रत्ययनियमस्यैव युक्तत्वादित्यभिप्रेत्य भाष्ये—एवमपीति । तदाशयमाह—बहुजकचोरिति । नन्वेवं ‘देशो  
नियम्यत’ इति भाष्यमनुपपन्नमत आह—प्रत्ययनियमेपीति । ननु देशनियमेऽप्रधानसङ्कोचः, प्रत्ययनियमे  
प्रधानसङ्कोचः तत्र प्रधानसङ्कोचाऽपेक्षयाऽप्रधानसङ्कोचस्य न्याय्यत्वेन देशनियम एवोचित इति चेन्न,  
‘आगन्तूनामन्ते निवेश’ इति न्यायेन तदग्र एवैवकारनिवेशात् । ‘कर्मणि द्वितीये’त्यादौ सूत्रकारस्य  
प्रधानसङ्कोचकप्रत्ययनियमे एव तात्पर्याच्च । किञ्च लोकेऽपि प्रधानस्य राजादेरेव स्थाननियमादिर्दृश्यते  
‘राज्ञाऽत्रैव स्थेय’मित्यादिप्रकारेणेति दिक् । भाष्ये—स कदाचित्पूर्वः कदाचित्पर इति । प्रतिलक्ष्यं लक्षण-  
भेदाद्विनिगमनाविरहाद्वा । तस्मादिति । ते प्राग्धातो’रित्यादौ उत्तराऽशविकलाया इव, ‘परश्चे’ति कृतेऽपि  
व्यवहितप्रयोगावधारणाय प्रकृते एवोत्तराशविकलाया इव च सूत्राऽभावे षष्ठ्यंशविकलायाः प्रवृत्तिरिति  
गूढोऽभिप्रायः ।

उक्तमभिप्रायमजानानः शङ्कते भाष्ये—सतस्तत्रेति । कार्यशब्ददर्शनाश्रयेण द्वेषम्यमित्याह—  
यत्रेति । ‘उत्तरस्ये’ति षष्ठीनिर्देशादिति भावः । स्वाभाविके परत्वे किं तस्मादित्युत्तरस्येत्थनेनेत्यत आह—  
नित्या इति । नन्वेकस्याः षष्ठ्या अर्थद्वयपरत्वं कथमित्यत आह—प्रदेशेऽपि । तत्र तत्रोपस्थितं भिन्नं

† तस्मादित्युत्तरस्य १ । १ । ६७

तद्यथा 'द्व्यन्तरूपसर्गेभ्योऽप ईत्' [ ६ । ३ । ६७ ] इति । विषम उपन्यासः । सतस्तत्र परस्य कार्यमुच्यते, इहेदानीं कस्य सतः परस्य कार्यं भवितुमर्हति । इहापि सत एव । कथम् ? परत्वं स्वाभाविकम् । अथ वाचनिके परत्वे सत्यर्थः स्यात्परग्रहणेन । वाचनिके च नाऽर्थः । एतद्वि तत्परस्य कार्यं यदसौ परतः स्यात् । अथवा यदस्य परस्य सतः संज्ञा स्यात् ।

यत्र तर्हि पञ्चमी नास्ति तदर्थमयं योगो वक्तव्यः । क्व च पञ्चमी नास्ति? यत्र विकारागमाः शिष्यन्ते । क्व च विकारागमाः शिष्यन्ते ? 'हनस्त च' [३।१।१०८]

प्र०—देशप्रसङ्गे विशिष्टदेशप्रतिपादनमेव 'देशनियम' इत्यभिप्रेत्यैतदुक्तम् । मातुर्वत्स इति । अनेन प्रकृते कार्यशब्ददर्शने मातृस्थानीयत्वमुच्यते ।

परवचनमिति । 'तस्मादित्युत्तरस्येत्यनेनैव नियमस्य सिद्धत्वादिति भावः । सतस्तत्रेति । यत्र विद्यमानमेव कार्यान्तरविधानार्थं कार्यित्वेन निर्दिश्यते तत्र 'तस्मा'दिति परिभाषा नियमार्थाऽवतिष्ठते । अत्र तु सनादयोऽपूर्वा एवोत्पद्यन्त इति न तस्या परिभाषायाः प्रवृत्तिरिति भावः । कस्य सत इति । असन्नेव सनादिर्भाष्यत इति भावः । इहापीति । नित्या शब्दाः प्रयोगस्थास्तत्र स्वभावत एव गुणादिभ्यः परस्य सनादे साधुत्वमात्र प्रतिपाद्यत इत्यर्थः । एतच्चीति । 'तस्मादित्युत्तरस्येत्येतस्य प्रदेशेष्वर्थोऽभिव्यक्तिर्भवति । ततश्च यत्र सदेव कार्यित्वेनोपादीयते तत्रोत्तरस्य कार्यं भवतीति कायपेक्षा सबन्धे षष्ठी । यत्र त्वसत एवोत्पत्ति क्रियते तत्रोत्तरस्य भावो भवतीति भावापेक्षया कर्तृषष्ठी विज्ञायत इत्यर्थः ।

परस्य कार्यमिति । उत्पत्तिरेव कार्यमित्यर्थः । नन्वेवं सति सन्नित्यादिप्रथमानिर्देशः षष्ठीप्रकल्पने सति निरर्थकोऽकृतार्थत्वात्स्यात् । नैष दोषः । निर्देशमात्रार्था प्रथमा स्यात् । उत्तरकालान्तु षष्ठी प्रकल्पते । यत्वन्यत्रोच्यते—'न च प्रत्ययविधौ पञ्चम्यः प्रकल्पिका' इति,

उ०—भिन्नमेवेत्यर्थः । उत्तरस्य भावो भवतीति भाष्ये 'परतः स्या'दित्यनेन सूचितम् । 'प्रत्ययः परो भवती'त्यनेनाऽस्य समानार्थत्वादिति भावः । निर्देशेति । लघुनिर्देशेत्यर्थः । ननु 'प्रत्ययस्याऽनियतदेशत्वे पूर्वमपि प्रत्ययप्रयोगे साधुत्वं स्यादत आह—अयमर्थः इति । एवञ्च परस्य सतः प्रत्ययसंज्ञाविधानसामर्थ्यात्परशब्दाऽध्याहारे आवश्यकं न्याध्याहारे मानाऽभावात्तान्यदेशस्थस्य साधुत्वमिति भावः । अनियतदेशा भवत्विति अभ्युपगमवादेनोक्तम् । भवत्वित्यस्य प्रसज्यतामिति वाऽर्थः । परश्चेति सूत्राऽकरणलाघवाऽनुरोधात्—प्रत्ययसंज्ञा सम्भवत्यप्येकवाक्यत्वे वाक्यभेदेन विधेयेति तात्पर्यम् । तदेवेति । धातोः प्रातिपदिकादिस्थाद्यनुवृत्ते स्ततः पर एव भविष्यति । ततः परस्यैव वा संज्ञेत्यादीत्यर्थः ।

पूर्वम्प्रयोजनाऽनुक्तेर्वाशब्दं भाष्यकृतार्थं व्याचष्टे इत्याह—वेति । शास्त्रेण दृष्टानामेव लोपविधानात्कथमन्यन्तऽप्यैरहृष्टनेत्यत आह—परेष्वेति । ननु परत्रोत्पन्नस्यैव प्रत्ययत्वेनाऽपृक्तत्वप्रयुक्तलोप इति पूर्वभूत्सु न लोपो नापि साधुत्वमत आह—तेषामिति । ततश्च परस्य सतः प्रत्ययसंज्ञेति नियमाऽप्राप्त्या पूर्वोत्पन्नस्यापि लोपादि सिध्यतीत्यर्थः । अपृक्तसंज्ञा कदाचित्प्रत्ययत्ववतोऽपीति भावः । ननु पूर्वभूतेति । तथा चाऽग्निची'त्यपि कदाचित्स्यादिति भावः । न हि तेष्विति । एवञ्चोत्तरस्येत्यत्राऽसंबन्ध इति भावः ।

‘त्रपुजतुनोः षुक्’ [ ४ । ३ । १३८ ] इति ।

विकारागमेषु चोक्तम् ॥ २ ॥

किमुक्तम् ? ‘प्रत्ययविधानानुपपत्तिस्तु, तस्मात्तत्र पञ्चमीनिर्देशात्सिद्ध’मिति\* ॥

अत्यन्ताऽपरदृष्टानां वा परभूतलोपार्थम् ॥ ३ ॥

अत्यन्तापरदृष्टानां तर्हि परभूतलोपार्थं परग्रहणं कर्तव्यम् । य एतेऽत्यन्तापरदृष्टाः किबादयो लुप्यन्ते तेषां परभूतानां लोपो यथा स्यादपरभूतानां मा भूत् । किं पुनरत्यन्ताऽपरदृष्टानां परभूतलोपवचने प्रयोजनम् ? किति णितीति कार्याणि यथा स्युरिति ।

एतदपि नास्ति प्रयोजनम् । आचार्यप्रवृत्तिर्ज्ञापयति—‘अत्यन्ताऽपरदृष्टाः परभूता लुप्यन्त’ इति, यदयं तेषु कादीननुबन्धानासजति । कथं कृत्वा ज्ञापकम् ?

प्र०—तदस्मिन् सूत्रे स्थित इति द्रष्टव्यम् । अथवेति । अयमर्थः—उत्पत्तिः सनादेरनियतदेशा भवतु । पश्चात्तु सत एव परस्य यत्कृतकृत्यप्रत्ययादिसञ्ज्ञाशास्त्रकार्यं विधीयते तन्नाऽन्यदेशस्य । यथोद्देशस्य च शास्त्रीयं कार्यं तद्देशस्यैव साधुत्वात् प्रयोगो भविष्यतीत्यर्थः ।

विकारागमेष्विति । तदेवेहाऽप्यनुगन्तव्यमित्यर्थः । ‘गापोष्ट’गित्यादौ ‘धातो’रित्यधिका-  
राद्धातोः परष्टम्भवति गापोस्त्वनन्तर इति व्याख्येयम् ।

अत्यन्तापरदृष्टानां वेति । वाशब्दस्तदर्थः । परेण—प्रधानेन प्रमाणेन प्रत्यक्षेण न कचिद्द्रष्टा ये किबादयस्तेषां नित्यशब्ददर्शने कार्यदर्शने वा सत्ताया अभावात्तस्मादित्युत्तरस्येत्य-  
स्योपस्थानाऽभावादनियतदेशो लोपः स्यादिति परभूतलोपार्थमेतद्वचनम् । अस्मिन्नु सति किबा-  
दयः परभूता लुप्यन्त इति बुद्धिरुपजायते । तत्राऽभिचिदित्यादौ प्रत्ययलक्षणेन परभूतप्रत्यया-  
श्रयास्तुगादयः सिद्ध्यन्ति न तु पूर्वभूतकिबादिलोप इति भावः । ननु कार्यदर्शने उत्तरस्य भाव इत्येवं व्याख्यातत्वात्परभूता किबादयो भविष्यन्ति । नैतदस्ति । नहि तेषु भावबुद्धिरस्ति,  
लोपविधानेनाऽभावबुद्धेरुत्पादात् । स्वरूपलाभो हि भावः, नैते कदाचित्स्वरूपं लभन्ते, शशविषा-  
णतुल्यत्वात् । अत एवाऽत्यन्ताऽपरदृष्टानांमित्युक्तम् । केवलं प्रत्ययलोपवचनेन कार्यमात्रं

उ०—परश्चेत्यस्य करणे तु तस्मात्पर्याप्तस्त्वबुद्धिविशिष्टो बौद्धः क्वचित्स्थिति इति तात्पर्यम् । नन्वत्यन्ताऽसता-  
मुत्पत्तिलोपो वा किमिति विधीयते इत्यत आह—केवलमिति । प्रसक्ताऽदर्शनस्यैव लोपत्वेन प्रसक्तत्वबुद्धये  
उत्पत्तिबोधनमिति भावः ।

णिकार्य-णवौ । परभूतेति । ‘किति णिति’ ‘पिति कृती’त्यादीनां परसप्तमीत्वादिति भावः ।  
यदेति । यद्विषये इत्यर्थः । एकविषये आद्यस्या नानादेशविधाने मानाऽभावात् । युगपत्तु दिग्वाचकद्वयेना-  
ऽन्वयाऽसम्भवः । ‘एव पत्ने’ इत्यस्यापि विषयविशेष इत्यर्थः । अन्यथाऽसङ्गतिः स्पष्टैव । अतएव ‘स्पृश’

अनुबन्धासञ्जन एतत्प्रयोजनं—‘किति शितीति कार्याणि यथा स्यु’रिति । यदि चात्राऽस्यन्ताऽपरदृष्टाः परभूता लुप्यन्ते ततोऽनुबन्धासञ्जनमर्थवद्भवति ।

प्रयोगनियमार्थं वा ॥ ४ ॥

प्रयोगनियमार्थं तर्हि परग्रहणं कर्तव्यम् । परभूतानां प्रयोगो यथा स्यादपरभूतानां मा भूदिति ॥ अस्ति पुनः किञ्चिदनिष्टं दृश्यते यदर्थो नियमः स्यात् । अस्तीत्याह ।

प्रकृतेरर्थाभिधानेऽप्रत्ययदर्शनात् ॥ ५ ॥

प्रकृतिरर्थाभिधानेऽप्रत्ययिका दृश्यते । क स देवदत्तः क स यज्ञदत्तो बभ्रु-

प्र०—तेषामत्यन्ताऽसत्त्वेऽपि विधीयते । यद्यमिति । यदि पूर्वभूता लुप्येरस्तदाऽनुबन्धासङ्गोऽनर्थकः स्यात्, सर्वस्यानुबन्धकार्यस्य परभूतप्रत्ययाश्रयत्वात् । नन्वनियतदेशत्वेऽपि यदा परभूतलोपस्तदानुबन्धासङ्गस्य चरितार्थत्वात्कथं लिङ्गत्वमिति केचिदाहुः । तदयुक्तम् । एव पक्षेऽनुबन्धासङ्गस्यानर्थक्यमभ्युपगतं स्यात् । ‘स्पृगोऽनुदके’ इत्यादौ च सकृत्पञ्चमी श्रुता, सा किं पूर्वशब्दाध्याहारेण भवत्यथ परशब्दाध्याहारेणेति सन्देहे पूर्वशब्दाध्याहारेण पञ्चम्या सत्यामानर्थक्यमेवानुबन्धासङ्गस्येति कथं परभूतलोपेऽनुबन्धासङ्गो न लिङ्गं स्यादिति भाष्यविद आहुः ।

प्रयोगनियमार्थं वेति । पूर्वं प्रयोजनं स्थितमिति वार्तिककारेण विकल्पाऽर्थो वाशब्दः पठितः । भाष्यकारेण तु लिङ्गेन पूर्वप्रयोजनस्य निराकरणात्तदर्थो व्याख्यातः । क स देवदत्त इति । देवदत्तादयस्तदपत्येषु वर्तमाना दृश्यन्ते तेषामनेन नियमेनाऽसाधुत्वं प्रतिपाद्यते ‘न केवला प्रकृतिः प्रयोक्तव्या न च केवलः प्रत्ययः प्रयोक्तव्य’ इति । ननु ‘सोऽय’मित्यभिसंबन्धादभेदोपचारादपत्ये प्रयोगात्कथमसाधुत्वम् । नैतदस्ति । भृत्यादेरपि साहचर्यादिनिमित्ताऽभेदाध्या-

उ०—इत्यग्निमग्न्यसङ्गतिः । प्रकारान्तरेण व्याख्याने तदसङ्गतिः । विषयविशेषमेवाह—स्पृश इति । अत्रैकस्य स्पृश एव लक्ष्यत्वात् लक्ष्यभेदो नापि लक्षणावृत्तिः । एवञ्च कित्वसामर्थ्येनोत्तरस्य बौद्धो भावो भवतीत्यर्थो वक्तुं शक्यः परग्रहणाऽभावेऽपीत्याशयः ।

भाष्ये—अपरभूतानामिति । न परभूता अपरभूता इति, न विद्यन्ते परभूता येषामिति चाऽर्थः । तेन केवलप्रत्ययानां केवलप्रकृतीनाञ्चेत्यर्थः । तदेतदुक्तम्—अप्रत्ययिकेत्यादिना भाष्ये । प्रकृतिरर्थाभिधाने कर्तव्येऽप्रत्ययिकाऽपि प्रयुज्यमाना दृश्यत इत्यर्थः । तथा च लोके दृश्यमानानामसाधुत्वप्रतिपादनाय ‘परश्चे’ति सूत्रमिति भावः । भाष्ये—यो बभ्रुर्मण्डुर्लमकः स देवदत्तः केत्यर्थः । देवदत्तस्तु नोदाहरणम्, अन्यथा ‘बाभ्रव्यादिषु प्रयोक्तव्येषु बभ्रुरित्यादि प्रयुज्यते’ इति कथनवत् ‘दैवदत्तिरिति प्रयोक्तव्ये देवदत्त इति’ इत्यपि भाष्ये वक्तव्यं स्यात् । क्वचित्तथा पाठं दृष्ट्वा व्याचष्टे—देवदत्तादय इति । ‘बभ्रु’रित्यादौ प्रकृतिसुप्रत्यययोर्द्वयोरपि प्रयोगात्कस्याऽसाधुत्वमुच्यते इत्यत आह—तदपत्ये इति । नन्वभेदोपचाररूपलक्षणाया प्रयोगे साधुत्वनिश्चयात्कथमस्याऽसाधुत्वमिति शङ्कते—नन्वेति । नाऽयमभेदोपचारेण प्रयोगः, भृत्यादेरपि प्रतिपत्त्यापत्तेरित्युत्तराशयः । अभेदोपचारं विनोपगुसम्बन्धपत्यमित्यर्थप्रतिपिपादयिषया प्रयुक्ता

र्मण्डुर्लमक इति । बाभ्रव्यो माण्डव्यो† लापकायन‡ इति प्रयोक्तव्ये बभ्रुर्मण्डुर्लमक इति प्रयुज्यते ।

द्वयसजादीनां च केवलदृष्टत्वात् ॥ ६ ॥

द्वयसजादीनां च केवलानां प्रयोगो दृश्यते । किमस्य द्वयसम्, किमस्य मात्रम्, काऽद्य तिथीति ? द्वयसादयो वै वृत्तिजसदृशा अवृत्तिजा यथा बहुस्तथा\* ।

वावचने चानुत्पत्त्यर्थम् ॥ ७ ॥

वावचने चानुत्पत्त्यर्थं परग्रहणं कर्तव्यम् । वावचनेनाऽनुत्पत्तिरपि यथा स्यात् ।

प्र०—रोपदर्शनादपत्त्यर्थो नियमेन न प्रतीयेत । तदुक्त हरिणा—

‘सोयमित्यभिसंबन्धात्तद्धितेन विना यदि ।

बभ्रवादयः प्रयुज्येरन्नाऽपत्ये नियमो भवे’दिति ॥

तस्मादभेदोपचाराद्विनाऽपत्यविवक्षाया ‘गर्गा’ इति बहुवचनान्तवदेकवचनान्ता बभ्रवादयो मा प्रयुज्येतेति नियमार्थं वचनम् । क स देवदत्त इत्यत्र केचिदाहु —‘क स इति’ । यथा सुपो लुगलोपयो. कृतयो. केवला प्रकृतिः प्रयुज्यमाना दृश्यते तथा बभ्रवादयोऽपीति दृष्टान्तोपन्यासः ।

किमस्य द्वयसमिति । किमस्य प्रमाणमित्यत्रार्थेऽयं प्रयोगो दृश्यते । तत्र गाव्यादिवदेव-मादीनामनेनाऽसाधुत्व प्रतिपाद्यते । काद्य तिथीति । काऽद्य द्वयादिसङ्ख्यायाः पूरणीत्यर्थः । बह्वृत्तिथीत्यादौ च तिथीशब्दमुपलभ्य भ्रान्त्या केवलमपि प्रयुज्यते । यस्तु तिथिशब्दन्धीषि कृते तिथीशब्दः स साधुरेव । द्वयसजादय इति । अवृत्तिजा अपि भ्रान्त्या केवला लोके प्रयुज्यमाना दृश्यन्त इत्यर्थः । यथा बहुरिति । ईषदसमाप्तौ यो बहुचप्रत्ययस्तत्सदृशो बहुशब्दस्सङ्ख्यावैपुल्यवाची यथा लोके प्रयुज्यते तथा द्वयसजादयोऽपीति केचिद्व्याचक्षते । अन्ये त्वाहुः—केवल एवेषदसमाप्तौ यो बहुशब्दो लोके प्रयुज्यते स दृष्टान्तोऽसाधुत्वे द्वयसजादीनामुपात्तः ।

उ०—केवला प्रकृतिस्तथा प्रयुक्तः केवलः प्रत्ययश्चाऽसाधुरित्याह—तस्मादिति । ‘बहुवचनान्तव’दित्यनेन तत्र बभ्रुसम्बन्धपत्यमित्यर्थविषयलक्षणा दर्शयति ।

अनेनाऽसाधुत्वमिति । उक्तरीत्याऽपत्यार्थबोधविवक्षाया बभ्रुरित्यस्य, प्रमाणमित्यर्थे द्वयसज्मात्र-स्येत्यर्थः । अयं भावः—‘समानेऽर्थेऽन्वाख्यातोऽनन्वाख्यातस्य निवर्त्तक’ इत्युक्तेस्तत्रार्थे प्रत्ययपरस्य साधुत्वक-थनात्केवलप्रकृत्यादेरसाधुत्वमिति । ‘रघूणा’ मित्यादौ तु तदपत्ये रघुत्वरोपेण रघुत्वेनैव रूपेण तेषा बोधान्नाऽसाधुत्वम् । तस्सम्बन्धपत्यमित्यर्थे हि अयसमासयोरेव साधुत्वमिति सूत्रार्थात् । बभ्रुमण्डू—गर्गादी, लमको नडादिरुपकादिश्च । प्रासुक्तयुक्तिभिः परत्वे सिद्धे परश्चेत्येतत्प्रत्ययः परो भवत्येवेति नियमार्थन्तेन केवलप्रकृतेर्न प्रयोगो, नापि केवलप्रत्ययस्येति सिद्धम् ।

† गर्गादिभ्यो यञ् ४ । १ । १०५

‡ नडादिभ्यः फक् ४ । १ । ६६

\* ५ । २ । ३७; ५२; ५ । ३ । ६८



अथ क्रियमाणेऽपि वै परग्रहणे कथमिव वावचनेनाऽनुत्पत्तिर्लभ्या ? क्रियमाणे परग्रहणे वावचनेन 'वा पर' इत्येतदभिसंबध्यते । अक्रियमाणे पुनः परग्रहणे वावचनेन किमन्यच्छक्यमभिसंबन्धुमन्यदतः संज्ञायाः । न च संज्ञाया भावाऽभावा विष्येते ।

वावचने चोक्तम् ॥ ८ ॥

[ वावचने चोक्तम् । ] किमुक्तम् ? 'वावचनानर्थक्यं च तत्र नित्यत्वात्सनः'† इति ।

प्र०—वावचने चेति । 'तस्मादित्युत्तरस्येत्येव प्रत्ययस्य सिद्धे परत्वे पुनः परवचन वावचनेन प्रत्ययस्य पक्षेऽनुत्पत्तिं प्रतिपादयति । 'वा परः सन् भवति'—परत्वोपलक्षितस्सन् पक्षे भवति । पक्षे तु नैवोत्पद्यत इत्यर्थः, न त्वत्र परत्व विकल्प्यते 'पक्षे पूर्वो भवती'ति । परत्वस्य प्रयोगे नियतत्वात्तस्मादिति वचनाद्वानियतत्वात् । अक्रियमाण इति । प्रतियोगं प्रत्ययसंज्ञोपस्थानात्तस्या एव विकल्पः स्यात् । कृते त्वस्मिन् पराधिकारे प्रतियोगमुपस्थिते 'परो वा भवति'—परत्वोपलक्षितः पक्षे भवति, पक्षे नैव भवतीत्यर्थः संपद्यते ।

नित्यत्वात्सन इति । वृत्तिपक्षे नित्य एव सन्निष्यते, कर्तुमिच्छतीत्यवृत्तिपक्षे नैव सन

उ०—भाष्ये असाधुत्वोपपादकम्परश्चेत्यस्योदाहरणत्वोपपादकश्च—अवृत्तिजा इति । 'एकार्थीभावरूपवृत्तिविषयाऽभावेऽपि जाता उच्चारिता वृत्तिजद्वयसादिसदृशाः प्रमाणार्थका बहुसदृशसङ्ख्यादिवाचिबहुशब्दवद्वयसादयोऽपि साधवः स्युरिति तद्वारणार्थ—परश्चेतीति भाष्यार्थः । बहुजपेक्षया भिन्नार्थत्वादस्तु बहुशब्दस्य साधुत्वम्, एषा त्वर्थान्तरवृत्तिस्वाऽभावादसाधुत्वमेवेति भावस्तदाह—अवृत्तिजा अपि भ्रान्त्येति । तत्सदृशानुपूर्वीकत्वात्तदर्थत्वभ्रान्त्येत्यर्थः । 'प्रत्ययः पर एवे'ति नियमेऽर्थतः शब्दतश्च यः प्रत्ययजातीयः स पर एवेत्यर्थेनास्याऽसाधुत्वं बोध्यम् । अन्यथाऽस्य प्रत्ययत्वाऽभावेन कथं नियमेनाऽसाधुत्वं बोध्येत । एतेन प्रकृत्युद्देशेनैव प्रत्ययानां विधानात्केवलप्रत्ययस्याऽसाधुत्वे सिद्धे कथमिदं परश्चेत्यस्य प्रयोजनमित्यपास्तम् । अन्ये त्विति । अत्र पक्षे बहोरपि द्वयसादितुल्यत्वेन दृष्टान्तत्वाऽनुपपत्तिरित्यरुचिः ।

धातोरिच्छाया वा सन् प्रत्ययसंज्ञो भवतीत्यर्थे प्रधानवाक्यस्याऽन्याय्यत्वेनाऽप्रधाने संज्ञाया एव विकल्पः स्यात्, न च स इष्टः । परग्रहणे तु तत्सामर्थ्यात्प्रधानन्यायाऽबाधेन सन एव विकल्पः इति वावचने चेत्यादिभाष्यस्य तात्पर्यार्थः । तमुपपादयति—तस्मादित्युत्तरेति । 'परश्चे'त्यस्य सत्त्वेऽप्यप्रधानत्वात्परत्वस्यैव विकल्पः स्यादिति दूषयति—नत्वन्नेति । नियतत्वादिति । तथा च तद्विकल्पो नेष्ट इति भावः । तस्मादिति वचनाद्वेति । तेन सूत्रेणोत्तरस्येत्यस्याप्युपस्थितावेकार्थकशब्दद्वयेन नित्यं परत्वस्य बोधनेन पश्चात्तद्विरुद्धो विकल्पस्तस्य बोधयितुमशक्य इत्यर्थः । भाष्ये—वा पर इत्येतदभिसंबध्यत इति । यः परः स



प्रयोगनियमार्थमेव तर्हि परग्रहणं कर्तव्यम् ॥ अथैतस्मिन्प्रयोगनियमार्थे सति किमयं प्रत्ययनियमः—‘प्रकृतिपर एव प्रत्ययः प्रयोक्तव्योऽप्रकृतिपरो ने’ति । आहोस्वित्प्रकृतिनियमः—‘प्रत्ययपरैव प्रकृतिः प्रयोक्तव्याऽप्रत्ययपरा ने’ति । कश्चात्र विशेषः ?

तत्र प्रत्ययनियमे प्रकृतिनियमाऽभावः ॥ ९ ॥

तत्र प्रत्ययनियमे सति प्रकृतेर्नियमो न प्राप्नोति । अप्रत्ययिकायाः प्रकृतेः प्रयोगः प्राप्नोति । क स देवदत्तः क स यज्ञदत्तो बभ्रुर्मण्डुर्लमक इति ॥ अस्तु तर्हि प्रकृतिनियमः ।

प्रकृतिनियमे प्रत्ययाऽनियमः ॥ १० ॥

प्रकृतिनियमे सति प्रत्ययस्य नियमो न प्राप्नोति, किमस्य द्वयसम् ‘किमस्य मात्रम्, काद्य तिथीति । अप्रकृतिकस्य प्रत्ययस्य प्रयोगः प्राप्नोति ।

सिद्धं तूभयनियमात् ॥ ११ ॥

सिद्धमेतत् । कथम् ? ‘उभयनियमात्’ । उभयनियमोऽयम्—‘प्रकृतिपर एव प्रत्ययः प्रयोक्तव्यः’ ‘प्रत्ययपरैव च प्रकृतिरिति ।

किं वक्तव्यमेतत् ? न हि । कथमनुच्यमानं गंस्यते ? परग्रहणसामर्थ्यादन्तरेणाऽपि परग्रहणं स्यादयं परः । पर एव यथा स्यादित्येत्वमर्थं परग्रहणम् ॥ २ ॥

प्र०—उत्पत्तिः प्राप्नोतीति प्रत्याख्याते वावचने प्रयोगनियामावमिदम् ।

सिद्धे तस्मादिति वचनात्परत्वे ‘नित्यं परः प्रत्ययो यथा स्यान्मा कदाचित्परो न प्रयोजी’त्येवं सामर्थ्यादुभयनियमलाभः ॥ २ ॥

उ०—वा भवतीत्यर्थः । तस्या एवेति । प्रधानत्वेन प्रत्ययविकल्पस्याऽन्याय्यत्वादिति भावः । प्रत्याख्यात इति । सत्त्वेऽपि न संज्ञाया विशेषणं, तद्विकल्पाऽनिष्टे, ‘परश्चे’ति सत्त्वेऽपि परत्वविकल्पाऽभाववत् । तत्र सामर्थ्याद्ब्रुत्वा वाक्यबाधभ्रमनिवृत्त्यर्थं सन एव विशेषणं वाग्रहणम् । ध्वनितं चेदं ‘समर्थानामप्रथमा’ दिति सूत्रे भाष्य इत्यपि बोध्यम् । प्रयोगार्थमिदमिति । प्रयोगनियमार्थमेवेदमित्यर्थः । क्वचित्तथैव पाठः ।

भाष्ये—प्रत्ययपरैवेति । सामर्थ्यात्प्रत्ययो नित्यं सदा परः प्रयोक्तव्य इत्यर्थेनैतन्नियमसिद्धिरित्यर्थः । ननु ‘पर एव स्या’ दिति नियमे बभ्रुरित्यादेरपि साधुत्वं स्यादिति चेन्न, ‘परः स्यादेवे’त्यर्थात् । तद्वचनयन्व्याचष्टे—नित्यं पर इति । न कदाचित्परो न प्रयोजीति । तेनोभयनियमफललाभ इति भावः ॥ २ ॥

## आद्युदात्तश्च ॥ ३ । १ । ३ ॥

किमर्थमिदमुच्यते ? आद्युदात्तो यथा स्यादन्तोदात्तो मा भूदिति । नैतदस्ति प्रयोजनम् । यमिच्छत्यन्तोदात्तं, करोति तत्र चकारमनुबन्धम्, आह च 'चितोऽन्त उदात्त' इति‡ ।

मध्योदात्तस्तर्हि मा भूदिति । मध्योदात्तमपि यमिच्छति तत्र रेफमनुबन्धं करोति, आह च—'उपोत्तमं रिति' [ ६ । १ । २१७ ] इति ।

अनुदात्तस्तर्हि मा भूदिति । अनुदात्तमपि यमिच्छति तत्र पकारमनुबन्धं करोति, आह च—'अनुदात्तौ सुप्पितौ' [ ३ । १ । ४ ] इति ।

स्वरितस्तर्हि मा भूदिति । स्वरितमपि यमिच्छति करोति तत्र तकारमनुबन्धम्, आह च—'तित्स्वरितम् [ ६ । १ । १८५ ] इति ।

य इदानीमतोऽन्यः प्रत्ययः शेषः सोऽन्तरेणाऽपि वचनमाद्युदात्त एव भविष्यतीति नाऽर्थ आद्युदात्तवचनेन ।

एवमपि येषामेव प्रत्ययानां स्वरो नियम्यते त एव नियतस्वराः स्युर्य इदानीमनियतस्वरः कदाचिदाद्युदात्तः कदाचिदन्तोदात्तः कदाचिन्मध्योदात्तः कदाचिदनु-

प्र०—आद्युदात्तश्च । अस्वरकस्याऽच उच्चारणाऽभावात्स्वरान्तरस्य प्रत्ययान्तरेषु नियतत्वात्पारिशेष्यादाद्युदात्त एव प्रत्ययो भविष्यतीति मत्वा प्रश्नः—किमर्थमिति । येषामेवेति । चिदादीनामनियतस्वरप्राप्तावन्तोदात्त एव चिदित्येवं नियमात्तेषामेव नियतस्वरत्व स्यात्, अन्येषां त्वनियतस्वरप्रसङ्ग इत्यर्थः । प्रत्ययाश्रयाणामिति । तदन्तग्रहणादीनामित्यर्थः ।

उ०—आद्युदात्तश्च । एते त्रयोऽप्यधिकाराः । यत्तु परश्चाद्युदात्तश्चेत्यनयोः परिभाषात्वमुक्तं, तच्च लिङ्गाऽभावात् । न च प्रत्ययसंज्ञैव लिङ्गम्, एकावाक्यतया त्रयाणामपि विधानेनान्यतरस्याऽन्यतरलिङ्गत्वाऽयोगात् । सहविधानञ्चात्रैव सूत्रे भाष्येऽग्रे स्फुटतरम् ।

भाष्ये—अन्तोदात्तो मा भूदिति । अस्वरकाऽच उच्चारणाऽभावेऽपि आद्युदात्तत्वनियमो न स्यादित्यर्थः । नैतदिति । अस्वरकोच्चारणाऽभावादनियतान्तोदात्तत्वादौ प्राप्ते 'चित' इत्यादि 'चित एव' इत्यादिनियमार्थमित्यर्थः । प्रत्ययविषयैर्नियमैरन्येषु स्वरेषु प्रतिबद्धेषु अस्वरकोच्चारणाऽसम्भवादाद्युदात्त एव भविष्यतीति किमनेन सूत्रेणेति भावः । ननु लोके त्रैस्वर्यनियमाऽभावेनाऽस्वरकस्याऽप्यच उच्चारणमस्त्येव, उदात्तादीनामभावस्यैकश्रुतित्वात् । एकश्रुतेरतिरिक्तत्वे तु सापि स्यादिति कथमाद्युदात्तत्वसिद्धिः । न च दूरात्संशुद्धावेव साऽपि नियता, विभाषाछन्दसीत्यादेर्वैयर्थ्यापत्तेः । तेनाऽत्रापि पाक्षिक्यास्तस्या दुर्वारत्वमिति

‡ चितः ६ । १ । १६३

दात्तः कदाचित्स्वरितः स्यात् । आद्युदात्त एव यथा स्यादित्येवमर्थमिदमुच्यते ।

अथ किमर्थं प्रत्ययसंज्ञासंनियोगेनाद्युदात्तत्वमुच्यतेऽनुदात्तत्वञ्च न यत्रैवाऽन्यः स्वरस्तत्रैवाऽयमप्युच्येत—‘ञिनत्यादिर्नित्यम्’ [ ६ । १ । १६७ ] ‘प्रत्ययस्य च’ । ‘अदुपदेशाल्लसार्वधातुकमनुदात्तम्’ ‡ ‘सुप्पितौ चे’ति । तत्रायमप्यर्थो द्विराद्युदात्तग्रहणं द्विश्चाऽनुदात्तग्रहणं न कर्तव्यं भवति । प्रकृतमनुवर्तते ।

अत उत्तरं पठति ।

आद्युदात्तत्वस्य प्रत्ययसंज्ञासंनियोगे प्रयोजनं यस्य संज्ञाकरणं

तस्याद्युदात्तार्थम् ॥ १ ॥

आद्युदात्तत्वस्य प्रत्ययसंज्ञासंनियोगकरण एतत्प्रयोजनं यस्य संज्ञा क्रियते तस्याद्युदात्तत्वं यथा स्यात् ।

असंनियोगे हि यस्मात्स विहितंस्तदादेराद्युदात्तत्वं तदन्तस्य

चानुदात्तत्वम् ॥ २ ॥

अक्रियमाणे हि प्रत्ययसंज्ञासंनियोगेनाद्युदात्तत्वे ‘प्रत्ययग्रहणे यस्मात्स विहितंस्तदादेः तदन्तस्य ग्रहणं भवती’ति तदादेरेवाद्युदात्तत्वं प्रसज्येत तदन्तस्य चानुदात्तत्वम् ।

अथ क्रियमाणेऽपि प्रत्ययसंज्ञासंनियोगेनाद्युदात्तत्वेऽनुदात्तत्वे च कस्मादेव

प्र०—‘आद्युदात्तश्चे’त्यस्य तु प्रतियोगमुपस्थाने सति—उत्पद्यमान एव तव्यदिराद्युदात्तो भवत्येव तिबादिरनुदात्त इति दोषाऽभावः । घटाश्रयाणामिति । उदकाहरणादीनामित्यर्थः ।

यदयमिति । प्रत्ययस्य चेत्यनेनाद्युदात्तत्वे सिद्धे ‘ञिनत्यादिर्नित्यम्’ मित्यनारम्भणीय स्याद्यदि तदादेर्ग्रहणं स्यादित्यर्थः । यत्र ह्यीति । यातीत्यादौ पिति प्रत्यये धातोरुदात्तत्वं भवति ।

उ०—चेन्न; लोके त्रैस्वर्यपक्षे, वेदे चाद्युदात्तार्थमिदं सूत्रं नियमैः सिद्धत्वाद्वयर्थमिति भाष्याशयात् । पक्षे लोके एकश्रुतिरिष्टैवेत्याहुः ।

अनियतस्वरिति । पूर्वनियमे तु चितोऽन्यस्वराऽव्यावृत्त्या नियतशाम्भार्योऽनापल्या इष्टाऽनुरोधादावृत्त्योभयविधनियमे मानाऽभावाच्चाऽन्तोदात्त एव चिदित्येव नियमः स्यादित्यन्यत्राऽनियमः स्यादित्यर्थः । भाष्ये—संज्ञासंनियोगेनेति । अत्र करणे त्रयाणामप्यधिकारत्वादेकवाक्यतया त्रितयविशिष्टतव्यादेविधानात् । अन्यत्र करणे तु प्रत्ययाऽनुवादेन विधानाच्च संनियोग इति भावः ।

भाष्ये—द्विराद्युदात्तग्रहणमिति । ‘प्रत्ययस्य चे’ति करणेऽपि तस्याद्युदात्तग्रहणात्तदुत्त्वमिति

† अनुदात्तौ सुप्पितौ ३ । १ । ४

‡ तास्यनुदात्तेऽन्विद० ६ । १ । १८६

१—कचिन्न ।

तदादेराद्युदात्तत्वं न भवति तदन्तस्य चाऽनुदात्तत्वम् ? उत्पन्नः प्रत्ययः प्रत्ययाश्रयाणां कार्याणां निमित्तं भवति नोत्पद्यमानः । तद्यथा—कृतो घटो घटाश्रयाणां कार्याणां निमित्तं भवति न क्रियमाणः ।

न वा प्रकृतेराद्युदात्तवचनं ज्ञापकं तदादेरग्रहणस्य ॥ ३ ॥

न वैष दोषः । किं कारणं ? यदयं ङित्यादिर्नित्यमिति प्रकृतेराद्युदात्तत्वं शास्ति तज्ज्ञापयत्याचार्यो 'न तदादेराद्युदात्तत्वं भवती'ति । तदन्तस्य तद्व्यनुदात्तत्वं प्राप्नोति ।

प्रकृतिस्वरस्य च विधानसामर्थ्यात्प्रत्ययस्वराऽभावः ॥ ४ ॥

यदयं 'धातोरन्तः'† 'प्रातिपदिकस्य चाऽन्तः' इति प्रकृतेरन्तोदात्तत्वं शास्ति तज्ज्ञापयत्याचार्यो 'न तदन्तस्याऽनुदात्तत्वं भवती'ति । कथं कृत्वा ज्ञापकं ? यत्र ह्यनुदात्तः प्रत्ययः प्रकृतिस्वरस्तत्र प्रयोजयति ।

आगमानुदात्तार्थं वा ॥ ५ ॥

आगमानुदात्तार्थं तर्हि प्रत्ययसंज्ञासन्नियोगेनाद्युदात्तत्वमुच्यते । प्रत्ययसंज्ञासन्नियोगेनाद्युदात्तत्वे कृत आगमा अनुदात्ता यथा स्युरिति ।

न वागमानुदात्तवचनात् ॥ ६ ॥

न वैतदपि प्रयोजनमस्ति । किं कारणम् ? 'आगमानुदात्तवचनात्' ।

प्र०—यातो यान्तीत्यादौ तु प्रत्ययाद्युदात्तत्वेन सति शिष्टत्वाद्वाध्यते । कृष्णतर इत्यादौ च प्रातिपदिकान्तोदात्तत्वं श्रूयते । यदि च प्रत्ययाऽन्तस्यानुदात्तत्वं स्यान्नविषयं धातुप्रातिपदिकान्तोदात्तत्वं स्यादित्यर्थः । 'आस्ते' 'शेते' इत्यादौ लसार्वधातुकानुदात्तत्वे सति धातुस्वरस्य सविषयत्वाद्ज्ञापकत्वमिति चेत्, तत्रापि तदन्तविधिप्रसङ्गाज्ज्ञापकत्वमेव ।

आगमानुदात्तार्थं वेति । वाशब्दस्तर्ह्यर्थः । लवितव्यमित्यादौ तव्यस्योत्पत्तिकाल एवाद्यु-

उ०—भावेनेदम् । तदादेराद्युदात्तमिति । तदादेरिति तत्पुरुषः । तदन्तस्येति बहुव्रीहिः । उत्पन्नः प्रत्यय इति । 'प्रत्ययग्रहणे यस्मा' दिति परिभाषाया अनुवादविषयत्वादिति भावः । तद्व्यनयन् व्याचष्टे—उत्पद्यमान एवेति । तथा चेह करणे प्रत्ययस्यानुवाद्यत्वाऽभावान्न परिभाषोपस्थितिरिति भावः । ङित्यादिरिति ङित्यन्तस्य ङिति परे पूर्वस्य वाद्युदात्तविधायकम् । ननु प्रत्ययस्येत्यनेन सिद्धे ङित्यादि'रिति सूत्रं स्वस्मिन्नेव तदादि-तदन्तग्रहणऽभावस्य ज्ञापकं किन्न स्यादिति चेन्न; प्रथमे 'ङित्यादि'रिति सूत्रे विरोधोपस्थित्यभावेनोत्तर-कालिकप्रत्ययस्येत्यस्य बोध एव तदुपस्थित्या तत्रैव तदभावकल्पनेत्याशयात् ।

प्रातिपदिकान्तोदात्तत्वमिति । 'स्वरविधौ सङ्घातः कार्यो'त्यर्थस्य षष्ठे वक्ष्यमाणत्वादन्युदात्तत्वं

‘आगमा अनुदात्ता भवन्ती’ति वक्ष्यामि ।

के पुनरागमा अनुदात्तत्वं प्रयोजयन्ति ? इट्—लविता ।

इट् तावन्न प्रयोजयति । इदमिह संप्रधार्यम्—इट् क्रियतामाद्युदात्तत्वमिति, किमत्र कर्तव्यम् ? परत्वादिडागमः† । नित्यमाद्युदात्तत्वम् । कृतेऽपीटि प्राप्नोत्यकृतेऽपि प्राप्नोति । इडपि नित्यः । कृतेऽप्याद्युदात्तत्वे प्राप्नोत्यकृतेऽपि प्राप्नोति । अनित्य इट् । अन्यथा स्वरस्य कृत आद्युदात्तत्वे प्राप्नोत्यन्यथा स्वरस्याऽकृते [ प्राप्नोति ], स्वरभिन्नस्य च प्राप्नुवन्विधिरनित्यो भवति । आद्युदात्तत्वमप्यनित्यम् । अन्यस्य कृत इटि प्राप्नोत्यन्यस्याऽकृते, शब्दान्तरस्य च प्राप्नुवन्विधिरनित्यो भवति । उभयोरनित्ययोः परत्वादिडागमः । अन्तरङ्गं तर्ह्याद्युदात्तत्वम् । काऽन्तरङ्गता ? उत्पत्तिसन्निधौगेनाद्युदात्तत्वमुच्यते, उत्पन्ने प्रत्यये प्रकृतिप्रत्ययावाश्रित्याङ्गस्ये-डागमः । आद्युदात्तत्वमपि नाऽन्तरङ्गं यावता प्रत्यय आश्रीयमाणे प्रकृतिरप्याश्रिता

प्र०—दात्तत्वे कृते पश्चादिडागमः क्रियमाणः शेषनिघातेनाऽनुदात्तो भवति । अन्यथा परत्वादिडागमे कृते तस्य तद्भक्तत्वात्प्रत्ययग्रहणेन ग्रहणादाद्युदात्तत्व क्रियमाणमिद एव प्रसज्येतेत्यर्थः ।

के पुनरिति । अन्योऽत्र प्रष्टव्यः, न तु येन ‘न वे’ त्युक्तं स एव पृच्छति, विरोधात् । लवितेति । लुट्, तिप्, डा, तासि, इट् । अत्र यदीदोऽनुदात्तत्व न स्यात्तदा तासि भक्तत्वादि-डुदात्तः स्यात् । शेषनिघातेन च तास्याकारोऽनुदात्त इत्युदात्तलोपाभावादुदात्तनिवृत्तिस्वर आकारस्य न स्यात् । इट्स्त्वनुदात्तत्वे सति तास्याकार एवोदात्त इत्युदात्तनिवृत्तिस्वर सिध्यति ।

उ०—सर्वश्रेति तात्पर्यम् । पूर्वप्रयोजनस्य शपकेन खण्डनादाह—तर्ह्यर्थ इति । अन्यथेति । षष्ठे सूत्रकरण इत्यर्थः । तस्मादागमाऽनुदात्तत्वसिद्धये इह वचनमिति भावः । एतदुत्तरं भाष्यमेकदेशयुक्तिः । भाष्ये—वक्ष्यामीति । व्याख्यास्यामि शपकादित्यर्थः ।

अन्योऽत्रेति—शेषनिघातेनागमाऽनुदात्तत्ववादी । के पुनरित्यस्य शेषनिघातेन यत्र न सिध्यति ते के इत्यर्थः । तुन्तृजन्तत्वे ‘ञितीति ‘चित्’ इति चोदात्तत्वे शेषनिघातेन सिद्धेराह—लुङिति । षष्ठाऽध्याये ‘प्रत्ययस्य चे’ति सूत्रकरणवादी उत्तरयति भाष्ये—इडलवितेति । तद्वचनयन्याचष्टे—तासिभक्तत्वादिडुदात्त इति । एवञ्च लवितेत्यादाद्युदात्तनिवृत्तिस्वरेणाऽन्तोदात्तत्वसिद्धिरागमानुदात्तत्ववचनस्य षष्ठसूत्रवादिमते फलमित्यर्थः । अपरः—फलं नास्तीत्याह—भाष्ये—इदतावन्न प्रयोजयतीति । षष्ठतृतीययोरन्यतरत्र पाठेऽपि अन्तरङ्गत्वात्पूर्वमेवाद्युदात्तत्वप्रवृत्त्या ततः शेषनिघातेनेदोऽनुदात्तत्वे उदात्तनिवृत्तिस्वरसिद्धेरित्यर्थः । परोऽन्तरङ्गत्वमपश्यन् स्वमते परत्वेन पूर्वमिडागमं स्थापयितुमाह—इदमिहेत्यादिना परत्वादिडागम इत्यन्तेन । अपरः स्वाशयम्प्रकटयति—अन्तरङ्गन्तर्हीति । षष्ठे सूत्रकरणेऽपि शपकात्तदादिविध्यभावेनाऽन्तरङ्गत्वात्पूर्वं स्वरे पश्चादिटि उदात्तनिवृत्तिस्वरे शेषनिघातसिद्धेरागमाऽनुदात्तत्वं निष्फनमिति भावः । उत्पत्तिसन्निधौ-

भवति । अन्तरङ्गमेवाद्युदात्तत्वम् । कथम् ? इदानीमेव हुक्तम् 'न प्रत्ययस्वरविधौ तदादिविधिर्भवती'ति ॥ सीयुट्\* तर्हि प्रयोजयति ।

अवचने हि सीयुडादेराद्युदात्तत्वम् ॥ ७ ॥

अक्रियमाणे हि आगमानुदात्तत्वे क्रियमाणेऽपि प्रत्ययसंज्ञासन्नियोगेनाद्युदात्तत्वे सीयुडादेर्लिङ् आद्युदात्तत्वं प्रसज्येत,—लविषीय पविषीय† ।

तत्तर्हि वक्तव्यम्—'आगमा अनुदात्ता भवन्तीति ? न वक्तव्यम् । आचार्य-प्रवृत्तिर्ज्ञापयति—'आगमा अनुदात्ता भवन्ती'ति यदयं 'यासुट्परस्मैपदेषूदात्तो ङिच्च' [ ३ । ४ । १०३ ] इत्याह । नैतदस्ति ज्ञापकम् । वक्ष्यत्येतत् 'यासुटो ङिच्चनं पिदर्थमुदात्तवचनं चे'ति । शक्यमनेन वक्तुं 'यासुट्परस्मैपदेषु भवत्यपिच लिङ् भवती'ति । सोऽयमेवं लघीयसा न्यासेन सिद्धे सति यद्वरीयांसं यत्नमारभते प्र०—स्वरभिन्नस्येति । रूपवत्स्वरोऽपि श्रुतिभेदेहेतुत्वाच्छब्दान्तरत्वमेव करोतीति भावः । प्रकृति-रप्याश्रितेति । प्रत्ययग्रहणपरिभाषयेति भावः । अन्तरङ्गमेवेति । तत इप्न प्रयोजयतीत्यर्थः ।

लविषीयेति । आशिषि लिङ् । अत्र विशेषविहितत्वाद्वा परत्वाद्वा पूर्व सीयुट् क्रियते पञ्चालादेशः । तत्र प्रत्ययाद्युदात्तत्व क्रियमाण सीयुट् एव स्यात् । 'आगमा अनुदात्ता' इति तु वचनात्सीयुटोऽनुदात्तत्वे सति 'इटोऽ'दित्यकारस्योदात्तत्वं सिध्यतीत्यर्थः । पिदर्थमिति । 'चिनुया' दित्यादौ पिङ्गुत्वाद्यासुटोऽनुदात्तत्वप्रसङ्गे उदात्तवचनमित्यज्ञापकमित्यर्थः । आगमै-  
ड०—गेनेति । उत्पत्तिमात्रनिमित्तत्वेनेत्यर्थः । नेदम्भाष्यं तृतीये सूत्रमिति पक्षे, उपक्रमोपसहारविरोधात् । अत एव 'लवितव्य' मित्यपि न फलम्, अन्तरङ्गत्वात्पूर्वं स्वरप्रवृत्तेः । इङ्विधौ प्रकृतिप्रत्ययोभयाश्रयणे बीजमाह ( भाष्ये )—यङ्गस्येति । अङ्गसंज्ञानिमित्तस्येत्यर्थः । एवञ्च तस्या उभयाश्रितत्वादस्यापि तत्त्वमिति भावः ।

एवं शेषनिघातेनागमानुदात्तमिति बादिना षष्ठे सूत्रारम्भवादिनप्रत्यागमाऽनुदात्तवचनस्येतः प्रयोजनत्वाऽभावे उक्तेप्रयोजनान्तरमाह ( भाष्ये )—सीयुट् तर्हीति । अनवकाशत्वे सत्येव विशेषविहितत्वस्य बलवत्त्वप्रयोजकत्वादाह—परत्वाद्भेति । लादेशनिमित्ताऽऽद्युदात्तत्वस्य 'यात' इत्यादिरवकाशः । 'शयिषीष्टे' त्यादौ लसर्वधातुकानुदात्तत्वात्सीयुट्साऽवकाशः । प्रकृते उभयप्रसङ्गे परत्वात्सीयुडित्यर्थः । लाऽवस्थायान्तु न स्वरः, तस्याऽनच्छत्वात् । न च पूर्व सीयुटि अनिर्दिश्यमानत्वात् समुदायस्य, व्यवहितत्वात् निर्दिश्य-मानस्येत्यादेशाऽप्रवृत्तिरेव स्यादिति वाच्यं, 'धातो' रित्यस्य विहितविशेषणत्वाऽङ्गीकारेण व्यवहितेऽपि प्रवृत्तेः । एवञ्च तृतीये एतत्सूत्रपाठेऽपि आगमाऽनुदात्तत्ववचनमावश्यकमित्याह भाष्ये—क्रियमाणेऽपीति । यद्यपि तिज्ञादीनाम्प्रत्ययत्व स्थानिवच्चेन सिद्धं तथाप्यधिकृतस्याऽसम्बन्धे मानाऽभाव इति 'प्रत्ययसंज्ञासन्नि-योगेने' त्युक्तम् । 'परस्ये' त्यस्याप्यत्र सम्बन्धे बाधकाऽभावः, धातोः परत्वस्याऽपि सत्वात् । न च तृतीये सूत्रे लस्य स्थाने इङ्गुदात्तो भवतीति उत्पत्तिकाल एव स्वरविधानादनुवादविषयाया 'यदागमा' इति परिभाषाया अप्रवृत्तेरागमविशिष्टस्योदात्तत्वाऽप्राप्त्योच्चार्यमाणस्येष्ट एवाद्युदात्तत्वे सीयुटः शेषनिघातेन सिद्धिरिति वाच्यम्, आगमसन्निधाने विधीयमानस्याऽपि तस्य प्रत्ययसंज्ञाविशिष्टे एव, आद्युदात्तत्वञ्च

तज्ज्ञापयत्यचार्य 'आगमा अनुदात्ता भवन्ती'ति । शक्यमेवं लब्धुम् ।

यद्येव वचनादथापि ज्ञापकादागमा अनुदात्ता भवन्ति, आगमैस्तु व्यवहितत्वा-  
दाद्युदात्तत्वं न प्राप्नोति । । 'आगमा अविद्यमानवद्भवन्ती'ति वक्ष्यामि । 'यद्यागमा  
अविद्यमानवद्भवन्ती'त्युच्यते लविता—अवादेशो न प्राप्नोति । 'स्वरविधा'विति  
वक्ष्यामि । एवमपि लविता† 'उदात्तादनुदात्तस्य स्वरितः' [ ८ । ४ । ६६ ] इति  
स्वरितत्वं न प्राप्नोति । षाष्ठिके 'स्वरे' इति वक्ष्यामि । एवमपि शिद्धितैः,—'निष्ठा  
च द्वयजनात्' [ ६ । १ । २०५ ] इत्येष स्वरः प्राप्नोति । 'प्रत्ययस्वरविधा'विति  
वक्ष्यामि ।

तत्तर्हि वक्तव्यम्—'आगमा अविद्यमानवद्भवन्ती'ति ? न वक्तव्यम् । आचार्य-  
प्रवृत्तिर्ज्ञापयति—'आगमा अविद्यमानवद्भवन्ती'ति यद्यं 'यासुट्परस्मैपदेषुदात्तो ङिच्चे'-  
त्याह । नैतदस्ति ज्ञापकम् । वक्ष्यत्येतत्—'यासुटो ङिच्चनं पिदर्थमुदात्तवचनं चे'ति ।  
शक्यमनेन वक्तुं 'यासुट्परस्मैपदेषु भवत्यपि च लिङ् भवती'ति । सोऽयमेवं लघी-  
यसा न्यासेन सिद्धे सति यद्गोयांसं यत्नमारभते तज्ज्ञापयत्याचार्य 'आगमा अविद्य-  
मानवद्भवन्ती'ति ।

प्र०—रिति । विच्छिन्नत्वादादित्वस्य 'लविषीये' त्यादौ प्रत्ययस्याद्युदात्तत्वं न प्राप्नोतीत्यर्थः । आरब्धे  
तु सूत्रे प्रत्ययसंज्ञासन्नियोगेन कृते आद्युदात्तत्वे भवन्त्यागमा इति न दोषः । एवमपि लवितेति ।  
तृन्तत्वादाद्युदात्तमेतत् । यदयमिति । यदि प्रत्ययाद्युदात्तत्वे कर्तव्ये आदित्वमागमा विहन्त्यु-  
स्तदा 'चिनुयाता'मित्यादौ यासुटः प्रत्ययादित्वात्सिद्धमुदात्तत्वमिति तत्र कुर्यात् । कृतन्तु प्रत्यया-  
द्युदात्तत्वे कर्तव्ये आगमानामविद्यमानत्वं ज्ञापयतीत्यर्थः ।

सौम्रीति । विभज्याऽन्वाख्यानान्ने सौम्र अ ई इति स्थिते 'प्रत्ययस्य चे' त्याद्युदात्तत्वा-  
त्परत्वाच्चस्येति लोपे कृते उदात्तनिवृत्त्यभावादुदात्तनिवृत्तिस्वर ईकारस्य न स्यात् । प्रत्ययसंज्ञा-  
सन्नियोगेन त्वाद्युदात्तविधाने न दोषः ।

उ०—तत्सन्नियोगेन विशिष्टे एवेत्यभिमानात् । अन्यथा तावत् एव पृथक्प्रत्ययत्वे सीयुडन्तस्याऽङ्गत्वं स्यात् ।  
तथा च तदन्तस्याऽपि लविषीड्वमित्यादौ गुणः स्यात् । इटोऽदित्यकारस्येति । अत्र स्वरितत्वं नाशङ्क्यम्,  
औपदेशिकप्रत्ययत्वाऽभावात्, दिव्वाच्च ।

भाष्ये—यद्यं यासुडिति । न च परस्मैदनिमित्तकत्वादस्यादेशोत्तरप्रवृत्त्या पूर्वमेवाऽन्तरङ्गत्वा-  
त्परत्वाद्वा प्रत्ययाद्युदात्तत्वे ततो यासुडस्वरको वा स्यात्, शेषनिघातेनाऽनुदात्तो वेति चरितार्थमुदात्तग्रहणं  
कथं ज्ञापकमिति वाच्यम्, 'परस्मैपदेष्वि' त्यस्य विषयसप्तमीत्वमाश्रित्य लाऽवस्थायामेव यासुटि ततो लादेशे  
तन्निमित्तकाऽऽद्युदात्तत्वे यासुटः सिद्धे उदात्तग्रहणं ज्ञापकमित्याशयात् । भाष्ये—शक्यमेवं लब्धुमिति ।  
एवं रीत्येदं लब्धुं शक्यं, न त्वपूर्ववचनमेवेत्यर्थः ।

१—'शक्यमिदं' पा० ।

† ३ । २ । १३५; ६ । १ । १६७

२—'स्वरितो' पा० ।

३—'चिन्तितः, पाठा०' ।

आद्युदात्तस्य वा लोपार्थम् ॥ ८ ॥

आद्युदात्तस्य तर्हि लोपार्थं प्रत्ययसंज्ञासन्नियोगेनाद्युदात्तत्वमुच्यते । प्रत्ययसंज्ञासन्नियोगेनाद्युदात्तत्वे कृते ( लोपे ) उदात्तनिवृत्तिस्वरः‡ सिद्धो भवति,—सौमि माथुरीति । अत्र हि परत्वाल्लोपः\*प्रत्ययस्वरं बाधेत ।

न वा बहिरङ्गलक्षणत्वात् ॥ ९ ॥

न वैतदपि प्रयोजनमस्ति । किं कारणम् ? ‘बहिरङ्गलक्षणत्वात्’ । बहिरङ्गलक्षणो लोपोऽन्तरङ्गलक्षणः स्वरः । ‘असिद्धं बहिरङ्गमरङ्गे’ ॥ अवश्यं चैषा परिभाषाऽऽश्रयितव्या ।

अवचने हि जिनात्कित्स्वतिप्रसङ्गः ॥ १० ॥

अक्रियमाणायां ह्रस्वां परिभाषायां क्रियमाणेऽपि प्रत्ययसंज्ञासन्नियोगेनाद्युदात्तत्वे जिनात्कित्स्वतिप्रसङ्गः स्यात्—औत्सी कंसिकी आत्रेयीति × । अत्र हि परत्वा-

प्र०—बहिरङ्गलक्षण इति । स्वार्थादीनां क्रमेण प्रतीतिरिति स्त्रीत्वनिमित्त ईकारो बहिरङ्ग इति तन्निमित्तो लोपो बहिरङ्गः । अथवाऽङ्गस्य भस्येत्याद्यपेक्षणांलोपो बहिरङ्गः । औत्सीति । उत्से जाता । ‘उत्सादिभ्योऽङ्’ ङीप् । यद्यत्र परत्वाल्लोप आद्युदात्तत्व त्रिलक्षण बाधेत तदा प्रत्ययस्योदात्तत्वादुदात्तनिवृत्तिस्वर ईकारस्य स्यादेव । कंसिकीति । कसेन क्रीता । ‘कसाट्टिठ’-निति टिठनि ङीपि च ठकारस्याऽकृत इकादेशे उदात्तत्व मन्यते । आत्रेयीति । आत्रेरपत्य स्त्री । ‘इतश्चानित्र’ इति ढक् । ‘आयन्नादिषु उपदेशिवद्वचनस्वरसिद्धयर्थ’ मिति पूर्वमेयादेशः, ङीप् । अत्रोदात्तनिवृत्तिस्वरो न स्यात् । अन्तरङ्गत्वे तु स्वरस्याश्रीयमाणे दोषाऽभावः । कंसिक्या-

उ०—यद्येव वचनादिति । ‘तस्मि’ निति परिभाषासत्त्वेन विषयसप्तमनुचितति भावः । अथापीति । उक्त आशयः । ‘आगमैस्त्वि’ त्यर्थं दोषः षष्ठ्यादिमत इत्याह—आरब्धे त्विति । तृतीये आरब्धे त्वित्यर्थः । प्रत्ययसंज्ञेति । लावस्थाया सीयुडादावप्याद्युदात्तत्वं केवलस्यैवेति पूर्वं जाता अपि शेषनिघातेनाऽनुदात्ता भवन्तीत्यर्थः । एवञ्च तस्याऽनुदात्तत्वायाऽऽगमाऽनुदात्तत्ववचनमनावश्यकमिति तात्पर्यम् । अङ्गसंज्ञा तु न, तस्या ‘यदागमा’ इति न्यायेन विशिष्टस्यैव प्रत्ययग्रहणेन ग्रहणात् । एवञ्च यासुदोऽपि शेषनिघातेनाऽनुदात्तत्वे प्राप्ते उदात्तग्रहणस्य चारितार्थ्येन ज्ञापकाऽसम्भवोऽपि ध्वनितः । एवञ्च ‘लविषीये’ त्युदाहरण-विषया ‘क्रियमाणेऽपि प्रत्ययसंज्ञासन्नियोगेनाद्युदात्तत्वे’ इत्यादिरेकदेश्युक्तिरसङ्गनेति बोध्यम् । ननु तृतीये सूत्रमतेऽपि ‘अनुदात्तं पद’ मित्यस्य परिभाषात्वात्तैकैकवाक्यतायामाद्युदात्तत्वविधिकाले सन्निहितानामेव तेन निघातविघानात्पश्चात्सन्निहितस्येदो निघाताऽप्राप्तेरागमाऽनुदात्तत्ववचनमावश्यकमिति चेन्न, ‘चिनुत्’ इत्यादौ श्रोतुदात्तत्वसिद्धयेऽसन्निहितस्याऽपि तेन निघाताऽवश्यम्भावेन, ‘पदग्रहणं परिमाणार्थ’मिति वक्ष्यमाणया रीत्या न्यायसिद्धत्वेन च तन्मते वचनस्याऽनावश्यकत्वात् । न चैकपदे विशेषविधिं विना द्वयोर्दुदात्तयोरभावादुदात्तस्वरितयोरभावाच्च अस्वरकस्याऽन उच्चारणाऽभावः अनुदात्तत्वमेवेति वाच्यम्, एकश्रुतिविषये उक्तस्वररहितस्याऽप्युच्चारणसत्त्वात् । एकश्रुतिशास्त्रस्य विध्यर्थत्वे सम्भवति नियमार्थः त्वऽस-

१—कचिन्न । ‡ अनुदात्तस्य च यत्रोदात्तलोपः ६ । १ । १६१ \* यत्वेति च ६ । ४ । १४८

२—जिनिक्तिस्व०’ इति कौलहर्नपाठः । × ४ । १ । ८६; ६ । १ । १६७; ५ । १ । २४; ६ । १ । १६७; ४ । १ । १२२; ६ । १ । १६५



ल्लोपो विभित्किस्त्वान् बाधेत ।

नैष दोषः । विभित्किस्त्वराः प्रत्ययस्वरापवादाः । न चाऽपवादविषय उत्सर्गोऽभिनिविशते । पूर्वं ह्यपवादा अभिनिविशन्ते पश्चादुत्सर्गाः । प्रकल्प्य चापवादविषयं तत उत्सर्गोऽभिनिविशते । न तावदत्र कदाचित्प्रत्ययस्वरो भवति, अपवादान् विभित्किस्त्वान् प्रतीक्षते ।

कंसिक्यां भूयान् परिहारः । अन्यस्याऽत्रोदात्तत्वमन्यस्य लोपः । आदेरुदात्तत्वमन्यस्य लोपः ।

इदं तर्हि आत्रेयीति । अत्र हि परत्वाल्लोपः किस्त्वरं बाधेत । तस्मादेषा परिभाषाऽऽश्रयितव्या । एतस्यां च सत्यां शक्यं प्रत्ययसंज्ञासन्नियोगेनाद्युदात्तत्वमवक्तुम् ।

प्रत्ययाद्युदात्तत्वाद्धातोरन्तः ॥ ११ ॥

प्रत्ययाद्युदात्तत्वाद्धातोरन्तः इत्येतद्भवति विप्रतिषेधेन । प्रत्ययाद्युदात्तत्वस्यावकाशो यत्रानुदात्ता प्रकृतिः—समत्वम् सिमत्वम् । धातोरन्त इत्येतस्यावकाशो यत्रानुदात्तः प्रत्ययः—पचति पठति । इहोभयं प्राप्नोति—गोपायति धूपायति । ‘धातोरन्त’ इत्येतद्भवति विप्रतिषेधेन ।

प्र०—मिति । ठचश्चिक्करणात्पूर्वमिकादेशः, तत प्रत्ययाद्युदात्तत्वमिति नास्त्युदात्तलोप इत्यर्थः । किस्त्वरमिति । तत उदात्तनिवृत्तिस्वरो न स्यादित्यर्थः ।

इदानीं प्रत्ययसंज्ञामन्वियोगेन स्वरविधौ प्रयोजनमाह—प्रत्ययाद्युदात्तत्वादिति । यदा ‘विभित्यादिनित्य’मित्यस्याऽनन्तर ‘प्रत्ययस्य चे’ त्युच्येत तदा परत्वाद्धातुस्वर प्रत्ययस्वरो बाधेत । यथान्यासे तु प्रत्ययस्वर धातुस्वरो बाधते ।

उ०—म्भवाच्च । अत एवा ‘ऽनुदात्तम्पद’ मित्यस्य चारितार्थ्यम् । ‘चिनु’ इत्यत्र शेषनिघाताऽप्रवृत्तिस्तु हेरपित्वस्य ‘अचणुङी’ र्यादौ चारितार्थ्येन प्रकृतेऽन्तरङ्गानपीति न्यायेन स्वरात्पूर्वं लुक्ः प्रवृत्त्या स्वरैकवाक्यताऽऽपन्नस्या ‘ऽनुदात्तम्पद’ मित्यस्याऽप्रवृत्तेरिति बोध्यम् ।

‘आगमा’ अनुदात्ता इति न कर्तव्यं, किन्तु तेऽविद्यमानवदित्येव कार्यमित्याह षाष्ठवादी भाष्ये—आगमा इति । ‘लविने त्यस्य लुङन्तस्वे वृजन्तस्वे वाऽन्तोदात्तत्वेन स्वरितप्राप्त्यभावादाह—वृजन्तत्वादिति । कृत चिति । सत्यविद्यमानवत्त्वे तद्रहितप्रत्ययस्यैवाद्युदात्तत्वे शेषनिघातेनाऽऽगमानामनुदात्तत्वं सिद्धमिति भावः । शेषनिघातप्राप्ताऽनुदात्तव्यावृत्तये उदात्तग्रन्थं चरितार्थमिति विकृ । एवञ्चागमाऽनुदात्तत्वं न तार्तीयसूत्रफलम्, षाष्ठेऽपि ज्ञापकेन सिद्धत्वादित्यभिमानेनैकदेशी उत्तरवात्तिकस्थं ‘वा’ शब्दं तर्ह्यर्थे व्याचष्टे ( भाष्ये )—आद्यदात्तस्य तर्हीति । प्रगुक्तकैयटध्वनितरीत्या ज्ञापकाऽसम्भवे तु आगमानुदात्तत्वरूपं प्रयोजनं स्थितमेव । ननु ङीबुत्तः प्रागेवाऽण आद्यदात्तत्वे कृते उदात्तनिवृत्तिस्वरः सिद्धस्तत्राह—विभज्येति । बहिरङ्ग इति । तेन विप्रज्यान्वाख्यानेऽपि न दोष इति भावः । अथवाङ्गस्येत्यादि चिन्त्यं, सञ्ज्ञाकृतबहिरङ्गत्वस्य शास्त्रेऽनाश्रयणादित्युक्तम् । पूर्वमेयादेशो ङीबिति । योपधत्वाच्च ङीषिति भावः ।

१—‘जिनिकिस्व०’ इति कीलहार्न पाठः । २—‘वाप०’ कीलहार्नपाठः ।

३—‘प्रत्ययाद्युदात्तत्वं भवति’ इति कीलहार्नपाठः । † धातोः ६ । १ । १६२

‡ गुःधूपविच्छि०; सनाद्यन्ता० ३ । १ । २८; ३२

### पित्स्वरान्तित्स्वरश्चापि ॥ १२ ॥

पित्स्वरान्तित्स्वरश्चापि भवति विप्रतिषेधेन\* । पित्स्वरस्यावकाशः—पचति पठति । तित्स्वरस्यावकाशः—कार्यम् हार्यम् । इहोभयं प्राप्नोति—कार्या हार्या । तित्स्वरो भवति विप्रतिषेधेन ।

### चित्स्वरश्चापि पित्स्वरात् ॥ १३ ॥

चित्स्वरश्चापि पित्स्वराद् भवति विप्रतिषेधेन† । चित्स्वरस्यावकाशः—चलनः कम्पनः । पित्स्वरस्य स एव । इहोभयं प्राप्नोति—आम्बष्ठ्या सौवीर्या‡ । चित्स्वरो भवति विप्रतिषेधेन ।

### न ाद्युदात्तत्वस्य प्रत्ययसंज्ञासन्नियोगात् ॥ १४ ॥

न वाऽर्थो विप्रतिषेधेन । किं कारणम् ? 'आद्युदात्तत्वस्य प्रत्ययसंज्ञासन्नियो-

प्र०—पित्स्वरादिति । एतदत्राऽनुदात्तत्वविधाने सिद्धयति नाऽन्यत्रेति भावः । कार्येति । स्वरितत्वात्प्रागेकादेशं मन्यते । तत्रैकादेशस्य पूर्वं प्रत्यन्तवद्भावात्तित्स्वरः प्राप्नोति । परं प्रत्यादिवद्भावात् पित्स्वरप्रसङ्गः ।

नवेति । प्रत्ययसंज्ञासन्नियुक्तस्वरस्याऽन्तरङ्गत्वान्नास्ति विप्रतिषेध इति भावः ।

उ०—भाष्ये—न चाऽपवादिति । चित्स्वरमिव प्रत्ययस्वरमपि बाधित्वा परत्वादस्वरकस्यैव लोपे औत्सी कंसिकीत्यत्रोदात्तनिवृत्तिस्वरो न प्राप्नोतीति भावः । प्रतीकृत इति । लोपोत्तरमपि प्रत्ययलक्षणेन तत्प्रवृत्तेरिति भावः । ठच इति । अत्रेदं चिन्त्यम्,—अकारविशिष्टस्य प्रत्ययत्वे तस्यान्तरतम्यादिकादेशे आद्युदात्ते प्राप्तेऽन्तोदात्तादेशार्थं तत्सार्थक्यम् । व्यञ्जनमात्रस्य प्रत्ययत्वे तत्राऽद्युदात्तत्वाऽप्राप्त्या तद्विषयाद्युदात्तश्चेत्यस्य सामर्थ्यात्तदादेशे प्रवृत्त्यापत्तौ तद्वाधाय तत्सार्थक्यं स्पष्टमेवेति कथमस्य शपकत्वम् । 'प्रत्ययाः—अकारविशिष्टास्तत्र व्यञ्जनमात्रस्य व्यञ्जनान्त इकाद्यादेश इति प्लुस्तु 'ठस्येक' इति सूत्रस्थभाष्यस्वग्रन्थविरुद्धः, 'नैषादकर्षुक' इत्यत्र ह्रस्वाऽसिद्ध्याऽसङ्गतश्च, गौरवग्रस्तश्च । किञ्च अत्राऽपि व्यञ्जनस्य प्रत्ययत्वे तदेकवाक्यतापन्नस्य तत्र फलाऽभावादादेशोत्तरं तत्रैव स्वरप्रवृत्तिरुचिता । अकारविशिष्टस्याऽपि प्रत्ययत्वे तस्याद्युदात्तत्वे तत्स्थाने आन्तरतम्यादाद्युदात्त एवैकादेश इति शपकोपन्यासे फलं चिन्त्यमिति दिक् ।

तत इति । चित्स्वरस्य यत्नेति लोपेन बाधे एयस्य प्रत्ययस्वरप्रवृत्तावप्रवृत्तौ च दोष इति भावः । भाष्ये—एतस्याच्च सत्यामित्यादि । एवञ्चाद्युदात्तस्य वा लोपार्थमिति खण्डितम् । इदानीमप्रत्ययसंज्ञेति । अनेन हि पूर्वप्रयोजनानां खण्डितत्वान्मुख्यं प्रयोजनमिदानीमाहेत्यर्थाल्लभ्यते । स तु न युक्तः, एषामप्यग्रे भगवता खण्डनात् । यथान्यासे खिति । अत्र पाठे हि विप्रतिषेधो न्याय्यो भवति । षाष्ठपाठे हि धातो-भ्यिस्थस्य पूर्वत्वात्पूर्वविप्रतिषेधो वक्तव्यः स्यादिति भावः । भाष्ये—यत्राऽनुदात्ता प्रकृतिः समत्वमिति ।

\* अनुदात्तौ सुप्पितौ ३ । १ । ४; तित्स्वरितम् ६ । १ । १८५ १—'पित्स्वराच्चित्स्वरश्चापि' पाठान्तरम् । † चितः ६ । १ । १६३ ‡ यडश्चाप् ४ । १ । ७४ २—'ख' क्वचिन्न ।

गात्' । प्रत्ययसंज्ञासन्नियोगेनाद्युदात्तत्वे कृते सति शिष्टत्वाद्वातुस्वरो भविष्यति ।

अयं चाऽप्ययुक्तो विप्रतिषेधः—पित्स्वरस्य तित्स्वरस्य च । किं कारणम् ?

टापि स्वरितेनैकादेशः ॥ १५ ॥

टापि स्वरितेनैकादेशो × भविष्यति ॥ इदमिह संप्रधार्यम्—स्वरितत्वं क्रियता-  
मेकादेश इति, किमत्र कर्तव्यम् ? परत्वात्स्वरितत्वम् । नित्य एकादेशः । कृतेऽपि  
हि स्वरितत्वे प्राप्नोत्यकृतेऽपि । स्वरितत्वमपि नित्यम् । कृतेऽप्येकादेशो प्राप्नोत्यकृ-  
तेऽपि । अनित्यं स्वरितत्वम् । अन्यस्य कृत एकादेशो प्राप्नोत्यन्यस्याऽकृते । शब्दा-  
न्तरस्य च प्राप्नुन्विधिरनित्यो भवति । एकादेशोऽप्यनित्यः । अन्यथास्वरस्य कृते  
स्वरितत्वे प्राप्नोत्यन्यथास्वरस्याऽकृते स्वरितत्वे । स्वरभिन्नस्य च प्राप्नुवन्विधिरनित्यो  
भवति । [ उभयोरनित्ययोः परत्वात्स्वरितत्वम् ] । अन्तरङ्गस्तर्ह्येकादेशः । काऽन्त-  
रङ्गता ? वर्णावाधित्यैकादेशः पदस्य स्वरितत्वम् । स्वरितत्वमप्यन्तरङ्गम् । कथम् ?  
वक्ष्यत्येतत्—‘पदग्रहणं परिमाणार्थ’मिति+ । उभयोरन्तरङ्गयोः परत्वात्स्वरितत्वम् ।  
स्वरितत्वे कृत आन्तर्यतः स्वरितानुदात्तयोरेकादेशः स्वरितो भविष्यति ।

अयं चाऽप्ययुक्तो विप्रतिषेधः—पित्स्वरस्य चित्स्वरस्य च । किं कारणम् ?

प्र०—परत्वात्स्वरितत्वमिति । अन्तरङ्गत्वं स्वरितत्वस्याऽनपेक्ष्यैतदुक्तम् । स्त्रीत्वापेक्ष-  
ताम्बिमित्तो ह्येकादेशो बहिरङ्गः । आन्तर्यत इति । स्वरिते त्वनुदात्तोऽपि विद्यत इति स्वरिता-  
ऽनुदात्तयोः स्वरितोऽन्तरतमः ।

उ०—ननु प्रातिपदिकप्रत्यये सर्वत्र चारितार्थ्याद्यत्राऽनुदात्तोऽपि व्यर्थमिति चेन्न; प्रकृतेरुदात्तस्वरितवस्त्वे  
प्रत्ययोत्पत्त्यनन्तरं प्रकृतिस्वरनिमित्तकशेषनिघातप्राप्त्या तदपवादत्वमस्य वाच्यम्; एवञ्च बाध्यसामान्यचिन्तया  
‘घातो’रित्यस्याप्यपवादः स्यादिति शङ्कावारणाय तदुक्तेः ।

नाऽन्यत्रेति । तथा च तित्स्वरात्पित्स्वर एव परः स्यादिति भावः । ‘कार्ये’त्यत्रोभयप्राप्तिं दर्शयति-  
तत्रैकादेशस्येति । प्रत्ययसंज्ञासन्नियुक्तेति । ननु षाष्ठ्यामेऽपि आये धातुसंज्ञातः परत्वात्पूर्वं, विषयभेदात्त-  
त्समकालमेव वा प्रत्ययस्वरप्रवृत्तौ पश्चात्प्रवृत्तमानस्य धातुस्वरस्य सतिशिष्टत्वमस्येवेति चेत् सत्यं; संज्ञास्वर-  
योर्विषयभेदेन विरोधाऽभावात् परत्वात्प्रवृत्तेः । योगपद्यमपि न, ज्ञानयोगपद्याऽसम्भवात् ।

स्त्रीत्वाऽपेक्षेति । वस्तुतः शब्दशास्त्रत्वादर्थोधिक्याऽपेक्षाकृतं बहिरङ्गत्वमप्रयोजकमिति भाष्याशयः ।  
‘कार्ये’त्यस्य विभज्यान्वाख्यानं इदम् । भाष्ये—पदस्य स्वरित्वमिति । ‘अनुदात्तम्पद’मित्यनेनैकवाक्यत्वा-  
दिति भावः । एवं च वर्णसमूहूपपदसाऽपेक्षत्वात्स्वरित्वं बहिरङ्गमित्यभिमानः । परिमाणार्थमिति । ‘पदस्त्वं

× अकः सवर्णे दीर्घः ६ । १ । १०१ १—‘भवति’ पाठान्तरम् । २ अयं पाठो न सर्वत्र ।

+ ४ । ३ । १४० बा० ४

चापि चित्करणत् ॥ १६॥

चापि चित्करणसामर्थ्यादन्तोदात्तत्वं भविष्यति ॥ ३ ॥

गुप्तिजिकद्भयः सन् ॥ ३ । १ । ५ ॥

[ गुप्तिजिकत्माना अनुदात्तेतः । ] गुपादिष्वनुबन्धकरणं किमर्थम् ?

गुपादिष्वनुबन्धकरणमात्मनेपदार्थम् ॥ १ ॥

गुपादिष्वनुबन्धाः क्रियन्ते, आत्मनेपदं यथा स्यात्† ॥ [ अर्थ ] क्रियमाणेष्वप्यनुबन्धेष्व्वात्मनेपदं नैव प्राप्नोति । किं कारणम् ? सना व्यवहितत्वात् । 'पूर्ववत्सनः' [ १ । ३ । ६२ ] इत्येवं भविष्यति । 'पूर्ववत्सन' इत्युच्यते न चैतेभ्यः प्राक् सन आत्मनेपदं, नापि परस्मैपदं पश्यामः । एवं तर्ह्यनुबन्धकरणसामर्थ्याद्भविष्यति ।

अथवाऽवयवे कृतं लिङ्गं समुदायस्य विशेषकं भविष्यति । तद्यथा-गोः सक्थनि कर्णे वा कृतं लिङ्गं गोर्विशेषकं भवति ।

यद्यवयवे कृतं लिङ्गं समुदायस्य विशेषकं भवति [ तदा ] जुगुप्स्यति मीमां-

प्र०—चापीति । यदि सामान्यग्रहणाऽविघातार्थत्वमेव चकारस्याऽभविष्यद्वाप्रत्यय-प्रकरण एव यदष्टाब्ध्यास्यतेति भावः ॥ ३ ॥

गुप्तिजिक । गुप्तिजि । अनुक्रमप्रदर्शनाय कितिः पठितो न त्वयमनुदात्तेत् । गुपादि-ष्विति । नित्यमन्विष्यत्वात्केवलेभ्यो लडाद्यनुत्पादात्प्रश्नः ।

आत्मनेपदार्थमिति । सन्नन्तेभ्य इति भावः । पूर्ववदिति । लिङ्गातिदेशादिति भावः ।

उ०—यादद्भवति यावत्तश्च भवति तावत्तावति च सन्निहितमेकवर्जं सर्वमनुदात्तम्भवतीत्यर्थ इति भावः । तेन पदसमुदायस्य न स्वरप्रवृत्तिकालेऽसन्निहितस्य च सिद्धयतीति बोध्यम् । अतएव धातोरित्यादिनाऽस्यैकवाक्य-तेति दिक् । सामान्यग्रहणेति । द्वयनुबन्धकत्वसम्पादनद्वारेति भावः । एवं शेषनिघातद्वाराऽऽगमाऽनुदात्त-त्वसिद्धये एवात्रास्य सूत्रस्य पाठः । 'आगमाऽनुदात्तार्थं वेत्येवोपक्रमोक्ता सिद्धान्त्युक्तिः । वचनान्तरकरणे गौरवम् । शपकन्तु नास्तीति पूर्वमेव निरूपितम् ॥ ३ ॥

गुप्तिज् । 'परक्षेत्रे चिकित्स्य' इति व्याधिप्रतीकारादावेव व्यवहाराज्जुगुप्सादेर्निन्दादावेव व्यवहारात्, 'गुप गोपने' 'कित निकेतने' इति प्रयोगाच्च, 'विचिकित्सा तु सशय' इत्यादिकोशबलाच्चाऽर्थविशेषोपहितेभ्य एव सन्निति बोध्यम् ।

वेदै 'विचिकित्सतीति परस्मैपदप्रयोगदर्शनादाह—अनुक्रमेति । अत्राऽग्रहणे सूत्रे एव तदभाव आशङ्क्येति तन्निवारणायेत्यर्थः । भाष्येऽनुदात्तेत्करणं किमर्थमिति वक्तव्येऽनुबन्धकरणमित्युक्तिर्दानशा-

१—अयं पाठोऽसामान्यः ।

† अनुदात्तञ्चित आत्मनेपदम्, १ । ३ । १२; स्वरितञ्चितः ०

१ । ३ । ७२

सयतीत्यत्रापि प्राप्नोति । अवयवे कृतं लिङ्गं तस्य समुदायस्य विशेषकं भवति यं समुदायं योऽवयवो न व्यभिचरति । सनञ्च न व्यभिचरति णिचं पुनर्व्यभिचरति । तद्यथा—गोः सक्थनि कर्णे वा कृतं लिङ्गं गोरेव विशेषकं भवति न गोमण्डलस्य ॥ ५ ॥

मान्वधदान्शान्भ्यो दीर्घश्चाभ्यासस्य ॥ ३ । १ । ६ ॥

अभ्यासदीर्घत्वेऽवर्णस्य दीर्घप्रसङ्गः ॥ १ ॥

अभ्यासस्य दीर्घत्वेऽवर्णस्य दीर्घत्वं प्राप्नोति—मीमांसते । ननु च इत्वे कृते दीर्घत्वं भविष्यति । कथं पुनरुत्पत्तिसन्नियोगेन दीर्घत्वमुच्यमानमित्वं प्रतीक्षते ? अथ कथमभ्यासं प्रतीक्षते ? वचनादभ्यासं प्रतीक्षते । [ अभ्यासस्य दीर्घत्व-

प्र०—न चैतन्मय इति । कार्यातिदेशोऽसौ । लिङ्गातिदेशे तु अनुचिकीर्षतीत्यादावप्यात्मनेपदप्रसङ्ग इति भावः । एवं तर्हीति । सना व्यवधानेऽपीति भावः । अथवेति । यत्राऽवयवे लिङ्गाऽऽस-  
ङ्गस्य प्रयोजन नास्ति तत्र समुदायार्थ एवाऽसाविति भावः । शिष्ट भाष्यं 'पूर्ववत्सन' इत्यत्र विस्तरेण व्याख्यात तत एवावधार्यम् ॥ ५ ॥

मान्वध । सामान्यविधेर्विशेषविधिर्बाधक इत्याह—अभ्यासदीर्घ इति । अथ कथमिति ।

उ०—नोर्द्व्युक्तस्वरितेत्त्वबोधनाय । यत्तु वृत्त्यादौ वधेरन्यनुदात्ते त्वमुक्तं तत्र मानं चिन्त्यम्, भाष्यविरोधश्च । एवं कृते, परस्मैपदित्वेऽपि भाष्याऽनुग्रहश्चिन्त्यः । वैदिकपरस्मैपदिप्रयोगास्तु छान्दसत्वादपि सुसाधाः । लोके स्वात्मनेपदमेवाचितम् । एवञ्च वधेऽपि स्वरितत्वं परस्मैपदित्वमेव बोधितमिति वदन्ति । केवलेभ्य इति । सनन्ते प्रतीयमानार्थवृत्तिभ्य इत्यर्थः । तदर्थवृत्तीनामेवाऽनुदात्तेत्वादिति भावः । अत एवाऽर्थान्तरे नानुबन्धकत्वमिति वृत्त्यादावुक्तम् । भाष्ये न चैतन्मय इति । सनन्ते प्रतीयमानार्थवृत्तिभ्य इत्यर्थः । नाऽपि परस्मैपदमिति । । वधदान्शानभिप्रायेणोदम् । यत्राऽवयवे इति । भाष्ये—अवयवे कृतमित्यस्य 'निष्फलञ्चे'-  
दिति शेषो बोध्यः ॥ ५ ॥

मान्वध । ननु परत्वादित्वे दीर्घप्राप्तेः कथमवर्णस्य दीर्घोऽत आह—सामान्येति । भाष्ये—  
उत्पत्तिसन्नियोगेनेति । ननु धातुमात्रोद्देशेन सन्, सन्निमित्तकाभ्यासोद्देश्यकश्च दीर्घ इति कथं तयोः सन्नियोग इति चेन्न, बोधसन्नियोगेन तदुत्पत्तिसन्नियोगोऽपीत्यभिमानात् । वचनादभ्यासमिति । एवञ्च सन्नियोग एवाऽसिद्ध इति भावः । अत एव पूर्वं विशेषविधित्वेनैव बाधकत्वमुक्तं कैयटेनेति केचित् । परेतु तद्वोध-  
सन्नियोगेनाऽनैमित्तिकत्वरूपमन्तरङ्गत्वं बोध्यत इति वदन्ति । न प्रतीक्षत इति । किन्तु विशेषविधित्वाद-  
न्तरङ्गत्वाद्वा बाधत एवेति भावः । न वाऽभ्यासविकारेष्वपवादेति । अपवादपदं बाधकोपलक्षणम् । एतेन यत्राऽन्यतरप्रवृत्त्युत्तरमन्यतरस्य प्रवृत्त्ययोग्यत्वाऽभावस्तत्रैवेदमिति परास्तम् । एतच्चेति । ययम्यत इत्यादौ

विधानात् । ] इत्वं पुनर्न प्रतीक्षते ।

न वाऽभ्यासविकारेष्वपवादस्योत्सर्गाऽबाधकत्वात् ॥ २ ॥

न वैष दोषः । किं कारणम् ? 'अभ्यासविकारेष्वपवादस्योत्सर्गाऽबाधकत्वात्' । 'अभ्यासविकारेष्वपवादा उत्सर्गान्न बाधन्त' इत्येवं दीर्घत्वमुच्यमानमित्वं न बाधिष्यते ।

अथवा 'मान्बधदान्शान्भ्य ई चाऽभ्यासस्ये'ति वक्ष्यामि । एवमपि हलादि-शेषापवाद\* ईकारः प्राप्नोति । 'ई चाऽच' इति वक्ष्यामि ।

अथवा 'मान्बधदान्शान्भ्यो दीर्घश्चेतोऽभ्यासस्ये'ति वक्ष्यामि । सिद्धयति । सूत्रं तर्हि भिद्यते ।

यथान्यासमेवाऽस्तु । ननु चोक्तम्—'अभ्यासदीर्घत्वेऽवर्णस्य दीर्घप्रसङ्ग' इति । परिहृतमेतत् 'नवाऽभ्यासविकारेषु अपवादस्योत्सर्गाबाधकत्वा'दिति ।

अथवा नैवं विज्ञायते 'दीर्घश्चाऽभ्यासस्ये'ति । कथं तर्हि ? 'दीर्घश्च आभ्यासस्ये'ति । किमिदमाभ्यासस्येति ? अभ्यासस्य विकार आभ्यासः, तस्येति ॥ ६ ॥

प्र०—यथाऽभ्यासस्येति वचनाद्दीर्घत्वमभ्यासमपेक्षते तथा वचनान्तरविहितमित्वमपीति भावः ।

अभ्यासविकारेष्विति । एतच्च 'दीर्घोऽकित' इत्यत्राकिङ्ग्रहणेन ज्ञापयिष्यते । ई चाऽच इति । अजन्तस्येत्यर्थः । न चाऽकृते हलादिशेषेऽजन्तत्वं भवति । अभ्यासविकार इति । स चेत्वमेव । तथा हि लोपस्य तावदादेशो विधातुमशक्यः, तस्याऽभावरूपत्वात् । यदि च ह्रस्वस्य दीर्घत्व स्यात्तद्वितर्दिशोऽनर्थकः स्यात् । दीर्घश्चाऽचरिभाषोपस्थानादजन्तस्य दीर्घविधानाद्दीर्घस्य ह्रस्वस्य वा दीर्घविधाने विशेषाऽभावात् । तस्मादित्वमेव तद्वितेन प्रत्याप्यते । अथवाऽऽहत्य सनि यो विहितो विकारः 'सन्त्यत' इति, तस्यैव ग्रहणं विज्ञायते । ह्रस्वश्च मानादीनामिव बधेरपि पर्जन्यवल्लक्षणप्रवृत्त्या भवति ॥ ६ ॥

उ०—नुकि अजन्तत्वाऽभवाद्दीर्घाऽप्राप्तौ 'चरीकर्त्ता'त्यादौरिक्तो रीग्वधिसामर्थ्येन तदप्राप्तौ व्यर्थमकित इति प्रकृतार्थज्ञापकमित्यर्थः । तेन यथायोगं पूर्वमुत्सर्गप्रवृत्तावपवादप्रवृत्तिः, अपवादप्रवृत्तावपि वा पुनरुत्सर्गप्रवृत्तिरिति बोध्यम् ।

यद्यपि 'ई चाऽच' इत्यत्राऽच इत्यस्य वैयधिकरण्येनाऽन्वयेऽपि न क्षतिस्तथापि सामानाऽभिकरण्यस्य न्याय्यत्वादाह—अजन्तस्येति । 'ई चाऽचोऽभ्यासस्य', 'दीर्घश्चेतोऽभ्यासस्ये'ति पृथगपि सूत्रमेदो दूषणम् । ननु तद्वितेन ह्रस्वग्रहणे बधिर्व्यावर्त्यः, तत्र फलाऽभावेन ह्रस्वाऽभावादत आह—ह्रस्वश्चेति । अत्र 'न वाऽभ्यासविकारे'ष्वित्येव समाधानं युक्तम् ॥ ६ ॥

धातोः कर्मणः समानकर्तृकादिच्छायां वा ॥ ३ । १ । ७ ॥

धातोरिति किमर्थम् ? प्रकर्तुमैच्छत् प्राचिकीर्षत् । सोपसर्गादुत्पत्तिर्मा भूदिति ।

कर्मग्रहणात्सन्विधौ धातुग्रहणानर्थक्यम् ॥ १ ॥

कर्मग्रहणात्सन्विधौ धातुग्रहणमनर्थकम् । 'कर्मणः समानकर्तृकादिच्छायां वा सन् भवतो' त्येव धातोरुत्पत्तिर्भविष्यति । सोपसर्गं वै कर्म, तत उत्पत्तिः प्राप्नोति ।

सोपसर्गं कर्मेति चेत् कर्मविशेषकत्वादुपसर्गस्याऽनुपसर्गं कर्म ॥ २ ॥

सोपसर्गं कर्मेति चेत्कर्मविशेषक उपसर्गः । अनुपसर्गमेव हि कर्म ॥ अवश्यं

प्र०—धातोः कर्मणः । धातोरर्थद्वारके कर्मत्व-समानकर्तृकत्वे । ते चेच्छाया प्रत्ययार्थत्वेऽपि सन्निधानात्तदेवे एव गृह्यते । एव च प्रकृत्यर्थोपसर्जनः प्रत्ययार्थो भवति, अन्यथा प्रकृतिप्रत्ययार्थयोरसम्बन्धः स्यात् । वार्तिकाऽवतारणाय प्रश्नं करोति—धातोरिति किमर्थमिति । अयं भावः—धातुरेव क्रियावाची, उपसर्गस्तु विशेषकः । ततश्चाऽर्थद्वारके कर्मत्वसमानकर्तृकत्वे धातुरेव सम्भवति इति । सोपसर्गादिति । सङ्घातेन विशिष्टा क्रिया प्रतिपाद्यत इति तत एव सनुत्पत्तिप्रसङ्गः । ततश्च सङ्घातादेरेव द्विवचनादिप्रसङ्गः इति भावः ।

कर्मग्रहणादिति । एतदुपलक्षणम्, तेन 'समानकर्तृकग्रहणा' दित्यपि बोद्धव्यम् । सोपसर्गमिति । सङ्घातस्य क्रियाविशेषाऽभिधायित्वादिति भावः । कर्मविशेषक इति । अत एव वचनात् षष्ठीसमासप्रतिषेधोऽनित्यः । अयमर्थः—धातुरेव क्रियावाचीति तदर्थस्यैव कर्मत्वम् न तूपसर्गार्थस्यापि । यथोक्त 'कट एव कर्म तत्सामानाधिकरण्याद्भीष्मादिभ्यो द्वितीया भविष्यतीति' । अथाऽपि विशेषणस्य पृथक्कर्मत्वम् । यथोक्त 'कटोऽपि कर्म भीष्मादयोपि'ति तथापि

उ०—धातो कर्मणः । शब्दस्य धातोः कर्मत्वसमानकर्तृकत्वाऽसम्भवात्सूत्रे सामानाधिकरण्याऽनुपपत्तिः । ताभ्यां वार्तिकोक्तधातुग्रहणप्रत्याख्यानानुपपत्तिश्चेत्यत आह—अर्थद्वारके इति । नन्विच्छायामिति सप्तम्यन्तत्वात्कर्मण इत्यादिनाऽन्वयाऽयोग्यमितीच्छारूपेऽर्थे धात्वन्तरार्थकर्मणस्तेन समानकर्तृकादपि सन्त्यादत आह—ते चेति । सन्निधानाद्विभक्तिविपरिणामेन तयोरपि सा विशेषणमिति भावः ।

न केवलं सन्निधानादेव तयोरिच्छाऽपेक्षत्वं किन्तु प्रकृतिप्रत्ययार्थयोः सामर्थ्याऽनुपपत्त्याऽपीत्याह—एवं हीति । वार्तिकावतारणायेति । धातुपदस्य प्रयोजने दर्शिते तत्सिद्धिस्तदन्तरेणाऽपि भवतीति द्वार्तिकेन दर्शयितुं शक्यत इति भावः । सोपसर्गव्यावृत्तिर्न फलमित्याह—धातुरेवेति । प्रकृत्यस्येच्छाविषयत्वप्रतीतिर्विषयसामानाधिकरण्यात्कटसामानाधिकरण्याद्भीष्मादेः कर्मत्वमिवेति भावः । भाष्ये—प्राचिकीर्षदिति । यद्यपि लट्पि द्विवचने दोषस्तथाप्यदकृतमधिकं दोषं वक्तुं लङ्मुदाहृतः । सङ्घातेनेति । धातुपदाऽभावे विशिष्टस्यैवेच्छाविषयत्वेन कर्मत्वात्तद्वचनौदेव सन्प्रसङ्गः इति भावः । सुवन्तार्थस्याऽपि कर्मत्वात्ततः सन्त्यादत आह—

चैतदेवं विज्ञेयमनुपसर्गं कर्मेति ।

सोपसर्गस्य हि कर्मत्वे धात्वाधिकारेऽपि सनोऽविधानमकर्मत्वात् ॥ ३ ॥

यो हि मन्यते सोपसर्गं कर्मेति, क्रियमाणेऽपि तस्य धातुग्रहणे सनोऽविधिः स्यात् । किं कारणम् ? 'अकर्मत्वात्' ॥ इदं तर्हि प्रयोजनं सुबन्तादुत्पत्तिर्मा भूत् ।

सुबन्ताच्चाऽप्रसङ्गः क्यजादीनामपवादत्वात् ॥ ४ ॥

सुबन्ताच्च सनोऽप्रसङ्गः । किं कारणम् ? 'क्यजादीनामपवादत्वात्' । सुबन्तात्क्यजादयो विधीयन्ते† तेऽपवादत्वाद्वाधका भविष्यन्ति ।

अनभिधानाद्वा ॥ ५ ॥

अथवाऽनभिधानात्सुबन्तादुत्पत्तिर्न भविष्यति । नहि सुबन्तादुत्पद्यमानेन सनेच्छाया अभिधानं स्यात् । अनभिधानात्तत् उत्पत्तिर्न भविष्यति ।

प्र०—कर्मसमुदायस्याऽकर्मत्वात्समुदायादुत्पत्तिर्न भविष्यति । सोपसर्गस्य द्वीति । यदि सङ्घात-  
स्यार्थद्वारकं कर्मत्वं स्यात्तदा अवयवस्याऽकर्मत्वात्ततः सन्प्रत्ययो न स्यात् । 'कर्मण' इत्येषा  
[ हि ] पञ्चमी । षष्ठ्या तु सत्या कर्मणोऽवयवाद्वातोः सन्नित्याश्रीयमाणेऽनुपसर्गान्न स्यात् ।  
तस्मात्—

अडादीनां व्यवस्थायै पृथक्त्वेन प्रकल्पनात् ।

धातूपसर्गयोर्धातुः क्रियावाचीति निर्णयः ॥

सुबन्तादिति । विकल्पितत्वात्सनः पक्षे साऽवकाशः क्यजादय इति भावः । 'प्राति-  
पदिका'दिति तु नोक्तम् । 'कर्मण' इति वचनात्, कर्मत्वे च सति सुबन्तताया अवश्य भावात् ।

उ०—एतदिति । तद्ध्वनयन्नाह भाष्ये—कर्मणः समानकर्तृकादिति । प्रतिषेधइति । 'तृजकाभ्या'मित्यादिः ।  
याजकादिस्वात्समास इत्यन्ये । धातुरेवेति । सङ्घातेन विशिष्टक्रियाऽवगतावपि विशेष्यस्यैव कर्मत्वं, प्राधान्या-  
दिति भावः । तत्र दृष्टान्तमाह—यथोक्तमिति । प्रधानस्यैव कर्मत्वमित्यन्त्रार्थं दृष्टान्तोऽयम् । यद्यपि तत्र  
तद्विशेषणेऽपि सा शक्तिरिति तात्पर्यन्तथापि समानाधिकरणविशेषण एव तथा, उपसर्गोऽर्थस्तु व्यधिकरण  
इति दिक् । 'अथाऽपि विशेषस्ये'ति पाठः । धात्वर्थगतविशेषरूपस्योपसर्गार्थस्येत्यर्थः । क्वचित् 'विशेषण-  
स्ये'ति पाठः । तत्राऽप्ययमेवार्थः ।

समुदायस्याऽकर्मत्वादिति । ननु 'प्रतिष्ठासते' इत्यादौ 'प्र'समभिव्याहारे गतेरेव प्रतीयमानत्वात्  
सैव कर्मेति धातुग्रहणाऽभावे तत्प्रतिपादकात्सोपसर्गादेव स्यादिति चेन्न, तत्राऽपि आदिकर्मद्योतकतायाः  
'प्र'शब्दे भूवादिसूत्रे भाष्य उक्तेः ।

भाष्ये—धात्वधिकारेऽपीति । नन्वस्याऽस्वरितत्वादधिकारपदप्रयोगोऽयुक्त इति चेन्न, नेदमधि-  
कारपदं स्वरितपरं, किन्तु करणं कारः, अधिकः कारोऽधिकारः । धातोरित्यस्याऽधिकस्य करणेऽपीत्यर्थः ।

† सुप आत्मनः क्यच् ३ । १ । ८



इयं तावदगतिकागतिर्यदुच्यते—‘अनभिधाना’दिति ॥ यदप्युच्यते—सुबन्ता-  
च्चाऽप्रसङ्गः क्यजादीनामपवादत्वा’दिति, भवेत्कस्माच्चिदप्रसङ्गः स्यादात्मेच्छायाम् ।  
परेच्छायां तु प्राप्नोति—‘राज्ञः पुत्रमिच्छती’ति ।

एवं तर्हीदमिह व्यपदेश्यं सदाचार्यो न व्यपदिशति । किम् ? समानकर्तृका-  
दित्युच्यते न च सुबन्तस्य समानः कर्ताऽस्ति ।

एवमपि भवेत्—कस्माच्चिदप्रसङ्गः स्याद्यस्य कर्ता नास्ति, इह तु प्राप्नोति—  
आसितुमिच्छति शयितुमिच्छतीति । इच्छायामर्थे सन् विधीयते, इच्छार्थेषु च

प्र०—क्यजादीनामिति । कर्ममात्रात्सन्विधिः, कर्मविशेषात्सुबन्तात्क्यजादय इति भावः ।  
यत्र चोत्सर्गपवादौ विभाषा तत्राऽपवादेन मुक्त उत्सर्गो न भवति, अपि तु वाक्यमेव । इयं  
तावदिति । लक्षणाश्रया लक्ष्यस्य व्यवस्था न्याय्या, लक्ष्याश्रयेण तु लक्षणव्यवस्थापन गत्यन्तरा-  
ऽभावादिति भावः । व्यपदेश्यं सदिति । सच्छोभन यद्व्यपदेशार्हं तत्र व्यपदिशति । न च  
सुबन्तस्येति । पुत्रादेः सत्त्वभूताऽर्थाभिधायित्वात्साध्यस्यैव साधनसम्बन्धयोग्यत्वादिति भावः ।  
‘कट करोती’त्यादावपि सुबन्तेन सिद्धरूपोऽर्थोऽभिधीयते । शब्दाऽन्तरसन्निधानात् साध्यता  
प्रतीयते । यथोक्तं हरिणा—

निर्वर्त्यो वा विकार्यो वा प्राप्यो वा साधनाश्रयः ।

क्रियाणामेव साध्यत्वात्सिद्धरूपोऽभिधीयते ॥ इति ।

आसितुमिच्छतीति । तुमुनन्तस्य साध्यरूपाऽभिधायित्वादस्ति कर्त्रा योग इति भावः ।  
‘क्यचि मान्ताऽव्ययप्रतिषेध’ इति क्यजत्र प्रतिषिद्धः । तुमुनोक्तत्वादिति । तुमुन्निमित्तेनेच्छ-  
तीत्यनेनेत्यर्थः । न चेच्छतीत्यस्य प्रयोगं बाधित्वा सन्भवतीति युज्यते वक्तुम् । उपपदनिमित्त-  
त्वात्तुमुनस्तदभावेऽभावप्रसङ्गात् । आसनमिच्छतीति । ल्युङ्भावमात्रे विधीयते न त्विच्छार्थे-

उ०—अवयवस्थाऽकर्मत्वादिति । कर्मत्वपर्याप्त्यनधिकरणत्वादित्यर्थः । अवयवषष्ठ्या समुदायस्य  
कर्मत्वेऽपि न दोष इत्यत आह—षष्ठ्यान्विति । अनुपसर्गान्नेति । न च व्यपदेशिवद्भावः, अग्रे भाष्ये वक्ष्यमा-  
णत्वादित्याहुः । तस्मादिति । तेनाऽचार्येण तयोः पृथक्त्वेन कल्पनात् क्रियावाचिनां च धातुत्वादुपसर्गर-  
हित एव क्रियावाचीति निर्णय इत्यर्थः । पार्थक्यकल्पनाफलञ्चाऽडादिव्यवस्था । ‘समानकर्तृका’दित्यनेन  
क्रियावाचकादेव सनो विधानमिति न तद्विशिष्टात्सनिति भावः । कर्मत्वे च सतीति । कर्मत्वादिद्योतकत्वा-  
द्विभक्तेरिति भावः ।

कर्मविशेषादिति । क्यजादीनामप्येकार्थीभाव एव प्रवृत्तेः सनभावे तदभावात् क्यजादीनां सावका-  
शतेति भावः । एतेन क्यजाद्यभावे सन्त्यादित्यपास्तम् । तद्वनयन्नाह—यत्र चेति ।

लक्षणाश्रयेति । बोद्धृणा लक्षणेकचक्षुःकत्वादिति भावः । भाष्ये—आत्मेच्छायामिति । ‘कर्मभूता’-  
दिति शेषः । साध्यस्यैवेति । साध्यत्वेन प्रतीयमानस्यैवेत्यर्थः । साध्यता प्रतीयत इति । सा च न कारका-  
ऽन्वयिताऽवच्छेदिकेति भावः । साधनाश्रय इति । कर्मत्वलक्षणशक्त्याश्रय इत्यर्थः । क्रियाणामेव साध्य-

तुमुन्ः । तत्र तुमुनोक्तत्वात्तस्याऽर्थस्य सन्न भविष्यति ।

एवमपीह प्राप्नोति—आसनमिच्छति शयनमिच्छतीति+ । इह यो विशेष उपाधिविधोपादीयते, द्योत्ये तस्मिन्स्तेन भवितव्यम् । यश्चेहार्थो गम्यते—आसितुमिच्छति शयितुमिच्छतीति स्वयं तां क्रियां कर्तुमिच्छतीति; नासाविह गम्यते—आसनमिच्छति शयनमिच्छतीति । अन्यस्याप्यासनमिच्छतीत्येषोऽप्यर्थो गम्यते । अवश्यं चैतदेवं विज्ञेयम् । यो हि मन्यते‘द्योत्ये तस्मिन्स्तेन भवितव्य’मिति, क्रियमाणेऽपि तस्य धातुग्रहण इह प्रसज्येत—‘सङ्गतमिच्छति देवदत्तो यज्ञदत्तेने’ति ।

कर्मसमानकर्तृकग्रहणार्थक्यं चेच्छाभिधाने प्रत्ययविधानात् ॥ ६ ॥

कर्मसमानकर्तृकग्रहणं चानर्थकम् । किं कारणम् ? ‘इच्छाऽभिधाने प्रत्ययविधा-

प्र०—षूपपदेष्विति भावः । धातुवाच्यक्रियानेक्ष च समानकर्तृकत्वमस्ति । इह यो विशेष इति । समानशब्दस्तदन्तवाच्योऽर्थ उपाधिरन्यस्तु विशेष इति भावः । कचित्त्वभेदेन व्यवहारः । आसितुमिच्छतीति । वृत्तिसमानाऽर्थेन, वाक्येन भवितव्यम् । आसिसिपत इत्यस्य चाऽऽसितुमिच्छतीति समानार्थं भवतीति भवत्यासे सन्प्रत्ययः । आमनमिच्छतीत्यत्र तु किमात्मन आसनमिच्छत्यथ परस्येति सन्देहात्समानकर्तृकत्वाऽप्रतिपत्तिरित्यासनशब्दात्सन्प्रत्ययो न भविष्यति । न ह्यतः सनुत्पद्यमानः समानकर्तृकत्वलक्षणं विशेषमन्तर्भावयितुं शक्नोतीति भावः । सङ्गतमिच्छतीति । केवलस्य धातोः प्रयोगाऽभावात्कप्रत्ययोपादानं, धातोरेव तु सन्प्रसङ्ग इत्युच्यते । अत्र च किमात्मकर्तृकं सङ्गतमिच्छत्यथ परकर्तृकमिति सन्देहाद्यदा समानकर्तृकत्वं नाऽवधार्यते तदा न भाव्यम् । यदा तु समानकर्तृकत्व प्रतिपिपादयिषितं तदा भवितव्यमेव सना, ‘सजिगंसते वत्सो मात्रे’ति ।

कमेति । इच्छायाः कर्मणाऽवश्यं भाव्यमिति प्रत्यासत्त्या प्रकृत्यर्थ एव कर्मत्वेनाश्रयिष्यते न तु तद्व्यतिरिक्तमिति ‘गमनेनेच्छती’ति सन्न भविष्यति । प्रत्यासत्त्यैव च समानकर्तृकत्वमाश्रयिष्यत इति ‘देवदत्तस्य भोजनमिच्छती’त्यत्रापि न भविष्यतीत्येतन्न्यायमूलमनभिधानम् ।

उ०—त्वात्—साध्यत्वेन प्रतीयमानत्वात् सिद्धरूपः—सिद्धत्वेनैव स प्रतीयत इत्यर्थः । तुमुनन्तस्येति । ‘आव्ययकृत’ इति वचनात्तस्य साध्यरूपभावाऽभिधायितेत्यर्थः । तुमुन् इच्छावाचकत्वाऽभावादाह—तुमुन्निमित्तेनेति । ‘समानकर्तृकेषु तुमुन्नि’त्यत्रेच्छार्थेग्वित्यनुवृत्तेस्तस्य तन्निमित्तत्वम् । तदभाव इति । सनस्तु नोपपदत्वं, महासञ्जाविरोधात् ।

नन्वनस्य सिद्धरूपभावाऽभिधायित्वेन कथं कर्तृसम्बन्ध इत्यत आह—धातुवाच्येति । भाष्ये—द्योत्ये नस्मिन्निति । वृत्त्या शब्दजन्यबोधविषय इत्यर्थः । वृत्तीति । तुमुनन्ते विग्रहवाक्ये समानकर्तृकत्वे तुमुनो विधानात्समानकर्तृकत्वप्रतीतिस्तद्युक्तं समानकर्तृकत्वविषयसन्नो विग्रहवाक्यम् । भावविषयत्युद्धन्ते तु तदनि-

नात्' । इच्छायामभिधेयायां सन्विधीयते ।

अकर्मणो ह्यसमानकर्तृकाद्वाऽनभिधानम् ॥ ७ ॥

इच्छायामभिधेयायां सन्विधीयते, न चाऽकर्मणोऽसमानकर्तृकाद्वोत्पद्यमानेन सनेच्छाया अभिधानं स्यात् । अनभिधानात्तत् उत्पत्तिर्न भविष्यति ।

अङ्गपरिमाणार्थं तु ॥ ८ ॥

अङ्गपरिमाणार्थं तर्ह्यन्यतरकर्तृक्यं कर्मग्रहणं धातुग्रहणं वा,—‘अङ्गपरिमाणं ज्ञास्यामी’ति ।

प्र०—इह नित्यानां शब्दानां सङ्कीर्णप्रयोगदर्शने सति साध्वसाधुविभागाय शास्त्रारम्भः । न च गमनेनेच्छति देवदत्तस्य भोजनमिच्छतीत्यत्राऽर्थे जिगमिषति बुभुक्षत इत्यादिप्रयोगोऽस्तीति किं तन्निवृत्त्यर्थेन विशेषणोपादानेनेत्यर्थः ।

अङ्गपरिमाणार्थं त्विति । ‘इच्छायां वे’त्येतावत्युच्यमाने यद्यपि प्रत्ययपरत्वेन पूर्वा प्रकृतिराक्षिप्यते तथापि ‘प्राऽचिकीर्ष’दित्यादौ सोपसर्गस्याऽङ्गत्व स्यात् । यदा तु साक्षात्प्रकृति-विशिष्टा निर्दिश्यते तदाऽङ्गपरिमाणं ज्ञायते । अन्यतरदिति । त्रितये प्रत्याख्यातेऽन्यतममिति वक्तव्ये समानकर्तृग्रहणं न कर्तव्यमेव गौरवप्रसङ्गादिति मत्वा ‘ऽन्यतर’दित्युक्तम् । धातुग्रहणमेवेति । कार्यान्तरस्यापि संपादनादित्यर्थः । धातुशब्दोच्चारणेन धातोर्विहितस्यार्द्धधातुकसंज्ञोक्ता । तथा च पूर्वसूत्रद्वयविहितस्य सनस्तदभावाज्जुगुप्सत इत्यादाविडभावः । एतत्सूत्रविहितस्य तु सन आर्द्धधातुकत्वाच्छिष्ययिषत इत्यादाविङ्गुणी भवतः । नन्विको झलिति कित्त्वमार्द्धधातुक-त्वनिमित्तगुणनिषेधार्थं सन आर्द्धधातुकसंज्ञाया ज्ञापकं भविष्यति । नैतदस्ति । सामान्येन ज्ञापके व्याख्यायमाने सर्वत्र सनः प्रसङ्गः । विशेषविषये त्विगन्तप्रकृतेरेव स्यादिति धातुग्रहणं कर्तव्यम् । स्वपक्ष इति । यद्यपि सर्व एव स्वपक्षं वर्णयन्ति तथापि परपक्षदूषणाऽ-भिनिवेशादयुक्तोऽपि स्वपक्षो वर्णित इत्युक्तं भवति । युक्तमिति । यदेव न्याय्यं तदेव ग्राह्यं न तु दुरभिनिवेशः कार्य इत्यर्थः ।

उ०—अथान्न तत्सन्नो विग्रहवाक्यमिति नाऽऽसनशब्दात्सनुत्पत्तिरिति भावः । नह्यत इति । विग्रहे तदप्रतीतेः । नह्याऽऽसनशब्दगर्भं समानकर्तृकत्वप्रतीतियोग्यं विग्रहवाक्यमस्तीति तदभावात्ततः सन्नोऽनुत्पत्तिरेवाऽनुमीयत इति भावः । ‘पक्ष्यामीच्छति देवदत्त’ इत्यादौ तिङन्तात्स्यादिति तु नाऽऽपाद्यं, कर्ममात्र-बोधकत्वाभावात्, अतिरिक्तस्य कर्त्रादेरपि भावादित्याहुः । अनाऽन्तात्कान्तेऽविशेषं दृष्टवाह-केवलस्येति । यदा त्विति । सङ्गन्तुमिच्छतीति विग्रहवाक्यस्य सन्नप्रकृतिधातुगर्भस्य सम्भवादिति भावः ।

नन्वनभिधानादिति भाष्यमनुपपन्नं, समानकर्तृत्वादेर्द्यौःशङ्कीकारेण तदभावे तस्य द्यौत्यत्वे प्रमाणाऽ-भावात्, तस्याऽगतिस्त्वाच्चेत्यत आह—इच्छाया इति । सविषयत्वादित्यर्थः । करणाद्याकाङ्क्षा तु न नियतेति भावः । व्याप्तिन्यायाश्रयणेऽपि समाधत्ते—इह नित्यानामिति । तत्र समानकर्तृकत्वादिप्रकारक-बोधो लोकव्युत्पत्तेरेव, न हि सर्वत्र व्याकरणमेव शक्तिग्राहकमस्तीति भावः ।

किं पुनरत्र ज्यायः ? धातुग्रहणमेव ज्यायः । अङ्गपरिमाणं चैव विज्ञातं भवत्यपि च 'धातोर्विहितः प्रत्ययः शेष आर्द्धधातुकसंज्ञो भवती'ति सन आर्द्धधातुकसंज्ञा सिद्धा भवति X ।

यच्चाऽप्येतदुक्तं—'कर्मग्रहणात्सन्विधौ धातुग्रहणानर्थक्यं, सोपसर्गं कर्मेति चेत्कर्मविशेषकत्वादुपसर्गस्याऽनुपसर्गं कर्म, सोपसर्गस्य हि कर्मत्वे धात्वधिकारेऽपि सनोऽविधानमकर्मत्वा'दिति स्वपक्षोऽनेन वर्णितः । युक्तमिह द्रष्टव्यं—किं न्याय्यं कर्मेति । एतच्चाऽत्र युक्तं यत्सोपसर्गं कर्म स्यात् । ननु चोक्तं—'सोपसर्गस्य हि कर्मत्वे धात्वधिकारेऽपि सनोऽविधानमकर्मत्वा'दिति । नैष दोषः । 'कर्मण' इति नैषा धातुसमानाधिकरणा पञ्चमी—'कर्मणो धातो'रिति । किं तर्हि ? अवयवयोगैषा षष्ठी 'कर्मणो यो धातुरवयव' इति । यद्यवयवयोगैषा षष्ठी—'केवलादुत्पत्तिर्न प्राप्नोति,—

प्र०—यत्सोपसर्गमिति । धातूपसर्गसङ्घातेन हि क्रियाविशेषस्य प्रक्रमादर्थद्वारकं तस्यैव कर्मत्वमित्यर्थः । विशिष्टैव च क्रिया साधनेन निर्वर्त्यते न तूत्पन्ना सती विशेषणेनाऽन्यत उत्पन्नेनाऽभिसंबद्धयते । तत्र यद्यपि धातुर्वाचक उपसर्गस्तु द्योतकस्तथाप्यसति धातुग्रहणे वाचकद्योतकविभागस्य शब्देनेहाऽनङ्गीकृतत्वात्सङ्घातादेवोत्पत्तिः स्यादिति भावः । 'उपपदमति'-इत्यत्र च 'साधनं हि क्रियां निर्वर्त्यति तामुपसर्गो विशिनष्टि' इत्युत्पत्तिविशिष्टाया एव क्रियाया आश्रित्योक्तमित्यविरोधः । अथवा सत्यपि धातोः पूर्वं साधनयोगे इषिकर्मत्वमिह विशिष्टाया एव क्रियायाः प्रतिपाद्यमिति पूर्वमुपसर्गेण संबन्धो धातुग्रहणेऽसति सोपसर्गात्सन 'उत्पत्तिप्रसङ्ग' एव । किं तर्हीति । व्याप्तिग्रहणाय षष्ठीपक्ष आश्रीयते, पञ्चम्यां हि सत्यामनुपसर्गादिवोत्पत्तिः स्यान्न तु सोपसर्गात् । षष्ठीपक्षे तु सोपसर्गादपि सिध्यति । एषोपीति । प्रयोगभेदान्नानारूपस्य कर्माभिधायिनोऽवयवः सन्प्रकृतित्वेनाश्रीयमाणो धातुरित्यर्थः । काममिति । इच्छयेत्यर्थः ।

उ०—ननु प्रत्यासत्त्या कर्मबोधकात्प्रत्ययेऽङ्गपरिमाणं ज्ञातमेवेत्यत आह—इच्छायां वेति । न कर्तव्यमेवेति । उत्तरसूत्रकर्तव्यमात्मन इत्यत्रैव कार्यम् । तत्रेच्छायामात्मन इत्यस्य कर्तृत्वेनाऽन्वयस्य क्लृप्तत्वादनन्तरङ्गत्वाच्च धातावपि तेनैव सम्बन्धेनाऽन्वयः । एवञ्च प्रत्यासत्त्योभयकर्त्रोरैकत्वं एव प्रवृत्तिरिति भावः । 'धातुशब्दोच्चारणे'त्यस्य फलमाह—तथा चेति । क्रियाविशेषस्य—विशिष्टक्रियायाः । प्रक्रमात्—बोधनात् । विशिष्टैवेति । उपसर्गद्योत्यार्थविशिष्टैवेत्यर्थः । साधनेन—तत्तत्प्रयुक्तकार्येण । निर्वर्त्यते—उत्पन्नबोधविषयक्रियते । उत्पन्ना—उत्पन्नबोधा । अन्यत उत्पन्नेन,—अन्यत उत्पन्नबोधेन । तथाप्यसतीति । 'कर्मण' इत्यस्य कर्मबोधकादित्यर्थः स्यादिति भावः । उत्पत्तिविशिष्टाया एव क्रियाया इति । विशिष्टाया एव क्रियाया धातुमात्राद्बोधोत्पत्तिमाश्रित्येत्यर्थः । एवं च पक्षान्तरत्वादविरोध इति भावः । अथवेति । साधनसंबन्धोत्तर-

X आर्द्धधातुकं शेषः ३ । ४ । ११४; ( आर्द्धधातुकस्येड्वलादेः ७ । २ । ३५; सार्वधातुकार्द्धधातुकयोः ७ । ३ । ८४ )

चिकीर्षति जिहीर्षतीति । एषोऽपि व्यपदेशिवद्भावेन कर्मणो धातुरवयवो भवति ।

कर्म तर्ह्यनेनैव हेतुना क्यजपि कर्तव्यो+ 'महान्तं पुत्रमिच्छती'ति,—कर्मणो यत्सुबन्तमवयव इति । न कर्तव्यः । असामर्थ्यान्न भविष्यति । कथमसामर्थ्यम् ? 'सापेक्षमसमर्थं भवती'ति ।

वावचनानर्थक्यं च तत्र नित्यत्वात्सनः ॥ ९ ॥

वावचनं चाऽनर्थकम् । किं कारणम् ? 'तत्र नित्यत्वात्सनः' । इह द्वौ पक्षौ वृत्तिपक्षश्चाऽवृत्तिपक्षश्च । स्वभावतश्चैतद्भवति—वाक्यं च प्रत्ययश्च । तत्र स्वाभाविके वृत्तिविषये नित्ये प्रत्यये प्राप्तौ वावचनेन किमन्यच्छक्यमभिसम्बन्धुमन्यदतः संज्ञायाः । न च संज्ञाया भावाऽभावाविष्येते । तस्मान्नाऽर्थो वावचनेन ।

तुमुनन्ताद्वा तस्य च लुग्वचनम् ॥ १० ॥

तुमुनन्ताद्वा सन् वक्तव्यस्तस्य च तुमुनो लुग्वक्तव्यः । कर्तुमिच्छति चिकीर्षति ।

प्र०—इच्छाया व्याघाताऽभावादित्यर्थः । असामर्थ्यादिति । सुबन्तात्क्यज्विधानात्पदविधित्वात्समर्थपरिभाषोऽस्थानादिति भावः । सन्विधौ तु तदनुपस्थानात्सापेक्षादपि सन् उत्पत्तिः । अथवा धातुरेव विशिष्टा क्रियामाह, उपसर्गस्तु द्योतक इति सापेक्षत्वाऽभावः ।

वावचनानर्थक्यं चेति । वृत्तेरेकार्थीभावविषयत्वाद्व्यपेक्षाविषयत्वाच्च वाक्यस्य भिन्नार्थत्वाद्वाध्यबाधकभावाऽप्रसङ्गादिति भावः । न च संज्ञाया इति । अनर्थं प्रत्युत बाग्रहणाद्भवति, प्रत्ययसंज्ञाया विकल्पा सति तन्निबन्धनकार्यविकल्पप्रसङ्गात् ।

उ०—मनुपसर्गसंबन्धे इच्छत्यर्थकसंबन्धाऽपेक्षयाऽन्तरङ्गत्वात्पूर्वमुपसर्गसंबन्धः । अतएव न विशेष्यांऽशलाभेनेच्छाया निवृत्तिरित्यभिमानः । व्याप्तिग्रहणायेति । व्याप्तिलाभायेत्यर्थः । बहुलद्वयसंबन्धलाभायेति यावत् ।

परे तु 'गतिर्गता'विति सूत्रे वक्ष्यमाणभाष्यकैयटरीत्योपपदमतिडिति सूत्रोक्तरीत्या च 'पिपठिषती'ति सिद्धयुत्तरमुपसर्गयोगेन सर्वसिद्धेर्धातुग्रहणाऽऽनर्थक्यमेव । युक्तं यत्सोपसर्गं कर्म'त्येव सिद्धान्त्युक्तिः । तस्य चोपसर्गार्थविशिष्टात्वार्थं कर्म'त्यर्थः । 'समानकर्तृका' दित्युक्त्या सनन्तकः'रकेणाऽस्य संबन्धे साध्यत्वप्रतीतावुपसर्गसंबन्धात् । अतएव न विशेष्याऽशलाभेनेच्छानिवृत्तिः । इतर इदमबुद्ध्या शङ्कितवान्—सोपसर्गस्य कर्मत्वे इत्यादि । तत्रैकदेशिनः—कर्मण इत्यवयवषष्ठीत्युत्तरम् । यदि कैयटरीत्या सनुत्पत्तेः पूर्वमुपसर्गसंबन्धः स्यात्तदाऽत्रैव धातूपसर्गयोः समासो दुर्बार इत्युपपदमतिडिति सूत्रस्थभाष्यविरोध इत्याहुः । व्याघाताभावादिति । व्याघातः—प्रतिबन्धः । सन्विधावपि वावचनाऽनर्थक्यञ्चेत्यनेन तदुपस्थितेर्वक्ष्यमाणत्वादाह—अथवा धातुरेवेति । पृथगुपस्थितस्य यत्रेतराऽपेक्षा स सापेक्ष इति भावः । एवञ्चाऽनुपसर्गस्याऽकर्मत्वमित्यन्तमसङ्गतमिति भावः ।

## लिङुत्तमाद्वा ॥ ११ ॥

लिङुत्तमाद्वा सन्वक्तव्यस्तस्य च लिङो लुग्वक्तव्यः । कुर्यामितीच्छति चिकीर्षति ।

## आशङ्कायामचेतनेषूपसङ्ख्यानम् ॥ १२ ॥

आशङ्कायामचेतनेषूपसङ्ख्यानं कर्तव्यम् । अश्मा लुलुठिषते, कूलं पिपतिषतीति । किं पुनः कारणं न सिध्यति ? एवं मन्यते, चेतनावत एतद्भवति—‘इच्छे’ति, कूलं चाऽचेतनम् ।

अचेतनग्रहणेन नाऽर्थः । ‘आशङ्काया’मित्येव । इदमपि सिद्धं भवति—श्वा मुमूर्षतीति ।

प्र०—तुमुन्नतादिति । लघ्वेव लक्षणं भवतीति भावः । वचनसामर्थ्याच्चोपपदश्रवणं बाधित्वा पक्षे तदीयेऽर्थे सन्प्रत्ययो भवति । इच्छाग्रहणं प्रत्ययाऽर्थनिर्देशायावश्यं कर्तव्यम् । अत्र चोदयन्ति—तुमुनन्तस्य पदत्वात् तुमुनो लुकि कृते ‘जिघासती’त्यादौ नलोमादीनि प्राप्नुवन्तीति । नैष दोषः । तुमुनो लुको बहिरङ्गत्वादसद्वत्त्वान्नलोपादीनि न भविष्यन्तीति । एतस्मिन्स्तु सूत्रन्यासे धातोरिति सनो विधानाऽभावादाद्धातुकसंज्ञा न प्राप्नोतीति इको झलिति कित्त्वविधानं ज्ञापकमाश्रयणीयमिष्टसिद्धये ।

आशङ्कायामिति । आशङ्का—संभावना । तद्विशिष्टाऽर्थाऽभिधायिनो धातोः स्वार्थे प्रत्ययः । लुलुठिषत इति । ‘रुठ लुठ प्रतीचाते’ इति द्युतादिषु पठ्यते । ‘वर्तमानसामीप्ये’ इति लट्प्रत्ययः । श्वा मुमूर्षतीति । शुनश्चैतन्येऽपि जीवितस्य प्रियत्वाद्व्याघ्राद्यभिभवेऽपि तिर्यक्त्वान्मतुर्मुमिच्छानास्ति ।

उ०—वृत्तेरिति । नन्वस्य पदविधित्वाऽभावात्समर्थपरिभाषाऽनुपस्थितौ कथमस्यैकार्थ्यभावनविषयत्वमिति चेन्न, भाष्यप्रामाण्यादस्याप्येकार्थ्यभावन एव प्रवृत्तेरिति भावात् । प्रत्ययसंज्ञाया इति । परत्वस्यापीदमुपलक्ष्यम् । ‘आद्युदात्तश्चेत्यस्य तु एतद्विषये न संबन्धो, नित्यत्वादिति बोध्यम् । अत्राऽपि समर्थपरिभाषोपपत्तिश्च इत्यर्थे वार्त्तिकसम्मतं दर्शयन् तान्युदाहरति भाष्ये—तुमुनन्ताद्वेति । वचनसामर्थ्याच्चेति । अतएव चोपपदाऽभावेऽपि तुमुन् वृत्तिविषये इति बोध्यम् । बहिरङ्गत्वादिति । सन्सन्नियोगेन विधानाद्बहिरङ्गत्वं लुक् इति भावः । वस्तुतस्तु सुतुमुनोलुकि पदत्वे नैकदेशविकृतन्यायावतारः, तत्त्वप्रत्यभिज्ञाऽभावात्, अर्थविकारात् । नापि स्थानिवद्भावः, तुमुनन्तस्य षष्ठीनिर्दिष्टत्वाऽभावात् । इष्टसिद्धयइति । अनेन सर्वे शङ्काभासा निरस्ता इत्याहुः ।

आशङ्केति । सा च प्रयोक्तृधर्मः, शङ्के कूलं पतिष्यतीत्यर्थाऽवगमात् । तद्विशिष्टेति । तद्विषयत्वविशिष्टेत्यर्थः । आत्मनेपदप्रयोगे बीजमाह—द्युतादिष्विति । ‘रलो व्युपधा’दिति कित्वादगुणाऽभावः ।

न वा वक्तव्यम् । किं कारणम् ? 'तुल्यकारणत्वात्' । तुल्यं हि कारणं चेतनावति देवदत्ते, कूले चाऽचेतने । किं कारणम् ? 'इच्छाया हि प्रवृत्तिरुपलब्धिः' । इच्छाया हि प्रवृत्तिरुपलब्धिर्भवति । योऽप्यसौ कटं चिकीर्षुर्भवति नाऽसावाधोषयति—'कटं करिष्यामी'ति । किं तर्हि ? सन्नद्धं रज्जुकीलकपूलपाणिं दृष्ट्वा तत इच्छा गम्यते । कूलस्याऽपि पिपतिषतो लोष्टाः शीर्यन्ते, भिदोपैजायते, देशादेशान्तरमुपसङ्क्रामति । श्वानः खल्वपि मुमूर्षव एकान्तशीलाः शूनाऽक्षाश्च भवन्ति ।

उपमानात् सिद्धम् ॥ १४ ॥

उपमानाद्वा सिद्धमेतत् । कथम् ? लुलुठिषत इव लुलुठिषते । पिपतिषतीव पिपतिषति ।

न वै तिङन्तेनोपमानमस्ति । एवं तर्हि च्छेवेच्छा ।

प्र०—न वेति । कार्येणेच्छाऽनुमीयत इतीच्छाऽनुमानकारणं कार्यं लिङ्गम् । तुल्यमिति । वास्तवसदसत्त्वाऽनपेक्षलोकव्यवहारश्रयकार्यानुमेयेच्छाश्रयेण सन् प्रयुज्यते इत्यर्थः ।

उपमानाद्वेति । यदिच्छानिमित्तं कार्यं तदचेतनेषु नास्ति, यच्चास्ति, न तदिच्छायाः कार्यमिति मत्वा परिहारान्तरोपन्यासः । न वै तिङन्तेनेति । तिङन्ताऽर्थेनेत्यर्थः । क्रियायाः साध्यैकस्वभावत्वादनिष्पन्नरूपत्वादितदिति परामर्शविषयवस्तुगोचरत्वादुपमानोपमेयभावस्येद

उ०—सम्भावनाविषयलोठने भविष्यत्त्वप्रतीतिराह—वर्तमानसामीप्य इति । भाष्ये एव मन्यते चेतनावत इति । वक्ष्यमाणेनाऽभिप्रायेण 'मन्यत' इत्युक्तम् । कार्येणेति । इच्छानुमित्तिजनकं कार्यरूपं लिङ्गं तुल्यमित्यर्थः । नन्विच्छाया अचेतने बाधाकथं बाधितविषयाऽनुमितिरत आह—वास्तवेति । वास्तवं सद्ब्रह्म, अवास्तवमसत्प्रपञ्चः । तदनपेक्ष्य व्यवहारमात्रेण सत इतरस्येवाऽस्या अपि तेन सत्यकार्येणाऽनुमानमिति भावः । बालकादेरयुक्तवृद्धाद्यारोहणं कुर्वतो 'मत्तं मिच्छत्यय'मिति व्यवहरति लोक इति तारपर्यम् । भाष्ये—शूनाक्षा इति । प्रसृताऽक्षा इत्यर्थः । शून्याक्षा इति पाठे विप्रयाऽग्राहिचक्षुष इत्यर्थः ।

यदिच्छानिमित्तकमिति । बुद्धिपूर्वकप्रवृत्त्यादिकमित्यर्थः । तिङन्तार्थेनेति । क्रियेत्यर्थः । भाष्यस्थोपमानशब्दस्य सादृश्यमित्यर्थ इति भावः । केचित्तु तिङन्तेनोपमानबोधो नास्तीति भाष्यार्थमाहुः । तदुपपादयति—क्रियाया इति । सिद्धरूपतया प्रतीयमानस्य वस्तुन 'इदन्त'दिति परामर्शविषयत्वादुपमानत्वमभवति नाऽन्यस्येत्यर्थः । इदन्तदिति परामर्शाभावादित्यस्य—'उपमानत्वाऽभाव इति शेषेण सम्बन्धः । तथा परामर्शाऽभावे हेतुमाह—साध्यैकेयादिना । तथापरामर्शाऽभावेऽपि कुतो न स इत्यत आह—इदन्तदिति । अत्र शब्दशक्तित्वभावो वस्तुशक्तित्वभाव एव वा बीजम् । अत्रोपमानोपमेयभावस्येत्युपमेयग्रहणञ्चिन्त्यम् । 'क्षत्रियवदधीते' इत्यादौ क्रियाया उपमेयत्वस्येष्टत्वादिति बोध्यम् । कथं तर्हि 'रोदितीव गायती'

१—'कर्त्तव्य' पा० । २ 'कीलपूल' पा० । ३ 'भिदा जायते' पा० ।

४—'उच्छूनाक्षाः' इति, 'शून्याक्षाः' पा० । ५ 'न तिङ' पा० ।

### सर्वस्य वा चेतनावत्त्वात् ॥ १५ ॥

अथवा सर्वं चेतनावत् । एवं ह्याह 'कंसकाः सर्पन्ति' 'शिरीषोऽधःस्वपिति' 'सुवर्चला आदित्यमनुपर्येति' । 'आस्कन्द कपिलके'त्युक्ते तृणमास्कन्दति । 'अयस्कान्तमयः सङ्क्रामति' । 'ऋषिः पठति' । 'शृणोत ग्रावाणः'† ।

इमे इषयो बहवः पठ्यन्ते । तत्र न ज्ञायते कस्याऽयमर्थे सन्विधीयत इति ?

प्र०—तदिति परामर्शाभावादिति भावः । इवशब्दप्रयोगे तु अध्यारोपस्तु विद्यते,—'रोदितीव गायति' 'नृत्यतीव गच्छति देवदत्त' इति । परिपूर्णेन च न्यूनस्योपमान भवति । क्रिया च सर्वा स्वाश्रये समाप्तेति न्यूनत्वाऽसंभवस्तस्याम् । तदुक्तम्—

'येनैन हेतुना हसः पततीत्यभिधीयते ।

आतो तस्य समाप्तत्वादुपमार्थो न विद्यते ॥' इति ।

भिन्नजातीयानां च क्रियाणां सादृश्यं नास्ति 'भुङ्क्त इव गच्छती'ति । एवं तर्हीति ।

उ०—स्यादिप्रयोगोऽत आह—इवशब्देति । अत्र वाक्ये तु शब्दद्वयफलं चिन्त्यम् । अध्यारोपः—उत्प्रेक्षा । तिङन्ताऽर्थस्योपमानत्वाभावे युक्त्यन्तरमप्याह—परिपूर्णेनेति । समाप्तत्वादिति । पातस्य सम्पूर्णत्वादित्यर्थः । अतिः—पक्षिविशेषः । एवञ्चेकस्या क्रियायां भेदाऽसम्भवाच्चोपमानोमेयभावः । भिन्नजातीयास्तु तु साधारणधर्मरूपसादृश्याऽसम्भवाच्चोपमानत्वं, तदाह—भिन्नोति । समानजातीयास्वपि यथा न तथोक्तम् । 'यथा वै श्येनो निपत्यादत्ते एवमय भ्रातृव्यं निपत्यादत्ते' इत्यादौ यद्धर्मवच्छेदेन कर्तृकमादानन्तद्धर्मवदेतत्कर्तृकमादानमिति वाक्यार्थेऽवगते यत्तद्व्यामैक्यमापन्नं तं धर्मं निमित्तीकृत्य श्येनयागयोः पश्चात्सादृश्यबोध इति न तत्र क्रिययोरुपमानोपमेयभाव इति बोध्यम् । इच्छासदृशेऽपीति । पूर्वं व्यवहारादिच्छा तत्राप्यङ्गीकृत्य 'कृतः प्रत्यय' इत्युक्तम् । इदानीन्विच्छासदृशेऽर्थे प्रत्यय इति भेदः ।

वैचित्र्येणेति । चेतनेषु मनुष्येष्वपि नानाजातीयव्यवहारदर्शनादिति भावः । सर्वत्र परिणामदर्शनेन चेतनाऽधिष्ठानं विना च तदसम्भवात्सर्वस्य तदधिष्ठितत्वं ज्ञायते इति तात्पर्यम् । मन्यत इति । छत्रमपि निपातनादिति तद्भावः । यगभावश्चेति । भावे शस्य सत्त्वाद्यकः प्राप्तिरिति भावः । शविकरणस्यैवेति । गमियमिसाहचर्येणाऽकारविकरणस्यैवेष्वर्पणहणादिति भावः । तौदादिकस्यैव ज्ञियामिच्छेति निपातनात्कथं

१—'कंस इव प्रतिकृतयः कंसकाः ।

२—'शिरीषोऽयं' इति पा० । शिरीषवृक्षः सायङ्काले यदा म्लानपर्णो मुकुलितपुष्पश्च भवति तदेदमुच्यते ।

३—सुवर्चला=सूर्यभक्ता, सूर्यमुखीपुष्पम् ।

'सुवर्चलाऽऽदित्यकान्ता सूर्यभक्ता सुखोद्भवा ।' इति धन्वन्तरीयनिघण्टौ । अस्या गुणा भावप्रकाश एव वर्णिताः—

'सुवर्चला हिमा रूक्षा स्वादुपाका सरा गुरुः । अपित्तला कटुः क्षारा विष्टम्भकफवातजित् ॥ २८५ ॥'

४—अयस्कान्तम्='सुम्बक'नाम्ना प्रसिद्धम् ।

५—'ऋषिः=वेदः । इदमपि पृथगुदाहरणमेव सर्वसम्मतप्रयोगदर्शनात् ।

† 'ऋषिः पठति—शृणोत ग्रावाणः' इत्येकमुदाहरणं केचित् पठन्ति ।



इषेष्टत्वभाविनः । यद्येवं,—कर्तुमन्विच्छति-कर्तुमन्वेष्टणा, अत्रापि प्राप्नोति । एवं तर्हि यस्य स्त्रियामिच्छेतद्रूपं निपात्यते ‡ । कस्य चैतन्निपात्यते ? कान्तिकर्मणः ।

अथेह ग्रामं गन्तुमिच्छतीति, कस्य किं कर्म ? इषेरुभे कर्मणी । यद्येवं ग्रामं गन्तुमिच्छति, ग्रामाय गन्तुमिच्छतीति,—गत्यर्थकर्मणि द्वितीयाचतुर्थ्यौ† न प्राप्नुतः । एवं तर्हि गमेर्ग्रामः कर्म, इषेर्गमिः कर्म । एवमपीष्यते ग्रामो गन्तुमिति परसाधन-

प्र०—इच्छाशब्दस्य सत्त्वभूताऽर्थाभिधायित्वादस्ति तदर्थस्योपमानत्वं, ततश्चेच्छासदृशेऽपि व्यापारे सत् भवति । गौणमुख्यन्यायश्च कचिल्लक्ष्याऽपेक्षया नाऽङ्गीक्रियते ।

सर्वस्य वेति । आत्माऽद्वैतदर्शनेनेति भावः । ऋषिरिति । वेदः सर्वभावानां चैतन्यं प्रतिपादयतीत्यर्थः । वैचित्र्येण च पदार्थानामुपलम्भात्सर्वचेतनधर्मप्रसङ्गः सर्वत्र नोद्भावनीयः । इम इति । शश्राश्यन्विकरणास्त्रय इत्यर्थः । तत्रेति । इच्छेति निपातनं त्रयाणामपि संभवतीति मन्यते । छृत्वभाविन इति । 'इच्छे'ति शप्रत्ययो यगभावश्च निपात्यते । छृत्वं तु लक्षणेनैव सिद्धं, तच्च शविकरणस्यैव विहितमित्यर्थः । यद्येवमिति । 'अन्विच्छती'ति तौदादिकस्यैव रूग्मिति भावः । एवं तर्हीति । अर्थविशेषे निपातनमाश्रितमिति भावः । कान्तिकर्मण इति । कान्तिः—कामना । अभिलाषस्तत्क्रियस्येत्यर्थः । 'अन्विच्छती'त्यस्य गन्नेष्यतीत्यर्थो न तु कामयत इति सन्न भवति । अथेहेति । क्रियाद्वयसन्निधानाच्चङ्क्रमणादिकामस्य गमनमात्रेप्सा-संभवादन्त्यस्य चोभयेप्सासंभवात् प्रश्नः । इषेरुभे इति । यो हि ग्रामगमनमिच्छति तस्येषि-

उ०—'यस्ये' त्यादिना समाधानमत आह—अर्थविशेष इति । यस्येति भाष्यस्य—यदर्थकस्तेत्यर्थः । लोके कान्तिशब्दस्य शोभायाम्प्रसिद्धत्वादाह—कान्तिः कामनेति । ग्रामस्य गतिकर्मत्वं गमेरिषिकर्मत्वञ्च स्पष्टमेवेति कथं सन्देहस्तत्राह—क्रियाद्वयेति । चङ्क्रमणादिकामस्य—अनुद्देश्यकगमनादिकामस्य । अन्यस्य—ग्रामप्राप्तिकामस्य । इषिकर्मत्व इति । उभयोरिषिकर्मत्वे ग्रामस्य गतिकर्मत्वाऽभावं मन्यमानस्य चोद्यमिति भावः । परस्येति । गम्यपेक्षेत्यर्थः । यदर्थं क्रियानिरूपितं यत्कर्म तस्मिन्नेव कर्मणि ततो धातोर्लाभ्युत्पत्तिर्यायेत्यर्थः । नन्विषे-रुभयकर्मत्वे कदाचिद्गमनरूपे कर्मणि प्रत्यये 'इष्यते ग्रामं गन्तु' मित्यपि स्यादत आह—इष्यते ग्राम इति । ग्रामार्थत्वादिति । ग्रामप्राप्त्युद्देश्यकत्वादित्यर्थः । अनएव गमनस्य स्वतोऽनुद्देश्यत्वादप्राधान्यन्तदाह—अप्राधान्यादिति । एतेन युगपदुभयोरभिधानं स्यादिति परास्तम् । भिन्नकक्षयोरिति । प्रधानाऽप्रधानयो-रित्यर्थः । नन्वेवं कदाचिदप्रधान एव स्यादत आह—प्रधान इति । नन्वेवमपि गमिनिरूपितकर्मत्व-स्याऽनभिधानात्ततो द्वितीया स्यादेवेति पूर्वोक्तप्रयोगापत्तिर्दुर्वारित्यत आह—इषिक्रियाया इति । एतेन

उत्पद्यमानेन लेन ग्रामस्याऽभिधानं न प्राप्नोति । एवं तर्हि गमेर्ग्रामः कर्म, इषेरुमे कर्मणी ।

अथ सन्नन्तात्सना भवितव्यम्,—चिकीर्षितुमिच्छति जिहीर्षितुमिच्छतीति ? न भवितव्यम् । किं कारणम् ? अर्थगत्यर्थः शब्दप्रयोगः । अर्थं संप्रत्याययिष्यामीति शब्दः प्रयुज्यते । तत्रैकेनोक्तत्वात्तस्यार्थस्याऽपरस्य प्रयोगेण न भवितव्यम् । किं कारणम् ? 'उक्तार्थानामप्रयोग' इति ।

न तर्हीदानीमिदं भवति—एषितुमिच्छति—एषिषितीति ? अस्त्यत्र विशेषः । एकस्याऽत्रैषेरिषिः साधनं वर्तमानकालश्च प्रत्ययः । अपरस्य बाह्यं साधनं सर्वकालश्च प्रत्ययः ।

प्र०—क्रिययोभयमीप्सित न केवलो ग्रामो नाऽपि केवलं गमनमित्यर्थः । यद्येवमिति । इषिकर्मत्वे ग्रामस्य गतिकर्मत्वाऽभावादिति भावः । परसाधन इति । परस्येषः साधन यत्कर्म तत्र लकार उत्पद्यते । तच्च गमनमेव, न तु ग्राम इत्यर्थः । एवं तर्हीति । 'इष्यते ग्रामो गन्तु'मित्यत्र गमनस्य ग्रामार्थत्वादप्राधान्याद्भिन्नकक्षयोः कर्मणोरेकेन शब्देनाऽभिधानाऽसंभवात् प्रधाने कार्यसंप्रत्ययाद्ग्रामस्यैवाऽभिधानं लकारेण भवति । इषिक्रियायाश्चाख्यातवाच्यत्वात् प्राधान्यमिति प्रधानक्रियाशक्त्यभिधाने गुणक्रियाशक्तेरभिहितवच्चकासनाद्गमिक्रियापेक्षे द्वितीयाचतुर्थ्यो न भवतः ।

अथेति । प्रयोगाऽदर्शनालक्षणसद्भावाच्च पृच्छति । न भवितव्यमिति । एकत्वादिच्छाया, तस्याश्च पूर्वोत्पन्नेनाऽभिहितत्वादपरः सन्न भवतीत्यर्थः । न तर्हीति । इषिणैव धातुनेच्छाया अभिधानात्सन्न प्राप्नोतीति भावः । एकस्येति । इच्छतीत्यत्र य इषिस्तस्यैषितुमित्येतत्पदवाच्य इषिः कर्मत्यर्थः । तथा हि कश्चिदालस्याद्युपहतोऽध्ययनादिविषयामिच्छामेवेच्छति । सर्वकाल इति । 'समानकर्तृकेषु तुमु'नित्येन तुमुन. कालसामान्ये विधानात् ।

उ०—युगपदुभयत्र ग्रामस्य शाब्दाऽन्वयाऽसम्भवात्कदाचिदिषौ कदाचिद्गमौ शाब्दाऽन्वयः । तत्र यदा यत्र शाब्दोऽन्वयस्तदा तत्र तद्विभक्तिरिति 'इष्यते ग्रामो गन्तु' 'मिष्यते ग्रामं गन्तु'मित्युभयमपीष्यत इति परास्तम् । एवं तर्हि 'गमेर्ग्रामः कर्म इषेरुमे कर्मणी' इति भाष्यविरोधात् कस्य किं कर्मैत्याद्युपक्रमभाष्यपर्यालोचनयाऽस्यापि भाष्यस्यैकप्रयोग उभयत्र ग्रामस्याऽऽवृत्त्या शाब्दाऽन्वयपरत्वलाभात् । तथा सति कदाचिद्गमेर्ग्रामः कर्म कदाचिदुभाविषेरित्येव स्पष्टत्वाय वदेदिति विक् । नन्वेकस्या इच्छाया उक्तावपीच्छान्तराऽभिधानाय द्वितीयः सन् भविष्यतीत्यत आह—इच्छाया एकत्वादिति । तत्तद्भावनार्थं विषयेच्छात्वेनैक्यादिति भावः । इच्छाविषयेच्छायान्तु न प्रत्ययः, इच्छाविषयेच्छाऽभावादित्यभिमानः । नन्विच्छाविषयेच्छाऽभावात्कथमत्र सन्नित्यत आह—कश्चिदालस्यादीति । तुमुन्पुलाविति तुमुनो भविष्यति विधानात्कथं सर्वकालः प्रत्ययस्तत्राह—समानेति ।

इहाऽपि तर्ह्येकस्येवैः करोतिविशिष्ट इषिः साधनं वर्तमानकालश्च प्रत्ययः ।  
अपरस्य बाह्यं साधनं सर्वकालश्च प्रत्ययः । येनैव खल्वपि हेतुना एतद्वाक्यं  
भवति—चिकीर्षितुमिच्छति जिहीर्षितुमिच्छतीति, तेनैव हेतुना वृत्तिरपि प्राप्नोति ।  
तस्मात्सन्नन्तात्सनः प्रतिषेधो वक्तव्यः । तं चापि ब्रुवता 'इषि सन' इति वक्तव्यम् ।  
भवति हि जुगुप्सिषते मीमांसिषत इति† ।

शैषिकान्मतुवर्थीयाच्छैषिको मतुवर्थिकः ।

सरूपः प्रत्ययो नेष्टः सन्नन्तान्न सनिष्यते ॥ १ ॥

इति श्रीभगवत्पतञ्जलिविरचिते व्याकरणमहाभाष्ये तृतीयस्याध्यायस्य  
प्रथमे पादे प्रथममाह्निकम् ॥

सुप आत्मनः क्यच् ॥ ३ । १ । ८ ॥

किमर्थश्चकारः ? स्वरार्थः । चितोऽन्त उदात्तो भवतीत्यन्तोदात्तत्वं यथा

प्र०—शैषिकादिति । सन्प्रसङ्गेनाऽन्योऽप्यनिष्टप्रत्ययो निवार्यते । प्रतिव्यक्तिं लक्षणप्रवृत्तौ  
वाचनिको निषेधः, आकृतिपक्षे तु सकृल्लक्षणप्रवृत्तौ तत्प्रवृत्तेः प्राक्तत्प्रत्ययान्तप्रकृत्यसम्भवात्तद-  
न्तात् प्रत्ययोत्पत्तिर्न भवतीति न्यायानुवादोऽयं सपद्यते । तत्र शैषिकाच्छैषिकं सरूपो न  
भवति । शालायां भव शालीयो घट । तत्र भवमुदकमिति पुनश्छो न भवति । विरूपस्तु  
भवति,—अहिच्छत्रे भव आहिच्छत्रं, तत्र भव आहिच्छत्रीयः । यथा दण्डोऽस्यास्तीति  
दण्डिकः, सोऽस्यास्तीति पुनश्छन्न भवति । विरूपस्तु भवति—दण्डिमती सेनेति । सन्नन्तान्न  
सनिष्यत इति । 'सरूप' इत्यनेक्यते । सारूप्येण चात्र सादृश्यं लभ्यते, तच्चार्थद्वारकमिति  
इच्छासन्नन्तादित्यर्थो लभ्यते ॥ ७ ॥

इति जैयटपुत्रकैयटकृते भाष्यप्रदीपे तृतीयस्याऽध्यायस्य प्रथमेपादे प्रथममाह्निकम् ॥

सुप आत्मनः । किमर्थमिति । वक्ष्यमाणोऽभिप्रायः । शिष्यबुद्धिपरीक्षार्थं परिहाराऽऽ-

उ०—तत्प्रवृत्तेः—तत्तल्लक्षणप्रवृत्तेः । तत्प्रत्ययान्तेति । सनादिप्रत्ययान्तेत्यर्थः । न्यायानुवादोऽयमिति ।  
अनुवादफलञ्चाऽन्यत्र व्यक्तिपक्षाश्रयणेन स्वादिसिद्धिः, घटत्वत्वमित्यादौ । अनुवादेनाऽत्रैव तदाश्रयण-  
बोधनादित्याहुः । परे तु 'आर्धधातुक' इति सूत्रभाष्योक्तरीत्या जातौ परस्वाश्रयत्वाऽभाववत्तदवधित्वामावा-  
द्वृद्धादित्यादि जातिपक्षे आश्रयितुं न शक्यते इति वचनमेवेदम् । अतएव त्वान्तात् त्वसिद्धिरित्याहुः ।  
शब्दकृतसादृश्यग्रहणे व्यावर्त्याऽसम्भवादाह—तच्चार्थेति ॥ ७ ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोषे तृतीयस्याध्यायस्य प्रथमे पादे  
प्रथममाह्निकम् ।

सुप आत्मनः क्यच् । वक्ष्यमाण इति । केषाञ्चित्प्रयोजनानामन्यथासिद्धिरूप इत्यर्थः । पश्चादिति ।

† गुप्तिजु०, मानवध० ३ । १ । ५; ६

स्यात्‡ । नैतदस्ति प्रयोजनम् । एकाजयं, तत्र नार्थः स्वरार्थेन चकारेणानुबन्धेन । प्रत्ययस्वरेणैव सिद्धम् × ।

विशेषणार्थस्तर्हि । क विशेषणार्थेनार्थः । 'अस्य च्चौ' 'क्यचि च' [ ७ । ४ । ३२; ३३ ] इति । 'क्ये चे'ति ह्युच्यमाने 'अपि काकः श्येनायते'+ अत्रापि प्रसज्येत । नैतदस्ति । 'तदनुबन्धकग्रहणेऽतदनुबन्धकस्य ग्रहणं ने'त्येवमेतस्य न भविष्यति ।

सामान्यग्रहणाऽविधातार्थस्तर्हि । क च सामान्यग्रहणाऽविधातार्थेनाऽर्थः ? 'नः क्ये' [ १ । ४ । १५ ] इति ।

अथाऽऽत्मग्रहणं किमर्थम् ? आत्मेच्छायां यथा स्यात्परेच्छायां मा भूत्,—राज्ञः पुत्रमिच्छतीति ।

क्रियमाणेऽपि वै आत्मग्रहणे परेच्छायां प्राप्नोति । किं कारणम् ? 'आत्मन' इतीयं कर्तरि षष्ठी । 'इच्छे'त्यकारो भावे । स यद्येवात्मन इच्छत्यथापि परस्य,

प्र०—भासमाह—चित इति । प्रत्ययस्वरेणेति । यद्यप्यत्र धातुस्वरेण भाव्यं तथापि पूर्वं प्रत्ययस्वरो भवति, पश्चात्सतिशिष्टो धातुस्वर इति क्रमः । तदनुबन्धकेति । स एव यस्याऽनुबन्धस्तस्य ग्रहणम् । यस्य तु स चाऽन्यश्च तस्य न ग्रहणमित्येवमेतद्वचनसामर्थ्यादाश्रीयते । आत्मेच्छायामिति । आत्मन इच्छेति शेषषष्ठ्या समासो न तु कर्तृषष्ठ्या । सुबन्तद्वारकश्चात्मन इच्छया संबन्धो न तु साक्षात् । तेनाऽयमर्थः—'आत्मन सुबन्तार्थं यदेच्छति तदा यथा स्या'दिति । एवं 'परेच्छाया'मिति व्याख्येयम् । आत्मन इतीयमिति । क्रियाकारकसम्बन्धस्यान्तरङ्गत्वादिति

उ०—एवञ्चाऽन्तरङ्गत्वात्प्रत्ययस्वरकृतैवाऽन्यथासिद्धिरुक्त्यर्थः । ननु यत्किञ्चिदनुबन्धयुक्तस्य ग्रहणे तद्विरहितस्य ग्रहणाऽभावः वचनमन्तराऽपि सिद्धयतीत्यत आह—स एवेति । उच्चारित एवेत्यर्थः । वचनसामर्थ्यात्सावधारणो बहुव्रीहिराश्रीयते । 'अत'दित्यादावपिशब्दघटितश्च स आश्रीयत इति भावः । क्यङो द्व्यनुबन्धकत्वं न 'क्य'ग्रहणेन ग्रहणमिति तात्पर्यम् । अथात्मग्रहणं किमिति । इच्छापेक्षया कर्त्तरि षष्ठीति प्रश्नः । ननु कर्त्रिति । तथा सति राज्ञः पुत्रमिच्छतीत्यादावपि प्रसङ्ग इति भावः । शेषषष्ठ्यामपि साक्षात्संबन्धेनाऽन्वये दोषस्तदवस्थ इत्यत आह—सुबन्तेति । आत्मशब्दः स्वपर्यायैषितुपरः । 'आत्मनः पुत्रं परस्य दास'मिच्छतीत्यादौ तु न दोषः, इष्ट्यमाणरूपस्यात्मसंबन्धित्वाऽभावात् । परेच्छेति । परसंबन्धिसुबन्तार्थेच्छायामित्यर्थः । कर्त्तरीयं षष्ठीति । अनेनैव संबन्धेनेच्छाया तदन्वयात् । परम्परासंबन्धस्तु न षष्ठ्यर्थः

‡ चितः ६ । १ । १६३

× आद्युदात्तश्च ३ । १ । ३

+ कर्त्तुः क्यङ् सलोपश्च ३ । १ । ११

आत्मन एवेच्छाऽसौ भवति ।

नैष दोषः । नात्मग्रहणेनेच्छाऽभिसंबध्यते । किं तर्हि ? सुबन्तमभिसंबध्यते  
'आत्मनो यत्सुबन्त'मिति ।

यद्यात्मग्रहणं क्रियते छन्दसि परेच्छायां न प्राप्नोति—'मा त्वा वृकाऽअघायवौ  
विदन्'† । तस्मान्नाऽर्थ आत्मग्रहणेन । इह कस्मान्न भवति 'राज्ञः पुत्रमिच्छती'ति ।  
असामर्थ्यात् । कथमसामर्थ्यम् ? 'सापेक्षमसमर्थं भवती'ति । छन्दस्यपि तर्हि न  
प्राप्नोति—'मा त्वा वृकाऽअघायवौ विदन्'† । अस्त्यत्र विशेषः । अन्तरेणाऽप्यत्र  
तृतीयस्य पदस्य प्रयोगं परेच्छा गम्यते । कथं पुनरन्तरेणाऽप्यत्र तृतीयस्य पदस्य  
प्रयोगं परेच्छा गम्यते ? ते चैव हि वृका एवमात्मका हिंसाः, कश्चात्मनोऽघमे-  
षितुमर्हति ? अतोऽन्तरेणाऽप्यत्र तृतीयस्य पदस्य प्रयोगं परेच्छा गम्यते । यथैव  
तर्हि छन्दस्यघशब्दात्परेच्छायां क्यऽभवत्येवं भाषायामपि प्राप्नोति—'अघमिच्छती'-  
ति । तस्मादात्मग्रहणं कर्तव्यम् । छन्दसि कथम् ? आचार्यप्रवृत्तिर्ज्ञापयति 'भवेत्यघ-  
शब्दाच्छन्दसि परेच्छायां क्य'जिति यदयम्—'अश्वाघस्यात्' [ ७ । ४ । ३७ ]  
इति क्यचि प्रकृतः इत्वबाधनार्थमकारं शास्ति ।

अथ सुब्रह्मणं किमर्थम् ? सुबन्तादुत्पत्तिर्यथा स्यात्प्रातिपदिकान्मा भूदिति ।  
नैतदस्ति प्रयोजनम् । नाऽस्त्यत्र विशेषः सुबन्तादुत्पत्तौ सत्यां प्रातिपदिकाद्वा ।

प्र०—भावः । नात्मग्रहणेनेति । आत्मग्रहणोपादानसामर्थ्यात् । नह्येषितारमन्तरेणेच्छा भवतीति  
व्यभिचाराऽभावाद्विच्छाया विशेषणस्य निष्फलत्वात् ।

कश्चात्मन इति । अघं—व्यसनं दुःखमुच्यते । तच्चात्मनो न कश्चिदिच्छतीत्यर्थः ।  
यदयमिति । न च तदाचारक्यज्यम्, छन्दस्यघशब्दादाचारे क्यचः प्रयोगाऽभावादिति भावः ।

उ०—स्तदाह—क्रियाकारकसंबन्धस्येति । अन्तरङ्गत्वं—साक्षात्संबन्धत्वम् । अत एव सुबन्तविशेषणत्वेन  
परिहारः । एषितारमिति । स एवात्मपदार्थ इति भावः । भाष्ये—एवमात्मका हिंसा इति । एवंस्वभावा  
हि परस्यैव दुःखमिच्छन्तीत्यर्थः । दुःखमिति । पापवाचिनाऽघशब्देन तत्फलं दुःखं लक्ष्यत इति भावः ।  
'दुःखीयति सुखहेतो'रित्यादिप्रयोगास्तु वास्तवदुःखस्य सुखत्वभ्रमेणेच्छाया बोध्याः । भाष्ये—विध्यर्थं  
भविष्यतीति । ननु सुवित्यस्याऽभावे प्रातिपदिकात्सुबन्ताच्चोत्पत्तव्यमप्रिशेषात् । तत्र 'नः क्ये' इत्यस्य  
नियमाऽर्थत्वे नान्तेभ्यः प्रातिपदिकादुत्पत्तौ नलोपो न स्यात् । विध्यर्थत्वे तु 'वाच्यती'त्यादौ सुबन्तादुत्पत्ति-  
पक्षे जश्त्वादि पदकार्यं स्यादिति चेन्न; 'धातोः कर्मण' इत्यतः 'कर्म'ग्रहणमनुवर्तते । तत्र च धातुरूपं कर्म-

१—'आत्मेच्छेवासौ' पाठा० ।

† यजुर्वेदे ४ । ३४

२—'भवतिच्छन्दस्य-

घशब्दात्' पा०

‡ क्यचि च ७ । ४ । ३३

अयमस्ति विशेषः—सुबन्तादुत्पत्तौ सत्यां पदसंज्ञा सिद्धा भवति × । प्रातिपदिका-  
त्पुनरुत्पत्तौ सत्यां पदसंज्ञा न प्राप्नोति । ननु च प्रातिपदिकादुत्पत्तौ सत्यां पदसंज्ञा  
सिद्धा । कथम् ? आरभ्यते ‘नः क्ये’ [ १ । ४ । १५ ] इति । तच्चावश्यं कर्तव्यं  
सुबन्तादुत्पत्तौ सत्यां नियमार्थं, तदेव प्रातिपदिकादुत्पत्तौ सत्यां विध्यर्थं भविष्यति ।

इदं तर्हि प्रयोजनं ‘सुबन्तादुत्पत्तिर्यथा स्याद्वातोर्मा भू’दिति । एतदपि नास्ति  
प्रयोजनम् । धातोः सन्विधीयते+ स बाधको भविष्यति । अनवकाशा हि विधयो  
बाधका भवन्ति [ न सांस्वकाशाः, ] सावकाशश्च सन् । कोऽवकाशः ? परेच्छा ।  
न परेच्छायां सना भवितव्यम् । किं कारणम् ? ‘समानकर्तृका’दित्युच्यते, यावच्चेहा-  
त्मग्रहणं तावत् तत्र समानकर्तृकग्रहणम् ।

इदं तर्हि प्रयोजनं—‘सुबन्तादुत्पत्तिर्यथा स्याद्वाक्यान्माभू’दिति, महान्तं  
पुत्रमिच्छतीति । न वा भवति महापुत्रीयति ? भवति यदैतद्वाक्यं भवति—महान्  
पुत्रो महापुत्रः, महापुत्रमिच्छति महापुत्रीयतीति । यदा त्वेतद्वाक्यं भवति—महान्तं  
पुत्रमिच्छतीति, तदा न भवितव्यं, तदा च प्राप्नोति, तदा मा भूदिति ।

अथ क्रियमाणेऽपि सुवग्रहणे कस्मादेवाऽत्र न भवति ? सुबन्तं ह्येतद् वाक्यम् ।  
नैतत्सुबन्तम् । कथम् ? ‘प्रत्ययग्रहणे यस्मात्स तदादेर्ग्रहणं भवती’ति ।

अथ यदत्र सुबन्तं तस्मादुत्पत्तिः कस्मान्न भवति ?

समानाधिकरणानां सर्वत्राऽवृत्तिरयोगादेकेन ।

समानाधिकरणानां सर्वत्रैव वृत्तिर्न भवति । क्व सर्वत्र ? समासविधौ प्रत्ययविधौ

प्र०—महान्तं पुत्रमिति । यत्र सुबन्तसमुदायात्पर क्यच्प्रत्ययः स्यात्तदा प्रत्ययार्थाभिधाने  
पदद्वयस्य प्रवर्तनत्परस्परस्य समासाऽभावादुत्तरपदनिबन्धनमात्त्वं न स्यात् । समानाधिकरणाना-  
मिति । समानाधिकरणानां पदानां मध्ये एकेन पदेनाऽयोगात्समुदायेनैव योगाद्वृत्तिर्न भवतीत्यर्थः ।

इ०—परिनिष्ठितत्वप्रयोजकप्रत्ययान्तत्वाऽनाक्रान्तमतस्तत्साहचर्यात्तादृशस्यैव कर्मणो ग्रहणात्सुबन्तेऽप्राप्तिरिति  
भाष्याशयात् । भाष्ये—धातोर्मा भूदिति । तिङन्ताच्च न शङ्कितः, तस्य कर्ममात्रप्रतिपादकत्वाऽभावात् । ननु  
महान्तपुत्रमिति विग्रहेऽपि क्यचि ‘सन्मह’दिति समासे आत्वे च ‘महापुत्रीयती’त्येव भाव्यमिति ‘तदा न  
भवितव्य’मिति कथमत आह—यद्यत्रेति । परस्परस्येति । अन्यत्रैकार्थ्यभावापन्नयोर्निष्कृष्य परस्येण  
सामर्थ्याऽभावादिति भावः । वस्तुतस्तु विशिष्टैकार्थ्यभावाऽभावेऽप्येकार्थ्यभावमात्रेण समासस्य समर्थसूत्रादि-  
स्थभाष्यसम्मततयाऽऽत्व भवत्येव । स्वरे तु भेदः, सति शिष्टतया समासस्वरेण पुत्रीतीकारोदात्तस्वरूप इति

× सुतिङन्तं पदम् १ । ४ । १४

+ धातोः कर्मणः समान० ३ । १ । ७

१—नेदं सर्वत्र ।

च । समासविधौ तावत्—ऋद्धस्य राज्ञः पुरुषः, महत्कष्टं श्रित इति । प्रत्ययविधौ—ऋद्धस्योपगोरपत्यम्, महान्तं पुत्रमिच्छतीति ।

किं पुनः कारणं समानाधिकरणानां सर्वत्र वृत्तिर्न भवतीति ? 'अयोगादेकेन' । न ह्यत्रैकेन पदेन योगो भवति । इह तावत्—ऋद्धस्य राज्ञः पुरुष इति षष्ठ्यन्तस्य सुबन्तेन सामर्थ्यमिति समासो विधीयते । यच्चात्र षष्ठ्यन्तं न तस्य सुबन्तेन सामर्थ्यं, यस्य च सामर्थ्यं न तत्षष्ठ्यन्तं, वाक्यं तत् । ऋद्धस्योपगोरपत्यमिति च षष्ठीसमर्थोदपत्येन योगे प्रत्ययो विधीयते । यच्चाऽत्र षष्ठीसमर्थं न तस्याऽपत्येन योगो, यस्य चाऽपत्येन योगो न तत्षष्ठ्यन्तं, वाक्यं तत् ।

'समानाधिकरणानां'मित्युच्यतेऽथ व्यधिकरणानां कथम्—राज्ञः पुत्रमिच्छतीति ? एवं तर्हीदं पठेतव्यं—'सविशेषणानां सर्वत्राऽवृत्तिरयोगादेकेने'ति ।

### द्वितीयानुपपत्तिस्तु ।

द्वितीया तु नोपपद्यते महान्तं पुत्रमिच्छतीति । किं कारणम् ? न पुत्र इषिकर्म । यदि पुत्रो नेषिकर्म न चावश्यं द्वितीयैव । किं तर्हि ? सर्वा [ अत्र ] द्वितीयादयो विभक्तयो न स्युः । महता पुत्रेण कृतम्, महते पुत्राय देहि, महतः पुत्रादानय,

प्र०—सगुणस्य हि पुत्रस्येष्टिणा सबन्धो न केवलस्येति भावः । द्वितीयानुपपत्तिस्तिवति । यदि केवलस्य प्रातिपदिकार्थस्येष्टिसंबन्धो नेष्यते तदा कर्मत्वाऽभावात्केवलात्प्रातिपदिकाद् द्वितीया न प्राप्नोति । नाऽपि समुदायात्, तस्याऽप्रातिपदिकत्वात्, गुणे च संख्याया विवक्षितत्वात् । पुत्र एवेति । तस्यैवेष्टितमत्वं द्रुगुणानां चेष्टाप्रकर्षाऽभावात् । स्वयमकर्मत्वेऽपि तत्समानाधिकरण्यनिबन्धना विभक्तिरित्यर्थः । सविशेषणानामिति । एकस्यैकदा व्यपेक्षैकार्थीभावविरोधा-

उ०—भाष्याशयः । तदा न भवितव्यमिति—भाष्ये । 'क्यचे'ति शेषः । तथा च स्वरेऽनिष्टमिति भावः । तदा च प्राप्नोतीति । 'क्य'जिति शेषः । नैतत्सुबन्तमिति । समुदायः कर्मति भवः । प्रत्येकं कर्मत्वे कर्मसमुदायस्याऽकर्मत्वादेवाऽप्रसङ्ग इति बोध्यम् । समानाधिकरणानामेकेन संबन्धिनाऽयोगादिति नार्थः, ऋद्धत्वविशिष्टराज्ञः पुरुषेण सबन्धादत आह—मध्य इति । निर्धारणे षष्ठीति भावः । अयोगादिति । 'इच्छत्यादीनां'मिति शेषः । न केवलस्येति । सविशेषणप्रयोगविषये इति भावः । यस्य च सामर्थ्यमिति । वाक्ये व्यपेक्षारूपमित्यर्थः । तदभावादेव तन्मूलक एकार्थीभावो नेति भावः । गुणे चेति । इच्छित्यम् । तस्मात्प्रातिपदिकसमुदायस्याऽप्रातिपदिकत्वेन समुदायात् स्यात् । किञ्च महान्तम्पुत्रमित्युच्यते द्वितीयाऽनुपपत्तिरेवेति तत्त्वम् । भाष्ये—यदि पुत्रो नेषिकर्ममिति । यतः पुत्रो नेषिकर्ममित्यर्थः । ननुभय कर्मति वाक्ये 'पुत्र एवे'त्यनुपपन्नमत आह—तस्यैवेति । प्रधानत्वादिति वक्तुं युक्तम् । सामानाधिकरण्यनिबन्धनेति ।

१—कचिन्न पठ्यते ।

महतः पुत्रस्य स्वम्, महति पुत्रे निधेहीति' । तस्मान्नैतच्छक्यं वक्तुं—'न पुत्र इषिकर्मेति । पुत्र एवषिकर्म तत्सामानाधिकरण्यान्महतोऽपि द्वितीयादयो भविष्यन्ति ।

वृत्तिस्तर्हि कस्मान्न भवति ? सविशेषणानां वृत्तिर्न वृत्तस्य वा विशेषणं न प्रयुज्यत इति वक्तव्यम् । यदि तर्हि' सविशेषणानां वृत्तिर्न वृत्तस्य वा विशेषणं न प्रयुज्यत इत्युच्यते मुण्डयति† माणवकम्—इत्यत्र वृत्तिर्न प्राप्नोति । एवं तर्हि 'अमुण्डादीनामिति वक्तव्यम् ।

तत्तर्हि वक्तव्यं 'सविशेषणानां वृत्तिर्न वृत्तस्य वा विशेषणं न प्रयुज्यतेऽमुण्डादीनामिति ? न वक्तव्यम् । वृत्तिस्तर्हि कस्मान्न भवति महान्तं पुत्रमिच्छतीति ? अगमकत्वात् । इह समानाऽर्थेन वाक्येन भवितव्यं प्रत्ययान्तेन च । यश्चेहाऽर्थो वाक्येन गम्यते—'महान्तं पुत्रमिच्छतीति नासौ जातुन् प्रचित्ययान्तेन गम्यते—'महान्तं पुत्रयतीति । एतस्माद्धे तोर्ब्रूमः—'अगमकत्वादिति, न ब्रूमोऽपशब्दः स्यादिति । यत्र च गमकत्वं भवति,—भवति तत्र वृत्तिस्तद्यथा 'मुण्डयति माणवकमिति ।

अथाऽस्य क्यजन्तस्य कानि साधनानि भवन्ति ? भावः कर्ता च । अथ कर्म ? नास्ति कर्म । ननु चाऽयमिषिः सकर्मको यस्याऽयमर्थे क्यजिधीयते । अभिहितं

प्र०—दिति भावः । अगमकत्वादिति । लौकिके प्रयोगेऽनुमानादपि गाव्यादिभ्यो गवाद्यर्थप्रतिपत्तिवन्महान्तं पुत्रमिच्छतीत्यादिवाक्यार्थस्य महान्तं पुत्रीयतीत्यादे प्रतीतिर्न स्तीत्यर्थः । सिद्धानां च शब्दानां सङ्करनिरामायाऽन्वाख्यानं क्रियते, न त्वप्रयुक्ताऽपूर्वशब्दव्युत्पादनाय । न ब्रूम इति । अपशब्दो हि लोके प्रयुज्यते साधुशब्दसमानार्थश्च, अयं त्वप्रयुक्तत्वादपशब्दव्यपदेशस्याऽपि न

उ०—समानाऽधिकरणविशेषणस्य विशेष्यसमानशक्तिकत्वादिति भावः । एकस्येति । सुब्रह्मेण पदविधित्वात्समर्थपरिभाषापस्थितेरिति भावः । व्यपेक्षेति । विशेषणेन व्यपेक्षाविशेष्येणैकार्थ्यभाव इत्यर्थः । इदमेव सुब्रह्मण्यस्य फलमिति बोध्यम् । सविशेषणानामिति—सापेक्षोपलक्षणम् । अत एव 'ऋद्धस्य राज्ञः पुरुष' इत्यत्र ऋद्धपदेनाऽपि न समास इत्याशयेन शङ्कते भाष्ये—मुण्डयति माणवकमिति । एतेन मुण्डस्य मुण्यशब्दत्वान्माणवक्यं द्रव्यशब्दत्वात्तस्यैव विशेष्यताया न्याय्यत्वेन मुण्डस्य कथं सविशेषणत्वमित्यपास्तम् । अनुमानादपीति । असाध्वनुमानादित्यर्थः । अपिना साधुस्मरणसङ्ग्रहः । वस्तुतोऽपश्रानामपि वाचकत्वमपिना ग्राह्यम् । भाष्ये एतस्माद्धे तोरिति । 'अपशब्दः स्यादिति हेतावृत्तिर्नेति न ब्रूमः किन्तुह्यङ्गमकत्वादिति हेतोरित्यन्वयः । तदेवाह—सिद्धानामिति । अर्थप्रत्यायनायाऽन्यासाधूनामिवाऽस्य प्रयोगाऽभावात्किन्तुनिवृत्त्यर्थे वचनेनेत्यर्थः । भाष्ये—यत्र च गमकमिति । मुण्डयतीति प्रयोगे मौण्डयस्य



तत्कर्माऽन्तर्भूतं धात्वर्थः सम्पन्नो, न चेदानीमन्यत्कर्माऽस्ति येन सकर्मकः स्यात् ।  
कथं तर्ह्ययं सकर्मको भवति—‘अपुत्रं पुत्रं भवाचरति पुत्रीयति‡ माणवक’मिति ?  
अस्त्यत्र विशेषो—‘द्वे ह्यत्र कर्मणी उपमानकर्मोपमेयकर्म च । उपमानकर्मऽन्तर्भूतम्,  
उपमेयेन कर्मणा सकर्मको भवति । तद्यथा—अपि काकः श्येनायन × इति अत्र  
द्वौ कर्तरौ—उपमानकर्ता चोपमेयकर्ता च । उपमानकर्ताऽन्तर्भूतः, उपमेयकर्त्रा  
सकर्तृको भवति ।

अयं तर्हि कथं सकर्मको भवति—‘मुण्डयति माणवक’मिति ? अत्रापि द्वे  
कर्मणी,—सामान्यकर्म विशेषकर्म च । सामान्यकर्माऽन्तर्भूतं, विशेषकर्मणा सकर्मको  
भवति । ननु च वृत्त्यैवात्र न भवितव्यम् । किं कारणम् ? असामर्थ्यात् । कथमसामर्थ्यम् ?

प्र०—भाजनमित्यर्थः । भावः कर्ता चेति । कर्माऽभावप्रतिपादनपरमेतत् । अधिकरणादौ हि ल्यु-  
डादयो यथायोगं भवन्त्येव । भावस्य च लकाराद्युत्पत्तिनिमित्ततया साधनव्यपदेशः । अभिहित-  
मिति । ततश्च जीवतीत्यादिवदिच्छाक्यजन्तस्याऽकर्मकत्वात्कर्मणि लाघवात् । न चेदानीमिति ।  
नियतविषयाया इच्छायाः क्यजन्तेन प्रतिपादनात्तस्याश्च वस्त्वन्तरविषयीकरणाऽभावादिति  
भावः । कथं तर्हीति । अत्रापि पुत्रादिकर्मणोऽस्त्यन्तर्भाव इति प्रश्नः । द्वे इति । वाक्य  
एव कर्मद्वयमाकाङ्क्षितमित्यर्थः । मुण्डयतीति । मुण्डगुणविशिष्टद्रव्यकर्मणो धात्वर्थेऽन्तर्भावा-  
दिति भावः । अत्रापीति । प्यन्तो धातुर्द्रव्यमात्रमन्तर्भावयितुं शक्नोति न तु विशेषणं माणव-  
कादिकमिति भावः । ननु चेति । यद्यप्येतच्चोदितं च परिहृतं च, तथापि गमकत्वाऽगमकत्व-

उ०—क्रियारूपत्वेन कारकाशे ित्यसापेक्षतया गमकत्वमिति भावः कर्माऽभावेति । लकारवाच्यसाधनाना-  
मेव प्रश्नादिति भावः । नन्वेवं ‘कानि साधनानी’ति प्रश्ने ‘भाव’ इत्युत्तरममङ्गतं तस्य क्रियारूपस्य साध्यत्वेन  
साधनत्वाऽभावादत आह—भावस्य चेति । लकारनिमित्तमेव साधनशब्देनोच्यत इति भावः । नियत-  
विषयाया इति । कर्मविशेषैकार्थीभावादित्यर्थः । अत एव कर्माऽन्तरेणाऽन्वयो राजपुरुषो भार्याया  
इतिवदिति भावः । वाक्य एवेति । क्यजर्थाऽऽचारस्य नियमेनोपमानविषयत्वेऽप्युपमानस्योपमेयसापेक्षत्वा-  
त्कर्मद्वयसद्भाव इति भावः । तत्र मुख्यं कर्मोपमेयमेव । उपमाने तु उपमेयसमानशक्तिर्वात्कर्मत्वव्यवहार  
इति तस्याऽन्तर्भूतत्वेऽपि न क्षतिरिति तात्पर्यम् । उपमानपुत्रकर्मक उपमेयमाणवककर्मक इति बोधः ।  
ननु मुण्डयतीत्यत्रापि द्वयोः कर्मत्वं ‘मुण्डं करोति माणवक’मिति विग्रहे दर्शनादिति कथमत्र प्रश्न इत्यत  
आह—मुण्डगुणेति । मुण्डयस्य कर्मत्वे सति तस्याऽऽश्रयसापेक्षत्वेनाऽसामर्थ्यप्रसङ्गान्मुण्डगुणविशिष्ट-  
द्रव्यस्यैव कर्मत्वमभ्युपेयम्, तस्य च धात्वर्थेऽन्तर्भाव इति भावः । विशेषस्याऽपि कर्मत्वस्वीकारेऽसामर्थ्य-  
मिति शङ्कते भाष्ये—ननु चेति । विषयविभागेति । मुण्डशब्दादेरिच्चि गमकत्वं क्यव्यगमकत्वमिति  
विषयविभागेत्यर्थः । मुण्डशब्दो भावप्रधानः । अतएव भाष्ये ‘न हि माणवकत्वं

‘सापेक्षममर्षं भवती’ति । नैष दोषः । नाऽत्रोभौ करोतिपुक्तौ मुण्डो माणवकश्च । नहि माणवकत्वं क्रियते । यदा चोभौ करोतिपुक्तौ भवतो न भवति तदा वृत्तिः । तद्यथा बलीवर्दं करोति, मुण्डं चैनं करोतीति ।

कामं तर्धनेनैव हेतुना क्यजपि कर्तव्यो ‘माणवकं मुण्डमिच्छती’ति, नोभाव-  
षियुक्ताविति । न कर्तव्यः, उभावत्रेषियुक्तौ मुण्डो माणवकश्च । कथम् ? न ह्यसौ

प्र०—विषयविभागदर्शनाय पुनरुपन्यासः । नात्रोभाविति । मौण्ड्यमेव करोतिपुक्तमिति मौण्ड्यचङ्करोतीत्यत्रैवार्थे मुण्डयतीति शिञ्जुत्पद्यत इत्यर्थः । मुण्डं करोति माणवकं मित्यत्र तु वाक्ये कर्मत्वमेकस्यैव, तत्सामानधिकरण्यात् द्वितीयस्माद्द्वितीयोत्पत्तिः । गुणप्रधानभावश्च विवक्षा-  
वगादनियत इति माणवकादयो मौण्ड्याधाराविशेषप्रतिपत्त्यर्थमुपादीयमानाः करोतिपुक्ता न भवन्तीत्यर्थः । मुण्डयनेश्च क्रियाविशेषवाचित्वत्तदपेक्षं माणवकादेः कर्मत्वमिति ‘माणवकं मुण्डयती’त्यादिप्रयोगोपपत्तिः । तद्यथेति । बलीवर्दमेवात्मसंबन्धित्वेन करोति तं च मुण्डं करोतीति युगपदुभयो करोतिकर्मत्वे विवक्षिते ‘मुण्डयति बलीवर्दं’मिति प्रयोगो न भवतीत्यर्थः । कामान्तर्हीति । अत्रापि मौण्ड्यमेवेष्ट्यते, माणवकस्तु तदाधारविशेषप्रतिपादनायोपात्त इति भावः । उभावत्रेति । माणवकस्य मौण्ड्यकरणेन संस्कार्यत्वादुभयो कर्मत्वे सापेक्षत्वादेकतर-  
स्मात्प्रत्ययोत्पत्तिर्न भवतीत्यर्थः । गुणवचनाश्चेति । वचनसामर्थ्यात्सापेक्षेभ्योऽपि मुण्डादिभ्यः प्रत्ययो भवति, क्यच्प्रत्ययस्तु निरपेक्षेभ्यः पुत्रादिभ्यः सावकाश इति ‘माणवकं मुण्डमिच्छती’-

उ०—क्रियते इत्युक्तम्, तस्य च वृत्तौ साध्यावस्थस्यैव भानात् क्रियारूपत्वेन कारकाशे नित्यसापेक्षत्वाद्ग-  
मकत्वमन्यदोषः । धर्मिपरत्वे हि गुणविशिष्टद्रव्यस्योत्पादनेनाऽसामर्थ्याद्दृष्टिर्न स्यादिति भावः । वस्तुतो नित्यसापेक्षत्वाऽभावेऽपि गमकत्वे वृत्तिर्भवत्येवेति बोध्यम् । एकस्यैवेति । मुण्डस्यैवेत्यर्थः । मौण्ड्यरूपतदर्थ-  
स्यैवेत्यवमानत्वादिति भावः । माणवकपदार्थस्य सर्वथा करोत्यन्वयाऽयोग्यत्वमेवेति बोध्यम् । द्वितीयस्मात्-  
माणवकशब्दात् । ननु माणवको विशेष्यस्तत्सामानाधिकरण्यान्मुण्डाद्वितीयेति युक्तं, न तु विपरीतमत  
आह—गुणप्रधानेति । परिच्छेदपरिच्छेदकभावः इत्यर्थः । परिच्छेदसमानशक्तिकत्वम्परिच्छेदकत्वं इति भावः ।  
एवञ्च वाक्येऽपि मुण्डस्यैव करोतियोग इति भावः । तदाह—माणवकादय इति । यद्यपि वाक्ये ‘मुण्ड-  
शब्दे धर्मिपरस्तथापि तस्य सामान्यशब्दत्वात्तद्विशेषाकाङ्क्षाया तदन्वयेऽपि माणवकस्य न साक्षात्करोति  
युक्तत्वमिति बोध्यम् । एवञ्चाऽत्र वृत्तौ ‘करोऽपि कर्म भीष्मादयोऽपीति न्यायो नाऽस्त्येवेति तात्पर्यम् ।  
ननु तस्य करोतियोगाऽभावे कथं वृत्तौ माणवकस्य कर्मत्वं, कथञ्च द्वितीयान्तत्वमत आह—मुण्डयतिशब्देति ।  
मौण्ड्यरूपक्रियाश्रयत्वात्कर्मत्वमिति भावः । एवञ्च ‘कृतं पूर्वो कट’मिति वद्वृत्तिरिति तत्त्वम् । ननु बलीवर्द-  
त्वस्य क्रियमाणत्वाऽसम्भवादाह—बलीवर्दमेवात्मसंबन्धित्वेनेति । बलीवर्दशब्दस्य चित्रादिपरत्वे तु न  
लाङ्घ्येऽपि । प्रयोगो न भवतीति । ‘राजपुरुषो देवदत्तस्ये’त्यादाविवाऽसामर्थ्यादिति भावः । उभयोः  
कर्मत्वे इति । इषिनिरूपिते’ इति शेषः । सापेक्षत्वादिति । मुण्डस्य माणवकः समानाधिकरणं विशेषण-  
मिति सापेक्षत्वमिति भावः । एतावता एयन्ते गमकत्वं क्यच्यगमकत्वमिति दर्शितम् । भाष्ये—माणवक-

मौण्ड्यमात्रेण सन्तोषं करोति माणवकस्थमसौ मौण्ड्यमिच्छति । इहापि तर्हि न प्राप्नोति—‘मुण्डयति माणवक’मिति । अत्रापि ह्यभौ करोति युक्तौ मुण्डो माणवकश्च । न ह्यभौ मौण्ड्यमात्रेण सन्तोषं करोति । किं तर्हि ? माणवकस्थमसौ मौण्ड्यं निर्वर्तयति ।

एवं तर्हि मुण्डादयो गुणवचनाः । गुणवचनाश्च सापेक्षाः । तत्र वचनात्सापेक्षाणां वृत्तिर्भविष्यति ।

अथवा धातव एव मुण्डादयः । न चैव ह्यर्था आदिश्यन्ते, क्रियावचनता च गम्यते ।

अथवा नेदमुभयं युगपद्भवति—वाक्यं च प्रत्ययश्च । यदा वाक्यं न तदा प्रत्ययः ।

प्र०—त्यादौ सापेक्षेभ्यो न भवति । नन्वयमपि णिजगुणमात्रविवक्षायां सावकाशो ‘मुण्डयत्ययं नापितः’ । प्रवीणो मौण्ड्यकरणे इत्यर्थावगमात् । ततश्च द्रव्यविशेषाभ्यां प्रत्ययो न प्राप्नोति । नैष दोषः । ‘तत्करोती’ति सिद्धे णिचि पुनर्विधानमिदं सापेक्षेभ्योपि मुण्डादिभ्यो यथा स्यादित्येवमर्थमेव । धातव इति । सौत्रा धातवो मुण्डादयस्तेभ्यश्चुरादिवत्स्वार्थिको णिजित्यर्थः । न चैवति । यद्यपि क्रियाविशेषाभिधायित्वं मुण्डादीनां नैवोपात्तं तथापि स्वाभाविकत्वादर्थान् भिधानस्य प्रयोगादेव तदवसीयत इत्यर्थः । यथा कण्ड्वादयो द्विविधास्तथा मुण्डादय इति भावः । मुण्डविशिष्टेनेति । पूर्वस्मिन्परिहारे कर्मविशेषाऽनपेक्षायां प्रत्ययोत्पत्तिरित्युक्तम् । अस्मिन्स्तु

उ०—स्थमसाविति । एवञ्च तद्द्वारा माणवकस्थेच्छाविषयत्ववत्करोत्यर्थं विषयत्वमपीत्यभिमानः । यद्यपि इषिफलेच्छाश्रयत्वं तस्य वक्तुं युक्तं न तु करोति फलोत्पत्त्याश्रयत्वन्तस्येत्युभयोः करोतियुक्तत्वाऽभावस्तथापि विशिष्टवेषेण तस्याऽपि तदाश्रयत्वमित्यभिमानेनैकदेशिनः शङ्क्यम् । एवञ्च मुण्डपदस्य विशेष्यसापेक्षत्वेनाऽसामर्थ्यम् । वृत्ताबुभयत्रऽपि मुण्डशब्दो धर्मिपर इति तद्भावः । तमभ्युत्य परिहरति—एवन्तर्हीति । गुणवचना इत्यस्य गुणप्रवृत्तिनिमित्तका इत्यर्थः । सापेक्षा इत्यस्य—परिच्छेद्यविशेषसापेक्षा इत्यर्थः । ननु मुण्डो नित्यसापेक्षोऽन्यथा वा । नाऽऽद्यः, राजपुरुषादौ सावकाशस्यापि समासस्य गुरुकुलादौ प्रवृत्तिवदत्रापि क्यजापत्तेः । नाऽन्त्यः णिचोऽप्यनापत्तेः, असापेक्षे चारितार्थादिति शङ्कते—नन्विति । नैष दोष इति । ‘वचना’दिनि भाष्यस्य तत्करोतीति सिद्धे वचनसामर्थ्यादित्यर्थः इति भावः । न च तत्करोतीत्यनेन प्रातिपादिकादुत्पत्तेः सुवन्तादुत्पत्त्यर्थमिदमावश्यकं, विशेषाऽभावात्, णिचि भत्वाच्च ॥ सौत्रा इति । उत्तरसूत्रस्थधातुग्रहणस्य पूर्वमपकर्षादिति भावः ।

भाष्ये—न चैवेति शङ्का, क्रियावचनेत्युत्तरमिति व्याचष्टे—यद्यपीति । यथा कण्ड्वादय इति । तथा च धातुभ्यो णिच्, प्रातिपदिकेन वाक्यमिति भावः । भाष्ये परिहारान्तरमाह—मुण्डविशिष्टेन वेति । ननु पक्षद्वयेऽपि पूर्वं करोतेर्मुण्डसंबन्धः, पश्चान्माणवकस्य संबन्ध इति प्रतीतेः को विशेषोऽत आह—पूर्वस्मिन्निति । ‘अथवा नेदमुभय’मिति परिहारे इत्यर्थः । तत्र पूर्वं कर्मविशेषस्याऽनपेक्षणादसंबन्धः । उत्तरत्र

यदा प्रत्ययः सामान्येन तदा वृत्तिर्भवति । तत्राऽवश्यं विशेषार्थिना विशेषोऽनुप्रयो-  
क्तव्यः । मुण्डयति । कम् ? माणवकमिति । मुण्डविशिष्टेन वा करोतिना तमाप्तु-  
मिच्छति ।

अथवोक्तमेतत्—‘नाऽत्र व्यापारोऽनुगन्तव्य’ इति । गमकत्वादिह वृत्तिर्भ-  
विष्यति—‘मुण्डयति माणवक’मिति ।

अथेह क्यचा भवितव्यम्—इष्टः पुत्रः, इष्यते पुत्र इति ? केचित्तावदाहुः—  
‘न भवितव्य’मिति । किं कारणम् ? स्वशब्देनोक्तत्वादिति । अपरआहुः—‘भवितव्य-

प्र०—यथा गां दोग्ध पय इति शुद्धस्य दुहेर्गवा पूर्व संबन्ध, पश्चात् गोदुहिना पयस, एवं शुद्धः  
करोतिमौण्ड्येन संबध्यते, मौण्ड्यविशिष्टस्तु माणवकेनेत्युच्यते । अनेनैव न्यायेन ‘माणवकं  
मुण्डमिच्छती’ति क्यच्प्र प्रोनीत्याशङ्क्यह—अथवेति । व्यापारो नारम्भणीयः प्रयत्नमन्तरेणा-  
पीष्टस्य सिद्धत्वादित्यर्थः । क्यच्त्वगमकत्वान्न भवति । तदुक्त हरिणा—

सदपीच्छाक्यचः कर्म तदाचारक्यचा हृतम् ।

वाक्यवाच्यमतोऽव्यक्त्यथाऽभ्यासः क्रमादिषु ॥ इति ।

अथेहेति । इच्छाक्यजन्तात्कर्मणि प्रत्ययोत्पत्ति प्रकारान्तरेणाशङ्क्यते । तथाहि यद्यत्र  
क्यज्भवति तदेच्छामात्रस्य क्यचाऽभिधानादवश्यं कर्मणोऽभिधानाय तद्वाचिना प्रत्ययेनोत्पत्त-

उ०—त्वपेक्षायापि बहिरङ्गत्वात् पूर्व संबन्ध इत्युच्यत इति विशेष इत्यर्थः । गवा पूर्वमिति । प्रधानव्यापा-  
रेणाऽऽप्यमानत्वादिति भावः । पश्चाच्चिति । विशेषणव्यापारेणाऽऽप्यमानत्वादिति भावः । अन्तःस्थितवस्तु-  
विभागाऽनकूलव्यापारो हि दुहेरर्थः । मौण्ड्यविशिष्टस्तु माणवकेनेति । मौण्ड्यद्वारेत्यर्थः । व्यापार  
इति । सापेन्नेभ्योऽपि मुण्डादिसूत्रारम्भसामर्थ्यादिरत्वं रूपो, ‘धातव’ इत्येवं रूपो वा, ‘नेदमुभय’मित्यादि-  
रूपो वेत्यर्थः । अगमकत्वादिति । अयं भावः—अयन्तवृत्तौ मुण्डशब्दो भावप्रधान इत्युक्त्या न भवति  
वृत्तिः । क्यजन्तवृत्तौ तु धमिपर एव, अतस्तत्र नेच्छाक्यच् असमर्थ्यात् । अत एव क्यजन्तात्तस्मादा-  
चारार्थप्रतीतिरेव तदाह—सदपीति । न्यायतः सम्भवदपीत्यर्थः । आचारक्यचा हृतं—निरवकाशीकृतं,  
निरुद्धतया तदर्थस्यैव प्रतीतिरित्यर्थः इति भावः । अतस्तद्वाक्यवाच्यमेव—‘माणवकं मुण्डमिच्छती’त्यनेनैव  
बोधनीयं न तु क्यजन्तेन । तत्र हेतुमाह—अत इति । क्यजन्तादव्यक्तेरित्यर्थः । यथा क्रमादिधातुष्वभ्यासः  
पौनःपुन्यं वाक्येनैव गम्यते न तु यडा, तत्प्रकृतिकस्य तस्य कौटिल्ये निरुद्धेरिति भावः । अन्यत्रोक्तं  
हरिणा—

सदपीच्छाक्यचः कर्म वाक्य एव प्रयुज्यते ।

प्रसिद्धेन हतः शब्दो भावगर्हाऽभिधायिना ॥

अभ्यासे तुल्यरूपोऽपि न यदन्तः प्रवर्तते । इति ।

एतेन—वेदादिविषयोऽभ्यासो यथा क्रमादिषु व्यज्यत इत्यर्थः । यद्वा विसर्गरहितपाठेना-

मिति । किं कारणम् ? धात्वर्थेऽयं क्यज्विधीयते । स च धात्वर्थः केनचिदेव शब्देन निर्देष्टव्य इति ।

इह भवन्तस्त्वाहुः 'न भवितव्य'मिति । किं कारणम् ? इह समानार्थेन वाक्येन भवितव्यं प्रत्ययान्तेन च । यश्चेहार्थो वाक्येन गम्यते—इष्टः पुत्रः इष्यते पुत्र इति, नाऽसौ जातुचित्प्रत्ययान्तेन गम्यते ।

क्यचि मान्ताव्ययप्रतिषेधः ॥ १ ॥

क्यचि मान्ताव्ययानां प्रतिषेधो वक्तव्यः । इह मा भूत्—इदमिच्छति किमिच्छति । उच्चैरिच्छति । नीचैरिच्छति ।

गोसमानाक्षरनान्तादित्येके ॥ २ ॥

[ गोसमानाक्षरनान्तादित्येके वक्तव्यमित्याहुः । ] गामिच्छति गव्यति । समाना-

प्र०—व्यम् । यथा पुत्रीयतीति कर्त्रभिधानाय तिपा स्वशब्देनेति इष्टशब्दसमानाधिकरण्यात्पुत्र इत्यनेन निर्भुक्तेषिक्रियापेक्षकर्मभावस्याऽस्य प्रतिपादनादित्यर्थः । अयमर्थः—यदा क्रियाफलस्य कर्मण प्राधान्यं प्रतिपादयिषितं तदा वाक्यमेव प्रयुज्यते पुत्र इष्ट इत्यादि, न तु क्यजन्तः, तस्याऽकर्मकत्वात् कर्मणि प्रत्ययानुत्पादात् ।

स च धात्वर्थ इति । इच्छाया प्रत्ययार्थस्व दर्शयितुं वाक्यमुपादेयम् । तत्र वाक्ये कर्तृप्रत्ययः प्रयुज्यता कर्मप्रत्ययो वा । प्रत्यये तूत्पन्नेऽकर्मकत्वात्प्रत्ययो न भवति । नाऽसौ जातुचित्ति । प्रत्ययान्तस्याऽकर्मत्वात्कर्मणि प्रत्ययोत्पत्त्यसम्भवादित्यर्थः । गोसमानाक्षरेति ।

उ०—ऽस्यासेन वर्णकर्मविषयाभिव्यक्ति रित्यर्थो विवरणकारोक्तोऽपास्तः । एतदेवात्र मुख्यं समाधानमिति ध्वनयितुमस्य पुनरुल्लेखः । एवञ्च मुण्डादिसूत्रं प्रपञ्चयन्नेति बोध्यम् ।

नन्वकर्मकत्वात्क्यजन्तात्कर्मण प्रत्ययो नेति प्रामुक्तमेव, तस्मिन् 'अथेहे'त्यनेनोच्यत इत्यत आह—इच्छाक्यजन्तादिति । कर्मणोऽभिधानायेति । 'पुत्र' इति प्रथमान्तस्येष्टशब्दसमानाधिकरण्यात्कर्मत्वसम्भावेऽपि तस्य तद्वाचकत्वाऽभावात्ततः क्यचि तेन कर्मणोऽभिधानादिति भावः । एवं सर्वत्राभिधानविषये बोध्यम् । इष्टशब्देति । एवञ्च तत्समानाधिकरण्यात्तदर्थगतकर्मत्वस्य साक्षात्कर्मवाचिना केनाऽभिधानात् प्रातिपदिकार्थमात्रपरत्वेन 'पुत्र' इति सुबन्तस्य कर्मत्ववाचित्वाऽभावान्न ततः क्यजिति भावः । निर्भुक्तेति । इतरसमानाधिकरण्याज्जातकर्मभावस्य न तु स्वत इत्यर्थः । 'निर्भुक्ते'ति पाठे स्ववाच्यतया त्यक्तकर्मभावत्येत्यर्थः । स्वशब्देनोक्तत्वादिति भाष्यस्य—स्वं कर्मत्वं, तद्वाचकशब्देन केन कर्मत्वोक्तः, 'पुत्र' इत्यस्य सुबन्तस्य कर्मत्ववाचकत्वाऽभावान्न भवितव्यं तदर्थं क्यचेत्यर्थः । यदाक्रियाफलस्येति । तथा च विग्रहे फलस्य विशेष्यतया 'पुत्रीयती'त्यादौ व्यापारस्य विशेष्यतया भिन्नार्थत्वात् तदर्थेऽयं क्यच्, किन्तु पुत्रमिच्छतीत्यत्राऽर्थ एव । कर्मणि च फलस्य विशेष्यत्वम्—इष्टः पुत्र इत्यादौ समानाधिकरण्याऽनुरोधेनाऽवश्यमङ्गीकार्यमिति भावः । कर्मण इति । कर्मसंज्ञाप्रयोजकस्येत्यर्थः । वस्तुत इयं व्याख्या

१ इदं लुप्तं स्यादिति केचित् ।

क्षरात्—घटीयति पंटीयति दधीयति मधूयति कर्त्रीयति । ईर्त्रीयति । नान्तात्—  
राजीयति तद्धीयति ॥ ८ ॥

काम्यञ्च ॥ ३ । १ । ६ ॥

किमर्थश्चकारः ? स्वरार्थः । चितोऽन्त उदातो भवतीत्यन्तोदात्तत्वं यथा  
स्यात्† । नैतदस्ति प्रयोजनम् । धातुस्वरेणाप्येतत्सिद्धम्‡ । ककारस्य तर्हीत्संज्ञा-  
परित्राणार्थ आदितश्चकारः कर्तव्यः × ॥ अत उत्तरं पठति—

काम्यञ्चश्चित्करणानर्थक्यं कस्येदर्थभावात् ॥ १ ॥

काम्यञ्चश्चित्करणमनर्थकम् । ककारस्य तर्हीत्संज्ञा कस्मान्न भवति ? ‘इदर्थ-  
भावात्’ । इत्कार्याऽभावादत्रेत्संज्ञा न भविष्यति । ननु च लोप एवेत्कार्यम्+ ।  
अकार्यं लोः । इह हि शब्दस्य कार्यार्थो वा भवत्युपदेशः श्रवणार्थो वा । कार्यं

प्र०—अकारादयो दश समाना । तत्र लृवर्णान्तस्य प्रातिपदिकस्याऽसंभवादृकारान्तस्य च,  
सप्ताना ग्रहणम् । अस्मिस्तु न्यासेऽव्याप्त, वाच्यतीत्याद्यसिद्धिप्रसङ्गात् । भाष्यकारेण तु  
मतभेदप्रदर्शनायोपन्यास कृत ॥ ८ ॥

काम्यञ्च । आदित इति । अन्तेऽपि कृत आदिकृतफलसपादनादादितः संपद्यते । तथा  
हि यदाऽऽदौ क्रियते तदा ककारस्याऽनादित्वादित्संज्ञा न भवति । एवमन्तेऽपि कृतश्चित्कार्ये-  
न्तोदात्तत्वे सिद्धे नियमार्थः संपद्यते—‘चिदेवाऽयं व्यपदेश्यो न त्वनुबन्धान्तरेण किं’दिति ।

उ०—‘इह भवन्त’ इति मते उचिता । कर्मण इत्यस्य कर्मत्वविशिष्टबोधकत्वेत्यर्थं इत्येवैतद्व्याख्योचिता ।  
अग्रिममतद्वये तु वस्तुतः कर्मत्वविशिष्टो यस्तद्वाचकादिति सूत्रार्थ इत्याशयः । भाष्ये—इह भवन्त इति ।  
सर्वत्रवृत्तिवाक्ययो समानार्थत्वमेव । चित्रमुरित्यादेर्विग्रहेऽपि विशेष्यविशेषणभावव्यत्यासात्तत्त्वमिति तदा-  
शयः । भाष्ये—मान्ताऽव्ययानामिति । मान्तत्वं न सुबन्तविशेषणं, पुत्रीयतीत्यादेरसङ्गत्यापत्तेः । किन्तु  
मान्तप्रकृतिकेत्यर्थकम् । तेन कमिच्छतीत्यादावपि नेति बोध्यम् । तत्र लृवर्णेति । यद्यप्यनुकरणे लृकारान्तं  
लृकारान्तं ऋकारान्तं च सम्भवति तथापि तत्र क्यचः प्रयोगदर्शनाऽभाव इत्यर्थः । ऋकारान्तस्य चेति ।  
‘असम्भवा’दित्यपकर्षः । वस्तुतस्तादृशाऽनुकरणस्यैव लोके प्रयुज्यमानस्याऽभाव इति तात्पर्यम् । मतभेदेति ।  
तथा चेदम्मतमरुचिग्रस्तमिति भावः । अन्ये तु अजन्तेभ्यो गोसमानाक्षरेभ्य एव, अनुनासिकान्तेभ्यस्तु  
नान्तेभ्य एवेत्यस्यार्थः । अत एव ‘रै’शब्दात्क्यच्छान्दस इत्युक्तं ‘स्थानेऽन्तरतम’सूत्रे भाष्ये । ‘वाच्यती’-  
त्यादौ च न दोषः । वाच्यति सच्यतीति च ‘नः क्ये’ इति सूत्रे भाष्ये प्रयुक्तमित्याहुः ॥ ८ ॥

काम्यञ्च । ननु चस्याऽऽदितः पाठे सूत्रभेदः स्यादत आह—अन्तेऽपीति । नियमार्थतयाऽऽदि-  
पाठफलं सम्पन्नमित्यर्थः । वाक्काम्यतीति । किञ्चिप्रच्छीति वार्त्तिकेन किन्दीर्घाऽसम्प्रसारणानि । अस्य

१ इदं क्वचिन्न ।

† ६ । १ । १६३

‡ ६ । १ । १६२

× छुद्, लशक्तद्विते १ । ३ । ७; ८

+ तस्य लोपः १ । ३ । ६

चेह नाऽस्ति । असति कार्ये यदि श्रवणमपि न स्यादुपदेशोऽनर्थकः स्यात् ।

इदं तर्हीत्कार्यम् । अग्निचित्काम्यति । कितीति गुणप्रतिषेधो यथा स्यात्+ । नैतदस्ति प्रयोजनम् । सार्वधातुकार्धधातुकयोरङ्गस्य गुण उच्यते, धातोश्च विहितः प्रत्ययः शेष आर्द्धधातुकसंज्ञां लभते । न चाऽयं धातोर्विधीयते ।

इदं तर्हि प्रयोजनम्, उपयुक्तकाम्यति । कितीति संप्रसारणं यथा स्यात्× । एतदपि नास्ति प्रयोजनम् । यजादिभिस्त्र कितं विशेषयिष्यामो 'यजादीनां यः कि'-दिति । कश्च यजादीनां कित् ? यजादिभ्यो यो विहित इति ।

अथापि कथंचिदित्कार्यं स्यादेवमपि न दोषः । क्रियते न्यास एव द्विचकारको निर्देशः—'सुप आत्मनः क्यच्च्काम्यच्चे'ति ।

अथवा छान्दसमेतत्+ । दृष्टाऽनुविधिश्छन्दसि भवति, न चात्र संप्रसारणं दृश्यते ॥ ६ ॥

उपमानादाचारे ॥ ३ । १ । १० ॥

अधिकरणाच्च ॥ १ ॥

अधिकरणाच्चेति वक्तव्यम् । ईहापि यथा स्यात्—कुटीयति प्रासादे । प्रासादीयति कुट्याम् ॥ १० ॥

प्र०—यजादिभ्यो यो विहित इति । अयं तु सुवन्ताद्विहितः । अथापीति । यदा यजादिभिः किल विशेष्यते कार्यत्वेनैव यजादयो निर्दिश्यन्त इति भावः । अथवेति । 'विजुपे छन्दसी'ति विचश्छन्दसि विज्ञानात् । इह 'वाक्काम्यती'ति संप्रसारणं कित्कार्यमस्ति । तस्मात् पूर्वः परिहार आश्रयणीयः । अथवा 'धातोः स्वरूपग्रहणे तत्प्रत्यये कार्यविज्ञानम्' ॥ ९ ॥

उपमाना । कुट्यामिति । उपमेये सप्तमीश्रवणादुपमानमपि सप्तम्यन्तमिति कर्मविवेचानामेतत्प्रयोगाऽसम्भवाद्वातिकारम्भः ॥ १० ॥

उ०—प्रयोगस्य सत्त्वे दृढं मानं चिन्त्यम् । पूर्वपरिहार इति । यजादिभ्यो विहित इतीत्यर्थः । वाच् अम् इत्यवस्थायां काम्यचप्रवृत्तेर्नाऽयं वच्यादिभ्यो विहितः । 'काम्यचश्चिक्करणाऽऽनर्थक्य'मिति वार्तिकविरोधेन 'पुत्वकामिष्यती'त्यादौ 'सति शिष्टस्य स्वरं बाधित्वा चिस्त्वर एव यथा स्यादिति चित्त्व'मिति हरदत्तोक्तमपास्तम् ॥ ६ ॥

† किङ्कति च १ । १ । ५ ‡ पुगन्तलघूपधस्य च ७ । ३ । ८६ आर्द्धधातुकं शेषः ३ । ४ । ११४ ।

१—क्वचिन्न । × वचिस्वपियजादीनां किति ६ । १ । १५ + विजुपे छन्दसि ३ । २ । ७३

२—'प्रासादीयति कुट्याम्, कुटीयति प्रासाद इत्यत्रापि यथा स्यात्' पा० ।

कर्तुः क्यङ् सलोपश्च ॥ ३ । १ । ११ ॥

सलोपसन्नियोगेनाऽयं क्यङ्विधीयते तेन यत्रैव सलोपस्तत्रैव [ क्यङ् ] स्यात्—पयायते । इह न स्यात्—अपि काकः श्येनायते । नैतदस्ति । प्रधानशिष्टः क्यङ्, अन्वाचयशिष्टः सलोपो, यत्र च सकारं पश्यसीति । तद्यथा—कश्चिदुक्तो 'ग्रामे भिक्षां चर देवदत्तं चानय' इति । स ग्रामे भिक्षां चरति यदि च देवदत्तं पश्यति तमप्यानयति ।

सलोपो वा ॥ १ ॥

सलोपो वेति वक्तव्यम् । पयायते पयस्यते ।

ओजसोप्सरसो नित्यम् ॥ २ ॥

ओजसोप्सरसोर्नित्यं सलोपो वक्तव्यः । ओजायमानं य अहिं जघान् । अप्सरायते ।

अपर आह—सलोपोऽप्सरस एव, पयस्यत इत्येव भवितव्यम् ॥ कथमोजायमानं यो अहिं जघानेति ? छान्दसः प्रयोगः, छन्दसि च दृष्टमनुविधीयते ।

आचारेऽवगल्लभक्लीबहोडेभ्यः क्त्वा ॥ ३ ॥

आचारेऽवगल्लभक्लीबहोडेभ्यः क्त्वा वक्तव्यः । अवगल्लभते, अवगल्लभायते । गल्लभं । क्लीब—विक्लीबते, विक्लीबायते । क्लीब । होर्ड—विहोडते, विहोडायते ।

प्र०—कर्तुं क्यङ् । सलोपविधौ 'कर्तुं'रिति स्थानवष्टी सकारेण कर्तुर्विशेषणात्तदन्तविधिसद्भावाद् हंसायत इत्यादौ सलोपाऽभावः । सलोपसन्नियोगेनेति । एकवाक्यतां सन्नियोगार्थं च चशब्दं मत्वा चोद्यते । वाक्यभेदमन्वाचये च चशब्दमाश्रित्य परिहारः । अपर आहति ।

उ०—कर्तुः क्यङ् । एकवाक्यतोपपादकं सन्नियोगार्थञ्चेत्यादि । एतावतैवैकवाक्यतेति व्यवहारः । एतेन 'विधेयाऽनेकत्वात्कथमेकवाक्यते'ति परास्तम् । इत्याहुरिति । अत एवोपक्रमभाष्ये 'पयायते' इत्यत्रैव क्यङ् स्यात्सलोपसन्नियोगशिष्टत्वादिति शङ्काया तत्प्रयोगाऽभाववत्त्वं समाधानमनभिधायान्यदेव समाधानं कृतम् । क्रियावचनस्वस्य धातुगणमध्ये तत्तदर्थं विशिष्टानाम्पठितत्वादेव सिद्धत्वादाह—आचारेति ।

१ क्वचित् । २—'नैष दोषः' पा० ।

† 'ओजसोप्सरसो नित्यमितरेषा विभाषया' इति भट्टोजिदीक्षितः ( वै० सि० कौ० ) ।

'ओजसोऽप्सरसो नित्यं पयसस्तु विभाषया ।

सकारस्येभ्यते लोपः शब्दशास्त्रविचक्षणैः ॥'

इति काशिकावृत्तौ । अस्योत्तरार्द्धभागस्तु न सर्वत्रोपलभ्यते ।

‡ ऋग्वेदे २ । १२ । ११

३—'गल्लभक्लीब' इति पा० ।



किं प्रयोजनम् ? क्रियावचनता यथा गम्येत । नैतदस्ति प्रयोजनम् । धातव एवाऽवगल्भादयः । न चैव ह्यर्था आदिश्यन्ते क्रियावचनता च गम्यते ।

इदं तर्हि प्रयोजनम्—अवगल्भा विक्लीबा विहोडा । ‘अप्रत्ययात्’ [ ३ । ३ । १०२ ] इत्यकारप्रत्ययो यथा स्यात् । मा भूदेवम्—‘गुरोश्च हलः’ [ १०३ ] इत्येवं भविष्यति ।

इदं तर्हि प्रयोजनम्—अवगल्भांचक्रे विक्लीबांचक्रे विहोडांचक्रे । ‘कास्प्रत्ययादाममन्त्रे लिटि’ [ ३ । १ । ३५ ] इत्यामप्रत्ययो यथा स्यात् ।

अपर आह—‘सर्वप्रातिपदिकेभ्य आचारे क्त्वा वक्तव्यः’, अश्नति गर्दभ-तीत्येवमर्थम् ॥ न तर्हीदानीं गल्भाद्यनुक्रमणं कर्तव्यम् ? कर्तव्यं च । किं प्रयोजनम् ? ‘आत्मनेपदार्थाननुबन्धानासङ्क्षयामी’ति† । गल्भ क्लीब होड ॥ ११ ॥

प्र०—मतभेदप्रदर्शनायोपन्यासः, न त्वय स्थितः पक्ष इत्याहः । क्रियावचनतेति । आचारलक्षण-क्रिया वचनतेत्यर्थो विवक्षितः, धातुपाठे हि पाठोक्तेषां क्रियावचनता सिद्धेव । न चैव हीति । अनेकार्थत्वाद्धातूनामाचारक्रियावृत्तित्वस्याऽसिद्धत्वादित्यर्थः । अश्नतीति । प्रातिपदिकादेवायं क्त्विवीयते न सुबन्तात् । तेन पदत्वाऽभावादतो गुण इति पररूपत्वं भवति । एतच्च ‘सर्वेभ्य’ इति वक्तव्ये ‘सर्वप्रातिपदिकेभ्य’ इति वचनाल्लभ्यते । आत्मनेपदार्थानिति । वाक्येऽकारस्यानुदात्तत्वाऽनुनासिकत्वे प्रतिज्ञायेते इति भावः ॥ ११ ॥

उ०—भाष्ये न चैव ह्यर्था इति । अस्य ‘धातुपाठे’ इति शेषः । ‘अर्था’ इत्यस्य—सर्वेऽर्था इत्यर्थः । क्रियावचनतेति । तादृशक्रियेत्यर्थः । ‘गम्यत’ इत्यस्य ‘लोकत’ इति शेषः । अनिर्दिष्टार्थानां धातूनामेवाऽनेकार्थत्वमित्येतद्भाष्यार्थं मन्ये । वाक्य इति । वार्तिक इत्यर्थः । अकारस्येति । ननु क्तिप इकारस्यैवानुदात्तत्वमनुनासिकत्वञ्च प्रतिज्ञायतां किमनेनाऽनुबन्धत्रयकरणेनेति चेन्न, ‘अश्नती’त्यादावप्यात्मनेपदापत्तेः । अतिरिक्तक्त्विपदकरणे तु गौरवमिति भावः । भाष्ये आत्मनेपदार्थानित्यादे—‘आम्विषये क्त्विप्सन्नियोगेने’ति शेषः । आसङ्क्षयामीति । तद्गुणविशिष्टमवर्णाऽन्तरप्रश्लेषोपदेक्ष्यामीत्यर्थः । अत एवेत्संज्ञा । अन्यथा क्लीबादीनाम्पचाद्यजन्तानां क्त्विर्थमनुवादेनोपदेशाऽभावात्सा न स्यात् । प्रश्लेषे तु तस्य मानान्तरेण सिद्धयभावादुपदेश एव । तद्विशिष्टस्य क्लीबादेरप्युपदेश एवेत्यनुबन्धानामेकान्तत्वे करणसाधने ‘उपदेश’-शब्दे च न दोषः । अतएव च ‘प्रत्ययान्तादामो मिच्चे न विशेष’ इति ‘ह्रस्वनद्याप’ इति सूत्रस्थभाष्यं सङ्गच्छते । अन्यथाऽवगल्भादिहलन्तप्रकृतिके विशेषः स्यात् । अन्यहलन्तेभ्यस्त्वाचारक्त्विनेति तदाशयः ॥ ११ ॥

१—‘स्यात्’ पा० ।

२—‘प्रत्ययः’ इति क्वचिन्न ।

३—‘क्वचिन्न ।

† अनुदात्तङित आत्मनेपदम् १ । ३ । १२

भृशादिभ्यो भुव्यच्चेर्लोपश्च हलः ॥ ३ । १ । १२ ॥

हलो लोपसन्नियोगेनाऽयं क्यङ्विधीयते, तेन यत्रैव हलो लोपस्तत्रैव प्राप्नो-  
ति । नैष दोषः—प्रधानशिष्टः क्यङ्, अन्वाचयशिष्टो हलो लोपो, यत्र च हलं  
पश्यसीति ।

भृशादिष्वभूततद्भावग्रहणम् ॥ १ ॥

भृशादिष्वभूततद्भावग्रहणं कर्तव्यम् । इह मा भूत्—क दिवा भृशा भवन्तीति ।

चि्वप्रतिषेधानर्थक्यं च भवत्यर्थे क्यङ्वचनात् ॥ २ ॥

चि्वप्रतिषेधश्चाऽनर्थकः । किं कारणम् ? ‘भवत्यर्थे क्यङ्वचनात्’ । भवत्यर्थे  
हि क्यङ्विधीयते ।

भवतियोगे चि्वविधानम् ॥ ३ ॥

भवतिना योगे चिर्विधीयते ‡ । तत्र चि्वनोक्तत्वात्तस्याऽर्थस्य क्यङ् न भवि-  
ष्यति ।

डाजन्तादपि तर्हि न प्राप्नोति—पटपटायते । डाजपि हि भवतिना योगे  
विधीयते, भवत्यर्थे क्यष्+ ।

प्र०—भृशादिभ्यो । हल इति । हला भृशादयो विशेष्यन्ते तेन हलन्तानामेव क्यङ्लोपाभ्या  
भवितव्यमित्यर्थः । प्रधानशिष्ट इति । वाक्यभेदेन सर्वेभ्यो भृशादिभ्य क्यङं विधाय हलन्ताना  
लोपो विधीयत इत्यर्थः । अन्यथाऽनर्थकः पाठः स्यादहलन्तानाम् । क दिवा भृशा भवन्तीति ।  
ये रात्रौ भृशाऽऽलोका नक्षत्रादयस्ते दिवसे क प्रदेशे भवन्तीत्यर्थः । अत्राऽभूततद्भावाऽभावः ।

उ०—भृशादिभ्यो । ननु भृशादीना हलघटितानामेव सत्त्वात्तत्रैव प्राप्नोतीत्यस्य व्यावर्त्याऽभाव इत्यत  
आह—हलेति । आवृत्त्या विभक्तिविपरिणामेनेति भावः । अन्यथा हि सर्वत्र हलो लोपः स्यादित्यापादये-  
दित्याशयः । भृशाऽऽलोका इति । अधिकाऽऽलोका इत्यर्थः । भवत्यर्थे चि्वविधानेन ‘चि्वनोक्तत्वा’-  
दित्यसङ्गतमित्यत आह—चि्वसहचरितेनेति । भाष्ये—डाजन्तादपीति । ‘क्य’षिति शेषः । वचनप्रामा-  
ण्यस्य क्यष्प्रवृत्तौ हेतुत्वे क्यषन्तसमभियाहारे भवनेरपि प्रयोग स्यादत आह—अप्रयुक्ते इति । भवत्य-  
र्थेति । ‘कृभ्वस्तियोग’ इत्यस्य डाजविधावनुवृत्तस्य तदर्थयोग इत्यर्थः । चि्वविधौ तु शब्दयोग इत्येवार्थ-

१—‘प्रसज्येत’ पा० ।

‡ कृभ्वस्तियोगे सम्पद्यकर्त्तरि चि्वः । ५ । ४ । ५०

+ अव्यक्तानुकरणाद् द्वयजवरार्धादिति डाच् ५ । ४ । ५७ लोहितादिङ्, ञ्यः क्यष्

## डाचि वचनप्रामाण्यात् ॥ ४ ॥

डाचि वचनप्रामाण्याद्भविष्यति । किं वचनप्रामाण्यम् ? 'लोहितादिडाज्भ्यः क्यप्' [ ३ । १ । १३ ] इति ।

इह किंचिदक्रियमाणं चोद्यते किंचिच्च क्रियमाणं प्रत्याख्यायते । स सूत्रभेदः कृतो भवति ।

यथान्यासमेवाऽस्तु । ननु चोक्तं 'मिह कस्मान्न भवति क्व दिवा भृशा भवन्ती'ति ? 'नञ्वियुक्तमन्यसदृशाधिकरणे तथा ह्यर्थगतिः' । नञ्वियुक्तमिवयुक्तं वा यत्किंचिदिह दृश्यते तत्राऽन्यस्मिन्स्तत्सदृशे कार्यं विज्ञायते, तथा ह्यर्थो गम्यते । 'अब्राह्मणमानये'-त्युक्ते ब्राह्मणसदृश एवानीयते नासौ लोष्टमानीय कृती भवति । एवमिहाऽप्यच्चेरिति च्विप्रतिषेधादन्यस्मिन्नच्च्यन्ते च्विसदृशे कार्यं विज्ञायते । किं चान्यदंतोऽच्च्यन्तं च्विसदृशम् ? अभूततद्भावः ।

इह काश्चित्प्रकृतयः सोपसर्गाः पठ्यन्ते—अभिमनस् सुमनस् उन्मनस् दुर्मनस् । तत्र विचार्यते—भृशादिषूंसर्गः प्रत्ययार्थविशेषणं वा स्यात्—'अभिभवतौ सुभवतौ उद्भवतौ दुर्भवता'विति । प्रकृत्यर्थविशेषणं वा—'अभिमनस्शब्दात् सुमनस्शब्दात् उन्मनस्शब्दात् दुर्मनस्शब्दाद्दे'ति ।

युक्तं पुनरिदं विचारयितुम् । नन्वेनेनाऽसंदिग्धेन प्रकृत्यर्थविशेषणेन भवितव्यं

प्र०—च्विनोक्तत्वादिति । च्विसहचरितेन भवतिनेत्यर्थः । डाचि वचनप्रामाण्यादिति । अप्रयुक्त एव भवतौ भवत्यर्थविवक्षाया वचनप्रामाण्याद्भावं विधाय भवत्यर्थे क्यप्प्रविवक्षित इत्यर्थः । यथान्यासमिति । 'अच्चे'रिति पयुदासाश्रयेण दोषद्वयस्यापि परिहार इत्यर्थः । इह काश्चिदिति । यदा मन शब्देनाऽसमस्ता एव सूद्धदुरभय इति पक्षस्तदा प्रत्ययार्थविशेषणं ते भवन्ति । मनःशब्दश्चाऽवृत्तिविषये तद्वति वर्तते । मनस्वी सुष्ठुभवति, उद्भवति, दुष्ठु भवति, आभिमुख्येन भवतीत्यत्रार्थे क्यङ्विधिः । अन्येत्वाहु —प्रत्ययार्थस्याऽत्र वृत्तिविषये भवतेर्ग्रहणं, तेन मनः कर्म

उ०—इति भावः । कुम्भस्तिथोगे इव क्यङ्योगेऽपि डाजिति शायत इति वृत्तिग्रन्थस्यापीदमेव तात्पर्यम् । भाष्ये—अक्रियमाणमिति । अभूततद्भावग्रहणमित्यर्थः । नञ्वियुक्तमिति न्याये इवयुक्तमिति दृष्टान्तार्थम् । अन्यस्मिन्स्तत्सदृशे इत्यनेनाऽभेदेपि सादृश्यमस्तीति सूचयति । प्राक्प्रकृतेः पाटेन प्रत्ययार्थविशेषणत्वपक्षोऽसंभावितोऽत आह—यत्रेति । समस्तत्वाऽसमस्तत्वाम्या पक्षद्वयसम्भव इति भावः । 'असुमनाः सुमना भवती'त्यर्थस्य क्यङन्तात्प्रतीतेः समास एवाऽऽवश्यकोऽत आह—मनःशब्दश्चेति । तदर्थं मनुवादीनामेव साधुत्वान्नक्षणाऽपि प्रकृतिमात्रस्याऽसाधुत्व स्यादत आह—अन्ये त्विति । असुमनाः सुमना भवतीत्यर्थस्तु

१—'किञ्चातोऽन्यदच्च्यन्त' ।

२—'वा'शब्दः क्वचित् ।

३—'ननु तेना' पा० ।

यावता प्राक्प्रकृतेः पठ्यन्ते । यदि हि प्रत्ययार्थविशेषणं स्युः प्राग्भवतेः पठ्येरन् ।

नेमे शक्याः प्राग्भवतेः पठितुम् । एवं विशिष्टे हि प्रत्ययार्थे भृशादिमात्रा-  
दुत्पत्तिः प्रसज्येत । तस्मान्नैवं शक्यं वक्तुम् । न चेदेवं जायते विचारणा ।

कश्चात्र विशेषः ?

भृशादिषूपसर्गः प्रत्ययार्थविशेषणमिति चेत्स्वरे दोषः ॥ ५ ॥

भृशादिषूपसर्गः प्रत्ययार्थविशेषणमिति चेत्स्वरे दोषो भवति । अभिमनायते ।  
'तिङ्ङतिङ्ङः' [ ८ । १ । २८ ] इति निघातः प्रसज्येत ।

अस्तु तर्हि प्रकृत्यर्थविशेषणम् ।

सोपसर्गादिति चेदटि दोषः ॥ ६ ॥

सोपसर्गादिति चेदटि दोषो भवति । स्वमनायतेति ।

अत्यल्पमिदमुच्यते—'अटि दोषो भवती'ति । अड्ल्यडिर्द्विचनेष्विति वक्तव्यम् ।  
अटि उदाहृतम् । ल्यपि—सुमनाय । द्विचने—अभिमिमनायिषते ।

प्र०—शोभनं प्राप्नोतीत्यादिरर्थः क्यङन्तस्य भवति । यदा तु मनःशब्देन स्वादीना बहुव्रीहिरिति  
पक्षस्तदा प्रकृत्यर्थविशेषणं ते भवन्तीति विचारः क्रियते । प्राक्प्रकृतेरिति । प्रकृतेरेवादयवाः  
पूर्वभूता पठ्यन्त इत्यर्थः । निघात इति । मनःशब्दात् क्यङि कृते मनायत इत्यस्य तिङन्तस्य  
पदस्याऽतिङन्तात् स्वादेः पदादुत्तरत्वात् । प्रकृत्यर्थविशेषणत्वे तु सुमनायत इत्यादि तिङन्तं  
सपद्यत इति तद्व्यतिरिक्तपदान्तराऽभावान्निघाताऽभावः । उपसर्गस्य तु धात्वन्तर्भावात्ततः  
पूर्वमडः प्रानुत । क्यङन्ते च तस्याऽनुप्रवेशात्तद्व्यतिरिक्तपदाऽभावात्समासाऽभावान्नोपाऽ-  
प्रसङ्गः । क्यङन्तश्च सनि कृते सोपसर्गस्य द्विचनप्रसङ्गः । अवश्यमिति । ग्रामशब्द एव युद्धे

उ०—पक्षद्वयेऽप्यर्थः इति भावः । मनः कर्मेति । मनः कर्तृशोभनं कर्म प्राप्नोतीत्यन्वयः । प्रकृतेः प्राक्पाठे  
एवाऽसमस्तत्वसमस्तत्वाभ्याम्पक्षद्वयोपपत्तेरुक्तत्वेनाह—प्रकृतेरेवेति । अवयवसङ्गन्धे षष्ठी । प्राक्त्वञ्चावयवा-  
न्तरापेक्षेति भावः । बहुव्रीहिविवक्षयैवमुक्तमित्याशयः । 'न चेदेवं जायते विचारणे'त्यस्य 'समस्तत्वाऽ-  
समस्तत्वाभ्यामिति शेषः ।

समासाऽभावादिति । क्त्वान्तेन समासाऽभावादित्यर्थः । अनङ्पूर्वे समासे विद्यमानस्य क्त्वो  
ल्यविति सूत्रार्थः इति भावः । तत्राऽडिर्द्विचनयोरनिष्टदेशे प्राप्तिः, ल्यपस्त्वसिद्धेरेवेति भावः । भाष्ये—  
अवश्यं सङ्ग्रामयतेरिति । सङ्ग्रामयतेः सोपसर्गाद्यथोत्पत्तिर्भवति तिङा, तथा शिञ्जुत्तिर्वक्तव्येत्यर्थः ।  
अवश्यमित्यनेन चाऽस्य फलान्तरमपि सूचितम् । तच्च समः पूर्वमद् । अन्यथा 'तत्करोती'त्यनेन सिद्धे

नैष दोषः । अवश्यं सङ्ग्रामयतेः सोपसर्गादुत्पत्तिर्वक्तव्या—‘असङ्ग्रामयत शूर’इत्येवमर्थम् । तन्नियमार्थं भविष्यति ‘सङ्ग्रामयतेरेव सोपसर्गान्नान्यस्मात्सोपसर्गा’दिति ।

यदि नियमः क्रियते स्वरो न सिध्यति । एवं तर्हि भृशादिषूपसर्गस्य पराङ्गवद्भावं वक्ष्यामि ।

यदि पराङ्गवद्भाव उच्यते, अङ्गवद्विचनानि न सिध्यन्ति । स्वरविधाविति वक्ष्यामि । एवं च कृत्वाऽस्तु प्रत्ययार्थविशेषणमपि । ननु चोक्तं ‘भृशादिषूपसर्गः प्रत्ययार्थविशेषणमिति चेत्स्वरे दोष’ इति । स्वरे पराङ्गवद्भावेन परिहृतम् ।

अयं तर्हि प्रत्ययार्थविशेषणे सति दोषः—क्यङोक्तत्वात्तस्यार्थस्योपसर्गस्य प्रयोगो न प्राप्नोति । किं कारणम् ? ‘उक्तार्थानामप्रयोग’ इति । तद्यथा—‘अपि काकः श्येनायते’इत्यत्र क्यङोक्तत्वादाचारार्थस्याऽऽङः प्रयोगो न भवति । अस्त्यत्र

प्र०—वर्तते सामान्यतोद्दृष्टानुमानात् क्रियाविशेषद्योतकः सशब्द । तथा च ‘वा पदान्तस्ये’ति परसवर्णविकल्पो भवति । उपसर्गसदृशाऽनर्थकशब्दान्तराऽवयवे तु संग्रामशब्देभ्युपगम्यमाने परसवर्णविकल्पो न स्यात् । तत्र ‘ग्राम युद्धे’इत्येव वक्तव्यं, संशब्दस्तु द्योतकः प्रयोगदर्शनाल्लभ्यते । यथा ‘इवस्मरणे’ ‘इदध्ययने’ इत्यनयोरेषः । नियमार्थस्तु संग्रामेतिपाठः । नियमार्थत्वे

उ०—तद्वैयर्थ्यं स्पष्टमेव । तद्वनयन्नुदाहरति—असङ्ग्रामयतेति । यद्यपि सङ्ग्रामशब्दे ‘स’शब्दो नोपसर्गस्तथापि ‘सोपसर्गा’दित्यस्य सोपसर्गसमानाकारादित्यर्थो बोध्यः ।

ननु ‘प्रातिपदिकाद्भावेन’इत्येव शिच् सिद्ध इति चेन्न; ‘प्रजयती’त्यादावुपसर्गरहितस्यैव धातुताया दृष्टत्वेनाऽत्रापि तद्वहितणिजन्तस्यैव धातुत्वबुद्धिवारणाय तत्सत्त्वात् । प्रकृते तु विशिष्टस्यैव प्रकृतित्वेनोपदेशात्वादीनां वाचकत्वाच्च विशिष्टस्यैव धातुत्वापत्तिरित्याशयात् । तदाह—ग्रामशब्द एवेति । अनेनेतरद्योतकसाम्यं बोधितम् । सामान्यत इति । क्रियावाचकयुक्तानां क्रियाविशेषद्योतकत्वस्य दृष्टत्वेनाऽत्रापि युद्धक्रियाद्योतकत्वमनुमीयत इत्यर्थः । उपसर्गसदृशाऽनर्थकेति । अनर्थकत्वमात्रं निषिध्यते । तत्सदृशो निपात इत्यर्थः । इदञ्चिन्त्यम्—उपसर्गसमानाकारत्वेन निपातत्वादनर्थकस्यापि निपातस्य प्रातिपदिकत्वेन सुबन्तत्वात् ।

तत्रेति । युद्धे वर्तमानो यो ग्रामशब्दस्तस्मादित्युक्तिसामर्थ्येन सम्पूर्वद्विविध्यति शिच् । तद्विशिष्टादेव च तिङ् भविष्यतीति भावः । नियमार्थं इति । ‘सङ्ग्रामयतेरेव सोपसर्गाद्यथा तिङुत्पत्तिस्तथा प्रत्ययोत्पत्तिः; अन्यस्मात् सोपसर्गाद्यथा तिङुत्पत्तिर्न तथा प्रत्ययोत्पत्तिरिति नियमार्थः । तत्फलितमाह—प्रत्ययोत्पत्ताविति । प्रत्ययोत्पत्तिकाले पृथक्करणेऽपि सामर्थ्यात्तद्विषयके लक्षणे ‘सुबन्ता’दित्यशे ‘यस्माद्विहितस्तदादी’त्यंशाऽप्रवृत्त्या प्रत्ययोत्पत्तौ न दोष इति भावः । पृथक्करणञ्च जातसमासाऽभावः । अतएव ‘सुमनाय्ये’त्यादौ पुनः क्त्वान्तेन समासे ल्यप्सिद्धिरिति ज्ञेयम् । ननु प्रत्ययार्थविशेषणपक्षोऽसङ्गतः, तत्र मनस्वी सुष्ठु

विशेषः । एकेनात्र विशिष्टे प्रत्ययार्थे प्रत्यय उत्पद्यते, इह पुनरनेकेन । तत्र मनायत इत्युक्ते सन्देहः स्यात्—अभिभवतौ सुभवताबुद्भवतौ दुर्भवताविति । तत्राऽसन्देहार्थमुपसर्गः प्रयुज्यते ।

यत्र तर्ह्येकेन—उत्पुच्छयते ‡ ? अत्राप्यनेकेन । ‘पुच्छादुदसने पुच्छाद्वयसने पुच्छात्पर्यसने चे’ति ॥ १२ ॥

लोहितादिडाज्भ्यः क्यष् ॥ ३ । १ । १३ ॥

किमर्थः ककारः ? गुणवृद्धिप्रतिषेधार्थः । ‘किञ्चि च’ [ १ । १ । ५ ] इति गुणवृद्धिप्रतिषेधो यथा स्यात् । नैतदस्ति प्रयोजनम् । सार्वधातुकार्द्धधातुकयोरङ्गस्य गुण उच्यते, धातोश्च विहितः प्रत्ययः शेष आर्द्धधातुकसंज्ञां लभते X, न चायं धातोर्विधीयते । लोहितादीनि प्रातिपदिकानि ।

सामान्यग्रहणार्थस्तर्हि । क सामान्यग्रहणार्थेनार्थः ? ‘नः क्ये’ [ १ । ४ । १५ ] इति । नायं नान्ताद्विधीयते ।

इह तर्हि—‘यस्य हलः’ ‘क्यस्य विभाषा’ [ ६ । ४ । ४६; ५० ] इति । नायं हलन्ताद्विधीयते ।

प्र०—च प्रत्ययोत्पत्तावुपसर्गः पृथक्क्रियते । अत्र धातौ तेषामन्तर्भावाद्ग्रथेष्टमडादिसिद्धिः । प्रत्ययार्थविशेषणपक्षे तु विरोधाद्भूततद्भावविषयत्व नाश्रयते । असंग्रामयतेति । संग्रामयतिरनुदात्तेद्वन्द्वः ॥ १२ ॥

उ०—भवतीत्याद्यर्थेऽभूततद्भावाऽभावादत आह—प्रत्ययार्थेति । एवं च तद्विरोधादेव प्रत्ययार्थविशेषणपक्षोऽसङ्गत इति भावः । सङ्ग्रामयतिरनुदात्ते दिति । ‘सङ्ग्राम युद्धे’ इत्यत्राऽकारस्याऽनुदात्तत्वानुनासिकत्वे प्रतिज्ञेये । अवयवे च तस्याऽच्चारितार्थात्समुदायविशेषकतेति भावः । नन्वकारस्याऽनुदात्तत्वाऽनुनासिकत्वप्रतिज्ञाने तत्सामर्थ्यादुच्चारणकालाऽव्यवहितोत्तरकाले इत्वे लोपे उपस्थिते मान्तग्रामशब्दस्य तदन्तस्य वा लोके युद्धे वर्त्तमानत्वाभावेन ‘युद्धे योऽयं ग्रामशब्द’ इत्यनुवादाऽसम्भवेन सम्पूर्वस्याऽलाभेन च सङ्ग्राम युद्धे वर्त्तते ततश्च णिजित्यर्थं विशिष्टपाठस्यावश्यकत्वेन कथं नियमार्थत्वमिति चेन्न, द्वितीयमकारं प्रक्षिप्य तस्याऽनुदात्तत्वाऽनुनासिकत्वे प्रतिज्ञेये इति तत्तात्पर्यात् । अत्राऽनुदात्तत्वे मानं चिन्त्यम्, भाष्यप्रयोगस्य पाक्षिकात्मनेपदेनोपपत्तेः । भाष्ये—एवन्तर्हि भृशादिषूपसर्गस्येति । भृशादिषु पठितस्योपसर्गस्येत्यर्थः । तेन ‘अभिभृशायते’ इत्यादौ न निघातः । ‘देवदत्तः सुमनायते’ इत्यादौ च सोरपि ‘तिङ्ङितिङ्’ इति निघातः ॥ १२ ॥

‡ पुच्छभण्डचीवराणिङ् ३ । १ । २०

X सार्वधातुकार्द्धधातुकयोः ७ । ३ । ८४; आर्द्धधातुकं शेष ३ । १ । ११४

इह तर्हि—‘आपत्यस्य च तद्धितेऽनाति’ ‘क्यच्चयोश्च’ [ ६ । ४ । १५१; १५२ ] इति । नायमापत्याद्विधीयते ।

इह तर्हि—‘क्याच्छन्दसि’ [ ३ । २ । १७० ] इति । ‘याच्छन्दसी’त्येव तद्वक्तव्यं चुरण्युस्तुरण्युभूरण्युरित्येवमर्थम्+ ।

इदं तर्हि प्रयोजनम् । यत्तदकृद्यकार इति दीर्घत्वं++ तत्र किङ्दग्रहणमनुवर्तते++ तदिहापि यथा स्यात् लोहितायते । किं पुनः कारणं तत्र किङ्दग्रहणमनुवर्तते ? इह मा भूत्—उरुया धृष्णुयेतिxx ।

यदि किङ्दग्रहणमनुवर्तते, पित्र्यमिति+ पितृ रीङ्भावो न प्राप्नोति+ । रीङ्भावे किङ्दग्रहणं निवर्तिष्यते ।

यदि निवर्तते कथमसूया वसूया च यजमाह इतिX ? असूयतेरसूया वसूयतेर्वसूया । अथवा छान्दसमेतत् । दृष्टानुविधिश्च छन्दसि भव[ती]ति ।

यदि च्छान्दसत्वं हेतुर्नाऽर्थः किङ्दग्रहणेनाऽनुवर्तमानेन । कस्मान्न भवति उरुया धृष्णुयेति ? छान्दसत्वात् ।

अथवाऽस्त्वत्र दीर्घत्वं, छान्दसं ह्रस्वत्वं भविष्यति । तद्यथा—‘उपगायन्तु मां पत्नयो गर्भिण्यो युवतय’ इति ।

प्र०—लोहितादि । भुरण्युरिति । कण्ड्वादियगन्तादुप्रत्यय । उरुयेति । सुपा सुलुगिति तृतीयास्थाने यादेशः । पित्र्यमिति । पितुरागतमिति ‘पितुर्यञ्चेति यत्प्रत्ययः । यदीति । यदि

उ०—लोहितादिडा । भाष्ये—गुणवृद्धीति । गणरत्नपठिनेगन्तेभ्यस्तत्प्राप्तिः । पित्र्यमिति रीङ् । यस्येति लोपः । ननु विडर्तति निवृत्तावसूयेत्यपि सिद्धमत आह—यदीति । उत्तरमिति । असूयया घनेच्छया च यजामहे इति श्रुत्यर्थः । अप्रत्ययान्तटाबन्ताद्विभक्तेश्छान्दसो लुगिति भावः । अथवेति पक्षे प्रणोर्वसुभिश्च यजामहे इत्यर्थः । भाष्ये नाऽर्थः किङ्दग्रहणेनेति । अत एव ‘ज्यादादीयस’ इत्यस्याऽङ्ग-

१—‘स्येतावद्वक्तव्यं’ पा० ।

+ ‘चुरण । भुरण । तुरण ।’ कण्ड्वादिषु ( ३ । १ । २७ ) पठ्यन्ते । तेभ्यो यगन्तेभ्यः ‘सनाशंसमिह उः’ ( ३ । २ । १६८ ) इत्युः प्रत्ययः । †† अकृत्सार्वधातुकयोर्दीर्घः ७ । ४ । २५ ‡‡ अयङ् पि विडति ७ । ४ । २२ इत्यस्मात् । XX सुपा सुलुक् ७ । १ । ३६ इति ‘या’ आदेशः । प्रयोगस्तु ऋग्वेदे १ । २३ । ११ इत्यादिस्थलेषु द्रष्टव्यः ।

† पितुर्यञ्च ४ । ३ । ७६ ‡ रीङ् ऋतः ७ । ४ । २७; यस्येति च ६ । ४ । १४८

X ‘सुत्तेत्रिया सुगातुया वसूया च यजामहे’ ऋ० १ । ६७ । २

अथ किमर्थः षकारः ? विशेषणार्थः । क विशेषणार्थेनार्थः ? 'वा क्यषः' [ १ । ३ । ६० ] इति । वा यादिति ब्रुच्यमाने—'पाश्या'+ अतोऽपि प्रसज्येत । नैतदस्ति प्रयोजनं परस्मैपदमित्युच्यते न चाऽत्र परस्मैपदं नाप्यात्मनेपदं पश्यामः । सामान्यग्रहणाविधातार्थस्तर्हि भविष्यति । क सामान्यग्रहणाविधातार्थेनार्थः ? 'क्या-च्छन्दसी'ति । याच्छन्दसीत्येवं च<sup>१</sup> तद्वक्तव्यम् । चुरण्युः तुरण्युः भुरण्युरित्येव-मर्थम् ।

लोहितडाज्भ्यः क्यष्वचनम् ॥ १ ॥

लोहितडाज्भ्यः क्यष्वक्तव्यः । लोहितायति, लोहितायते । पटपटायति पट-पटायते । [ दर्मदमायति दर्मदमायते । मटमटायति मटमटायते ] ॥ अथाऽन्यानि लोहितादीनि ?

भृशादिष्वितराणि ॥ २ ॥

भृशादिष्वितराणि पठितव्यानि । किं प्रयोजनम् ? 'ङित' इत्यात्मनेपदं † यथा

प्र०—रीङ्भाव एव निवर्तते न तु दीर्घविधावपि तदा असुवसुशब्दाभ्यां पूर्ववद्भावे कृते दीर्घा-भावादसूयावसूयेति न सिध्यति । असूयते. कण्डूवादियगन्तस्याऽसूयेति । वसूयतेरिच्छाक्यजस्तस्य वसूयेत्युत्तरम् । अथेवेति । वर्णव्यत्ययेन दीर्घः क्रियतइत्यर्थः । यदीति । अनेन ककारः प्रत्या-ख्यातः । इदानीं षकारप्रत्याख्यानय विचारः क्रियते—अथ किमर्थं इति । पाशयेति । 'पाशादिभ्यो य' इति समूहे यप्रत्ययः । 'वा या'दिति सूत्रं विध्यर्थं मन्यते । टापि कृतएकादेशस्यान्तवद्भावा-द्यप्रत्ययान्तमेतत् । नैतदस्तीति । सामान्यविहितानामात्मनेपदपरस्मैपदानां नियमार्थं प्रकरण-मित्यदोषः । लोहितडाज्भ्य इति । आदिशब्दप्रत्याख्यानमेतत् । अपठितसङ्ग्रहार्थोप्यादिशब्दो

उ०—वृत्तपरिभाषाज्ञापकत्वं सङ्गच्छते । नियमार्थमिति । ननु नियमार्थत्वेऽपि पाश्यासभ्यादिशब्देभ्य आचार-क्विन्तेभ्यः पठे तत् स्यात्तद्व्यावृत्त्यर्थं षकारोच्चारणमिति चेन्न, एतद्भाष्यप्रामाण्येन मूलभूताऽनुबन्धमन्यद्वा निमित्तमादायाऽऽचारक्विन्ते एतत्प्रकरणाऽप्रवृत्तेः । अनभिधानादीदृशे विषये आचारक्विपोऽभाव एवेत्यन्ये ।

भाष्ये भृशादिष्वितराणीति । नन्वभूततद्भावे क्यङ्, क्यष्टु तदभावे—इति तदभावे पदद्वयार्थ-मावश्यकमादिग्रहणमिति चेन्न, अत्राप्यच्चेरित्यनुवर्त्याऽस्यापि अभूततद्भाव एव प्रवृत्तेः । अत एव नित्या-त्मनेपदार्थं भृशादिपाठ इत्युक्तम् । अपठितेति । तेन 'चर्मायति चर्मायते' इत्यादि वृत्त्याद्युक्तमसङ्गतं,

+ पाशादिभ्यो यः ४ । २ । ४६

१ 'चाऽतः' पा० ।

२ क्विन्न ।

† अनुदात्तङित० १ । ३ । १२



स्यात् ॥ १३ ॥

कष्टाय क्रमणे ॥ ३ । १ । १४ ॥

‘कष्टाये’ति किं निपात्यते ? कष्टशब्दाच्चतुर्थीसमर्थात्क्रमणेऽनार्जवे क्यङ् निपात्यते । कष्टाय कर्मणे क्रामति—कष्टायते ॥ अत्यल्पमिदमुच्यते—कष्टायक्रमण इति ।

सत्त्रकक्षकष्टकृच्छ्रग्रहनेभ्यः कएवचिकीर्षायाम् ॥ १ ॥

सत्त्रकक्षकष्टकृच्छ्रग्रहनेभ्यः कएवचीर्षायामिति वक्तव्यम् । सत्त्र—सत्रायते । सत्त्र । कक्ष—कक्षायते । कक्ष । कष्ट—कष्टायते । कष्ट । कृच्छ्र—कृच्छ्रायते । कृच्छ्र । ग्रहन—ग्रहनायते । ग्रहन ।

अपर आह—‘सत्रादिभ्यश्चतुर्थ्यन्तेभ्यः क्रमणेऽनार्जवे क्यङ् वक्तव्यः । तान्येवोदाहरणानि ।

प्र०—न भवति, तस्य वार्तिककारेण दूषितत्वात् ॥ १३ ॥

कष्टाय । कष्टायेति किं निपात्यत इति । विधावनार्जवमेव क्रमणमिति विशेषो न लभ्यत इति क्रमणविशेषलाभाय निपातनाश्रयणम् । सत्त्रेति । सत्रादयोऽत्र वृत्तिविषये पापपर्यायाः । कएव पापमुच्यते । कुटिलायेति । दुरध्येयत्वादनुवाकस्याऽनार्जवमस्तीति भावः ।

उ०—‘नाऽय हलन्ताद्विधीयत’ इति भ.ष्योक्तेःति बोध्यम् ॥ १३ ॥

कष्टाय क्रमणे । ‘कष्ट’शब्दाच्चतुर्थ्यन्तात् क्रमणेऽर्थे क्यङित्यर्थेऽर्थविशेषो न लभ्येत तदर्थं निपातनमित्याह—विधाविति । भाष्ये क्रमणेऽनार्जव इति । यद्यत्र अनार्जवमेव क्रमणशब्दार्थस्तदा ‘कष्टाय’ कर्मणे कुटिलो भवतीत्यर्थः स्यात् । न चाऽयमर्थः कष्टायत इत्यतो गम्यते । किञ्च ‘सत्रादिभ्य’ इति वार्तिकभाष्ये ‘सत्रादिभ्य इति किमर्थं’ ‘कुटिलायाऽनुवाकाय क्रामतीत्युदाहरणे ‘कुटिलाये’त्यस्य वैयर्थ्यापत्तिः । किञ्च ‘चतुर्थ्यन्तेभ्य’ इति किमर्थम्, अनार्जवयुक्तं पन्थानं गच्छतीत्यर्थकम‘जः कष्टं क्रामती’त्युदाहरणं भाष्ये दत्तमसङ्गतं स्यात्, अनार्जवरूपे क्रमणेऽवृत्तेर्द्वयङ्गविकलत्वात् । तस्मादनार्जवे इत्यस्याऽनृजुविषये क्रमणे इत्यर्थः । स्वार्थिकाऽणन्ताऽऽजवशब्देन नञ्तरपुरुषः । एवञ्चाऽनृजौ वर्तमानात्कष्टशब्दात्क्रमणेऽर्थे क्यङित्यर्थः फलति । ‘कष्टाय कर्मणे क्रामतीत्यस्य च कष्टमनृजु कर्म कर्तुं गच्छतीत्यर्थः । अनृजु च पापम् । तेन पापार्थकष्टशब्दात्प्रत्यय इत्यर्थज्ञाभार्थं निपातनम् । तेन दुःखपर्यायाद्दुःखमनुभवितुं क्रामतीत्यर्थे न । एतदेव ध्वनयता ‘कष्टाय कर्मणे’ इति कर्मपदम्प्रयुक्तम् । अत एव सूत्रार्थव्याख्यानोत्तरम्—‘अत्यल्पमिदमुच्यते कष्टाय क्रमणे इति, सत्रादिभ्यः कएवचिकीर्षायामिति वक्तव्य’मित्युत्तरभाष्यं सङ्गच्छते । पापचिकीर्षया गम्यमानाथामित्यर्थः । न च चिकीर्षा उत्साह एव, तस्या गम्यत्वे ‘क्रामती’ति परस्मैपदप्रयोगाऽनुपपत्तिः, गमनरूपक्रमणपदार्थेनोत्साहस्य गम्यत्वेऽपि क्रमेस्तदर्थत्वाऽभावात् । नव्यैस्तु

१ इदं क्वचिन्न ।

सत्त्रादिभ्य इति किमर्थम् ? कुटिलायाऽनुवाकाय क्रामति । चतुर्थ्यन्तेभ्य इति किमर्थम् ? अजः कष्टं क्रामति ।

तत्तर्हि वक्तव्यम् ? न वक्तव्यम् । नैतत्प्रत्ययान्तनिपातनम् । किं तर्हि ? तादर्थ्यं एषा चतुर्थी । कष्टाय यत्प्रातिपदिकं, कष्टार्थं यत्प्रातिपदिकमिति ॥ १४ ॥

**कर्मणो रोमन्थतपोभ्यां वर्तिचरोः ॥ ३ । १ । १५ ॥**

रोमन्थ इत्युच्यते कोऽयं रोमन्थो नाम् ? उदगीर्णस्य वाऽवगीर्णस्य वा मन्थो रोमन्थ इति । यद्येवं, हनुचलन इति वक्तव्यम् । इह मा भूत्—कीटो रोमन्थं वर्तयतीति ।

तत्तर्हि वक्तव्यम् ? न वक्तव्यम् । कस्मान्न भवति—कीटो रोमन्थं वर्तयतीति ? ‘अनभिधानात्’ ।

**तपसः परस्मैपदं च ॥ १ ॥**

तपसः परस्मैपदं चेति वक्तव्यम् । तपश्चरति तपस्यति । कथं ‘तपस्यते लोकजिगीषुरग्रेः’ ? छान्दसत्वाद्भविष्यति ॥ १५ ॥

प्र०—अज इति । अनार्जवयुक्तं पन्थानं गच्छतीत्यर्थः । कष्टाय यदिति । कष्टलक्षणार्थप्रतिपादनाय यत्प्रातिपदिकं प्रयुज्यते तस्मात् क्रमणेऽर्थे क्यङ्भवतीत्यर्थः । क्रमणविशेषश्चाऽनार्जवमभिधानशक्तिस्वाभाव्याल्लभ्यते । व्यवस्थितविभाषाविज्ञानाच्च पापादिभ्योऽतिप्रमङ्गाऽभावः ॥ १४ ॥

कर्मणो । उदगीर्णस्येति । मुखप्रदेश आकृष्टस्येत्यर्थः । अवगीर्णस्येति । अपानप्रदेशान्नि-सृतस्येत्यर्थः । हनुहलन इति । हनुचलनसहचरितं चर्वितस्य मुखप्रदेश आकृष्य यच्चर्वणं तत्र यथा स्यादित्यर्थः । कीट इति । अपानप्रदेशान्नि सृतमश्नातीत्यर्थः । अनभिधानादिति । रोमन्थायत इति क्यङन्तेन लौकिके प्रयोगे चर्वितचर्वणस्यैवाऽभिधानं न त्वर्थान्तरस्येत्यर्थः ॥ १५ ॥

उ०—‘वृत्तिसर्गे’त्यादौ क्लृप्तोत्साहार्थत्वमेवाऽऽश्रित्य चिकीर्षाया एवोत्साहरूपायाः प्रत्ययार्थत्वमाश्रित्य ‘क्रमत’ इत्यात्मनेपदप्रयुक्तं, तद्भाष्यविरुद्धम् । अनार्जवमेव क्रमणमिति । अनृजुविषयमेव क्रमणमित्यर्थः । तद्वनयन् वक्ष्यति—अनार्जवयुक्तं पन्थानं गच्छतीत्यर्थः इति । अपर आहेत्यनेन च परस्परं वाक्याना व्याख्येयव्याख्यानभावो गम्यत इति न कश्चिद्विरोधः । व्यवस्थितेति । अनभिधानादिति तत्त्वम् ॥ १४ ॥

कर्मणो रोम । भाष्ये अवगीर्णस्य वा मन्थ इति । मन्थो—मन्थनम् । तच्चोदगीर्णस्य चर्वणम् । अन्यस्याऽशनरूपम् । हनुचलन इत्युक्तयोदगीर्णविषय एव प्रयोगः । तदुपपादयति—सहचरितमिति । अश्नातीत्यर्थः इति । वर्तुनं करोतीत्यर्थः इत्यन्ये । नत्विति । एवञ्च तत्र प्रयोगाऽभावात्किं तन्निवृत्त्यर्थं न यत्नेनेति भावः ॥ १५ ॥

वाष्पोष्मभ्यामुद्धमने ॥ ३ । १ । १६ ॥

फेनाच्चोति वक्तव्यम् । फेनायते ॥ १६ ॥

शब्दवैरकलहाऽभ्रकण्वमेधेभ्यः करणे ॥ ३ । १ । १७ ॥

अटाट्टाशीकाकोटापोटासोटाप्रुष्टाप्लुष्टाग्रहणं कर्तव्यम् । अटा-अटायते । अट्टा-अट्टायते । शीका-शीकायते । कोटा-कोटायते । पोटा-पोटायते । सोटा-सोटायते । प्रुष्टा-प्रुष्टायते । प्लुष्टा-प्लुष्टायते ।

सुदिनदुर्दिनाभ्यां च ॥ १ ॥

सुदिनदुर्दिनाभ्यां चेति वक्तव्यम् । सुदिनायते दुर्दिनायते ।

नीहाराच्च ॥ २ ॥

नीहाराच्चोति वक्तव्यम् । नीहारायते ॥ १७ ॥

सुखादिभ्यःकर्तृवेदनायाम् ॥ ३ । १ । १८ ॥

कर्तृवेदनायामिति किमर्थम् ? इह मा भूत्—सुखं वेदयते प्रसाधको देवदत्तस्य ।

‘कर्तृवेदनाया’मित्युच्यमानेऽप्यत्र प्राप्नोति । किं कारणम् ? ‘कर्तृ’रितीयं कर्तरि षष्ठी, ‘वेदनाया’मिति चाऽनो भावे । स यद्येवात्मनो वेदयतेऽथापि परस्य, कर्तृवेदनैवाऽसौ भवति ।

न कर्तृग्रहणेन वेदनाऽभिसंबध्यते । किं तर्हि ? सुखादे न्यभिसंबध्यन्ते—‘कर्तुर्यानि सुखादीनी’ति ॥ १८ ॥

प्र०—सुखादिभ्यः । किं तर्हीति । वेदनायाः कर्तरिमन्तरेणाऽभावात् । कर्तृग्रहणसामर्थ्यात् सुखादीनि विशेष्यन्ते । कर्तृग्रहणं च ‘सुपा सुलु’गिति षष्ठीलुका निर्दिष्टम् । ततश्च वेदयिता यदात्मसंबन्धीनि सुखादीनि वेदयते तदा प्रत्ययो, नान्यदीयसुखादिवेदने ॥ १८ ॥

उ०—सुखादिभ्यः । भाष्ये—सुखं वेदयत इति । मुखप्रसादादिना देवदत्तस्य सुखं प्रसाधको वेदयत इत्यन्वयः । यद्यप्यन्तरङ्गत्वात्कारकत्वेन वेदनायामन्वयो न्याय्यस्तथापि सामर्थ्यात्सुखादिभिरन्वय इत्याह—वेदनाया इति । समस्तस्याऽन्यत्राऽन्वयाऽसम्भवादाह—सुपां सुलुगिति । ‘वेदना’ शब्दे ‘विद चेत्तने’ति चौरादिकण्यन्तात् ‘ण्यासश्चन्थ’ इति युच् । नान्यदीयेति । मुखप्रसादादिना लिङ्गेनेति भावः ॥ १८ ॥

१ इति क्वचित् ।

नमोवरिवश्चित्रङः क्यच् ॥ ३ । १ । १६ ॥

नमसः क्यचि द्वितीयानुपपत्तिः ॥ १ ॥

नमसः क्यचि द्वितीया नोपपद्यते—नमस्यति देवानिति । किं कारणम् ? नमः शब्देन योगे चतुर्थी विधीयते† सा प्राप्नोति ।

प्रकृत्यन्तरत्वात्सिद्धम् ॥ २ ॥

नमःशब्देन योगे चतुर्थी विधीयते, नमस्यतिशब्दश्चायम् । ननु च नमस्यति-शब्दे नमःशब्दोऽस्ति तेन योगे प्राप्नोति । नैष दोषः । अर्थवतो नमःशब्दस्य ग्रहणं, न च नमस्यतिशब्दे नमःशब्दोऽर्थवान् ।

अथवोपपदविभवतेः कारकविभक्तिर्बलीयसीति द्वितीया विभक्तिर्भविष्यति ।

क्यजादिषु प्रत्ययार्थनिर्देशः ॥ ३ ॥

क्यजादिषु प्रत्ययार्थनिर्देशः कर्तव्यः । नमसः पूजायाम् । वरिवसः परिचर्यायाम् । चित्रङ आश्चर्ये । भाण्डात्समाचयने । चीवरादर्जने परिधाने च । पुच्छादुदसने व्यसने पर्यसने चेति†† । किं प्रयोजनम् ? क्रियावचना यथा स्यात् ।

नैतदस्ति प्रयोजनम् ? आचार्यप्रवृत्तिर्ज्ञापयति—‘क्रियावचनाः क्यजादयः’ इति, यदयं ‘सनाद्यन्ता धातवः’ [ ३ । १ । ३२ ] इति धातुसंज्ञां शास्ति । कथं कृत्वा ज्ञापकम् ? धातुसंज्ञावचन एतत्प्रयोजनं ‘धातोः’ [ ३ । १ । ६१ ] इति तव्यदादी-

प्र०—नमो वरिव० । प्रकृत्यन्तरत्वादिति । ‘नमस्ये’ति धातुं व्युत्पादयितुं निपातनमः शब्दसदृशशब्दान्तरावयवकल्पना क्रियते । परमार्थतस्तु अविद्यमानावयवाऽर्थो नमस्यशब्द पूजावाची प्रकृत्यन्तरमित्यर्थः । ननु चेति । ‘स एवाय’मिति प्रत्यभिज्ञानान्निपात एवाऽयमिति भावः । अर्थवत् इति । नमस्यशब्दस्य समुदायस्यैवार्थवत्त्वादिति भावः । अथवेति । अर्थवत्ताभ्युपगमेन

उ०—नमोवरिव । ‘नमस्य’शब्दस्य प्रकृत्यन्तरत्वेऽपि ‘नमः’शब्दात्क्यचो विधानेन तद्योगे चतुर्थी स्यादत आह—नमस्येतीति । निपात एवेति । अव्ययत्वोपलक्षणमेतत् । अन्यथा ‘साक्षात्प्रभृतीनी’त्यनेन कृष्योगे एव च्यर्थे एव च निपातत्वविधानादत्र तदभावेनाऽसङ्गतिः स्यात् । अर्थवत्त्वादिति । अस्य शुद्धरूढत्वेन वृत्तेर्जहस्वार्थत्वादिति भावः । इत्यर्थाङ्गीकारेणेति । अनेनैतत्सूचयति—‘नाऽयमर्थोऽतः प्रतीयते, किन्तु वरिवस्याशब्दादिभ्यः सपर्यादिमात्रप्रतीतिवदस्मात्पूजामात्रप्रतीतिरित्याद्य एव समाधिरत्र युक्तः, अयन्त्वेकदे-

१ इति क्वचिन्न ।

† नमः स्वस्तिस्वाहा० २ । ३ । १६

२—इदं क्वचिन्न ।

३—‘वा’ पा० ।

†† पुच्छभाण्डचीवराणिङ् ३ । १ । २०

नामुत्पत्तिर्यथा स्यात् । यदि चाऽत्र क्रियावचनता न स्याद्भातुसंज्ञावचनमनर्थकं स्यात् । सत्यामपि धातुसंज्ञायां तव्यदादयो न स्युः । किं कारणम् ? साधने तव्यदादयो विधीयन्ते, साधनं च क्रियायाः । क्रियाऽभावात्साधनाऽभावः । साधनाऽभावात्सत्यामपि धातुसंज्ञायां तव्यदादयो न स्युः । पश्यति त्वाचार्यः—‘क्रियावचनाः क्यजादय’ इति, ततः सनाद्यन्ता धातव’ इति धातुसंज्ञां शास्ति ।

ननु चेदं प्रयोजनं स्यात् ‘परसाधने तव्यदादीनामुत्पत्तिं वक्ष्यामी’ति । न परसाधने उत्पत्त्या भवितव्यम् । किं कारणम् ? ‘साधन’मिति संबन्धिशब्दोऽयम् । संबन्धिशब्दाश्च पुनरेवमात्मका यदुत संबन्धिनमाक्षिपन्ति । तद्यथा—‘मातरि वर्तितव्यम्’ ‘पितरिशुश्रूषितव्य’मिति । न चोच्यते ‘स्वस्यां मातरि’ ‘स्वस्मिन् वा पितरी’ति, संबन्धाच्चैतद्गम्यते—‘या यस्य माता’ ‘यश्च यस्य पिते’ति । एवमिहाऽपि संबन्धादेतद्गन्तव्यं—‘यस्य धातोर्यत्साधन’मिति ।

अथवा धातव एव क्यजादयो, न चैव ह्यर्था आदिश्यन्ते क्रियावचनता च गम्यते । कः खल्वपि पचादीनां क्रियावचनत्वे यत्नं करोति । येनैव खल्वपि हेतुना पचादयः क्रियावचनास्तेनैव क्यजादयोऽपि । एवमर्थं खल्वाचार्यश्चित्रयति—‘क्वचिदर्थानादिशति, क्वचिन्ने’ति ।

एवमप्यर्थादेशनं कर्तव्यं—कथमिमे अबुधा बुध्येरन्निति ।

प्र०—नमस्कारेण पूजयतीत्यर्थाङ्गीकारेण परिहारान्तरम् । चतुर्थ्यस्तु ‘नमोऽस्तु देवेभ्य’ इत्यादिरवकाशः । ‘नमस्करोमि नारायण’मित्यत्रापि कारकविभक्तिरेव भवति । क्यजादिष्विति । करणग्रहणस्य वेदनाग्रहणेन व्यवधानादनधिकारे स्वार्थे प्रत्ययप्रसङ्ग इति वचनम् । वरिवस इति । सपर्या—सेवा । ‘परिचर्याया’मिति पाठान्तरम् । परसाधन इति । शब्दान्तरवाच्यायां क्रियाया यत्कर्मादिकारकं तत्र तव्यादीनां वृत्तं पश्ये’त्यादौ द्वितीयादीनामिव स्वार्थिकत्वाद्द्रव्यवाचित्वेऽपि क्यजाद्यन्तानामुत्पत्तिः स्यादेवेति भावः । न परसाधन इति । द्वितीयादीनां प्रातिपदिकाद्विधानात्तस्य च द्रव्यचनत्वाद्वचनप्रामाण्यात् परसाधन उत्पत्तिर्भविष्यति । तव्यादयस्तु धात्वन्तरेषु

उ०—शिन इति । करणपदाऽनुवृत्त्या क्रियासामान्ये विधावपि प्रयोगवशादेव तद्विशेषप्रतीतिर्भविष्यतीति किमेतैरित्यत आह—करणग्रहणस्येति । भाष्ये—साधने तव्यदादय इति । भावोऽपि क्रियारूप एवेति भावः । शब्दान्तरं इति । स्वार्थिकत्वात्क्यजाद्यन्तानां द्रव्यवान्वित्वेऽपि शब्दान्तरवाच्यक्रियाकारके तव्यादीनामुत्पत्तिः स्यादेवेत्यन्वयः । तत्र दृष्टान्तो—वृक्षमित्यादि । तव्यादयस्त्विति । एवञ्च धातुसंज्ञाविधानमेवैषा क्रियावाचकत्वे मानमिति भावः । भाष्ये अथवा धातव एवेति । क्रियावचना एवेत्यर्थः । कः खल्वपीति । पचादी-

अथवा शक्यमर्थदेशनमकर्तुम् । कथम् ? करण इति वर्तते†, करणं च करोतेरर्थः । करोतिश्च क्रियासामान्ये वर्तते ॥ १६ ॥

मुण्डमिश्रश्लक्ष्णलवणव्रतवस्त्रहलकलकृततूस्तेभ्यो

णिच् ॥ ३ । १ । २१ ॥

इमौ हलिकली स्त इकारान्तौ [ हलिः कलिः ] । अस्ति हलशब्दः कलशब्द-  
श्चाऽकारान्तः । कयोरिदं ग्रहणम् ? याविकारान्तौ, तयोरत्वं निपात्यते । किं प्रयोज-  
नम् ?

हलिकल्योरत्वनिपातनं सन्वद्भावप्रतिषेधार्थम् ॥ १ ॥

हलिकल्योरत्वनिपातनं क्रियते सन्वद्भावो\* मा भूदिति । अजहलत्, अच-  
कलत् ।

नैतदस्ति प्रयोजनम् । इकारलोपे†† कृते‘ऽग्लोपिनां ने’ति प्रतिषेधो भविष्यति ।  
वृद्धौ कृतायां‡ लोपस्तन्नाऽग्लोप्यङ्गं भवति ।

प्र०—क्रियावाचिषु स्वसाधने सावकाशाः परसाधने नोत्पद्यन्त इत्यर्थः । अथवेति । अभिधानश-  
क्तिस्वाभाव्यादन्तरेणाप्यथादेशन विशिष्टक्रियावचनत्वस्य सिद्धत्वादित्यर्थः । चित्रयतीति । ‘चित्र  
वैचित्र्यकरणे’ इति चौरादिकस्य रूपम् । अनेकं मार्गमाश्रयतीत्यर्थः । क्रियासामान्य इति ।  
सामान्येन च विशेषाणामाक्षेपात्कश्चित् प्रत्ययः कचिद्विशेषे भवतीत्यर्थः । न च वेदनाग्रहणेन  
करणस्य विच्छेदः, तयोर्विरोधाऽभावात् ॥ १९ ॥

मुण्डमिश्र । कयोरिदं ग्रहणमिति । किमिकारान्तयोः कृतात्वयोर्ग्रहणमुताऽकारान्त-  
योरेवेति प्रश्नः । किं प्रयोजनमिति । ‘हलिकली’ इत्येव कस्मान्न क्रियत इत्यर्थः । शब्दान्तरस्य  
चेति । यद्यपि वृद्धौ कृतायामपि लोपस्य प्रवृत्तिस्तथापि वाचनिकं नस्याऽनित्यत्वम् । अथवा

उ०—नामर्थरहितानामेव पाठात् । कचिदर्थोन्निति । अनेकान् । कचित्त्वेकमित्यर्थः । कचिन्नेति । एकमपि  
नादिशतीत्यर्थः । एवमप्यर्थोद्देशनमिति । ‘नमसः पूजाया’मित्यादि । बोध्येरन्निति । निवृत्तप्रेषणास्वार्थे  
णिच् । बुध्येरन्नित्येव कचित्पाठः ॥ १६ ॥

मुण्डमिश्र । निर्देशादेवाऽकारान्तनिर्णयेन प्रश्नाऽनुपपत्तिरत आह—किमिकारेति । भाष्ये—इमा-  
विति । समानार्थावित्यर्थः । यद्यप्यकारान्तयोरेव ग्रहणेऽपि तयोर्नियमार्थत्वादिकारान्ताभ्यां शिञ्जभावेन  
सर्वदोषपरिहारोऽस्ति तथाप्येकदेश्याह भाष्ये—याविति । नियमश्चैतत्सजातीयानुपूर्विकानामेतदर्थकानाञ्छेद-  
लकलयोरेवेति । प्रकाराऽन्तरेणाप्येकदेश्युक्तिस्त्वमस्याऽनुपदं वक्ष्यते । भाष्ये—वृद्धिरपि नित्येति ।

† शब्दवैरकलहाऽप्र० ३ । १ । १७ १—इदं कचिन्न । \* सन्वत्त्वधुनि चङ्परेऽनग्लोपे  
७ । ४ । ६३ †† ६ । ४ । १५५ वा० १ ‡ अचो जिपति ७ । २ । ११५

इदमिह संप्रधायम्—वृद्धिः क्रियतामग्लोप इति, किमत्र कर्तव्यम् ? परत्वाद्वृद्धिः । नित्यो लोपः । कृतायामपि वृद्धौ प्राप्नोत्यकृतायामपि प्राप्नोति । [ वृद्धिरपि नित्या । कृतेऽपि लोपे प्राप्नोत्यकृतेऽपि प्राप्नोति । ] अनित्यो लोपः । अन्यस्य कृतायां वृद्धौ प्राप्नोत्यन्यस्याऽकृतायाम्, ‘शब्दान्तरस्य च प्राप्नुवन्विधिरनित्यो भवति’ । वृद्धिरप्यनित्या । अन्यस्य× कृते लोपे प्राप्नोत्यन्यस्याऽकृते, ‘शब्दान्तरस्य च प्राप्नुवन्विधिरनित्यो भवति’ । उभयोरनित्ययोः परत्वाद्वृद्धिः । वृद्धौ कृतायां लोपः, तन्नाग्लोप्यङ्गं भवति ।

अत्वे पुनः सति वृद्धिः क्रियतां लोप इति, यद्यपि परत्वाद्वृद्धिवृद्धौ कृताया-

प्र०—अन्यस्य प्रवृत्तावप्यन्यस्य स्थानिनोऽप्रवृत्त्या लोपस्याऽनित्यत्वम् । अन्यस्य कृते लोप इति । ‘अत उपधाया’ इत्यनेनाऽकारस्येत्यर्थः । ननु लोपस्य स्थानिवद्भावात्कथमकारस्य प्राप्नोति ? नैष दोषः । प्राप्नौ सत्या स्थानिवद्भावेन प्रतिबन्धः क्रियते । पूर्वस्य विधौ स्थानिवद्भावविधानात् । अप्राप्नौ तु पूर्वविध्यभावात्स्थानिवद्भाव एव न स्यात् । यद्यपि भिन्नलक्षणा भिन्नस्वभावा च वृद्धिस्तथापि वृद्धिशब्दवाच्यत्वादभेदमाश्रित्य शब्दान्तरप्राप्त्या वृद्धेर्नित्यत्व कथितम् । तत्त्व- तस्तु लोपे कृते वृद्धेरप्राप्त्याऽनित्यत्व वक्तव्यम् । न्यायव्युत्पादनाय त्वन्यथाऽभिहितम् । सूत्रे ‘प्रातिपदिकाद्धात्वर्थ’ इति णिचि सिद्धे प्रपञ्चार्यमित्याहुः । न च ‘तत्करोती’त्यादिना तत्र धात्वर्थ-

उ०—कार्यमात्र नित्यमिति भावः । वाचनिकमिति ! ‘शब्दान्तरस्ये’तिवचनमिति भावः । वस्तुतस्तदपि न्यायसिद्धमित्याह—अथवेति । प्राप्तौ सत्यामिति । अत्र तूभयोरनित्ययोः परत्वादन्त्यस्यैव वृद्धिर्न तूपधाकारस्येति भावः । तदनास्थयाऽपि समाहितमित्यत्र तात्पर्यम् । ननु पूर्वमन्यवृद्धिप्राप्तावपि लोपे उपधावृद्धिप्राप्तिरिति नैकस्या अनित्यत्वमिति शङ्कते—यद्यपीति । भिन्नस्वभावेति । भिन्नस्थानिकेत्यर्थः । वस्तुतोऽचोऽङ्गिणीत्यस्य लोपेन बाधेऽपि ‘अत उपधाया’ इत्यस्याऽप्रवृत्तिरेव स्थानिवत्त्वेन वाच्या, ‘अचो ङ्गिणी’त्यस्य चाऽनित्यत्वं लोपे कृतेऽप्राप्त्यैत्रेत्याशयेनाह—तत्त्वतस्त्विति । न्यायेति । पूर्वोक्त्यर्थः । परे त्विदम्भाध्यमेकदेश्युक्तिः, भिन्नलक्षणाया भिन्नस्थानिकाया वृद्धेर्नित्यत्वोक्तेः सिद्धान्त्युक्तित्वाऽभावात् । कृते लोपे स्थानिवद्भावेन वृद्धेरप्राप्तेरपि तदुक्तेस्तदुक्तित्वाऽभावात् । अत एव ‘णौ चङी’ति सूत्रे लोपस्य शब्दान्तरप्राप्त्या वृद्धेलोपो-त्तरमप्रत्ययोभयोरनित्ययोः परत्वाद्वृद्धिरित्याशङ्क्य ‘नाऽग्लोपी’ति सूत्रेऽग्रहणाद्वृद्धेलोपो बलीयानिति सिद्धान्तितम् । तेनाऽत्रत्यस्यैकदेश्युक्तिर्व स्पष्टमेवोक्तम् । इदमेवाभिप्रेत्य सप्तमे कैयट आह—‘अनाश्रित्य शपकत्वं निपातनमुक्तं, शपकाश्रयणमेव तु ज्याय’ इति ।

प्रातिपदिकाद्धात्वर्थ इति । चुरादिगणसूत्रमिदमिति भावः । तत्करोतीति । हेतुमति चे’त्यत्रवार्त्तिक-दिदं गणसूत्रमप्रामाणिकम् । अत एव सत्यापपाशेति सूत्रे पाशादिग्रहणं चरितार्थम् । वार्त्तिके करोतिर्घात्व-थोपलक्षणम् । तेन ‘अत्यरराज’दित्यादीना सिद्धिः । सत्यापेति सूत्रेऽनुवृत्तकरण इतिवदित्यन्ये । धात्वर्थ-

मप्यगेव लुप्यते । तस्मात्सुष्ठूच्यते—‘हलिकल्योरत्वनिपातनं सन्वद्भावप्रतिषेधार्थ’-मिति ॥ २१ ॥

धातोरेकाचो हलादेः क्रियासमभिहारे यङ् ॥ ३ । १ । २२ ॥

‘समभिहार’ इति कोऽयं शब्दः ? समभिपूर्वाद्धरतेर्भावसाधनो घञ्, समभिहरणं समभिहारः इति । तद्यथा—पुष्पाभिहारः मालाभिहारः उत्पलाभिहारः फलाभिहार इति ।

विषम उपन्यासः । बह्वचो हीमाः सुमनसस्तत्र युक्तः समभिहारः । इह पुनरेका क्रिया ।

यद्यप्येका सामान्यक्रिया, अवयवक्रियास्तु बह्वचः । अधिश्रयणोदकाऽऽसेच-

प्र०—नियमः क्रियते, राजानमतिक्रान्तवानत्यरराजदित्यादावपि णिचो दर्शनात् । ‘मुण्डं करोति माणवक’मित्यादौ सापेक्षेभ्योऽपि णिजर्थं वा ॥ २१ ॥

धातोरेकाचो । इह समभिहारो नाम मूर्तस्याऽनेकस्यैककालस्य भवति । धातुवाच्या तु क्रियैकैव, युगपदेकेन धातुनाऽनेकस्या अनभिधानात् । सा च निवृत्तभेदा साध्यैकस्वभावत्वाद्धातुना प्रत्याप्यते । अधिश्रयणादीनां च क्रमजन्यत्वाद्युगपदवस्थानाऽभावाच्च क्रियासमभिहारो न सभवतीति मन्यमानः पृच्छति—समभिहार इति कोयमिति । इतरस्तद्बुद्धिपरीक्षार्थं

उ०—नियम इति । एवञ्च धात्वर्थमात्रे विधानार्थं स्यात् । ‘करणे’ इति च धात्वर्थमात्रोपलक्षणं स्यात् । अतएव ‘वर्मणा सन्नहति संवर्मयतीत्यादिसिद्धिरिति भावः । सापेक्षेभ्योऽपीति । अयमभ्युच्चय इति ‘सुपन्नात्मन’ इत्यत्र भाष्ये स्पष्टम् ॥ २१ ॥

धातोरेकाचो । इहेति । यथा पूलादीनाम् । समभिहारश्चैताराधर्म्यम् । तेन क्रियाया विशेषणाऽनुपपत्त्या प्रश्न इत्यर्थः । एककालस्येति । एकदेशस्याभ्युलक्षणमेतत् । ननु दिवेर्विजिगीषाक्रीडाद्यनेकार्थत्वदर्शनादाह—युगपदिति । ननु विषयभेदात्कर्तृभेदाच्च पाकादीनां नानात्वेन कथमेकैवेत्यत आह—सा चेति । एतद्व्यङ्ग्यमेव साध्यत्वमित्याह—साध्यैकेति । अत एव ‘भवद्भिरास्यते’ इत्यादौ बहुवचनं नेति भावः । अधिश्रयणादीनां नानात्वादाह—अधीति । युगपदिति । उत्पन्नविनाशित्वादिति भावः । अमूर्त्तत्वाच्चेत्यपि बोध्यम् । भाष्ये—कोऽयमित्यस्य किमर्थकोऽयमित्यर्थः । मालाऽभिहारे कर्मधारयः । उत्पलाऽभिहारे षष्ठीतत्पुरुषः । बुद्धीति । अनेकासा सकलानामवयवक्रियाणां बुद्धिविषयत्वेन दौगपद्यमिति भावः । बुद्धौ युगपदवस्थानमत्र समभिहार इति बोध्यम् । प्रधानेति । पौनः पुन्येन तस्या एवाऽनुष्ठानादिति भावः । अत्रापि समभिहारो बौद्ध एवेति बोध्यम् । क्रियाया जातिस्वरूपसामान्यत्वाऽसम्भवादाह—साधारणीति ।



नतएडुलाऽऽवपनैधोऽपकर्षणक्रियाः । ताः कश्चित्कात्स्न्येन करोति कश्चिदकात्स्न्येन ।  
यः कात्स्न्येन करोति स उच्यते—‘पापच्यत’ इति । पुनः पुनर्वा पचति—पापच्यत इति ।

अथ धातुग्रहणं किमर्थम् ? इह मा भूत्—प्राऽटति भृशमिति ।

अत उत्तरं पठति—

यङ्विधौ धातुग्रहण उक्तम् ॥ १ ॥

[ यङ्विधौ धातुग्रहणे उक्तम् । ] किमुक्तम् ? तत्र तावदुक्तम्—‘कर्मग्रहणा-  
त्सन्विधौ धातुग्रहणानर्थक्यं, सोपसर्गं कर्मेति चेत्कर्मविशेषकत्वादुपसर्गस्यानुपसर्गं कर्म,  
सोपसर्गस्य हि कर्मत्वे धात्वधिकारेऽपि सनोऽविधानमकर्मत्वा’दिति । एवमिहापि—  
क्रियासमभिहारग्रहणाद्यङ्विधौ धातुग्रहणानर्थक्यं, सोपसर्गः क्रियासमभिहार इति  
चेत्क्रियासमभिहारविशेषकत्वादुपसर्गस्याऽनुपसर्गः क्रियासमभिहारः, सोपसर्गस्य हि  
क्रियासमभिहारत्वे धात्वधिकारेऽपि यङोऽविधानमक्रियासमभिहारत्वा’दिति ।

अथैकाङ्गतादिग्रहणं किमर्थम् ? इह मा भूत्—जागर्त्ति भृशम् । ईक्षते  
भृशमिति ।

प्र०—शब्दव्युत्पत्तिमाह—समभिपूर्वादिति । यद्यप्येकेति । मुख्यस्य समभिहारस्येहाऽसंभवाद्गौण  
आश्रीयते । बुद्धिगोचराऽनेकमकलावयवक्रियासगत , पौन पुन्येनाऽनुष्ठीयमानप्रधानक्रियाविषयो  
देत्यर्थः । सामान्यक्रियेति । साधारणी समूहरूपा क्रियाधातुवाच्येत्यर्थः । यथोक्तं हरिणा—

गुणभूतैरवयवैः समूहः क्रमजन्मनाम् ।

बुद्ध्या प्रकल्पिताऽभेदः क्रियेति व्यपदिश्यते ॥

समूहश्च तथाभूतः प्रतिभेदं समूहिषु ।

समाप्यते ततो भेदे कालभेदस्य संभवः ॥ इति ।

अथवा अविश्रयणादीना तादर्थ्येन प्रवर्तनाद्गुणत्वादवयवत्व, तस्याश्च साधारणत्व-

उ०—सकलाऽवयवसाधारणीत्यर्थः । तदाह—समूहरूपेति । गुणभूतैरिति । क्रमजन्मनामविश्रयणादीना  
बुद्ध्या प्रकल्पितो योऽभेदस्तद्रूपसमूहस्तैरेव गुणभूतैरवयवैः सह क्रियेत्युच्यत इत्यन्वयः ।

ननु ‘प्रकृतः कटं देवदत्त’ इत्यादौ कथं भूते‘क’इत्यत आह—समूहः स इति । तथाभूतः—  
उद्भूताऽवयव । समूहिषु—अवयवेषु । प्रतिभेदं—प्रत्येकम् । अभेद इति । बुद्धिकृताऽभेदेऽपीत्यर्थः ।  
तस्याश्चेति । यदव्यवधानेन फलोत्पत्तिस्तस्या इत्यर्थः । अनन्तरमिति । अव्यवधानेन फलोत्पादिका प्रधाना  
क्रियामाहुः । अन्यासा तु तादर्थ्यात्तदाख्यता, गौणो व्यवहार इत्यर्थः । विजातीयेति । यथा द्रव्याणां  
द्रव्यान्तरैरव्यवधाना समभिहारस्तथा क्रियाणामपि क्रियान्तरैरव्यवधानमेव स इत्यर्थः । पुनः पुनर्वेति

### एकाञ्भलादिग्रहणे च ॥ २ ॥

एकाञ्भलादिग्रहणे चोक्तम् । किमुक्तम् ? तत्र तावदुक्तम् × 'कर्मसमान-  
कर्तृग्रहणानर्थक्यं चेच्छाभिधाने प्रत्ययविधानात्, अकर्मणो ह्यसमानकर्तृकाद्वाऽन-  
भिधान'मिति । इहापि—'एकाञ्भलादिग्रहणानर्थक्यं च क्रियासमभिहारे यङ्वचना-  
दनेकाचोऽहलादेर्ह्यनभिधान'मिति ।

तच्चावश्यमनभिधानमाश्रयितव्यम् । क्रियमाणेऽपि हेकाञ्भलादिग्रहणे यत्रैकाचो  
हलादेशोत्पद्यमानेन यङाऽर्थस्याभिधानं न भवति, न भवति तत्रोत्पत्तिः । तद्यथा—  
भृशं शोभते, भृशं रोचते । यत्र चाऽनेकाचोऽहलादेर्वोत्पद्यमानेन यङाऽर्थस्याऽभिधानं  
भवति, भवति तत्रोत्पत्तिः । तद्यथा—अटाटयते अरार्यते अशाश्यते सोसूच्यते सोसू-  
च्यते मोमूच्यते ।

### ऊर्णोतिश्चोपसङ्ख्यानम् ॥ ३ ॥

ऊर्णोतिश्चोपसङ्ख्यानं कर्तव्यम् । प्रोर्णोनूयते ।

अत्यल्पमिदमुच्यते—'ऊर्णोति'रिति ।

सूचिसूत्रिर्मूच्यटचर्यशूर्णोतिग्रहणं यङ्विधावनेकाजहलाद्यर्थम् ।

सूचिसूत्रिर्मूच्यटचर्यशूर्णोतीनां ग्रहणं कर्तव्यम् । किं प्रयोजनम् ? 'यङ्विधा-  
वनेकाजहलाद्यर्थम्' । सोसूच्यते । सोसूच्यते । मोमूच्यते । अटाटयते । अरार्यते ।

प्र०—मुच्यते । तदुक्तम्—

अनन्तरफलं यस्याः कल्पते तां क्रियां विदुः ।

प्रधानभूतां तादर्थ्यादन्यासां तु तदाख्यतां ॥

कात्स्न्येनेति । विजातीयाऽव्यवहितास्साकल्येनेत्यर्थः । अथेति । धातुरेव समभिहारवि-  
शिष्टक्रियावाची, द्योतकस्तूपसर्गो न तु वाचक इत्यर्थः । प्राट्तीति । धातूपसर्गसमुदायस्य क्रिया-  
विशेषावगतिहेतुत्वात्ततो यदि प्रत्ययः स्यात्ततः सोपसर्गस्य द्विवचनं प्रसज्येत । प्राटाटयते इति  
चेष्यते । सन्सूत्रोक्तं वस्त्वहाप्यतिदिशति—यङ्विधाविति । धात्वधिकारेऽपीति । 'प्रपापच्यत'

३०—भाष्ये । समूहस्थायाः क्रियायाः कालभेदान्नेदेऽपि साजात्यास्तैव पुनः पुनरनुष्ठीयत इति बुद्ध्या पौनः  
पुन्यमिति तात्पर्यम् । धातुरेवेति । 'क्रियासमभिहारे' इत्यस्य समभिहित्यमाणक्रियावाचकादित्यर्थः इति भावः ।  
क्रियाबोधकादित्यर्थोऽपि सम्भाव्येत्युत्तरम् । सनिति । एवञ्चाऽर्द्धधातुकसंज्ञार्थं धातुग्रहणमित्याद्यापि तत्रत्यमत्र  
बोध्यमिति ध्वनितम् । तत्फलञ्च 'सोसूच्यते' इत्यादौ णिलोपः । प्रपापच्यत इति । सूत्रन्तु केवले धातौ  
चरितार्थमिति भावः । एकाञ्भलादिग्रहणप्रत्याख्यानादाह—यथान्यास इति । वचनेन वचनप्रत्याख्याने  
लाघवाऽभावादाह—कार्यान्तरेति । इडुपग्रहस्य फलत्वेन हेतुत्वाऽभावादाह—फलस्य चेति । 'प्रोर्णुत' इति

अशाश्यते । प्रोर्णोनूयते ॥ ऊर्णोतिर्न वक्तव्यम् ।

वाच्य ऊर्णोर्णुवद्भावो यङ्प्रसिद्धिः प्रयोजनम् ।

आमश्च प्रतिषेधार्थमेकाचश्चेडुपग्रहात् ॥

क्रियासमभिहारे यङो विप्रतिषेधेन लोटविधानम् ॥ ४ ॥

क्रियासमभिहारे यङो लोट्भवति विप्रतिषेधेन । क्रियासमभिहारे यङ्भवतीत्य-  
स्यावकाशः—धातुर्य एकाङ्गलादिः क्रियासमभिहारे वर्तते ऽधातुसंबन्धः । लोलूयते  
पोर्णूयते । लोटोऽवकाशः—धातुर्योऽनेकाङ्गलादिः क्रियासमभिहारे वर्तते धातुसंबन्धः ।  
'स भवान्जागृहि जागृहीत्येवायं जागर्ति' । 'स भवानीहस्व ईहस्वेत्येवायमीहते' ।  
धातुर्य एकाङ्गलादिः क्रियासमभिहारे वर्तते धातुसंबन्धश्च तस्मादुभयं प्राप्नोति 'स  
भवौल्लुनोहि लुनीहीत्येवायं लुनाति' । लोट्भवति विप्रतिषेधेन ।

न तर्हीदानीमिदं भवति, स भवौल्लोलूयस्व लोलूयस्वेत्येवायं लोलूयत इति ?  
भवति च ।

न वा नानार्थत्वात्कर्तृकर्मणोर्हि लविधानं क्रियाविशेषे स्वार्थे यङ् ॥५॥

न वाऽर्थो विप्रतिषेधेन । किं कारणम् ? 'नानार्थत्वात्' । का नानार्थता ?

प्र०—इत्यादौ । ऊर्णोतिश्चेति । यथान्यासे सिद्धचभावाद्वचनम् । कार्यान्तरसिद्धयेऽवश्यमूर्णोतिर्नुव-  
द्भावो वाच्यस्तेनैव यङोऽपि सिद्धिमाह—वाच्य इति । तत्र यङि भावऽतिदेश, आमिटोस्त्वभावा-  
तिदेशस्तयोर्नैतेरभावात् । इडुपग्रहादिति । इडुपग्रहः—इट्प्रतिषेधः । 'विभाषा गुणे' इति पञ्चमी ।  
फलस्य चाऽत्र हेतुत्व, यथाध्ययनेन वसतीति । उदाहरणानि प्रोर्णोनूयते प्रोर्णुनाव प्रोर्णुतः प्रोर्णुत-  
वानिति । यङैव च क्रियासमभिहारस्य द्योतितत्त्वान्नित्यवीप्सयोरिति, 'क्रियासमभिहारे द्वे भवत'  
इति वा द्विर्वचनं न भवति । यदा तु भृगार्थेऽपि पौन पुन्य विवक्ष्यते तदा 'पापच्यते—पापच्यते'  
इति द्विर्वचनं भवत्येव । स भवानिति । सामान्यविशेषभावेन क्रियाभेदाश्रयो धातुसंबन्धः । स इति ।

उ०—'श्रयुकः किति'तीट्प्रतिषेधः । इति चेति । वस्तुस्तद्व्यतिक्तस्य लोट्विषयतैवेति लोटविधायके वक्ष्यते ।  
भवत्येवेति । 'नित्यवीप्सयो'रित्यनेन । सामान्येति । लोटन्तार्थं सामान्यम् । अनुप्रयोगार्थश्च कर्त्राद्यालिङ्गि-  
तत्वाद्विशेषः । अन्यथाऽर्थभेदाभावेन धातुसम्बन्धाऽभावात्प्रत्ययो दुर्लभः स्यादिति भावः । भाष्ये  
लोट्भवति विप्रतिषेधेनेति । पुनः पुनर्लवनाऽभिन्नं वर्तमानं लवनमिलेवं विवक्षाया धातुसम्बन्धस्य  
सत्त्वादुभयप्राप्तिः । ननु विप्रतिषेधाश्रयणे लोट्य भाव्यं, स्वार्थिकत्वाद्यङोऽन्तरङ्गत्वे तनैव भाव्यमिति-

१—इजादेशे गुरुमतोऽनृच्छः ३ । १ । ३६

२—श्रयुक किति ७ । २ । ११

३—क्रियासमभिहारे लोट् लोटो हिस्वौ वा च तध्वमोः ३ । ४ । २ ४—इदं क्वचिन्नास्त्यपि ।

‘कर्तृकर्मणोर्हि लविधानम्’ । कर्तृकर्मणोर्हि लोङ् विधीयते+ क्रियाविशेषे स्वार्थे यङ् । तत्रान्तरङ्गत्वाद्यडा भवितव्यम् ।

न तर्हीदानीमिदं भवति—स भवॉल्लुनीहि लुनीहीत्येवायं लुनाति ? भवति च । विभाषा यङ्, यदा न यङ् तदा लोङ् ।

[ नित्यं कौटिल्ये गतौ ॥ ३ । १ । २३ ॥

लुपसदचरजपजभद्दृशगृभ्यो भावगर्हायाम् ३।१।२४॥ ]

उत्तरयोर्विग्रहेण विशेषाऽसंप्रत्ययान्नित्यग्रहणानर्थक्यम् ॥ ६ ॥

उत्तरयोर्योगयोर्विग्रहेण विशेषस्याऽसंप्रत्ययान्नित्यग्रहणमनर्थकम्+ । नहि कुटिलं क्रामतीति चङ्क्रम्यत इति गम्यते ।

अथैतेभ्यः क्रियासमभिहारे यडा भवितव्यम् ?

क्रियासमभिहारे च नैतेभ्यः ॥ ७ ॥

क्रियासमभिहारे च नैतेभ्यो यडा भवितव्यम्—भृशं जपति ब्राह्मणः, भृशं

प्र०—भृशार्थपौनःपुन्ययोः प्रतिपिपादयिषितत्वादेकतरस्मिन् यङ्प्रत्ययः । अपरस्मिन् लोट । लोटश्च केवलस्य समभिहारमभिव्यङ्क्तुमसामर्थ्यात्तदन्तस्य द्विचन प्रवर्तते । तत्रेति । लोङ्बहिरङ्गः, कर्त्राद्यपेक्षणाद्वातुसम्बन्धापेक्षणाच्च । विभाषा यङिति । ‘धातोः कर्मण’ इत्यतो ‘वे’त्यनुवर्तनान् ।

नित्यं कौटिल्ये । न हीति । चङ्क्रम्यत इत्यस्माद्योऽर्थः प्रतीयते नासौ ‘कुटिलं क्रामती’ति वाक्येन शक्य प्रत्याययितुमिति तदर्थोऽनभिधानादेव वाक्यं न भविष्यति । अर्थान्तरे

उ०—किमुच्यते ‘भवति चे’तीत्यत आह—भृशार्थेति । तत्रैकतराऽर्थेऽधातुसम्बन्धे यङ् कृत्वाऽपराथे धातुसम्बन्धे लोङिति भावः । लोटश्चेति । विध्यादिष्वपि लोटो विधानादिति भावः ।

नित्यं कौ । उत्तरयोरिति पदस्वरसाद्धातोरेकाच इति सूत्र एवेदं वातिकमिति लभ्यते । तेनेतः पूर्वं नित्यमित्यादिसूत्रद्वयलेखो लेखकप्रमादात् । तत्राद्यविषयं नित्यग्रहणानर्थक्यमिति । द्वितीयविषय—क्रियासमभिहारे चेति । तथैव भाष्ये उदाहरणादिति सुधियो विभावयन्तु । नासाविति । कुटिलं पन्थानं क्रामतीत्यर्थप्रत्ययादित्यर्थः । अर्थान्तरे—पथि । तत्रकौटिल्यन्यायेनेति । चिन्त्यमिदं, विशेषविहिनेन सामान्य-

१—‘लो विधीयते’ पा० ।

† लः कर्मणि च भावे चाकर्मकेभ्यः ३ । ४ । ६६

२—‘नित्यमित्यादिसूत्रद्वयलेखो लेखकप्रमादादि’ति नागेशभट्टः ।

‘नाय लेखकप्रमादं शैलीय भाष्यकारस्याऽन्यत्रापि व्याप्तिख्यास्यमानसूत्रलेखदर्शना’दित्यभ्ये । तथा च ‘हयवर्द’सूत्रे ‘प्रत्याहारेऽनुबन्धाना’मित्यतः पूर्वं ‘अइउण् इत्यादि सूत्रचतुष्टयं भाष्ये दृश्यते ।

‡ नित्यं कौटिल्ये गतौ; लुपसदचर० ३ । १ । २३; २४

समिधो दहतीत्येव ॥ २२ ॥

सत्यापपाशरूपवीणातूलश्लोकसेनालोमत्वचधर्मवर्णचूर्ण-

चुरादिभ्यो णिच् ॥ ३ । १ । २५ ॥

‘सत्यापे’ति किं निपात्यते ?

सत्यस्य कृष्यापुक् च ॥ १ ॥

सत्यस्य कृष्यापुक् च निपात्यते, णिच् । सत्यं करोति सत्यापयति ।

अत्यल्पमिदमुच्यते ।

णिविधावर्थवेदसत्यानामापुक् च ॥ २ ॥

णिविधावर्थवेदसत्यानामापुक् चेति वक्तव्यम् । अर्थापयति वेदापयति सत्यापयति । यद्यापुक्क्रियते टिलोपः प्राप्नोति† । एवं तर्हि पुक्करिष्यते । एवमपि टिलोपः प्राप्नोति । एवं तर्ह्यक्करिष्यते । एवमपि टिलोपः प्राप्नोति । एवं तर्ह्यक्करिष्यते । एवमप्यनाकारान्तत्वात्पुङ्गवः प्राप्नोति । [ एवं तर्ह्यट्करिष्यते । एवमप्यनाङ्गत्वात्पुङ्गवः प्राप्नोति । ] एवं तर्ह्यपुट्करिष्यते ।

अथवा पुनरस्तापुगेव । ननु चोक्तम्—‘टिलोपः प्राप्नोती’ति । आपुग्वचन-सामर्थ्यान्न भविष्यति ।

अथवा पुनरस्तु पुगेव । ननु चोक्तमेवमपि टिलोपः प्राप्नोतीति । पुग्वचन-

प्र०—च कौटिल्यमात्रप्रतिपादने वाक्य निवारयितुमशक्यमिति नित्यग्रहणमनर्थकमित्यर्थः । क्रियासमभिहार इति । तत्कौण्डिन्यन्यायेन कौटिल्यभावगर्हाभ्यां यङः क्रियासमभिहारादाच्छिद्य स्वीकृतत्वादिति भावः ॥ २२ ॥

सत्याप । एवन्तर्हीति । आचार्यमतभेदप्रदर्शनाऽर्थोऽनेकपक्षोपन्यासः । टिलोप इति । ‘णाविष्ठव’दित्यतिदेशादिति भावः । अक्करिष्यत इति । तत्र पररूपे कृतेऽ‘चो ङिणी’ति वृद्धौ

उ०—विहितस्य बाध उस्सर्गाऽपवादस्थले इत्यत्रैवायं दृष्टान्तो मिदचोन्त्यात्सूत्रे भाष्ये उक्तः । न हि विशेषाऽनुवादेन सामान्याऽनुवादबाधे दृष्टान्तो लौकिकोऽस्ति । नाऽप्येतद्विषये नियमेन तत्प्राप्तिरस्ति । तस्माच्चकारेण ‘क्रियासमभिहारे चे’त्यत्रापि ‘विशेषाऽसम्प्रत्यया’दित्यस्य सम्बन्धात् ‘भृशं जपती’त्याद्यर्थविशेषस्य यङ-ताद-प्रत्ययादित्यर्थः इत्याहुः ॥ २२ ॥

सत्याप । सर्वत्र सामर्थ्यादेव टिलोपवारणे नानामतोपन्यासो व्यर्थोऽत आह—आचार्येति । अत्रिवधौ पुक्सिद्धय आह—तत्रेति । प्रातिपदिकाणिजिति भावः । यद्यप्यत्रापि टिलोपप्राप्तिरस्ति तथापि

सामर्थ्यान्न भविष्यति ।

अथवा पुनरस्त्वागेव । ननु चोक्तमेवमपि टिलोपः प्राप्नोतीति । आगवचन-  
सामर्थ्यान्न भविष्यति ॥ २५ ॥

हेतुमति च ॥ ३ । १ । २६ ॥

कथमिदं विज्ञायते 'हेतुमत्यभिधेये णिज्भवती'ति, आहोस्वि'द्धेतुमति यो धातु-  
वर्त्तत' इति ?

युक्तं पुनरिदं विचारयितुम् । नन्वेनेनाऽसन्दिग्धेन प्रत्ययार्थविशेषणेन भवि-

प्र०—कृताया पुगागम इति भाव । अनाकारान्तत्वादिति । यद्यत्र वृद्धिः स्यादग्विधानमनर्थक  
स्यात्, अगागममन्तरेणाऽपि तस्या प्रसङ्गात् । ततश्च तद्वाचनार्थमगागम' स्यादिति भाव ।  
आपुडिति । तस्य च णिज्भक्तत्वादकारस्य पूर्वस्य टिजोपे सति 'सत्यापयती'त्यादि सिध्यतीति  
भावः ॥ २५ ॥

हेतुमति च । कृत्रिमस्य पारिभाषिकस्य प्रयोजकस्येह हेतुर्ग्रहणम् । तदीयो व्यापार  
प्रेषणाऽध्येषणतत्समर्थाचरणलक्षणो हेतुमानिह गृह्यते । ननु सकलकारकसाध्यपाकाद्यपेक्ष प्रयो-  
जकस्य हेतुव्यपदेशो, न तु तदर्थवान्तरस्वसाध्यप्रेषणाद्यपेक्ष । यथा काष्ठस्य पाकापेक्षं करणत्व  
न तु ज्वलनापेक्षम् । तदपेक्षन्तु कर्तृत्वमेव । ततश्च पाकादेरेव हेतुमद्वचपदेशो युक्तो न तु  
प्रेषणादे । नैष दोष । णिज्प्रकृत्या धातुनैव तस्याऽर्थस्य प्रकाशितत्वात् प्रयोजनाऽभावात्तत्रै-

उ०—दूषणान्तरसद्भावात्तदनुपन्यासः । अनर्थकं स्यादिति । न च टिलोपवाधानद्वारा बुद्धिसिद्धयर्थमेव  
तदिति वाच्यम्, अन्यथादेशाऽकारविधानसामर्थ्येनैव टिलोपवाधे सिद्धे आगमलिङ्गकारोच्चारणसामर्थ्येन वृद्धेरपि  
बाधः स्यादित्यभिमानः । भाष्ये—एवन्तर्ह्यापुडिति । नन्वत्र पक्षे 'शौ चडी'ति ह्रस्वाऽनापत्तिरापुकि  
प्राप्नोतीति फलभेद इति चेन्न, लुङ्यस्यानभिधानात् ॥ २५ ॥

हेतुमति च । हेतुमच्छब्दार्थज्ञाने सन्देहस्योपपादयितुं शक्यत्वात्तमाह—कृत्रिमस्येति । तस्यैव  
ध्याख्यानं क्वचित्—पारिभाषिकस्येति । तत्प्रयोजको हेतुरित्यस्येत्यर्थः । उक्तेन निरूपणमाद्यम् ।  
विपरीत द्वितीयम् । प्रयोज्यव्यापारानुकूलमाचरणं तृतीयम् । यथा 'मित्रा वासयती त्यादौ । पाकाद्यपेक्ष  
इति । तद्विषयत्वात्प्रेषणाया इत्यर्थः । न तु तदर्थेति । तन्निमित्तेत्यर्थः । हेतुरस्यास्तीति विग्रहेण हेतुत्वनिरूप-  
कस्य तत्कार्यपाकादेरेव प्रतीतिस्तत्रैव णिच् स्यादित्याह—पाकादेरेवेति । तत्रैवार्थेति । न 'चाऽन्यप्रयुक्तः  
पचती'त्यर्थप्रातिपादनाय णिच्, णिज्जन्तेन तादृशार्थाऽप्रतीतिरिति भावः । एवमपि हेतुसंबन्धिकार्यरूपार्था-  
भिधायिना हेतुमच्छब्देन कथं प्रेरणोच्यतेऽत आह—तस्मादिति । लब्धः पाकाद्यपेक्षो हेतुव्यपदेशो येन  
स चासौ हेतुव्योपलक्षितश्चासौ प्रयोजकश्च तत्साध्यो व्यापार इति विग्रहः । 'तत्प्रयोजक' इत्यत्रापि 'कारक'  
इत्यधिकाराणि जुप्तं प्राग्हेतुत्वस्याऽभावाद्देतुव्योपलक्षितेत्युक्तम् । स च व्यापार एव, 'करणे' इत्यधि-

१ 'आगवचनात्' ।

तव्यं यावता 'हेतुमती'त्युच्यते । यदि हि प्रकृत्यर्थविशेषणं स्याद्धेतुमत इत्येवं ब्रूयात् ।

नैतदस्ति । भवन्तीह हि विषयसप्तम्योऽपि । तद्यथा—'प्रमाणे यत्प्रातिपदिकं वर्तते' 'स्त्रियां यत् प्रातिपदिकं वर्तते' इति । एवमिहाऽपि 'हेतुमत्यभिधेये णिज्भवति,' 'हेतुमति वा यो धातुर्वर्तते' इति जायते विचारणा ॥ अत उत्तरं पठति—

हेतुमतीति कारकोपादानं प्रत्ययार्थपरिग्रहार्थं यथा 'तनूकरणे तक्षः' ॥१॥

हेतुमतीति कारकमुपादीयते । किं प्रयोजनम् ? 'प्रत्ययार्थपरिग्रहार्थम्' । एवं सति प्रत्ययार्थः सुपरिगृहीतो भवति । यथा 'तनूकरणे तक्षः' [ ३ । १ । ७६ ] इति तनूकरणमुपादीयते ।

यदि तर्हि तद्वत्प्रकृत्यर्थविशेषणमिदं भवति । प्रकृत्यर्थविशेषणं हि तत्तत्र

प्र०—वाऽर्थे णिचोऽनुत्पादात् । प्रयोज्योऽपि हेतुमच्छब्देन न गृह्यते, तस्य द्रव्यत्वात् । णिचश्च स्वभावतः करणाधिकाराद्वा क्रियावाचित्वात् । तस्मात्पारिशेष्यात्पाकाद्यर्थो यः प्रेषणादिलक्षणो लब्धपाकाद्यपेक्षहेतुव्यपदेशहेतुत्वोपलक्षितप्रयोजकसाध्यो व्यापारः स एव गृह्यते । कथमिति । यदा 'पचती'त्युक्ते प्रयोज्यसाध्य एव व्यापारो गम्यते । न प्रयोजकसाध्योऽपि तदा प्रत्ययार्थस्य करणाधिकारोपस्थापितस्य करणस्य विशेषणं हेतुमतीति सपद्यते । यदा त्वनेकार्यत्वाद्वातूनां तादर्थ्याद्वाऽभिन्नयणादिवत्प्रयोजकव्यापारोऽपि पचादिवाच्यो भवति,—यथा 'पञ्चभिर्हलैः कृषती'ति, तदा प्रकृतिविशेषणपक्षो भवति । तदा तु णिचप्रत्ययो द्योतकः सपद्यत इति पञ्चद्वयस्य सभवादोषदर्शनाच्च प्रश्नः । हेतुमत इति । हेतुमदर्थोऽभिधायिन इत्यर्थः । कारकोपादानमिति । कारकशब्देन प्रत्ययार्थ उच्यते, स हि प्रत्यय करोति—निष्पादयति । प्रत्ययार्थ इति । प्रत्ययस्याऽर्थः प्रयोजनं, स मुष्ठु परिगृहीतः परिपूर्णो भवति, वाचकत्वात् प्रत्ययस्य । प्रकृतिविशेषणे

उ०—कारादिति भावः । तत्र मतुपः साधुत्वन्तु हेतुः कर्त्ताऽस्वेत्यर्थेनेति भाष्यकृदेव वक्ष्यति । पक्षद्वयोपपादनपूर्वकं प्रत्ययार्थं नेति वक्तव्ये प्रत्ययार्थविशेषणेनेत्युक्तेरर्थमाह—यदेति । 'प्रत्ययार्थविशेषण'मित्यस्य प्रत्ययार्थपरिच्छेदकमित्यर्थः । प्रकृतिविशेषणेति । भाष्ये 'प्रकृत्यर्थविशेषण'मित्यस्य प्रकृतेरर्थद्वारा विशेषणमित्यर्थ इत्यभिमानः । वस्तुतः प्रकृत्यर्थस्य पाकादेर्विशेषणमित्यर्थः, द्योतकद्योत्यार्थस्य विशेषणत्वनियमात् । घातोः शब्दस्य प्रागुक्तहेतुत्वाऽसम्भवादाह—हेतुमदर्थेति । हेतुमदर्थविशेषणकाऽर्थाभिधायिन इत्यर्थः । भाष्ये—विषयसप्तम्योऽपीति । 'प्रमाणे' इत्यादेस्तद्विषयकबोधजनक प्रातिपदिकमित्यादिक्रमेणाऽर्थ इत्याहुः । हेतुमन्त्रब्दस्य प्रेरणापरत्वात्कारकोपादानमसङ्गतमित्यत आह—कारकशब्देनेति । अन्वयव्यतिरेकाश्रयेति ।

१—'इत्येवं' पा० ।

† प्रमाणे द्वयसङ्गद्वयमात्रचः ५ । २ । ३७ । स्त्रियाम् ४ । १ । ३

२ 'विशेषणं भवति' ।

विज्ञायते—‘तनूकरणक्रियायां तच्’ इति ।

अस्तु प्रकृत्यर्थविशेषणम् । को दोषः ? इह ‘हुक्तः करोति’, ‘प्रेषितः करोती’ति शिच् प्राप्नोति । प्रत्ययार्थविशेषणे पुनः सति नैष दोषः । स्वशब्देनोक्तत्वान्न भविष्यति ।

प्रकृत्यर्थविशेषणेऽपि सति नैष दोषः । यत्र नाऽन्तरेण शब्दमर्थस्य गतिर्भवति तत्र शब्दः प्रयुज्यते । यत्र ह्यन्तरेणाऽपि शब्दमर्थस्य गतिर्भवति न तत्र शब्दः प्रयुज्यते ।

इह तर्हि ‘पाचयत्योदनं देवदत्तो यज्ञदत्तेने’त्युभयोः कर्त्रोर्लेनाऽभिधानं प्राप्नोति† । प्रत्ययार्थविशेषणे सति पुनर्न दोषः ‘प्रधानकर्तरि लादयो भवन्ती’ति

प्र०—तु प्रत्ययस्याऽनुवादकत्वाद्द्योतकत्वात्प्रयोजनमपरिपूर्णं स्यादित्यर्थः । अथवाऽर्थोऽभिधेयमुच्यते, स चान्वयव्यतिरेकाश्रयव्यवस्थात्वात् प्रेषणादि प्रत्ययस्यैव न प्रकृतेरिति मुष्टु परिगृहीतो व्यवस्थापितो भवति । यथा तनूकरण इति । यदा ‘विकरणार्था कर्त्रादयः’ इति पक्षस्तदा तनूकरणशब्देन कर्त्ताऽभिधीयते, तदा सावर्मेण दृष्टान्तः । यदा तु ‘सर्वधातुकार्था कर्त्रादयः’ इति पक्षस्तदा वैवर्मेण दृष्टान्तः इति व्याख्यानम् । यथा तनूकरण प्रकृत्यर्थो न तथा हेतुमद्-व्यापार इत्यर्थः ।

परस्तु सावर्मेण दृष्टान्तः सर्वधातुक्त्व च कर्त्रादीना मन्यमान आह—यदीति । अस्त्विति । विनापि शिच्चा ‘पञ्चभिर्हैः कृषती’ति प्रयोजकव्यापारावगमात् प्रकृत्यर्थैव हेतुमत उपपद्यते । ‘पचती’त्यादौ तु द्योतको णिज्जास्तीति तदप्रतिपत्तिरिति भावः । उक्तः करोतीति । प्रकृतिविशेषणपक्षे यथा प्रकृत्यभिहिते प्रयोजकव्यापारे णिज्भवत्येवमुक्तप्रेषितादिशब्दाभिहितेऽपि प्राप्नोति, हेतुमद्विशेषणत्वात्करोत्यर्थस्य । प्रत्ययार्थविशेषणपक्षे तूक्तार्थत्वाणिजभावः । यत्रेति । यस्यऽर्थस्य द्योतनाय णिज्विधीयते स यदा शब्दान्तराऽवगतो भवति तदा प्रयोजनाऽभावाणिज् न भवतीत्यर्थः । उभयोरिति । धातुवाच्यस्य व्यापारस्य कर्तरि लकारेणोत्पत्तव्यम् । यदा च

उ०—‘पञ्चभिर्हैः कृषति’ इत्यादौ पञ्चभिर्हैरित्यस्याऽनन्वयाद्वाचकान्तराऽभावाच्च धातोर्लक्षणेति भावः । कर्त्ताऽभिधीयत इति । बाहुलकात्कर्त्तर्येन इति भावः । तनूकरणस्य धात्वर्थत्वं विना तत्कर्त्तरि कथं प्रत्ययः स्यादिति तदर्थोद्धिसमिति बोध्यम् । ‘यदीदं तद्वत्तर्हि प्रकृत्यर्थविशेषणमेव भवती’ति भाष्येऽन्वयः । ‘अस्त्वित्यनेन तत्पक्षोपपत्तिः सूचिता । तामाह—विनापीति । द्योतको णिज्जास्तीति । ‘कृषती’त्यादौ तु पञ्चभिर्हैरिति, एकान्ते तूष्णीमासीनत्वादिकञ्च तद्द्योतकमिति भावः । एवमुक्तप्रेषितेति । प्रकृतिविशेषणपक्षे शब्दान्तराऽभिहितद्योतनायैव शिच्प्रवृत्तिरिति भावः । हेतुमद्विषयत्वादिति । प्रयोजकव्यापारविषयत्वादित्यर्थः । ‘हेतुमतो’त्यस्य विषयसप्तमीत्वमिति भावः । शब्दान्तरान्तरेति । वाचकशब्दान्तरेत्यर्थः । यदा चेति । पच्यादिभिः पाकानुकुलत्वेन द्वयोरप्यभिधानमिति मते इदम्भाष्यमिति भावः । एवञ्चोभयोरपि व्यापारयो समकक्षत्वेन विशेषणविशेष्यभावानापन्नतयोभयोरपि कर्त्रोः प्राधान्यमिति हृदयम् ।

† लः कर्मणि च भावे चाकर्मकेभ्यः ३ । ४ । ६६



प्रधानकर्ता लेनाऽभिधीयते, यथाऽत्राऽप्रधानं कर्ता सिद्धा त 'कर्तरी'त्येव तृतीयाः ।

इह च 'गमितो ग्रामं देवदत्तो यज्ञदत्तेने'त्यव्यतिरिक्तो गत्यर्थ इति कृत्वा 'गत्यर्थानां कः कर्तरी'ति कर्तरि कः प्राप्नोति+ । इह च 'व्यतिभेदयन्ते' 'व्यतिच्छेदयन्ते' इत्यव्यतिरिक्तो हिंसार्थ इति कृत्वा 'न गतिहिंसार्थेभ्यः' [ १ । ३ । १५ ] इति प्रतिषेधः प्राप्नोति ।

अस्तु तर्हि प्रत्ययार्थविशेषणम् । यदि प्रत्ययार्थविशेषणं 'पाचयत्योदनं देवदत्तो यज्ञदत्तेने'ति प्रयोज्ये कर्तरि कर्मसंज्ञा प्राप्नोति । भवति हि तस्य तस्मि-

प्र०—पचिना द्वयोरपि प्रयोज्यप्रयोजकयोर्व्यापारोऽभिधीयते, णिच्प्रत्ययः केवले स्वार्थिकत्वात् प्रयोजकव्यापारस्य द्योतकस्तदा धातुवाच्यव्यापारसाम्यात्कर्त्रोरपि साम्यमिति द्वयोरप्यभिधान स्यात्, ततः 'पाचयतो देवदत्तयज्ञदत्ता'विति प्रसज्येतेत्यर्थः । प्रधानकर्तेति । प्रकृत्यर्थोपसर्जनत्वा-  
रण्यर्थस्य प्राधान्यात्तस्य कर्ताऽपि प्रधानमिति भावः । गमित इति । प्रयोजकव्यापारस्य गमिवा-  
च्यत्वात्तस्य कर्तरि प्रयोजके क्तः प्राप्नोतीत्यर्थः । प्रयोज्यस्य तु कर्मत्वात्तत्रैव क्त इष्यते । तदुक्तम्—  
'अप्रधाने दुहादीनां रयन्ते कर्तुश्च कर्मण' इति । व्यतिभेदयन्त इति । प्रयोजकव्यापारस्य व्यतीहारो न तु प्रयोज्यव्यापारस्येति द्रष्टव्यम् । भवति ङीति । रयर्थस्य प्राधान्यात्तद्व्यापारेणे-  
प्सिततमत्वात्प्रयोज्यस्येत्यर्थः । प्रकृत्यर्थविशेषणत्वे तु द्वयोरपि प्रयोज्यप्रयोजकव्यापारयोरैकधातु-

उ०—अत एवाऽत्र पक्षे प्रयोज्यस्य कर्मत्वं नाऽऽपादयितुं, प्रयोज्यव्यापारस्य विशेषणतयाऽबोधेन तस्य फल-  
त्वाऽभावेन फलाश्रयत्वाऽभावात् । गत्यादिसूत्रञ्चैतत्पक्षे विध्यर्थमेवेति बोध्यम् । परे त्वेवं हि 'प्रकृत्यर्थविशेषण'-  
मिति भाष्याच्चराऽसङ्गतिः । तस्मात्प्रवर्तनाप्रयोज्यः पाकः पचैरर्थः । तत्राऽन्यानधीनत्वलक्षणमार्थम्प्राधान्य-  
प्रयोजकव्यापारस्य, शाब्दञ्च प्रयोज्यव्यापारस्येत्युभयाश्रययोः कर्तृत्वं, 'स्वतन्त्रः कर्ते'त्यत्रोभयविधप्राधान्यस्यापि  
विनिगमनाविरेहेण ग्रहात् । एवञ्च प्यन्तोत्तरलेन पर्यायेण द्वयोरप्यभिधानापत्तिरिति भाष्याशयः । प्रधान-  
कर्तरीति । प्रकृतिभूतएयन्तार्थकर्तरीत्यर्थः । प्रयोज्यकर्ता तु पच्यर्थस्य, न तु एयन्तार्थस्येति न एयन्तप्रकृति-  
कलेन तदभिधानमिति भावः । प्रधानकर्ता—स्वप्रकृत्यर्थप्रधानव्यापाराश्रयरूपः कर्त्तेत्यर्थः ।

अप्रधानमिति । - णिच्प्रकृत्यर्थप्रधानव्यापाराश्रय इत्यर्थः । अव्यतिरिक्त इति । प्रयोजकव्यापार-  
वाचकातिरिक्ताऽवाच्य इत्यर्थः । णिच्स्तदर्थकत्वे तु प्रयोजककर्ता न गत्यर्थकर्ता, किन्तु एयन्तकर्त्तेति न  
दोष इत्याहुः । ननु प्रत्ययार्थविशेषणपक्षेऽपि कथमत्रात्मनेपदं, हिंसारूपप्रयोज्यव्यापारस्यैव व्यतीहारो, न तु  
णिच्वाच्यप्रयोजकव्यापारस्य सोऽत आह—प्रयोजकव्यापारस्य व्यतिहार इति । तद्व्यापारेणेप्सिततमत्वा-  
दिति । तद्व्यापारप्रयोज्यव्यापाररूपफलाश्रयत्वादित्यर्थः । भाष्ये—तस्य—प्रयोजकस्य । तस्मिन्—प्रयोज्ये ।  
एतेन 'स्वव्यापारे स्वातन्त्र्यात्परत्वेनाऽन्तरङ्गत्वेन च कर्तृत्वमेवे'त्यपास्तम्, अन्तरङ्गादपि प्रधानकार्यस्य लोके  
बलवत्ताया दर्शनादिति भावः । एकधातुवाच्यत्वादिति । एयन्तप्रकृतिधातुवाच्यत्वादित्यर्थः । ननु प्रयोज्यस्य

१ इदं क्वचिन्न ।

× कर्तृकरणयोस्तृतीया २ । ३ । १८

+ गत्यर्थार्कर्मकश्लिषशीङ्स्थासवस० ३ । ४ । ७२

नीप्सा† । इह च 'ग्रामं गमयति' 'ग्रामाय गमयती'ति, व्यतिरिक्तो गत्यर्थ इति कृत्वा 'गत्यर्थकर्मणी'ति द्वितीयाचतुर्थ्यौ‡ न प्राप्नुतः । इह च—एधोदकस्योपस्कारयतीति, व्यतिरिक्तः करोत्यर्थ इति कृत्वा 'कृञः प्रतियत्ने' [ २ । ३ । ५३ ] इति षष्ठी न प्राप्नोति । इह च 'भेदिका देवदत्तस्य यज्ञदत्तस्य काष्ठाना'मिति प्रयोज्ये कर्त्तरि षष्ठी × न प्राप्नोति । इह चा'ऽभिषावयति' 'परिषावयती'ति, 'व्यतिरिक्तः सुनोत्यर्थ' इति कृत्वा 'उपसर्गात्सुनोतिसुवती'त्यादिना‡ पत्वं न प्राप्नोति ।

नैष दोषः । यत्तावदुच्यते 'पाचयत्योदनं देवदत्तो यज्ञदत्तं नेति प्रयोज्ये कर्त्तरि कर्मसंज्ञा प्राप्नोती'ति 'गतिबुद्धिप्रत्यवसानार्थशब्दकर्माकर्मकाणामणी'त्येतन्नियमार्थं भविष्यति\*—'एतेषामेव एयन्तानां यः कर्त्ता स णौ कर्मसंज्ञो भवति नान्येषा'मिति ।

यदप्युच्यते—'इह च ग्रामं गमयति ग्रामाय गमयती'ति 'व्यतिरिक्तो गत्यर्थ' इति कृत्वा 'गत्यर्थकर्मणी'ति द्वितीयाचतुर्थ्यौ न प्राप्नुत' इति, नासावेवं प्रेथ्यते 'गच्छ ग्राम'मिति । कथं तर्हि ? साधनविशिष्टामसौ क्रियां प्रेथ्यते—'ग्रामं गच्छ' 'ग्रामाय गच्छे'ति ।

यदप्युच्यते—इह च 'एधोदकस्योपस्कारयतीति व्यतिरिक्तः करोत्यर्थ इति

प्र०—वाच्यत्वाद्धातुवाच्यव्यापाराऽपेक्षया द्वयोरपि कर्तृत्वात्तेनाऽभिधानं प्राप्नोतीति दोष उक्तः । ग्रामगमयतीति । एयर्थस्यैव ग्राम, प्रयोज्यश्च कर्मेति भावः । षष्ठी न प्राप्नोतीति । एयर्थस्य कर्मत्वादिति भावः । सुट् तु करोतिवात्वाश्रयत्वाणिषुनुत्पावपि तद्रूपसन्निधानात्मिध्यत्येवेति तन्नाऽचूचुदत् । प्रयोज्ये कर्त्तरीति । तस्याऽप्राधान्यादिति भावः । अभिषावयतीति । प्यर्थस्योपसर्गो विशेषक इति भावः । एतेषामेवेति । प्यर्थस्य प्राधान्यात्तेनेप्सिततमस्य प्रयोज्यस्य सिद्धा कर्मसंज्ञा । न च स्वव्यापाराऽपेक्षया स्वातन्त्र्यात्परत्वात्कर्तृसंज्ञा प्राप्नोतीति युक्तं वक्तुम् ।

उ०—प्यर्थव्यापारापेक्षया कर्मत्वेऽपि ग्रामादेर्गम्यर्थनिरूपितमेव कर्मत्वमत आह—एयर्थस्यैवेति । 'प्राधान्याः' दिव्यादि । उत्तरदेशसंयोगे प्यर्थव्यापारजन्यत्वस्यापि सत्त्वादिति भावः । प्रतियत्नवाचिकरोत्यपेक्षायाः सुदृष्टयोर्विधावविशिष्टे षष्ठ्यप्राप्तिरेव कथमुक्तेत्यत आह—सुट् स्थिति । कर्मणि विधानादर्थसापेक्षा षष्ठी, 'उपात् प्रतियत्ने'ति सुट् धातुस्वरूपापेक्ष इति भावः । तस्याऽप्राधान्यादिति । कृत्प्रकृत्यर्थकर्त्रादौ हि तेन षष्ठी । कृत्प्रकृतिश्च एयन्ता । एवञ्च तदर्थकर्त्तर्येव स्यान्न तु णिच्प्रकृत्यर्थकर्त्तरि । अप्राधान्यञ्च कृत्प्रकृत्यर्थाऽकर्तृत्वमेवेति बोध्यम् । नियमत्व उपपत्तिमाह—एयर्थस्यैवेति । परत्वादिति । अन्तरङ्गत्वादुपजीव्यत्वाच्चेत्यपि बोध्यम् । प्रधानेति । सर्वापेक्षया प्रधानकार्यस्य बलवत्त्वात् न चोद्देश्यतालक्ष्यमार्थं प्राधान्यप्रयोज्य-

† कर्त्तृरिप्सिततम कर्म १ । ४ । ४६      ‡ गत्यर्थकर्मणि द्वितीयाचतुर्थ्यौ चेष्टायामनन्वनि  
२ । ३ । १२      × कर्त्तृकर्मणोः कृति २ । ३ । ६५      + उपसर्गात्सुनोतिसुवतिस्यतिसौतिसुतो-  
भतिस्थात्तेनयसेधसिचसञ्जस्वञ्जान् ८ । ३ । ६५      \* १ । ४ । ५२

कृत्वा कृञः प्रतियत्न इति षष्ठी न प्राप्नोतीति, नासावेवं प्रेष्यते—‘उपस्कुरुष्वैधो दकस्ये’ति । कथं तर्हि ? साधनविशिष्टामसौ क्रियां प्रेष्यते—एधो दकस्योपस्कुरुष्वे’ति ।

यदप्युच्यते—‘इह च भेदिका देवदत्तस्य यज्ञदत्तस्य काष्ठानामिति प्रयोज्ये कर्तरि षष्ठी न प्राप्नोतीति, उक्तं तत्र† कृद्ग्रहणस्य प्रयोजनं ‘कर्तृभूतपूर्वमात्रेऽपि षष्ठी यथा स्या’दिति ।

यदप्युच्यते ‘इह चाभिषावयति परिषावयतीति—व्यतिरिक्तः सुनोत्यर्थ इति कृत्वोपसर्गात्सुनोतीत्यादिना षत्वं न प्राप्नोतीति, नासावेवं प्रेष्यते—‘सुनु-अभी’ति । कथं तर्हि ? उपसर्गविशिष्टामसौ क्रियां प्रेष्यते—‘अभिषुण्वि’ति ।

प्र०—प्रयोज्यव्यापारस्याऽप्राधान्यात्प्रधानाऽप्राधान्यव्यापारसंनिधौ च प्रधाननिमित्तस्य कार्यस्य युक्तत्वात् । नियमेन तु प्रधानप्रयुक्तकार्यव्यावृत्तौ गुणनिमित्तकार्यसद्भावात्कर्तृत्वं भवत्येव । तदुक्त हरिणा—

‘गुणक्रियायां स्वातन्त्र्यात्प्रेषणे कर्मतां गतः ।

नियमात्कर्मसंज्ञायाः स्वधर्मेणाभिधीयते ॥’ इति ।

नासाविति । ग्रामः प्रकृत्यर्थस्य कर्म न तु ग्यर्थस्येत्यर्थः । साधनविशिष्टामिति । ग्रामकर्मिका गमनक्रिया प्रयोज्य प्रेष्यति—प्राप्नोतीत्यर्थः । स च प्रेष्यते—प्राप्यते । कर्तृभूत-पूर्वमात्रेपीति । प्रधानचरेऽपि कर्तरीत्यर्थः । सुनु-अभीति । न प्रयोजकव्यापारस्याभिमुख्यम-भिगच्छेन द्योत्यते, अपि तु प्रयोज्यव्यापारस्यैवेत्यर्थः । युक्तं पुनरिति । सन्देह एव विचारनिमित्त

उ०—व्यापारस्याप्यन्यानधीनत्वलक्षणार्थप्राधान्यस्य प्रयोजकव्यापारेऽपि सत्त्वात्, शब्दशास्त्रे शब्दप्राधान्य-स्यैव मुख्यत्वाच्चेति भावः । गुणेति । प्रेषणे कर्मताम्प्राप्तेऽपि पदार्थः कर्मसंज्ञाया नियमादप्राप्त्या गुणक्रियाया स्वातन्त्र्याच्च स्वधर्मेण कर्तृत्वेनाभिधीयत इत्यर्थः । ‘स्वान्वये’ति पाठेपि—‘कर्तृत्वेने’त्येवार्थः । ग्रामः प्रकृत्यर्थस्येति । गमेः सकर्मकत्वेनाऽवश्य कर्मापेक्षत्वात्प्रत्ययस्य कर्माकाङ्क्षायाः प्रयोज्यकर्मणा शान्तत्वा-च्चेति भावः । ‘साधनविशिष्टा क्रियामसौ प्रेष्यते’ इत्यत्र कथं द्विकर्मकत्वं, कथञ्च प्रयोज्ये कर्मणि लकार इत्यत आह—प्राप्नोतीति । तथा च पूर्वं इषिः प्राप्त्यर्थः । तस्मात्प्रत्ययान्तात्कर्मणि प्रत्यये प्रेष्यत इतीति भावः । ‘प्राप्नोतीत्यर्थः’ इति पाठे प्रेष्यतिपदस्य स्वोक्तस्येदमर्थकथनम्, न तु भाष्ये तथा पाठ इति भ्रमित-व्यम् । भूतपूर्वत्वस्यानुपपत्तेराह—प्रधानचरेपीति । कृत्प्रकृतिघटकधात्वर्थकर्त्तर्यपीत्यर्थः । तत्सूत्रस्यकृद्ग्रह-णमावृत्त्यैतदर्थकमपीति भावः । अपिस्त्विति । एवञ्चाऽभेन कदाचिदपि ग्यर्थविशेषणतेति भावः । भाष्य-सम्मानेन कैयटोक्तेन प्रयोज्यव्यापारस्यैवेत्येवकारेण तु तदाभिमुख्यद्योतकत्वाऽभाव एवाऽभेर्लभ्यत इति बहवः । यद्यपि पूर्वं ‘प्रमाणे द्वयसच्’‘शेषे’‘सम्भूते’ इति सप्तमीनिर्देशस्योभयथापि दर्शनाद्विचार उपपादित-

† कर्तृकर्मणोः कृति २ । ३ । ६५ इत्यस्यान्ते ।

युक्तं पुनरिदं विचारयितुम् । नन्वेनाऽसन्दिग्धेन प्रत्ययार्थविशेषणेन भवितव्यं यावता व्यक्तमर्थान्तरं गम्यते—पचति पाचयतीति च । बाढं युक्तम् । इह पचेः कः प्रधानार्थः ? याऽसौ तण्डुलानां विक्लित्तिः । अथेदानीं तदभिसन्धिपूर्वकं प्रेषणमध्येषणं वा युक्तं यत्सर्वः पच्यर्थः स्यात् ।

प्र०—नोपपद्यते, अन्वयव्यतिरेकाभ्यां भूयोदर्शनविषयाभ्यां प्रत्ययार्थविशेषणपक्षस्यैवोप-  
पन्नत्वादिति भावः । यासाविति । तदर्थत्वात्कारकग्रामस्य, तदनन्तरञ्च फलोत्पादादिति भावः ।  
तदुक्तं हरिणा—

‘अनन्तरं फलं यस्याः कल्पते तां क्रियां विदुः ।

प्रधानभूतां तादर्थ्यादन्यासां तु तदाख्यतां ॥ इति ।

तत्र यथाऽधिश्चरणादयस्तादर्थ्यात्पचिवाच्यास्तथा प्रेषणादिरपि, द्योतकस्तु णिजपेक्षयत  
इत्यर्थः । न च कारकाणामपि तादर्थ्यात्पच्यभिधेयत्वप्रसङ्गः, तेषामक्रियारूपत्वाद्वातोश्च क्रिया-  
वाचित्वात् । विक्लित्तिश्चाऽत्र फलानन्तरव्यापारोपलक्षणम्, ‘इष्टका पचन्ती’त्यादौ तस्याऽसभ-  
वादित्याहुः । पच्यर्थः स्यादिति । सभावने लिङ् । सभाव्यते पच्यर्थत्वं प्रेषणादे । अत एव  
सशयाद्विचार्य प्रत्ययार्थविशेषणपक्षो भाष्यकारेण स्थापितः, तद्दोषाणां परिहृतत्वात्, पक्षान्तरे  
दोषाणां चापरिहारात् । अथवा प्रकृत्यर्थविशेषणपक्षोऽपि स्थापितः, तत्पक्षभाविना दोषाणां  
सुपरिहरत्वात् । तथा हि यदुक्तं—‘द्वयोः कर्त्रोर्लेनाभिधानं प्राप्नोतीति, नाऽयं दोषः, प्रकृत्या  
प्रयोज्यव्यापारोपसर्जनस्य प्रयोजकव्यापारस्याभिधानात्तस्यैव णिच् द्योतनात् प्रधान एव कर्तरि  
लो भविष्यति नाऽप्रधाने णिच् च द्योतकेन प्रधानभूतगत्यर्थत्वनिवर्तितः, गमनारूपस्य प्रधान-  
स्याऽर्थस्याभिधानादिति ण्यन्तात्प्रयोजककर्तरि लस्याऽनुत्पत्तिः । ‘व्यतिभेदयन्त’ इत्यत्रापि हिंसा-  
नालक्षणं प्रधानधात्वर्थो, न तु हिंसारूप इत्यात्मनपदनिषेधाऽभावः ।

उ०—स्तथाप्यन्वयव्यतिरेकाभ्यामिदानीं विचार आक्षिप्यत इत्याह—अन्वयेति । भाष्ये—व्यक्तमर्थान्तरं गम्यत  
इति । ‘यन्ताऽण्यन्ताभ्याम्परस्परस्मा’दिति शेषः । विक्लित्तेः प्रधानार्थत्वे युक्तिमाह—तदर्थत्वादिति ।  
विक्लित्तिग्रहणं फलाऽव्यवहितपूर्ववर्त्तिव्यापारोपलक्षणम् । स्पष्टञ्चेदमनुपदं स्वयं वक्ष्यति । तद्वन्वयज्ञाह—  
तदनन्तरञ्चेति । तथा प्रेषणादिरपीति । विक्लित्यनुकूलत्वेनेत्यर्थः । वस्तुतः प्रवृत्तनाप्रयोज्यत्व तस्य  
विशेषणता न्याय्या । सम्भावन इति । ‘उपसवादाशङ्कयोश्चे’ति सूत्रे भाष्ये पठितेन ‘उपसवादाशङ्कयोलिङ्’-  
त्यनेन । तत्राऽऽशङ्का—उत्प्रेक्षा । सम्भावनापि—उत्कटकोटिका शङ्कवेति बोध्यम् । भाष्ये—तदभिसन्धि-  
पूर्वकमित्यस्य—‘तद्विशेषणभूत’मिति शेषः । अपरिहारादिति । ‘सर्वम्पच्यर्थः स्यादिति युक्तन्तापि स  
पक्षो दुष्ट’ इति शेषः, दोषाणामुक्तत्वादिति भाष्यार्थ इति भावः । अथवेति । अत्र पक्षे ‘सर्वं पच्यर्थः’  
स्यादिति यत् तद्युक्तमेवेति भाष्यार्थ इति भावः । प्रयोज्यव्यापारेति । प्रयोज्यव्यापार उपसर्जनं यस्येति  
विग्रहः । लोके प्रयोज्यप्रयोजकयोर्गुणप्रधानभावावगतेस्तद्व्यापारयोरपि तत्त्वमेवोचितं, न तु फलानुकूल-  
त्वेन समकक्षतया बोध उचितः । एवञ्च वाचकतापक्ष इव द्योतकतापक्षेऽपि द्वयोर्व्यापारयोर्गुणप्रधानभावे-  
नैवोपस्थितः प्रधानकर्त्तृत्वे लेनाऽभिधानमित्यप्रधाने कर्त्तरि तृतीयादि भवति ।

अथ हेतुमतीति को मत्वर्थः ? हेतुः कर्ताऽस्य सं हेतुमान्, 'हेतुमती'ति ।

हेतुनिर्देशश्च निमित्तमात्रे, भिन्नादिषु दर्शनात् ॥ २ ॥

हेतुनिर्देशश्च निमित्तमात्रे द्रष्टव्यः । यावद् ब्रूयान्निमित्तं कारणमिति तावद्धेतुरिति । किं प्रयोजनम् ? 'भिन्नादिषु दर्शनात्' । भिन्नादिषु हि शिञ्ज्यते—'भिन्ना वासयन्ति, 'कारीषोऽग्निरध्यापयती'ति ।

किं पुनः कारणं पारिभाषिके हेतौ न सिध्यति ? एवं मन्यते—'चेतनावत एतद्भवति प्रेषणमधेयं चेति, भिन्नाश्चाऽचेतनाः' । नैष दोषः । नावश्यं स एव वासं प्रयोजयति य आह 'उप्यता'मिति । किं<sup>१</sup> तर्हि ? तूष्णीमप्यासीनो यस्तत्समर्था न्याचरति सोऽपि वासं प्रयोजयति । भिन्नाश्चापि प्रचुरा व्यञ्जनवत्यो लभ्यमाना

प्र०—अथेति । यद्यपि षष्ठ्यर्थः सप्तम्यर्थश्च मत्वर्थत्वेन निज्ञातस्तथापि हेतुशब्दस्याऽनेकार्थत्वे सति हेत्वर्थाऽपरिज्ञानात्तद्विशिष्टस्यापि मत्वर्थस्याऽपरिज्ञानात् प्रश्नः । स चाऽर्थद्वितुविषय एवाऽवतिष्ठते । को हेतुरिति । किं प्रयोजको हेतुः, अथ निमित्तमात्रम् । हेतुः कर्तेति । हेतुः प्रयोजक इति भावः । नावश्यमिति । तत्समर्थाचरणमपि प्रयोजकव्यापारस्तत्सद्भावाधीनत्वात्प्रयोज्यक्रियासिद्धेरित्यर्थः । पृच्छतु मा भवानिति । प्रष्टा प्रयोज्यस्तस्य प्रेरक प्रयोजको भवतीति तद्व्यापारे णिचकस्मान्न भवतीति प्रश्नः । एकविषयत्वाल्लोडादेर्णिचश्च पर्यायप्रसङ्गः । अकर्तृत्वादिति । स्वतन्त्रस्य कर्तुं प्रयोजको हेतुरित्युच्यते, प्रयोज्यश्चात्र न कर्तेति प्रयोजको न हेतुसङ्ग इत्यर्थः । तूष्णीमिति । निर्व्यापारत्वात्कारकत्वमात्रमपि तस्य नास्ति कुतस्तद्विशेषः कर्तृत्वमित्यर्थः । कर्तृत्वमेव तस्याऽऽधीयमान—'प्रश्नक्रियायाः कर्ता त्व भवे'ति । यथा 'राजा भव युद्धयस्त्रे'ति राजत्वमेवाऽऽधीयते । यस्तु प्रवृत्तक्रियं संभावितक्रियो वा प्रयोज्यः कर्ता

उ०—परे तु द्योतकत्वात्तस्य विशेषणतैवोचितेति भाष्योक्तदोषाऽनुद्धारः । अत एवाऽस्य पक्षस्य भाष्ये प्रकृत्यर्थविशेषणशब्देनोल्लेखः । किञ्च प्यन्तात्प्रत्ययस्तत्प्रकृत्यर्थकर्त्तरि सामर्थ्यादित्यवश्यं वाच्यमेतत्पक्षे । एवञ्च प्रयोज्ये कर्त्तरि तृतीयेव लकारोऽपि दुर्वारः । दुहादीनामप्रधाने कर्मण्यपि लादिस्वीकारेण लादिविधौ कर्तृकर्मणो प्रधानाऽप्रधानन्याय्याऽप्रवृत्तेरुचितत्वाच्च । वाचकत्वे तु न दाषः, प्रयोज्यस्य ग्यन्तप्रकृत्यर्थकर्तृत्वेऽपि प्यन्तकर्तृत्वाऽभावाच्च कर्त्तरि ग्यन्तात्प्रत्ययाऽनुत्पत्तेः । एवमन्ययोरपि दूषणत्वमेवेत्याहुः । णिचेति । प्राधान्यनोत्तरदेशसयोगानुकूलव्यापारार्थक एव गत्यर्थ इति भावः । अर्थग्रहणसामर्थ्यादिति बोध्यम् । व्यतीति । सोऽपि प्रागुक्तयुक्त्येव प्रधानभूतप्राणवियोगानुकूलव्यापारार्थक एवेति भावः । हेतुः प्रयोजक इति । तथा च पारिभाषिकस्यैव हेतोर्ग्रहणमिति भावः । वस्तुतस्तु 'को मत्वर्थ' इत्यस्य किं पाकादिस्तु प्रयोजकव्यापार इत्यर्थः । कृत्रिमाऽकृत्रिमन्यायेन हेतुसंज्ञाविधानसामर्थ्येन च तस्यैव ग्रहणं भविष्यतीति तत्प्रश्नाऽनौचित्यात् । हेतुः कर्त्ताऽस्येति । प्रयोजकव्यापार एवेत्युत्तरम् । प्रयोजकस्य पारिभाषिकहेतुत्वेऽपि लक्ष्यानुरोधेनाह भाष्ये—हेतुनिर्देशश्चेति । पारिभाषिकेऽपि लक्ष्यसिद्धिमाह—नावश्यमिति ।

१—'स' इति क्वचिन्न ।

२ 'मात्र द्रष्टव्यम्' पा० ।

३ अथ पाठः क्वचिन्न ।

वासं प्रयोजयन्ति । तथा कारीषोऽग्निर्निर्वात एकान्ते सुप्रज्वलितोऽध्ययनं प्रयोजयति ।

इह कश्चित् कंचिदाह—‘पृच्छतु मा भवान्, अनुयुङ्क्तां मा भवा’निति, अत्र णिच्कस्मान्न भवति ? अकर्तृत्वात् । न ह्यसौ संप्रति पृच्छति, तूष्णीमास्ते । किं च भो वर्तमानकालाया एव क्रियायाः कर्त्रा भवितव्यं न भूतभविष्यत्कालायाः ? भूतभविष्यत्कालाया अपि भवितव्यम् । अभिसंबन्धस्तत्र क्रियते—‘इमां क्रियामका-  
र्षीदिमां क्रियां करिष्यती’ति । इह पुनर्न कश्चिदभिसंबन्धः क्रियते न चासौ संप्रति पृच्छति, [ नचासौ प्रच्यति ] तूष्णीमास्ते । यदि तर्हि कर्ता नास्ति कथं तर्हि कर्तृ-  
प्रत्ययेन लोटाऽभिधीयते ? अथ कथमस्मिन्नपृच्छत्ययं प्रच्छिर्वर्तते ? अभिसंबन्धस्तत्र

प्र०—तस्य प्रयोजकोहेतुरित्यत्र णिजभावः । इतरो वर्तमानक्रियस्यैवाऽनेन कर्तृत्वमुक्तमिति मत्वा चोदयति—किं च भो इति । अभिसंबन्ध इति । भूताया भाविन्याश्च क्रियायाः कर्त्रा-  
भिसंबन्धो भूतो भावी च प्रतिपाद्यत इत्यर्थः । अथ कथमिति । असत्यर्थे शब्दप्रयोगाऽसम्भवात् ।  
अभिसंबन्ध इति । बुद्धिपरिवर्तिन्यर्थे बहिरसत्यपि शब्दप्रयोगादिति भावः । न च कर्तेति ।  
तस्यैवाऽऽधीयमानत्वात् । तदुक्त हरिणा—

द्रव्यमात्रस्य तु प्रैषे पृच्छादेर्लोड्विधीयते ।

सक्रियस्य प्रयोगस्तु यदा स विषयो णिच्ः’ ॥ इति ।

अथापीति । दुर्बलपक्षाभ्युपगमेनाऽपि परिहारोऽभिधीयत इति भावः । लोटोक्तत्वादिति । एकविषयत्वाणिचो लोडादीना च पाक्षिकत्वाद्यदा लोडुत्पद्यते तदा तेनैवाऽभिहित-

उ०—तदाशयमाह—तत्समर्थेति । भाष्ये ‘ब्रवीती’त्यनेन तादृशशब्दप्रयोग एव मुख्या प्रवर्तनेति सूच्यते । ननु प्रश्नक्रियाकर्तृतया कस्यचित्सिद्धयभावात्प्रयोज्यस्याऽभावे प्रयोजकस्याप्यभावात्कथं णिच्शङ्का ? तत्राह—  
प्रष्टेति । ‘भावी’ति शेषः ।

समानार्थत्वाद्युपपन्नोऽणिचोरप्रसक्तेराह—एकविषयत्वादिति । वस्तुतस्तु लोडन्ते प्रयुज्यमानलोड-  
न्तशब्द एव प्रयोजकव्यापारस्तस्य सत्त्वाणिच्स्यादिति प्रश्नाशयः । पर्यायस्य प्रश्नविषयत्वे लोटोक्तत्वापे-  
क्षस्य णिज्ज भविष्यतीत्युत्तरपरभाष्यासङ्गतिः । न हि पर्याये लोटोक्तत्वमस्ति । पर्यायो नाम कदाचिह्लोडेव,  
कदाचिणिज्जेवेत्याकारः । ननु ‘उक्तः करोती’त्यत्रोक्तन्यायेनाऽत्रापि णिचोऽप्राप्त्या भवदुक्तव्याख्याने  
भाष्याऽसङ्गतिरिति चेन्न, लोडन्तशब्दप्रयोगरूपप्रयोजकव्यापारस्य लोडवाच्यत्वमित्यभिमानेन शङ्कासत्त्वात् ।  
लोडोक्तत्वादित्युत्तरस्य चाऽयमाशयः । स प्रेरणात्वेन लोड्वाच्य एवेति । एतच्च ‘विधिनमन्त्रणे’ति सूत्रे  
उपपादयिष्यते । मञ्जूषायाञ्च निपुणतरमुपपादितम् । न कर्तेति । तत्र प्रश्नक्रियाया अभावादिति भावः ।  
कुतस्तद्विशेष इति । ‘तूष्णीमास्त’ इति भाष्य कैमुतिकन्यायोपलक्षणं बोध्यम् । आधीयमानं—विधीयमान-  
मित्यर्थः । एतेन ‘लोटा कर्तृत्वस्याऽभिधानात् कथमकर्तृत्व’मित्यपास्तम् । तदुपपादयति—यस्तु प्रवृत्तेति ।  
अस्य ‘विध्यर्थकलोडादिप्रयोगं विनापी’त्यादि । प्रवृत्तक्रियोऽपि शैघ्रयाय प्रेर्यत एव । भाष्ये—अभिसंबन्ध

क्रियते—‘इमां क्रियां कुर्वि’ति । कर्त्रापि तर्ह्यभिसंबन्धः क्रियते । कथम् ? ‘कर्ता चाऽस्याः क्रियाया भवे’ति । एवं न च कर्ता कर्तृप्रत्ययेन च लोटाऽभिधीयते ।

अथापि कथंचित्कर्ता स्यादेवमपि न दोषः । लोटोक्तत्वात् प्रैषस्य णिञ् न भविष्यति । विधीयन्ते ह्येतेष्वर्थेषु प्रैषादिषु लोडादयः† । यत्र च द्वितीयः प्रयोज्योऽर्थो भवति, भवति तत्र णिच् । तद्यथा—आसय शाययेति ।

### कृष्यादिषु चानुत्पत्तिः ॥

कृष्यादिषु चानुत्पत्तिर्वक्तव्या । एकान्ते तूष्णीमासीन उच्यते—‘पञ्चभिर्हलैः कृषती’ति । तत्र भवितव्यं ‘पञ्चभिर्हलैः कर्षयती’ति ।

कृष्यादिषु चानुत्पत्तिर्नानाक्रियाणां कृष्यर्थत्वात् ॥ ३ ॥

कृष्यादिषु चानुत्पत्तिः सिद्धा । कुतः ? ‘नानाक्रियाणां कृष्यर्थत्वात्’ । नानाक्रियाः कृषेरर्थाः । नावश्यं कृषिर्विलेखन एव वर्तते । किं तर्हि ? प्रतिविधानेऽपि वर्तते । यदसौ भूकृबीजवलीवदैः प्रतिविधानं करोति स कृष्यर्थः । आतश्च प्रतिविधा-

प्र०—त्वात् प्रैषस्य णिञ् न भविष्यति । एकान्त इति—कृषावसामर्थ्यं दर्शयति । तूष्णीमासीन इति—व्यापाराऽभावकथनम् । कश्चिद्भिः सामर्थ्यातिशयाद्युपपत्त्यञ्चभिर्हलैः कृषेत्पर्यायेण वेति तन्निराकरणाय ‘एकान्ते तूष्णीमासीन’ इत्युक्तम् । तत्र पञ्चभिर्हलैर्भूमिमन्त्रैः कर्षयतीत्यर्थावगमाणिच सति कृषतीति न प्राप्नोतीति तदनुत्पत्तिर्वक्तव्येत्यर्थः । प्रतिविधानेपीति । अनेकार्थत्वाद्वातूना

उ०—इति । बुद्धिकृतोऽभिसम्बन्ध इत्यर्थः । भाष्ये—न चासौ प्रक्षयतीति । लोडन्तप्रयोगकृतप्रेरणा विनेत्यर्थः । बुद्धीति । बुद्ध्या विषयीकृतस्यैव सर्वत्र बोधात् । प्रकृते च क्रियाया इव कर्तृत्वस्यापि तथाभूतस्यैव विधानमिति भावः । आधीयमानत्वादिति । विधेयत्वादित्यर्थः । [ प्रैष इति ] । द्रव्यमात्रस्य कर्तृत्वरहितस्य प्रयोगः—प्रैषः । दुर्बलेति । ईदृशकर्तुरपि यदि हेतुसंज्ञासूत्रे ग्रहणमिति भावः । पान्क्तित्वात्—पर्यायेण जायमानत्वात् । एतद्भाष्यनिष्कर्षः प्रागेवोक्तः । कैयटोक्तव्याख्याने हि लोडविशिष्टे तद्वारणेऽपि तदुक्तरीत्या शङ्कितृतात्पर्यविषयस्य पर्यायस्याऽवारणाच्चिन्त्यमिदम् । नन्वेवं णिज्लोटोः समावेशाऽभावे ‘आसये’त्याद्यनुपपत्तिरत आह—भाष्ये—यत्र च द्वितीय इति । प्रयोजकोऽपि ययर्थो यदाऽन्याऽपेक्षया प्रयोज्यो भवति तदा तयोः समावेश इत्यर्थः । ननु प्रयोजकव्यापारस्य पञ्चभिर्हलैरित्यनेनैव द्योतितत्वात्त-

† प्रैषातिसर्गप्रातकालेषु कृत्याश्च ३ । ३ । १६३ १—इदं भाष्यमिति केचित् ।

२—प्रतिविधानं तत्समर्थाचारणमिति कैयटः । प्रतिविधानं प्रतिफलप्रदानम्, प्रबन्धकरणं वा ।

३—‘भक्तमन्धोऽन्नमोदनः’ इत्यमरः । इह तु कर्मकरेभ्यो दीयमानमोदनपिण्डादिभोजनं ग्राह्यम् ।

४—अयं पाठः क्वाचित्कः ।

नेऽपि वर्तते, यदहरेवाऽसौ न प्रतिविधत्ते तदहरेव तत्कर्म न प्रवर्तते ।

यज्यादिषु चाऽविपर्यासः ॥

यज्यादिषु चाऽविपर्यासो वक्तव्यः । ‘पुण्यमित्रो यजते, याजका याजयन्ती’-  
ति । तत्र भवितव्यं ‘पुण्यमित्रो याजयते, याजका यजन्ती’ति ।

यज्यादिषु चाऽविपर्यासो नानाक्रियाणां यज्यर्थत्वात् ॥ ४ ॥

यज्यादिषु चाऽविपर्यासः सिद्धः । कुतः ? ‘नानाक्रियाणां यज्यर्थत्वात्’ ।  
नानाक्रिया यजेर्याः । नावश्यं यजिह्विः प्रक्षेपण एव वर्तते । किं तर्हि ? त्यागेऽपि  
वर्तते । तर्था—‘अहो यजत’ इत्युच्यते यः सुष्ठु त्यागं करोति । तं च पुण्यमित्रः  
करोति, याजकाः प्रयोजयन्ति ।

प्र०—कृषिरेव प्रयोजकव्यापारे तत्तमर्थाचरणलक्षणे वर्तत इत्यर्थः । धातुनैव चोपपदसहितेन  
तस्याऽर्थस्य प्रकाशितत्वाणिजभावः, ‘विभाषोपपदेन प्रतीयमान’ इति पक्ष आत्मनेपदाऽभावश्च ।  
यदा तु कृषिर्विलेखने वर्तते तदा भवत्येव ‘पञ्चभिर्हने कर्षयती’ति शिच् । यज्यादिष्विति ।  
यजेः प्रक्षेपविशेषवाचित्वात् प्रक्षेपे च ऋत्विजा कर्तृत्वाद्यजमानस्य प्रयोजककर्तृत्वाणिजप्रसङ्ग-  
निवारणाय वचनम् ।

उ०—द्योतनाय ‘एकान्ते’ इत्यादि व्यर्थमत आह—कश्चिदिति । तत्रेति । एवञ्च प्रयोजकव्यापारस्याऽत्र  
प्रतीतस्तद्वोधनाय शिच्स्यादिति भावः । अनेकार्थत्वादिति । प्रतिविधानान्तोऽत्र धात्वर्थः । फलानुकूलत्वेन  
स एव वा । करणस्य च फले एवान्वयः । भाष्ये—तत्कर्मैत्यस्य कृष्यर्थफलमित्यर्थः । आद्येऽत्र प्रयोज्यस्य  
कर्मत्व इष्टापत्तिः । ‘गतिबुद्धी’ति सूत्रानु नियमस्य सजातीयापेक्षत्वादप्यन्यत एव व्यावर्त्तकम् । अन्ये तु  
तत्प्राप्तिरेव नेति दिक् । शिजभावइति । द्योतकतापक्षेऽप्युपपदेनैव द्योतितत्वाद्योतकणिचोऽभाव  
इतिभावः । वस्तुतो द्योतकत्ववादिनो वचनाऽऽरम्भः, द्योतकसमुच्चयदर्शनात् । वाचकत्ववादेन तत्त्वव्यवह-  
रः ।

१—इदं भाष्यमिति केचित् ।

२—पातञ्जलं महाभाष्यं संग्रहाब्धिमुधासमम् । पुण्यमित्रस्य समये समुदेति स्म भारते ॥

साकेतमध्यमिकयोर्यवनेनोपबृणद्द्वयोः । वरुणं पुण्यमित्रिय-यागस्य च पतञ्जलौ ॥

पुण्यमित्रे मृते पञ्चत्रिंशदब्दिकशासने । अग्निमित्रोऽभवद्राजा तस्य पुत्रो महायशः ॥

एवं च कालिदासनिर्मितमालविकाग्निमित्रनाटकनायकस्य राज्ञोऽग्निमित्रस्य पिता पुण्यमित्रः  
२६१६—२६५० कलिगताब्देषु राज्यं चकारेति भारतीयेतिवृत्तनिर्मातारः ।

“अनेक ठोस प्रमाणो से यह निश्चित होता है कि पतञ्जलि का काल विक्रम से न्यूनातिन्यून  
२००० दो सहस्र वर्ष पूर्व अवश्य है ।” ( स० व्या० शास्त्र का इतिहास, भाग २, पृष्ठ ३४८,  
ले० यु० मी० ) ३—‘याजयन्ती’ति पाठान्तरम् । ४—इदं क्वचित् ।



## तत्करोतीत्युपसङ्ख्यानं सूत्रयत्याद्यर्थम् ॥ ५ ॥

तत्करोतीत्युपसङ्ख्यानं कर्तव्यम् । किं प्रयोजनम् ? 'सूत्रयत्याद्यर्थम्' । सूत्रं करोति सूत्रयति ।

इह व्याकरणस्य सूत्रं करोति व्याकरणं सूत्रयतीति वाक्ये षष्ठी, उत्पन्ने च प्रत्यये द्वितीया, केनैतदेवं भवति ? योऽसौ सूत्रव्याकरणयोरभिसंबन्धः स उत्पन्ने

प्र०—नानाक्रिया इति । तत्र त्यागवचनाश्रयेण यः प्रयोगस्तद्विपरीतः प्रक्षेपवचनेद्रष्टव्यः । इह व्याकरणस्येति । लक्ष्ये लक्षणसमुदाये वा व्याकरणशब्दो वर्तत इति भेदनिबन्धना षष्ठी । यदा तु लक्षण एव सूत्रे व्याकरणशब्दो वर्तते तदा व्यपदेशिवद्भावादिनिमित्ता षष्ठी । यदा 'व्याकरणं सूत्रं करोतीति सामानाधिकरण्यं तदा यथा 'मुण्डयति माणवक'मिति भवति तथा 'व्याकरणं सूत्रयतीत्यपि भवति ।

योऽसाविति । वाक्ये द्रव्यरूपं सूत्रं 'सूत्र'शब्देनोच्यते । णिचि तूत्पन्ने सत्त्वभावातिवर्तनात्करोत्यर्थाभिधायी सूत्रशब्दः संपद्यते । तदुक्तं—'परार्थाभिधानं वृत्तिरिति । एतच्च प्रक्रियागतविभागाश्रयेणोक्तम् । परमार्थतस्तु धात्वन्तरं सूत्रविशिष्टक्रियावचनं । आख्यानादिति । आख्यायत इत्याख्यानम्—इतिवृत्तमुच्यते । प्रकृतिवदिति । णिचो या प्रकृतिः कसवधादिः,

उ०—मिति तत्त्वम् । प्रयोजकव्यापारफलस्य कर्तृगामित्वाङ्गत्वेरात्मनेपदमाशङ्क्याह—विभाषेति । सा च प्राप्तविभाषेति भावः । तद्विपरीतः प्रक्षेपेति । 'अविपर्ययस' पदेनेष्टप्रयोगसिद्धिरेव न तु विपरीतप्रयोगव्यावृत्तिरपीत्यर्थः । भाष्ये—तदिति,—प्रातिपदिकोपलक्षणम् । प्रातिपदिकादित्यर्थः । कर्मत्वाद्यन्तर्भावेणैवैकार्थ्यभावः, लोकव्यवहारान् । करोतीति च धात्वर्थोपलक्षणम् । तेन 'अश्वेनाक्रामत्यश्वती'त्यादि सिद्धम् । एवञ्च 'प्रातिपदिकाद्धात्वर्थ' इत्यादिगणसूत्राणि प्रक्षिप्तानि, धातुपाठे सूत्रमूत्रधातु चेति बोध्यम् । तत्सत्त्वेनैव सिद्धे वार्त्तिकमफलं स्यात् । ऋष्योस्तदज्ञानकल्पनाऽपेक्षया मदुक्तस्यैवौचित्यात् । एवञ्च 'मुण्डमिश्रे'ति सूत्रस्यः कैयटश्चिन्त्य एवेति बोध्यम् । लक्ष्ये इति । 'व्याकरण'शब्दः कर्मल्युङन्त इति भावः । लक्षणसमुदाये वेति । अष्टाध्यायीरूपेऽर्थे । करणल्युङन्तः स इति भावः । यदा तु लक्षण एवेति । प्रतिसूत्रं 'व्याकरण'शब्द इत्यर्थः । यदेति । व्यपदेशिवद्भावाद्यनाश्रयेण इत्यर्थः । करोत्यर्थाभिधायीति । करोत्यर्थविशेषणीभूतसाध्यावस्थस्वार्थाऽभिधायीत्यर्थः । सूत्रेण च सूत्रेवृत्तिर्बोद्धव्या । भाष्ये—व्याकरणेन सामर्थ्यमिति । तज्जन्यफलाश्रयत्वरूपमित्यर्थः । नित्यशब्ददर्शनं 'सूत्रयतीत्यत्राऽवयवार्थाभावाच्छङ्कैव नास्तीत्याह—एतच्चेति । आख्यायत इति । बाहुलकात्कर्मणि ल्युट् । भावल्युटि ह्याख्यानक्रियाया कर्मत्वं न स्यात् । णिच इति । 'कृतो या प्रकृतिरिति तु नोक्तं, प्रत्ययलक्षणेन कृदन्ततयाऽनेनातिदेशेन च षष्ठीप्रसङ्गात्, 'राजागमन'मित्यादौ राज्ञः कर्तृतया 'राजान'मिति द्वितीयाऽनापत्तेः । तदयमर्थः—णिच्प्रकृतेर्यथाऽऽख्यानक्रियाया कारकता तथा कसादेरपीति । तदाह—यथेति । नन्वेवमडाद्यव्ययस्येत्यत आह—प्रकृतिवद्भावातिदेशेनेति ।

प्रत्यये निवर्तते, अस्ति च करोतेर्व्याकरणेन सामर्थ्यमिति कृत्वा द्वितीया भविष्यति ।

**आख्यानात्कृतस्तदाचष्ट इति कृल्लुक्प्रकृतिप्रत्यापत्तिः**

**प्रकृतिवच्च कारकम् ॥ ६ ॥**

आख्यानात्कृदन्ताणिज्वक्त्व्यस्तदाचष्ट इत्येतस्मिन्नर्थे । कृल्लुक्प्रकृतिप्रत्यापत्तिः प्रकृतिवच्च कारकं भवतीति वक्तव्यम् । कंसवधमाचष्टे कंसं धातयति । बलिब-

प्र०—तथा तुल्यं कसादि कारक भवति । यथाख्यानक्रियापेक्ष कसवधादेः कर्मत्व तथा कसादेरपि अप्रतिपन्नाख्यानकर्मभावस्येत्यर्थः । प्रकृतिवद्भावातिदेशेन च कसादेः पृथक्कृतत्वात् कंसमधातयदित्यादौ कसादिशब्दवर्जितस्याङ्गसंज्ञायामडादयः कसादेर्न भवन्ति । वत्करणाच्च स्वाश्रयमपि भवतीति 'पुष्येण योजयती'ति पुष्यस्य कर्मत्वाऽभावः । अथवा प्रकृत्या तुल्य वर्ततइति प्रकृतिवत्, प्रकृतेरिव प्रकृतिवत् । प्यन्तस्य कारकमित्युभयथातिदेशाश्रयणात् कचित्कश्चिदस्परिगृह्यते । प्रकृतिप्रत्यापत्त्या राजागमनादौ नलोपाद्यपि निवर्तत इति राजानमागमयतीत्याद्युपपन्न भवति । कंसवधमिति । यद्यप्यत्र 'सन्नियोगशिष्टानामन्यतराऽपाये उभयोरप्यभावः' इति वधादेशनिवृत्तिस्सिद्धयति तथापि

उ०—प्रकृताविव प्रकृतिवत् । अत्र प्रकृतिशब्देन कृतः प्रकृतिः । तस्या यथा कसादेरनन्तर्भावान्तथा कृदन्तप्रकृतिकृतिजन्तेऽपीत्यर्थः । नन्वेवं 'पुष्येण योजयती'त्यत्रापि द्वितीयापत्तिरत आह—वत्करणादिति । कचिदिति । 'पुष्ययोगे जी'त्यत्र च प्रकृतेरिव प्रकृतिवदित्येवाश्रयणीयमिति भावः । एवञ्च द्वितीयाद्यन्तत्वाय पृथक्त्वाय चाऽतिदेशद्वयमाश्रयणीयमभवति, वैरूप्यञ्च भवतीति गौरवम्, अतः 'प्रकृतिवच्च'त्यस्य कृत्प्रकृतेर्हृन्त्यादेर्यन्तत्वे यथा कारक द्वितीयाद्यन्तं, धातावनन्तभूतञ्च तथेत्यर्थ उचितः । 'प्रकृतिप्रत्यापत्ति'रित्यत्र कृत्प्रकृतेरेव ग्रहणेनाऽत्रापि तथैवौचित्याच्च 'पुष्येण योजयती'त्यत्र च न दोषः । प्रकृतिप्रेति । कृत्प्रकृते 'प्रत्यापत्तावपि राजन्शब्दे नलोपनिवृत्तिः कथमिति चिन्त्यम् । वस्तुतः 'प्रकृतिवत्कारक'मित्यतिदेशात्पृथक्करणेन समासाऽभावेनाऽपदत्वात्तन्निवृत्तिरिति बोध्यम् । अत्र 'प्रकृतिवच्च'ति 'चः' 'कारक'मित्यनन्तर बोध्यः—प्रकृतिवत्कारकञ्चेति । तेन तद्वत्कार्यमप्यतिदिश्यते । तेन 'धातयतीत्यादौ कुत्वतस्त्वे सिध्यतः, अन्यथा 'धातोः स्वरूपग्रहण'इति परिभाषया न स्याताम् । केचित्तु भयत्रापि 'प्रकृति'पदेन हेतुमण्यन्तप्रकृतिः हेतुमण्यन्तश्च प्रत्यासस्योपस्थितकृत्प्रकृतिप्रकृति एव । प्रत्यापत्तिः—प्रत्यभिज्ञा । सा च तत्सत्त्वे तत्रत्य कार्यसत्त्वे च भवतीति । अनेनैव कारकबहिर्भावो वधादेशनिवृत्तिः कुत्वतस्त्वादिकञ्च सिद्धम् । नन्वेवं प्रत्यय लक्षणैः कृदन्तत्वात्कसादेः षष्ठी स्यादतः—प्रकृतिवच्च कारकमिति । यद्विभक्त्यन्तं तत्र तादृशमत्रापीत्यर्थः । एवञ्चाऽऽवृत्तिकल्पना न कुत्रापि । 'प्रत्यापत्ति'शब्दस्य च प्रत्यभिज्ञाविषयतयाऽऽपत्तिः स्थितिरित्यर्थो ननु नष्टस्य पुनः प्रादुर्भावः प्रत्यापत्तिः । अतएव 'रात्रिं विवासयति' 'मृगान् रमयती'त्युदाहरणविषयवचने प्रकृतिप्रत्यापत्तिवचःसङ्गतिः । अन्यथा तत्र प्रकृतेरादेशेनाऽनपहारात्प्रत्यापत्तिव्यवहाराऽसङ्गतिः स्पष्टैव ।

न्धमाचष्टे बलिं बन्धयति ।

आख्यानान्ध प्रतिषेधः ॥ ७ ॥

आख्यानशब्दाच्च प्रतिषेधो वक्तव्यः । आख्यानमाचष्ट इति ।

किं पुनर्यान्येतानि संज्ञाभूतान्याख्यानानि तत् उत्पत्त्या भवितव्यम्, आहो-  
स्वित्क्रियान्वाख्यानमात्रात् ? किं चातः ? यदि संज्ञाभूतेभ्यः, इह न प्राप्नोति,—राजा-  
गमनमाचष्टे राजानमागमयतीति । अथ क्रियान्वाख्यानमात्रात्, न दोषो भवति ।  
यथा न दोषस्तथाऽस्तु ।

दृश्यर्थायां च प्रवृत्तौ ॥ ८ ॥

दृश्यर्थायां च प्रवृत्तौ कृदन्ताणिण्यवक्तव्यस्तदाचष्ट इत्येतस्मिन्नर्थे । कृल्लुक्  
प्रकृतिप्रत्यापत्तिः प्रकृतिवच्च कारकं भवतीति [ वक्तव्यम् ] । मृगरमणमाचष्टे  
मृगान् रमयतीति । दृश्यर्थायामिति किमर्थम् ? यदा हि ग्रामे मृगरमणमाचष्टे  
मृगरमणमाचष्ट इत्येव तदा भवितव्यम् ।

प्र०—पुष्पेण योग जानाति पुष्पेण योजयतीति कुत्वस्य सन्नियोगशिष्टत्वाऽभावान्निवृत्तिर्न सिध्य-  
तीति प्रकृतिप्रत्यापत्तिरुच्यते । किं पुनरिति । कसवध—नलोपाख्यानादीनीत्यर्थः । दृश्यर्थाया-  
मिति । यदाऽरण्यस्थो रममाणान् मृगान् प्रतिपद्य व्याचष्टे—एतस्मिन्नवकाशे एवविधा मृगा रमन्त  
इति तदा प्रतिपाद्यस्य दर्शनार्था प्रवृत्तिर्भवति । यदाहि ग्राम इति । ग्रामे मृगाणामसंभवान्न  
तद्दर्शनार्था प्रवृत्तिः । 'दृश्यर्थाया'मित्येतच्च मृगरमणादिविषयमेव द्रष्टव्यम् । राजागमनादिषु तु

उ०—कारकबहिर्भावश्च तस्याः फलमित्याहुः । यद्यप्यत्र संनियोगेति । एवञ्च तदनित्यत्वज्ञापकप्रकृतिप्रत्या-  
पत्तिवचोऽत्रत्यमिति बोध्यम् । भाष्ये—संज्ञाभूतानीत्यस्य प्रसिद्धानीत्यर्थः । भाष्ये—राजानमागमयतीति ।  
एवञ्च 'देवदत्तपाकमाचष्टे' इत्यर्थे देवदत्तेन पाचयतीत्येव, 'गतिबुद्धी'तिनियमेन देवदत्तस्य कर्मत्वाऽ-  
भावात् । इत्यर्थेति । 'इक्कृष्यादिभ्य' इति दृशिः साधुः । रममाणान्मृगानिति । एतेन 'मृगरमण'शब्द  
आख्येते रूढ इत्यपास्तम् । प्रवृत्तिर्भवतीति । आख्यानविषयेत्यर्थः । इत्येतच्चेति । प्रयोगाऽनुसारादिति  
भावः । यावदिति । रात्रिरूपकालेनाऽत्यन्तसंयोगः । कथाश्चाऽऽख्याने कर्मेति भावः । 'आरात्रिविवास'-  
शब्देन तावत्पर्यन्तकथा लक्ष्यन्त इति बोध्यम् । कालाऽत्यन्तसंयोगे गम्यमाने इत्यर्थः । वसेरकर्मकतया  
'गतिबुद्धी'ति रात्रेः कर्मत्वं हेतुमणिञ्चि तद्वदिहापि बोध्यम् । भाष्ये—प्राप्तीति । सम्पदादित्वेन भावकि-  
बन्तात्सप्तमी । एव 'शी'त्यपि । भू प्राप्ताविति । 'सम्भावयत' इत्यस्य प्राप्नोतीत्यर्थः । उभयप्राप्ताविति ।  
नियमेन चन्द्रमसः प्रतीतेरुभयप्राप्तिः । वस्तुतः सहयोगेऽत्र तृतीया, कर्तृप्रयोगाऽभावेनोभयप्राप्तेरभावात् ।  
मतान्तरोक्ते प्रकृतिवदित्यस्यार्थेऽपि न दोषः, हेतुमणिञ्चि गत्यादिनियमात् तृतीयाया एव पुष्पेणेत्यत्र प्राप्ते ।

## आङ्ग्लोपश्च कालात्यन्तसंयोगे मर्यादायाम् ॥ ९ ॥

कालात्यन्तसंयोगे मर्यादायां कृदन्ताणिज्वक्तव्यस्तदाचष्ट इत्येतस्मिन्नर्थे,  
आङ्ग्लोपश्च । कृल्लुक्प्रकृतिप्रत्यापत्तिः प्रकृतिवच्चकारकं भवतीति [ वक्तव्यम् ] ।  
आरात्रिविवासमाचष्टे रात्रिं विवासयतीति ।

चित्रीकरणे प्रापि ॥ १० ॥

चित्रीकरणे प्राप्यर्थे कृदन्ताणिज्वक्तव्यः । कृल्लुक् प्रकृतिप्रत्यापत्तिः प्रकृति-  
वच्च कारकं भवतीति [ वक्तव्यम् ] । उज्जयिन्या प्रस्थितो माहिष्मत्यां सूर्योद्गमनं  
संभावयते—सूर्यमुद्गमयतीति ।

नक्षत्रयोगे जि ॥ ११ ॥

नक्षत्रयोगे जानात्यर्थे कृदन्ताणिज्वक्तव्यः । कृल्लुक् प्रकृतिप्रत्यापत्तिः प्रकृति-  
वच्च कारकं भवतीति [ वक्तव्यम् ] । पुष्ययोगं जानाति पुष्येण योजयति । मघा-  
भिर्योजयतीति ॥ तत्तर्हीदं बहु वक्तव्यम् ?

न वा सामान्यकृतत्वाद्धेतुतो ह्यविशिष्टम् ॥ १२ ॥

न वा वक्तव्यम् । किं कारणम् ? 'सामान्यकृतत्वात् । सामान्येनैवाऽत्र णिज्भ-  
विष्यति—'हेतुमती'ति । किं कारणम् ? 'हेतुतो ह्यविशिष्टम्' । हेतुतो ह्यविशिष्टमेत-

प्र०—दृश्यर्थप्रवृत्त्यभावेऽपि णिज्भवति । आरात्रिविवासमिति । यावद्दार्त्रेविवासोऽतिक्रमण  
तावत्कथा. कथयतीत्यर्थः । चित्रीकरण इति । आश्चर्यकरणे गम्यमाने तत्प्राप्नोतीत्यत्रार्थे णिज्व-  
क्तव्यः । संभावयत इति । 'भू प्राप्तावात्मनेपदी'त्यस्य रूपम् । पुष्येणेति । पुष्यो योगक्रियायाः

उ०—नातिदेशिके इति । णिच्प्रकृत्यर्थकर्तृत्वाऽतिदेशेऽपि णिज्यर्थकर्तृत्वाऽतिदेशाऽभावान्न तदुत्तरलेनास्था-  
ऽभिधानमित्यर्थः । 'सूर्यमुद्गमयते इत्यादावादित्यस्य प्रयोज्यत्वात् चेन देवदत्तस्यापि तत्सजातीयताध्वनना-  
द्धेतुतेत्यनुपपन्नमत आह—देवदत्तविषयाऽन्यस्येति । भाष्ये—स्वतन्त्रस्य प्रयोजक इति । स्वाभिप्रेतमात्रोद्देशेन  
प्रवृत्तस्य प्रवर्त्तक इत्यर्थः । एव'प्रयोजयती'त्यस्य च स्वाभिप्रेतोद्देशेन प्रवृत्त प्रवर्त्तयतीत्यर्थः ।  
स्वाभिप्रेतमात्रोद्देश्यप्रयोज्यनिष्ठप्रवृत्त्यनुकूलव्यापारवत्त्वं हि प्रयोजकत्वमिति फलितम् । सर्वत्र  
स्वशब्देन प्रयोजकः । एव प्रयोजकमिप्रेतमात्रोद्देश्यप्रवृत्त्याश्रयत्वं प्रयोज्यत्वम् । तदेव च स्वतन्त्रत्वम् ।  
न चैतन्मूल्यं इति भावः । समाधत्ते भाष्ये—स्वतन्त्रेति । स्वतन्त्रप्रयोजकस्य हि हेतुत्वम्, अयञ्च न  
तथेत्यप्रयोजकोऽहेतुरिति चेदित्यर्थः । प्रवृत्तिर्ह्यभयत्राऽनपेक्षेति । प्रयोज्यप्रवृत्तिरभयत्रापि प्रयोजकमि-  
प्रेतानपेक्षा तन्मात्रानुद्देश्यकैत्यर्थः । उभयत्रानपेक्षैव किञ्चिदिति । 'किञ्चिदित्यस्य प्रयोजकमिप्रेतमात्रं  
किञ्चिदनपेक्षैवोभयोर्देवदत्तादित्ययोर्भवतीत्यर्थः । तस्मान्मात्राशो न निवेश्यः । अन्यथा णिजनवकाश इति

द्भवति । तुल्या हि हेतुता देवदत्ते चादित्ये च ।

न सिध्यति । 'स्वतन्त्रस्य प्रयोजको हेतुसंज्ञो भवती'त्युच्यते†, न चाऽसावादित्यं प्रयोजयति ।

स्वतन्त्रप्रयोजकत्वाद्प्रयोजक इति चेन्मुक्तसंशयेन तुल्यम् ॥ १३ ॥

यं भवान् स्वतन्त्रप्रयोजकं मुक्तसंशयं न्याय्यं मन्यते—'पाचयत्योदनं देवदत्तो यद्दत्तेने'ति, तेनैतत्तुल्यम् । कथम् ?

प्रवृत्तिर्भयत्राऽनपेक्ष्य ॥ १४ ॥

प्रवृत्तिर्भयत्रानपेक्ष्यैव किञ्चिद्भवति देवदत्ते चादित्ये च । नेह कश्चित्परोऽनुग्रहीतव्य इति प्रवर्तते । सर्वे इमे स्वभूत्यर्थं प्रवर्तन्ते । ये तावदेते गुरुशुश्रूषवो नाम तेऽपि स्वभूत्यर्थमेव प्रवर्तन्ते, पारलौकिकं च नो भविष्यतीह च नः प्रीतो गुरुरध्यापयिष्यतीति । तथा यदेतद्दासकर्मकरं नामैतेऽपि स्वभूत्यर्थमेव प्रवर्तन्ते, भक्तं चैवं च लप्स्यामहे, परिभाषार्थं न नो भविष्यन्तीति । तथा य एते शिल्पिनो नाम तेऽपि स्वभूत्यर्थमेव प्रवर्तन्ते वेतनं च लप्स्यामहे मित्राणि च नो भविष्यन्तीति ।

एवमेतेषु सर्वेषु स्वभूत्यर्थं प्रवर्तमानेषु—

कुर्वतः प्रयोजक इति चेत्तुल्यम् ॥ १५ ॥

यदि कश्चित्कुर्वतः प्रयोजको नाम भवति तेनैतत्तुल्यम् ।

यदि तर्हि सर्वे इमे स्वभूत्यर्थं प्रवर्तन्ते कः प्रयोज्यार्थः ? यदभिप्रायेषु

प्र०—कर्ता, स हि चन्द्रमसं सम्बध्नाति । तत्रोभयप्राप्तौ कर्मणीति नियमात् षष्ठ्यभावे तृतीयासमासः । तत्र प्रकृतेरिव प्रकृतिवदित्येवं प्रकृतिवदतिदेशात्कर्तरि तृतीया भवति । लकारस्तु प्रधान एव कर्तरि भवति नातिदेशिके । सामान्यकृतत्वादिति । सामान्यलक्षणेनैव सिद्धत्वादित्यर्थः । देवदत्ते

उ०—भावः । तदेव व्युत्पादयति—नेह कश्चिदिति । 'सत्यामपि प्रेरणाया'मिति शेषः । स<sup>१</sup>निन्द उपालम्भः—परिभाषणम् । तदाह—दण्डनादिका इति । अनेन सर्वत्र स्वेष्टसाधनताज्ञानं प्रवर्त्तकमित्युक्तम् । भाष्ये—कुर्वतः प्रयोजक इति । प्रयोजकाऽभिप्रेतमात्रोद्देशं विनापि स्वेष्टोद्देशेनैव कुर्वतः पुनः प्रयोजको दृश्यते । यथा गुरुः शिष्यानध्ययने प्रवर्त्तयतीत्यादौ । तद्वत्सूर्यस्यापीति भावः ।

कः प्रयोज्यार्थ इति । प्रेरणाजन्यप्रवृत्त्याश्रयः प्रयोज्यस्तस्य प्रेरणाया कोऽर्थः, प्रयोजनं किमिति प्रश्नः । उत्तरमाह—यदभिप्रायेष्वासजन्त इति । प्रेरकाऽभिप्रायेष्वासजन्ते । तदभिप्रायं ज्ञात्वा तं निर्वर्त्तयन्ति

† तत्प्रयोजको हेतुश्च १ । ४ । ५५

१—'य एते दासाः कर्मकरा नाम तेऽपि' पा० ।

२—'यः सनिन्द उपालम्भस्तत्र स्यात्परिभाषण'मित्यमरः । 'उलाहना' 'डॉट डपट' इति भाषायाम् ।

'परिभाषा इति । दण्डनादिकाः ।' इति कैयटः ।

सज्जन्ते—ईदृशौ वैभौ कुरु, ईदृशौ पुटकौ कुर्विति । आदित्यश्चास्याभिप्राये सज्जते । एष तस्याऽभिप्रायः—‘उज्जयिन्याः प्रस्थितो माहिष्मत्यां सूर्योद्गमनं संभावयेये’ति, तं चास्याऽभिप्रायमादित्यो निर्वर्तयति ।

भवेदिह वर्तमानकालता युक्ता स्यात्—‘उज्जयिन्याः प्रस्थितो माहिष्मत्यां सूर्योद्गमनं संभावयते सूर्यमुद्गमयती’ति, तत्रस्थस्य हि तस्यादित्य उदेति । इह तु कथं वर्तमानकालता—कंसं घातयति बलिं बन्धयतीति, चिरहते कंसे चिरबद्धे च बलौ ? अत्रापि युक्ता । कथम् ? ये तावदेते शौभिकां नामैते प्रत्यक्षं कंसं घातयन्ति, प्रत्यक्षं च बलिं बन्धयन्तीति । चित्रेषु कथम् ? चित्रेष्वपि उद्गूर्णा निपतिताश्च प्र०—चेति । देवदत्तविषया अन्यस्य हेतुतेत्यर्थः । परिभाषा इति । दण्डनादिकाः । यदभिप्राये-ष्विति । तदुक्तं हरिणा—

‘निमित्तेभ्यः प्रवर्तन्ते सर्व एव स्वभूतये ।

अभिप्रायानुरोधोऽपि स्वार्थस्यैव प्रसिद्धये ॥ इति ।

सज्जन्त इति । भाष्यकारवचनादात्मनेपदम् । परस्मैपदी तु सज्जि—‘ग्लुञ्चु षसज गता-विति । चिरहते इति । चिरप्रवृत्तत्वाद्व्यघातकभावस्य प्रयोजकव्यापारस्य वर्तमानत्वाऽसम्भ-  
उ०—यदेष एव प्रयोज्यस्य प्रेरणाऽर्थ इत्यन्वयः । एवञ्च क्रियाया स्वाभिप्रायानुरोधफलकं तज्जापनमेव प्रेरणाफलमिति भावः । ‘अभिप्राय’पदेन तद्विषय उच्यते । तदाह—ईदृशावित्यादिना । तदाह निमित्तेभ्य इति । स्वभूतिसाधनत्वप्रेरणादिभ्य इत्यर्थः । ननु स्वभूतिफलकप्रवृत्तिप्रयोजकाऽभिप्रायाऽनुरोधोऽपि किमर्थं इत्यत आह—अभिप्रायेति । ननु शिष्यादीना स्वार्थसिद्धये गुर्वाद्यभिप्रायानुरोधेऽपि सूर्यस्य तदनुरोधे मानाऽभावः, फलाऽभावश्चेति चेन्न; अभिप्रायसम्पत्तिमात्रेण तदुद्देश्यकप्रवृत्त्याभयत्वादिरूपप्रयोज्यप्रयोजक-भावाऽध्यारोपेण णिजिति तात्पर्यात् । भाष्यकारवचनादिति । तत्प्रयोगादस्याऽनुदात्ते त्वपि पाठोऽनुमी-यत इति भावः । ननु ‘चिरहते कते’ इत्युक्त्या प्रयोजकव्यापारस्य वर्तमानकालत्वाऽभावो नोक्त इत्यत आह—चिरप्रवृत्तेति । कंसकुण्ठयोर्वध्यघातकभावस्य चिरप्रवृत्तत्वेन तत्प्रयोजकव्यापारस्यापि तत्त्वमेवेति भावः । कंसाद्यनुकारिणां—कंसादिसदृशानाम् । भाष्ये—प्रत्यक्षं कंसं घातयन्तीति । तादृशेनैव वासुदेवेनेत्यर्थः । उद्गूर्णा इति । उद्यता इत्यर्थः । ‘गूरी उद्यमने’ इत्यस्य रूपम् । एवञ्च चित्रलेखका अपि चित्रस्थं कंसं तादृशेनैव कुण्ठेन घातयन्तीत्यर्थः । ‘ग्रन्थिक’पदे ‘अत इनिठनौ’ इति ठन् । शब्दग्रन्थगङ्गेति । शब्द—कथकमुखोच्चार्यमाणः । ग्रन्थः—तद्वस्तस्य पुस्तकरूपः । गङ्गः—मनुष्यसङ्घातः । न तत्र कश्चिदपि कंसा-दिबुद्धिविषय इत्यर्थ इत्याहुः । तेऽपि—ग्रन्थिका अपि । तद्वद्दीर्घाचक्षाणा इति । तदैश्वर्याणीत्यर्थः । तानि कथयन्तो ग्रन्थिकाः स्वबुद्धिविषयभूतान् सतो विद्यमानान् कसादीन् प्रकाशयन्ति—श्रोतृबुद्धौ समर्पय-न्तीत्यर्थः । विद्यमानत्वेन बुद्धिविषयत्वे हेतुमाह—आतश्च सत इति । न्यामिश्राश्चेति । चो हेतौ । यतो

प्रहारा दृश्यन्ते कंसकर्षण्यश्च । ग्रन्थिकेषु कथं, यत्र शब्दग्रन्थगङ्गुमात्रं लक्ष्यते ?  
तेऽपि हि तेषामुत्पत्तिप्रभृत्या विनाशादद्वीर्व्याचक्षाणाः सतो बुद्धिविषयान् प्रकाश-  
यन्ति । आतश्च सतो व्यामिश्राश्च दृश्यन्ते । केचित्कंसभक्ता भवन्ति केचिद्वासुदेव-  
भक्ताः । ‘वर्णान्यत्वं’ खल्वपि पुष्यन्ति—केचित्कालंमुखा भवन्ति केचिद्रक्तमुखाः ।  
‘त्रैकाल्यं’ खल्वपि लोके लक्ष्यते,—‘गच्छ इत्यते कंसः’ ‘गच्छ घानिष्यते कंसः’ ।  
‘किं गतेन, इतः कंस’ इति ।

इति श्रीभगवत्पतञ्जलिविरचिते व्याकरणमहाभाष्ये तृतीयस्याध्यायस्य

प्रथमे पादे द्वितीयमाह्निकम् ।

**कण्डवादिभ्यो यक् ॥ ३ । १ । २७ ॥**

किमर्थः ककारः ? गुणवृद्धिप्रतिषेधार्थः । किञ्चितीति\* गुणवृद्धिप्रतिषेधो यथा  
स्यात् ।

प्र०—वात् । उपसङ्ख्यानारम्भे तु न दोषः, आख्यानस्य वर्तमानत्वादित्यर्थः । शौभिका इति ।  
कसानुकारिणा नटानां व्याख्यानोपाध्याया । कसानुकारी नटः सामाजिके कसबुद्ध्या परिगृहीतः ।  
कसो भाष्ये विवक्षितः । ग्रन्थिकेष्विति । कथकेष्वित्यर्थः । तेषीति । तदुक्त हरिणा—

शब्दोपहितरूपांस्तु बुद्धेर्विषयतां गतान् ।

प्रत्यक्षमिव कंसादीन् साधनत्वेन मन्यते ॥ इति ।

गिष्ठ भाष्य स्पष्टम् ॥ २६ ॥

इत्युपाध्यायजैयटपुत्रकैयटकृते भाष्यप्रदीपे तृतीयस्याऽध्यायस्य प्रथमेपादे

द्वितीयमाह्निकम् ।

कण्डवादिभ्यो यक् । किमर्थं इति । द्वैविध्य कण्डवादीनां दर्शयितुमुपन्यासः । ककार-

उ०—विरुद्धपक्षाश्रिता दृश्यन्त इत्यर्थः । न ह्यतीतत्वबुद्धौ तत्सम्भवतीति भावः । तत्कालमृतं स्वपक्ष इव  
वर्णान्यत्वं पुष्यन्ति—पुष्टं कुर्वन्ति, दधतीत्यर्थः । तत्रैव युक्त्यन्तरमाह—त्रैकाल्यं खल्वपीति । एवञ्च  
बुद्धिविषयमन्तयैव सर्वोऽपि व्यवहार इति भावः । शब्देति । शब्दसमर्पितबुद्धिविषयाकारानित्यर्थः । साधन-  
त्वेनेति । बुद्धिविषयवधादेरित्यर्थः ॥ २६ ॥

इति श्रीशिवभट्टसुतसतीगर्भजनागेशभट्टविरचिते भाष्यप्रदीपे तृतीयस्याऽध्यायस्य

प्रथमे पादे द्वितीयमाह्निकम् ।

कण्डवादिभ्यो । धातुभ्यो यकि गुणनिषेधकतया कस्य चारितार्थ्यादाह—द्वैविध्यमिति । प्रातिपदिक-

१—‘कसस्य कृष्णस्य च’ पा० । कसकर्षण्यो हि रजवः । २—‘शब्दगङ्गुमात्र’ पा० ।

३—‘हि’ पा० । ४—‘केचिद्रक्तमुखा भवन्ति केचित्कालमुखाः ।’ पा० ।

\* किञ्चितीति च १ । १ । ५

नैतदस्ति प्रयोजनम् । सार्वधातुकार्द्धधातुकयोरङ्गस्य गुण उच्यते, धातोश्च विहितः प्रत्ययः शेष आर्द्धधातुकसंज्ञां लभते† न चायं धातोर्विधीयते । कण्ड्वादीनि हि प्रातिपदिकानि ।

कण्ड्वादिभ्यो वावचनम् ॥ १ ॥

कण्ड्वादिभ्यो वेति वक्तव्यम् ।

अवचने हि नित्यप्रत्ययत्वम् ॥ २ ॥

अक्रियमाणे हि वावचने नित्यः प्रत्ययविधिः प्रसज्येत ॥ तत्र को दोषः ?

तत्र धातुविधितुक्प्रतिषेधः ॥ ३ ॥

तत्र धातुविधेस्तुक्श्च प्रतिषेधो वक्तव्यः स्यात् । कण्ड्वौ कण्ड्वः 'अचिशु-धातुभ्रुवां खोरियङ्वङ्' [ ६ । ४ । ७७ ] इत्युवङादेशः प्रसज्येत । इह च कण्ड्वा कण्ड्वे 'नोद्धात्वोः' [ ६ । १ । १७५ ] इति [ विभक्तेरुदात्तत्वं ] प्रतिषेधः प्रसज्येत ।

प्र०—प्रयोजनमेव दर्शयितुं वस्त्वन्तरमुपक्षिप्यते—कण्ड्वादिभ्यो वावचनमिति । यदा कण्ड्वादीनि प्रातिपदिकानि तदा 'वे'ति वक्तव्यमित्यर्थः । तत्र को दोष इति । नित्येऽपि प्रत्यये कृपा 'कण्ड्व'रित्यादि सिध्यतीति भावः । कृपा यथेष्ट रूपं न सिध्यतीति दर्शयितुमाह—तत्रेति । 'कण्ड्व'शब्दात् कृपि विहितेऽकारलोपस्य स्थानिवत्त्वमुवङि कर्तव्ये नास्ति । किलुगुपधात्वच-

उ०—त्वमात्रं प्रष्टा मन्यते । उपक्षिप्यत इति । तत्समाधानेनैव ककारप्रयोजनमायुक्तमेव भवतीति भावः । यदेति । प्रातिपदिकान्येवेत्यर्थः । केवलधातुपक्षे तु वावचने क्रियमाणेऽपि 'कण्ड्वतीत्यनिष्टप्रसङ्गः, कण्ड्वावित्यादावुवङादिप्रसङ्गश्चेति भावः । न च प्रातिपदिकान्येव सन्तु, अत्र च सूत्रे 'करणे' इत्यनुवृत्तं ते, तेन कण्ड्वं करोतीत्यर्थं यक् । अन्यदा त्वभावः । तेन कण्ड्वावित्यादेः सिद्धिः । यगन्तेभ्यस्तु न कृप्, अनभिधानात् । तेन नोवङ्सहितः प्रयोगः । एवञ्च 'वा'वचनं किमर्थमिति वाच्यं, 'मुख्यती'त्यादावतो लोपानापत्तेः । कृपा—सम्पदादिकृपा । यथेष्टमिति । वीप्साया 'यथा सादृश्ये' इत्यव्ययीभावः । एकवचने कुतो नोदाहृतमित्यत आह—कण्ड्व इति । क्रीति । 'कौ लुप्तं न स्थानिव'दिति निषेधादिति भावः । अथापीति । तदसार्वत्रिकम् । किन्तु 'कौ विधौ ने'त्येव सार्वत्रिकमिति भावः । इदं प्रौढम् । आदिष्टादिति । 'कौ विधि'मितिनियेधादित्यपि बोध्यम् । अत एवेति । आदिष्टादचः पूर्वत्वेन स्थानिवत्त्वाऽभावादेवेत्यर्थः । पुनरुवङ्नेति । 'लक्ष्ये लक्षणस्ये'ति न्यायादित्यपि बोध्यम् । न चाऽनादिष्टादचः पूर्वत्वं स्थानिव-

† सार्वधातुकार्द्धधातुकयोः ७ । ३ । ८४; आर्द्धधातुकं शेषः ३ । ४ । ११४

१—इदं क्वचित् ।



तुक्च प्रतिषेध्यः—वल्गुः मन्तुरिति । ‘ह्रस्वस्य पिति कृति तुक्’ [ ६ । १ । ७१ ] इति तुक् प्राप्नोति ।

ह्रस्वयलोपौ च ॥ ४ ॥

ह्रस्वयलोपौ च वक्तव्यौ स्याताम् । ह्रस्व—वल्गुर्मन्तुरिति । किमर्थमिदं, न ह्रस्व एवायम् ? अन्तरङ्गत्वाद् ‘अकृद्यकार’\* इति दीर्घत्वं प्राप्नोति । ह्रस्व ॥ यलोप-यलोपश्च वक्तव्यः । कण्डूः मन्तुः वल्गुरिति । किमर्थमिदं, न वलीत्येव† सिद्धम् ? वलीत्युच्यते न चाऽत्र वलादि पश्यामः । ननु च क्ब्लोपे कृते‡ वलाद्यभावान्न प्राप्नोति । इदमिह संप्रधार्यम्—क्ब्लोपः क्रियतां वलि लोप इति, किमत्र कर्तव्यम् ? परत्वात्क्ब्लोपः । नित्यः खल्वपि क्ब्लोपः । कृतेऽपि यलोपे प्राप्नोत्यकृतेऽपि प्राप्नोति । नित्यत्वात्परत्वाच्च क्ब्लोपे कृते वलाद्यभावान्न प्राप्नोति । एवं तर्हि प्रत्ययलक्षण्येन भविष्यति × । वर्णाश्रये नास्ति प्रत्ययलक्षणम् ।

प्र०—इपरनिहसिकृत्वेऽपि निषेधात् । अथापि स्थानिवत्त्वादुवङ् स्यात्तथापि वकारस्योऽकारिष्यते । ‘आदिष्टादच. पूर्वो वकार’ इत्युक्ति कर्तव्ये स्थानिवत्त्वाऽभावः । अत एवोऽऽ पुनरुवङ् न भवति, तत्र ‘कण्डू’शब्दादौजसो. कृतयोऽरुवङ् प्राप्नोति । ‘ओःसुपी’ति तु यणादेशोऽस्योऽपूर्वस्योक्त । नित्यत्वाच्चेति । ‘वेरपृक्तलोपात्पूर्वं वलि लोप’ इत्येतदनाश्रित्येदमुच्यते । वर्णाश्रय इति ।

उ०—द्वावेन लभ्य, वस्यादेशत्वाऽभावात्, उवङ् आदेशत्वेऽपि तस्य कार्याऽभावात् । न च ‘सर्वे सर्वप दादेशा’ इति ‘कण्डू’इत्यस्य कण्डुवादेशे तस्य स्थानिवत्त्वादनादिष्टादचः पूर्वत्वेन तस्य ‘कण्डु ऊ’ इत्यादेशे कार्ये स्थानिवत्त्वम्, ‘सर्वे सर्वपदादेशा’ इत्याश्रित्याऽच. परस्मिन्नित्यस्याऽप्रवृत्तेः । अत एव स्वरादिग्रहणस्य व्यवहितसाधारणपूर्वत्वग्रहणशकता आकरोक्ता सङ्गच्छते । न च ‘प्रातिपदिकानी’त्युपक्रम्य भाष्ये वावचनात्, ‘यदा कण्ड्वादीनि प्रातिपदिकानी’त्यादिना स्वय तथैव व्याख्यानाच्च, अल्लोपस्य स्थानिवत्त्वेऽपि तत्र परे पूर्वस्य ‘कण्डू’ इत्यस्य धातुत्वाऽभावादुवङोऽप्राप्त्याऽसङ्गतोऽय कैयटः । स्पष्टञ्चेदं ‘लोपो व्यो’रिति सूत्रे कैयटे इति वाच्यम्, अतिदेशेनाऽकारे सत्यपि श्रवणाऽभावेन तस्य लौकिकसत्ताविरहात्, छिन्नपुच्छश्च-दृष्टान्तमूलकेन ‘प्राग्दीव्यतो’णिति सूत्रेभाष्योक्तेनैकदेशविकृतन्यायेन ‘कण्डू’ इत्यस्य धातुत्वमित्यभिमानात् । तत्रेति । औजस्निमित्तक उवङ् प्राप्नोति, एकदशविकृतन्यायेन ‘कण्डू’ इत्यस्य धातुत्वात् । न चैतन्निमित्ते उवङि अल्लोपस्य स्थानिवत्त्वम्, ‘कौ लुप्त’मिति निषेधादिति भावः । भाष्ये—ह्रस्वस्य पितितीति । ह्रस्वो-च्चारणसामर्थ्याद्दीर्घाऽभावं मन्यते । तद्ध्वनयन्नाह ह्रस्वयलोपौ चेति । अन्तरङ्गत्वादिति । ‘अकृतव्यूह’परि-

१—‘प्रतिषेध्यः’ पा० । २ इदं कचिन्न । ३—न ह्रस्व एवायमन्तरङ्गत्वात् अकृद्यकार इति दीर्घत्वं प्राप्नोति । पा० । \* अकृतं सार्वधातुकयोर्दीर्घः ७ । ४ । २५ † लोपो व्योर्बलि ६ । १ । ६६

‡ वेरपृक्तस्य ६ । १ । ६७

× प्रत्ययलोपे प्रत्ययलक्षणम् १ । १ । ६२

अथ क्रियमाणेऽपि वावचने यदा यगन्तात्किमद्वैते दोषाः कस्मान्न भवन्ति ? नैतेभ्यस्तदा किञ्चिद्ध्यते । किं कारणम् ? 'अन्येभ्योऽपि दृश्यते [ ३ । २ । १७८ ] इत्युच्यते न चैतेभ्यस्तदा किञ्चिद्दृश्यते । यथैव तर्हि क्रियमाणे [ ऽपि ] वावचनेऽन्येभ्योऽपि दृश्यत इत्येवमत्र किञ्च न भवत्येवमक्रियमाणेऽपि [ वावचने ] न भविष्यति । अवश्यमेतेभ्यस्तदा किञ्चेषितव्यः । किं प्रयोजनम् ? एतानि रूपाणि यथा स्युरिति ।

तत्तर्हि वावचनं कर्तव्यम् ? न कर्तव्यम् । उभयं कण्ड्वादीनि, धातवश्चैव प्रातिपदिकानि च । आतश्चोभयं, कण्डूयतीति [ हि' ] क्रियां कुर्वाणे प्रयुज्यते, 'अस्ति

प्र०—वल्लभाश्रयो व्योर्लोपो न तु प्रत्ययाश्रय । वावचने तु सति पक्षे यगनुत्पादाद्यथेष्टसिद्धिः । नैतेभ्य इति । कर्तरि क्पिपो विधानात् । कण्डूरिति च कर्त्रर्थानवगमादिति भावः । अवश्यमिति । सपदादित्वाद्भावे कर्तव्य इति भावः । वेदनामात्रस्येति । वेदना च सत्त्वरूपा प्रतीयते न च साध्यरूपेति भावः । तत्र धात्वधिकाराद्धातुस्य एव स्वार्थे यगभवति, प्रातिपदिकेभ्यस्तु स्वाद्यत्पत्तौ सत्या 'कण्डू'रित्यादिरूपसिद्धिः ।

कस्य चेति । धातुविधानप्रतिबद्धार्धधातुकसज्ञाश्रयगुणनिषेधार्थात्कारासञ्जनादपि धातुः—कण्ड्वादिर्यकमुत्पादयतीति ज्ञायत इत्यर्थः । आह चेति । दीर्घान्तपाठाच्च पाक्षिक धातुत्वमेवा निश्चीयते । नित्ये हि धातुत्वे नित्ये च यकि सति अकृद्यकार इति दीर्घस्य सिद्धत्वा-

उ०—भाषा तु नास्त्येवेति भावः । वेरपृक्तलोपादिति । इदं काऽस्तीति चिन्त्यम् । 'लोपो व्यो'रिति सूत्रे 'कातुपसङ्ख्यान'मिति वार्तिकम् । कर्त्रर्थोऽनवगमादिति । यत्र तु कर्त्रर्थोऽगमस्तत्र भवत्येव, यथा मिषज्यतेः क्पिपि मिषवशब्दे इत्याहुः । केचित्त्विदम्भाष्यमजन्तपरमेवेत्याहुः । सम्पदादिच्चादिति । तेन वेदनामात्रप्रतिपादनेऽपि कण्डूरित्यादि सिद्धमिति भावः ।

भाष्ये—एतानीति । कण्डूरित्यादीनि दीर्घान्तप्रथमैकवचनान्तानीत्यर्थः । एवमपि कण्ड्वावित्याद्यर्थं वावचनं कर्त्तव्यमेवेत्याह—तत्तर्हीति । भाष्ये—उभय कण्ड्वादीनीति । उभयेत्यर्थं 'उभय'मित्यव्ययम् । द्विप्रकाराणीत्यर्थः । उभयाऽङ्गीकारे प्रमाणमाह—आतश्चेति । ननु भावकिञ्चनेन वेदनामात्रे कण्डूरित्यादिसिद्धिरत आह—सत्त्वरूपेति । सैवेत्यर्थः । भावकिञ्चने हि प्रकृत्या साध्यरूपेणापि प्रतीति स्यादिति भावः । एतच्चैतेभ्यो भावे किञ्चास्त्येवेति तत्त्वम् । स्वार्थे इति । 'नित्यमिति शेषः । वाग्रहणाऽननुवृत्तेः । तेन पक्षे कण्डवतीत्यादि न ।

आर्द्धधातुकसंज्ञेति । न च साऽपि माऽस्तु, कोऽपि मास्त्विति वाच्यम्, मुख्यतीत्यादावतोलोपार्थं तस्या आवश्यकत्वात् । दीर्घपाठ इति । 'वल्लु मन्तु'प्रभृतीनां ह्रस्वपाठः प्रातिपदिकविषये चरितार्थ इति तेषामपि दीर्घो भवति । यत्तु केषाञ्चिदीर्घपाठेन वल्लुप्रभृतीनां दीर्घाऽभावो ज्ञापयते, तन्न, भाष्यविरोधात्, शास्त्राद्यकल्पनाऽपेक्षया प्रातिपदिकत्वकल्पनस्यैव लघुत्वाच्च । एतेन ककारेणार्द्धधातुकत्वमेव कल्प्यतामित्य-

मे कण्डू'रिति वेदनामात्रस्य सांनिध्ये ॥ अपर आह—

‘धातुप्रकरणाद्धातुः कस्य चासञ्जनादपि ।

आह चायमिमं दीर्घं मन्ये धातुर्विभाषितः’ ॥ इति ॥२७॥

कमेर्णिङ् ॥ ३ । १ । ३० ॥

किमर्थोऽयं णकारः । वृद्ध्यर्थः । ‘जिण्ती’ति\* वृद्धिर्यथा स्यात् । क्रियमाणेऽपि वै णकारे वृद्धिर्न प्राप्नोति । किं कारणम् ? ‘क्विति च’ [ १ । १ । ५ ] इति प्रतिषेधात् । णित्करणसामर्थ्याद्भविष्यति ॥ अत उत्तरं पठति—

णिङि णित्करणस्य सावकाशत्वाद्बुद्धिप्रतिषेधप्रसङ्गः ॥ १ ॥

णिङि णित्करणं सावकाशम् । कोऽवकाशः ? सामान्यग्रहणार्थो णकारः । क सामान्यग्रहणाऽर्थेन णकारेणार्थः ? ‘णेरनिटि’ [ ६ । ४ । ५१ ] इति । णिङि णित्करणस्य सावकाशत्वाद्बुद्धेः प्रतिषेधः प्राप्नोति ।

ङित्करणमपि तर्हि सावकाशम् । कोऽवकाशः ? सामान्यग्रहणाऽविधाताऽर्थो ङकारः । क सामान्यग्रहणाऽविधाताऽर्थेनाऽर्थः ? अत्रैव† । शक्योऽत्र सामान्यग्रहणाऽविधातार्थोऽन्योऽनुबन्ध आसङ्क्तुम् । तत्र ङकारानुरोधाद्बुद्धिप्रतिषेधः प्राप्नोति । अवश्यमत्रात्मनेपदार्थो ङकारोऽनुबन्ध आसङ्क्तव्यो ङित इत्यात्मनेपदं यथा स्यात्‡ । एवमप्युभयोः सावकाशयोः प्रतिषेधबलीयस्त्वात्प्रतिषेधः प्राप्नोति ।

प्र०—दीर्घपाठोऽनर्थकः स्यादित्यर्थः ॥ २७ ॥

कमेर्णिङ् । प्रतिषेधबलीयस्त्वादिति । प्रतिषेधस्य विध्यपवादत्वाद्वावकत्वाद्वलीयस्त्वम् । णिङन्तस्येति । कामयमान प्रयुङ्क्त इति णिच् । णिङ्येवेति । णिज्जमित्ता या

उ०—पास्तं, धातुत्वकल्पनस्यैव लघुत्वात् ॥ २७ ॥

कमेर्णिङ् । भाष्ये—ङित्करणमपि सावकाशमिति । एवञ्च परत्वादबुद्धिः प्राप्नोतीति भावः । यदयमिति । मित्त्वनिषेधो ह्रस्वाऽभावफलकः वृद्धयभावे स्वत एव ह्रस्वसत्त्वाद्व्यर्थः सन् वृद्धेः सत्तां शपयतीत्यर्थः । ननु णिङ्येवेत्ययुक्तं, प्रतिषेधप्रवृत्तौ ह्रस्वस्यैव भावादत आह—णिज्जमित्तेति । ता त्वसौ मन्यते । इस्वे इति । वृद्धेरसिद्धत्वे ह्रस्वस्य ह्रस्वे प्रयोजनाऽभावात्तस्याऽप्रवृत्तौ शपकत्वमेव स्थितमिति

\* अत उपधायाः ३ । १ । ११६

१—‘णकारेण’ इति क्वचित् ।

† णेरनिटि ६ । ४ । ५१

‡ अनुदात्तङित आत्मनेपदम् १ । ३ । १२

एवं तर्ह्यार्थप्रवृत्तिर्ज्ञापयति—‘न कमेर्बृद्धिप्रतिषेधो भवती’ति यदयं ‘न कस्यमिच्चमा’मिति × मित्संज्ञायाः प्रतिषेधं शास्ति ।

मित्प्रतिषेधस्य चाऽर्थवत्त्वात् ॥ २ ॥

मित्प्रतिषेधस्य चार्थवत्त्वाद्वृद्धिप्रतिषेधः प्राप्नोति । अर्थवान् मित्प्रतिषेधः । कोऽर्थः ? णिङन्तस्य णिचि या वृद्धिस्तस्या ह्रस्वत्वं+ मा भूदिति । नन्वैतस्या अपि ‘किङ्कति चे’ति प्रतिषेधेन भवितव्यम् । न भवितव्यम् । उक्तमेतत्—‘किङ्कति प्रतिषेधे तन्निमित्तग्रहणमुपधारो रवीत्यर्थ’मिति\* ।

एवं तर्हि न णिङन्तस्य णिचि या वृद्धिस्तस्या ह्रस्वत्वं प्राप्नोति । किं कारणम् ? ‘णिङ्का व्यवहितत्वात्’ । लोपे कृते+ नास्ति व्यवधानम् । स्थानिवद्भावाद्व्यवधानमेव ॥ णिङ्के च न प्राप्नोति । किं कारणम् ? ‘असिद्धं बहिरङ्गलक्षणमन्तरङ्गलक्षण’ इति ॥ नैव वा पुनर्णिङन्तस्य णिचि वृद्धिः प्राप्नोति किं कारणम् ? णिङ्का व्यवहितत्वात् । लोपे कृते नास्ति व्यवधानम् । स्थानिवद्भावाद्व्यवधानमेव ।

इदं तर्हि प्रयोजनं यत्तच्चिण्णमुलोदीर्घोऽन्यतरस्याम् [ ६ । ४ । ६३ ] इति दीर्घत्वं [ शास्ति ] तत्कमेर्णिङि मा भूदिति । किं पुनः कारणं तत्र दीर्घोऽन्यतरस्यामित्युच्यते न ह्रस्वोऽन्यतरस्यामित्येवोच्येत ? यथाप्राप्तं चापि कमेर्ह्रस्वत्वमेव । तत्रायमप्यर्थो ह्रस्वग्रहणं न कर्तव्यं भवति, प्रकृतमनुवर्तते । क प्रकृतम् ?

प्र०—वृद्धिस्तस्या णिङ्गमित्त ह्रस्वत्व मा भूदित्येवमर्था मित्प्रतिषेध स्यादित्यज्ञापको णिङ्बृद्धेरित्यर्थः । णिङि चेति । ‘ह्रस्वत्व’मिति शेषः । असिद्धमिति । ह्रस्वे कर्तव्ये बहिरङ्गा वृद्धिरसिद्धेत्यर्थः । स्थानिवद्भावादिति । ‘किलुगुपधात्वे त्युपधाविधौ स्थानिवत्त्वनिषेधः प्रत्ययविधावेवेति तत्रैवोक्तम् । तथा च ‘पटयती’त्यत्र वृद्धौ कर्तव्याया निषेधो न भवति । किं पुनरिति ।

उ०—भावः । ननु पर्जन्यवल्ग्वणप्रवृत्तेर्ह्रस्वदृष्टावपि प्राप्तह्रस्ववारणेन दीर्घश्रवणाय मित्त्वनिषेधः सार्थक इत्युच्येराह भाष्ये—नैव वेति । प्रत्ययविधावेवेति । ‘पारिलीय’इत्यादौ । भाष्ये ‘इदन्तर्हि प्रयोजनं यत्तच्चिण्णमुल्लो’रिति । ‘मित्संज्ञाप्रतिषेधस्ये’ति शेषः । ‘चिण्णमुलो’रित्यत्र ह्रस्वघटितन्यासे दोषमाह भाष्ये णिङ्गव्यवहितेति । पाक्षिकेति । वृद्धेवैकल्पिकस्वार्थः ‘वृद्धिर्वै’त्युपसङ्ख्यानं कर्तव्यमित्यर्थः । दीर्घविधाने तु कृतह्रस्वस्य दीर्घविधानात्सिध्यतीति भावः । भाष्ये—दीर्घविधिम्प्रतीति । ‘न पदान्त’सूत्रे जशादिसाहचर्येण त्रैपादिक-

× ‘न कस्यमिच्चमाम्’ इति धातुपाठे भ्वादिगणे गणसूत्रम् । + मिता ह्रस्वः ६ । ४ । ६२

\* १ । १ । ५ वा० १—२ † णेरनिटि ६ । ४ । ५१ ‡—कचिन्न ।

‘मितां ह्रस्वः’ [ ६ । ४ । ६२ ] इति । का रूपसिद्धिः । अशमि अशामि, शर्म शमम्, शार्मं शामम् । वृद्ध्या सिद्धम् । न सिध्यति । ‘नोदात्तोपदेशस्य मान्तस्यानाचमेः’ [ ७ । ३ । ३४ ] इति वृद्धिप्रतिषेधः प्राप्नोति । [ नैष दोषः । ] चिण्कृतोः स वृद्धिप्रतिषेधो, न णिचि ।

इदं तर्हि—अजनि अजानि, जनं जनम्, जानं जानम् । ‘जनिवध्योश्च’ [ ७ । ३ । ३५ ] इति वृद्धिप्रतिषेधः प्राप्नोति । सोपि चिण्कृतोरेव [ न णिचि ] ।

णिज्ज्यवहितेषु तर्हि यङ्लोपे चोपसङ्ख्यानं कर्तव्यं स्यात् । शमयन्तं प्रयोजितवान्—अशमि अशामि शर्म शमम् शार्मं शामम् । शंशमयतेः—अशंशमि अशंशामि, शंशर्म—शंशमम्, शंशार्मं—शंशामम् । किं पुनः कारणं न सिध्यति ? ‘चिण्णमुल्परं णौ मितामङ्गानां ह्रस्वो भवती’त्युच्यते, यश्चात्र णिश्चिण्णमुल्परो, न तस्मिन्मिदङ्गं, यस्मिंश्च मिदङ्गं नाऽसौ णिश्चिण्णमुल्परः । णिलोपे तर्हि कृते चिण्णमुल्परः । स्थानिवद्भावान्न चिण्णमुल्परः ।

अथ ‘दीर्घोन्यतरस्या’मित्युच्यमाने यावता स्थानिवद्भावः कथमेवैतत्सिध्यति ? एतदिदानीं दीर्घग्रहणस्य प्रयोजनं—‘दीर्घविधिं प्रत्यजादेशो न स्थानिवदिति’ स्थानिवद्भावप्रतिषेधः सिद्धो भवति ।

यदा खल्वप्यायादय आर्धधातुके वा भवन्ति\* तदा णिचि णिङ्नास्ति

प्र०—कमेणिङि वृद्धिप्रतिषेधान्नित्यं ह्रस्वत्वमेव स्थितमिति मित्रप्रतिषेधो न कर्तव्यो भवति, क्रियमाणस्तु णिङि वृद्धेर्जापक एवेति भावः । उपसङ्ख्यानं कर्तव्यं स्यादिति । पाक्षिकवृद्धिप्राप्त्यर्थमित्यर्थः । एतदिदानीमिति । ततश्च पाक्षिकदीर्घनिवृत्त्यर्थो मित्रप्रतिषेधो न ज्ञापकः । यदेति ।

उ०—दीर्घस्यैव ग्रहणेन ‘पूर्वत्राऽसिद्धे न स्थानिवदित्याश्रित्य भगवता ‘न पदान्त’सूत्रे तेषां प्रत्याख्यानेन च स्थानिवत्त्वनिषेधाऽप्रसक्तेरिदम्भाष्यमेकदेशयुक्तिरिति नार्थसाधकम् । णिजन्ताणिणचि उपसङ्ख्यानेन सिद्धेः । ‘शशमम् शंशाम’मित्याद्यपि यङ्लुगन्ताणामुलि सिद्धम् । ‘न च ‘चिण्णमुलो’रित्यत्र दीर्घविधानसामर्थ्यादत्रैपादिकेऽपि निषेध इति वाच्यम्, ‘हेड’घातोर्हिङि अहीङि—इति साधनेन चारितार्थात् । ह्रस्वविधाने हि ‘अहेडी’ति स्यादिति बोध्यम् । केचित्त्वेतद्भाष्यप्रामाण्यात्तत्रत्यवात्तिके ‘वरेयलोपस्वरवर्ज’मित्यत्र दीर्घोऽप्युपलक्षणीयः । एतदिदानीं दीर्घग्रहणस्य प्रयोजनमिति, अत्रत्यभाष्यस्वारस्याद्धेडघातोर्घादिष्वप्रामाणिकः पाठः । ‘ऊकाल’सूत्रस्थभाष्यप्रामाण्याच्च ‘वा दान्ते’तिसूत्रस्थभाष्यप्रामाण्याच्च चिण्णमुलोरिति सूत्रस्थभाष्याच्चेति यथाश्रुतभाष्यं रमणीयमेवेत्याहुः । ‘अस्मात्प्रतिषेधः प्राप्नोती’त्यस्य ‘तन्निषेधो वक्तव्य’ इति शेषः ।

१ इदं कचिन्न ।

‡ ‘स्थानिवद्भातीति’ पा० । ‘न पदान्त’० १ । १ । ५८

\* आयादय आर्धधातुके वा ३ । १ । ३१

तदर्थं च मित्रप्रतिषेधः स्यात् ॥ तस्मात्प्रतिषेधः प्राप्नोति ।

उक्तं वा ॥ ३ ॥

किमुक्तम् ? 'तद्धितकाम्योरिकप्रकरणा'दिति† ॥ ३० ॥

आयादय आर्द्धधातुके वा ॥ ३ । १ । ३१ ॥

कथमिदं विज्ञायते—'आयादिभ्यो यदार्द्धधातुकं तस्मिन्नवस्थिते वाऽऽयादीनां निवृत्तिर्भवतीति, आहोस्विदायादिप्रकृतेर्यदार्द्धधातुकं तस्मिन्नवस्थिते वाऽऽयादीनामुत्पत्तिर्भवतीति । किं गतमेतदियता सूत्रेण, आहोस्विदन्यतरस्मिन्पक्षे भूयः सूत्रं कर्तव्यम् ? गतमित्याह । कथम् ? यदा तावदायादिभ्यो यदार्द्धधातुकं तस्मिन्नवस्थिते वाऽऽयादीनां निवृत्तिर्भवतीति तदाऽविशेषेण सर्वमायादिप्रकरणमनुक्रम्य 'आयादय आर्द्धधातुके वे'त्युच्यते । यदाऽप्यायादिप्रकृतेर्यदार्द्धधातुकं तस्मिन्नवस्थिते वाऽऽयादीनामुत्पत्तिर्भवतीति, तदैकं वाक्यं तच्चेदं च । गुपूधूपविच्छिपणिपनिभ्य आयः [ ३ । १ । २८ ] 'आर्द्धधातुके वा' । ऋतेरीयङ् [ २६ ] 'आर्द्धधातुके वा' । कमेणिङ् [ ३० ] 'आर्द्धधातुके वे'ति ॥ कश्चात्र विशेषः ?

प्र०—अणिङन्तात्कमेर्यदा णिच्क्रियते तदा तत्र ह्रस्वनिवृत्त्यर्थो मित्रप्रतिषेधः स्यादित्यर्थः ॥ ३० ॥

आयादयः । आर्द्धधातुक इति परसप्तमीमाश्रित्य पक्षद्वयविचारः । द्वयोरपि च पक्षयोर्दोष इति मत्वा प्रश्न—कथमिति । आहोस्विदन्यतरस्मिन्निति । निवृत्तिशब्द उत्पत्तिशब्दो वा निर्देष्टव्य इति मन्यते । यदा तावदिति । एतद्वाक्यनिरपेक्षैरायादिविधानवाक्यैः परनिमित्तानपेक्षा

उ०—अत एव 'उक्तं वेति 'वा'शब्दः सङ्गच्छते ॥ ३० ॥

आयादय । विषयसप्तम्या विचाराऽनारम्भादाह—परेति । आयान्तादिभ्य आर्द्धधातुके सिद्धेऽस्य विध्यभावा निवृत्तिर्विधेया । तदर्थं तदुपादानं कार्यमित्याह—निवृत्तीति । उत्पत्तिशब्दो वेति । अस्य प्रयोजनं चिन्त्यम् । सर्वत्र विधिवाक्ये तदभावेऽप्युत्पत्त्यवगतेः । एकतरपक्षेऽधिककर्त्तव्यतायामेव भाष्यतात्पर्याच्च । क्वचिदनुत्पत्तिशब्दो वेति पाठः । आयाद्यनुवृत्त्यैव सिद्धे 'आयादय' इति पञ्चम्या विपरिणम्यते । आयादिभ्यो यदार्द्धधातुकं तत्र परे गुपादिभ्य आयाद्यनुत्पत्तिरित्यर्थः । परन्तु इदं गुर्विति दिक् । पक्षे निवृत्तेरिति । निवृत्तिपदं विनापि सामर्थ्यादिति भावः । क्वचिदिति । 'अदिप्रभृतिभ्य' इत्यादौ । क्वचिदिति । यथा दीर्घविषये यणः । सूत्रत्रयस्येति । 'आयादय' इति पदोपादानसामर्थ्यादित्यर्थः । अन्यथाऽव्यवहितत्वात् 'कमेणि'दित्यस्यैव शेषः स्यात् । पृथक्पाठादिति । तसामर्थ्याद्विज्ञवाक्यतया एकवाक्यतया च वाक्यार्थ

† १ । १ । ५ वा० ४ अतोऽग्रे 'इग्ललक्षणायोगु'णवृद्धयोः प्रतिषेधः न चैषा इग्लक्षणा वृद्धि-रित्यधिकं पठ्यते क्वचित् ।

## आयादिभ्यो यदाद्धधातुकमायादिप्रकृतेर्यदाद्धधातुकमिति

चोभयथाऽनिष्टप्रसङ्गः ॥ १ ॥

आयादिभ्यो यदाद्धधातुकमायादिप्रकृतेर्यदाद्धधातुकमिति चोभयथाऽनिष्टं प्राप्नोति ॥ यदि विज्ञायते—‘आयादिभ्यो यदाद्धधातुकं तस्मिन्नवस्थिते वाऽऽयादीनां निवृत्तिर्भवती’ति, गुप्तिः जुगोपेति चेष्टं न सिध्यति, इदं चाऽनिष्टं प्राप्नोति—गोपाञ्चकार गोपेति च ‡ । इदं तावदिष्टं सिद्धं भवति गोपायाञ्चकार गोपायेति ।

अथ विज्ञायते—‘आयादिप्रकृतेर्यदाद्धधातुकं तस्मिन्नवस्थिते वाऽऽयादीनामुत्पत्तिर्भवती’ति । गुप्तिर्जुगोपेति चेष्टं सिद्धं भवति । इदं चाऽनिष्टं न प्राप्नोति गोपाञ्चकार गोपेति । इदं त्विष्टं न सिध्यति गोपायाञ्चकार गोपायेति ।

इदं तावदिष्टं सिध्यति—गोपायाञ्चकारेति । कथम् ? अस्त्वत्रायादिप्रकृतेर्यदाद्धधातुकं लिट्, तस्मिन्नवस्थिते वाऽऽयादयः, आम्मध्ये पतिष्यति यथा विकरणास्तद्वत् ॥ इदं तर्हीष्टं न सिध्यति गोपायेति ।

प्र०—आयादयो यदा विधीयन्ते तदाऽनेनाद्धधातुके तेषां पक्षे निवृत्तिः क्रियते । यद्यपि नित्याः शब्दास्तथापि शास्त्रप्रक्रियायां कचिदुत्पन्नस्य लोपादिद्वारेण निवृत्तिः क्रियते । कचिदपवादविधानेनोत्सर्गस्याऽनुत्पत्तिर्ज्ञाप्यते । ततो निवृत्तिपक्षो नाऽऽनुपपन्नः । यदेति । यदा सूत्रत्रयस्याऽयं योगः शेषस्तदैकवाक्यतायां सत्यामाद्धधातुके परत आयादयो विकल्पेनोत्पद्यन्त इति पक्षः । यदि तर्ह्येकवाक्यता ततः सार्वधातुक आयादयो नोत्पद्येरन् । नैष दोषः । ‘गुपधूपे’त्यत्रैवाद्धधातुके वेति वक्तव्ये पृथक्पाठात्सार्वधातुकेऽप्यायादयो भवन्तीति ज्ञायते । आद्धधातुक एव त्वेकवाक्यतया विकल्पात् विधीयन्ते ।

उ०—इति भावः । एक वाक्यमिति—भाष्यस्य—एकं वाक्यमपीत्यर्थः । अकारेण—‘अ प्रत्यया’दिति विहितेन । क्तिनो ज्ञाधादिति । ल्यधिकारादूर्ध्वं वाऽसरूपविधेरभावादिति भावः । आमि परत इति । यद्यपि लिट्येवाद्धधातुके आयादिनिवृत्तिस्तथापि प्रत्ययलक्षणेन प्रत्ययान्तत्वादाम्प्राप्नोति । वस्तुतः परत्वादामि कृते एवैतद्वृत्तिरिति बोध्यम् । तद्भावेति । अत एव लुकि लोपसंज्ञासिद्धिः । भाष्ये गुप्तिर्जुगोपेति चेष्टं सिद्धमिति । आयस्य वैकल्पिकत्वात्तदभावे सिध्यतीत्यर्थः । इदन्तर्हीष्टमिति । इदमुपलक्षणं, क्तिनि कृते आयप्रत्यये ‘गोपायती’त्यनिष्टमपि प्राप्नोतीत्यपि बोध्यम् । अल्लोपस्तु न, आद्धधातुकोपदेशे तदभावात् । सार्वधातुके नित्यमिति । अत्र नित्यग्रहणमाधिकार्यकथनं, सामान्यसूत्रे ‘वे’त्येवाऽस्य नित्यत्वसिद्धेः । स्यादिभिरिति । लादेशप्रवृत्त्युत्तरं ‘स्यतासी’ इति पदे इदम् । तुल्यं हि निमित्तमिति । अनेनाऽन्तरङ्गत्वं निरस्यति ।

‡ कास्प्रत्ययादाममन्त्रे लिटि ३ । १ । ३५; अ प्रत्ययात् ३ । ३ । १०२

सिद्धं तु सार्वधातुके नित्यवचनादनाश्रित्य वाविधानम् ॥ २ ॥

सिद्धमेतत् । कथम् ? अविशेषणाऽऽयादीनां वाविधिमुक्त्वा 'सार्वधातुके नित्य'मिति वक्ष्यामि ।

स्यादिवलीयस्त्वं तु विप्रतिषेधेन तुल्यनिमित्तत्वात् ॥ ३ ॥

स्यादिभिस्त्वायादीनां बाधनं प्राप्नोति विप्रतिषेधेन । किं कारणम् ? तुल्य-निमित्तत्वात् । तुल्यं हि निमित्तं स्यादीनामायादीनां च । स्यादीनामवकाशः—करिष्यति हरिष्यति । आयादीनामवकाशः—गोपायति धूपायति । इहोभयं प्राप्नोति—गोपायिष्यति धूपायिष्यतीति । परत्वात्स्यादयः प्राप्नुवन्ति\* ।

न वाऽऽयादिविधानस्यानवकाशत्वात् ॥ ४ ॥

न वैष दोषः । किं कारणम् ? 'आयादिविधानस्याऽनवकाशत्वात्' । अनवकाशा आयादयः, उच्यन्ते च ते वचनाद्भविष्यन्ति । ननु चेदानीमेवाऽवकाशः प्रकृत्यः—गोपायति धूपायतीति ? अत्रापि शप्स्यादिर्भवति† । यद्यप्यत्रापि शप्स्यादिर्भवति न त्वत्रास्ति विशेषः सति वा शप्यसति वा । अन्यदिदानीमेतदयदुच्यते 'नास्ति विशेष' इति, यत्तु तदुक्तम् 'आयादीनां स्यादिभिरव्याप्तोऽवकाश' इति, स नाऽस्त्यवकाशः । अवश्यं खल्वप्यत्र 'शप्स्यादिरेषितव्यः । किं प्रयोजनम् ? गोपायन्ती धूपायन्तीति, 'शप्श्यनोर्नित्यम्' [ ७ । १ । ८१ ] इति [ नित्यो ] नुम्यथा स्यादिति ।

प्र०—गुप्तिरिति । 'गोपाय'शब्दस्य प्रत्ययान्तत्वादकारेण क्तिनो बाधनाद्गुप्तिर्न सिध्यति । आमि परत आयस्य पाक्षिक्यां निवृत्तौ जुगोपेति न सिध्यति । दोषोपलक्षणं चैतत्, 'गुप्त'इत्यपि न सिध्यति, क्तप्रत्यये परत आयस्य निवृत्तौ सत्या प्रत्ययलक्षणेन गुणप्रसङ्गात् । न च प्रत्ययलोपसूत्रे लोपसज्ञासूत्रे वा तद्भावितग्रहणमाश्रितम् । गोपायतीति । विशेषाऽभावादत्र शपोऽनुत्पत्ति-

उ०—परत्वात्स्यादय इति । तथा च 'सकृद्गति'न्यायेनाऽऽयो न स्यादेवेति भावः । न च 'सार्वधातुके नित्य'मित्यस्य परत्वाद्वाधेऽपि सामान्यसूत्रेण वैकल्पिक आयो भविष्यति, न हि तेनाऽपि विप्रतिषेधः, तस्याऽनैमित्तिकत्वेनान्तरङ्गत्वादिति वाच्यम्, अपवादविषये उत्सर्गाऽप्रवृत्त्या सार्वधातुकविषये तदप्रवृत्तेः । न त्वत्रास्तीति । विशेषकृच्छ्रास्त्रं तदभावे न प्रवर्त्तते इति मन्यते । स नाऽस्त्यवकाश इति । पर्जन्यवल्लक्षणप्रवृत्तेरिति भावः । विशेषोऽप्यस्तीत्याह—कामयत इति । 'गोपायन्ती'त्यत्रापि विशेषं भाष्ये दर्शयति—

\* स्यतासी लृङुदोः ३ । १ । ३३

† कर्तरि शप् ३ । १ । ६८

१—क्वचिन्न ।



यदि तर्ह्यनवकाशा आयादयः, आयादिभिः स्यादीनां बाधनं प्राप्नोति । यथा पुनरयं सूत्रभेदेन परिहारो यदि पुनः 'शपि नित्य'मित्युच्येत । सिध्यति । सूत्रं तर्हि भिद्यते ।

यथान्यासमेवाऽस्तु । ननु चोक्त'मायादिभ्यो यदाद्ध'धातुकमायादिप्रकृतेर्यदाद्ध'धातुकमिति चोभयथाऽनिष्टप्रसङ्ग' इति । नैष दोषः । आद्ध'धातुक इति नैषा परसप्तमी । का तर्हि ? विषयसप्तमी । आद्ध'धातुकविषय इति । तत्राद्ध'धातुकविषय-आयादिप्रकृतेरायादिषु कृतेषु यो यतः प्रत्ययः प्राप्नोति स ततो भविष्यति ॥ ३१ ॥

सनाद्यन्ता धातवः ॥ ३ । १ । ३२ ॥

अन्तग्रहणं किमर्थं न 'सनादयो धातव' इत्येवोच्येत ? केनेदानीं तदन्तानां भविष्यति ? तदन्तविधिनाः ॥ अत उत्तरं पठति—

सनादिष्वन्तग्रहण उक्तम् ॥ १ ॥

किमुक्तम् ? पदसंज्ञायामन्तवचनमन्यत्र संज्ञाविधौ प्रत्ययग्रहणे तदन्तविधि-प्रतिषेधार्थ'मिति × । इदं चाऽपि प्रत्ययग्रहणमयं चाऽपि संज्ञाविधिः ।

प्र०—रित्य,यादीनामवकाश मन्यते । अन्यदिदानीमिति । विशेषाऽभावेऽपि लक्षणवशात् प्रवर्त्य शोभेति भावः । 'कामयते'इत्यत्र तु विशेषोऽस्त्येव, शपमन्तरेणाऽस्य रूपस्याऽभावात् । यथा पुनरिति । वार्तिककारेण तु 'सिद्ध सार्धधातुके नित्यवचना'दिति ब्रूता सूत्रभेदेन परिहार उक्तः । अवश्यकर्तव्ये च सूत्रभेदे 'शपि नित्य'मिति न्यासः कर्तव्यो येन दोषो न भवतीत्यर्थः । ननु तौदादिकत्वाद्विच्छेदेन भाव्य न तु शपा । एव तर्हि न्यासभेदोपलक्षणार्थमिदमिति, शिति नित्यमिति तु न्यासः कर्तव्यः ॥ ३१ ॥

सनाद्यन्ताः । भूवादय इत्येवेति । भुवो वादयो भूवादय इत्यर्थाश्रयणादिति भावः । ततश्च क्रियावाचित्वात्सनाद्यन्ताना धातुसंज्ञा सिध्यतीत्यर्थः । पाठेनेति । 'आदि'शब्दस्य प्रत्येकं

उ०—अवश्यं खल्वपीति । यदि तर्हीति । एवञ्चाऽनवकाशत्वे तैः स्यादिबाधने 'गोपायिष्यती'त्याद्यसिद्धिरिति भावः । यथा पुनर्वार्तिककृता सूत्रभेदेन परिहार उक्तस्तथा सूत्रभेदमङ्गीकृत्य यदि पुनः 'शपि नित्य'मित्युच्येत तदा सर्वदोषपरिहार इति भाष्याक्षरार्थः । कचिन्द्राष्ये एव 'शिती'ति पाठः । विषयसप्तमीति । 'आद्ध'-धातुक' इति सूत्रभाष्योक्तरीत्या जातिनिर्देश इति भावः । सूत्रे 'आयादय' इत्युक्तिरनन्तरस्यैव संबन्ध इति भ्रमवारणार्थेति तत्त्वम् ॥ ३१ ॥

सनाद्यन्ता । गणपाठनिबन्धना संज्ञा कथमेषामत आह—भुवो वादय इति । वदन्तीति वादयः । भवर्थवाचकाः । क्रियावाचिन इति यावत् । यथा सूत्रादीना क्रियावाचकत्वन्तथोक्तम् । तेनेति । पाठेन

किमर्थं पुनरिदमुच्यते, न 'भूवादयो धातवः' [ १ । ३ । १ ] इत्येव सिद्धम् ? न सिध्यति । पाठेन धातुसंज्ञा क्रियते न चेमे तत्र पठ्यन्ते । कथं तर्ह्यन्येषामपठ्यमानानां धातुसंज्ञा भवति—अस्तेभूः; ब्रुवो वचिः; चक्षिडः ख्याब् [ २ । ४ । ५२; ५३; ५४ ] इति । यद्यप्येते तत्र न पठ्यन्ते प्रकृतयस्त्वेषां तत्र पठ्यन्ते, तत्र स्थानिवद्भावात्सिद्धम् । इमेऽपि तर्हि यद्यपि तत्र न पठ्यन्ते येषां त्वर्थ आदिश्यन्ते ते तत्र पठ्यन्ते, तत्र स्थानिवद्भावात्सिद्धम् ।

न सिध्यति । 'आदेशः स्थानिवद्भवती'त्युच्यते\* न चेम आदेशः । इमेऽप्यादेशः । कथम् ? आदिश्यते यः स आदेशः, इमे चाप्यादिश्यन्ते ।

एवमपि षष्ठीनिर्दिष्टस्यादेशः स्थानिवद्भवन्तीत्युच्यते न चेमे षष्ठीनिर्दिष्टस्यादेशः । षष्ठीग्रहणं निवर्तित्यते† । यदि निवर्तते, अपवाद उत्सर्गकृतं प्राप्नोति ।

प्र०—संबन्धार्थपाठाभ्यां धातुसंज्ञा विहिता, तेनाऽऽणवयत्यादयः समानशब्दाश्च सर्वनामादयो निवर्तिता भवन्तीति भावः । स्थानिवद्भावेन धातुसंज्ञासिद्धिं वक्ष्यामीति पृच्छति—कथं तर्हीति । ननु भूवचिख्यादिशब्दा धातुपाठे पठिता एव । नैतदस्ति । नहि ये धातुपाठे पठितास्त इहाऽतिदिश्यन्ते, शब्दान्तरत्वादादेशानाम् । जग्ध्यादीनां तु पाठशङ्कापि नास्ति । येषां त्वर्थ इति । इष्यादीनामित्यर्थः । न चेम इति । रूढिशब्दस्याऽऽदेशशब्दस्य तत्र ग्रहणाद्येषामेव स्थानिवृत्त्यादेशत्व प्रसिद्धं तेषामेव तत्र ग्रहणमित्यर्थः । इमेऽपीति । क्रियानिमित्तकस्यादेशशब्दस्य तत्र ग्रहणमित्यर्थः । अत्र चोदयन्ति—यदि स्थानिवद्भावेन सनादीना धातुसंज्ञा विधीयते, तदा तदन्तर्विध्यभावात् प्रत्ययानामेवाङ्गसंज्ञानिबन्धनान्यडादीनि प्राप्नुवन्ति, प्रत्ययान्तानां चेष्ट्यन्ते । यङ्प्रत्ययश्च समभिहारविशिष्टक्रियावचनाद्धातो स्वार्थे विधीयते, आयादयश्च शुद्ध एव स्वार्थे

उ०—आणवत्यादयः, अर्थेन—'या' इत्येवमादय इत्यर्थः । 'पाठेने'त्यादिः, 'न चैने तत्र पठ्यन्त' इत्यन्तैवाऽत्र भाष्यकारोक्तिः । धातुसंज्ञासिद्धिमिति । 'सनाद्यन्तेऽपी'ति शेषः । पृच्छतीत्यस्यैकदेशीति शेषः ।

शब्दान्तरत्वादिति । स्थानषष्ठीनिर्देशादपूर्वोपदेशाच्च । तस्यैवात्र ग्रहणे तदीयप्रयोगनियम एव स्यादिति भवतीत्याद्यसिद्धिरिति भावः । पठितसादृश्येन भवतीत्यादिस्थानामिव एषामपि तेनैव धातुत्वेऽप्याह—जग्ध्यादीनामिति । भाष्यमुपलक्षणमिति भावः । अनेनास्यैकदेशयुक्तित्वं ध्वनितम् । रूढीति । तस्या योगाङ्गलवत्त्वादिति भावः । न चेमे इति भाष्ये । इमे—सनादय इत्यर्थः । तत्रेति । 'स्थानिव'दित्यत्रेत्यर्थः । स्थानिवृत्त्येति । स्थानषष्ठीनिर्देशादिति भावः । क्रियानिमित्तकस्येति । आदेशग्रहणसामर्थ्यादानुमानिकस्येव यौगिकस्यापि ग्रहणमित्याशयः । तदन्तर्विध्यभावादिति । स्थानिवत्सूत्रे विशेष्याऽसंज्ञिधानात्तदभावे आदेशान्तस्यातिदेशेन धातुत्वाऽभाव इति भावः । यद्वा तिन्नादिविधौ तदभावादित्यर्थः । अत्रोच्यत

\* स्थानिवदादेशोऽनन्विधौ १ । १ । ५६

† षष्ठी स्थानेयोगा, स्थानिवदादेशोऽनन्विधौ

‘कर्मण्यण्’ [ ३ । २ । १ ] ‘आतोनुपसर्गे कः’ [ ३ ] इति केऽप्यएकृतं प्राप्नोति । नैष दोषः । आचार्यप्रवृत्तिर्ज्ञापयति ‘नापवाद उत्सर्गकृतं भवती’ति यदयं श्यन्नादीन् कांश्चिच्छितः करोति—श्यन् श्रम् आ श्नुरिति ॥ ३२ ॥

स्यतासी लृलुटोः ॥ ३ । १ । ३३ ॥

इमे विकरणाः पठ्यन्ते तत्र न ज्ञायते क उत्सर्गः कोऽपवाद इति । तत्र वक्तव्यमयमुत्सर्गोऽयमपवाद इति । इमे ब्रूमः—यगुत्सर्गः†, अपवादः शबादिः‡ स्यादयश्च ॥ यद्येवम्—

अपवादविप्रतिषेधाच्छबादिबाधनम् ॥

अपवादविप्रतिषेधाच्छबादिभिः स्यादीनां बाधनं प्राप्नोति । शबादीनामवकाशः—पचति यजति । स्यादीनामवकाशः—पच्यते यच्यते । इहोभयं प्राप्नोति—पच्यति यच्यति । परत्वाच्छबादयः प्राप्नुवन्ति ।

प्र०—विधीयन्ते इति तेषां स्थानिन कस्य चिन्निवृत्त्यभावात् स्थानिवत्त्वाऽभावाद्धातुसज्ञा न प्राप्नोति । अत्रोच्यते—कर्तुमिच्छतीति करणाङ्ग इष्यर्थे ‘सर्वे सर्वपदादेशा’ इति न्यायाद्वर्तमानस्य इषेः प्रसङ्गे चिकीर्षशब्दस्सनन्त आदिश्यत इति सिद्धं तदन्तस्य धातुत्वम् । एव समभिहारविशिष्टलवनक्रियावाचि ‘लू’शब्दप्रयोगप्रसङ्गे ‘लोलूय’शब्द आदिश्यते, गुपेः प्रसङ्गे ‘गोपाय’शब्द इति भगवतो भाष्यकारस्याभिप्रायः ॥ ३२ ॥

स्यतासी । उत्सर्गपवादवर्मज्ञानाय पृच्छति—इमे इति । यगुत्सर्ग इति । भावकर्मग्रहणाऽननुवृत्त्या सार्वधातुकमात्रे विधानादिति भावः । अपवादविप्रतिषेधादिति । यगपवादानामुभयेषां शबादीनां स्यादीनाञ्च विप्रतिषेधे सति परत्वाच्छबादयः स्युर्त्यर्थः । अपवाद इति ।

उ०—इति । ‘धातोः कर्मण्’इत्यादेः समानकर्तृकर्मभूतधात्वर्थविशिष्टेच्छायां प्रतिपाद्याया तत्स्थानेऽर्थाभिधानयोग्यो यद्धात्वर्थवर्मकत्वमिच्छाया प्रतिपादयिषितं तद्धात्वादिः सनन्त आदेश इत्यादि क्रमेणार्थ इति भावः । तत्तद्गणप्रयुक्ता विकरणास्तु न, अदादिस्वादेरनतिदेशात् । करणाङ्गे इष्यर्थे कर्तुमि ( छ् ) ल्येतत्समभिव्याहारेण वर्तमानस्थेः प्रसङ्गे ‘सर्वे सर्वपदादेशा’ इति न्यायात्सनन्त आदिश्यत इत्यन्वयः । भगवतो भाष्यकारस्येति । ‘एकदेशिन’ इति शेषः । अनेन इमेऽपि तर्हि यद्यपीत्यादिभाष्यग्रन्थ एकदेशिनोक्तप्रत्युक्तिपरतया प्रौढिवाद एवेति ध्वनितम् ॥ ३२ ॥

स्यतासी लृलुटोः । उत्सर्गपवादधर्मेति । स चाऽपवादविषयेऽवश्यं प्राप्तिरूप उत्सर्गस्य धर्मः । तदप्राप्तिरयोग्यविषयाऽभावेन निरवकाशस्वरूपोऽपवादस्य ।

१—श्यन् कच्चिन्न ।

† सार्वधातुके यक् ३ । १ । ६७

‡ कर्तरि शप्

३ । १ । ६८ ‘अपवादाः शबादयः स्यादयश्चे’ति पा० ।

२—भाष्यमित्यन्ये ।

३—‘स्याद्यवकाशः पच्यते’ इति भाष्यपाठो नागेशसम्मतः । ११० पृष्ठे द्रष्टव्यः ।

### अपवादो नामानेकलक्षणप्रसङ्गः ॥

अपवादो नाम स भवति यत्राऽनेकलक्षणप्रसङ्गः । अत्रच भावकर्मणोर्यग्विधीयते कर्तरि शप्, कः प्रसङ्गो यद्भावकर्मणोर्यकं कर्तरि शबादयो बाधेरन् ।

एवं तर्हि—यक्शपावुत्सर्गावपवादाः श्यनादयः × स्यादयश्च ॥ [एवमपि—]

### अपवादविप्रतिषेधाच्छ्यनादिबाधनम् ॥

अपवादविप्रतिषेधाच्छ्यनादिभिः स्यादीनां बाधनं प्राप्नोति । श्यनादीनामवकाशः—दीव्यति सीव्यति । स्यादीनामवकाशः—पच्यति यच्यति । इहोभयं प्राप्नोति—देविष्यति सेविष्यति । परत्वाच्छ्यनादयः प्राप्नुवन्ति ।

नैष दोषः । शबादेशाः श्यनादयः करिष्यन्ते, शप्च स्यादिभिर्बाध्यते, तत्र दिवादिभ्यः स्यादिविषये शबेव नास्ति कुतः श्यनादयः । तत्तर्हि शपो ग्रहणं कर्तव्यम् ? न कर्तव्यम् । प्रकृतमनुवर्तते । क प्रकृतम् ? 'कर्तरि शप्' [ ३ । १ । ६८ ] इति । तद्वै प्रथमानिर्दिष्टं षष्ठीनिर्दिष्टेन चेहार्थः । [ नैष दोषः । ] 'दिवादिभ्यः' इत्येषा पञ्चमी 'श'विति प्रथमायाः षष्ठीं प्रकल्पयिष्यति 'तस्मादित्युत्तरस्य' [ १ । १ । ६७ ] इति । प्रत्ययविधिरयं, न च प्रत्ययविधौ पञ्चम्यः प्रकल्पका भवन्ति ।

प्र०—यत्रोत्सर्गलक्षणस्याऽपवादलक्षणस्य च प्रसङ्गस्तत्रापवादव्यवहारः । यग्विधौ तु भावकर्मग्रहणानुवर्तनात्कर्तरि यकोऽप्रसङ्गान्नाऽस्ति तदपवादत्वमित्यर्थः । लावस्थायामिति । ननु च परत्वाल्लादेशैर्भाव्यम् । न च लादेशानामनित्यत्वम्, कृतेष्वपि स्यादिषु आतृतीयपरिसमाप्तेर्धात्वधिकारेऽपि धातोर्विहितस्य लस्येत्येव विहितविशेषणाश्रयणाल्लादेशानां प्रसङ्गात् । एव तर्हि कृतेष्वपि लादेशेषु स्यादयो भवन्तोऽन्तरङ्गा एव भवन्ति । नहि तद्विधौ शब्देन सार्वधातुकत्वमर्थविशेषो वा कर्त्रादिराश्रित । श्यनादयस्तु तदाश्रयत्वाद्बहिरङ्गाः । अवश्यं चैतदभ्युपगन्तव्यं—'कृतेषु लादेशेषु

उ०—भावकर्मग्रहणाऽनुवृत्तौ उत्सर्गत्वाऽसम्भवादाह—भावेति । भाष्ये—स्याद्यवकाशः पच्यते इति । कर्मादौ शपोऽप्राप्तेरिति भावः । यत्रेति । 'अनेकलक्षणप्रसङ्ग' इति बहुव्रीहिः । अपवादशब्दश्च तद्विषयपरः । अनवकाशोऽपवाद इति भावः । यग्विधौ त्विति । अन्यथा 'ऽस्ति च सम्भवो यदुभयं स्या'दिति वार्तिकमते 'पचती'त्यादौ शपि कृते तमेव निमित्तीकृत्य यस्यादिति भावः । भाष्ये—अथवाऽनुवृत्तिरिति । एवञ्च तत्तत्सन्निधौ विधानसामर्थ्यान्नास्त्यपवादत्वमिति भावः । लावस्थायामिति भाष्यस्य—आदेशोत्पत्तेः प्रागेव स्यादय इत्यर्थः प्रतिभाति । तत्र शङ्कते—ननु चेति । अनित्यत्वमिति । व्यवधानेन धातोः परत्वाऽभावाद्प्राप्तेरिति भावः । अन्यथेति । इदञ्च ज्ञापकम्—'अनुदात्तम्पदमेकवर्ज'मित्यत्र भाष्ये स्पष्टम् ।

१ इदं भाष्यमित्यन्ये ।

२ इदं कचिन्न ।

३—'तत्र' पा० ।

× दिवादिभ्यः श्यन् ३ । १ । ६६

नाऽयं प्रत्ययविधिः । विहितः प्रत्ययः, प्रकृतश्चानुवर्तते ।

अथवाऽनुवृत्तिः करिष्यते । 'सार्वधातुके यक्' [ ३ । १ । ६७ ] स्यतासी लृलुटोः च्लि लुङि च्लेः सिज्भवति+ । 'कर्तरि शप्' [ ६८ ] स्यतासी लृलुटोः च्लि लुङि च्लेः सिज्भवति । 'दिवादिभ्यः श्यन्' [ ६९ ] स्यतासी लृलुटोः च्लि लुङि च्लेः सिज्भवति ।

अथवाऽन्तरङ्गाः स्यादयः । काऽन्तरङ्गता ? लावस्थायामेव स्यादयः सार्वधातुके श्यनादयः ॥ ३३ ॥

सिब्वहुलं लेटि ॥ ३ । १ । ३४ ॥

सिबुत्सर्गश्छन्दसि ॥ १ ॥

प्र०—स्यादयः क्रियन्त' इति । अन्यथा तासे परस्य लसार्वधातुकस्यानुदात्तत्वविधानेन विकरणस्य स्वरो लसार्वधातुकस्वर बाधत इति—अस्यार्थस्य कथं ज्ञापक स्यात् । यदि हि लावस्थायया तासि क्रियेत पश्चात्सार्वधातुक, तदा सति शिष्टत्वाल्लसार्वधातुकस्योदात्तत्वे प्राप्तेऽप्राप्तानुदात्तार्थं वचनमिति ज्ञापकत्वं नोपपद्येत । ये त्वाहुः—सङ्ख्याविधानवाक्येनात्मनेपदपरस्मैपदप्रकरणेन च लादेशविधानवाक्यस्यैकवाक्यताया लादेशाना बहिरङ्गत्वालावस्थायामेवान्तरङ्गत्वात् प्रतिपदविधानाच्च स्यादयो भवन्तीति तैस्तासे परस्य लसार्वधातुकस्यानुदात्तविधानस्य पूर्वोक्तार्थ-ज्ञापकत्वमसमर्थितं भवति ॥ ३३ ॥

सिब्वहुलम् । सिबुत्सर्ग इति । परनिमित्तमनुपादाय सनादिवर्गे धातोः सिब्विधेयः ।

उ०—लादेशोत्तरं स्यादिप्रवृत्तौ तु सति शिष्टस्यादिस्वरनिमित्तकवर्ज्यमानस्वरेण लसार्वधातुकानुदात्तत्वे सिद्धे-पुनर्विधीयमानं तज्ज्ञापकाय सम्पद्यत इति भावः । ये त्विति । एतन्मते 'अन्यत्र विकरणेभ्य' इत्यंशो वाचनिक इति बोध्यम् । प्रतिपदविधानाच्चेति चिन्त्यं, निरवकाशत्वाभावादिति कश्चित् । परे तु—'अनुदात्त'मिति सूत्रे भाष्ये सति शिष्टस्वरबलीयस्त्वे 'सुनुत' इत्यादौ सार्वधातुकस्वरबाधः स्यादिति शङ्कायां वातिककरिणोक्तं 'स्यादिस्वराऽप्रसङ्गस्तासेः परस्यानुदात्तवचना'दिति । 'परस्वाह्लादेशा' इत्येव च तन्मतम् । अत्राप्यपवाद-विप्रतिषेधाच्छ्रयनादिभिः स्यादिनाधनमिति वार्तिकोक्तपूर्वपक्षस्य तन्मताऽनुसारेण समाधानद्वयमुक्त्वाऽथवेति तृतीयं समाधानमभगवतोक्तम् । तस्याऽयम्भावः—'आर्द्धधातुक' इत्यनुवृत्त्याऽऽर्द्धधातुकत्वावस्थायया स्यादय इत्यन्तरङ्गा इति । विकरणस्वरस्य दुर्बलत्वन्वेतत्पक्षे वाचनिकमेव । कैयटोक्तमर्थोपेक्षं सार्वधातुकादिसंज्ञापेक्षञ्च बहिरङ्गत्वं न युक्तं, तस्याऽत्र शास्त्रेऽनाश्रयणादित्युक्तम् । अत एवाऽत्र विप्रतिषेधो वार्तिककृतोक्तः सङ्गच्छते । न्याय्यमन्तरङ्गत्वमृषिभ्यां न ज्ञातमित्युक्तिरन्यायाया, 'काऽन्तरङ्गता' 'लावस्थायया स्यादय' इति भाष्योक्तोर्गमैस्त्रावाच्च । अल्पापेक्षत्वात्तिबादिभ्यः पूर्वं स्यादय इत्येव वक्तुमौचित्याच्चेत्याहुः ॥ ३३ ॥

सिबुत्सर्गश्छन्दसि कर्तव्यः ।

सनाद्यन्ते नेषत्वाद्यर्थः ॥ २ ॥

सनाद्यन्ताधिकारे च कर्तव्यः \* । किं प्रयोजनम् ? 'नेषत्वाद्यर्थः' इन्द्रो नस्तेन नेषतु । गा वो नेष्टादिति ।

प्रकृत्यन्तरत्वात्सिद्धम् ॥ ३ ॥

प्रकृत्यन्तरत्वात्सिद्धमेतत् । प्रकृत्यन्तरं नेषतिः† ।

नेषतु नेष्टादिति दर्शनात् ॥ ४ ॥

नेषतु नेष्टादिति‡ दृश्यते ।

अथ किमर्थः पकारः । स्वरार्थः । 'अनुदात्तौ सुप्पितौ' [ ३ । १ । ४ ] इत्येष स्वरो यथा स्यात् ।

पित्करणानर्थक्यं चाऽनचकत्वात् ॥ ५ ॥

पित्करणं चानर्थकम् । किङ्कारणम् ? 'अनचकत्वात्' । अनचकोऽयं तत्र नाऽर्थः स्वरार्थेन पकारेणानुबन्धेन । इटि कृते साऽचको भविष्यति ।

प्र०—तेन तदन्तस्य धातुसज्ञाया सत्या नेषत्वादीनि सिध्यन्ति । नीशब्दात्सिपिगुणे च कृते लोटि च नेषत्विति रुरम् । प्रकृत्यन्तरत्वादिति । जेषणेषृषृप्रेषृगताविति पाठान्नयत्यर्थं उत्सर्गो न कर्तव्यः । अवयासिसीष्ठा इत्याद्यर्थस्तु कर्तव्य एव । सबयमिति । सनादिमध्येऽत्रैव वेति भावः । यदवयासिसीष्ठा इति । यातेरवपूर्वात् सप् लिङ् थास् सुट् सीयुट् । सबन्तस्याङ्गस्यानेकाच्त्वा-

उ०—सिम्बहुलम् । उत्सर्गपदार्थमाह—परनिमित्तमनुपादायेति । एवं हि सामान्यविधित्वादुत्सर्गत्वं भवति । भाष्ये—सनाद्यन्ताधिकार इति । सनाद्यन्त इति देशमधिकारो बुद्धिस्थता तेषु कर्तव्य इत्यर्थः । सिध्यन्तीति । लोट्यपि सिप्सिद्धिरित्यर्थः । नेषत्विति प्रयोगे सिप्शपोः समावेशः सिध्यति । विकरणत्वे तु स न स्यादिति भावः । लोट्वाच्छन्दसि 'लेटोऽडाया'वित्यस्याऽप्राप्तिरिति बोध्यम् । अत्रोत्सर्गः कर्तव्यः, स च सनाद्यन्ते कर्तव्य इति पूर्वपक्षद्वयम् । तत्रान्य. खण्डित एव, उत्सर्गता त्वावश्यकीत्याह—अवयवेति । लिङि सिप्सिध्यर्थमुत्सर्गः कर्तव्य इत्यर्थः । भाष्ये—इति हीति । 'नेषतु'इत्यर्थं सनादिवर्गे करणे 'नेष्टा'-

१—'सनाद्यन्ते च कर्तव्यः' पा० ।

\* सनाद्यन्ता घातवः ३ । १ । ३२

† त्रिधाऽत्र भाष्यपाठसङ्गतिः प्रतीयते पाठान्तरदर्शनात् । 'प्रकृत्यन्तरत्वात् सिद्धमेतत् । प्रकृत्यन्तरं नेषतिः ।' इत्येका विधा । 'प्रकृत्यन्तरत्वात् सिद्धमेतत् । कथम् ? प्रकृत्यन्तरं नेषतिः ।' इति द्वितीया । 'कथं प्रकृत्यन्तरं नेषः ?' इति प्रश्ने 'नेषतु नेष्टादिति दर्शनात्' इति वार्तिकेनोत्तरमिति तृतीया ।

‡ 'नेषतु नेषतादिति भाष्ये पाठः' । नेष्टादिति पाठस्तु लेखकप्रमादकृत इति नागेशाशयः ।

इतोऽनुदात्तार्थमिति चेदागमानुदात्तत्वात्सिद्धम् ॥ ६ ॥

आगमानुदात्तत्वेनेतोऽनुदात्तत्वं भविष्यति ॥ एवं तर्हि सवयं कर्तव्यः । किं प्रयोजनम् ? यद्वयासिसीष्ठाः × । एकाज्जलक्षणे इट्प्रतिषेधो\* मा भूदिति । क्वाय-  
मकारः श्रयते ? न क्वचिच्छ्रूयते । लोपोऽस्य भविष्यत्यतो लोप आर्द्धधातुक  
इति† । यदि न क्वचिच्छ्रूयते नाऽर्थः स्वराथन पकारेणाऽनुबन्धेन ।

एवमपि कर्तव्य एव । किं प्रयोजनम् ? अनुदात्तस्य लोपो यथा स्यादुदात्तस्य

प्र०—त्सीयुडादेरिडागमो भवति । यदि पुनः सिप् क्रियेत तदावश्यमिकार उच्चारणार्थो व्याख्येयः ।  
अन्यथा तस्य श्रवणं स्यात् । तत्र सिबन्तस्य धातोरेकाच्त्वादिट्प्रतिषेधः प्रसज्येत । ननु योऽत्र  
धातुरुपदेशेऽनुदात्तो, याशब्दो न तस्मात् परमार्द्धधातुकं, सिपा व्यवधानात् । यस्माच्च सिबन्ता-  
त्परमार्द्धधातुकं नासावुपदेशेऽनुदात्त । एवं तर्हि 'सनाद्यन्ता धातव' इत्यस्य यदा सनाद्यवयवा  
धातवो भवन्तीत्यर्था व्याख्यायन् तदा सिपो यात्यवयवत्वाद्यातिग्रहणेन ग्रहणादिट्प्रतिषेधप्रसङ्गः ।  
यदाऽपि स्थानिवद्भावाश्रयणेन सूत्र प्रत्याख्यात तदा स्थानिवद्भावेनाऽनुदात्तादेकाच् । श्रूयमाणात्  
प्राप्तोत्प्रेट्प्रतिषेधः । अनुदात्तस्येति । 'धातो'रित्यनाश्रित्योक्तम् । अथत्रैतत्प्रदेशपाठाश्रयमत-  
द्भाष्यम् । उदात्तस्येति 'छन्दस्युभयथे'ति सार्वधातुकत्वादुपदेशादिति लसार्वधातुकाऽनुदात्तत्वे

ड०—दित्यस्याऽसिद्धिः । अत्र करणे 'नेषत्वि'त्यस्याऽसिद्धिः । प्रकृत्यन्तरत्वे तु 'नेष्टा'दिति नयनेः सिपि  
सिद्धम्, अत्रैव लेटीतिपदरहितसूत्रकरणादित्याशयः । यद्वा 'नेष्टा'दित्यत्र विकरणव्यत्ययेन शपो लुक् । 'नेषतु  
नेषतादिति दृश्यते' इति भाष्ये पाठः । 'लाकेऽपी'ति शेषः । 'नेष्टादिति दृश्यते', इति लेखकप्रमादः ।  
अन्यथा प्रकृत्यन्तराऽऽवश्यकत्वं न दर्शितं स्यात् । भाष्ये—आगमाऽनुदात्तत्वादिति । 'तारिष'दित्यादौ  
धातुस्वरप्रयुक्तशेषनिघातेनेति भावः । सनादिमध्ये इति । 'लेटी'ति पदरहितमिति भावः । एवञ्च सपः साच्क-  
त्वेन पितृ चरितार्थमिति ब्राह्म्यम् । ननु स्थानपरिवर्तनेन सनादिवर्गे करणे फलाऽभावस्य भाष्ये उक्तराह-  
अत्रैव वेति । अत्रापि करणे नेट्सिद्धिरिति तात्पर्यम् । भाष्ये किंप्रयोजनमित्यकारविषयः प्रश्नः । यद्वया-  
सिसीष्ठा इति । नन्वत्र सिप्यपि तेन व्यवधानान्निषेधाऽप्रवृत्ताविद्वन्निध्यवेत्यत आह—सिबन्तस्याऽङ्ग-  
स्येति । 'एकाच्' इत्यङ्गस्यैव विशेषणम् । 'उपदेशे' इति चाऽनुदात्तत्वेनैव संबध्यते । उपदेशे योऽनुदात्तस्त-  
घटितादेकाऽचोऽङ्गादिति चार्थः । सन्नैमित्तिकत्वात्पूर्वमेव, ततश्च लादेशा इति भावः । उच्चारणार्थ इति ।  
इत्संज्ञायाम्फनान्तराऽभावः इति भावः । उच्चारणे सज्ञायसम्पादनेन चरितार्थत्वेत्संज्ञया लोपेन निवृत्तिरिति  
बोध्यम् । सिबन्तस्य धातोरिति । 'अङ्गस्ये'ति वक्तुमुचितम् । सीयुटः सस्य षत्वाऽभावश्छान्दसः ।  
ननु चेति । तद्वद्वितादित्यर्थं न मानमित्यभिमानः । नाऽसावुपदेशे इति । सिबन्तस्योपदेशाऽभावादिति  
भावः । एवञ्च सिपैव सिद्धे ऽकारोच्चारणं व्यर्थमिति पूर्वपक्षाशयः । सनादिवर्गपाठाऽभिप्रायेणदम्फलमुक्तमिति  
समाधत्ते—एवन्तर्हीति । अकारोच्चारणसामर्थ्यादुपदेशेऽनुदात्तघटितैकाचोऽङ्गादित्यर्थ इति न दोष इति

× देवस्य हेळोऽर्धं यासिसीष्ठाः ( ऋग्वेदे ४ । १ । ४ ) \* एकाच् उपदेशेऽनुदात्तात् ७ । २ । १०

† अतो लोपः ६ । ४ । ४८

१५ \*

मा भूदिति । किं च स्यात् ? उदात्तनिवृत्तिस्वरः‡ प्रसज्येत ।

सिब्वहुलं छन्दसि णित् ॥ ७ ॥

सिब्वहुलं छन्दसि णिट्कव्यः × । सविता धर्म साविषत्+ प्र ण आर्युषि  
तारिषत्\* ॥ ३४ ॥

कास्प्रत्ययादाममन्त्रे लिटि ॥ ३ । १ । ३५ ॥

कास्ग्रहणे चकास उपसङ्ख्यानम् ॥ १ ॥

कास्ग्रहणे चकास उपसङ्ख्यानं कर्तव्यम् । चकासांचकार ।

न कर्तव्यम् । 'चकास्प्रत्यया'दिति वक्ष्यामि । चकास्ग्रहणे कास उपसङ्ख्यानं  
कर्तव्यम् । कासांचक्रे । सूत्रं च भिद्यते ।

यथान्यासमेवास्तु । ननु चोक्तं 'कास्ग्रहणे चकास उपसङ्ख्यान'मिति । नैष  
दोषः । चकास्शब्दे कास्शब्दोऽस्ति, तत्र 'कास्प्रत्यया'दित्येव सिद्धम् । न सिध्यति ।

प्र०—सति प्रत्ययस्वरेण धातुस्वरेण वा सशब्दाऽकारस्योदात्तत्वादुदात्तनिवृत्तिस्वर इटः प्रसज्येत ।  
पकारे तु सति अनुदात्त एवेङ्भवति । पित्करणसामर्थ्यादेव च सशब्दाऽकारस्य धातुस्वरो न  
भवति, एतत्प्रदेशपाठाद्वा । याशब्दस्यैव तु भवति । 'तिङ्ङितिङ्' इति यो निघातः स निपातैर्य-  
द्यदी'ति प्रतिषिद्धः । अवशब्दस्य 'तिङ्ङि' चोदात्तवती'ति निघातः साविषदिति । 'षू प्रेरणे'  
इत्यस्य लेटि रूपम् । 'तारिष'दिति तरतेः ॥ ३४ ॥

उ०—तत्त्वम् । अनुदात्तादेकाच्च इति । सपि तु परत्वादिडादिषु कृतेषु अतो लोप इति भावः । अथवेति ।  
अत्र पाठे हि तदन्तस्याऽधातुत्वात्तदप्राप्तिरिति भावः । इदमेव युक्तम् । नन्वत्र योऽनुदात्त इकारस्तत्र  
परतो न लोपः । आर्द्धधातुके हि सः । न च तदनुदात्तमत आह—लसार्धधातुकाऽनुदात्तत्वे सतीति ।  
अत्र पाठे—प्रत्ययस्वरेणेति । सनादिपाठे—धातुस्वरेणेति । 'प्रत्ययस्वरेणे'त्येव युक्तं, सनादिपाठस्य  
स्थानत्यागे फलाऽभावेन भाष्ये दूषितत्वात् । 'पित्करणसामर्थ्या'दित्यपि चिन्त्यम्, एतत्प्रदेशेत्याद्येव युक्तम् ।  
याशब्दस्यैवेति । एवञ्च 'यासिसीष्ठा' इत्याद्युदात्तमिति भावः । ननु 'तिङ्ङितिङ्' इति निघातः स्यादत  
आह—तिङ्ङितिङ् इति । अत्रेदं तत्त्वम्—अत्रैव पाठो 'लेटी'ति पदरहितः कार्यः, अकारस्तु लसार्धधातु-  
कानुदात्तत्वायोक्तरीत्येत्प्रतिषेधाऽभावाच्च । उदात्तनिवृत्तिस्वरवारणाय च पकारः । अन्तरङ्गत्वाच्च पूर्व  
सपि ततो विकरणव्यवधानेऽप्यादेशाः । अत आर्द्धधातुकोपदेशेऽकारान्तत्वात्प्रोपसिद्धिरिति ॥ ३४ ॥

कास्प्रत्यया । नन्वत्र 'प्रत्यय'ग्रहणं व्यर्थम् 'आममन्त्रे लिटी'ति योगविभागेन सामान्यत आमं

‡ अनुदात्तस्य च यत्रोदात्तलोपः ६ । १ । १६१ × प्रयोजनं तु अचो ङिति ७ । २ । ११५

+ श्रेष्ठं सर्वं सविता साविषन्तो ( ऋग्वेदे १ । १६४ । २६ ) \* ऋग्वेदे १ । २५ । १२



किं कारणम् ? अर्थवतः काश्शब्दस्य ग्रहणं, न च चकाश्शब्दे काश्शब्दोऽर्थवान् ।  
 एवं तर्हि 'कास्यनेकाच' इति वक्तव्यम् । किं प्रयोजनम् ? चुलुम्पाद्यर्थम् ।  
 चुलुम्पांचकार दरिद्रांचकार ॥ ३५ ॥

इजादेश्च गुरुमतोऽनृच्छः ॥ ३ । १ । ३६ ॥

गुरुमत आम्बिधाने लिगिनमित्तात्प्रतिषेधः ॥ १ ॥

गुरुमत आम्बिधाने लिगिनमित्ताद्गुरुमतः प्रतिषेधो वक्तव्यः । इयेष उवोष ।  
 गुणे कृते\* 'इजादेश्च गुरुमतोऽनृच्छ' इत्याम् प्रसज्यते ॥ गुरुमद्वचनमिदानीं किमर्थं  
 स्यात् ?

प्र०—इजादेः । उवोषेति । नन्वत्रोषविदेति विकल्पेनाऽऽमा भाव्यम् । अत्राहुः । द्विवचनबहु-  
 वचनयोर्गुणाभावाद्गुरुमत्त्वाऽभावाद्विकल्पः सावकाश इति यत्र गुरुमत्त्वं तत्र नित्यमेवाम्  
 प्राप्नोति । एतच्च 'विप्रतिषेधे पर'मिति, प्रतिपदविधेश्च बलवत्त्वमनाश्रित्य भाष्यकारेणोदाहृतम् ।  
 तत्र ह्याश्रिते विकल्प एव भविष्यतीति नैतदिहोपन्यसनीयम् । गुरुमद्वचनमिति । ईषतुरीषुरि-  
 त्यत्रापि सवर्णादीर्घे गुरुमत्त्वादिजादेः सर्वत्र गुरुमत्त्वादामा भवितव्यमिति गुरुमद्वचनसामर्थ्यादुप-  
 देशावस्थाया गुरुमत इत्याश्रयिष्यत इति भावः । एतद्युत्तम इति । एतच्चोपलक्षणं, तेन थलपि  
 गृह्यते—इयष्ट इयजिथेति । लिट्यभ्यासस्य सप्रसारणे कृते यजादय इजादयो भवन्तीति ।

उ०—विधाय काश्ग्रहणं नियमार्थं व्याख्येयम् । 'अपदेशिकधातोश्चेत्कास एवे'ति प्रत्ययान्ते सिद्धेरिति चेन्न,  
 अनेकाश्प्रत्ययान्तग्रहणार्थत्वात् । तेन कादिभ्य आचारकिबन्तेभ्य आम् । ध्वनितञ्चेदं हरदत्तग्रन्थे । न च  
 एकाश्प्रत्ययान्तपरमेवास्तु, किग्रहणेनैव सिद्धे प्रत्ययग्रहणवैयर्थ्यापत्तेः, गोपायाश्चकारेत्यादिभाष्यप्रयोगविरोधा-  
 पत्तेश्च । कास्यनेकाच इति । कासिपदमनेकाच्चातुमात्रस्य यथा भवति तथा व्याख्येयमित्यर्थः । तथा हि—  
 'एकाचो धातोश्चेत्कास एवे'ति नियमपरतया तद्व्याख्येयमिति । एवञ्च 'चकास उपसङ्ख्यान'मिति वातिकं,  
 सूत्रस्थग्रन्थग्रहणाञ्च न कार्यमिति भाष्यतात्पर्यम् । यथाश्रुतवातिकेऽपि प्रत्ययग्रहणस्थानेऽनेकाग्रहणं  
 कर्तव्यमित्येव तात्पर्यमिति हरदत्तानुसारिणः । अन्ये तु 'कासी'ति सप्तमी, कास्वदिते सूत्रे इत्यर्थः । अन्यथा  
 समाहारद्वन्द्वे टजापत्तिः । इतरेतरयोगे तु द्विवचनापत्तिः । प्रत्ययग्रहणाऽपनयने च न मानम् । सूत्रे प्रत्यय-  
 ग्रहणन्तु योगविभाजनियमकल्पनारूपगौरवपरिहारेण स्पष्टार्थमेव । एवञ्च 'क'शब्दादिभ्य आचारकिपि  
 'कामास' इत्यादिरूपाण्येव, सत्यभिधाने इत्याहुः ॥ ३५ ॥

इजादेश्च । भाष्ये लिगिनमित्ताद्गुरुमत इति । गुरुमति लिगिनमित्तत्वं गुरुद्वारा बोध्यम् ।  
 द्विवचनबहुवचनयोरिति । तयोः कित्वादिति भावः । तत्र द्विवचनाऽपेक्षया नित्यत्वाद्भेदकल्पिक आम् ।

१—'गुरुमतः' इति क्वचित् ।

\* पुगन्तलघूपधस्य च ७ । ३ । ८६

२—'प्राप्नोति' पा० ।

गुरुमद्वचनं किमर्थमिति चेणल्युत्तमे यजादिप्रतिषेधार्थम् ॥ २ ॥

गुरुमद्वचनं किमर्थमिति चेणल्युत्तमे यजादीनां† मा भूदिति । इयजाऽहम् ।

उवपाऽहम् ।

उपदेशवचनात्सिद्धम् ॥ ३ ॥

उपदेशे गुरुमत इति वक्तव्यम् ।

यद्युपदेशग्रहणं क्रियते उच्छेदाम्बक्तव्यः । व्युच्छाश्चकारेति ।

ऋच्छिप्रतिषेधो ज्ञापक उच्छेदाम्भावस्य ॥ ४ ॥

यदयमनुच्छ इति प्रतिषेधं शास्ति तज्ज्ञापयत्याचार्यस्तुङ्निमित्ताः यस्य गुरु-  
मत्ता, भवति तस्मादामिति ।

स तर्हि ज्ञापकार्थं ऋच्छिप्रतिषेधो वक्तव्यः । ननु चावश्यं प्राप्त्यर्थोऽपि  
वक्तव्यः । नाऽर्थः प्राप्त्यर्थेन । ‘ऋच्छित्यृताम्’ [ ७ । ४ । ११ ] इति ऋच्छे-  
र्लिटि गुणवचनं ज्ञापकं ‘नच्छेर्लिट्याम्भवता’ति । नैतदस्ति ज्ञापकम्, अर्थमेत-  
त्स्यात् । कथं पुनर्ऋच्छेर्लिटि गुण उच्यमानोऽर्थः शक्यो विज्ञातुम् ? सामर्थ्यात् ।  
ऋच्छिर्लिटि नास्तिति × कृत्वा प्रकृत्यर्थं विज्ञायते । तद्यथा—‘तिष्ठतेरित्’ [ ७ ।

प्र०—उपदेशवचनादिति । वचनं व्याख्यानमभिप्रेतम् । अन्यथा वचनेन वचनान्तरस्य निरासे को  
गुण स्यात् । तस्मान्नित्ययोगे मनुष आश्रयणः दुपदेशावस्थायां गुरुमत इत्याश्रयिष्यत इत्यर्थः ।  
‘उपदेशग्रहणं’ शब्देनाऽप्युपदेशो गृह्यतेनेनेति व्युत्पत्त्या व्याख्यानमेवोच्यते । उच्छेरिति । उच्छी  
विवाम इत्युपदेशे गुरोरपाठात्त्राऽय गुरुणा नित्यः । तुङ्निमित्तेति । तुङ्ग्रहणमागममात्रोप-  
लक्षणं, तेनेङ्खाचकारेत्यत्रापि भवति । प्राप्त्यर्थोपीति । प्रतिषेधप्राप्त्यर्थ इत्यर्थः । ऋच्छेरिति ।

उ०—एलि तु परत्वाद्गुणेन नित्य आम्प्राप्नोतीति विशेषः । एतेन ‘अत्रापि सवर्णदीर्घे गुरुमत्त्वमस्तीति  
कथमवकाश’ इत्यपास्तम् । विप्रतिषेधे इति । यद्यसम्भवे विप्रतिषेधः, अस्ति चाऽत्रोभयोः सम्बन्धिरित्युच्यते  
तदापि विकल्पसिद्ध्या ‘उबोषे’त्यस्य सिद्धिरिति भावः । प्रतिपन्नेति । अनवकाशत्वाऽभावेऽपि पूर्वप्रवृत्ताविदं  
नियामकमिति भावः । ‘उबोषे’ति कवर्गद्वितीयान्तपाठ इत्यन्ये । ननु द्विवचनादौ किति गुणाऽभावे  
आमभावाय गुरुमद्वचनं चरितार्थमत आह—ईषतुरिति । उपदेशेति । एवञ्च ‘लिप्तिनमित्ता’दिति प्रतिषेधो-  
ऽनर्थक इति भावः । इयच्छेति । संयोगपरत्वेन गुरुमत्त्वेऽपि उपजीव्यविरोधान्नाऽऽमिति गुरुमद्ग्रहणस्येद-

† लिट्यभ्यासस्योभेदाम् ६ । १ । १७ इति सम्प्रसारणे कृते यजादय इजादयो भवन्ति ।

‡ छे च ६ । १ । ७३

× पात्राध्मा ..... पश्यच्छ्वौशीयसीदाः ७ । ३ । ७८ इत्यन्तैः

शित्येव ‘ऋच्छ’ आदेशो विधीयते ।

१—‘प्रकृत्यर्थो’ पा० ।

२ ‘विज्ञास्यते’ पा० ।

४ । ५ ] 'जिघ्रतेर्वा' [ ६ ] इति चङि तिष्ठतिजिघ्रती न स्त इति कृत्वा प्रकृत्यर्थं विज्ञायते ।

किं पुनर्गतेर्लिटि गुणवचने प्रयोजनम् ? आरतुः आरुः, एतद्रूपं यथा स्यात् । किं पुनः कारणं न सिध्यति । द्विर्वचने कृते सवर्णदीर्घत्वे च यदि तावद्भातुग्रहणेन ग्रहणमृकारान्तानां लिटि गुणो भवतीति गुणे कृते रपरत्वे च+ अरतुः अरुरित्येतद्रूपं

प्र०—आमा व्यवधानेऽपि वचनाद्गुणो भविष्यतीति चेत्, एवं सति 'तस्मिन्निति निर्दिष्ट' इत्येतद्वा-  
ध्येत, तस्मादाम एवाऽभावो गुणविधानेन ज्ञाप्यते । सामर्थ्यादिति । 'ऋ गतिप्रापणयो' रित्यस्य  
शितपि शपि ऋच्छादेश कृतो न त्वनादेश ऋच्छिर्निर्दिष्ट इत्यर्थः । ऋच्छिरिति । शिति ऋच्छा-  
देशविधानाल्लिटि तदभावः । तिष्ठतेरिति । अत्रापि स्थ शिति तिष्ठादेश कृत्वा निर्देशः कृतः,  
तत्राऽनेन रूपेण स्थाशब्द एव प्रतीयत इत्यर्थः । द्विर्वचन इति । यणादेशात् पूर्वविप्रतिषेधेन  
द्विर्वचन क्रियते । तथा हि—सति स्थानिवद्भावशास्त्रे द्वयोरपि यण्द्विर्वचनयोनित्यत्वमिति  
विप्रतिषेध उपपद्यते । अथवा यथा 'नित्यत्' रित्यत्र यणादेशेन भाव्यमिति द्विर्वचनात् पूर्वमेव  
इयङ् प्रवर्तते तथेहाऽपि द्विर्वचने कृते सवर्णदीर्घेण भाव्यमिति यण् प्रवर्तते । सति वा यणि

उ०—फलमिति भावः । इयजिथेत्येव वा प्रत्युदाहरणम् । ननु यजादीनां कथमिजादित्वं, तत्राह—लिट्य-  
भ्यासस्येति । तस्मान्नित्ययोग इति । 'भूमनिन्दाप्रशंसामु नित्ययोगेऽतिशायने' इत्युक्तेः । प्रकृते लक्ष्यानु-  
सारात्तत्र मनुविति भावः । ननु वचनशब्दस्य व्याख्यानपरत्वेऽप्युपदेशग्रहणमित्यसङ्गतमत आह—उपदेशग्रह-  
णेति । तुग्रहणमिति । सामान्यापेक्षं ज्ञापकमित्यर्थः । ऋच्छावामोऽभावादाह—प्रतिषेधेति । तुग्रिमित्तेत्याद्यर्थे  
ज्ञापिते ततोऽपि प्राप्तस्य प्रतिषेधार्थ इति भावः । तस्मादाम एवेति । यद्यप्यङ्गभूतपरिभाषाबाध एवोचित-  
स्तथाऽपि तस्या वाक्यार्थबोधप्राक्कालोपरिस्थितिकतया वैयर्थ्यस्य च लक्ष्यसंस्कारवेलायामुपरिस्थितत्वेनाऽसङ्गात-  
विरोधन्यायेनाऽऽम्बाध एवेति भावः । एवञ्च तुग्रिमित्तेत्याद्यर्थे ज्ञापितेऽप्यस्य सार्थक्यं दुरुपपादम् । ऋच्छेराम-  
भावस्य प्रकारान्तरेण सिद्धेरिति नैतज्ज्ञापकमिति तात्पर्यम् । ननु स्थानिकार्यस्याऽऽदेशे जायमानत्वेऽपि  
आदेशकार्यस्य कथं सामर्थ्यादपि स्थानिनि प्रवृत्तिः, तत्र स्थानिवद्भावस्येवाऽत्रोपायाऽभावादत आह—  
ऋ गतीति । शितीति । स्वतन्त्रस्य त्वामा व्यवधानाल्लिट्परत्वाऽभावो बोध्यः ।

ननु परस्वाद्यणि 'द्विर्वचनेऽची'त्यनेन द्वित्वे स्थानिवद्भावाद्विद्वे कृते पुनरादेशरूपेणैवोत्तरखण्ड-  
स्याऽवस्थानादभ्यासस्योरिति हलादिः शेषेऽत आदेरिति दीर्घे आरतुरित्यादिसिद्धिरत आह—यणादेशा-  
दिति । ननु 'यणित्य' इति कथं विप्रतिषेधोऽत आह—सतीति । 'द्विर्वचनेऽचीत्यस्मिन्'ति शेषः ।  
'द्विर्वचनेऽची'ति सूत्रे स्थानिवद्भावपूर्वविप्रतिषेधयोः किं व्याय इति भाष्योक्तेः पूर्वविप्रतिषेधारम्भे तदभावस्य  
लाभादयम्पूर्वविप्रतिषेधो निर्यानामपि बाधक इति वक्तुं युक्तम् । इत एवाऽरुचेराह—अथवेति । सति वा  
यणीति । द्वित्वे रूपातिदेशेन द्वित्वे जाते पश्चाद्यथायथं योग्यशान्प्रसिरिति दीर्घ एवेति भावः । अन्तादिव-  
दिति । उत्तरखण्डस्यैव क्रियावाचकत्वेन धातुत्वमिति भावः । समुदायस्य धातुत्वे त्वेतदसङ्गतिः स्पष्टैवेति

१—'प्रकृत्यर्थो' पा० ।

† ऋच्छत्युक्ताम् ७ । ४ । ११ इति गुणः, उरण् रपरः १ । १ ।

५१ इति रपरत्वम् ।

प्रसज्येत । अथाऽभ्यासग्रहणेन ग्रहणम् उरत्वं, रपरत्वं, हलादिः शेषः‡ ‘अत आदेः’ [ ७ । ४ । ७० ] इति दीर्घत्वम्, ‘आतो लोप इटि च’ [ ६ । ४ । ६४ ] इत्याकारलोपः—अतुः उरिति वचनमेव श्रूयेत । गुणे पुनः सति, गुणे कृते रपरत्वे च द्विवचनं हलादिः शेषोऽत आदेरिति दीर्घत्वं तत सिद्धं भवति [ आरुतुरारुरिति । ] यथा आटतुः आटुरिति ।

किं पुनः कारणं सवर्णदीर्घत्वं तावद्भवति न पुनरुत्त्वम् × । परत्वादुरत्त्वेन भवितव्यम् । अन्तरङ्गत्वात् [ सवर्णदीर्घत्वं प्राप्नोति ] । अन्तरङ्गं सवर्णदीर्घत्वं, बहिरङ्गमुरत्त्वम् । काऽन्तरङ्गता ? वर्णावाश्रित्य सवर्णदीर्घत्वम्, अङ्गस्योरत्त्वम् । उरत्त्वमप्यन्तरङ्गम् । कथम् ? वक्ष्येत्—‘प्रागभ्यासविकारेभ्योऽङ्गाधिकार’ इति+ । उभयोरन्तरङ्गयोः परत्वादुरत्त्वम् । उरत्त्वे [ चै ] कृते रपरत्वं हलादिः शेषोऽत आदेरिति दीर्घत्वं परस्य रूपस्य यणादेशः, सिद्धं भवति—आरुतुः आरुरिति ।

अथापि कथं चिदर्थेर्लिटि गुणेनार्थः स्यात्, एवमपि न दोषः । ऋच्छत्यृतामित्यकारोऽप्यत्र निर्दिश्यते । कथम् ? प्रश्लिष्टनिर्देशोऽयम् । ऋच्छति ऋ ऋताम्—ऋच्छत्यृतामिति ।

प्र०—तस्य स्थानिवद्भावाद्विवचनम् । तत्र कृते यणादेशात् परत्वात्सवर्णदीर्घत्वम् । यदि तावदिति । अन्तादिवद्भावादुभयादेशस्याऽन्यतरतो व्यपदेशात्स्थानिवद्भावाद्भेदो भावः । अन्तरङ्गत्वादिति । ‘वाणादाङ्गं बलीय’ इत्येतत् समानाश्रयाङ्गवार्णविषयम् । यथा कारकश्चयनमिति गुणवृद्धी भवतो यणादेशात् । इह तुरदत्वं लिङाश्रय, वर्णद्वयाश्रय तु सवर्णदीर्घत्वमिति भिन्नाश्रयत्वमनयो । अथापीति । आसप्तमपरिसमाप्तेरङ्गाधिकारो वन्नश्चेत्यादिसिद्धय आश्रित इति भावः । ऋकारोऽपीति । बहुवचननिर्देशादिति भावः । इहापीति । ‘ऋ’ इति वर्णग्रहणात्तदन्तविधिसद्भावादिति भावः ।

उ०—बोध्यम् । स्थानिवदतिदेशस्यापि सम्भवादाह—स्थानिवद्भावाद्भेदो । स्थान्यलाश्रयत्वाऽभावाच्चाऽनल्विधाविति प्रतिषेधाऽभावः । स्थानिवत्त्वप्राप्त्युपपादकम्—उभयादेशस्येत्यादि । भाष्ये—गुणे पुनः सतीति । ननु परत्वात्कृतेऽपि गुणे ‘द्विवचनेऽस्तीति’ रूपातिदेशात् ऋशब्दस्यैव द्वित्वमिति को विशेष इति चेन्न, यत्राऽऽदेशे कृते एकास्त्वादिव्याघातप्रयुक्ता द्वित्वाऽप्राप्तिस्तत्रैवातिदेशप्रवृत्तिरित्याशयात् । इह तुरदत्वमिति । आसप्तमसमाप्त्यङ्गाधिकारादिति भावः । इदमप्युक्त्या कैयट आहृत्यनुपदमेव स्फुटं भविष्यति । वन्नश्चेति । अत्राऽभ्यासे रेफस्य सम्प्रसारणे उरदत्त्वे तस्याऽङ्गाक्षिप्तपरनिमित्तत्वेन ‘न सम्प्रसारण’ इति तस्य तन्निषेधे स्थानिवत्त्वं

१—‘उरदत्त्वे रपरत्वम्’ पा० । ‡ उरत् ७ । ४ । ६६; उरण् रपरः १ । १ । ५; हलादिः शेषः ७ । ४ । ६० २—कोष्ठान्तर्गतः पाठोऽसर्वत्रिकः । × अकः सवर्णे दीर्घः ६ । १ । १०१; उरत् ७ । ४ । ६६ + अङ्गस्य ६ । ४ । १ सूत्रभाष्ये ।

इहापि तर्हि प्राप्नोति चक्रतुश्चक्रुरिति । संयोगादिग्रहणं\* नियमार्थं भविष्यति  
'संयोगादेरेवाऽकेवलस्य नान्यस्याऽकेवलस्ये'ति ।

तदेतदन्तरेणाऽर्तेर्लिटि गुणवचनं रूपं सिद्धम्, अन्तरेण चर्च्छिग्रहणमर्तेर्लिटि  
गुणः सिद्धः । स एषोऽनन्यार्थं ऋच्छिप्रतिषेधो वक्तव्य उच्छेर्वाऽऽम्बक्तव्यः ॥ उभयं  
न वक्तव्यम् । उपदेशग्रहणं न करिष्यते । कस्मान्न भवति—इयेव उवोषे'ति ?

उक्तं वा ॥ ५ ॥

किमुक्तम् । 'सन्निपातलक्षणो विधिरनिमित्त' तद्विधातस्येति† ।

ऊर्णोतिश्चोपसङ्ख्यानम् ॥ ६ ॥

ऊर्णोतिश्चोपसङ्ख्यानं कर्तव्यम् । प्रोर्णुनाव ॥ न कर्तव्यम् ।

वाच्य ऊर्णोर्णुवद्भावो यङ्प्रसिद्धिः प्रयोजनम् ।

आमश्च प्रतिषेधार्थमेकाश्चेदुपग्रहात्‡ ॥

अथवोकारोऽप्यत्र निर्दिश्यते । कथम् ? अविभक्तिको निर्देशः,—अनृच्छ उ

प्र०—संयोगादेरिति । अकेवलस्य । वर्णान्तरसहितस्येत्यर्थः । ततश्च धातोरेव ग्रहणम-  
वतिष्ठते । स एष इति । आगमनिमित्तगुरुमत्वधात्वर्थ इत्यर्थः । 'अनृच्छ' इति पयुर्वासाश्रयेण  
तत्सदृशधातुग्रहणादुच्छेराभभवति । अथवा यद्यपि गुणविधानेन ऋच्छेराभ भवतीति ज्ञायते  
तथाप्यनृच्छ इति प्रतिषेधः । प्राप्तिसम्भावनाक्रियमाणो ज्ञापको यथोक्तस्यार्थस्य भवति । उपदेश-  
ग्रहणमिति । 'गुरुमत' इति गुरुमत्तामात्राश्रयो मतुप्, यथा 'पितृमा'निति, न तु नित्ययोग

उ०—सिध्यतीत्यर्थः । ऋकारनिर्देशे लिङ्गमप्याह—बहुवचनेति । धातोरेवेति । गत्यर्थस्य । न तु तदन्तविधि-  
रित्यर्थः । भाष्ये—तदन्तरेणाऽर्तेरिति । वार्णपरिभाष्यैवेति भावः । सा समानाश्रयविषयैवेति तु न, मानाभावा-  
दिति भावः । ननु पूर्वमुर ( द ) त्वेऽपि हलादि शेषेऽत आदेरिति दीर्घे परखण्डे यणादेशं बाधित्वाऽतो  
मुण इति प्राप्नोतीत्यसिद्धिरत आह—अन्तरेण ऋच्छिग्रहणमिति । ऋकारनिर्देशेनेति भावः । अयमेव  
'अथाऽपि कथञ्चि'दिति भाष्यास्याऽऽशयः । ननु गुणविधिस्थऋच्छिग्रहणेन ज्ञापकेन ऋच्छेरामोऽप्राप्ताव-  
नृच्छ इत्यस्य ज्ञापितेऽपि चारितार्थाऽभावात्कथं ज्ञापकत्वमत आह—अनृच्छ इतीति । तत्सदृशागमवद्धा-  
तुलक्षणाद्यैव तदुपादानमिति भावः । वाक्यभेदश्च बोध्यः । तेनैवादेः सिद्धिः । 'अन्यन्यार्थ' इत्यनेन भाष्ये  
ध्वनितमेतत् । अथवेति । इदं प्रौढया । लेलुं केति । अव्यवधानविधातश्च बोध्यः । एवञ्च 'अनृच्छ' इति,  
'लिखितमिच्छा'दिति च प्रत्याख्यातम् । ननु 'उपदेश' इति व्याख्याने 'ईत्' 'ऊत्' शब्देभ्य आचारक्रिपि

\* ऋतश्च संयोगादेर्मुणः ७ । ४ । १० १—'इति' कचिन्न । † १ । १ । ३६ वा० ३

‡ धातोरेकाचः क्रियासमभिहारे यङ् ३ । १ । २२ इति यङ्प्रसिद्धिः । आमप्रतिषेधस्त्वेनेनैव सूत्रेण  
ज्ञेयः ( ३ । १ । ३६ ) इदुपग्रहः—इषिनेषेधः । स च 'श्र्युकःकिति' ७ । २ । ११ इत्यनेन बोध्यः ।

अनृच्छो 'दयायासश्च' [ ३ । १ । ३७ ] इति ॥ ३६ ॥

उषविदजागृभ्योऽन्यतरस्याम् ॥ ३ । १ । ३८ ॥

विदेराम्कित् ॥ १ ॥

विदेराम्कित्द्वक्तव्यः\* । विदांचकार । न वक्तव्यः । विदिरकारान्तः । यद्यकारान्तो 'वेत्ती'ति गुणो न सिध्यति । लिट्सन्नियोगेन । एवमपि 'विवेदे'ति न सिध्यति । एवं तर्हि—आम्सन्नियोगेन ।

भारद्वाजीयाः पठन्ति—'विदेराम्किन्निपातनाद्वा गुणत्वम्' इति ॥ ३८ ॥

भीह्नीभृदुवां श्लुवच्च ॥ ३ । १ । ३९ ॥

श्लुवदतिदेशे किं प्रयोजनम् ?

श्लुवदतिदेशे प्रयोजनं द्वित्वेच्चे ॥ १ ॥

प्र०—इति व्याख्यास्यत इत्यर्थः । सन्निपातलक्षण इति । लिट्सन्निपातनिमित्तो गुणस्तद्विधात-  
निमित्तस्यामो निमित्त न भवति । आम् सति हि लेलुक् भाव्यमिति लिट्सन्निपातस्य विधातः  
स्यात् । ऊर्णोतिरिति । प्रतिषेध इत्यर्थः । उकारोपीति । नेनोकारान्तस्योर्णोतिराम् भवति ।  
सहितया च सूत्र पाठ इति दर्शयति—अनृच्छो दयायासश्चेति ॥ ३६ ॥

उषविद । विदिरकारान्त इति । सूत्रे अकारान्तत्वं विदेरिणात्यत इति भावः । इतरो  
धातुपाठ एवाऽकारान्तत्वमनेन विदेरुक्तमिति मत्वाह—यदीति । गुणो न सिध्यतीति । इकार-  
स्योपघत्वाऽभावादकारलोपाऽभावाच्च विदतीति स्यादित्यर्थः । आम्सन्नियोगेनेति । आम्ः  
प्राधान्येन विधीयमानत्वात्तदनुयायित्वमत्वस्येत्यर्थः ॥ ३८ ॥

उ०—आम् प्राप्नोति, तत्प्रत्याख्याने च प्राप्नोतीति चेन्न, प्रत्ययान्तत्वेनैव तत्राम्बिद्धिरित्याशयात् । हलन्तेभ्य  
आचारक्वियोऽभावाच्च ।

भाष्ये—वाच्य ऊर्णोतिरिति । तत्र यङि भावातिदेशः, आम्बिद्धिरभावातिदेश इति बोध्यम् । तेनेजादे-  
रिति, अनेकाच्च इति । चाम्नेति बोध्यम् । उकारप्रसङ्गेऽपि तत्सामर्थ्याद्वाध्यसामान्यचिन्तया सर्वस्याप्यामः  
प्रतिषेध इति बोध्यम् । तेनोकारान्तस्येति । श्रृङ्खिन्साहचर्यादौपदेशिकस्येत्यर्थः । तदाह ऊर्णोतिरिति ॥ ३६ ॥

उषविद । उषिजागृसाहचर्यात्परस्मैपदिन आदादिकस्यैव विदेर्ग्रहणम् । अकारलोपाऽभावाच्चेति ।  
गुणाऽसिद्धिर्दोषोपलक्षणमिति भावः । ननु लियोप्युपस्थित्या तत्सन्नियोगेनाऽपि विधानं स्यादत आह—  
आम्बिद्धिः । निपातनाद्वेति भाष्ये । सूत्रेऽदन्तत्वनिपातनादित्यर्थः ॥ ३८ ॥

\* विदति च । १ । १ । ५

१—भाष्यमिदमिति केचित् ।

विभरांचकारः ॥ ३६ ॥

कृञ्चानुप्रयुज्यते लिटि ॥ ३ । १ । ४० ॥

किमर्थमिदमुच्यते ? अनुप्रयोगो यथा स्यात् । नैतदस्ति प्रयोजनम् । आमन्त-  
मव्यक्तपदार्थकं, तेनाऽपरिसमाप्तोऽर्थ इति कृत्वाऽनुप्रयोगो भविष्यति ॥ अत उत्तरं  
पठति—

कृञोऽनुप्रयोगवचनमस्ति भूप्रतिषेधार्थम् ॥ १ ॥

कृञोऽनुप्रयोगवचनं क्रियते, 'अस्तिभूप्रतिषेधार्थम्' । अस्तिभूबोरनुप्रयोगो मा  
भूदिति ।

आत्मनेपदविध्यर्थं च ॥ २ ॥

आत्मनेपदविध्यर्थं च कृञोऽनुप्रयोगवचनं क्रियते । आत्मनेपदं यथा स्यात् ॥  
उच्यमानेऽप्येतस्मिन्नवश्यमात्मनेपदार्थो यत्नः कर्तव्यः ॥ अस्तिभूप्रतिषेधार्थेन  
चाऽपि नार्थः ।

इष्टः सर्वानुप्रयोगः ॥ ३ ॥

सर्वेषामेव कृञ्भस्तीनामनुप्रयोग इष्यते । किमिष्यत एवाऽहोस्वित्प्राप्तोऽपि ?

प्र०—भीष्मी । द्वित्रैचनमेव विधेय किमतिदेशेनेति पृच्छति—श्लुब्दतिदेश इति । 'न लुमता-  
ङ्गस्ये'ति गुणप्रतिषेधो न भवति । 'प्रत्ययलोप' इत्यस्या प्राप्तेरयं निषेधो न चाऽत्रासौ  
प्राप्तिरस्ति ॥ ३९ ॥

कृञ्चानु । किमर्थमिति । अन्तरेणाऽपि सूत्रारम्भमनुप्रयोगः सिद्ध कालसाधनसङ्ख्या-  
प्रत्यक्त्वादितिपादनाय लिट्परस्य कृञः । आमन्ताद्वि कालविशेष एवावसीयते न त्वर्थान्तरं,  
तत्र समानार्थस्य धातोरनुप्रयोगो न भविष्यति ओषामुवोषेति । उत्तरेणैव सर्वार्थाभिव्यञ्जनादा-

उ०—भोङ्गीभृदुवा । न लुमतेति लुमच्छब्दवति कार्यं सत्यङ्गस्य कार्यं नेत्यर्थ इति मन्यते । प्रत्ययेति ।  
लुमता शब्देन लुप्ते प्रत्ययलक्षणेनाऽङ्गकार्यं नेति तदर्थ इति भावः ॥ ३६ ॥

कृञ्चाऽनु । अनुप्रयोगाऽन्यधात्वनुप्रयोगस्य वारणाय च सूत्रमावश्यकमित्यत आह—अन्तरेणा-  
ऽपीति । 'लिट्परस्य कृञ' इत्यस्याऽनुप्रयोगः सिद्ध इत्यनेनाऽन्वयः । 'आमन्ताद्वि क्रियाविशेष एवेति  
पाठः । 'कालविशेष' इति पाठे कालेन विशेष्यते यः स क्रियारूप इत्यर्थः । सामान्य इति । सामान्यस्याऽपि  
विशेषे पर्यवसानात्तदुत्पन्नतिवादिनापि विशेषसम्बन्धिसाधनाद्यवगतिरित्यर्थः । भवस्योरिति । तयोरपि

† श्लो ६ । १ । १०; भृजामित् ७ । ४ । ७६

१—'अस्तिभूवोः' पा० ।

‡ आम्रप्रत्ययवत् कृञोऽनुप्रयोगस्य १ । ३ । ६३ ।

१६ \*

इष्यते च प्राप्नोति च । कथम् ? 'कृ'ञिति नेदं' धातुग्रहणम् । किं तर्हि ? प्रत्याहार-  
ग्रहणम् । क संनिविष्टानां प्रत्याहारः ? 'कृभ्वस्तियोग' इत्यतः प्रभृत्या कृञो  
वकारात् × ।

सर्वानुप्रयोग इति चेदशिष्यमर्थाऽभावात् ॥ ४ ॥

सर्वानुप्रयोग इति चेदशिष्यं कृञोऽनुप्रयोगवचनम् । किं कारणम् ? 'अर्था-  
भावात्' । आमन्तमव्यक्तपदार्थकं तेनाऽपरिसमाप्तोऽर्थ इति कृत्वाऽनुप्रयोगो भविष्यति ।

इदं तर्हि प्रयोजनं 'कृभ्वस्तीनामेवाऽनुप्रयोगो यथा स्यात् पचादीनां मा भू'  
दिति । एतदपि नास्ति प्रयोजनम् ।

अर्थाऽभावाच्चान्यस्य [ सिद्धम् ] ॥ ५ ॥

अर्थाऽभावाच्चाऽन्यस्य सिद्धमेतत् । [ कुतः ? ] कृभ्वस्तयः क्रियासामान्य-  
वाचिनः, क्रियाविशेषवाचिनः पचादयः, न च सामान्यवाचिनोरेव विशेषवाचिनोरेव  
वा प्रयोगो भवति । तत्र विशेषवाचिन उत्पत्तिः सामान्यवाचिनोऽनुप्रयोद्यन्ते ।

लिट्परार्थं वा ॥ ६ ॥

लिट्परार्थं तर्हि कृञोऽनुप्रयोगवचनं क्रियते । लिट्परस्यैवाऽनुप्रयोगो यथा  
स्यादन्यपरस्य मा भूदिति ।

प्र०—मन्तस्यानर्थक्यप्रसङ्गात् । नापि भिन्नार्थस्य—ईहापपाचेति । आमन्तसम्बद्धसाधनाद्यमन्त्य-  
यात् । कृञ् तु सामान्यवचन । सामान्यविशेषवाचिनोश्च प्रयोगोऽर्थविशेषप्रतिपादनेऽनुगुण इति  
भावः । अनुप्रयोग इति । यद्यप्यामन्तात्सकलार्थाभिव्यक्तिर्न भवति तथापि प्रकरणादिवशाद्भवि-  
ष्यति, तस्मादनुप्रयोगसिद्धयर्थमिदं वक्तव्यमिति भावः । आमन्तमिति । पूर्वोक्तनामार्थानां प्रकर-  
णादिवशादगव्या प्रतिपत्तिरिति तदर्थभिधानायानुप्रयोगः सिध्यत्येवेति भावः । करोतेरेवाऽनुप्र-  
योगो यथा स्याद्वभ्वस्त्योर्मा भूदिति नियमार्थमेतदिति दर्शयितुमाह—कृञ इति । आत्मनेपदेति ।  
सिद्धे कृञोऽनुप्रयोगे पुनर्वचनमतिशयेनाऽनुगुणस्यानुप्रयोगार्थं, तेनात्मनेपदप्रकृतेरामन्तस्यात्म-

उ०—सामान्यवाचकत्वादिति भावः । भाष्ये दूषयति—उच्यमानेऽपीति । परस्मैपदेनाऽपीति । सूत्रन्यासेन  
त्वदुक्तातिशयाऽस्लामादिति भावः । सम्पदश्चेति । चेन 'सं'—रहितपदधातोरेपीत्यर्थः । एतेन सम्पदो  
धातुत्वाऽभवात्कृभ्वाद्यसाजात्येन प्रत्याहारे न सन्निवेश इत्यपास्तम् । मध्यवर्त्तिनः सजातीया एव ग्राह्या  
इत्यर्थे मानाऽभावाच्च । विद्यतीति । 'विद सत्ताया'मिति स्मरणादिति भावः । भाष्ये—अर्थाऽभावाच्चेति ।  
'एधा'मित्यादिना पच्यादेरन्वयाऽयोग्यत्वात्, एधामित्याद्यप्रे स्व स्याऽनुप्रयोगोऽसम्भवी, तत्राप्यामः प्राप्तेः ।

१—'नैतद्' पा० । × कृभ्वस्तियोगे० ५ । ४ । ५० इत्यतः प्रभृति 'कृञो द्वितीयतृतीयशम्भवीजात्  
कृञौ ५ । ४ । ५८ पर्यन्तम् । २—कचिन्न ।



किंपरस्य पुनः प्राप्नोति ? लट्परस्य । न लट्परस्यानुप्रयोगेण भूतकालो विशेषितः स्यात् ॥ निष्ठापरस्य तर्हि मा भूत् [ इति ] । न निष्ठापरस्याऽनुप्रयोगेण पुरुषोपग्रहौ विशेषितौ स्याताम् ॥ लुङ्परस्य तर्हि मा भूत् । न लुङ्परस्याऽनुप्रयोगेणाऽनद्यतनो भूतकालो विशेषितः स्यात् । लङ् परस्य तर्हि मा भूत् । न लङ् परस्यानुऽप्रयोगेणाऽनद्यतनः परोक्षः कालो विशेषितः स्यात् ॥ अयं तर्हि भूते परोक्षेऽनद्यतने लङ् विधीयते 'हृशश्चतोर्लङ्च' [ ३ । २ । ११६ ] इति, तत्परस्य मा भूदिति । एतदपि नास्ति प्रयोजनम् । 'एकस्या आकृतेश्चरितः प्रयोगो द्वितीयस्यास्तृतीयस्याश्च न भवति' । तद्यथा—'गोषु स्वाम्यश्वेषु चे'ति । न च भवति 'गोषु चाऽश्वानां च स्वामी'ति ।

अर्थसमाप्तेर्वाऽनुप्रयोगो न स्यात् ॥ ७ ॥

अर्थसमाप्तेस्तर्ह्यनुप्रयोगो न स्यात् । आमन्तेन परिसमाप्तोऽर्थ इति कृत्वाऽनुप्रयोगो न स्यात् ॥ एतदपि नास्ति प्रयोजनम् । इदानीमेव ह्युक्तमामन्तमव्यक्तपदार्थकं तेनाऽपरिसमाप्तोऽर्थ इति कृत्वाऽनुप्रयोगो भविष्यतीति ।

प्र०—नेपदान्त एव करोतिरनुप्रयुज्यत इत्याम्प्रत्ययवदिति सूत्रं न कर्तव्यं भवतीत्यर्थः । अवश्यमिति । परस्मैपदेनाऽपि कर्त्रर्थस्यावगमात्तदन्तस्याऽनुप्रयोगः स्यादिति भावः । प्रत्याहारग्रहणमिति । एतच्चाऽम्प्रत्ययवदित्यत्र कृञ्ग्रहणाद्भूवस्तिनिवृत्त्यर्थाद्विज्ञायते । सम्पदश्चार्थविरोधान्न भविष्यत्यनुप्रयोगः । अशिष्यमिति । विद्यतिनिवृत्त्यर्थमपि नोपयुज्यते । प्रयुक्तानामन्वाख्यानात्तस्य चानुप्रयोगादर्शनात् । न चेति । द्वयोरेकार्थयोः प्रयोगाऽभावादिति भावः । न्यायप्रदर्शनार्थं च 'सामान्यवाचिनो'रित्युक्तम्, न तु सामान्यवाचिभ्यः कृञ्भस्तिभ्य आम्बिधानमस्ति । सामान्यवाचिनश्चार्थं द्योतयितुं विगेषवचनो न शक्तः । प्रत्युत विगेषान्तरव्यावृत्त्या तदर्थविरोधी । लट्परस्येति । भूतविगेषस्यामन्तेन प्रतिपादनाद्भूतस्याऽपि भूतपूर्वा वर्तमानतामाश्रित्य लट्प्रयोगः स्यादिति भावः ।

न लट्परस्येति । आमन्तार्थाभिव्यक्त्यर्थत्वादनुप्रयोगस्य विरुद्धकालाभिवायिलङ्नुप्रयोगो न भविष्यति । न च साम्प्रतिकवर्तमानतासम्भवे भूतपूर्वाश्रयो लट्प्रयोग उपपद्यत इत्यर्थः । एकस्या इति । वेदलोकोप्रसिद्धोऽयं न्यायः । तथा हि 'खादिरे बध्नाति' 'पालाशे

उ०—कृञ्वादिभ्यस्तु आम्प्राप्त्यभावादेव न तद्विषये तदनुप्रयोगः । तदाह भाष्ये—न च सामान्येत्यादिना । द्वयोरेकार्थयोरिति । आम्बिषययोरित्यर्थः । द्वितीयप्रयोगेऽप्यामः प्राप्तेरिति भावः । न च 'पाचया'मित्युत्तरपक्षेऽन्तर्भावितव्यर्थस्य समानार्थतया प्रयोगः स्यादिति वाच्यम्, उत्तरेणैव सिद्धे पूर्वस्य वैयर्थ्यापत्तेरिति भावः । ननु निवृत्तप्रेषणकृत्रो णिचि कारयामित्यतः पक्षेऽनुप्रयोगः स्यादिति सामान्यविशेषवाचिनोरित्यपि वक्तुं युक्तमत आह—सामान्यवाचिनश्चेति । वर्तमानविहितस्य लटः कथं भूते प्रसक्तिरत आह—

## विपर्यासनिवृत्त्यर्थं वा ॥ ८ ॥

विपर्यासनिवृत्त्यर्थं तर्हि कृञोऽनुप्रयोगवचनं क्रियते । ईहांचक्रो । चक्र ईदामिति मा भूत् ।

## व्यवहितनिवृत्त्यर्थं च ॥ ९ ॥

व्यवहितनिवृत्त्यर्थं च कृञोऽनुप्रयोगवचनं क्रियते । अन्वेव चाऽनुप्रयोगो यथा स्यात् । ईदाम्चक्रो । व्यवहितस्य मा भूत् । ईहां देवदत्तश्चक्र इति ॥ ४० ॥

इति श्री भगवत्पतञ्जलिविरचिते व्याकरणमहाभाष्ये तृतीयस्याध्यायस्य  
प्रथमे पादे तृतीयमाह्निकम् ।

प्र०—बध्नातीत्यादौ विकल्पितेषु साधनेषु येनैव साधनेनोपक्रान्ता क्रिया तेनैव निर्वाह्यते । तत्र यदि कदाचित्खदिरस्य ओषो भवति तदा तत्सदृशः बबुर् सादृश्यात्खदिरबुद्ध्या प्रतिनिधीयते, न तु पलाश परिगृह्यते । साधनभेदेन क्रियान्यत्वादुपक्रान्तक्रियाऽनिर्वाहप्रसङ्गात् । लोकेऽपि यदा स्वस्वामिभावप्रतिपादनाय 'गवा स्वामी'ति षष्ठ्युपक्रम्यते तदा 'अश्वाना चे'त्यत्रापि तत्प्रतिपादनाय सैव निर्वाह्यते । अन्यथा 'ऽश्वेषु चे'त्युक्तऽधिकरणप्रतिपत्तिरपि स्यादश्वेषु च निष्ठतीति । तस्माद्योऽर्थो यया शब्दाकृत्या प्रतिपादयितुमुपक्रान्तस्तथैवाऽसौ निर्वाहो न त्वन्यथाशब्दाकृत्येत्यर्थः । एव हि प्रतिपत्तिलाघव भवति । अर्थसमाप्तेवेति । आमन्तं पद यावन्तमर्थमभिधातु शक्नोति तावानर्थस्तत्रैव परिममाप्त इत्यनुप्रयोगो न स्यादिति भावः । एतद्भाष्यकारो दूषयितुमाह—एतदपीति । 'अशिष्यमर्थाऽभावा'दित्युक्तत्वात् । विपर्यासनिवृत्त्यर्थं चेति । सिद्धे कृञप्रयोगे देशनियमार्थं वचनम् । अनुशब्दस्य पश्चादर्थत्वात् । तेनाऽऽमन्तस्य पश्चादेव कृञप्रयुज्यते न पूर्वं नापि व्यवहितमित्यर्थसम्पत्तिः ॥ ४० ॥

इति भाष्यप्रदीपे तृतीयस्याध्यायस्य प्रथमे पादे तृतीयमाह्निकम् ।

उ०—भूतपूर्वमिति । न च साम्प्रतिकेति । वर्तमानसामीप्ये लब्धपि न विवक्षितमुख्यभूतत्वप्रतीतिः स्यादिति भावः । खादिरे—खदिरविकारे यूपे । सादृश्यादिति । एवञ्च बहुखदिराऽवयवसामान्ययोगो—बुबुर्स्येति तत्र खदिरबुद्धयुत्पादनेन खदिरारब्धैव क्रिया निर्वाहिता भवति । पालाशे तूपादीयमाने तत्र खदिरबुद्धयुत्पादात्खादिरैवोपक्रान्ता क्रिया न निर्वाहिता स्यादिति न तदुपादानमिति भावः । अश्वेषु चेति । एवञ्च तथा प्रयोगेऽसाधुतेति वदन्ति । वात्तिके 'वा'शब्दो विकल्पार्थकोऽपि पूर्वत्र प्रयोजनानां खण्डितत्वात्तर्ह्यर्थे भाष्यकृता व्याख्यायते—विपर्यासनिवृत्त्यर्थं तर्हीति । भाष्ये—अन्वेवेति । पश्चादव्यवधानेनेत्यर्थः ॥ ४० ॥

इति श्रीनागेशभट्टकृते भाष्यप्रदीपोद्योते तृतीयस्य प्रथमे तृतीयमाह्निकम् ।

चिल लुङि ॥ ३ । १ । ४३ ॥

काऽयं चिलः श्रूयते ? न कचिच्छ्रूयते । एतस्य सिजादय आदेशा उच्यन्ते\* । यदि न कचिच्छ्रूयते किमर्थस्तर्हि चिलरुत्सर्गः क्रियते न सिजुत्सर्ग एव कर्तव्यः । तस्य कसादयोऽपवादा भविष्यन्ति ॥ अत उत्तरं पठति—

चल्युत्सर्गः सामान्यग्रहणार्थः ॥ १ ॥

चिलरुत्सर्गः क्रियते सामान्यग्रहणार्थः । क सामान्यग्रहणार्थेनाऽर्थः ? ‘मन्त्रे घसह्वरणशत्रुदहाद्वृच्छृगमिजनिभ्यो लेः’ [ २ । ४ । ८० ] इति । तत्राऽवरतस्त्रयाणां ग्रहणं कर्तव्यं स्यात् । चङङोः सिचश्चेति ।

प्र०—चिल लुङि । आदेशैः सर्वत्र बाधितत्वाऽन्नास्य प्रयोगः प्रयोजन, नापि किवादीनामिव कार्यार्थता दृश्यते । ततोऽस्यानर्थक विधानमिति पृच्छति—कायमिति । चिलरुत्सर्ग इति । स्थानीत्यर्थः । स ह्यादेशेनाऽपोद्यते । सिजुत्सर्ग इत्यत्र तु सामान्यविधिरुत्सर्गशब्देनोच्यते । चल्युत्सर्ग इति । च्नेरुत्सर्गो धातुनात्राद्विधानमित्यर्थः । तत्रावरत इति । त्रयाणां तावदवश्यं कर्तव्यं, जनेऽनु दीपजनेति तगढे विहितस्य चिणो मन्त्रे यदि लुग्दृश्यते तदा चतुर्थस्यापि ग्रहणं कर्तव्यमित्यवरत इत्युक्तम् । तत्र धयतेराकारान्तत्वात्तदर्थं चङ्सिजग्रहणं कर्तव्यं, घल्लशगम्यर्थमङ्ग्रहणं, धात्वन्तरार्थं तु सिजग्रहणमित्यर्थः । कसविधान इति । ‘अनिट’ इत्येतत् च्लेविषेण यथा स्यादित्यर्थः । तथा हि यद्यनिङ्ग्रहणेन धातुविशेष्यते ‘यस्मादन्यत्रेडागमो न दृष्ट’ इति विषयान्तरगतमनिट्त्वमाश्रयणीयम्, लुङादेशानां सार्वाधातुक्त्वादिति प्राप्त्यभावात् । ततश्च गुहादिभ्य कसो न स्यात्, तेषां विकल्पितेनेटः सेट्त्वात् । अथापि पात्तिकेनेडभावेन तेषामनिट्त्व स्यात् तथापि नित्य कसः स्यात् । च्लौ तु विशेष्यमाणे यदा तस्येणानास्ति तदा

उ०—चिल लुङि । नन्वश्रवणेऽपि किवादिवत् कार्यार्थः स्यादत आह—नापीति । उत्सर्गपदस्याऽपवादप्रतियोगिन्येव प्रसिद्धेराह—स्थानीत्यर्थ इति । ननु चल्युत्सर्ग इत्यनुपपन्न, च्नेरन्यस्योत्सर्गस्याऽभावात् । कर्मधारये तूत्सर्गशब्दस्य पूर्वनिपातापत्तिरत आह—च्लेरिति । चिलरुत्सर्ग इति भाष्यन्तु फलिताऽर्थपरम् । कचिन्तु भाष्येऽपि ‘च्ले’रित्येव पाठः । ‘मन्त्रे’ इति सूत्रे त्रयाणामपि चङङ्सिचा लिग्रहणेन लुग्यथा स्यादिति प्रयोजनं च्लिकरणस्य । अन्यथा सिच इत्यनुवर्तेतेति चङङोर्दोषः । लिचिव तु तेषां स्थानिवद्भावेन । अन्तरङ्गानपीति न्यायस्त्वत्र नास्ति, अनित्यत्वात् । तेन मन्त्रे ‘अधान्’ ‘अधुः’ इत्युभयसिद्धिः । तद्वचनयन्नाह—त्रयाणामिति । चङङोश्चेति कर्तव्यं, चेन सिचोऽनुकर्ष इति पदत्रय कार्यमिति भावः । एतेन चङग्रहणं व्यर्थं, धयतावेव हि तदुपयोगः । तत्र सिचो लुक्कैव सिद्धमित्यपास्तम् । ‘अधान्’

\* च्लेः सिचुः, शल इगुपधादनिटः कसः, शिलष, आलिङ्गने ३ । १ । ४४—४६.

१—‘सिच इति’पाठः ।

कसविधाने चानिड्वचने च्लिसंप्रत्ययार्थः ॥ २ ॥

कसविधाने चाऽनिड्वचनेच्लिसंप्रत्ययार्थः च्लिरुत्सर्गः क्रियते । च्लेरनिटः कसः सिद्धो भवति ।

घस्लभावे च ॥ ३ ॥

घस्लभावे च च्लावेव कृते 'लृदित' इत्यङ्सिद्धो भवति ।

अथ चित्करणं किमर्थम् ।

च्लेश्चिक्करणं विशेषणार्थम् ॥ ४ ॥

च्लेश्चिक्करणं क्रियते विशेषणार्थम् । क विशेषणार्थेनार्थः ? 'च्लेः सिच्' [ ३ । १ । ४४ ] इति । 'लेः सि' जित्युच्यमाने लिङ्लिटोरपि प्रसज्येत ।

नैतदस्ति प्रयोजनम् । 'लुङी' त्युच्यते न च लुङि लिङ्लिटौ स्तः ।

प्र०—कसो भवति—'अधुक्'—दिति । यदा त्विड्भवति तदा सिच्—'अगूही'दिति । घस्लभावे चेति । लुङि यदाद्धधातुक तत्रादेर्घस्लभावो विधीयते । तत्र च्लौ परतो घस्लभावे सत्यङ्सिध्यति । अन्यथा सिच्चेव घस्लभावः स्यात् । ततश्च सिचः श्रवणं स्यात् । नहि प्रवृत्तस्योत्सर्गस्यापवादेन बाध कर्तुं शक्यत इति भावः । तथा 'मन्त्रे घसे'ति यदि सिचो लुक्क्रियते तदा 'आदिः सिचोऽन्यतरस्या'मिति स्वर स्यात् । लुमता लुप्तेऽपि तस्मिन् प्रत्ययलक्षणेनाऽस्य स्वरस्येष्टत्वात् । लुङीत्युच्यत इति । लुङीत्यनुवर्ततइत्यर्थः । तदनुबन्धकग्रहण इत्ययमपि परिहारः सम्भवति । भाष्यकारेण तु प्रकारान्तरेण परिहृतत्वात् । आम इति चेति । तत्र सामान्यग्रहणे सति यथाम्भव कार्यं विज्ञायत इति भावः । अत्रैवेति । अन्यथा तदनुबन्ध-

उ०—इत्यसिध्यापत्तेः । आकारान्तत्वादिति,—'मन्त्रे घस' इति सूत्रप्राप्तिनिमित्तकथनम् । भाष्ये—च्लिसंप्रत्ययार्थ इति । अनिट्प्रति च्लेर्विशेष्यत्वेन यः संप्रत्ययस्तदर्थमित्यर्थः । यस्मादन्यत्रेति । अस्य 'तद्धी'त्यादिः । यस्माद्वातोर्लुङ्भिन्ने प्रत्यये इत्यर्थः । लुङि योऽनिङ्लित्याश्रयितुमशक्यमित्याह—लुङादेशानामिति । ततश्चेति । विषयान्तरगताऽनिट्त्वाश्रयणाच्चेत्यर्थः । अथापीति । इदोऽभावोऽनिट्, तस्मान्मनुषः सौत्रत्वाल्लुगिति भावः । यदा त्विङिति । तदा निर्दिश्यमानपरिभाषया इङ्ग्रहितस्य सित्यर्थः । 'धातो'रित्यस्य विहितविशेषणत्वाश्रयणान्निर्दिश्यमानस्य व्यवहितत्वमिति न शङ्क्यम् । अगूहीदिति । 'ह्यन्ते'ति वृद्धिनिषेधेः गुणे 'ऊदुपधाया' इत्युत्वम् । आद्धधातुके विवक्षिते घस्लादेशविधानादाह—लुङीति । परसप्तमीत्यभिमानेनेदमिति भावः । ननु च्लिर्न कार्यः, चङ्क्सादयश्च सिच एवाऽऽदेशाः कार्याः । 'च्ले'रित्यस्य स्थाने 'सिच' इति कार्यम् । मन्त्रे इति सूत्रे च 'च्ले'रिति न कार्यं, सिच इत्यनुवृत्त्यैवेष्टसिद्धेरिति नैने दोषा इति चेन्न, अपुष'नित्यादौ लुसापत्तेः । दोषान्तरमप्याह—तथा मन्त्रे

† शल इगुपधादनिटः कसः ३ । १ । ४५.

‡ लुङ्सनोर्बस्ल २ । ४ । ३७; पुषादिद्युतादिलुदितः परस्मैपदेषु ३ । १ । ५५.

अथेदित्करणं किमर्थम् ?

इदित्करणं सामान्यग्रहणार्थम् ॥ ५ ॥

इदित्करणं क्रियते सामान्यग्रहणार्थम् । क सामान्यग्रहणार्थेनार्थः ? 'मन्त्रे घसह्वरणशवृदहावृचकृगमिजनिभ्यो लेः' [ २ । ४ । ८० ] इति, 'आमः' [ २ । ४ । ८१ ] इति च ॥ इकारे चेदानीं सामान्यग्रहणार्थं क्रियमाणोऽवश्यं सामान्यग्रहणाविधातार्थश्चकारः कर्तव्यः । क सामान्यग्रहणाऽविधातार्थेनार्थश्चकारेण ? अत्रैव X ।

यत्तावदुच्यते 'च्ल्युत्सर्गः सामान्यग्रहणार्थ' इति । क्रियमाणोऽपि वै च्ल्युत्सर्गे तान्येव त्रीणि ग्रहणानि भवन्ति,—'च्लि लुङि' 'च्लेः सिच्' 'ले'रिति ॥ यदेत- 'ल्ले'रिति, तत्परार्थं भविष्यति । कथम् ? यदेतद् 'गातिस्थाघुपाभूभ्यः सिचः परस्मैपदेषु' [ २ । ४ । ७७ ] इत्यत्र सिचो ग्रहणमेतल्लेरिति वक्ष्यामि ॥ यदि

प्र०—परिभाषयाऽस्यैव ग्रहणं स्यान्न लिटस्तत्तथाऽऽम इत्यनेन लिटो लुङ् न स्यादित्यर्थः । तान्ये- वेति । 'च्लि'—'च्ले'रिति । 'सिज्जुङी'त्येतत्त्वितरेणाऽपि कर्तव्यम् । 'मन्त्रे घसे'त्यत्र चङोऽङ सिच इति तान्येव त्रीणीत्यर्थः । च्ल्युत्सर्गवाद्याह—यदेतदिति । लेरिति वक्ष्यामीति । तदेव 'मन्त्रे घसे'त्यत्रानुवर्तिष्यते, ततश्च लाघवः भवतीत्यर्थः । धेट इति । 'विभाषा घ्राधे'डित्यत्र लिग्रहणाऽनुवृत्तौ सत्या लेरादेशेषु कृतेषु स्थानिवद्भावाल्लिग्रहणेन तेषां ग्रहणात्लुकि कृते चङनिमित्तं द्विवचनं प्राप्नोतीत्यदधादित्यपि स्यात् । ननु चङ्लोपस्य स्थानिवद्भावादाकारलोपे सत्यवदिति भाव्यः, तत्कथमुच्यते 'अदधादिति प्राप्नोती'ति । नैष दोषः । 'क्विलुगुपधात्वे'ति लुका

उ०—इति । ननु 'लुमति प्रतिषेधे एकपदस्वरस्योपसङ्गयान'मिति प्रत्ययलक्षणप्रतिषेधात् कथं स्वरप्राप्तिरत आह—लुमतेति । तस्य 'सर्वाऽऽमन्त्रितसिज्जुक्स्वरवर्ज'मिति निषेधादिति भावः । अस्य—'आदिः—सिच' इत्यस्य । 'सर्वाऽऽमन्त्रितसिज्जुक्स्वरवर्ज'मिति तत्रोक्तत्वादिति भावः । तदनुबन्धकेति । चकाराऽभा- वेऽस्यैकानुबन्धकत्वादिति भावः । तत्रेति । 'आम' इति सूत्रेऽनुवर्तमानेन 'ले'रिति पदेन लिटोऽपि ग्रहणं सिध्यतीत्यर्थः । तदेव मन्त्रे इति । 'गातिस्थे'ति सूत्रे लिग्रहणे यदि 'अन्तरङ्गानपी'ति न्यायेन च्ल्यवस्थाया लुक्किं 'अगु'रित्यादौ 'सिज्जभ्यस्ते'ति जुस् न स्यात् । 'मा हि गाता'मित्यादौ 'आदिः सिचोऽन्यतरस्या'मिति स्वरश्च न स्यात् । तस्मादन्तरङ्गानपीति न्यायाऽनाश्रयणेनाऽऽदेशेकृते स्थानिव- द्भावेन लिङ्वात्तुलोपितव्यः । तत्राह भाष्ये—धेटश्चातुः शब्दमिति । तद्ध्वनयन्नाह—लेरादेशेष्विति । आकारलोपे इति । तिपो हल्ङ्यादिलोपे भष्मावे चेत्यपि बोध्यम् । 'अधदिति भाव्य'मिति पाठः । 'अदधदिति भाव्य'मित्यपपाठः । नैष इति । अङ्गकार्यत्वादत्र 'न लुमते'ति निषेधो, न तु द्वित्वे

‘ले’रित्युच्यते धेटश्चातुःशब्दं प्राप्नोति+ । अदधत् अधात् अधासीत् । अदधादित्यपि प्राप्नोति ।

[ न चङो लुकि द्विर्वचनम् ॥ ]

न चङो लुकि द्विर्वचनेन भवितव्यम् । किं कारणम् ? ‘चङि’ [ ६ । १ । ११ ] इत्युच्यते, न चाऽत्र चङं पश्यामः । प्रत्ययलक्षणेन । ‘न लुमता तस्मिन्निति’ प्रत्ययलक्षणप्रतिषेधः ॥ बहुवचने तर्हि चातुःशब्दं प्राप्नोति । अदधन् अधुः अधासिषुः । अधानित्यपि प्राप्नोति ॥ नैष दोषः । ‘आतः’ [ ३ । ४ । ११० ] इति जुस्भावो भविष्यति ॥ न सिध्यति । सिजग्रहणं\* तत्राऽनुवर्तते ॥ सिजग्रहणं [ तत्र ] निवर्तिष्यते ॥ यदि निवर्तते ‘अभूव’न्निति प्रत्ययलक्षणेन जुस्भावः प्राप्नोति ॥ एवं तर्हि लुक्सिजपवादो विज्ञास्यते ॥ यदि लुक्सिजपवादो विज्ञायते ‘मा हि दाताम्’ ‘माहि धाता’मित्यत्र ‘आदिस्सिचोन्यतरस्याम्’ [ ६ । १ । १८७ ]

प्र०—लुप्तस्य स्थानिवत्त्वनिषेधा‘नलुमताङ्गस्ये’ति प्रत्ययलक्षणनिषेधाच्चाऽऽकारलोपाऽभावात् । आत इति । विध्यर्थमेतद्भूविष्यति न तु नियमार्थमित्यर्थः । एवं तर्हीति । अकृतेष्वादेशेषु तदपवादो लेरेव लुग्विधास्यते, तेनाऽभूवन्निति जुस् भविष्यति । ‘आत’ इत्येतच्च विध्यर्थं भविष्यति, अधुरदुरपुर्त्यादिसिध्यर्थमिति भावः । तस्मादिति । स्वरसिद्धये सिजादेशे कृते लुक्कर्तव्य इत्यर्थः । कथमिति । आर्द्धधातुकस्य हीङ्विधीयते । तदेव तदभावादनिङिति व्यपदिश्यते, मत्वर्थे बहुवीहिविज्ञानादिति भावः ।

उ०—इत्यभिमानः । विध्यर्थमिति । ‘चङो लुकी’ति शेषः । भाष्ये—अभूवन्निति । चङ्लुकि विध्यर्थत्वे सम्भवति नियमार्थत्वं न स्यादिति ‘सिजभ्यस्ते’ति जुस्स्यादित्यर्थः । प्राप्तेष्वादेशेष्विति । च्त्वादेशेष्वित्यर्थः । अकृतेष्वादेशेष्विति पाठान्तरम् । नन्वेवमगुरित्यत्र जुस् स्यादत आह—आत इत्येतदिति । नियमस्याऽसम्भवादित्यर्थः । न च च्त्वाभ्यस्तेति कार्यं, तेन चङ्लुक्पि जुस्, च्लिपदानुवृत्त्या ‘आत’ इत्यस्य नियमत्वादभूवन्नित्यपि सिद्धमिति वाच्यम्, ‘अधुक्त्तन्’ ‘अवोचन्नित्यादौ क्सादिभ्योऽपि परस्य जुसापत्तेः । तस्मान्मन्त्रे इति सूत्रार्थं च्लिनं कार्यं इति सिद्धम् । ‘आम’ इत्यत्राऽपि ‘ले’रित्यस्य नोपयोगः, प्रत्ययमात्रस्य तेन लुग्विधानात् । ननु धातुरपि ‘न विद्यते इङ्यस्मा’दिति व्युत्पत्त्याऽनिट्पदवाच्योऽत आह—मत्वर्थे इति । अवयवाऽवयविभावादिरूपे षष्ठ्यर्थे इत्यर्थः । भाष्ये—अनिमित्तं वा इट् इति । न विद्यते इट्कार्यं यस्त्यर्थः । पञ्चम्यन्तार्थेऽन्यपदार्थे बहुवीहिरिति पदान्तरमाह—न वाऽस्मादिति । तद्व्याचष्टे—वचनसामर्थ्यादिति । मत्वर्थं इति । ‘कर्मकर्तृवचनेनाऽप्रथमाया’ इति च वार्तिकोक्तेरिति

+ विभाषा धेट्शब्दो. ३ । १ । ४६; विभाषाघेट्शाच्छासः २ । ४ । ७८

१—नेद सर्वत्रोपलभ्यते ।

\* सिजभ्यस्तविदिभ्यश्च ३ । ४ । १०६ इत्यतः ।

इत्येष स्वरः न प्राप्नोति । तस्मान्नैतच्छ्रवणं वक्तुं—‘लुक्सिजपवाद’ इति । न चेदुच्यते—अभूवन्निति प्रत्ययलक्षणेन जुस्भावः प्राप्नोति । तस्मादात इत्यत्र सिज्ग्रहणमनुवर्त्य, तस्मिंश्चाऽनुवर्तमाने धेटश्चातुःशब्दः प्राप्नोति । तस्माद्वातिस्था-  
घुपाभूम्यः सिचः परस्मैपदेष्वित्यत्र सिज्ग्रहणं कर्तव्यम्, तस्मिंश्च क्रियमाणे तान्येव त्रीणि ग्रहणानि भवन्ति ‘चिल लुङि’ ‘च्लेः सिच्’ ‘ले’रिति ।

यदप्युच्यते—‘क्सविधाने चानिड्वचने च्लिसंप्रत्ययार्थ’ इति । धातुमेवाऽत्रा-  
ऽनिट्वेन विशेषयिष्यामो—‘धातोरनिट्’ इति । कथं पुनर्धातुर्नामाऽनिट् स्यात् ?  
धातुरेवाऽनिट् । कथम् ? अनिमित्तं वा इटः,—अनिट् । न वा तस्मादिडस्ति  
सोऽयमनिडिति ।

अथ धातौ विशेष्यमाणो कः योऽनिडिति विशेषयिष्यसि ? किञ्चाऽऽतः ? यदि  
विज्ञायते—‘निष्ठायामनिट्’ इति, भूयिष्ठेभ्यः प्राप्नोति । भूयिष्ठा हि शलन्ता इगुपधा  
निष्ठायामनिटः । अथ विज्ञायते—‘लिटि योऽनि’डिति, न कुतश्चित्प्राप्नोति, सर्वे हि  
शलन्ता इगुधा लिटि सेटः ।

किं पुनः कारणं धातौ विशेष्यमाण एतयोर्विशेषयोर्विशेषयिष्यते न पुनर्यत्र  
सामान्येनेटो विधिप्रतिषेधौ ? कः सामान्येन ? वलादावाद्धातुके ।

यदप्युच्यते ‘धस्तुभावे चे’ति । आद्धातुकीयाः सामान्येन भवन्त्यनवस्थितेषु

प्र०—अनिमित्तमिति । धातोरिटश्च निमित्तनिमित्तभावोऽस्तीति नाऽनुपपन्नः षष्ठ्यर्थे  
बहुव्रीहिरिति भावः । न वा तस्मादिति । ‘अनिट्’ इति वचनसामर्थ्यात्पञ्चम्यर्थे बहुव्रीहिरा-  
श्रयिष्यते इत्यर्थः । कः योऽनिडिति । असति च्लिविधाने विकरणेन कसेनाऽनिट्त्वाश्रयेण  
भाव्यम् । तत्राऽस्मिन् विषय इटः प्राप्त्यभावाद्विषयान्तरमनिट्त्वस्यापेक्षणीयमिति प्रश्नः ।  
निष्ठायामिति । यद्याद्धातुकमात्रं परिगृह्यते ततो गुहादिभ्य ऊदिद्भ्यो न स्यादिति निष्ठाश्रयणम् ।  
तदाश्रये च गुहादिभ्यो नित्यं कसः प्रसज्येत, विकल्पितश्चेत्यते । भूयिष्ठाहीति । इषुरिषुरुषुभिषु-

उ०—भावः । अस्मिन् विषये—लुङ् रूपे विषये । यत्राऽनिट्त्वस्याऽव्यभिचारात् । विषयान्तरम्—प्रत्ययान्तर-  
रूपम् । ऊदिद्भ्यो नेति । आद्धातुकतासादिविषये पक्षे सेटत्वादिति भावः । नित्यः कस इति । ‘यस्य  
विभाषे’ति निष्ठायामनिट्त्वादिति भावः । इष्यते इति । अनेनैषोऽपि तत्र पक्षे दोष इति सूचितम् । निष्ठा-  
ग्रहणपक्षे भूयिष्ठेभ्य इति सूचितं दोषमाह—इष्विति । भाष्ये—वलादाद्धातुक इति । अयं भावः,—अनिटो  
धातोरित्युक्ते केति विषयविशेषाऽऽकाङ्क्षायां लुङ्परवलादाद्धातुके यदा योऽनिडिति कालविशेषावच्छिन्नो

प्रत्ययेषु । तत्रार्द्धधातुकसामान्ये घस्त्वभावे कृते 'लुदित' इत्यङ् भविष्यति ॥४३॥

च्लेः सिच् ॥ ३ । १ । ४४ ॥

किमर्थश्चकारः ? विशेषणार्थः । क विशेषणार्थेनाऽर्थः ? 'सिचि वृद्धिः परस्मैपदेष [ ७ । २ । १ ] इति । 'सौ वृद्धि' रीतीयत्युच्यमानेऽग्निर्वायुरित्यत्रापि प्रसज्येत । नैतदस्ति प्रयोजनम् । 'परस्मैपदेष्वि'त्युच्यते न चाऽत्र परस्मैपदं पश्यामः ।

स्वरार्थस्तर्हि । 'चितोऽन्त उदात्तो भवती'त्यन्तोदात्तत्वं यथा स्यात्† । एतदपि नास्ति प्रयोजनम् । अनचकोऽयं, तत्र नार्थः स्वरार्थेन चकारेणाऽनुबन्धेन । इटि कृते साऽचको भविष्यति । तत्र प्रत्ययाद्युदात्तत्वेनेट उदात्तत्वं भविष्यति‡ । न सिध्यति । 'आगमा अनुदात्ता भवन्ती'त्यनुदात्तत्वं प्राप्नोति ॥ अत उत्तरं पठति—

सिचश्चित्करणानर्थक्यं स्थानिवच्चात् ॥ १ ॥

सिचश्चित्करणमनर्थकम् । किं कारणम् ? 'स्थानिवच्चात्' । चितोऽयमादेशः स्थानिवद्भावाच्चिद्विष्यति ।

प्र०—प्रुवादीनां च निष्ठायामनिट्त्वात् कसः प्राप्नोति । न पुनर्यञ्जेति । गुहादयो विकल्पितेऽटो भावाऽभावाभ्या भिद्यन्ते, तत्र ये सेटस्तेभ्यः सिज्भविष्यति, अनिङ्भ्यस्तु कस इति न कश्चिदोषः । आर्द्धधातुकसामान्य इति । अङ्प्रत्ययगतमार्द्धधातुकसामान्य लुङ्विशेषितमाश्रयिष्यत इत्यर्थः । यदि तर्हि च्लि प्रत्याख्यायते तदा 'मन्त्रे घसे'ति सिचो लुङ्यादि सिच'इति स्वरः प्राप्नोति । नैष दोषः । तत्र हि छन्दसि कचिदडाटोरुदात्तत्वेन भाव्यं, कचित्तिङ्निघातेन । यत्र त्वडाटोस्तिङ्निघातस्य च निषेधः प्रत्ययस्वरश्चेष्यते स विषयश्छन्दसि नास्ति । एतच्च भाष्यकारेण च्लेः प्रत्याख्यानाद्विज्ञायते । 'मा हि लावी'दित्यादौ तु सिच एव चित्त्वेनाऽनन्याऽर्थेन चागमानुदात्तत्वं बाध्मिष्यत इति तदर्थोऽप्यनुबन्धासङ्गार्थं च्लिर्न कर्तव्यः ॥ ४३ ॥

च्लेः सिच् । अग्निरिति । सौ च परस्मैपदेषु चेति समुच्चयो विज्ञायेत, तथा चान्त्रापि स्यात् । साविति च सिसुशब्दयोः साधारणो निर्देशः स्यात् । आगन्तुना चेकारेण सकारो

उ०—विषयविशेषो ग्रहीष्यते लक्ष्याऽनुरोधादिति । तदाऽऽह—गुहादय इति । सामान्यमिति । 'आर्द्धधातुक' इति विषयसप्तमीति भावः । यत्र त्विति । 'मा हि दाता'मित्यादौ । सिच एव चित्त्वेनेति । एतच्चोत्तरसूत्रे स्फुटम् ॥ ४३ ॥

च्लेः सिच् । साधारण इति । तन्त्रेणेति भावः । पक्षान्तरमाह—आगन्तुना चेति । तथा च सकारमात्रे तात्पर्यमिति भावः । पृथगिति । अन्यथा 'सपरस्मैपदयो'रित्येव वदेत् । 'स'इति वर्णमात्रम् ।



अर्थवत्तु चित्करणसामर्थ्याद्धीट उदात्तत्वम् ॥ २ ॥

नैष दोषः । अर्थवत्तु सिचश्चित्करणम् । कोऽर्थः ? चित्करणसामर्थ्याद्धीट उदात्तत्वं भविष्यति । [ नाऽप्राप्ते प्रत्ययस्वरे आगमानुदात्तत्वमारभ्यते तद्यथैव प्रत्ययस्वरं बाधते एवं स्थानिवद्भावादपि या प्राप्तिस्तामपि बाधेत । ]

तस्माच्चित्करणम् ॥ ३ ॥

तस्माच्चकारः कर्तव्यः ॥ अथेदित्करणं किमर्थम् ?

इदित्करणं नकारलोपाऽभावार्थम् ॥ ४ ॥

इदित्करणं क्रियते नकारलोपो मा भूदिति । अमस्त अमस्थाः । ‘अनिदतां हल उपधायाः कृडिति [ ६ । ४ । २४ ] इति ।

प्र०—निर्दिश्येतेति भावः । न चात्रेति । पृथग्विभक्तिनिर्देशादङ्गाऽङ्गिभावोऽत्र न तु समुच्चय इति भावः । स्वरार्थ इति । सिचोऽनच्कत्वेऽपि ‘चितस्सप्रकृते’रिति वचनात्मा हि कार्ष्णामित्यादौ धातोर्दात्तार्थ इत्यर्थः । अनच्कोयमिति । ‘मा हि कार्ष्णामित्यादावा’दि सिचोऽन्यतरस्या’मिति पाक्षिकेणोदात्तत्वेन भाव्यमिति चित्स्वरस्यायमविषय इति भावः । अर्थवत्त्विति । च्लेश्चित्करणस्य सामान्यग्रहणाऽविधायित्वान्मा हि लावीदित्यादौ स्थानिवद्भावप्राप्त स्वरमागमानुदात्तत्व बाधेत । तस्मादन्तोदात्तार्थं सिचश्चित्त्वमित्यर्थः । नैष दोष इति । ‘सिचश्चित्करणानर्थक्य’मिति य उक्तः स नास्तीत्यर्थः । अत्र केचिदाहुः—प्रत्ययस्वरस्य द्वावपवादौ—आगमानुदात्तत्व यामुडित्यत्र ज्ञापितं तद्देशं, चित्स्वरश्च षाष्टिक । तत्रापवादविप्रतिषेधाच्चित्स्वर एव

उ०—स च परस्मैपदसाहचर्यादङ्गाधिकाराच्च प्रत्यय एव ग्रहीष्यते । धातोर्दात्तार्थं इति । लादेशनिमित्तनिघाते जाते पुनरुदात्तार्थं इत्यर्थः । भाष्ये तत्र प्रत्ययाद्युदात्तत्वेनेति । सिञ्जिधावुपस्थिताद्युदात्त इति शास्त्रस्याऽनच्कत्वात्तत्र वैयर्थ्येन तदुत्तरकालमिति स्वरविधायकतेत्यर्थः । अनच्कविषये बाधेन लाघवात्तदसम्बन्ध एवेति ‘धातो’रित्याद्येकवाक्यतापन्नशेषनिघातो भविष्यतीत्युत्तरयति—आगमा इति । एवञ्च तद्बाधेनोदात्तत्वाय चित्त्वं सार्थकमिति भावः ।

स्थानिवद्भावप्राप्तमिति । ‘स्थानिनि दृष्टस्यैवाऽतिदेश’ इत्यत्र न मानं, किन्तु तत्र सम्भावितस्याऽपीति भावः । कार्याऽतिदेशेऽतिदेशेनैव कार्यविधानात्परस्वेन ‘धातो’रित्येकवाक्यतापन्नशेषनिघातबललभ्येनाऽऽगमाऽनुदात्तत्वेन बाध्येतेति तात्पर्यम् । न च च्लेश्चित्त्वसामर्थ्यादेव तद्बाधः, ‘मन्त्रे’ इति सूत्रे ‘ले’रिति

१—कोष्ठान्तर्गतः पाठः प्रक्षिप्त इति नागेशाशयः । तथा चोद्द्योते—‘नाऽप्राप्ते प्रत्ययस्वर’इत्या-  
रभ्य ‘स्थानिवद्भावादपि या प्राप्तिस्तामपि बाधेते’ त्यन्तग्रन्थो भाष्यपुस्तकेषु प्रायेण दृश्यमानोऽप्यग्रन्थ इति भावः ।

न वा हन्तेः सिचः कित्करणं ज्ञापकं नकारलोपाऽभावस्य ॥ ५ ॥

न वैतत्प्रयोजनमस्ति । किं कारणम् ? यदयं 'हनः सिच्' [ १ । २ । १४ ] इति हन्तेः सिचः कित्त्वं शास्ति तज्ज्ञापत्याचार्यो 'न सिजन्तस्य नकारलोपो भवती'ति ।

नैतदस्ति ज्ञापकम् । अस्ति ह्यन्यदेतस्य वचने प्रयोजनम् । किम् ? सिच्येव नलोपो यथा स्यात् परस्मिन्निमित्ते मा भूदिति । कः पुनरत्र विशेषः—सिचि वा नलोपे सति परस्मिन्वा निमित्ते ? अयमस्ति विशेषः—सिचि नलोपे सति नलोप-स्याऽसिद्धत्वादकारलोपो × न भवति । परस्मिन्पुनर्निमित्ते नलोपे सत्यकारलोपः प्राप्नोति । समानाश्रयमसिद्धं व्याश्रयं चेदम् ।

ननु च परस्मिन्नपि निमित्ते नलोपे सत्यकारलोपो न भवति । कथम् ? 'असिद्धं बहिरङ्गलक्षणमन्तरङ्गलक्षण' इति । तदेतद्धन्तेः सिचः कित्करणं ज्ञापकमेव 'न सिजन्तस्य लोपो भवती'ति ।

इदिद्धा स्थानिवच्चात् ॥ ६ ॥

अथाऽप्यनेनेदिताऽर्थः स्यात्, इदितोऽयमादेशः स्थानिवद्भावादिदिद्धविष्यति ।

प्र०—भविष्यति नाऽर्थः सिचश्चित्त्वेनेति । नैतदस्ति । नहि प्रत्ययस्वरस्यैतावपवादौ, प्रकृत्यागमा-नामानुगादीना तदप्रसङ्गात् । कुण्डिनजादीना च चिताम् । 'स्थानिव'दित्ययं च कार्यातिदेश इति परत्वमपि चित्स्वरस्य नास्ति । आगमानुदात्तत्वेन चाऽविशेषात्सर्वः स्वरो बाध्यः । तस्मात्त-द्बाधनार्थं सिचश्चित्त्वं कर्तव्यमिति स्थितम् । परस्मिन्निति । सिच पर यत्सार्वधातुकं तस्मिन्नि-त्यर्थः । असिद्धमिति । बाह्यसार्वधातुकाश्रयस्य बहिरङ्गत्वादसिद्धत्वमित्यर्थः । आर्द्धधातुकोपदेशे

उ०—सामान्यग्रहणार्थत्वात् । अन्यथा निरनुबन्धकत्वादस्यैव ग्रहणं स्यान्न लिटः । ततश्च 'आम' इति सूत्रे लेरित्यस्याऽसम्बन्धः स्यात् । ततश्च परत्वाऽन्तरङ्गत्वाभ्यां तिङादिषु सत्सु लुकि प्रत्ययलक्षणेन तिङन्तत्वा-द्देवदत्तः कारयाञ्चकारेत्यत्राऽऽमन्तस्य निघातः ततः परस्य चाऽनिघातः स्यादिति 'आम'इत्यत्र 'ले'रित्यनु-वर्त्तनीयमित्यभिमानः । यदि त्व'न्तरङ्गानपी'ति न्यायेन तिङादिभ्यः पूर्वमेव लुक्तदा न स्तौ चस्य प्रयोजन-मिति तत्सामर्थ्यादेवाऽन्तोदात्तत्वं सिद्धम् । तस्मात्पूर्वाचार्याऽनुसारेण सिचि स्तौ वा चकारोच्चारणमिति सूत्राशयः । अपवादविप्रतिषेधादिति । स्थानिवद्भावेन हि चित्त्वमात्रमतिदिश्यते, स्वरस्तु स्वशास्त्रेणैवेति भावः । न हि प्रत्ययस्वरस्यैताविति । एवञ्च 'नाऽप्राप्ते प्रत्ययस्वर' इत्यारभ्य 'स्थानिवद्भावादपि या प्राप्तिस्तामपि बाधेते'त्यन्तग्रन्थो भाष्यपुस्तकेषु प्रायेण दृश्यमानोऽप्यग्रन्थ इति भावः । आगमाऽनुदात्तत्वे-नेति । बाध्यसामान्यचिन्तयेति भावः । वस्तुतस्तु 'लवितव्य'मित्यादौ प्रत्ययसन्नियोगेनाऽऽद्युदात्तत्वे कृते पश्चादिङ् जायमानोऽस्वरकः स्यादिति सामान्यतः स्वराऽप्राप्तिविषये तस्य चारितार्थ्याद्बाधकत्वोक्तिश्चिन्त्या,

× असिद्धवद्भावात्, अतो लोपः ६ । ४ । २२; ४८

स्पृशमृशकृषतृपृपां सिज्वा ॥ ७ ॥

स्पृशमृशकृषतृपृपां सिज्वेति वक्तव्यम् । स्पृश—अस्पृक्षत् अस्प्राक्षीत् ।  
स्पृश ॥ मृश—अमृक्षत् अम्राक्षीत् । मृश ॥ कृष—अकृक्षत् अक्राक्षीत् । कृष ॥  
तृप—अतृपत् अत्राप्सीत् । तृप ॥ हृप—अहृपत् अद्राप्सीत् ॥ किं प्रयोजनम् ?  
सिज्यथा स्यात् । अथ कसः सिद्धः ? सिद्धः 'शल इगुपधादनिटः कसः'  
[ ३ । १ । ४५ ] इत्येव ।

सिजपि सिद्धः । कथम् ? च्लेश्चिक्करणं प्रत्याख्यायते+ तत्र च्लावेव  
भ्रूल्लक्षणेऽमागमे कृते\* विहृतनिमित्तत्वात्कसो न भविष्यति । यद्येवमन्त्यस्य सिजा-  
दयः प्राप्नुवन्ति+ ।

सिद्धं तु सिचो यादित्वात् ॥

सिद्धमेतत् । कथम् ? यादिः सिचकरिष्यते सोऽनेकाल्पित्सर्वस्य [ १ । १ ।  
५५ ] इति सर्वादेशो भविष्यति । किं पुनर्न श्रूयते यकारः ? लुप्तनिर्दिष्टो यकारः ।  
चङ्ङोः कथम् ?

प्र०—यदकारान्तं तस्य लोप इत्येव वा हन्तेरतो लोपो न भविष्यति । तथा चोच्यते—'अवयव-  
लोपिनामतो लोपो नास्ती'ति । स्पृशेति । त्रिभ्यः कसे प्राप्ते, द्वाभ्यां षुषाद्यङि पक्षे सिज्विधीयते ।  
च्लेश्चिक्करणमिति । ततश्च प्रयोजनाऽभावाच्चकारस्येत्सञ्ज्ञा नास्तीति च्लौ झलादौ पक्षेऽमागमे  
कृते सिच् । अमभावपक्षे तु कस इति त्रयाणां ग्रहणा न कार्यमित्यर्थः । अन्त्यस्येति । अन्त्यग्रहण-

उ०—सुतरा सर्वस्वरस्य । यदि शेषनिघातेन तत्राऽनुदात्तत्वसिद्धिरित्युच्यते तदा तद्वचनमेव व्यर्थं नास्ति  
चेति 'आद्युदात्तश्चे'ति भाष्ये ध्वनितम् । चित्त्वन्तु धातुस्वरेण प्रत्ययस्वरेण वैकवाक्यतापक्षशेषनिघातेन  
प्राप्तानुदात्तत्वबाधनार्थं कार्यमेव । ननु सिचि जायमानोऽपि परस्मिन्निमित्त एव जायतेऽत आह—सिचः पर-  
मिति । भाष्ये—नलोपस्याऽसिद्धत्वादिति । 'असिद्धवदत्राभा'दित्यनेनेत्यर्थः । बहिरङ्गत्वादिति । ननु  
'त'शब्दनिमित्तलोपे तस्य बहिरङ्गतयाऽसिद्धत्वादाहतेत्यादौ 'ह्रस्वादङ्गा'दिति न स्यात् । सिज्निमित्तत्वे  
त्वसिद्धत्वाऽभावात्सेत्स्यतीति चेन्न,—त्रैपादिकेऽन्तरङ्गे बहिरङ्गपरिभाषाऽप्रवृत्तेः । भाष्ये—अथाऽप्यनेने-  
त्येकदेशयुक्तिः ।

एकदेश्येवाह—कथं च्लेरिति । ततश्चेति । स्वरस्य सिचश्चित्त्वेनैव सिद्धिरिति भावः । भाष्ये—  
चिक्करणं प्रत्याख्यायत इत्यस्य इत्संज्ञा प्रत्याख्यायत इत्येव तात्पर्यम् । चङादय इति । णिभ्रिद्रुसुभ्य  
इत्यादि पञ्चमीनिर्देशेन विधानादित्यर्थः । 'णिभ्रिद्रुसुभ्य' इति विहितविशेषणमिति भाष्याशय इत्यन्ये ।  
भाष्ये—च अङिति । चिण्ण्यायेनाऽत्रापि चस्येत्त्वाऽभावेऽनेकाल्पित्सिद्धमित्यत्र प्रश्लेषे फल चिन्त्यम्,

१—'हृपः' पा० ।

+ ३ । १ । ४३ वा० ४

\* अनुदात्तस्य चर्दुपधस्यान्तर-

स्याम् ६ । १ । ५६

† अलोऽन्त्यस्य १ । १ । ५२

२—भाष्यमिदमिति केचित् ।

३ इदं क्वचित् ।

## चङङोः प्रशिष्टनिर्देशात्सिद्धम् ॥

चङङोरपि [ सिद्धम् । कथम् ? 'प्रशिष्टनिर्देशात्' ] प्रशिष्टनिर्देशोऽयम् ।  
च अङ् चङ्, अ अङ् अङ् । सोऽनेकालिशत्सर्वस्येति सर्वादेशो भविष्यति ।  
चिणः कथम् ?

## चिणोऽनित्त्वात् ॥

चिणश्चकारस्याऽनित्त्वात्सिद्धम् । किमिदमनित्त्वादिति ? अन्त्यस्याऽयं स्थाने  
भवन्न प्रत्ययः स्यात् । असत्यां प्रत्ययसंज्ञायामित्संज्ञा न । असत्यामित्संज्ञायां लोपो  
न । असति लोपेऽनेकाल् । यदाऽनेकाल्तदा सर्वादेशः । यदा सर्वादेशस्तदा प्रत्ययः ।  
यदा प्रत्ययस्तदेत्संज्ञा । यदेत्संज्ञा तदा लोपः × ।

एवं च तत्र+ वार्तिककारस्य निर्णयः सप्रयोजनं चित्करणमिति । अपि च  
त्रैशब्धं न प्रकल्पते—अस्पृक्षत् अस्प्राक्षत् । अस्पाक्षीदिति न सिध्यति । सिचि  
पुनः सति विभाषा सिच् । सिच्यपि भ्रूलक्षणेऽमागमो विभाषा ॥ यस्य खल्वप्यमा

प्र०—मुपलक्षण, चङादयो ह्यादेः परस्य प्राप्नुवन्ति । चिणोऽनित्त्वादिति । 'चिणभावकर्मणो'-  
रित्यत्र धातुग्रहण नापेक्ष्यत इत्यादेः परस्येति न भविष्यति । पदेर्दीपादिभ्यश्चादे परस्येति प्राप्नोति ।  
तस्माद्विहितविशेषणाश्रयेण परिहर्तव्यम् । सप्रयोजनमिति । सामान्यग्रहणाऽविघातार्थत्वस्यो-  
क्तत्वात् । सति च प्रयोजने चकारस्येत्संज्ञया भाव्य, लकारश्च झल्ल भवतीत्यमागमाऽभावात्

उ०—उपायान्तरपरमेतदभ्युपेत्यापीतञ्जालोपयोः पूर्वप्रवृत्तिं, प्रवृत्तमिति बोध्यम् । नन्वन्त्यस्याऽयं स्थाने भव'-  
न्निति भाष्यमनुपपन्नम्, 'आदेः परस्ये'त्यस्य प्राप्तेः प्रत्ययादित्वेनेत्त्वसिद्धेरत आह—चिणभावेति । विहितेति ।  
पदादिभ्यो विहितस्य च्छेरित्यर्थे परशब्देन विधानाऽभावादादेः परस्येत्यस्याऽप्रवृत्तिरिति भावः । भाष्ये—  
अप्रत्ययः स्यादिति । प्रत्ययाऽधिकारे पाठेऽप्यन्वर्थसंज्ञालभ्यार्थाऽभावात्, न हि प्रत्ययाऽवयवस्तदर्थवानिति  
भावः । ननु घात्वन्तः पातिनोऽपि श्रमोऽर्थवत्त्वमिवाऽन्याऽवयवस्याऽप्यर्थवत्त्वमस्तु, समुच्चित्य चाऽवयव-  
समुदाययोर्द्योतकता । तद्वदेव चाऽर्थाऽधिकारात्प्रत्ययत्वेऽपि न बाधकमिति चेन्न, एकदेश्युक्तित्वेनाऽदोषात् ।  
तद्वन्नयन्नाह—एष चेति । एतेन 'नाऽनुबन्धकृतमनेकाल्त्व'मिति सर्वादेशत्वं दुर्लभमित्यपास्तम् । 'वार्तिक-  
कारस्ये'त्युक्त्या स्वोक्तरीत्या चकारस्य च्छेरेव वा प्रत्याख्यानमिति सूचितम् । च्छावेव भ्रूलादिलक्षणेऽपि  
'अस्पाक्षी'दित्यस्याऽसिद्धिरूपं दूषणान्तरमाह—अपि चेति । तृपदपांशे फलं दर्शयति भाष्ये—यस्य

१—इदं कचिन्न

२—'चिणोऽनित्त्वात्सिद्धम्' पा० ।

‡ जुद्ध १ । ३ । ७

× तस्य लोपः १ । ३ । ६

+ ३ । १ । ४३ वा० ४

३—भाष्यमिदमिति केचित् ।

[ अंडो ] निमित्तं न विहन्यते स स्यादेव\* ।

तस्मात्सुष्ठूच्यते—‘स्पृशमृशकृषत्पट्टपां सिज्वे’ति ॥ ४४ ॥

शल इगुपधादनिटः कसः ॥ ३ । १ । ४५ ॥

कसविधान इगुपधाभावश्चलेर्गुणनिमित्तत्वात् ॥ १ ॥

कसविधान इगुपधस्याऽभावः । किं कारणम् ? ‘चलेर्गुणनिमित्तत्वात्’ । च्लिर्गुणस्यै निमित्तम्†, तत्र च्लावेव गुणे कृत ‘इगुपधा’दिति कसो न प्राप्नोति ।

न वा कसस्याऽनवकाशत्वादपवादो गुणस्य ॥ २ ॥

न वैष दोषः । किं कारणम् ? ‘कसस्याऽनवकाशत्वात्’ । अनवकाशः कसो गुणं बाधिष्यते ।

अनिङ्वचनमविशेषणं चलेर्नित्याऽऽदिष्टत्वात् ॥ ३ ॥

अनिङ्वचनमविशेषणम् । किं कारणम् ? ‘चलेर्नित्यादिष्टत्वात्’ । नित्यादिष्ट-श्चिन्ने क्वचिच्छ्रूयते, तत्र ‘च्लेरनिट’ इति कसो न प्राप्नोति ।

प्र०—कस एव प्रसज्येतेत्यर्थः । यस्य खल्वपीति । पुषाद्यङ् । स हि कृतेऽप्यमागमे प्रवर्तते ॥ ४४ ॥

शल इगु । कसविधान इति । विशेषणाऽसंभवाल्लक्षणदोषमुद्भावयति । भूतपूर्वगत्याश्रये विहितविशेषणाश्रये वा लक्ष्याऽसिद्धिः । किं कारणं तु ‘कसस्याच्ची’ति विशेषणार्थं वत्सा इत्यादौ लोपनिवृत्तये स्यात् । न वा कसस्येति । भूतपूर्वगत्याश्रये कित्त्वमनर्थकं स्यादिति सानुबन्धकं रूपमनवकाशमित्यपवादत्वाद्गुणस्य बाधकमित्यर्थः । न च कसस्याच्चीति विशेषणार्थं कित्त्वम्, प्रत्ययत्वादर्थवत्त्वाच्चास्यैव कसस्य तत्र ग्रहणस्य सिद्धत्वात् । उणादीनामव्युत्पन्नत्वा-द्वत्सा इत्यादौ प्रसङ्गाऽभावात् । अनिङ्वचनमिति । अनिट इत्येतच्चलेर्विशेषणं यथा स्यादिति

उ०—खल्वपीति ॥ ४४ ॥

शल इगुप । लक्षणदोषमिति । असम्भवमिति । भूतपूर्वेति । विशेषणसामर्थ्याद्धि तदाश्रय-णम् । लक्ष्याऽसिद्धिरिति । सर्वत्र मुणश्चवगापत्तिरित्यर्थः ॥ ननु कसस्य कित्वसामर्थ्यात्पूर्वमपि मुणो न भविष्यतीत्यत आह—किं कारणमिति । वत्से वदेः स औणादिक । कसस्य मुणाऽपवादत्वे हेतुमाह—भूतेति ॥ ननु मासावित्यादावपि लोपापत्तिरत आह—प्रत्ययत्वादिति । ‘वत्सा’इत्यादौ दोषवारणायाह—उणादीनामिति । तृणासावित्यादौ दोषस्तु ‘लुगवा दुहे’त्यत्रेतः कसपदाऽनुवृत्तेरर्थाधिकाराऽनुरोधेन दुहादिषु

१ इदं क्वचिन्न । \* पुषादिद्युताद्यलुदितः परस्मैपदेषु ३ । १ । ५५ २—‘दृपः’ पा० ।

† पुगन्तलघूपत्य च ७ । ३ । ८६ ३—‘मुणनिमित्तम्’ पा० । ४—तृणान्यस्मिन् देशे सन्तीति तृणस इत्यत्र ‘बुज्जृण्’ इत्यनेन ‘तृणादिभ्यः स’ इति पदमञ्जरी ।

न वा कसस्य सिजपवादन्वात्तस्य चानिडाश्रयत्वादनिति  
प्रसिद्धे कसविधिः ॥ ४ ॥

न वैष दोषः । किं कारणम् ? 'कसस्य सिजपवादत्वात्' । सिजपवादः कसः,  
स चाऽनिडाश्रयः । न चापवादविषय उत्सर्गोऽभिनिविशते । 'पूर्वं ह्यपवादा अभि-  
निविशन्ते पश्चादुत्सर्गाः' । 'प्रकल्प्य वाऽपवादविषयं तत उत्सर्गोभिनिविशते' । तन्न  
तावदत्र कदाचित् सिजभवति, अपवादं कसं प्रतीक्षते । कसस्य सिजपवादत्वात्तस्य  
चानिडाश्रयत्वादनित्त्वं प्रसिद्धम् । 'अनिटि प्रसिद्धे कसविधिः' । अनिटि प्रसिद्धे  
कसो भविष्यति ॥ सिजिदानीं क भविष्यति ?

शेषे सिज्विधानम् ॥ ४ ॥

शेषे सिज्विधानं भविष्यति । अकोषीत् अमोषीदिति ॥ ४५ ॥

श्लिष आलिङ्गने ॥ ३ । १ । ४६ ॥

किमर्थमिदमुच्यते ? नियमार्थम् । श्लिष आलिङ्गन एव कसो यथा स्यात् ।  
इह मा भूत्—उपाश्लिषज्जतु च काष्ठं च । समाश्लिषद्ब्राह्मणकुलमिति ।

अत उत्तरं पठति—

प्र०—चिरुत्सर्गः कृत इत्युक्तम् । तत्रास्य सिचा नित्य भाव्यमितीडभावोपलक्षितस्य रूपं न  
कचिद्विद्यत इति चलेरनिट इति विशेषणस्याऽप्रसिद्धिरित्यर्थः । न वा कसस्येति । अयं भावः—लिह  
लित् इति स्थिते सिचा न भाव्यं, कसस्याय विषय इति । कसेनाऽपि न तावद्भाव्यं यावदस्याऽ-  
नित्त्वं न ज्ञातम् । तत्र लकारस्यैवेत् । प्राप्तौ तन्निषेधादनित्त्वमस्तीति कसः सिद्ध-अलिङ्गदिति ।  
यत्र त्विटः प्रतिषेधो नास्ति तत्र सिजेव भवति—अकोषीदिति ॥ ४५ ॥

श्लिष आ । किमर्थमिति । किं पुषादिपाठादङि प्राप्ते तद्वाधनाय विध्यर्थमिदम्, अथ  
पूर्वेण कसे सिद्धे नियमार्थमिति प्रश्नः । इतरो वक्ष्यमाणयोगविभागं मनसि कृत्वाह—नियमार्थ-

उ०—यस्य सम्भवस्तस्यैव पूर्वसूत्रेऽपि ग्रहणाद्वारणीयः । अत एव दृशेः कसे तादृक्षावित्यादौ न दोष इति  
कित्त्वसामर्थ्यादुक्तं नेति बोध्यम् । 'दुधुक्षती'त्यादौ सनः सानुबन्धकत्वाच्च दोषः । एतल्लोपविषये तुणसता-  
दृक्षादेरनभिधानमिति कश्चित् । सिचा नित्यमिति । आदेशान्तराऽभावे तस्याऽवश्यम्भावादित्यर्थः । सिजेव  
भवतीति । निर्दिश्यमानपरिभाषया लेखे सः । 'घातो'रिति च विहितविशेषणमिति निर्दिश्यमानस्य न  
व्यवहितत्वमिति भावः ॥ ४५ ॥

श्लिष आलिङ्गने । विधित्वसम्भवे नियमार्थत्वं कथमित्यत आह—इतर इति । प्रत्यासत्तिः—  
सबन्धमात्रम् । प्राणिकर्तृकाद्विशेषाऽऽलिङ्गनमिति बोध्यम् । श्लिषेर्नाऽप्राप्ते इति । परस्मैपदविषये विधित्वं

श्लिष आलिङ्गने नियमानुपपत्तिर्विधेयभावात् ॥ १ ॥

श्लिष आलिङ्गन इति नियमस्यानुपपत्तिः । किं कारणम् ? 'विधेयभावात्' । कैमर्थक्यान्नियमो भवति ? 'विधेयं नास्तीति कृत्वा । इह चास्ति विधेयम् । किम् ? पुषादिपाठादङ्प्राप्तः ‡ तद्बाधनार्थः कसो विधेयः । तत्राऽपूर्वो विधिरस्तु नियमो वेत्यपूर्व एव विधिः स्यान्न नियमः ।

किञ्च स्याद्यद्यय नियमो न स्यात् ? आत्मनेपदेष्वालिङ्गने चाऽनालिङ्गने च कसः प्रसज्येत । यथैव च कसोऽङं बाधत एवं चिणमपि बाधेत । उपाश्लेषि कन्या देवदत्तेनेति ।

सिद्धं तु श्लिष आलिङ्गनेऽचिण्विषये ॥ २ ॥

सिद्धमेतत् । कथम् ? 'श्लिष आलिङ्गनेऽचिण्विषये कसो भवतीति वक्तव्यम् ।

अङ्विधाने च श्लिषोऽनालिङ्गने ॥ ३ ॥

अङ्विधाने च श्लिषोऽनालिङ्गन इति वक्तव्यम् ।

सिध्यति । सूत्रं तर्हि भिद्यते ॥ यथान्यासमेवास्तु । ननु चोक्तं 'श्लिष आलिङ्गने नियमानुपपत्तिर्विधेयभावा'दिति । नैष दोषः ।

प्र०—मिति । उपाश्लिषदिति । प्रत्यासत्तावन्न श्लिषिर्वर्तते, नालिङ्गने । अङ्प्राप्त इति । श्लिषे-  
नप्राप्ते अङि कसस्यारम्भाद्वाधकत्वमित्यर्थः । यथैवेति । विध्यर्थत्वे दोषान्तरोद्भावनम् । सिद्धं  
तिवति । पूर्वेण कमे सिद्धे नियमार्थमेतद्वचनं कर्तव्यम् । अचिण्विषय इति । अनेन नियमार्थत्वं  
समर्थ्यते । अन्यथा चिण्बाधनाय तद्विषये विध्यर्थमेतत्स्यान्न तु नियमार्थम् । अङ्विधान इति ।  
ततश्चाऽऽलिङ्गनेऽङ्प्रतिषेधात्—श्लिष आलिङ्गनेऽचिण्विषये इति नियमार्थं भवति, अन्यथा  
विध्यर्थमेतत्स्यात् ।

उ०—स्यादित्यर्थः । भाष्ये—आलिङ्गनेऽनालिङ्गने चेति । कर्मणि कर्मव्यतिहारे चाऽऽताम्प्रभृतिष्वित्यर्थः ।  
तत्राऽऽलिङ्गने इष्टमेव, अन्यत्रापत्तिरेव दोषः । दोषान्तरेति । बाध्यसामान्यचिन्तया पदद्वयविषयको विधिः  
स्यादिति भावः । नियमार्थमिति । अचिण्विषये श्लिष आलिङ्गन एवेत्यर्थः । 'अचिण्विषय'शब्देन भावक-  
मार्थक'त'शब्दभिन्नमात्मनेपदमुच्यते । अन्यथा विध्यर्थमिति । 'अचिण्विषय' इत्यनेन तद्विज्ञातिङामेव  
ग्रहणं स्यादित्यर्थः । तत्तु चिण्विषये विधिव्यावृत्त्यर्थं स्यादिति भावः । दाहार्थमेवेति । अन्यथा तत्र  
चारितार्थ्यादङो बाधो न स्यादिति भावः । सानुबन्धकत्वाद्देति । 'श्लिषु दाहे' इति पाठात् । अनुमित  
इति । न च कसोऽचरितार्थः, तत्रादिपदस्यैतत्सामर्थ्येनेतरपुषादिमात्रपरत्वमित्यभिमानः । पुषादिपाठोऽपि

‡ पुषादिद्युताद्यलुदितः परस्मैपदेषु ३ । १ । ५५

## योगविभागात्सिद्धम् ॥ ४ ॥

योगविभागः करिष्यते । 'श्लिषः' । श्लिषः कसो भवति । किमर्थमिदम् ? पुषादिपाठादङ्प्राप्नोति तद्बाधनार्थम् । तत 'आलिङ्गने' । 'आलिङ्गने च श्लिषः कसो भवति' । इदमिदानीं किमर्थं [ स्यात् ] ? नियमार्थम् । 'श्लिष आलिङ्गन एव' । क मा भूत् ? उपाश्लिषज्जतु च काष्ठं च । समाश्लिषद्ब्राह्मणकुलमिति ।

यदप्युच्यते—यथैव कसोऽङ् बाधत एवं चिणमपि बाधेतेति, 'पुरस्तादप-  
वादा अनन्तरान्विधीन् बाधन्ते नोत्तरा' नित्येवं कसोऽङ् बाधिष्यते, चिणं न बाधि-  
ष्यते । अथवा तत्र × वक्ष्यति चिणग्रहणस्य प्रयोजनं—'चिणेव यथा स्याद्यदन्य-  
स्याप्नोति तन्मा भूदिति' ॥ ४६ ॥

शिश्रिद्रुसुभ्य कर्तरि चङ् ॥ ३ । १ । ४८ ॥

शिश्रिद्रुसुषु कमेरुपसङ्ख्यानम् ॥ १ ॥

शिश्रिद्रुसुषु कमेरुपसङ्ख्यानं कर्तव्यम्+ ।

नाकमिष्टसुखं यान्ति सुयुक्तैर्बडवारथैः ।

अथ पत्काषिणो यान्ति येऽचीकमतभाषिणः' ॥ इति ।

प्र०—श्लिषः कस इति । श्लिष इत्यत्राऽनित इत्यनुवर्तनाद्वाह्यस्य सेतो ग्रहणाऽभावः । साऽनुबन्धकत्वाद्वा । तत्र पुषादित्वाद्नुमितोऽङ् प्रत्यक्षशिष्टेन कसेन बाध्यते । अथवेति । समुदायापेक्षाया पुरस्तादपवादा इति परिभाषा नास्तीति परिहारान्तरोपन्यासः ॥ ४६ ॥

शिश्रिद्रु । कमेरिति । आर्द्धधातुके विकल्पेन शिङो विधानादणिङ्पक्षे सिचि प्राप्ते वचनम् । तत्राऽचकमतेति भवति । शिङ्पक्षे तु सन्वद्धावादचीकमतेति । 'सन्वल्लघुनि चङी'ति वक्तव्ये परग्रहणसामर्थ्यादन्यपदार्थो गिराश्रीयते, अन्यस्याऽसभवात् । तेन चङ्परेणौ परतो यल्लघु धात्वक्षरं तत्र परतोऽभ्यासस्य सनीव कार्यं भवतीत्यर्थः ।

उ०—श्यन्नर्थः । न चाऽन्यत्रैव पाठ्यः, अशोकवनिकान्यायात् । वस्तुतः पुषादिपाठसामर्थ्यादादिप-  
देन तत्र ग्रहणसामर्थ्याच्चाऽङ्कसयोः परस्मैपदे आलिङ्गनाऽनालिङ्गनविषये सर्वत्र विकल्पे प्राप्ते, आत्मनेपदे  
चाऽऽलिङ्गनाऽनालिङ्गनयोरविशेषेण कसे प्राप्ते द्वितीयेन नियमः—'आलिङ्गन एव'ति । एवञ्चाऽर्थान्तरे साव-  
काशोऽङ् आलिङ्गने कसेन बाध्यते । तस्यैव बाधस्याऽनुवादो भाष्ये—तद्बाधनार्थमिति । न चा'ऽऽ-  
लिङ्गने कस एव'ति विपरीतनियमापत्तिः, लक्ष्यानुरोधात्प्रत्ययनियमस्यैवाङ्गीकारादित्यूह्यम् । योगविभागसाम-  
र्थ्याच्च नियमेन सर्व'कस'प्राप्तिबाधः ॥ ४६ ॥

× चिण् भावकर्मणोः ३ । १ । ६६ इत्यत्र भाष्यकृत । + कमेरिङ्; आयादय आर्धधातुके  
वा ३ । १ । ३०; ३१ १—'अचकमते'ति प्रयोक्तव्ये 'अचीकमते'ति प्रयुज्याना इत्यर्थः ।

२—'सर्वाङ्प्राप्ति बाधः' पा० ।



## कर्मकर्तरि च ॥ २ ॥

कर्मकर्तरि चोपसङ्ख्यानं कर्तव्यम् । कारयति कटं देवदत्तः । अचीकरत् कटः स्वयमेव । उच्छ्रयति कटं देवदत्तः । उदशिश्रियत् कटः स्वयमेव ।

न वा कर्मण्यविधानात्कर्तृत्वाच्च कर्मकर्तुः सिद्धम् ॥ ३ ॥

न वा कर्तव्यम् । किं कारणम् ? कर्मण्यविधानात् । नहि कश्चित्कर्मणि विधीयते यश्चङ् बाधेत । कर्तृत्वाच्च कर्मकर्तुः सिद्धम् । अस्ति च कर्मकर्तरि कर्तृत्वमिति कृत्वा चङ् भविष्यति । ननु चार्यं कर्मणि विधीयते—‘चिेभावकर्मणोः’ [ ३ । १ । ६६ ] इति । प्रतिषिध्येते तत्र यक्चिणौ—‘यक्चिणोः प्रतिषेधे हेतुमणिश्रि-  
ब्रूणामुपसङ्ख्यान’मिति\* ।

यस्तर्ह्यहेतुमणिश्च—उदपुपुच्छत् गौः स्वयमेव । अत्रापि यथा भारद्वाजीयाः पठन्ति तथा भवितव्यं प्रतिषेधेन । ‘यक्चिणोः प्रतिषेधे णिश्चन्धिग्रन्थिब्रूणात्मनेपदा-  
ऽकर्मकाणामुपसङ्ख्यान’मिति\* ॥ ४८ ॥

प्र —नाकमिष्टं सुखमिति । नाकं स्वर्गमिष्टसुखं यान्ति सुयुक्तैर्वडवारथैर्यैः ‘कमेलुङि कि रूप भवती’ति पृष्टेः ‘अचकमते’त्युक्तम् । यैस्तु ‘अचीकमते’त्युक्तं ते पत्काषिणो यान्ति । लक्षणाऽ-  
स्मरणान्निन्दार्थवादोऽयं लक्षणस्मरणादरार्थः । अन्ये त्वाह—अकमिष्टेति यैरुक्तं त एवोपचारा-  
दकमिष्टशब्देनानुकरणशब्देनोच्यन्ते । अनुकार्यानुकरणयोर्भेदस्याऽविवक्षितत्वाद्विभक्तिर्न कृता ।  
ते सुयुक्तैरपि वडवारथैर्गच्छन्तः सुखं न प्राप्नुवन्ति, अपशब्दोच्चारणात् । ये त्वचीकमतभाषिणस्ते  
पत्काषिणोऽपि सुखं यान्तीति ।

कर्मकर्तरि चेति । कर्तयुच्यमानश्चङ्कर्मकर्तरि न प्राप्नोतीति वचनम् । उदपुपुच्छतेति ।  
पुच्छमुदस्यति उत्पुच्छयते गौः, तत्र यदान्तर्भावितव्यत्वादस्य गवाः सकर्मकत्वं भवति तदा  
‘उत्पुच्छयते गा’मिति भवति । पुनर्गौरिव यदा सौकर्यातिशयेन कर्तृत्वं विवक्ष्यते भूतकालश्च  
तदैतदुदाहरणम् ॥ ४८ ॥

उ०—णिश्चिदुच्यते । ननु णिङभावपक्षेऽपि सन्वत्त्वं दुर्वारं, तत्र णावित्यनुक्तेरत आह—सन्व-  
ल्लघुनीति । अन्ये त्वाहुरिति । अत्राऽरुचिस्तु भाष्याऽननुमुखात्वम् । वार्तिकोत्तर पाठेन तस्तुत्यर्थत्वस्य  
स्वरसतः प्रतीतिः । पूर्वव्याख्याया विशेषलक्षणस्मरणप्रयुक्ताऽधिकसुखप्राप्तिः । ‘कमेलुङि कीदृशं रूप’मिति  
प्रश्ने स्वरसतः कम्प्रकृतिके लुङीत्यर्थे तस्य साधुत्वेऽप्यसमञ्जसोत्तरत्वान्नूनसुखप्राप्तिः । एवञ्च सामान्य-  
शास्त्राऽनुगतलक्ष्यप्रयोगाऽपेक्षया विशेषलक्षणानुगतशब्दप्रयोगे धर्मोधिक्यमित्यस्य भाष्यस्य तात्पर्यम् ।  
कर्मकर्तरीति । कर्मवद्भावाच्चिणा बाधः स्यादित्यभिमानः । भाष्ये—कर्मणि विधीयते य इति । कर्मवद्भाव-  
प्राप्त इति भावः । उत्पुच्छयते गामिति । ‘कर्तुरीप्सिततम’मिति कर्मत्वं बोध्यम् ॥ ४८ ॥

अस्यतिवक्तिरुयातिभ्योऽङ् ॥ ३ । १ । ५२ ॥

अस्यतिग्रहणं किमर्थम् ?

अस्यतिग्रहणमात्मनेपदार्थम् [ पुषादित्वात् ] ॥ १ ॥

अस्यतिग्रहणमात्मनेपदार्थं द्रष्टव्यम् । किमुच्यत आत्मनेपदार्थमिति, न पुनः परस्मैपदार्थमपि स्यात् ? 'पुषादित्वात्' । पुषादिपाठात्परस्मैपदेष्वङ्भविष्यति† ।

कर्मकर्तरि च ॥ २ ॥

कर्मकर्तरि चोपसङ्ख्यानं कर्तव्यम् । पर्यास्थेतां कुण्डले स्वयमेव ॥ अत्रापि 'न वा कर्मण्यविधानात्कर्तृत्वाच्च कर्मकर्तुः सिद्ध'मित्येव‡ ॥ ५२ ॥

जृत्तम्भुञ्चुल्लुचुञ्चुल्लुञ्चुश्चिभ्यश्च ॥ ३ । १ । ५८ ॥

इदं ग्लुचिग्रहणं ग्लुञ्चिग्रहणं च क्रियते । अन्यतरच्छक्यमकर्तुम् । कथम् ? यदि तावद्ग्लुचिग्रहणं क्रियते ग्लुञ्चिग्रहणं न करिष्यते । तेनैव सिद्धं न्यग्लुचत् । न्यग्लोचीत् । इदमिदानीं ग्लुञ्चे रूपं—न्यग्लुञ्चीत् ।

अथ ग्लुञ्चिग्रहणं क्रियते ग्लुचिग्रहणं न करिष्यते तेनैव सिद्धं न्यग्लुचत् न्यग्लुञ्चीत् । इदमिदानीं ग्लुचे रूपं न्यग्लोचीदिति ॥ ५८ ॥

प्र०—अस्यति । पुषादय आगणान्तात् । अन्तरात्रे वृत्करणं रघादिममाप्त्यर्थम्, न तु पुषादिपरिसमाप्त्यर्थमिति प्रतिपादनाय सुहृद्भूत आचार्य आह—अस्यतिग्रहणमिति । अत्रापीति । आतिदेशिकस्य कर्मकार्यस्य कस्यचिदत्राऽविधानात् स्वाश्रयं कार्यं प्रतिबन्धकाऽभावात् प्रवर्तत एवेति भावः ॥ ५२ ॥

जृत्तम्भु । अन्यतरदिति । अनेकार्थत्वाद्वातूनामत्र विषयेऽर्थभेदो न प्रयोजक उभयोरुपादानस्येति भावः । यत्तुभयोपादानमामर्थ्यात् ग्लुञ्चेरङि नलोपो न भवति न्यग्लुञ्चदिति कैश्चिदभ्यघायि, तद्भाष्यविरोधादनादरणीयम् ॥ ५८ ॥

उ०—अस्यतिवक्ति । ननु परस्मैपदेष्वङ्दर्शनादात्मनेपदार्थमित्ययुक्तमत आह—पुषादय आगणान्तादिति । आतिदेशिकस्येति । यकश्चिन्ना बाधाद्विचित्रे चिणोऽप्राप्तेः । आत्मनेपदमपि 'उपसर्गादस्यत्पूहो'-रिति वार्तिकेन सिद्धमित्यर्थः ॥ ५२ ॥

जृत्तम्भु । ग्लुचेः स्तेयकरणार्थत्वात्कथं सिद्धिरत आह—अनेकार्थत्वादिति ॥ ५८ ॥

चिण्ते पदः ॥ ३ । १ । ६० ॥

अयं तशब्दोऽस्त्येवात्मनेपदम्, अस्ति परस्मैपदम्, अस्त्येवैकवचनम्, अस्ति बहुवचनम् । कस्येदं ग्रहणम् ? यः पदेरस्ति । कश्च पदेरस्ति ? पदिरयमात्मनेपदी × ॥ ६० ॥

चिण्भावकर्मणोः ॥ ३ । १ । ६६ ॥

‘चि’णिति वर्तमाने+ पुनश्चिण्ग्रहणं किमर्थम् ? नेत्येवं\* तदभूद्विध्यर्थमिदम् ॥ अथवा वेत्येवं† तदभून्वित्यर्थमिदम् ॥ अथवा चिणिति वर्तमाने पुनश्चिण्ग्रहणस्यैतत्प्रयोजनं—‘चिणो यथा स्याद्यदन्यत्प्राप्नोति तन्माभू’दिति ॥ ६६ ॥

सार्वधातुके यक् ॥ ३ । १ । ६७ ॥

इह पश्यामः कर्मणि द्विवचनबहुवचनान्युदाह्रियन्ते—‘पच्येते ओदनौ’ ‘पच्यन्ते ओदना’ इति । भावे पुनरेकवचनमेव—आस्यते भवता, आस्यते भवद्भ्याम् आस्यते भवद्भिरिति । केनैतदेवं भवति ?

प्र०—चिण्भाव । नेत्येवमिति । प्रतिषेधसंबद्धं तदभूदित्यर्थः । नन्वत्र प्राप्त्यभावान्नेति नापेक्षिष्यत इत्याह—अथवेति । विकल्पोऽपि पूर्वमेव निषेधेन निवर्तितत्वान्नापेक्षिष्यत इत्याह—अथवेति । तेनोपाश्लेषीति कसो न भवति ॥ ६६ ॥

सार्वधा । इह पश्याम इति । वक्ष्यमाणस्य वाक्यार्थस्य दृगिक्रियायां कर्मत्वं, यथा ‘पश्य मृगो धावती’ति मृगकर्तृकायाः सरणक्रियायाः । केनैतदिति । इह क्रियाप्रधानमाख्यातम् । सा च क्रिया साध्यरूपत्वान्निवृत्तभेदा । तदुक्तम्—

निवृत्तभेदा सर्वैव क्रियाऽऽख्यातेऽभिधीयते ।

श्रुतेरशक्या भेदानां प्रविभागप्रकल्पना ॥’ इति ।

उ०—सार्वधातुके यक् । दृशेः कर्मणि नियताकाङ्क्षात्वात्तद्दर्शयति—वक्ष्यमाणस्येति । वाक्यार्थः—क्रिया । सा चेह केनैतदेवम्भवतीत्येतद्रूपा । सरणं—धावनम् । अभ्याहृतधावनादिति । पदोपस्थाप्यस्य कर्मत्वमित्यन्यत्रेकम् । ननु भावस्य क्रियारूपस्य सङ्ख्ययाऽयोगान्न द्विवचनादिकं भविष्यति । कर्मणि तु शक्तिशक्तिमतोरभेदोपचाराच्छक्तिमतश्च सङ्ख्ययायोगाद्द्विवचनादिकं सेस्यतीत्यत आह—इहेति । श्रुतेरिति । साधनादिभेदाद्भिन्नत्वेऽपि श्रुतेराख्यातशब्दात् प्रविभागप्रकल्पना भेदावगमरूपाऽशक्येत्यर्थः । कथं तर्हि द्विवचनादिकं । तत्राह—तत्रेति । साधनभेदादिति । साधनभेदकृतभेदारोपादित्यर्थः । अथैकेति । शब्दशक्तिस्वभावादिति भावः ।

× तेनात्मनेपदप्रथमपुरुषादेशस्य ग्रहणमिति दिक् ।

+ चिण्ते पदः ३ । १ । ६०

\* न रुधः ३ । १ । ६४

† दीपजनबुधपूरितायिष्यायिभ्योऽन्तरस्याम् ३ । १ । ६१

कर्माऽनेकम्, तस्याऽनेकत्वादद्विवचनबहुवचनानि भवन्ति । भावः पुनरेक एव ।  
 कथं तर्हीह द्विवचनबहुवचनानि भवन्ति—पाकौ पाका इति ? आश्रयभेदात् । यदसौ  
 द्रव्यं श्रितो भवति भावस्तस्य भेदादद्विवचनबहुवचनानि भवन्ति । इहापि तर्हि याव-  
 न्तस्ते तां क्रियां कुर्वन्ति, सर्वे ते तस्या आश्रयभूता भवन्ति, तद्भेदादद्विवचनबहुवच-  
 नानि प्राप्नुवन्ति ।

प्र०—तत्र यथा साधनभेदात्कर्तृकर्माभिधायिनि लकारे द्विवचनबहुवचने भवतस्तथा  
 भावाभिधायित्वपि प्रमजत । अथैकपदवाच्यसाधनसङ्ख्याश्रये द्विवचनबहुवचने भवत इति पक्ष-  
 स्तदा पाकौ पाका इत्यत्र न प्राप्नुतः, साधनस्य घत्राऽनभिधानादिति प्रश्नः । कर्मानेकमिति ।  
 कर्मशक्त्याधारो द्रव्यमनेकम् । शक्तिशक्तिमतोश्च शब्देन भेदो न प्रतिपाद्यत इति शक्त्यभिधायि-  
 नाऽप्याख्यातेनौदनः पच्यत इति शक्तिमद्द्रव्यवाचिन ओदनशब्दस्य सामानाधिकरण्य भवति ।  
 भावः पुनरिति । भेदाऽभावलक्षणमभेदैकत्वं भावस्य, न त्वेकत्वसङ्ख्याऽऽख्यातवाच्यस्य  
 भावस्याऽस्ति । तस्याद्रव्यधर्मत्वादसत्त्वभूतत्वाच्चाख्यातवाच्यस्य भावस्य । आश्रयभेदादिति ।  
 गुडतिलौदनादीनामाश्रयाणां भेदादश्रितोऽपि पाको भिद्यते । घत्रादिभिश्च सत्त्वरूपोऽर्थोऽभिधी-  
 यत इति द्रव्यधर्मसङ्ख्याभेदाश्रयो वचनभेदो न विरुध्यत इति भावः । इहापीति । आख्यात-  
 वाच्यस्याऽपि भावस्याश्रयभेदाद्भेदोऽस्तु । ततश्च वचनभेदप्रसङ्ग इत्यर्थः । पाकविशेषानिति ।  
 केचित्पाकशब्द कर्मसाधनं व्याचक्षते । पक्तव्यविशेषान् गुडादीनित्यर्थः । तत्त्वयुक्तम् । असंज्ञायां  
 कर्मणि घत्रो दुर्लभत्वात् । तस्मादाश्रयप्रकारादिभेदभिन्ना पाकविशेषानित्यत्राऽयमर्थः । अथवा

उ०—तदा पाकाविति । क्रियारूपस्य स्वतः सङ्ख्यासम्बन्धाऽभावादिति तात्पर्यम् । ननु कर्मपदस्य  
 शक्त्यभिधायित्वाच्छक्तेश्च विभक्तिवाच्याया असत्त्वभूतत्वात्सङ्ख्यायोगाऽभावेनाऽनेकमित्यनुपपन्नमत आह—  
 कर्मशक्तीति । शब्देनेति । न हि 'घटस्य शुक्ल' इतिवत् 'घटस्य कर्म'ति प्रयोगोऽस्तीति भावः । तदेवाह—  
 सामानाधिकरण्यमिति । कर्मादिपदैः शक्तिमदभेदमापन्नैव शक्तिरुच्यते । अत एव 'कर्मत्वं'मिति भावप्रत्ययेन  
 शक्तिरुच्यते । प्रवृत्तिनिमित्तेन व्यक्तेस्तादात्म्यसम्बन्धस्याऽङ्गीकारादिति तत्त्वम् । एवञ्च कर्मणि विधीयमाना-  
 ऽऽख्यातेनाऽपि तथैव शक्तिरुच्यते इति सामानाधिकरण्योपपत्तिरिति भावः । ननु भावस्यैकत्वयोगे द्वित्वा-  
 दियोगोऽपि स्यादत आह—भेदाऽभावेति । परे त्वस्त्येवैकत्वसङ्ख्या क्रियायाम् । असत्त्वन्वनारोपित-  
 द्रव्यादिसम्बन्धाऽभावमात्रेण । तदेव 'एक एवै'त्येवकारेण भाष्ये ध्वनितमित्याहुः । आधारद्रव्याणाम्भेदेऽपि  
 कुतः पाकादेर्भेदोऽत आह—गुडतिलेति । आश्रितः पाकोऽपीत्यन्वयः । आश्रयभेदात्तत्रापि भेदाऽध्यवसाय  
 इति भावः । नन्वेवं तिङ्यपि द्विवचनादि स्यान्न स्याद्वा कृत्यपीत्यत आह—घत्रादिभिरिति । तिङ्वाच्यस्तु  
 न सत्त्वभूत इति भावः । उक्तार्थाऽज्ञानवतश्चोद्यमित्याह—आख्यातेति । वस्तुतः पूर्वभाष्येण कृत्यपि  
 तदनुपस्थाप्यसाधनगताया अपि सङ्ख्याया आरोपेण 'द्विवचनादी'त्युक्तम् । तत्र शङ्का समञ्जसैव ।  
 घत्रो दुर्लभत्वादिति । 'यो मुडस्थे'त्यादि वक्ष्यमाणभाष्यविरोधादित्यपि बोध्यम् । एतेनाऽथवेत्यपि न  
 समञ्जसम् । एवञ्चाऽऽश्रयप्रकारादिकृतभेदाना पाकशब्दादवगतिसम्भवेन युक्तं बहुवचनं, न तु तिङन्ते

एवं तर्हीदं तावदयं प्रष्टव्यः 'किमभिसमीक्ष्यैतत्प्रयुज्यते—पाकौ पाका इति ? यदि तावत्पाकविशेषानभिसमीक्ष्य, यश्चौदनस्य पाकः, यश्च गुडस्य, यश्च तिलानां बहुवस्ते शब्दा सरूपाश्च तत्र युक्तं बहुवचनमेकशेषश्च । तिङ्भिहिते चाऽपि तदा भावे बहुवचनं श्रूयते । तद्यथा—'उष्ट्रासिका आस्यन्ते', 'हृतशायिकाः शय्यन्त' इति ।

प्र०—सज्ञाग्रहणस्य प्रत्याख्यातत्वादसज्ञायामपि कर्मणि घञ्भवति । उष्ट्रासिका आस्यन्ते इति । अत्राश्रयाणामुष्ट्राणां भेदादनेकप्रकारयुक्तान्यासनानि भिन्नानि, तत्सामानाधिकरण्याच्चाख्यातवाच्यभावभेदादास्यन्त इति बहुवचनमित्यर्थः । इवशब्दप्रयोगमन्तरेणाऽपि चेवार्थगतिर्भवति । तदयमर्थः—यादृशान्युष्ट्राणामनेकप्रकाराण्यासनानि तादृशानि देवदत्तादिभिः क्रियन्त इति । 'भवद्भिरास्यते' इत्यत्र त्वाश्रयभेदादाश्रितभेदस्य प्रतिपन्नत्वात् प्रयोजनाऽभावाद्भावो भेद नोपादत्त इत्येकवचनमेव भवति । यथा 'ताम्रः पलाशेषु बभूव राग' इति । न च सर्वत्राश्रयभेदादाश्रितभेदस्य प्रतीतिः, 'घटान् पचती त्यादौ पाकस्याऽभिन्नस्यैवाऽवगमात् । केचित्तूष्ट्रासिका आस्यन्त इति कर्मणि लकारमिच्छन्ति, उष्ट्रासिकालक्षणस्य भावस्य कर्मत्वात् । यथा 'गोदोहः सुप्यते' इति । एव तु विवक्षान्तरे भवत्येवेति भाष्यकारेण भावेऽपि लविधाने बहुवचनमुपपादितम् । तेऽपि बहव इति । भिन्नकालत्वादेवेति भावः । तत्र युक्तमिति । शास्त्रेणैकशेषे सत्येकस्याऽनेकार्थाभिधायित्वादान्तरेण वैकशेषारम्भ सरूपाणामेकस्यैव स्वभावतोऽनेकार्थत्वादिति भावः । तिङ्भिहित इति । नह्येक तिङन्तमनेककालभावप्रत्यायने समर्थं किंचिदस्तीति

उ०—तत्कृतभेदाऽनवगमके इति भावः । यत्र त्वस्ति तत्कृतभेदावगमस्तत्र भवत्येव बहुवचनमित्याह भाष्ये—तिङ्भिहिते चापीति । ननू'श्रसिके'त्यादावाख्यातवाच्ये भावे कथं भेदावगमोऽत आह—अत्राश्रयणमिति । तत्सामान्याच्चेति । न ह्येकासने तावत्साम्यसम्भवः, तत्प्रतिपादने फलश्चेत्यर्थः । 'तत्सामानाधिकरण्याच्चे'ति पाठेऽप्ययमेवार्थः । उपमानोपमेययोः सामानाधिकरण्यादित्यर्थः । ननु साम्यवाचकेवाद्यभावात्कथं तत्प्रतीतिरत आह—इवेति । 'परत्र परशब्दः प्रयुक्त' इति न्यायादिति भावः । प्रयोजनाऽभावादिति । प्रकृते तु साम्यप्रतीत्युपपादनमेव प्रयोजनमिति भावः । यथेति । पलाशरूपाश्रयाऽनेकत्वेऽपि 'राग' इत्येकवचनमेवेति भावः । वस्तुतस्तत्रैकजातीयरागप्रतिपादनार्थैकवचनमिति बोध्यम् । किञ्चाश्रयभेदादाश्रितभेदप्रतीतिरसार्वात्रिकत्वादपि न सा भावाऽऽख्याते द्विवचनादिनियामिकेत्याह—न चेति । एवञ्चासिका इत्यादिक्रियाविशेषणग्रथमान्तम् । किञ्चाधिकारस्थण्वुलः स्त्रीत्वस्य सत्त्वेन'सामान्ये नपुंसक'मित्यस्याऽप्रवृत्त्या न स्त्रीबलम् । उपमानोष्ट्रासनाऽभिन्नान्यासनानीति बोधः । बहुत्वाऽवधारणाच्च नैकवचनमिति बोध्यम् । कर्मणीति । अत्र पक्षे आख्याताऽवयवाऽऽसादेः परिच्छेदकत्वनिरूपके आसनादौ वृत्तिः । परिच्छेदकत्वरूपफलाश्रयत्वात्कर्मत्वम्, दृष्टान्ते व्याख्याश्रयादिव । परिच्छेदकत्वञ्च सादृश्येन । नाऽयं भाष्यार्थ इत्याह—एवन्विति । विवक्षान्तरे—आसेः परिच्छेदत्वार्यरूपविवक्षाविशेषे । 'भावेऽपि लविधाने यदुपपादितं बहुवचनं भाष्यकारेण तन्नोपपादितं स्या'दिति शेषः । एवञ्च यथा पाकप्रकारानभिसमीक्ष्य पाकावित्यादि द्विवचनाद्येवमासनप्रकारानभिसमीक्ष्याऽऽस्यन्त इत्यादि भावे बहुवचनमिति भाष्यार्थः । आख्यातवाच्येऽसत्त्वं लिङ्गकारकाऽन्वयित्वमेव

अथ कालविशेषानभिसमीक्ष्य, यश्चाद्यतनः पाकः, यश्च ह्यस्तनः, यश्च  
अस्तनस्तेऽपि बहवः शब्दाः सरूपाश्च तत्र युक्तं बहुवचनमेकशेषश्च । तिङ्भिहिते  
चापि तदा भावेऽसारूप्यादेकशेषो न भवति—आसि आस्यते आसिष्यते ।

अस्ति स्वत्वपि विशेषः कृदभिहितस्य भावस्य तिङ्भिहितस्य च । कृदभिहितो  
भावो द्रव्यवद्भवति । किमिदं 'द्रव्यव'दिति ? द्रव्यं क्रियया समवायं गच्छति । कं  
समवायं [ गच्छति ] ? द्रव्यं क्रियाभिनिर्वृत्तौ साधनत्वमुपैति । तद्वच्चाऽस्य भावस्य  
कृदभिहितस्य भवति—'पाको वर्त्तत' इति । क्रियावन्न भवति । किमिदं क्रियाव-  
दिति ? क्रिया क्रियया समवायं न गच्छति—पचति पठतीति । तद्वच्चास्य कृदभिहि-

प्र०—भिन्नकालासनक्रियाप्रत्यायनाय भिन्ना एव शब्दाः प्रयुज्यन्त इति भावः । द्रव्यवदिति ।  
द्रव्यत्वेन प्रसिद्धो यो घटादिस्तद्वदयं भावो भवति लिङ्गसङ्ख्यासाधनसंबन्धप्रतिपत्त्या । तत्र  
'वस्तूपलक्षणं यत्रे'ति द्रव्यलक्षणयोगेऽपि प्रसिद्धप्रसिद्धपेक्ष उपमानोपमेयभावः ।

क्रिया क्रियेति । ननु 'भवति पचति' 'पश्य मृगो धावती'ति कर्तृकर्मभावेन क्रिया  
क्रियया संबध्यत एव । एवं तर्हि करणादिरूपेण समवायं न गच्छतीति विवक्षितम् । ननु साध्य-  
त्वात् क्रियाया कथं क्रियान्तरं प्रति कर्मकर्तृभावः । विषयभेदादेकस्याप्यर्थस्य साध्यसाधनभाव-  
संबन्धसंभवाददोषः । तदुक्त हरिणा—

‘तत्र यं प्रति साध्यत्वमसिद्धा तं प्रति क्रिया ।

सिद्धा तु यस्मिन् साध्यत्वं न तमेव पुनः प्रति ॥

‘मृगो धावति पश्ये’ति साध्यसाधनरूपता ।

यथा विषयभेदेन सरणस्योपपद्यते’ ॥ इति ।

उ०—बोध्यम् । भिन्नकालत्वादिति । भिन्नकालार्थं वाचकत्वादित्यर्थः । नन्वेकशेषमात्रेणाऽविद्यमानाऽनेकार्थाऽ-  
भिधानशक्तिः कथमत आह—अन्तराद्येति चेति । तिङ्भिहिते चापीत्यादि भाष्ये । तिङन्तार्थे भावे तथात्वेऽपि  
कालभेदेन भेदेऽप्यसारूप्यादेकशेषाऽभावेन न बहुवचनादीत्यर्थः । तदेवोपपादयति—न ह्येकमिति । इतः  
परं भिन्नपदवाच्यसाधनादिकृतभेदेन भेदावगमः कृदन्तोऽस्ति, न तिङन्ते इत्यत्र बीजभूतं तयोर्वैषम्यमाह—  
अस्ति स्वत्वपीति । भाष्ये—ननु लिङ्गसङ्ख्याद्यन्वयित्वमेव द्रव्यत्वमिति वतिरनुपपन्नोऽत आह—तत्रेति ।  
भाष्ये । क्रियया समवायमिति । क्रियानिरूपितकर्मादिसंज्ञासमानाधिकरणशक्तिभिः सम्बन्ध गच्छतीत्यर्थः ।  
द्रव्यं क्रियाऽभिनिर्वृत्तौ साधनत्वमित्यस्य कारकशक्तिमत्त्वमित्यर्थः । करणादिरूपेणेति । कृदन्ते 'पाकेन  
वैरं कृत'मित्यादौ तथान्वयादिति भावः । ननु साध्यत्वादिति । असिद्धस्य जनकत्वाऽसम्भवादिति भावः ।  
सिद्धा त्विति । यन्निरूपितं सिद्धत्वं तमेव प्रति पुनः साध्यत्वं नैत्यन्वयः । एवञ्चाऽन्यनिरूपितसिद्धत्वेऽप्य-  
न्यनिरूपितं साध्यत्वं सम्भवत्येवेति भावः । तथा विषयेति । तथा सति विषयभेदेनेत्यर्थः । क्रियाफलत्वा-

तस्य न भवति—‘पाको वर्त्तत’ इति ।

अस्ति खल्वपि विशेषः कृदभिहितस्य भावस्य, तिङभिहितस्य च । तिङभिहितेन भावेन कालपुरुषोपग्रहा अभिव्यज्यन्ते, कृदभिहितेन पुनर्न व्यज्यन्ते ।

अस्ति खल्वपि विशेषः कृदभिहितस्य भावस्य, तिङभिहितस्य च । तिङभिहितो भावः कर्त्रा संप्रयुज्यते, कृदभिहितः पुनर्न संप्रयुज्यते ।

प्र०—तत्र कर्तृकर्मत्वमाख्यातवाच्यस्य भावस्य न विरुद्धम् । तथा हि भवतिक्रियापेक्षमेव तस्य कर्तृत्वम् । सर्वेऽर्थः स्वेन रूपेण भवतीति भवने कर्तृत्वमुपपन्नम् । एवं कर्मापि क्रियाफलत्वात् प्रधानमिति कर्मत्वमपि तस्योपपद्यते । करणात्वादीनि तु सर्वात्मना गुणभावमन्तरेण नोपपद्यन्ते इति प्राधान्येनाऽत्यन्तविरोधात्तस्य नोपपद्यन्ते । कालेति । पुरुषशब्देन तदर्थः, प्रत्यक्पराभावश्चोच्यते । उपग्रहः—अनेकप्रकारः स्वार्थपरार्थत्वादिकः । कृदभिहित इति । ननु कृदभिहितस्यापि भावस्य भवति कर्त्रा योगः, यथा ‘ब्राह्मणानां प्रादुर्भाव’ इति । तत्राहुः—एकपदवाच्येन कर्त्रा न युज्यते, यथा पचतीति कर्ता वाच्यो, नैव पाक इति । शुद्धस्यैव भावस्य प्रत्यायनात् । अथवा घत्रादिभिः सिद्धरूपा भावस्याभिधीयत इति तेन रूपेण कर्त्रायोगाऽभावः । धातुल्लङ्घनप्रतिपाद्यता तु साध्यतया कर्त्रा योगो भवति । अथवोपलक्षणभावेन भावः कर्त्रा युज्यते कृत्सु ‘पाचक’ इति । तिङ्शु तु पचतीति साध्यमानतया प्राधान्येन । तत्र कृत्सु प्राधान्येन कर्त्रा योगो नास्तीत्ययमर्थः । इदं विचार्यत इति । विचरति नाना गच्छति यद्वस्तु तद्विचार्यते नानात्वं नीयत इत्यर्थः । इहान्वयव्यतिरेकाश्रया शास्त्रीया पदावयवानामावापोद्धारिक्यर्थवत्ता ।

उ०—दिति । अर्थ आद्यत्वा तद्वत्त्वादित्यर्थः । तस्य आख्यातवाच्यभावस्याऽन्वयस्त्वोद्देशे विषयेऽन्यतराऽऽकाङ्क्षयैव, ‘ज्योतिशेमेन यजेते’त्यादौ करणत्वेनाऽन्वयसत्त्वेऽपि स्वघटितपदाऽवाच्यक्रियायाः तत्त्वाऽभाव एवेति बोध्यम् । गुणभावमिति । इदं चिन्त्यं, कर्मणः क्रियाफलाश्रयत्वादिव कर्तुः क्रियाश्रयत्वादिव च प्राधान्यवत् करणस्यापि स्वव्यापाराऽव्यवधानेन फलोत्पादकतयाऽन्यकारकापेक्षया प्राधान्यमस्त्येव । न हि कर्तृकर्मणोः प्राधान्यमेवाश्रयणीयं नेतरस्येदृशमित्यत्र मानमिति । तस्मात्स्वभावत एव तदन्वयाऽभाव इति बोध्यम् । एवं च करणत्वोद्देश्यत्वावधिसैरन्वयित्वेन कृदभिहितो भावो द्रव्यधर्मेव, तिङभिहितस्तु तद्विरुद्ध एवेति बोध्यम् । अस्यैवाऽर्थस्य साधकवैषम्यान्तरं दर्शयति—कालपुरुषेत्यादि । असत्त्वभूताया एवैतत्सम्भव इति भावः । प्रत्यक्त्वमुत्तमे, पराक्त्वं मध्यमे । प्रत्यक्त्वं—स्वगतत्वं, पराक्त्वं—सबोध्यगतत्वं । शुभदस्मद्व्यतिरेकेणापि मध्यमात्तमाभ्या तद्वोधः । स्वार्थत्वपरार्थत्वादिकमपि बोधविषय इति भावः । भाष्ये—कर्त्रा संप्रयुज्यत इति । तिङन्तवाच्यो भावो नियमेन कर्त्राकाङ्क्षः, कृदुपात्तस्तु न तथा । न हि ‘पाको’ ‘राग’ इत्युक्ते ‘कस्थे’ति नियमेन कर्त्राकाङ्क्षा दृश्यते । नाऽपि तस्य नियमेन प्रयोगो दृश्यते । इदमेव ध्वनयितुं ‘सम्’ ‘प्रे’त्युपसर्गद्वयोपादानमित्यर्थो मम भाति । यतश्च क्रियात्वं सामान्यमुभयत्राऽपि, साध्यत्वसिद्धत्वकृतश्च पूर्वोक्तो विशेषो दृश्यते तथाऽयमपि । यत्तिङर्थस्य भावस्य लिङ्गवाह्यसाधनकृतसङ्ख्याद्ययोग्यता, कृदर्थस्य तु तद्योग्यतेति भाष्यार्थः । ब्राह्मणानामिति—कर्तरि षष्ठी । एकपदेति । इयं व्याख्या

यावता किञ्चिच्च सामान्यं कश्चिच्च विशेषो युक्तं यदयमपि विशेषः स्या-  
ल्लिङ्गकृतः सङ्ख्याकृतश्चेति ।

इदं विचार्यते—भावकर्मकर्तारः सार्वधातुकार्था वा स्युर्विकरणार्था वेति ? कथं  
च सार्वधातुकार्था स्युः कथं वा विकरणार्थाः ? 'भावकर्मवाचिनि सार्वधातुके यग्भवति,  
कर्तृवाचिनि सार्वधातुके शब्भवती'ति\* सार्वधातुकार्थाः । 'भावकर्मणोर्यग्भवति  
सार्वधातुके' 'कर्तरि शब्भवति सार्वधातुक'\* इति विकरणार्थाः ॥ कश्चात्र विशेषः ?

भावकर्मकर्तारः सार्वधातुकार्थाश्चेदेकद्विवहुषु नियमानुपपत्ति-  
रतदर्थत्वात् ॥ १ ॥

भावकर्मकर्तारः सार्वधातुकार्थाश्चेदेकद्विवहुषु नियमस्यानुपपत्तिः† । किं कार-  
णम् ? 'अतदर्थत्वात्' । नहि तदानामेकत्वादय एव विभक्त्यर्थाः । किं तर्हि ? भाव-  
कर्मकर्तारोऽपि ॥ सन्तु तर्हि विकरणार्थाः ।

प्र०—तौ चाऽन्वयव्यतिरेकावेकतरस्यापि न व्यवतिष्ठेते । सार्वधातुकमन्तरेणाऽपि कर्त्राद्यवगमात् ।  
यथा गच्छ ग्रामम्, अशायि भवता, अकारि कट इति । तथा विकरणाऽभावेऽपि कर्त्राद्यवगति-  
रस्ति—'लविषीष्ट क्षेत्र'मिति । उभयाभावेऽप्यस्ति—'अजागर्भवा'निति । कचित्तूभयसन्निधौ  
कर्त्राद्यवगतिः—पचति पच्यत इति । तत्र निश्चयाऽभावाद्विचार क्रियते—क पञ्च आश्रीयमाणः  
शास्त्रं न विरुणद्धीति ।

एकद्विवहुष्विति । 'एकत्व एवैकवचनं नार्थान्तरे'इति यो नियमः स नोपपद्यते, कर्त्रा-  
दीनामपि तदर्थत्वादित्यर्थः । अतदर्थत्वादिति । सामर्थ्यादत्रावधारणमाश्रीयते न तान्येवैकत्वा-

उ०—भाष्याऽननुमुणा, 'पाचक' इति कृदन्ते तस्यापि सत्त्वात् । न च तत्र न कृदभिहितो भावः, पचती-  
त्यत्रापि न तिङभिहितो भाव इति तुल्यम् ।

उपलक्षणभावेनेति । विशेषणत्वेनेत्यर्थः । अत्रापि पक्षे भाष्यस्वरसञ्चिन्त्य एव, पाकादिशब्दोप-  
क्रमेणैव भाष्यस्य प्रवृत्तेः । भाष्ये—सार्वधातुकार्था इत्यत्र सार्वधातुकपदं तिङ्गुपलक्षकम् । नानापक्षोत्थितौ  
बीजमाह—इहेति । शास्त्रीयाऽर्थवत्ता पदाऽवयवानामावापोद्धारिकी अन्वयव्यतिरेकाश्रयेत्यन्वयः ।  
आवापः—प्रक्षेपः । उद्धारः—अपनयस्तत्कृता । अत एव भाष्यकारः शास्त्रमेव पक्षद्वयसाधकत्वेनोपन्य-  
सिष्यति । सार्वधातुकमिति । इदञ्च तिङ्गुपरम् । अत एवाऽग्रे 'गच्छे'त्युदाहरणं सङ्गच्छते । एकद्वीति ।  
'द्वयेकयो'रित्यादिसूत्रेणैवित्यर्थः । ननु 'अतदर्थत्वा'दित्यस्य तदर्थत्वाऽभावादित्यर्थो न युक्तः, एकत्वादर्थ-  
त्वस्य सत्त्वादित्यत आह—सामर्थ्यादिति । न तान्येवेति । न तानि एवाऽर्थो यस्येति विग्रह इत्यर्थः ।



विकरणार्था इति चेत् कृताऽभिहिते विकरणाऽभावः ॥ २ ॥

विकरणार्था इति चेत्कृताऽभिहिते विकरणो न प्राप्नोति—धारयः पारय इति । किमुच्यते 'कृताऽभिहित' इति, न लेनाप्यभिधानं भवति ? अशक्यं लेनाऽभिधानमाश्रयितुम् । पदान्तरमिदमास्थितं 'भावकर्मकर्तारः सार्वधातुकार्था वा स्युर्विकरणार्था वे'ति, यदि च लेनाऽप्यभिधानं स्यान्नेदं पदान्तरं स्यात् । कथमशक्यं यदा भवानेवाह—'लः कर्मणि च भावे चाऽकर्मकेभ्यः' [ ३ । ४ । ६६ ] इति ? एवं वक्ष्यामि 'लः कर्मणो भावाच्चाऽकर्मकेभ्यः' इति । यस्मिंस्तर्हि ले विकरणा न श्रूयन्ते कस्तत्र भावकर्मकर्तृनभिधास्यति ? क्व च न श्रूयन्ते ? य एते लुग्विकरणाः श्लुविकरणाश्च । अत्राप्युक्ते कर्तृत्वे लुग्भविष्यति । यस्मिंस्तर्हि ले विकरणा नैवोत्पद्यन्ते कस्तत्र भावकर्मकर्तृनभिधास्यति ? क्व च नैवोत्पद्यन्ते ? लिङ्लिटोः ।

प्र०—दीन्यर्थ । अपि नु कर्त्रादयोऽपीत्यर्थः । कृताऽभिहित इति । कचिदेव कृति विकरणो विधीयते न सर्वत्रेति कृत एव 'कर्तरि कृ'दिति कर्तारि निर्दिश्यते, तेनैव च कर्तृरुक्तत्वात्तदभिधायी विकरणो न प्राप्नोति । ततश्च 'धारय'इत्यादावमति शपि गुणो न स्यात् । न लेनापीति । 'लः कर्मणि चे'ति वचनाल्लादेशैरपि कर्त्रादिरभिधानमिति तत्रापि विकरणाऽप्राप्तिः किं न चोद्यत इत्यर्थः । ततो 'लः कर्मणि'ति वचनात्कर्त्रादीना विकरणार्थत्वं नैव सभवतीत्युक्तं भवति । एवं वक्ष्यामीति । व्याख्यास्यामीत्यर्थः । लः कर्मणीति । कर्मणि वर्तमानाद्विकरणादिति व्याख्यास्यत इत्यर्थः । तत्र कर्माभिधायी विकरण 'कर्म'शब्देन भाष्य उक्तं । ननु सार्वधातुकनिमित्तो लकारः, तत्कथमेव व्याख्यायते । एव तर्हि कृते लकारे सार्वधातुक इति विषयसम्प्रत्याश्रयणात्

उ०—तत्पदार्थमाह—एकत्वादीनीति । तन्मात्रार्थत्वाऽभावादित्यर्थः इति तात्पर्यम् । ननु विकरणानां तदर्थत्वे 'कृताऽभिहित' इत्यनुपपन्नमत आह—कचिदेवेति । एवञ्च सर्वत्र विकरणाऽभावात् कृता तेषु शक्तिकल्पनाऽऽवश्यकीति भावः । विकरणार्थत्वपक्षे शङ्कते भाष्ये—किमुच्यते कृतेत्यादिना । इतर आह—न शक्यमिति । तत्र तदुक्तदूषणे 'कृते'त्युक्तम्, 'अभिहिते' इत्येव युक्तमित्याह—पदान्तरमिति । यदि चेति । यदि लेनाऽभिधानं स्यान्नेदम्पदान्तरं स्यादित्यर्थः । कथमिति । पदान्तरत्वाऽसम्भवेऽपि लेनाऽभिधानमाश्रयितुं कथमशक्यमित्यर्थः । तदाश्रयणस्य शक्यत्वमुपपादयति—यदा भवानेवेति । तद्व्याचष्टे—ततो ल इति । अत एव लिङादिषु कर्त्राद्यर्थवगतिरिति बोध्यम् । इतरोऽशक्यत्वमुपपादयति—एवं वक्ष्यामीत्यादिना । 'लः कर्मण' इति न्यासे गौरवं, सूत्रमेदं स्यादत आह—व्याख्यास्यामीति ।

‡ अनुपसर्गास्तिम्पविन्दधारिपरि० ३ । १ । १३८; कर्तरि कृत् ३ । ४ । ६७; कर्तरि शप् ३ । १ । ६८, सार्वधातुकार्धधातुकयोः ७ । ३ । ८४ १—'न शक्यं' पा० ।

तस्मान्नैतच्छक्यं वक्तुं 'न लेनाप्यभिधानं भवती'ति । भवति चेदभिहिते विकरणाभाव इत्येव ।

एवं तर्हीदं स्यात्,—यदा भावकर्मणोर्लस्तदा कर्तरि विकरणाः, यदा कर्तरि लस्तदा भावकर्मणोर्विकरणाः ।

इदमस्य यद्येव स्वाभाविकमथापि वाचनिकं 'प्रकृतिप्रत्ययौ प्रत्ययार्थं सह ब्रूत' इति न चास्ति सम्भवो यदेकस्याः प्रकृतेर्द्वयोर्नानार्थयोर्युगपदनुसहायीभावः स्यात् । एवं च कृत्वैकपक्षीभूतमेवेदं भवति—'सार्वधातुकार्था एवे'ति ।

प्र०—कृते विकरणे 'लः कर्मणिचे'त्यनेन भावकर्मकर्त्रभिधायिनो विकरणात्परो लः साधुर्भवतीति व्याख्यानाददोषः ।

अत्राप्युक्त इति । विकरणलोद्घारेण प्रकृतिरेव तत्र कर्त्राद्यभिधायिनीति प्रतिज्ञात भवतीत्यर्थः । यस्मिंस्तर्हीति । ततश्च विकरणानुत्पादाङ्गादेशस्याऽमाधुत्वप्रसङ्गो, विधानसामर्थ्याद्वा साधुत्वे भावाद्यर्थावगतिर्न स्यात्, 'कर्तरि कृ'दिति वचनात्कर्तर्येव लकारः स्यादित्यर्थः । भवति चेदिति । ततश्च विकरणार्थपक्षोऽनुपपन्न एवेति भावः ।

एवं तर्हीति । प्रकारान्तरेण विकरणार्थत्वपक्षं समर्थयते । यथा 'ग्राम गच्छती'ति गमिष्ठियायाः कर्तृकर्मणी साधने । तत्र कर्तरि लकारः, कर्मणि द्वितीया । तथाऽत्राप्येकस्मिन्नर्थे सार्वधातुकमपरस्मिन्विकरणो भविष्यतीति भावः । इदमस्येति । अयमर्थः—यत्र पदद्वयवाच्ये कर्तृकर्मणी साधने तत्र विरोधाऽभावात्तन्निबन्धनः कार्यभेदो युक्तः । एकस्मिन्पदे विरुद्धार्थयोर्विकरणसार्वधातुकयोर्विशिष्टार्थप्रतिपादने साहायकाऽभावात्परस्परानुपकारादप्रयोग एव

उ०—उक्तेऽर्थे भाष्यं योजयति—तत्र कर्मेति । कृते लकारे इति । 'वर्तमाने ल'दित्यादिभिः परस्वादिति भावः । यथान्यासेऽपि 'वर्तमाने ल'दित्यादिभिः सिद्धलकारानुवादेन कर्त्राद्यर्थसंबन्धेन साधुत्वविधायकमेवेदम् । लस्य साधुत्वञ्चाऽऽदेशद्वारा बोध्यम् । ननु लुकि तदभावात्कोऽभिदध्यादत आह—लोपद्वारेणेति । 'कर्त्रभी'ति पाठः । कर्त्राद्यभीति पाठे 'आदि'शब्दार्थश्चिन्त्यः । लादेशस्येति । लस्य कापि प्रयोगाऽभावादेवमुक्तम् । विधानेति । लिङ्लिटोर्विधानसामर्थ्यादित्यर्थः । भाष्ये—तस्मान्नैवमिति । 'लः कर्मण' इत्येतदित्यर्थः । 'तस्मान्नैव'दिति पाठान्तरम् । तत किम् । तत्राह—शक्यं नेति । यदुक्तं 'न लेनाप्यभिधानं भवती'ति तद्वक्तुं शक्यमित्यर्थः । भवति चेदिति । लेनाऽभिधानं भवति चेद्विकरणार्थत्वपक्षेऽभिहिते विकरणानामनापत्तौ तच्छाल्वैयर्थ्यं स्यादित्यर्थः । तदाह—ततश्चेति । भाष्ये—'एवन्तर्ही'त्यादिनोक्तं विकरणार्थत्वं दूषयति—इदमस्येति । इदम्—'प्रकृती'त्यादि । अस्य—आचार्यस्य । स्वाभाविकं—लोकव्युत्पत्तिसिद्धम् । वाचनिकं—व्याकरणान्तर इव । प्रत्ययार्थं सहेति । प्रतीयमानार्थं सह । ब्रूतः—एकोपस्थितिविषयीकुरुतः । लोके तथैव व्युत्पत्तेरिति भावः । नानार्थयोः—भिल्लार्थयोः । सहायीभावः—सहायत्वम् । अयम्भावः—'पच'न्नित्यादौ 'प्रत्ययार्थः प्रधान'मित्युत्सर्गरीत्या द्वयोरपि प्रत्ययार्थयोः प्राधान्ये एकत्र विशेषणतयाऽन्वितप्रकृतेरपरत्र विशेषणतया सबन्धो व्युत्पत्तिविरुद्धः, तदर्थोऽनालिङ्गितप्रत्ययार्थमानमप्युक्तव्युत्पत्ति-

ननु चोक्तं 'भावकर्मकर्तारः सार्वधातुकार्थश्चेदेकद्विवहुषु नियमानुपपत्तिरतदर्थत्वा'दिति ? नैष दोषः ।

सुपां कर्मादयोऽप्यर्थाः सङ्ख्या चैव तथा तिङाम् ।

सुपां तिङां च सङ्ख्या चैवार्थः कर्मादयश्च ।

प्रसिद्धो नियमस्तत्र

प्रसिद्धस्तत्र नियमः ।

नियमः प्रकृतेषु वा ॥

अथवा प्रकृतानर्थानपेक्ष्य नियमः । के च प्रकृताः ? एकत्वादयः । 'एकस्मिन्नेवैकवचनं, न द्वयोर्न बहुषु' । 'द्वयोरेव द्विवचनं नैकस्मिन्न बहुषु । 'बहुष्वेव बहुवचनं, नैकस्मिन्न द्वयो'रिति ।

भावकर्मणोर्यग्विधाने कर्मकर्तयुपसङ्ख्यानम् ॥ ३ ॥

भावकर्मणोर्यग्विधाने कर्मकर्तयुपसङ्ख्यानं कर्तव्यम् । पच्यते [ ओदेनः ] स्वयमेव । पठ्यते [ विद्यो ] स्वयमेव ॥ किं पुनः कारणं न सिध्यति ?

प्र०—स्यात् । तथा हि—'पचती'ति क्रियाविशिष्टः कर्ताऽभिधीयते । 'पच्यते'इति क्रियाविशिष्टं कर्म । न त्वेकेन साधनद्वयं क्रियाविशिष्टं प्रतिपादयितुं शक्यते । एकपक्षीभूतमिति । एक एव पक्ष — सार्वधातुकार्थाः कर्मादय इत्यर्थः । पूर्वभेदाऽपेक्षश्च च्विप्रत्ययनिर्देशः । प्रसिद्धो नियम इति । अर्थनियम इत्यर्थः । कर्माद्यर्थान्तरनिर्देशान्न प्रत्ययनियमः प्रमाणसिद्धः । तत्रैकत्व एकवचनमेवेत्येवमेकत्वादिरर्थो नियम्यते न तु प्रत्यय इति तस्याऽर्थान्तरमपि कर्मादि न विरुध्यते । अथवेति । कर्माद्यर्थविधानसामर्थ्यात्तुल्यजातीयसङ्ख्यापेक्ष एव नियम इत्यर्थः । कर्मकर्तरीति ।

उ०—विरुद्धमित्ययं पक्षोऽसङ्गत इति भावः । विशिष्टार्थप्रतिपादने साहायकाऽभावादिति । 'प्रकृते'रिति शेषः । परस्परेति । प्रकृतिप्रत्यययोरित्यर्थः । पचतीति । आख्याते कारकविशिष्टक्रियाप्राधान्यादिदं चिन्त्यम् । भाष्यन्तु 'पचन्' 'पच्यमान' इत्याद्यभिप्रायकतया नेयम् । कैयटे 'पचती'त्याद्यपि 'पच'क्षित्यादेरुपलक्षणं वा । 'सहायीभाव' इत्यत्र च्विस्तूभयत्र तस्या असहायत्वादुपपन्नः । केचित्—'क्रियाविशिष्ट'इत्यस्य क्रियासहित इत्यर्थः । कर्तृविशेषणिका कर्मविशेषणिका चेति यावत् । एकेन चोभयविशेषणिका क्रिया न प्रतिपादयितुं शक्येति भाष्यार्थमाहुः । तच्चिन्त्यम् । न त्वेकेनेति । धातुनेत्यर्थः । अत्र केचित्—सुपामिव तिङामपि कर्त्रादिद्योतकत्वमेव, भाष्यमत्राऽपि सुयोजमेवेत्याहुः । निरूपितञ्चेतद्विस्तरेण मञ्जूषायामाख्यातवादे । भाष्ये—प्रसिद्धो नियमस्तत्रेति । तत्र—अर्थविषये । यतः सुपा तिङाञ्चाऽर्थद्वयं दृश्यतेऽतः प्रत्ययनियमा-

### विप्रतिषेधाद्धि शपो बलीयस्त्वम् ॥ ४ ॥

विप्रतिषेधाद्धि शपो बलीयस्त्वं प्राप्नोति\* । शपोऽवकाशः—पचति पठति । यकोऽवकाशः—पच्यते ओदनो देवदत्तेन, पठ्यते विद्या देवदत्तेन । इहोभयं प्राप्नोति—पच्यते [ ओदनः ] स्वयमेव, पठ्यते [ विद्या ] स्वयमेव । परत्वाच्छप्राप्नोति ।

### योगविभागात्सिद्धम् ॥ ५ ॥

योगविभागः करिष्यते\* । ‘चिएभावकर्मणोः’ । [ ततः सार्वधातुके यक् ] सार्वधातुके यग्भावकर्मणोः । ततः ‘कर्तरि’ । कर्तरि च यग्भवति भावकर्मणोः ।

यथैव तर्हि कर्मणि कर्तरि यग्भवत्येवं भावे कर्तरि प्राप्नोति—‘एति जीवन्तमानन्दः’† । ‘नास्य किञ्चिद्रजति रोग’ इति‡ ।

द्वितीयो योगविभागः करिष्यते × । ‘चिएभावे’ । ततः ‘कर्मणि’ । कर्मणि च चिएभवतीति । ततः [ ‘सार्वधातुके यक्’ ] । सार्वधातुके यग्भवति भावे च कर्मणि च । ततः ‘कर्तरि’ । कर्तरि च यग्भवति । ‘कर्मणी’त्यनुवर्तते, ‘भाव’ इति निवृत्तम् । ततः ‘शप्’ । शप् च भवति ‘कर्तरी’त्येव । कर्मणी’त्यपि निवृत्तम् ।

एवमप्युपसङ्ख्यानं कर्तव्यम् । विप्रतिषेधाद्धि श्यनो बलीयस्त्वं प्राप्नोति+ । श्यनोऽवकाशः—दीव्यति सीव्यति । यकोऽवकाशः—पच्यत ओदनो देवदत्तेन,

प्र०—‘कर्मव’दित्यतिदेशेन स्वाश्रयस्य कार्यस्याऽबाधनात्कर्त्राश्रयविकरणप्राप्तौ वचनम् । विप्रतिषेधादिति । यदा शास्त्रातिदेशपक्षस्तदा शपो बलीयस्त्वम् । कार्यातिदेशे तु यक् एव बलीयस्त्वम् ।

उ०—ऽसम्भवादिति भावः । नियम इत्यर्थ इति । प्रत्ययनियम इत्यर्थः । ननु कर्मवद्भावादेव यक् सिद्धोऽत आह—कर्मवदिति । स्वाश्रयस्य कार्यस्येति । परस्वेन बलवत् इत्यर्थः । अतिदेशस्वात्मनेपदादिविधानेन चरितार्थ इति भावः । बलीयस्त्वमिति । ‘कर्मवदिति सूत्रस्य परत्वा’दिति शेषः । वस्तुतः कार्यातिदेशेऽप्यतिदिश्यमानकार्याणामुत्पत्तिदेश एव देश इति प्रत्ययलक्षणसूत्रोक्तरीत्या भाष्यं समञ्जसमेव ।

\* कर्तरि शप् ३ । १ । ६८

१—इदं कचिन्न ।

† भावे ३ । ३ । १८

कुत्सश्लोकस्त्वेवमुपलभ्यते बा० रा० सुन्दरकाण्डे ३४ तमे सर्गे—

‘कल्याणी बत गाथेयं लौकिकी प्रतिभाति मे । एति जीवन्तमानन्दो नरं वर्षशतादपि ॥ ६ ॥’

‡ रुजार्थानां भाववचनानामज्वरे. २ । ३ । ५४ इम उदाहरणे भाष्ये १ । ३ । १२ सूत्रेऽपि

द्रष्टव्ये ।

× चिए भावकर्मणोः ३ । १ । ६६

+ दिवादिभ्यः श्यन् ३ । १ । ६६

पठ्यते विद्या देवदत्तेन । इहोभयं प्राप्नोति—दीव्यते स्वयमेव, सीव्यते स्वयमेव ।  
परत्वाच्छयन्प्राप्नोति ।

ननु चैतदपि योगविभागेनैव सिद्धम् । न सिध्यति । अनन्तरा या प्राप्तिः सा  
योगविभागेन शक्या बाधितुम् । कुत एतत् ? 'अनन्तरस्य विधिर्वा भवति प्रतिषेधो  
वे'ति । परा प्राप्तिरप्रतिषिद्धा तया प्राप्नोति । ननु चेयं प्राप्तिः परां प्राप्तिं बाधेत ।  
नोत्सहते प्रतिषिद्धा सती बाधितुम् ।

एवं तर्हि शब्दादेशाः श्यन्नादयः करिष्यन्ते, शप् च यका बाध्यते, तत्र  
दिवादिभ्यो यग्विषये शबेव नास्ति कुतः श्यन्नादयः ? तत्तर्हि शपो ग्रहणं कर्तव्यम् ?  
न कर्तव्यम् । प्रकृतमनुवर्तते । क्व प्रकृतम् ? 'कर्तरि शप्' [ ३ । १ । ६८ ] इति ।

प्र०—ननु चेति । सर्वा प्राप्तिर्योगविभागेन बाधिष्यत इति भावः । परा प्राप्तिरिति । परत्वाद्ध-  
लीयस्त्वादित्यर्थः । ननु चेयमिति । योगविभागप्राप्तिं पूर्वविप्रतिषेधेन बाधिका भविष्यतीत्यर्थः ।  
नोत्सहते इति । न्याय्यविप्रतिषेधाश्रयणस्य युक्तत्वाद्बुद्धौ योगविभागप्राप्तिक इत्यर्थः । इहेति ।  
'सार्वधातुके यगभवती'ति सामान्योक्तावपि कर्तरि शबाद्यपवादविधानाद्भावकर्मणोरेव यगभविष्य-

उ०—भाष्ये एवमप्युपसङ्ख्यानं कर्तव्यमिति । कर्मकर्त्तृयुपसङ्ख्यानमित्यर्थः । [भाष्ये] परत्वाच्छय-  
न्निति । श्यन्यकोःस्वरे विशेषः । सर्वा प्राप्तिरिति । बाध्यसामान्यचिन्तयेति भावः । भाष्ये—अप्रतिषिद्धेति ।  
अबाधितेत्यर्थः । नोत्सहते प्रतिषिद्धेति । 'अनन्तरस्ये'ति न्यायेन तद्विषयाधीना कृता सती ता बाधितुं

१—'योगविभागादेव' पा० ।

२—'श्यनादयः' पा० ।

† श्यन्नादयः शब्दादेशाः शत्रपवादश्चेत्युभयथाऽपि व्याख्यानं भाष्यानुकूलं दृश्यते । आदेशविधा-  
यकं भाष्यम्—“इह तर्हि 'कर्तरि शप्' [ ३ । १ । ६८ ] 'दिवादिभ्यः श्यन्' [ ६६ ] इति वचनाच्च  
श्यन् स्यात्, यथाप्राप्तश्च शप् श्रूयेत । नैष दोषः । शब्दादेशाः श्यन्नादयः करिष्यन्ते ।” ( १ । १ । २७  
सूत्रे, २७६ पृष्ठे )

शत्रपवादपक्षज्ञापकभाष्यम्—“अथवाऽऽचार्यप्रवृत्तिर्ज्ञापयति—नापवाद उत्सर्गकृतं भवतीति यदयं  
श्यन्नादीन् [ श्यन्नादीना ] काश्चिच्छ्रुतः करोति । श्यन् श्रम् आ शः श्नुरिति ।” ( १ । १ । ५६ वा०  
१७ ) ४१४ पृष्ठे ।

सर्वासु वृत्तिसु टीकाषु चाऽपवादपक्षमेवाऽऽश्रित्य 'कर्तरि शप्' 'दिवादिभ्यः श्यन्' 'स्वादिभ्यः  
श्यन्' 'तुदादिभ्यः शः' 'रुधादिभ्यः श्रम्' 'तनादिभ्यः उः' 'कथादिभ्यः आ' इत्येतेषां विकरणविधायक-  
सूत्राणां व्याख्योपलभ्यते । परन्त्वष्टाध्यायीभाष्ये आदेशपक्षानुकूलं सूत्राणीमानि व्याचक्षते महर्षिदयानन्दः ।  
तद्यथा—

'धातुमात्रात् कर्तरि सार्वधातुके शप्, तस्य स्थाने श्यन्नादयः आदेशा वक्ष्यन्ते ।' 'कर्तरि सार्वधा-  
तुके परतो दिवादिभ्यः परस्य शपः स्थाने श्यन् भवति ।' इत्यादि ।

तद्वै प्रथमानिर्दिष्टं षष्ठीनिर्दिष्टेन चेहार्थः । 'दिवादिभ्य' इत्येषा पञ्चमी श'विति प्रथमायाः षष्ठीं प्रकल्पयिष्यति 'तस्मादित्युत्तरस्य' [ १ । १ । ६७ ] इति । प्रत्ययविधिरयं, न च प्रत्ययविधौ पञ्चम्यः प्रकल्पका भवन्ति । नाऽयं प्रत्यय-विधिः । विहितः प्रत्ययः, प्रकृतश्चानुवर्तते ।

अथवा—

भावकर्मणोरित्यननुवृत्त्यैव सिद्धे सत्यनुवृत्तिर्यको भावाय ।

इह सार्वधातुके यगित्यन्तरेण भावकर्मणोरित्यनुवृत्तिं सिद्धम् । सोऽयमेवं सिद्धे सति यद्भावकर्मणोरित्यनुवर्तयति तस्यैतत्प्रयोजनं कर्मकर्तर्यपि यंग्यथा स्यादिति ।

कर्तरीति च योगविभागः श्यनः पूर्वविप्रतिषेधाऽवचनाय ।

कर्तरीति च योगविभागः कर्तव्यः,—श्यनः पूर्वविप्रतिषेधं मा वोचमिति ।

अथवा कर्मवद्भाववचनसामर्थ्याद्यग्भविष्यति‡ । अस्त्यन्यत्कर्मवद्भाववचने प्रयोजनम् । किम् ? आत्मनेपदं यथा स्यात् । वचनादात्मनेपदं भविष्यति× । चिण् तर्हि यथा स्यात् । चिणपि वचनादभविष्यति+ । चिण्वद्भावस्तर्हि यथा स्यात्\* । नैकं प्रयोजनं योगारम्भं प्रयोजयति । तत्र कर्मवद्भाववचनसामर्थ्याद्यग्भविष्यति ।

प्र०—तीति भावकर्मनुवृत्तिरधिको यत्न इति कर्मकर्तर्यपि यग्भविष्यतीत्यर्थः । अत्रापि व्याख्याने योगविभाग कर्तव्य एवेत्याह—कर्तरीति चेति । अन्यथा भावकर्मनुवृत्तियन्वाच्छप एवानन्तरस्य बाधः स्यान्न तु श्यन्नादीनाम् । योगविभागेन तु तेऽपि बाध्यन्ते । वचनादिति । 'कर्तरि कर्म-व्यतिहारे' इत्यत्र 'कर्तरी'ति योगविभागात् । तत्र च कर्मग्रहणाऽनुवर्तनादन्तरेणाप्यतिदेशमात्मने-पदं भविष्यतीत्यर्थः । चिणपीति । चिणग्रहणेऽनुवर्तमाने पुनश्चिणग्रहणमधिकविधानार्थमिति कर्मकर्तर्यपि चिण्भविष्यतीत्यर्थः । नैकमिति । अन्यथा 'स्यसिचसीयु'डित्यत्रैव 'कर्मणा तुल्यक्रिये

ड०—नोऽहत् इत्यर्थः । तद्व्युत्पादयति—न्याय्येति । परविप्रतिषेधेत्यर्थः । पूर्वविप्रतिषेधकल्पने न मानमिति भावः । ननु कर्तर्यपि यक्प्रातेः कथं सिद्धमत आह—सार्वधात्विति । भाष्ये—कर्मकर्तर्यपीति । 'पच्यते स्वयमेवे'त्यादौ शबादीन् बाधित्वेति भावः । भाष्ये पूर्वविप्रतिषेधं मा वोचमिति । अनेन पूर्वविप्रतिषेधोऽ-पूर्ववचनसाध्य इति सूचयति । भाष्ये—कर्मवद्भाववचनसामर्थ्यादिति । तत्सामर्थ्यादनन्तरस्येति न्यायो

१—'यथा स्यात्' पा० । ‡ कर्मवत् कर्मणा तुल्यक्रियः ३ । १ । ८७

× अनुदात्तङित आत्मनेपदम् १ । ३ । १२ । + चिण् भाव कर्मणोः ३ । १ । ६६

\* स्यसिचसीदतासिषु भावकर्मणोरूपदेशोऽङ्गनग्रहणां वा चिण्वदिदं च ६ । ४ । ६२

अथवाऽऽचार्यप्रवृत्तिर्ज्ञापयति—‘भवति कर्मकर्तरि य’गिति, यदयं ‘न दुहन्तु-  
नमां यक्चिणौ’ [ ३ । १ । ८६ ] इति यक्चिणोः प्रतिषेधं शास्ति ॥ ६७ ॥

यसोऽनुपसर्गात् ॥ ३ । १ । ७१ ॥

अनुपसर्गादिति किमर्थम् ? आर्यस्यति प्रयस्यति ।

अनुपसर्गादिति शक्यमकर्तुम् । कथमायस्यति प्रयस्यति ? ‘संयसश्च’ [ ३ ।  
१ । ७२ ] इत्येतन्निगमार्थमविष्यति—‘संपूर्वादेव यसो नान्यपूर्वा’दिति ॥ ७१ ॥

रुधादिभ्यः श्रम् ॥ ३ । १ । ७८ ॥

किमर्थः शकारः ? सार्वधातुकार्थः । शित्सार्वधातुकमिति सार्वधातुकसञ्ज्ञा,  
‘सार्वधातुकमपि’दिति ङित्वं, ‘ङिती’ति गुणप्रतिषेधो यथा स्यात्†, भिनत्ति  
छिनत्तीति ।

नैतदस्ति प्रयोजनम् । सार्वधातुकार्द्धधातुकयोरङ्गस्य गुण उच्यते, यस्माच्च  
प्रत्ययविधिस्तदादिप्रत्ययेऽङ्गसंज्ञं भवति‡, यस्माच्चात्र प्रत्ययविधिर्न तत्प्रत्यये  
परतो, यच्च प्रत्यये परतो न तस्मात्प्रत्ययविधिः ।

इदं तर्हि प्रयोजनम्—‘आर्द्धधातुकसंज्ञा मा भू’दिति । किं च स्यात् ?  
बलादिलक्षण इदं प्रसज्येत† ।

प्र०—कर्तरी’ति वाच्य स्यादित्यर्थः ॥ ६७ ॥

रुधादि । भिनत्तीति । भिशब्दस्याङ्गसंज्ञानिवन्धनो गुणो मा भूदिति शित्वं कृतमि-  
त्यर्थः । यस्माच्चेति । भिद्वशब्दादित्यर्थः । तस्यैव रुधादित्वात्, न तु तदवयवाद्भिद्वशब्दात्प्रत्य-  
यविधानम् । पृणतीति । पृ मृ इति कृयादिषु पठितौ, ताभ्यां व्यत्ययेन श्रम्प्रत्ययः ।

उ०—नाऽऽश्रीयते । किन्तु बाध्यसामान्यचिन्तैवेति भावः ॥ ७० ॥

यसोऽनु । इदं विकल्पेन श्यन्विधायकम् । ‘संपूर्वादेव यस’ इति सोपसर्गविषयो नियम इति  
भावः । एतेन एवं नियमे केवलान्न स्यादित्यपास्तम् । तदाह—नाऽन्यपूर्वादिति ॥ ७१ ॥

† तिङ्शित्सार्वधातुकम् ३ । ४ । ११३, सार्वधातुकमपि १ । २ । ४; ङिति च १ । १ । ५

‡ सार्वधातुकार्द्धधातुकयोः पुगन्तलघूपधस्य च ७ । ३ । ८४, ८६, यस्मात्प्रत्ययविधिस्तदादि  
प्रत्ययेऽङ्गम् १ । ४ । १३ + आर्द्धधातुकस्येड्वलादेः ७ । २ । ३५

एतदपि नास्ति प्रयोजनम् । वलादेराद्धधातुकस्याऽङ्गस्येडुच्यते, यस्माच्च प्रत्ययविधिस्तदादि प्रत्ययेऽङ्गसंज्ञं भवति, यस्माच्चात्र प्रत्ययविधिर्न तत्प्रत्यये परतो, यच्च प्रत्यये परतो, न तस्मात्प्रत्ययविधिः ॥ अत उत्तरं पठति—

श्रमि शित्करणं प्वादिह्रस्वार्थम् ॥ १ ॥

श्रमि शित्करणं क्रियते । प्वादीनां शिति ह्रस्वत्वं यथा स्यात्\* पृणति मृणतीति ।

न वा धात्वन्यत्वात् ॥ २ ॥

न वा कर्तव्यम् । किं कारणम् ? ‘धात्वन्यत्वात्’ । धात्वन्तरं पृणिमृणी । यत्तर्हि न धात्वन्तरम्—यत्र भूम्यां वृणसे । नैष श्रम् । अतदध्रस्वत्वम् । यदि श्रो ह्रस्वत्वं स्वरो न सिध्यति—वृणसे । ‘अदुपदेशाल्लसार्वधातुकमनुदात्तं भवती’त्येष स्वरो न प्राप्नोति । तस्माच्छ्रनमेषः । यदि श्रम्, ‘श्रसोरल्लोपः [ ६ । ४ । १११ ] इति लोपः प्राप्नोति । ‘उपधायाः’ ‡ इति वर्ततेऽनुपधात्वान्न भविष्यति । न स शक्य उपधाया इति विज्ञातुम् । इह हि दोषः स्यात्—अङ्क्तः अङ्गन्ति × । तस्माच्छ्रन एव ह्रस्वत्वम् । [ यद्येवं ] स्वरः कथम् ?

बहुलं पित्सार्वधातुकं छन्दसि ॥ ३ ॥

सार्वधातुकस्य बहुलं छन्दसि पित्त्वं वक्तव्यम्† । पितश्चाऽपित्त्वं दृश्यतेऽपि-

प्र०—धात्वन्तरमिति । तौदादिकावित्यर्थः । वृणस इति । ‘वृ वरणे’ इति क्रयादिस्तस्माद्वच्यतेन श्रम्यासौ । अ इति । छान्दसमिति भावः । अङ्क्त इति । ‘श्रान्नलोप’ इत्यस्याऽसिद्धवदत्राभादादित्यसिद्धत्वादकारस्योपधात्वाऽभावः । प्रमिणीमीति । मीत्रो ‘मीनातेर्निगम’ इति ह्रस्वः ।

उ०—रुधादिभ्यः श्रम् । भाष्ये—आद्धधातुकस्याङ्गस्येति । अङ्गसंज्ञानिमित्तस्याद्धधातुकस्येत्यर्थः । प्रप्नोः क्रयादित्वात्तयोः श्रम् दुर्लभोऽत आह—न्यत्येनेति । ‘इति क्रयादि’रिति, ‘क्रैयादिक’ इति वा पाठः । ननु श्रान्नलोपे उपधात्वं सुलभमत आह—असिद्धत्वादिति । भाष्ये—पित्त्वं वक्तव्यमिति । एवञ्च तेनाऽनुदात्तत्वं सिद्धमित्यर्थः । अनित्यत्वाश्रयणेनेति । ननु तत्सूत्रविषये तत्परिभाषायाः ‘कथाये’त्यादिनिर्देशैरनित्य-

\* प्वादीनां ह्रस्वः ७ । ३ । ८० १—‘धात्वन्तरे’ पा० ।

† तास्यनुदात्ते ऋदुपदेशाल्लसार्वधातुकमनुदात्तमहन्विडोः ६ । १ । १८६

‡ ऊदुपधाया गोहः ६ । ४ । ८६ × श्रान्नलोपः, असिद्धवदत्राभात् ६ । ४ । २३; २२

२—क्वचिन्न । + अनुदात्तौ सुप्तिौ ३ । १ । ४



तश्च पितृत्वम् । पितस्तावदपितृत्वं—मातरं प्रमिणीमि जनित्रीम् । अपितः पितृत्वं—  
शृणोत ग्रावाणः ।

तत्तर्हि [ श्रो<sup>१</sup> ] ह्रस्वत्वं वक्तव्यम् ? अवश्यं छन्दसि ह्रस्वत्वं वक्तव्यम्—‘उप-  
गायन्तु मां पत्नयो गर्भिण्यो युवतय’ इत्येवमर्थम् ।

विशेषणार्थस्तर्हि । क्व विशेषणार्थेनार्थः ? ‘श्रान्नलोपः’ [ ६ । ४ । २३ ]  
इति । ‘नान्नलोप, इ [ तीर्य ] त्युच्यमाने यज्ञानाम् यज्ञानामित्यत्रापि प्रसज्येत ।  
दीर्घत्वे कृते\* न भविष्यति । इदमिह संप्रधार्य दीर्घत्वं क्रियतां नलोप इति, किमत्र  
कर्तव्यम् ? परत्वान्नलोपः स्यात् । तस्माच्छकारः कर्तव्यः ।

अथ क्रियमाणे शकार इह कस्मान्न भवति—विश्रानाम् प्रश्रानामिति ? ‘लक्ष-  
णप्रतिपदोक्तयोः प्रतिपदोक्तस्यैवे’ति† ॥ ७८ ॥

तनादिकृञ्भ्य उः ॥ ३ । १ । ७६ ॥

अथ किमर्थं करोतेः पृथग्रहणं क्रियते न ‘तनादिभ्य’ इत्येवोच्येत ? अन्यानि  
तनोत्यादिकार्याणि मा भूवन्निति<sup>२</sup> । कानि ? अनुनासिकलोपादीनि‡ । दैवरक्ताः

प्र०—मिपोऽपित्त्वान्डित्वे सतीत्वम् । परत्वादिति । यत्तु ‘सुपि चे’ति दीर्घत्वं, तत् सन्निपातल-  
क्षणपरिभाषावशान्न प्रवर्तते । यत्वन्यत्रोक्तं ‘नामि दीर्घात्परत्वात् सुपि चेति भवितव्य’मिति  
तत्सन्निपातपरिभाषाया अनित्यत्वाश्रयेणेति न विरोधः । लक्षणेति । लाक्षणिकस्याऽनुमीयमान-  
रूपत्वात्प्रतिपदोक्तस्य तु प्रत्यक्षत्वादिति भावः ॥ ७८ ॥

उ०—स्वावश्यकत्वेनाऽऽम्बिष्येऽपि तत्त्वमाश्रित्य शः प्रत्याख्येय इति चेन्न, नलोपविधायकेऽङ्गाऽवयवश्रमः  
परस्य नस्य लोप इत्यर्थेऽनैमित्तिकतयाऽन्तरङ्गत्वेन, ‘सुपि चे’त्यस्य परनिमित्तकतया बहिरङ्गत्वेन तस्याऽसिद्ध-  
तया नलोपप्राप्तेरित्याशयात् । भाष्ये—परत्वादिति । अन्तरङ्गत्वस्याऽप्युपलक्षणम् । किञ्च ‘सुपि चे’त्यतो ‘नामी’ति  
नित्यं विशेषाऽभावेऽपि शान्नप्राप्तेः सत्त्वात् । ध्वनितञ्चेद‘मायादय’ इति सूत्रे ‘इको ऋ’लित्यत्र च भाष्ये  
इति वदन्ति ॥ ७८ ॥

१—कचिन्न । \* नामि ६ । ४ । ३. † ओत् १ । १ । १५ सूत्रभाष्ये परिभाषेयम् ।

२—“यदि तर्हि करोतेरन्यत् तनादिकार्यं नेष्यते कस्मात्तर्हि भ्वादावेव न पठितः । कः पुनरेवं  
लाघवकृतो विशेषः ? भ्वादावपि पाठे नियोगतोऽस्य विकरणविधौ ग्रहणं कर्तव्यमित्यदेश्यमेत”दिति  
जिनेन्द्रबुद्धिपादः ( का. वि. प. ) । भाष्यकारेण तु सूत्रे कृञ्ग्रहणं प्रत्याख्यातं निष्प्रयोजनत्वात् ।

‡ अनुदात्तोपदेशवनतितनोत्यादीनामनुनासिकलोपो ऋलि विङ्गति ६ । ४ । ३७

किंशुकाः X । अनुनासिकाऽभावादेवानुनासिकलोपो न भविष्यति ।

इदं तर्हि—तनादिकार्यं मा भू‘तनादिभ्यस्तथासोः’ [ २ । ४ । ७६ ] इति । ननु च भवत्येवाऽत्र ‘ह्रस्वादङ्गात्’ [ ८ । २ । २७ ] इति । तेनैव यथा स्यादनेन मा भूदिति । कश्चाऽत्र विशेषस्तेन वा सत्यनेन वा ? तेन सति सिज्जलोपस्याऽसिद्धत्वाच्चिएवद्भावः+ सिद्धो भवति । अनेन पुनः सति चिएवद्भावो न स्यात् । अनेनाऽपि सति चिएवद्भावः सिद्धः । कथम् ? विभाषा लुक् । यदा न लुक्त्वा तेन लोपः । तत्र सिज्जलोपस्याऽसिद्धत्वाच्चिएवद्भावः सिद्धो भवति ।

तनादित्वात्कृञः सिद्धं सिज्जलोपे च न दुष्यति ।

चिएवद्भावेऽत्र दोषः स्यात्सोऽपि प्रोक्तो विभाषया ॥

धिन्विकृण्वोर च ॥ ३ । १ । ८० ॥

क्रायमकारः श्रूयते ? न क्वचिच्छ्रूयते, लोपोऽस्य भवत्यतो लोप आर्द्ध-धातुक इति\* । यदि न क्वचिच्छ्रूयते किमर्थमत्वंमुच्यते न लोप एवोच्येत । नैवं

प्र०—तनादि । विभाषा लुगिति । ननु येन नाप्राप्तिन्यायेन लुका ‘ह्रस्वादङ्गा’दिति लोपो बाध्यत इति कथं लुगभावपक्षे लोपः स्यात् । नैष दोषः । यत्र पक्षे लुक् प्रवर्तते तत्राऽसौ लोपस्य बाधको न त्वप्रवर्तमानः ॥ ७९ ॥

धिन्वि । आर्द्धधातुकनिमित्त इति । ‘धातुलोप’ इति बहुव्रीह्याश्रयणादिति भावः ।

उ०—तनादिकृञ्भ्यः । भाष्ये—अनेन माभूदिति । अन्यथा तस्याऽसिद्धत्वादानेनैव स्यादिति भावः । ननु येन नेति । न च ‘ह्रस्वादङ्गा’दित्यस्याऽसिद्धत्वात्कथं तेन येननाप्राप्तिन्यायः, तनादिपाठस्तु विकरणार्थः स्यात्, विकल्पोऽपि तनादौ चरितार्थ इति वाच्यम्, असिद्धत्वेऽपि यदीदं न स्यात्तदा स्यादेव ‘ह्रस्वादङ्गा’दित्यस्य प्राप्तिरित्याशयात् । यदुत्सर्गप्रवृत्तौ विकल्पवैयर्थ्यं स उत्सर्गोऽपवादाऽभावपक्षेऽपि न प्रवर्तते एवेत्युत्तराशयः । भाष्ये—सोऽपि प्रोक्त इति । लुक्, चिएवद्भावश्चेत्यर्थः । एवञ्च सूत्रे कृञ्प्रहण्यग्रत्याख्यातम् । एतेन कृञ्प्रहणं गणकार्याऽनित्यत्वज्ञापनार्थम्, तेन ‘न विश्वसे’दित्यादिसिद्धिरित्यपास्तम् । ‘न विश्वसे’दित्याद्यसाध्वेव ॥ ७६ ॥

धिन्विकृण्वो । भाष्ये—ननु च लोपे सति न धात्विति । समुच्चयविषये एकसमभिव्याहृतस्याऽप-

X यथा पलाशपुष्पेषु रक्तिमा स्वाभाविकी न मनुष्यकृता, तथैव कृञि—अननुनासिकत्वमपि श्रवणाऽभावादेव बोध्यं न तु लोपापेक्षयेत्यभिप्रायः ।

+ स्यसिष्सीयत्तासिषु.....चिएवदिद् च ६ । ४ । ६२

१—‘भावे न दोषः’ पा० । २—‘भविष्यति’ पा० ।

\* अत्रोलोपः ६ । ४ । ४८

३—‘अयमुच्यते’ पा० । ४—‘इत्येव’ पा० ।

शक्यम्, लोपे हि सति गुणः प्रसज्येत† । अत्वे पुनः सत्यकारलोपस्य स्थानिवद्भावाद्गुणो न भवति‡ ।

ननु च लोपेऽपि सति 'न धातुलोप आर्द्धधातुके' [ १ । १ । ४ ] इति प्रतिषेधो भविष्यति । आर्द्धधातुकनिमित्ते लोपे स प्रतिषेधो, न चैष आर्द्धधातुकनिमित्तो लोपः । अपि च प्रत्याख्यायते स योगः । तस्मिन्प्रत्याख्याते गुणः स्यादेव । तस्मादत्वं वक्तव्यम् ।

अथ किमर्थं नुमनुषक्तयोर्ग्रहणं क्रियते न 'धिविकृव्यो'रित्येवोच्येत × ? 'धिविकृव्यो'रित्युच्यमानेऽत्वे कृतेऽनिष्टे देशे नुम् प्रसज्येत × । इदमिह संप्रधार्य-मत्वं क्रियतां नुमिति, किमत्र कर्तव्यम् ? परत्वान्नुमागमः । अन्तरङ्गमत्वम् । काऽन्तरङ्गता ? प्रत्ययोत्पत्तिसंनियोगेनाऽत्वमुच्यते, उत्पन्ने प्रत्यये प्रकृतिप्रत्ययावाश्रित्याऽङ्गस्य नुमागमः । नुमप्यन्तरङ्गः । कथम् ? वक्ष्यत्येतन्नुम्विधावुपदेशिवद्बचनं प्रत्ययविध्यर्थमिति+ । उभयोरन्तरङ्गयोः परत्वान्नुमागमः । तस्माद्विविकृव्योरिति वक्तव्यम् ॥ ८० ॥

हलः श्नः शानज्भौ ॥ ३ । १ । ८३ ॥

किमर्थः शकारः ? 'शिस्तार्वधातुक'मिति सार्वधातुकसंज्ञा, 'सार्वधातुकमपि'-

प्र०—न चैष इति । सन्नियोगशिष्टत्वान्निमित्तनिमित्तिभावाऽप्रसङ्गः । अत्वे कृत इति । अकारात्परः स्यादित्यर्थः । उत्पन्ने प्रत्यय इति । नुम्विधावङ्गाधिकारादिति भावः ॥ ८० ॥

हलः श्नः शा । तवादिष्विति । 'तप्तनप्तनथनाश्चे'ति शृणोतेत्येवमादौ ये तिङां डित्ता-

३०—रसमभिव्याहृतार्थाऽधीनत्वप्रतीतेरनुभवसिद्धतया 'द्विर्वचनेऽची'ति च तद्भावभावितामात्रेणाऽऽर्द्धधातुकनिमित्तो लोपः । तद्भावभाविता च समकालोत्पत्तावप्यन्वयव्यतिरेकगम्या सन्नियोगशिष्टानां सह प्रवृत्तेर्निवृत्तेश्चेति भावः । सन्नियोगेति । ननु तादृशविषये परनिमित्तत्वाऽभावेऽपि केवलनिमित्तत्वामावे मानाऽभावः । 'जीरदानोरुदाहरणत्व'मिति वदतो वाक्यकारस्य तद्भावभावितामात्रेणैव निमित्तत्वनिवेशस्येष्टत्वाच्चेति चेन्न, पूर्वकालवर्तिबुद्ध्या विषयीकृतस्यैव निमित्तत्वमित्याशयात् । भाष्ये—अपि च प्रत्याख्यायत इति । अनेन सूत्रमताऽपेक्षया प्रत्याख्यानवादिमतम्प्रबलमिति ध्वनितम् । एतन्मूलकमेव पठ्यते—'यथोत्तरं मुनीनाम्प्राप्ताप्य'मिति ॥ ८० ॥

हलः श्नः । भाष्ये—ज्ञापनार्थ इति । ज्ञापनरूपोऽर्थः प्रयोजनमित्यर्थः । हेः पितृत्वं नेति । अपिदूग्महणं

† पुगन्तलघूपधस्य च ७ । ३ । ८६ १—'भविष्यति' पा० ।

‡ अचः परस्मिन् पूर्वविधौ १ । १ । ५७ × इदितो नुम् घातोः ७ । १ । ५८ इति नुम्भविष्यति ।

+ ७ । १ । ५८ वा० १.

दिति ङित्वं, ङितीति प्रतिषेधो यथा स्यात्\* । कुषाण पुषाणेति ॥ अत उत्तरं पठति—

श्राविकारस्य शित्करणानर्थक्यं स्थानिवत्त्वात् ॥ १ ॥

श्राविकारस्य शित्करणमनर्थकम् । किं कारणम् ? 'स्थानिवत्त्वात्' । शितोऽयमादेशः स्थानिवद्भावाच्छिद्भविष्यति ।

अर्थवत्तु ज्ञापकं सार्वधातुकादेशेऽनुबन्धाऽस्थानिवत्त्वस्य ॥ २ ॥

अर्थवत्तु श्राविकारस्य शित्करणम् । कोऽर्थः ? 'ज्ञापकार्थम्' । किं ज्ञाप्यम् ? एतज्ज्ञापयत्याचार्यः—सार्वधातुकादेशेऽनुबन्धा न स्थानिवद्भवन्तीति ॥ किमेतस्य ज्ञापने प्रयोजनम् ?

प्रयोजनं हितातडोरपित्वम् ॥ ३ ॥

हेः पित्वं न प्रतिषेध्यम्† । पितोऽयमादेशः स्थानिवद्भावात्पित्स्यात् । सार्वधातुकादेशेऽनुबन्धा न स्थानिवद्भवन्तीति नायं पिद्भविष्यति ।

तातडि च डकारो नोच्चार्यो भवति‡ । पितोऽयमादेशः स्थानिवद्भावात्पित्स्यात् । सार्वधातुकादेशेऽनुबन्धा न स्थानिवद्भवन्तीति नाऽयं पिद्भविष्यति ।

तबादिषु चाऽङित्वम् ॥ ४ ॥

तबादिषु चाऽङित्वं प्रयोजनम् × । शृणोत ग्रावाणः । ङित इम आदेशाः स्थानिवद्भावाङ्ङितःस्युः । सार्वधातुकादेशेऽनुबन्धा न स्थानिवद्भवन्तीति नेमे ङितो भवन्ति ।

प्र०—मादेशा विधीयन्ते ते तबादयः । एवमपीति । पित्वनिमित्तमनुदात्तत्वं, भवतु ब्रूताद्भवा-  
नितीडागमश्च । ङित्वनिमित्तश्च गुणवृद्धिप्रतिषेध इत्यर्थः । पिञ्जेति । अपिदिति प्रसज्यप्रतिषेध

उ०—न कार्यमित्यर्थः । शङ्कते—पितोऽयमिति । उत्तरयति—सार्वधातुकादेश इति । तबादिषु च ङित्वं न प्रतिषेध्यमिति भाष्ये ङित्वप्रतिषेधाय पित्वं न कार्यमिति भावः । तबादिष्विति निर्धारणे सप्तमी । न च स्थानिवत्त्वप्रयुक्तङित्ववारणेऽपि स्थानिवद्भावेन सार्वधातुकत्वात् 'सार्वधातुकमपि'दिति ङित्वप्रतिषेधाय पित्वमावश्यकमिति-वाच्यम्, एतदाशयेनैव 'क्रियन्ते न्यास एवे'ति वक्ष्यत इत्यदोषात् । हेरपित्वमनुदात्तसेः

\* तिङ्शित् सार्वधातुकम् ३ । ४ । ११३; सार्वधातुकमपि १ । २ । ४; ङिति च १ । १ । ५

† सेह्यपिच्च ३ । ४ । ८७ ‡ तुह्योस्तातडाशिष्यन्यतरस्याम् ७ । १ । ३५

× तत्तनसन्तनाश्च ७ । १ । ४५

तस्य दोषो भिप आदेशे पिद्भावः ॥ ५ ॥

तस्यैतस्य लक्षणस्य दोषो भिप आदेशे पितोऽभावः† । अचिनवम् असुनवम् अकरवम् । पितोऽयमादेशः स्थानिवद्भावात्पिद्भवति । सार्वधातुकादेशेऽनुबन्धा न स्थानिवद्भवन्तीति नायं पित्स्यात् ॥ अत्यल्पमिदमुच्यते 'भिप आदेश' इति ।

तिप्सिब्मिपामादेशा इति वक्तव्यम्‡ । वेद वेत्थ ।

विदेर्वसोःशित्त्वम् ॥ ६ ॥

विदेरुत्तरस्य वसोः शित्वं वक्तव्यम् × । शितोऽयमादेशः स्थानिवद्भावाच्छिद्भवति । सार्वधातुकादेशेऽनुबन्धा न स्थानिवद्भवन्तीति नाऽयं शित्स्यात् ।

कित्करणाद्वा सिद्धम् ॥ ७ ॥

अथवाऽवश्यमत्र सामान्यग्रहणाऽविघातार्थः ककारोऽनुबन्धः कर्तव्यः । क सामान्यग्रहणाविघातार्थेनाऽर्थः ? 'वसोः संप्रसारणम्' [ ६ । ४ । १३१ ] इति । तेनैव यत्नेन गुणो न भविष्यति ।

अस्य ज्ञापकस्य सन्ति दोषाः सन्ति च प्रयोजनानि । समा दोषा भूयांसो वा । तस्मान्नार्थोऽनेन ज्ञापकेन । कथं यानि प्रयोजनानि ? तानि क्रियन्ते न्यास एव ।

एवमपि भवेत्पित्करणसामर्थ्यात्पित्कृतं स्यान्डित्करणसामर्थ्यान्डित्कृतम् । यत्तु खलु पिति डित्कृतं प्राप्नोति डिति च पित्कृतं केन तन्न स्यात् ? तस्माद्वक्तव्यं— 'पिन्न डिद्भवती'ति, 'डिच्च न पिद्भवती'ति ।

प्र०—आश्रीयते । पिद्भवन् डिन्न भवतीत्यर्थः । योगविभागाद्या च यावती सार्वधातुकस्य डित्त्वप्राप्तिस्सर्वाऽसौ निषिध्यते । असंयोगादिति । अत्र डिदपिदिति वर्तते । तेन डिद्भवन् पिन्न भवतीति

उ०—स्थाने आन्तरतम्यात्प्राप्तस्यानुदात्तहेतुवर्णार्थमावश्यकमिति तातडोऽपि डित्त्वमन्यादेशार्थमावश्यकमिति च तद्भावः । [ भाष्ये— ] अवश्यमत्रेति । उकार इत्संज्ञकत्वेऽपि सामान्यग्रहणार्थो वा तदनुबन्धकपरिभाषा-प्रवृत्त्यर्थो वेति सन्देहः स्यादिति । तस्मान्नार्थोऽनेनेति । न च वक्ष्यमाणेति ङीष्पत्तिर्लुङादेशत्वेन डित्त्वादिति वाच्यं, सत्यभिधाने तत्राऽजादिपाठादप्यसिद्धेः । एतेन इदं शित्वं कचित्स्थानिवत्त्वेनाऽनुबन्धकार्या-

† तस्यस्थमिपां तातंतामः ३ । ४ । १०१ ‡ विदो लये वा ३ । ४ । ८३

× विदेःशुर्वसुः ७ । १ । ३६; सार्वधातुकमपितु १ । २ । ४

न वक्तव्यम् । एवं वक्ष्यामि—सार्वधातुकं ङिङ्भवति पिन्न\* । एवं तावत्पितो ङित्वं प्रतिषिद्धम् । ततः—असंयोगाल्लिट्किङ्भवतीति† । ङिञ्च पिन्न भवति । एवं ङितः पित्वं प्रतिषिद्धम् ॥ ८३ ॥

छन्दसि शायजपि ॥ ३ । १ । ८४ ॥

शायच् छन्दसि सर्वत्र ॥ १ ॥

शायच् छन्दसि सर्वत्रेति वक्तव्यम् । क सर्वत्र ? हौ चाऽहौ च । किं प्रयोजनम् ? मही अस्कभाकत् यो' अस्कभायत् उद्गृभायत् उन्मथायतेत्यर्थम् ॥ ८४ ॥

व्यत्ययो बहुलम् ॥ ३ । १ । ८५ ॥

योगविभागः कर्तव्यः ।

‘व्येत्ययः’ । व्यत्ययो भवति स्यादीनामिति × । आण्डा शुष्णस्य भेदुति+ । भिनत्तीति प्राप्ते । स च न मरति\*\* । म्रियत इति प्राप्ते ।

ततो ‘बहुलम्’ । बहुलं छन्दसि विषये सर्वे विधयो भवन्तीति । सुपां व्यत्ययः, तिङां व्यत्ययः, वर्णव्यत्ययः, लिङ्गव्यत्ययः, कालव्यत्ययः, पुरुषव्यत्ययः, आत्मनेपदव्यत्ययः, परस्मैपदव्यत्यय इति ।

प्र०—तातङः स्थानिवद्भावप्राप्तं पित्वं निषिध्यते ॥ ८३ ॥

छन्दसि । अस्कभायदिति । स्कम्भुः सौत्रो धातुः । लङि तिप्श्चः शायच् अडागमः ॥ ८४ ॥

उ०—ऽभावस्य शापकमित्यपास्तम् । भाष्ये—एवमपीत्यस्य ‘केन तन्न स्या’ दित्यनेनान्वयः । पिति ङित्कृतमिति । ‘अवे’दित्यादौ लङ्स्तिपः पित्त्वादनुदात्तत्वमस्तु, स्थानिवद्भावेन ङित्त्वाद्गुणनिषेधश्च प्राप्नोतीत्यर्थः । आदेशविधौ विशिष्टस्याऽननुवादान्ङित्त्वाद्यतिदेशेऽनल्विधाविति निषेधाऽप्रवृत्तेः । ‘ङिति पित्कृत’मित्यस्योदाहरणमाह—ब्रूतादिति । अत्राऽनुदात्तत्वं, ‘ब्रुव ई’ ङितीडागमश्चापाद्यौ ॥ ८३ ॥

छन्दसि शाय । अडागम इति । ‘लुङ्लृङ्ङित्’ति ॥ ८४ ॥

\* सार्वधातुकमपित् १ । २ । ४

† असंयोगाल्लिट् कित् १ । २ । ५

१—‘द्यौरस्कभायत्’ पा० ।

२—इदं क्वचिन्न ।

× स्यतासी लृलुटोः ३ । १ । ३३

+ ऋग्वेदे ८ । ४० । ११

\*\* ‘सो चिन्नु मरति’ इति ऋग्वेदे ( १ । १६१ । १० )

पाठ उपलभ्यते ।

सुपां व्यत्ययः—युक्ता मातासींश्चुरि दक्षिणायाः†† । दक्षिणायामिति प्राप्ते ॥  
 तिङां व्यत्ययः—चषालं ये अश्वयूपाय तक्षति × × । तक्षन्तीति प्राप्ते ॥  
 वर्णव्यत्ययः—त्रिष्टुभौजः शुभितमुग्रवीरम् । सुहितमि'ति प्राप्ते ॥ लिङ्गव्यत्ययः—  
 मधोर्धृल्लति । मधोस्तृप्ता इवासते । मधुन इति प्राप्ते ॥ कालव्यत्ययः—श्वोऽग्नी-  
 नाधास्यमानेन । श्वः सोमेन यक्ष्यमाणेन । आधाता यष्टेत्येवं प्राप्ते\* ॥ पुरुषव्यत्ययः—  
 अध्वा स वीरैर्दशभिर्वियूयाः† । वियूयादिति प्राप्ते ॥ आत्मनेपदव्यत्ययः—  
 ब्रह्मचारिणमिच्छते × । इच्छतीति प्राप्ते ॥ परस्मैपदव्यत्ययः—प्रतीपमन्य  
 ऊर्मियु'ध्यति । युध्यत इति प्राप्ते ।

सुप्तिङुपग्रहलिङ्गनराणां कालहलच्स्वरकर्तृयङां च ।

व्यत्ययमिच्छति शास्त्रकूटेषां सोऽपि च सिध्यति बाहुलकेन ॥

लिङ्याशिष्यङ् ॥ ३ । १ । ८६ ॥

अयमाशिष्यङ्विधीयते । तस्य किं प्रयोजनम् ?

आशिष्यङः प्रयोजनं स्थागागमिवचिविदयः ॥ १ ॥

स्था—उपस्थेयं वृषभं तुग्रियाणाम् । स्था ॥ गा—अञ्जसा सत्यमुपगेयम्† ।  
 गा ॥ गमि—यज्ञेन प्रतिष्ठां गमेयम् । गमि ॥ वचि—मन्त्रं वोचेमाग्नये\*\* ॥  
 वचि ॥ विदि—विदेयमेनां मनसि प्रविष्टाम्‡‡ ।

प्र०—लिङ्याशि । दृशेरगिति । अङि गुण स्यात् । उपस्थेयामेति । स्था, लिङ् मस्  
 यासुट्, अङ्, आकारलोपः, सलोपश्च । 'अतो येय' इति इय् । मस्याडागम. कार्योऽन्यथा यलोपे सति

उ०—व्यत्ययो बहु । भाष्ये—स्थादीनामिति । स्वतासिप्रभृतीनामित्यर्थः । मधुन इति प्राप्ते इति ।  
 अमृतक्षीराऽन्यतरवाचिनित्यनपुंसकमिप्रायमिदम् । उपग्रहः—लादेशव्यङ्गं स्वार्थत्वादि । इह तत्प्रतीतिनि-  
 मिते परस्मैपदात्मनेपदे उपग्रहशब्देन लक्षणयोच्येते ॥ ८५ ॥

लिङ्याशिष्यङ् । गास्थोरङ्भावे 'अतो येय' इति न स्यात् । अङि गुण इति । 'अदृशोऽङि'  
 इत्यनेनेति भावः । भाष्ये—आङपीति । 'मस्ये'ति शेषः । आकारलोप इति । अङमाश्रित्य 'आतो लोप

†† ऋ० वे० १ । १६४ । ६ × × ऋ० वे० १ । १६२ । ६

१—शुभितमिति पा० । २—इदं क्वचिन्न ।

\* अनद्यतने लुट् ३ । ३ । १५ † ऋ० वे० ७ । १०४ । १५

× अथर्व० ११ । ५ । १७ + यजु० ५ । ५ इत्यत्र 'उपगेष' मिति पाठ उपलभ्यते ।

\*\* यजु० ३ । ११ ‡‡ अथर्व० १६ । ४ । २

## [ शकिरुहोश्च । ]

शकिरुहोश्चेति वक्तव्यम् । शकेम त्वा समिधं [ साधयाधियः ] × × । अस्त्र-  
वन्तीमारुहेमा स्वस्तये++ ।

दृशेरक् पितरं च दृशेयं मातरं च ॥ २ ॥

दृशेरग्वक्तव्यः\*\* । 'पितरं च दृशेयं मातरं च' दृशेयमित्येवमर्थम् ।

इह उपस्थेयामेत्याडपि वक्तव्यो न ह्यडैव सिध्यति ॥ न वक्तव्यः । सार्व-  
धातुकत्वात् सलोपः× आर्द्धधातुकत्वादेत्वम्+ । तत्रोभयलिङ्गात्सिद्धम्§ ॥ ८६ ॥  
इति श्रीभगवत्पतञ्जलिविरचिते व्याकरणमहाभाष्ये तृतीयस्याध्यायस्य  
प्रथमे पादे चतुर्थमाह्निकम् ।

## कर्मवत्कर्मणा तुल्यक्रियः ॥ ३ । १ । ८७ ॥

वत्करणं किमर्थम् ? स्वाश्रयमपि यथा स्यात्—भिद्यते कुसूलेनेति । अकर्म-  
काणां भावे लो भवतीति भावे लो यथा स्यात्\* ।

'कर्मणे'ति किमर्थम् ? करणाधिकरणाभ्यां तुल्यक्रियः कर्ता यः स कर्मवन्मा

प्र०—उपस्थेमेति स्यात् ॥ ८६ ॥

इति श्रीमद्रुपाध्यायजैयटपुत्रकैयटविरचिते भाष्यप्रदीपे तृतीयस्याध्यायस्य  
प्रथमे पादे चतुर्थमाह्निकम् ।

कर्मवत्कर्मणा । वत्करणमिति । विनापि वतिना परार्थे शब्दप्रयोगात्तदर्थलाभ इति

ड०—इटि चे' त्यालोपः । भाष्ये आर्द्धधातुकत्वादेत्वमिति । 'वाऽन्यस्यसंयोगादेः'इत्यनेन । अडभावोऽपि  
छान्दसत्वादिति बोध्यम् । उभयलिङ्गात्वादिति । 'छन्दस्युभयधे'त्यनेनोभयसंज्ञकत्वादित्यर्थः ॥ ८६ ॥

इति श्रीनागेशभट्टविरचिते भाष्यप्रदीपोद्घोते तृतीयस्य प्रथमे चतुर्थमाह्निकम् ।

कर्मवत् । 'तेन तुल्य'मिति वति, उपमेये प्रथमादर्शनात् । कर्मणेति पारिभाषिकस्य कर्मणो

१—काचित्कमिदम् । 'शकिरुहोः'रिति पा० । ×× ऋगू० १ । ६४ । ३

++ ऋगू० १० । ६३ । १०

\*\*ऋदृशोरडि मुणः ७ । ४ । १६; विडति च

१ । १ । ५ + ऋगू० १ । २४ । १

× लिङः सलोपोऽनन्त्यस्य

७ । २ । ७६ + एल्लिङि ६ । ४ । ६७

§ छन्दस्युभयधे ३ । ४ । ११७

\* लः कर्मणि च भावे चाऽकर्मकेभ्यः ३ । ४ । ६६; कर्तृकरणयोस्तृतीया २ । ३ । १८



भूत्—साध्वसिश्छनत्ति, साधु स्थाली पचति ।

‘तुल्यक्रिय’ इति किमर्थम् ? पचत्योदनं देवदत्तः । ‘तुल्यक्रिय’ इत्यप्युच्य-

प्र०—भाव । स्वाश्रयमपीति । असति वत्करणे कर्तुः कर्मसंज्ञा विज्ञायेत । ततश्चाऽकर्मकव्यप-  
देशाऽभावाद्भावे लो न स्यात् । वत्करणे तु सति कर्मकार्याणि कर्तुरतिदिश्यन्ते न तु स्वाश्रय कार्य  
निवार्यत इति भावे लस्सिद्धो भवतीति लादेशेन कर्तुरनभिधानात्तृतीया भवति,—भिद्यते  
कुसूलेनेति । न चाऽसत्यपि वत्करणे लान्तस्य कर्तेति वक्ष्यमाणेन भावे लस्सिध्यति । यस्माद्भावे  
लविधिर्लान्तस्य कार्यमिति स्वाश्रयनिवारण स्यादेव । कर्मणेति किमिति । धातुवाच्या क्रिया  
कर्तृकर्मणोरेव समवेता, तत्र कर्तृस्थया क्रियया तुल्यक्रिय कर्ता न संभवतीति कर्मस्यैव  
क्रियाऽऽश्रयिष्यत इति भावः । साध्वसिश्छनत्तीति । ननु करणादिव्यापारो धातुना नाऽभि-  
धीयते, यदा त्वभिधीयते तदा तेषा कर्तृत्वमेव, न तु करणादिरूपता । न च कर्तृकर्मव्यतिरेकेण  
कारकान्तराश्रयत्व क्रियाया उपपद्यते । नैष दोषः । यद्यपि करणादिव्यापारो धातुवाच्यो न  
भवति तथापि स्वव्यापारं कुर्वन्ति करणादीनि प्रधानक्रिया साधयन्ति । तत्राऽवश्य तुल्यक्रियत्वं  
कर्तुराश्रयितुमवस्थान्तरमपेक्षणीयम्—‘अवस्थाऽन्तरयुक्तक्रियया तुल्यक्रिय कर्ते’ति । ततश्च  
कर्मावस्थावत्करणाद्यवस्था अप्याश्रोयेरन् । प्रधानव्यापारश्च कर्तृकर्मणोरेव स्थितो न त्ववान्त-  
रव्यापारोऽपि, तस्य सर्वत्रैव कारके व्यवस्थानात् । यद्यपि स्वव्यापारे कर्तृत्व तस्य तथापि  
प्रधानक्रियापेक्षलब्धकरणादिव्यपदेशवस्तुव्यवस्थितक्रियातुल्यत्वग्रहणनिवारणाय ‘कर्मणे’ति कर्त-  
व्यमेव । यद्यपि करणादिव्यापारस्य धातुवाच्यत्वं नास्ति, तथापीह सूत्रे धातुवाच्यत्वस्य

उ०—ग्रहणं कृत्रिमत्वात्, सामर्थ्याच्च ‘तुल्यक्रिय’ इत्येतावतैव क्रियया तुल्यत्वस्य लाभात् । न  
ह्यक्रियया क्रिया तुल्या भवति । ननु वत्यर्थलाभे स्वाश्रयमपि भविष्यतीत्यत आह—असतीति ।  
तदभावे तल्लाम एव न भवतीति भावः । संज्ञेति । ‘अधिशी’ङितिवदिति भावः । अकर्मकव्यपदेशाऽभ-  
वादिति । एतच्छास्त्रीयकर्मसंज्ञकाऽन्वयित्वमेव सकर्मकत्वमिति भावः । ननु भावे ले कर्त्तरि वा ले को  
विशेषोऽत आह—लादेशेनेति । तृतीया भवतीति । कर्त्तरि लादेशे तु सा दुर्लभेति भावः । न चाऽसत्य-  
पीति । लान्तवाच्यः कर्त्ता कर्मेत्यर्थं मत्वा शङ्का । ततश्च यावत्कर्त्तरि न लस्तावत्कर्मसंज्ञाऽभावादकर्मकत्वेन  
भावे लेऽपि सिध्यतीत्यर्थः । ‘लान्तस्य कार्ये कर्त्तव्ये कर्त्ता कर्मेत्यर्थं मत्वोत्तरयति—यस्मादिति । ततश्च भावे  
लेऽपि कर्त्तव्ये कर्त्तुः कर्मकत्वं स्यात् । ततश्चाऽकर्मकत्वाऽभावः द्भावे लो न स्यादिति भावः । ‘लः कर्मणी’ति  
विधेर्यग्विध्युक्तरीत्या साधुत्वाऽऽख्यापकत्वाल्लान्तकार्यत्वं बोध्यम् । वस्तुतो लवाच्यस्यैव कर्तुः कर्मवत्त्वेन  
नेदं वतेः प्रयोजनम् । ‘नमते दण्ड’ इत्यादौ शप्सिद्धिस्तु मुख्यं प्रयोजनं वक्ष्यति । धातुवाच्येति । प्रत्या-  
सत्या धातुवाच्यक्रियापेक्षयैव तुल्यक्रियत्वस्य ग्रहणमिति भावः । प्रत्यासत्तिमाश्रित्य शङ्कते—नन्विति ।  
कारकान्तराश्रयत्वमिति । कारकान्तरस्याश्रयत्वेनाश्रयणमित्यर्थः । व्याप्तिन्यायाश्रयेणोत्तरयति—नैष दोष  
इति । स्वव्यापारमिति । स्वव्यापारावेशं विना क्रियासाधकत्वाऽयोगादिति भावः । तत्राऽवश्यमिति ।  
एकाऽवस्थाया भेदनिबन्धतुल्यत्वाऽसम्भवादिति भावः । करणाद्यवस्था अपीति । व्याप्तिन्यायादिति भावः ।  
प्रधानव्यापारः—धात्वर्थव्यापारः । कर्तृत्वमिति । आश्रयतामात्रमित्यर्थः । तन्निरूपितकरणात्वाऽभावप्रति-

मानेऽत्र प्राप्नोति । अत्रापि हि कर्मणा तुल्यक्रियः कर्ता ।

न तुल्यक्रियग्रहणेन समानक्रियत्वमभिधीयते । किं तर्हि ? यस्मिन्कर्मणि कर्तृभूतेऽपि तद्वत्क्रिया लक्ष्यते, यथा कर्मणि, स कर्मणा तुल्यक्रियः कर्ता कर्मवद्भवतीति ।

**कर्मवदकर्मकस्य कर्ता ॥ १ ॥**

अकर्मकस्य कर्ता कर्मवद्भवतीति वक्तव्यम् । किं प्रयोजनम् ? सकर्मकस्य कर्ता कर्मवन्मा भूदिति । भिद्यमानः कुसूलः पात्राणि भिनत्तीति<sup>१</sup> ॥ तथा—

प्र — शब्देनाऽनाश्रयणाद्वस्तुसद्भावाश्रयेण प्रसङ्गः स्यादेव । साधु स्थाली पचतीति । स्थाल्या अधिकरणत्वे यादृशी धारणसंभवनादिरूपा क्रिया तादृश्येव कर्तृत्वेऽपीति स्यात्कर्मवत्त्वम् । तुल्यक्रिय इति किमर्थमिति । कर्मणेति तृतीया तुल्यशब्दाध्याहारेण व्याख्यास्यते । तुल्यक्रियत्वाच्च कर्तृस्तुल्यत्वमिति प्रश्नः । अथवा क्रियमाणेऽपि तुल्यक्रियग्रहणेऽतिप्रसङ्ग इति प्रश्नः । पचत्योदनमिति । सहाय्येऽपि तृतीया विज्ञायेत, तेन कर्मणा सह यः कर्ता प्रतिपाद्यत इति भावः । अकर्मकनिवृत्त्यर्था कर्मश्रुतिः स्यादास्ते शेते इति । अत्रापि । तुल्यशब्दस्य साधारणवचनत्वात् कर्तृकर्मसाध्यत्वाच्चात्र क्रियाया इति भावः । समानक्रियत्वमिति । साधारणक्रियत्वमित्यर्थः । एतच्च तुल्यक्रियग्रहणादेव लभ्यते । अन्यथा 'कर्मवत्कर्मणे'त्येव ब्रूयात् । यस्मिन्निति । सादृश्यवाची तुल्यशब्द आश्रीयत इत्यर्थः । कर्तृभूत इति । चर्वेविकल्पेन विधानादत्राऽभावः । कर्तरि सपन्न इत्यर्थः । अथवा 'भू प्राप्ता'वित्यस्याधृषाद्वेति णिचो विकल्पनादपमेतत् । तेन कर्तृत्व प्राप्त इत्यर्थः । वृत्तिविषये कर्तृशब्द कर्तृत्वे वर्तते । कर्तृकर्मावस्थाभेदाच्च एकस्या अपि क्रियाया भेदाश्रय सादृश्यमुपपद्यते । कर्मणेति । कर्मस्थया क्रिययेत्यर्थः । साध्यसाधनयो-

उ०—पादनपरञ्चेतत् । प्रधानक्रियापेक्षो लब्धः करणादिव्यपदेशो येन वस्तुना तत्र व्यवस्थिता या क्रिया तत्तुल्यत्वग्रहणनिवारणार्थेति । यदि तु लक्ष्याऽनुरोधात्प्रत्यासत्त्या धातुवाच्यक्रियैव तुल्यक्रियत्वं विवक्ष्यते, प्रत्यासत्तिस्तु यस्य धातोर्यत्कर्म तत्रत्यक्रियया तस्यैव धातोः कर्ता यदि तुल्यक्रिय इति वक्ष्यमाणार्थलाभार्थमावश्यकौ, तदा नेदम्प्रयोजनम् । अतो 'यत्र कर्मणि क्रियाकृतविशेषस्तदर्थ'मिति प्रयोजनान्तरं वक्ष्यति । ननु कर्मकर्त्रोः साधनयोरत्यन्तभेदात्कथं तुल्यत्वमत आह—तुल्यक्रियत्वाच्चेति । अतिप्रसङ्ग इति प्रश्न इति । इति न्युत्पादयितुं प्रश्न इत्यर्थः । साधारणेति । यथा 'एतौ तुल्यधना'वित्यत्रेत्यर्थः । कर्तृकर्मसाध्यत्वाच्चेति । 'जन्यत्वेनोभयोः साधारणी क्रिये'त्यर्थः । समानशब्दे सदृशवाचकत्वस्याऽपि सत्त्वादाह—साधारणेति । एतच्चेति । 'किन्तर्ही'त्यादि नेत्यर्थः । सादृश्यवचनतुल्यशब्दस्य प्रसिद्धतरत्वाच्चेत्यपि बोध्यम् । इत्येवेति । सहार्थयुक्ततृतीयया एकक्रियाजनकत्वरूपसाहित्यलाभेन त्वदुक्तार्थलाभादिति भावः । च्विप्रत्यये कर्तृशब्देरीड् स्यादत आह—च्चेरिति । ननु च्वेरभावेऽकर्तरि कर्तरि भूते इत्येवोचितमप्रकृतिविकृतिभावप्रतीतयेऽत आह—अथवेति । भाष्ये—यथा कर्मणीति पूर्वान्वयि । ननु विकृतिद्विधामवन-

### कर्म दृष्टश्चेत्समानधातौ ॥ २ ॥

कर्म दृष्टश्चेत्समानधाताविति वक्तव्यम् । इह मा भूत्—पचत्योदनं देवदत्तः ।  
राध्यत्योदनः स्वयमेवेति<sup>१</sup> ॥ तथा—

### कर्मस्थभावकानां कर्मस्थक्रियाणां च ॥ ३ ॥

कर्मस्थभावकानां कर्मस्थक्रियाणां वा कर्ता कर्मवद्भवतीति वक्तव्यम् । कर्तृस्थ-  
भावकानां कर्तृस्थक्रियाणां वा कर्ता कर्मवन्मा भूदिति । [ कर्मस्थभावकानाम्—  
आसयति देवदत्तम्, शाययति देवदत्तम्, स्थापयति देवदत्तम् ॥ कर्मस्थक्रियाणाम्—  
गामवरुणाद्धि, करोति कटम् ॥ कर्तृस्थभावकानाम्—चिन्तयति, मन्त्रयते ॥  
कर्तृस्थक्रियाणाम्—गच्छति, धावति, हसति । ]

प्र०—रत्यन्तभेदात्तुल्यत्वाऽसंभवात् कर्मस्था क्रिया कर्मशब्देनोच्यते । भवति हि तात्स्थ्यात्ताच्छब्दं  
यथा 'मच्चाः क्रोशन्ती'ति । तत्र पचत्योदनमित्यत्र कर्तृकर्मव्यापारयोरत्यन्तभेदात्सादृश्याऽभावा-  
त्कर्मवद्भावाभावः । 'लूयते केदारः स्वयमेवे'त्यत्र केदारस्य तु द्विधाभवनलक्षणा कर्मावस्थाया  
यादृशीक्रिया तादृश्येव कर्त्रवस्थायामपीति भवति कर्मवद्भावः । भिद्यमान इति । पात्राणामपि  
द्विधा भवन कुसूलस्यापीति प्राप्नोति कर्मवद्भावः । कर्म दृष्ट इति । समान एकस्मिन् धातौ कर्ता  
कर्मत्वेन यदि दृष्टो भवति तदा कर्मवद्भावो, यदा त्वन्यस्मिन्धातौ कर्माऽन्यस्मिन्श्च कर्ता तदा मा  
भूत्कर्मवद्भाव इत्यर्थः । पचत्योदनमिति । ओदनस्य कर्मत्वे यादृशीक्रिया विक्लितिलक्षणा  
तादृश्येव कर्तृत्वेऽपि । राध्यतेविक्लितिवचनत्वात् । नचास्य वाक्यद्वयस्य युगपत्प्रयोगः । कर्मस्थ-  
क्रियातुल्यत्वप्रतिपादनाय तु वाक्यद्वयोपन्यासः । अन्यथा समानधातावपि व्याख्यातृभिः कथं तुल्य-

उ०—रूपायाः क्रियाया एकत्वात्कथमभेदनिबन्धनसादृश्योपपत्तिरत आह—कर्तृकर्मैति । तत्तत्संज्ञालाभरूपाऽव-  
स्थाभेदादाश्रयस्य भेदाऽवसाये तन्मूलकः क्रियाया भेदावसायः इति सादृश्योपपत्तिरिति भावः । लक्षणाया  
हेतुमाह—साध्येति । साध्या—क्रिया । साधनं—कारकम् । व्यापारयोरिति । व्यापारशब्देन धात्वर्थ उच्यते ।  
तद्धात्वर्थत्वरूपं सादृश्यं विवक्षितम् । किन्तु सामर्थ्यादवान्तरसादृश्यमेव विवक्षितमिति तात्पर्यम् । भाष्ये—  
कर्ता कर्मवदिति । 'कर्तरि श'नित्यतोऽनुवृत्तस्य कर्तृरीत्यस्य प्रथमया विपरिणाम इति भावः ।

पात्राणामपीति । एवञ्च भिदेः कर्मसु पात्रेषु या क्रिया सा तत्कर्तरि कुसूलेऽपीति भावः ।  
समानशब्दः साधारणपर्याय एकस्मिन्नित्यर्थे पर्यवस्यतीत्याह—एकस्मिन्निति । ननु युगपत्त्वात्तन्व्यपारतन्व्य-  
योर्विरुद्धत्वात्कथमभाष्येऽनयोर्वाक्ययोर्युगपत्प्रयोगोऽत आह—न चाऽस्येति । प्रतिपादनायेति । तदप्रयोगे  
या कर्मस्था साऽत्र प्रयोगे कर्तृस्थेति प्रदर्शनायेत्यर्थः । लुनाताविति । 'लुनाति केदारं देवदत्त'इति  
प्रयोग इत्यर्थः । लावयते केदार इति । 'शिश्नन्थी'ति यक्चिणोः प्रतिषेधः । कर्मवद्भावफलन्वात्मने-

१—इति कचिन्न

२—क्रोशन्तर्गतं भाष्यं कीलहानसंस्करणे न दृश्यते ।

यत्तावदुच्यते—अकर्मकस्य कर्ता कर्मवद्भवतीति वक्तव्यमिति, न वक्तव्यम् । वक्ष्यत्येतत् ‘सकर्मकाणां प्रतिषेधोऽन्योन्यमाश्लिष्यत’ इति\* ।

यदप्युच्यते—‘कर्म दृष्टश्चेत्समानधाताविति वक्तव्य’मिति, न वक्तव्यम् । धातोरिति† वर्तते । धातोः कर्मणः कर्तुरय कर्मवद्भावोऽतिदिश्यते । तत्र संबन्धादेतद्गन्तव्यं ‘यस्य धातोर्यत् कर्म तस्य चेत् कर्ता स्या’दिति । तद्यथा—धातोः कर्मण्यणभवतीति × । तत्र सम्बन्धादेतद्गम्यते—‘यस्य धातोर्यत्कर्म’ति । इह मा भूत्—‘आहर कुम्भम्’ ‘करोति कट’मिति ।

प्र०—क्रियत्व प्रदर्श्यते । यद्येव लुनातौ केदारस्य कर्मत्वमिति लावयते केदारः स्वयमेवेति कर्मवद्भावो न स्यात् । अत्र केचिदाहु—‘लुनातिरेव णिचि लावि सपत्र इत्यस्ति समानधातुत्वम्’ । अन्ये त्वाहुः—‘लावयतावेव केदारस्य कर्तृत्वं कर्मत्व चेति दोषाऽभावः’ । कर्मस्थभावकानामिति । अपरिस्पन्दनसाधनसाध्यो धात्वर्थो भावः । सपरिस्पन्दनसाधनसाध्यस्तु क्रिया । यत्र च क्रियाकृतविशेषदर्शनं तत्स्था क्रियोच्यते । ततश्च ‘पश्यति राजा स्वयमेव’ ‘आरोहति हस्ती स्वयमेव’ति कर्मवद्भावोऽभावः । सकर्मकाणामिति । अन्योन्यमाश्लिष्यत इत्युदाहरणमात्रमेतन्न तु व्यतीहा-

उ०—पदमेव । ‘णिचश्चेत्यनेन तु न सिद्धिः, क्रियोद्देश्यफलस्य कर्तृगामित्वाऽभावात् । आहुरिति । अत्राऽरुचिस्तु श्यन्तस्य धात्वन्तरत्वम् । लावयताविति । निवृत्तप्रेषणपक्ष इति भावः । अन्यत्र भावक्रिययोरभेदेन व्यवहारादाह—अपरिस्पन्दनेति । इदञ्च प्रकृताऽभिप्रायेण । ‘भावे घञित्यादौ तु सिद्धावस्थापन्नो धात्वर्थो भाव इति बोध्यम् । यत्र चेति । यथा लुभिदादौ कर्मणि क्रियाकृतविशेषदर्शनात्तत्स्था सा । ‘पश्यती’त्यादौ राजादिदर्शनकर्त्तर्यैव हर्षादिलक्षणविशेषदर्शनात्तत्स्थैवेति भावः । न चैवं पश्यादिकर्त्तर्यपि श्रमादिरूपविशेषस्य दर्शनादिदमयुक्तम्, किञ्च पश्यत्यादीनां कर्तृस्थभावकत्वाऽनापत्तिः, कर्त्तरि क्रियाकृतविशेषाऽभावादिति वाच्यम्, येन धातुना कर्तृकर्मसाधारणं फलं शब्देन प्रतिपाद्यते स—कर्तृस्थभावकः । यथा ‘पश्यति’ ‘गच्छती’त्यादौ । तत्र विषयतासमवायाभ्यां ज्ञानमुभयनिष्ठम् । संयोगश्चोभयनिष्ठः । एवं हासोऽपि । यत्र तु कर्त्तृवृत्तिधर्मरूपं फलं स कर्मस्थभावकादिः । यथा भिदादिरित्यत्र तात्पर्यात् । भाष्ये—वक्ष्यत्येतत्सकर्मकाणामिति । अयं भावः—कालादिभिन्नकर्माऽभाववतामन्यत्राऽकर्मकग्रहणेन ग्रहणदर्शनादत्राऽपि तथात्वापत्तौ ‘मासम्पत्त्योदनःस्वयमेव’त्यादौ कर्मवदकर्मकस्येति वचनेन कर्मवत्त्वं प्राप्नोतीति ‘सकर्मकाणां प्रतिषेध’ इत्यावश्यकमिति । अन्यथा वचनेन वचनप्रत्याख्याने लाघव न स्यात् । न त्विति । उदाहरणबलात्तादृशे विषय एव प्रतिषेध इति न भ्रमितव्यमिति भावः । अन्ये त्विदमुदाहरणञ्चिन्त्यम् । आक्षेपः—संयोगविशेषाऽनुकूलव्यापारः । तत्र संयोगाश्रयत्वेन तयोः कर्मत्वं, व्यापाराश्रयत्वेन कर्तृत्वम् । तत्र संयोगाऽनुकूलक्रियायाः कर्तृत्वोपयोगित्वेऽपि व्यक्तिभेदोऽवश्यमङ्गीकार्यः । अन्यथोभयोरपि कर्तृत्वमेव स्यात् । ‘इमावाश्लिष्यत’ इति यथा । भेदे त्वन्यनिष्ठाम्प्रत्यन्यस्य कर्मत्वमुपपद्यते । एवञ्च कर्मत्वोपयोगिक्रियया

\* ३।१।८७ वा० ११

† धातुरेकाचो हलादेः क्रियासमभिहारे यङ् ३।१।२२

× कर्मण्यण् ३।२।१

यदप्युच्यते—‘कर्मस्थभावकानां कर्मस्थक्रियाणां वा कर्ता कर्मवद्भवतीति वक्तव्यं कर्तृस्थभावकानां कर्तृस्थक्रियाणां वा कर्ता कर्मवन्मा भू’दिति, न वक्तव्यम् । कर्मस्थया क्रिययाऽयं कर्तारमुपमिमीते, न च कर्तृस्थभावकानां कर्तृस्थक्रियाणां वा कर्मणि क्रियायाः प्रवृत्तिरस्ति ।

किं पुनः कर्मकर्तरि कर्माश्रयमेव भवत्याहोस्वित्कर्त्राश्रयमपि ? किं चातः ? यदि कर्माश्रयमेव, चङ्शप्कृद्विधयो न सिध्यन्ति । चङ्—अचीकरत्\* कटः स्वयमेव । शप्—नमते† दण्डः स्वयमेव । कृद्विधिः—भिदुरं × काष्ठं स्वयमेव । अथ कर्त्राश्रयमपि सिद्धमेतद्भवति । किं तर्हीति ।

आत्मनेपदशवादिविधिप्रतिषेधः ॥ ४ ॥

आत्मनेपदं विधेयं शवादीनां च प्रतिषेधो वक्तव्यः ॥ उभयं क्रियते न्यास एव† ।

प्र०—रविशिष्टक्रियाविषयकर्मवद्भावप्रतिषेधप्रतिपादनार्थमित्यर्थः । धातोः कर्मण इति । कर्मणः सत कर्तुरित्यर्थः । कर्मणेति चोपादानादयमर्थो लभ्यते,—‘यस्य धातोर्यत्कर्म तत्स्थया क्रियया तुल्यक्रियः कर्ता तस्यैव धातोर्यदि भवति ततः कर्मवद्भवति’ । आह—कुम्भमिति । समर्थपरिभाषोपस्थानमन्तरेणापि भवत्येवेष्टसिद्धिरिति प्रदर्शनायोपन्यासः । कर्तारमिति । कर्तृस्था क्रियामित्यर्थः । किं पुनरिति । किमतिदेशेन स्वाश्रय निवर्त्यते आहोस्विन्नेति प्रश्नः । यद्यपि स्वाश्रयमपि यथा स्यादित्यत्र निर्णयः कृतस्तथापि दोषान्तरोद्भावनाय पुनर्विचार्यते । अचीकर-तेति । यक्चणो प्रतिषेधेऽपि स्वाश्रयौ चङ्शपौ न प्राप्ततः । भिदुरमिति । कर्तरि कुरज्ज

उ०—तुल्यक्रियस्य तदीयकर्तुरभावात् कर्मवत्त्वाऽप्राप्तेरित्याहुः । तन्नेत्यग्रे वक्ष्यते । ननु ‘कर्मणः’ कर्तुरिति युगपद्विरुद्धमत आह—सत इति । कर्मणेति चोपादानादिति । प्रत्यासत्त्येति भावः । समर्थपरिभाषयैवेदं सिद्धमत आह—समर्थेति । एवञ्च दृष्टान्त एकदेश्युक्तिरिति ध्वनितम् । क्रियया कर्तुरूपमाऽसम्भवादाह—कर्तृस्थामिति । भाष्ये—न च कर्तृस्थेति । तेषां धातूनां वाच्यायाः फलरूपक्रियायाः कर्ममात्रे प्रवृत्तिर्नास्तीत्यर्थः । करणादितुल्यक्रियेऽतिव्याप्तिवारणस्य प्रत्यासत्त्यैव सिद्धया ‘कर्मणे’त्युपादानसामर्थ्यात्कर्ममात्रनिष्ठफलरूपकर्मस्थक्रिया लक्ष्यत इति भावः । यथाश्रुतप्रागुक्तकैयटरीत्या व्याख्याने तु जानात्यादिकर्तार्यपि क्रियाकृतविशेषाऽनुपलम्भेन ‘चिन्तयती’त्याद्युपक्रमेणैतदुक्त्यसङ्गतिः । एतेन क्रियायाः क्रियाकृतविशेषाणा-

\* ( ३।१।८६\* ) ४८      † ( न दुहस्तुनमा यक्चिणौ ३।१।८६ ) कर्त्तरिशप्  
३।१।६८      × कर्त्तरि कृत् ३।४।६७, विदिभिदिच्छिदेः कुरच् ३।२।१६२  
+ १।३।७८ वा० ४, ३।१।६७ वा० ५

किमर्थं पुनरिदमुच्यते ।

कर्मकर्तरि कर्तृत्वं स्वातन्त्र्यस्य विवक्षितत्वात् ॥ ५ ॥

कर्मकर्त्तरि कर्तृत्वमस्ति । कुतः ? 'स्वातन्त्र्यस्य विवक्षितत्वात्' । स्वातन्त्र्ये-  
गौवाऽत्र कर्ता विवक्षितः ।

किं पुनः सतः स्वातन्त्र्यस्य विवक्षा, आहोस्विद्विज्ञामात्रम् ? 'सतः' इत्याह ।  
कथं ज्ञायते ? इह भिद्यते कुसुलेनेति, न चान्यः कर्ता दृश्यते क्रिया चोपलभ्यते ।  
किं च भो विग्रहवतैव क्रियायाः कर्त्रा भवितव्यं, न पुनर्वातातपकाला अपि कर्तारः  
स्युः । भवेत्सिद्धं यदि वातातपकालानामन्यतमः कर्ता स्यात् । यस्तु खलु निवाते  
निरभिवर्षेऽचिरकालकृतः कुसुलः स्वयमेव भिद्यते तस्य नाऽन्यः कर्ता भवत्यन्यदतः  
कुसुलात् ।

यद्यपि तावदत्रैतच्छक्यते वक्तुं यत्रान्यः कर्ता नास्ति, इह तु कथं न स्यात्-  
लूयते केदारः स्वयमेवेति, यत्रासौ देवदत्तो दात्रहस्तः समन्ततो विपरिपतन्दृश्यते ।  
अत्रापि याऽसौ सुकरता नाम तस्या नान्यः कर्ता भवत्यन्यदतः केदारात् ।

अस्ति प्रयोजनमेतत् ? किं तर्हीति ।

प्र०—प्राप्नोति । 'लान्तस्य कर्ता कर्मव'दिति न तावत्स्थापितमिति कृद्विधेरसिद्धिरुक्ता । उभय-  
मिति । कर्त्तव्यं य कर्ता तत्र परस्मैपदाभावादात्मनेपदं भवति । कर्त्तरि शब्दित्यत्र कर्त्तरीति योगविभा-  
गेन शबादीनां यका बाधनं भवति । कार्यातिदेशो वाऽयमाश्रीयते । यच्चाऽविरुद्धमतिदेशेन स्वाश्रय  
तद्भवति न तु विरुद्धमिति शबादिपरस्मैपदाभावः । स्वातन्त्र्यस्येति । 'पच्यते ओदनः स्वयमेव'ति  
विक्रित्तिमात्रवाची पचि । तत्र चौदनस्य कर्तृत्वमेव । 'लूयते केदार इति द्विधाभवनवाची  
लुनातिस्तथा च केदारस्य कर्तृत्वम् । क्रिया चेति । विशरणक्रियेत्यर्थः । किञ्च भो इति ।  
कारणाऽभावे विशरणाख्यकार्याभावादवश्यं केन चिद्वातादिना कारणेन भाव्यमिति भावः ।

उ०—मित्यर्थः इत्यपास्तम् । तदुक्तं हरिणा—

'विशेषदर्शनं यत्र क्रिया तत्र व्यवस्थिता ।

क्रियाव्यवस्था त्वन्येषां शब्दैरेव प्रकल्पिता ॥ इति ।

अन्येषामिति । 'मते' इति शेषः । इदमेव मर्तं युक्तम्, उक्तयुक्ते । दोषान्तरेति । तदुद्भावनपूर्वकं  
मुख्यफलप्रदर्शनायेत्यर्थः । प्रतिषेधेपीति । 'न दुहे'ति 'शिथ्री'ति च । शपाविति । नमतिविषयकमिदम् ।

कर्त्तैवेति । 'शेषा'दिति सूत्रे 'कर्त्तरि कर्मव्यतिहार' इत्यतः कर्त्तरीति पदानुवृत्त्याऽयमर्थो लब्ध  
इति भावः । योगविभागेनेति । इदञ्च यन्विधायके निरूपितम् । कार्यातिदेशो वाऽयमिति । एवञ्च  
परत्वादात्मनेपदविधिः शब्बाधश्च सिद्ध इत्यर्थः । नन्वेव स्वाश्रयनिवृत्तिरेव पर्यवसन्नेत्यत आह—यच्चेति ।  
अतिदेशेन—तदाश्रयकार्येण । एवञ्च 'नमते दण्डः' 'अचीकरते'त्यादौ यन्विशेषणभावे चङ्शपौ भवतोऽन्यत्र  
च न भवत इति भावः । भाष्ये—किमर्थं पुनरिदमुच्यत इति । कर्मणः कर्तृत्वाऽसम्भवात् सूत्रं व्यर्थमिति

तत्र लान्तस्य कर्मवदनुदेशः ॥ ६ ॥

तत्र लान्तस्य कर्मवदनुदेशः कर्तव्यः । 'लान्तस्य कर्ता कर्मवद्भवती'ति वक्तव्यम् ।

इतरथा हि कृत्यकृत्वलक्ष्येषु प्रतिषेधः ॥ ७ ॥

अक्रियमाणे हि लग्नहणे कृत्यकृत्वलक्ष्येषु† प्रतिषेधो वक्तव्यः स्यात् ।

कृत्य—भेत्तव्यः कुसूल इति कर्म । स यदा स्वातन्त्र्येण विवक्षितस्तदाऽस्य कर्मवद्भावः स्यात् । तस्य प्रतिषेधो वक्तव्यस्तस्मिन् प्रतिषिद्धेऽकर्मकाणां भावे कृत्या भवन्तीति भावे यथा स्यात्—भेत्तव्यं कुसूलेनेति । कृत्य ।

क्व—भिन्नः कुसूल इति कर्म । स यदा स्वातन्त्र्येण विवक्षितस्तदाऽस्य कर्मवद्भावः स्यात्, तस्य प्रतिषेधो वक्तव्यः, तस्मिन् प्रतिषिद्धेऽकर्मकाणां भावे क्वो भवतीति भावे क्वो यथा स्यात्—भिन्नं कुसूलेनेति । क्व ।

प्र०—अन्यदत्त इति । कुसूलस्यैव विशरणक्रियाया कारणत्वोपपत्तावदृश्यमानकारणान्तरकल्पनाया अयुक्तत्वादिति भावः । सुकरतेति । द्विधाभवनलक्षणक्रियेत्यर्थः । अन्यथा पर्वतमपि देवदत्तो लुनीयादिति भावः । लान्तस्य कर्त्तृति । लान्तवाच्यो यः कर्त्ता लान्तकार्य एव कर्मवद्भवतीत्यर्थः । तेन कर्मणि विधीयमानाः कृत्यादयोऽतिदेशात्कर्मकर्त्तरि न भवन्तीति भाव एवोत्पद्यन्ते । ततश्चैतैः कर्तुरनभिहितत्वात्कर्तृविभक्ती षष्ठीतृतीये भवतः—भेत्तव्यं कुसूलस्य, भेत्तव्यं कुसूलेनेति । 'भिद्यते कुसूल' इत्यत्र च द्वितीया न भवति । कृग्रहणस्याऽत्र प्रयोजनं न दृश्यते । गवा दुग्धं पय इत्यत्र दृश्यते इत्याहुः । तथा ह्यकर्मकत्वाद्गत्यर्थाकर्मकेति वचनात् कर्त्तरि भवितव्यमेव

उ०—प्रश्नः । तत्सम्भवप्रदर्शयति—कर्मकर्त्तरीति । स्वातन्त्र्यश्च प्रधानधात्वर्थश्रयत्वम् । तच्च कर्मव्यापारमात्रस्य धात्वर्थत्वे सम्भवतीत्याह—पच्यत इति । कुसूले क्रियाऽदर्शनादाह—विशरण्येति । भाष्ये—विग्रहवतैवेति । सशरीरेण चेतनेनैवेत्यर्थः । निरभिवर्षे इति । अनातपे इत्यर्थः । ननु सुकरता यदि प्रयोजकव्यापारस्तर्हि तस्य देवदत्तः कर्त्तृति, 'नाऽन्य' इति भाष्यमनुपपन्नं स्यादत आह—द्विधेति । सुकरताविषयक्रिया सुकरताशब्देनोच्यते इत्यर्थः । कर्मगतसौकर्यं निरीक्ष्यैव देवदत्तादेः कर्तृत्वम्, नाऽन्यथेत्याह—अन्यथेति । एवञ्च सौकर्यातिशयविवक्षया विद्यमानोऽपि कर्तृव्यापारो न विवक्ष्यते । किन्त्वनेकार्थत्वाद्वातूना कर्मनिष्ठव्यापारमात्रपरता तदा कर्मणः 'कर्तृत्वे कर्मणा तुल्यक्रिय' इत्यत्राऽवस्थान्तरीयकर्मणा तुल्यक्रियत्वमित्येवाथो विवक्षित इति दिक् । 'लान्तस्ये'ति षष्ठी वाच्यवाचकसम्बन्धे, निमित्तनिमित्तिभावे चेत्याह—लान्तस्तेति । 'लान्तवाच्य' इत्यर्थस्य फलमाह—तेनेति । षष्ठीतृतीये इति । 'कृत्याना कर्त्तरि वे'ति वचनादिति भावः । यद्यपि स्वाश्रयाऽनिवृत्तेर्भावे सिद्धयन्त्येव तव्यादयस्तथापि 'भेत्तव्यः कुसूलः स्वमेवे'त्यपि स्यादिति दोषः । भाष्यस्यापि—'भेत्तव्यं कुसूलेने'ति भाव एव कृत्यो यथा स्यादित्यर्थो बोध्यः । लान्तकार्य एवेत्यस्य

† तयोरेव कृत्यकृत्वलक्ष्ययोः ३ । ४ । ७०

खलर्थ—ईषद्भेदः कुसूल इति कर्म । स यदा स्वातन्त्र्येण विवक्षितस्तदाऽस्य कर्मवद्भावः स्यात्, तस्य प्रतिषेधो वक्तव्यः, तस्मिन्प्रविद्धोऽकर्मकाणां भावे खल्वभवतीति भावे खल्व्यथा स्यात्—ईषद्भेदं कुसूलेनेति ।

तत्तर्हि लग्नग्रहणं कर्तव्यम् ? न कर्तव्यम् । क्रियते न्यास एव । 'लिङ्ग्याशिष्यङ् [ ३ । १ । ८६ ] इति द्विलकारको निर्देशः ।

सिद्धं तु प्राकृतकर्मत्वात् ॥ ८ ॥

सिद्धमेतत् । कथम् ? 'प्राकृतकर्मत्वात्' । प्राकृतमेवैतत् कर्म, यथा—कटं करोति, शकटं करोतीति ॥ कथं पुनर्ज्ञायते—'प्राकृतमेवैतत्कर्म' इति ?

प्र०—क्तेन,—भिन्नः कुसूल स्वयमेवेति । तथा च सिनोतेर्ग्रासकर्मकर्तृकस्येति वक्तव्यमिति सिनो ग्रासः स्वयमेवेति कः कर्तर्युदाहरिष्यते । सिद्धं त्विति । प्राकृत स्वाभाविकमेवैतत्कर्म न त्वातिदेशिकमित्यर्थः । आत्मसंयोग इति । एकस्यैव वस्तुनो भेदेनात्मा कर्मत्वेन कर्तृत्वेन च विवक्ष्यत इत्यर्थः । तदुक्तम्—

‘एकस्य बुद्ध्यवस्थाभिर्भेदेच परिकल्पिते ।

कर्मत्वं करणत्वं च कर्तृत्वं चोपजायते’ ॥ इति ।

कर्म दृश्यत इति । कर्मत्वं दृश्यत इत्यर्थः । विषम उपन्यास इति । अयं भावः—दृष्टान्ते आत्मभेदस्य शब्देन प्रतिपादितत्वाद्युक्तं कर्मत्वम् । इह तु 'लूयते केदारः' 'पच्यते ओदन' इत्यादौ यदा 'स्वय'मिति शब्दो न प्रयुज्यते, तदात्मभेदाऽविवक्षायां कर्मत्वाऽभावात्कर्तृत्वमेव द्विधाभवनादौ केदारादीनामिति कर्मवदतिदेशः कर्तव्य एव । 'नमते दण्ड'

उ०—फलमाह—भिद्यते कुसूल इति । कर्त्तरि लेऽपि कर्मवद्भावेन द्वितीया स्यादिति भावः । ननु ह्यङ्गविकलमेतत्, कर्मत्वेनाऽभिहितत्वेन च । तत्राऽतिदेशेन कर्मत्वेऽपि अभिहितत्वात्कथं द्वितीयेति चेन्न, कार्योतिदेशेऽनेनैव द्वितीया विधीयते तत्र चाऽनभिहिताऽधिकाराऽभाव इत्यभिमानात् । वस्तुतः 'कर्मव' दित्युक्तेः कर्मणि यत्कार्यं येनोपाधिना यथा भवति तथा कर्तर्यपीत्यर्थादभिहितत्वेन द्वितीयावारणस्य सुकरत्वाह्वान्तस्थ कार्ये इति चिन्त्यफलम् । अत्र—'भिन्न कुसूलेने' त्यत्र । अत्र कर्मवत्त्वाऽभावेऽपि अकर्मकत्वनिवन्धनकर्तृत्वमादाय 'भिन्नः कुसूल' इत्यस्य दुर्वारत्वेन तत्प्रवृत्त्यप्रवृत्त्योर्न फलमिति भावः । तद्वद्वयति—तथा हीत्यादिना । गवा दुग्धमिति । अत्र गोः कर्मवत्त्वे 'अप्रधाने दुहादीना'मिति वचनात्तस्मिन्नेव कर्मणि क्तः स्यात् । तदभावे तु कर्मान्तराऽभावात्प्रत्ययेव कर्मणि क्ते 'गवा दुग्धं पय' इति भवतीत्यर्थः । वस्तुतस्तु कर्मवद्भावेन कर्मणि क्ते 'परशुभिन्नः कुसूल' इत्यादौ तृतीयान्तं पूर्वपदं कर्मवाचकत्वात् उत्तरपदे प्रकृतिस्वरमित्यर्थक- 'तृतीया कर्मणी'त्यनेन पूर्वपदप्रकृतिस्वरः प्राप्नोति, कर्त्तरि तु नेति फले विशेषस्य स्पष्टतया चिन्त्योऽयं कैयटः । कर्मणि प्रत्ययेनैव प्रयोगाणां सिद्धेः सूत्रं व्यर्थमित्याशङ्कते भाष्ये—सिद्धन्त्विति । आत्मसंयोग



### आत्मसंयोगेऽकर्मकर्तुः कर्मदर्शनात् ॥ ६ ॥

आत्मसंयोगेऽकर्मकर्तुः कर्म दृश्यते । क ? हन्त्यात्मानम्, हन्यत आत्मनेति ।  
विषम उपन्यासः । 'हन्त्यात्मान'मिति कर्म दृश्यते कर्ता न दृश्यते । आत्मना  
हन्यत इति । कर्ता दृश्यते कर्म न दृश्यते ।

### पदलोपश्च ॥ १० ॥

पदलोपश्चात्र द्रष्टव्यः । हन्त्यात्मानमात्मा । आत्मना हन्यत आत्मेति ॥ कः  
पुनरात्मानं हन्ति को वाऽऽत्मना हन्यते ? द्वावात्मानौ, अन्तरात्मा शरीरात्मा च ।  
अन्तरात्मा तत्कर्म करोति येन शरीरात्मा सुखदुःखे अनुभवति । शरीरात्मा तत्कर्म  
करोति येनान्तरात्मा सुखदुःखे अनुभवति ।

प्र०—इत्यादौ च प्राकृतकर्मत्वे यत्किणोः प्रतिषेधे शप्चडौ न स्याताम् । 'भिद्यते कुसूलेने'ति च  
सकर्मकत्वाद्धातोभिवि लो न स्यात् । कर्म दृश्यत इति । 'आत्मान'मिति द्वितीयान्तवाच्य कर्म ।  
कर्ता न दृश्यत इति । 'हन्ती'ति कर्तरि लकारोत्पत्तावपि कर्तृविशेषानुपादानादिति भावः ।  
कर्ता दृश्यत इति । तमन्तरेण क्रियाया अभावादात्मनेत्येतद्वाच्य इति भावः । कर्म न दृश्यत इति ।  
कर्तृविशेषव्यतिरेकेणाऽन्यस्याऽत्र कर्मणो दुरुपपादत्वादिति भावः । पदलोपश्चेति । गम्यमाना-  
र्थत्वादप्रयोगः पदस्येत्यर्थः । यत् 'लूयते केदारः स्वयमेवे'ति वृत्तिकारैरुदाह्रियते तत्र कर्त्रन्तरा-  
ऽभावप्रतिपादनेन केदारस्यैव कर्तृत्वप्रतिपादनाय स्वय शब्द प्रयुज्यते, नत्वेतत्कर्मवद्भावावस्यो-  
दाहरण स्वयंशब्दस्यात्मनेति तृतीयान्तार्थे वर्तनादात्मनः कर्तृत्वे केदारस्य प्राकृतकर्मत्वसद्भावात् ।  
द्वावात्मानाविति,—गेरणावित्यत्र व्याख्यातमिति तत एवावधार्यम् । आश्लिष्यत इति ।

उ० - इति । आत्मवाचकपदसमभिव्याहारे इत्यर्थः । अकर्मकर्तु रिति । कर्मभिन्नस्य कर्तुरात्मनः सत्त्वेऽपि कर्म  
दृश्यत इत्यर्थः । तथा 'भिद्यते कुसूल' इत्यादावपि आत्मन कर्तृत्वात्कर्मण्येव लकारेण सिद्धम् । अत एव  
'आत्मने'त्यर्थक 'स्वयमेवे'ति कर्मकर्तृदाहरणेषु प्रयुज्यत इति तात्पर्यम् । समाधत्ते—विषम इति । तत्र  
हृत्स्थवैषम्यं दर्शयति—दृष्टान्त इति । भावे ल इति । इदमुपलक्षणं तव्यादीनाम् । एतेन 'भिद्यते  
कुसूलेनास्मे'ति कर्मण्येवाऽयमप्रयोग इत्यास्तं, भेत्तव्यमीषद्वेदमित्याद्यसिद्धयापत्तेः । न च तत्राऽपि कर्मणि,  
नियमेन नपुंसकप्रयोगाऽनापत्तेः । हृत्स्थमुक्तं वैषम्यं विधत्त इति भाष्ये—हन्त्यात्मानमित्यादिना । एवञ्चात्र  
शब्देन प्रतिपादनाऽभावेऽपि यथा कर्मत्वं तथा प्रकृतेऽपि भविष्यतीति भावः । वैषम्यमुपपादयति—पदलोप-  
श्चेति । तद्वयाचष्टे—गम्यमानेति । एवञ्च भट्टित्यध्याहारसम्भवाद्वाक्यैकदेशन्यायेन बोधसम्भवाद्वा तत्राऽऽ-  
त्मभेदस्य शब्देन प्रतिपादनमिति वैषम्यमस्त्येवेति भावः । ननु कर्मवद्भावाविषयेऽपि 'स्वय'मित्यस्य प्रयोग  
उदाहरणेषु दृश्यत इति तत्राऽप्यस्त्येव भेदस्य शब्देन प्रतिपादनमत आह—यत्त्विति । न त्वेतदिति ।

सकर्मकाणां प्रतिषेधोऽन्योन्यमाश्लिष्यत इति ॥ ११ ॥

सकर्मकाणां प्रतिषेधो वक्तव्यः । किं प्रयोजनम् ? अन्योन्यमाश्लिष्यतः, अन्योन्यं संस्पृशतः, अन्योन्यं गृह्णीत इति ।

तपेर्वा सकर्मकस्य वचनं नियमार्थम् ॥ १२ ॥

तपेर्वा सकर्मकस्य वचनं† नियमार्थं भविष्यति—‘तपेरेव सकर्मकस्य नान्यस्य सकर्मकस्ये’ति ।

तस्य तर्ह्यन्यकर्मकस्यापि प्राप्नोति—उत्तपति सुवर्णं सुवर्णकारः । उत्तप्यमानं सुवर्णं सुवर्णकारमुत्तपति ।

प्र०—क्रियाफलस्य संयोगस्य कर्मणि दर्शनात्कर्मस्थक्रियत्वमत्र द्रष्टव्यम् । तपेर्वेति । तप इति योग-विभागेन नियमः क्रियत इति भावः । ननु ‘तप्यते तपस्तापस’ इत्यत्र कर्मस्थक्रियया तुल्यक्रियत्व कर्तुर्नास्ति, उपवासादेस्तपस कर्तृत्वे तपेर्दुःखार्थत्वात्तापसस्य तु कर्तृत्वेऽर्जनार्थत्वात् । नैष दोषः । शरीरसतापलक्षणायाः क्रियायास्तुल्यत्वादवस्थाद्वयेऽपि शरीरसतापलक्षणमेवार्जनं

उ०—‘आत्माने’त्यर्थक‘स्वयं’पदघटितं विवक्षितात्मकर्तृकमित्यर्थः । नन्वेकस्यैव वस्तुनः कथं शब्दभेदमात्रेण भिन्नधर्मतेति शङ्कते भाष्ये—कः पुनरिति । आत्मानं हन्ति य आत्मा स क इत्यर्थः । औपाधिकभेदेन भेदमारोप्य भिन्नधर्मतियुत्तराशयः । संयोगस्य कर्मणीति । अन्योन्यसंयोगकृतहर्षादिलक्षणात्येत्यर्थः । ननु संयोगस्य तत्कृतहर्षादेश्च कर्तार्यपि सत्त्वेनोक्तरीत्या कथं कर्मस्थत्वमिति चेन्न, हर्षरूपविशेषस्य धात्वर्थकर्मत्व-कृतत्वेन कर्मस्थत्वमेवेत्याशयात् । यद्ययुक्तीत्या नेदमुदाहरणं तथाप्ययमत्र भाष्यार्थः, कर्मपदेन तत्स्या क्रिया लक्ष्यते, ‘मञ्चाः क्रोशन्ती’तिवत् । अन्यतरक्रिया प्रति कर्मण्यन्यतरस्मिन् या संयोगानुकूलक्रिया तादृश्येवाऽपरस्मिन् कर्तरीति स्यादेव प्रसङ्गः । यद्यपि ‘देवदत्तादयः पचन्ती’त्यादाविव धातुना भेदस्याऽप्रतीतिस्तथाप्याश्रयभेदकृतं वास्तवं भेदमादाय तुल्यत्वाऽङ्गतिः । ‘कर्मत्वोपयोगिकर्मस्थक्रियया कर्तृत्वो-पयोगिक्रिया तुल्या यस्य कर्तुं’रित्यर्थे तु न मानमिति बोध्यम् ।

एकयोगे नियमद्वयाऽलाभादाह—योगविभागेनेति । भाष्ये—किमिदं तप इति । सूत्रे ‘तपः कर्म-कस्ये’त्यत्र ‘तपः’ पदेन किमुच्यत इति प्रश्नः । ‘धात्वर्थः सन्ताप’ इत्युत्तरम् । दुःखार्थत्वादिति । ‘तापसं तपस्तपती’त्यतस्तं दुःखयतीत्यर्थोवगमात् । अर्जनार्थत्वादिति । ‘तापसस्तपस्तप्यते’ इत्यतोऽर्जय-तीत्यर्थोवगमादिति भावः । शरीरिति । शरीरसन्तापलक्षणायाः क्रियाया अवस्थाद्वयेऽपि तुल्यत्वात्, यतः शरीरसन्तापलक्षणमर्जनमेव तापसस्य व्यापारो नाऽन्य इत्यन्वयः । अयं भावः ‘तपति तापसं तप’ इत्यस्य सन्तापविशेषस्तापसं तपतीत्यर्थः । तपतिरत्राऽन्तर्भावितस्यर्थः । तापसदृष्टिशरीरसन्तापसामान्यानुकूल-व्यापारानुकूलव्यापारः सन्तापविशेषदृष्टिरिति बोधः । तदनुकूलो व्यापारश्च सन्तापविशेषे स्वरूपावस्थानरूप

तस्य च तपःकर्मकस्यैव ॥ १३ ॥

तस्य च तपःकर्मकस्यैव कर्ता कर्मवद्भवति नान्यकर्मकस्येति ।

किमिदं तप इति ? तपेरयमौणादिकोऽस्कारो भावसाधनः । कः प्रकृत्यर्थः कः प्रत्ययार्थः ? स एव सन्तापः । कथं पुनः स एव नाम प्रकृत्यर्थः स्यात्स एव च प्रत्ययार्थः । सामान्यतपेरवयवतपिः कर्म भवति । तद्यथा—स एतान्पोषान-पुषत्,—गोपोषमश्वपोषं रैपोषमिति सामान्यपुषेरवयवपुषिः कर्म भवति । एवमिहापि सामान्यतपेरवयवतपिः कर्म भवति ।

दुहिपच्योर्बहुलं सकर्मकयोः ॥ १४ ॥

दुहिपच्योः सकर्मकयोः कर्ता बहुलं कर्मवद्भवतीति वक्तव्यम् । दुग्धे गौः पयः [ स्वैयमेव ] । तस्मादुदुम्बरः स लोहितं फलं पच्यते । बहुलवचनं किमर्थम् ? 'परस्मैपदार्थम्' । यद्येवं नार्थो बहुलवचनेन । न हि परस्मैपदमिष्यते ।

प्र०—तापसस्य यतो व्यापार । कः प्रत्ययार्थ इति । तापसेन तपस्तप्यत इति कर्मणि लकारोत्पत्तौ प्रकृत्यर्थस्यैव क्रियारूपस्य प्रत्ययार्थत्व दृश्यते । क्रियाकर्मणोश्च साध्यसाधनभावाद्भेदेन भाव्यम् । इह तु भेदाऽभावात् प्रकृतिप्रत्ययार्थानुपपत्तिः । अथवा 'तपः कर्मकस्ये'ति वचनात् प्रकृत्यर्थस्यैव कर्मत्वमाश्रित, तच्च विरुद्धमिति भावः । अवयवतपिरिति । विशेषतपिज्ञानिलक्षणं तप इत्यर्थः । दुग्धे गौरिति । गौमुञ्चति पय इत्यर्थः । दुहेद्विकर्मकत्वात्कर्मस्थक्रियातुल्यक्रियत्वेऽपि सकर्मकत्वादप्राप्ते वचनम् । 'फल पच्यत' इत्यत्र वृत्तस्य कर्तृत्वविवक्षायामत्यन्तमप्राप्ते वचनम् । अन्ये

उ०—एव । तापसे शरीरसन्तापसामान्यानुकूलव्यापारश्च सन्तापविशेषस्वीकार एव । ययर्थत्यागे तापसस्य कर्तृत्वम् । 'तापसस्तपः सन्तप्यते' इत्यत्र सन्तापविशेषाऽभिन्नशरीरसन्तापाऽनुकूलव्यापारस्तापसकर्तृक इति बोधः । कैयटे शरीरसन्तापपदेन स व्यापार एव । तदेव चाऽर्जनमिति बोध्यम् । तत्र क्रियाविशेषणत्वात् 'स्तोकमेधते' इत्यादाविव तपसः कर्मत्वमिति । भाष्ये—तपेरयमौणादिकोऽस्कारो भावसाधन इति । इदमुणादीना व्युत्पन्नत्वमिति मते उक्तम् । अव्युत्पन्नत्वमिति पाणिनिसम्भते पक्षे तु 'तपः' शब्दस्य सन्तापोऽर्थ इति बोध्यम् । एतदेव परसम्भताऽन्वाख्यानान् दर्शितम् । ननु प्रकृतिप्रत्यययोरप्रकृतत्वात्प्र-श्नाऽनुपपत्तिरत आह—तापसेनेति । प्रकृत्यर्थस्यैवेति । सन्तापस्येत्यर्थः । तस्यैव तपः पदार्थत्वादिति भावः । प्रत्ययार्थत्वम् । तिङ्प्रत्ययार्थकर्मरूपत्वम् । यद्यपि क्रियाविशेषणरूपे कर्मणि लकारो न, कर्तृसाह-चर्येण धात्वर्थे भेदेनान्वयिकर्मण एव तत्र ग्रहणात्, तथाऽपि भाष्यप्रामाण्यात्सामान्यविशेषभावेनान्वयिनि क्रियाविशेषणे कर्मणि लकारो भवत्येव । अत एव 'स्तोक'मित्यादेः क्रियाविशेषणस्यैकत्वनपुंसकत्वेऽपि । 'एतान् पोषानपुष'दित्यादौ पुंस्त्वबहुवचन इति बोध्यम् । शानलक्षणं तप इति । शानजनकोपवासादिरूप-

१—'प्रत्ययार्थः स्यात्स एव प्रकृत्यर्थः' पा० । २—'अपुष्यत्' पा० । ३—इदं क्वचिन्न ।

## सृजियुज्योः श्यंस्तु ॥ १५ ॥

सृजियुज्योः सकर्मकयोः कर्ता बहुलं कर्मवद्भवतीति वक्तव्यम् । श्यंस्तु भवति ॥ सृजेः श्रद्धोपपन्ने कर्तरि कर्मवद्भावो वाच्यश्चिन्तात्मनेपदार्थः । सृज्यते मालाम्, असर्जि मालाम् ॥ युजेस्तु न्याय्ये कर्मकर्तरि यकोऽभावाय । युज्यते ब्रह्मचारी योगम् ।

प्र०—त्वाहः—पचिरत्र विषये द्विकर्मको वृक्षस्य पाकमन्तरेण फलपाकाऽसम्भवाद्वृक्षोऽकथितकर्म, तस्यैव च यदा कर्तृत्वविवक्षा तदाऽयं कर्मवद्भावः । एवविध एव च विषये कर्मवद्भाव इष्यते न पुनरोदन पचतीत्यादौ । श्रद्धोपपन्न इति । श्रद्धायुक्ते कर्तरीत्यर्थः । चिन्तात्मनेपदार्थ इति । श्यना यगेव बाध्यते न तु चिन्तित्यर्थः । श्यनि तु प्रकृतेराद्युदात्तत्वं भवति, यकिं तु लसार्वधा-तुकानुदात्तत्वे यक एवोदात्तत्वमिति श्यन्यकोरत्र स्वरे विशेषः । सृज्यते मालामिति । श्रद्धया माला निष्पादयतीत्यर्थः । असर्जि मालामिति । माला निष्पादितवानित्यर्थः । यकोऽभावायेति ।

उ०—मित्यर्थः । स एव सन्ताप इति भाष्यस्य—स एव सन्तापविशेष इत्यर्थः । विशेषेऽपि सामान्यसत्त्वात् 'स एवे'त्यस्य नाऽनुपपत्तिः । भाष्ये 'एतान् पोषा'नित्यस्य विशेषसमर्पकाणि 'गोपोष'मित्यादीनि घञन्तानि बोध्यानि । अत्यन्तमप्राप्त इति । तुल्यक्रियत्वस्याप्यभावादिति भावः । सकर्मकाणाम्प्रतिपेक्षोत्तरमस्योक्तत्वेन दुहिंसाहचर्येण च सकर्मकत्वप्रयुक्ताऽप्राप्तावेवैतस्य विध्यर्थतोचितेति ध्वनयन्नाह—अन्ये त्वाहुरिति । वृक्षस्य पाकमिति । वृक्षनिष्ठपाकानुकूलव्यापारं विनेत्यर्थः । तदा च कालस्य कर्तृत्वं बोध्यम् । एवञ्च पचेः फलपाकानुकूलव्यापाराऽनुकूलव्यापारोऽर्थः । तत्र फलपाकानुकूलव्यापाराऽऽश्रयत्वात् 'कर्तुं रीप्सिततम'मिति वृक्षः कर्म । तस्य कर्तृत्वविवक्षाया भाष्योदाहरणसाम्राज्यात् । 'अकथितं कर्म'त्यत्र अकथितपद-मविवक्षितपरम् । कर्मत्वेनाऽविवक्षितमित्यर्थः । किन्त्वेन तर्हि विवक्षेत्यत्राह—तस्यैव चेति । न तु तत्सूत्र-विषयता, अस्य दुहादिषु भाष्येऽगणनात् । 'गौर्दुग्धे' इत्यपि 'कर्तुं रीप्सिततम'मिति कर्मत्वे एवोदाहरणं बोध्यम् । विभागानुकूलव्यापारार्थकत्वे एव दुहेस्तदुदाहरणमिति तु न युक्तम् । तत्रार्थे कर्मस्थक्रियया तुल्य-क्रियत्वाऽनुपपादनादित्याहुः । यद्यपि कालस्याकर्तृत्वविवक्षाया कर्मणि लकारेऽपीदं सिद्धयति तथाऽप्युदु-म्बरस्य कर्तृत्वविवक्षायामुदुम्बरः फलं पचतीत्येतद्व्यावृत्तये इदम् । न पुनरोदनमिति । कर्मस्थक्रियया तुल्य-क्रियत्वाऽभावादिति भावः । श्रद्धायुक्ते कर्तरीति । मुख्ये कर्तरीत्यर्थः । श्रद्धा—आदरः । तेन युक्तो मुख्य एव, तस्यैव क्रियायामादरादिति बोध्यम् । तेनाऽत्यन्ताप्राप्तौ विध्यर्थोऽयमंशः । श्यन्यकोविशेषमाह—श्यनि त्विति । मुख्यकर्तृत्वं निदर्शयति—श्रद्धयेति । तत्र सृजेः कर्तरि श्यन्सिद्धः । चिन्तात्मनेपदे एव कर्मवद्भाव-वलब्धयका बाधो माभूदिति प्रतिप्रसवमात्रम् । 'दैवादिकः सृजिरकर्मक एवे'ति त्वश्रद्धेयमेवेति केचित् । भाष्ये—न्याय्ये इति । न्यायः—उत्सर्गसूत्र 'कर्मवत्कर्मणे'ति । तदनुपपत्तेः । तत्प्राप्तियोग्ये इति यावत् । सकर्मकत्वात्तदप्राप्तौ विधिः । श्यंस्तु अप्राप्त एव विधीयते यन्बाधनायेति विशेषः । यकोऽभावायेत्यस्य 'श्यंस्त्व'त्यादिः । योगो ब्रह्मचारिणमिति । पूर्वकक्षेयम् । 'सम्बन्धाती' त्यस्य सम्बन्धानुकूलव्यापारवान्

† श्यनः प्रयोजनम्—'ज्जित्यादिनिर्त्यम्' ( ६ । १ । १६७ ) इत्यनेनाद्युदात्तस्वरः ।

करणेन तुल्यक्रियः कर्ता बहुलम् ॥ १६ ॥

करणेन तुल्यक्रियः कर्ता बहुलं कर्मवद्भवतीति वक्तव्यम् । परिवारयन्ति कण्टकैर्वृक्षम् । परिवारयन्ते कण्टका वृक्षमिति ।

स्रवत्यादीनां प्रतिषेधः ॥ १७ ॥

स्रवत्यादीनां प्रतिषेधो वक्तव्यः । स्रवति कुण्डिकोदकम्, स्रवति कुण्डिकाया उदकम् । स्रवन्ति वलीकान्युदकम्, स्रवति वलीकेभ्य उदकमिति ।

स तर्हि प्रतिषेधो वक्तव्यः ? न वक्तव्यः । 'तुल्यक्रिय' इत्युच्यते, क्रियान्तरं चाऽत्र गम्यते । इह तावत्स्रवति कुण्डिकोदकमिति,—विस्मृजतीति गम्यते । 'स्रवति कुण्डिकाया उदक'मिति,—निष्क्रामतीति गम्यते । 'स्रवन्ति वलीकान्युदक'मिति,—विस्मृजन्तीति गम्यते । स्रवति वलीकेभ्य उदकमिति—पततीति गम्यते ।

प्र०—अकारप्रश्ने षाद्यग्वाधनायेत्यर्थः । युज्यत इति । योगो ब्रह्मचारिण दुर्नक्ति, सम्बन्धातीत्यर्थः । ततो ब्रह्मचारिण कर्तृत्वविवक्षाया 'युज्यते ब्रह्मचारी योग'मिति भवति । करणेनेति । बहुलग्रहणात् 'साध्वसिद्धिं नत्ती' त्यादौ न भवति । स्रवति कुण्डिकेति । निष्क्रामदुदकं निष्क्रामयतीत्यस्मिन्नर्थे तुल्यक्रियत्वात् प्राप्तः कर्मवद्भावो निषिध्यते । विस्मृजतीति गम्यत इति । तथा च लोके कथ्यते 'कृपणोऽमौ न किञ्चित् स्रवती'ति । विसर्गश्च दानमुच्यते इति तुल्यक्रियत्वाऽभावः । भूषाकर्ममिति । कर्मशब्दः क्रियावाची । भूषाफलं च शोभाख्यं कर्मणि दृश्यते इति कर्मस्था भूषा । अण्यन्तार्थं च भूषाग्रहणं, प्यन्तानां च वक्ष्यमाणेन यक्चिणोः प्रतिषेधस्य सिद्धत्वात् । तेन अलकुरुते स्वयमेव कन्या, अलमकृत स्वयमेव कन्येति भवति ।

उ०—भवतीत्यर्थः । तत इति । प्रतियोगित्वावच्छिन्नः सम्बन्धो युजेरर्थः । प्रतियोगिताश्रयत्वाच्च योगस्य कर्मत्वम् । यत्तु 'योग'मिति प्रतियोगे द्वितीया । एवञ्चाऽकर्मकत्वात्कर्मवद्भावे सिद्धे यग्वाधनाय श्यन्मात्रविधानार्थमिदमिति, तत्र, 'सृजियुज्यो'रिति वार्तिके 'सकर्मकयो'रिति भाष्यविरोधापत्तेः । भाष्ये परिवारयन्ते कण्टका इति । न च 'शिचश्चे'त्यनेनैवात्मनेपदं सिद्धम्, यक्चिणौ तु 'शिश्चश्चि'ति प्रतिषिद्धावेवेति व्यर्थमिदमिति वाच्यम् । कर्तृगामित्वाऽभावेऽप्यात्मनेपदार्थं चिश्चिद्वावार्थश्च वार्तिकस्याऽवश्यकत्वात् । स्रवति कुण्डिका उदकमित्यस्य निष्क्रामयतीत्यर्थः । स्रवति कुण्डिकाया इत्यस्य निष्क्रामतीत्यर्थः । तदाह—निष्क्रामदिति । ननु विसर्गोऽपि विभागाऽनुकूलव्यापारो निष्क्रमणादनतिरिक्तोऽत आह—विसर्गश्च दानमिति । मुख्यदानपदार्थस्याऽत्राऽऽरोप इति भावः । सिद्धत्वादिति । वक्ष्यमाणेन यक्चिणोः प्रतिषेधे सिद्धेऽपि स्यतासि-विषये चिश्चिद्वावाऽभावाय अयन्तोऽपि एतत्प्रवृत्तिरावश्यकः । 'अन्यत्रात्मनेपद'दित्यनेन तस्याऽप्यत्र निषेधात् । 'शिश्चश्चि'त्यनेन तु न सिद्धिः, न हि चिश्चिन्निषेधेन चिश्चिद्वावनिषेधो लभ्यत इति चिन्त्यमेतत् । कर्तृत्वेन हस्तीति । अत्राकुरुते—व्याप्तो भवतीत्यर्थः इति भावः । आद्यकक्षाया विक्षेपणेन व्याप्तं करोती-

भूषाकर्मकिरतिसनां चान्यत्रात्मनेपदात् ॥ १८ ॥

भूषाकर्मकिरतिसनां चान्यत्रात्मनेपदात्प्रतिषेधो वक्तव्यः । भूषयते कन्या स्वयमेव । अबुभूषत कन्या स्वयमेव । मण्डयते कन्या स्वयमेव । अममण्डत कन्या स्वयमेव ॥ किरति—अवकिरते हस्ती स्वयमेव । अवाकीर्ष्ट हस्ती स्वयमेव ॥ सन्—चिकीर्षते कटः स्वयमेव । अचिकीर्षिष्ट कटः स्वयमेव ॥ ८७ ॥

न दुहस्नुनमां यक्चिणौ ॥ ३ । १ । ८६ ॥

यक्चिणोः प्रतिषेधे हेतुमणिश्रिब्रूवामुपसङ्ख्यानम् ॥ १ ॥

यक्चिणोः प्रतिषेधे हेतुमणिश्रिब्रूवामुपसङ्ख्यानं कर्तव्यम् । णि—कारयते कटः स्वयमेव । अचीकरत कटः स्वयमेव । णि ॥ श्रि—उच्छ्रयते दण्डः स्वयमेव । उदशिश्रियत दण्डः स्वयमेव । श्रि ॥ ब्रून्—ब्रूते कथा स्वयमेव । अवोचत कथा स्वयमेव ।

भारद्वाजीयाः पठन्ति—‘यक्चिणोः प्रतिषेधे णिश्रान्थिग्रन्थिब्रूवात्मनेपदाऽकर्म-

प्र०—अवकिरत इति । हस्तिनं कश्चित्पांस्वादिनाऽवकिरति, तत्र सौकर्यात्कर्तृत्वेन हस्ती विवक्ष्यते । चिकीर्षत इति । करोतिक्रियापेक्षमत्र कर्मस्थत्रियत्वम्, इच्छा तु कर्तृस्थैव, अर्थाच्च करोतेः प्राधान्यं, तदर्थत्वाद्विच्छाया ॥ ८७ ॥

न दुहस्नु । यक्चिणोरिति । आत्मनेपदविधावकर्मका ये धातवो निर्दिष्टास्ते यदान्तर्भावितएयथास्वकर्मका भवन्ति तदा कर्मवद्भावात् प्राप्नो यक्चिणौ प्रतिषिध्येते । यथा ‘विकुर्वते सैन्धवाः’ । वल्गन्तीत्यर्थः । तान् यदा अन्यो वल्गयति तदा तेषां कर्मत्वम् । पुनः सौकर्यातिश-

उ०—त्यर्थः । भाष्ये—अवाकीर्ष्टेति । ‘अन्यत्राऽत्मनेपदा’दित्युक्तेश्चिणवद्भावोऽपि नेति भावः । अत एवेदं वार्तिकं ‘न दुहे’त्यत्र न पठितम् । चिकीर्षेरिच्छावाचकत्वात्कर्मस्थक्रियत्वाऽभावमाशङ्क्याह—करोतिक्रियापेक्षमिति । ननु यतः परलवाच्यस्य कर्मवद्भावस्तत्प्राधानार्थस्य न कर्मस्थत्वमित्यत आह—अर्थाच्चेति ॥ ८७ ॥

न दुहस्नु नमां । अकर्मकाणां कर्मस्थक्रियया तुल्यक्रियकर्त्रभावात्कर्मवत्त्वाऽप्राप्तौ निषेधो व्यर्थोऽत आह—आत्मनेपदेति । सकर्मका भवन्तीति । ‘ततो व्यापारनिवृत्तौ यदा कर्मकर्तृत्वमिति शेषः । व्यकृषतेति । अत्र ‘चिणवद्भावोऽपिने’ति कैयटाशयमाहुः केचित् । ‘कृञ्’ इत्यनुवर्त्तमाने ‘वेः’ शब्द-र्मणः’ ‘अकर्मकाच्चेत्यत्राऽयं निर्दिष्टः । परे तु पक्षे चिणवद्भावे ‘व्यकारिषते’त्यपि बोध्यम् । यदि चिणप्रतिषेधे चिणवद्भावप्रतिषेधोऽपीष्टः स्यात्तर्हि ‘भूषाकर्म’ेति पूर्ववास्तिकमप्यत्रैव कुर्यात् । एतद्वा तत्रैव कुर्यात् । विभेदेन करणाच्च चिणवद्भावस्य प्रतिषेधोऽनेन नेति ध्वनयति । चिण उदाहरणमेकवचने बोध्यमित्याहुः ।

काणामुपसङ्ख्यानमिति ॥ ८६ ॥

कुषिरजोः प्राचां श्यन्परस्मैपदं च ॥ ३ । १ । ६० ॥

कुषिरजोः श्यन्विधाने सार्वधातुकवचनम् ॥ १ ॥

कुषिरजोः श्यन्विधाने सार्वधातुकग्रहणं कर्तव्यम् ।

अवचने हि लिङ्लिटोः प्रतिषेधः ॥ २ ॥

अक्रियमाणे हि सार्वधातुकग्रहणे लिङ्लिटोः प्रतिषेधो वक्तव्यः स्यात् । चुकुषे पादः स्वयमेव । ररञ्जे वस्त्रं स्वयमेव । कोषिषीष्ट पादः स्वयमेव । रङ्क्षीष्ट वस्त्रं स्वयमेव ।

क्रियमाणे चापि सार्वधातुकग्रहणे कतीह कुष्णानाः\* पादाः इत्यत्रापि प्राप्नोति । श्यना च स्यादीनां बाधनं प्राप्नोति । कोषिष्यते पादः स्वयमेव । रङ्क्ष्यते वस्त्रं स्वयमेव । अकोषि पादः स्वयमेव । अरञ्जि वस्त्रं स्वयमेव ।

प्र०—यात्कर्तृत्वविवक्षायां—‘विकुर्वते सैन्धवा स्वयमेव’ ‘व्यकृषत सैन्धवा स्वयमेव’ति यक्विचणौ न भवतः । ‘उत्पुच्छ्यते गौ’रित्यत्राप्यन्तर्भावितपर्यन्तत्वात्कर्मवद्भावाद्यक्विचणोः प्राप्तिः । ब्रूते कथेति । वचन शब्दप्रकाशनफलत्वात्कर्मस्थम् ॥ ८९ ॥

कुषिरजोः । यकि प्राप्ते श्यन्विधीयते तेन श्यनि ‘ज्जित्यादि’रित्याद्युदात्त पद भवति । ‘शप्श्यते’नित्यमिति नित्यश्च नुमागमः—कुष्यन्ती जङ्घेति । सार्वधातुकवचनमिति । सार्वधातुके विषयभूते श्यन्परस्मैपदे भवत इत्यर्थः । कुष्णाना इति । ‘ताच्छीत्यवयोवचने’ति चानश् । तत्र श्यन् प्राप्नोति, परस्मैपदं चान्वाचयगिष्ट मन्यते । श्यना चेति । विशेषविहितत्वा-

उ०—भारद्वाजीयानां हेतुमत्पदत्यागे बीजमाह—उत्पुच्छ्यतेति । अत्र यगादिकं न । ब्रूते कथेति । ‘अत्रे’ति शेषः । प्रकाशनफलकं वचनं ब्रूजोऽर्थः, प्रकाशनस्य कर्ममात्रनिष्ठत्वाच्छब्दे प्रकाशनकृतविशेषदर्शनाच्च कर्मस्थत्वं बोध्यम् ॥ ८६ ॥

कुषिरजोः । यक्श्यनोर्विशेषं दर्शयति—ज्जित्यादिरित्यादिना । परस्मैपदस्य सार्वधातुके विधाना-  
ऽसम्भवादाह—विषयेति । भाष्ये—लिङ्लिटोः प्रतिषेध इति । तत्र नित्यात्मनेपदस्यैवेष्टत्वादिति भावः । ननु ‘कुष्णाना’ इत्यत्र परस्मैपदाऽप्राप्तेस्तत्सहचरितः श्यन्नपि नेत्यत आह—परस्मैपदञ्चेति । विशेषविहि-  
त्वादिति । लुलुट् लुङ् व्यतिरिक्ते श्यन्श्चरितार्थादिदञ्चिन्त्यम् । ‘परत्वाद्वाध’ इत्युचितमिति कश्चित् ।

१—‘लिङ्लिटोः’ इत्येवं पाठो भवेदुदाहरणक्रमदर्शनात् ।

\* ताच्छीत्यवयोवचनशक्तिषु चानश् ३ । २ । १२६; तिङ्शित् सार्वधातुकम् ३ । ४ । ११३

२३ \*

यत्तावदुच्यते 'सार्वधातुकग्रहणं कर्तव्य' मिति, न कर्तव्यम् । प्रकृतमनुवर्तते । क प्रकृतम् ? 'सार्वधातुके यक्' [ ३ । १ । ६७ ] इति । यदि तदनुवर्तते पूर्वस्मिन् योगे† किं समुच्चयो—ले च सार्वधातुके चेति, आहोस्विल्लग्रहणं सार्वधातुकविशेषणम् ? किं चातः ? यदि समुच्चयः—'कतीह भिन्दानाः कुसूला' इत्यत्रापि प्राप्नोति । अथ लग्नग्रहणं सार्वधातुकविशेषणं,—लिङ्लिटोर्न सिध्यति—विभिदे कुसूलः स्वयमेव, भित्सीष्ट कुसूलः स्वयमेवेति ।

अस्तु लग्नग्रहणं सार्वधातुकविशेषणम् । ननु चोक्तं 'लिङ्लिटोर्न सिध्यती'ति । लिङ्लिट्ग्रहणमपि प्रकृतमनुवर्तते । क प्रकृतम् ? 'कास्प्रत्ययादामन्त्रे लिटि' [ ३५ ] 'लिङ्याशिष्यङ्' [ ८६ ] इति । एवं च कृत्वा सोऽप्यदोषो भवति यदुक्तं—'कतीह कुष्णानाः पादा इत्यत्रापि प्राप्नोती'ति । अत्रापि लविशिष्टं सार्वधातुकग्रहणमनुवर्तते ।

यदप्युच्यते—'श्यना च स्यादीनां बाधनं प्राप्नोती'ति । यक्प्रतिषेधसंबन्धेन श्यनं वक्ष्यामि । 'न दुहस्नुनमां यक्चिणौ' [ ८६ ] । ततः [ 'कुषिरजोः प्राचांम्' । ] कुषिरजोः प्राचां यक्चिणौ न भवतः । ततः 'श्यन्परस्मैपदं चे'ति ।

यथैव तर्हि यको विषये श्यन्भवत्येवं चिणोऽपि विषये प्राप्नोति—अकोषि पादः स्वयमेव, अरञ्जि वस्त्रं स्वयमेव ।

एवं तर्हि द्वितीयो योगविभागः करिष्यते [ नर्दुहस्नुनमां । ] न दुहस्नुनमां चिणभवति । ततो 'यक्' । 'यक्च न भवति दुहस्नुनमाम्' । ततः 'कुषिरजोः प्राचां' [ कुषिरजोः प्राचां ] यग्न भवति । ततः 'श्यन्परस्मैपदं चे'ति ।

प्र०—दिति भावः । यक्प्रतिषेधसंबन्धेनेति । तेन यत्र यकः प्राप्तस्य प्रतिषेधस्तत्र श्यन्परस्मैपदे भवतो नान्यत्रेति स्यादिविषये न भवतः । लकारावस्थायामेवेति । अकृतेष्वेव लादेशेषु विशेषविहिताः स्यादयो भवन्ति, पूर्व तैश्च श्यनो विरोधाद्बाधितत्वात् सनियोगशिष्टं परस्मैपद-

उ०—भाष्ये—पूर्वस्मिन् योग इति । 'कर्मवत्कर्मणे' त्यत्र । ले च सार्वधातुके चेति । लसार्वधातुकयोर्वाच्यत्वेन स्थितः कर्मवदित्यर्थः । भिन्दाना इति । चानश् । भाष्ये—इहाऽपि लेति । 'कुषिरजोः' इत्यत्रापि । लादेशसार्वधातुकविषये इत्यर्थ इति भावः । अकृतेष्वेव लादेशेष्विति । निरवकाशत्वाऽभावेऽपि विशेषविहितत्वस्य पूर्वप्रवृत्तिप्रयोजकतेति भावः । परे तु 'स्यतासी' इति सूत्रे 'आयादय' इत्यत्र 'आर्द्धधातुके'

† कर्मवत् कर्मणा तुल्यक्रियः ३ । १ । ८७ १—'कुशूला' पा० । २—'कुशूलः' पा० । ३—'इति प्राप्नोतीति' पा० । ४—काचिकम् ।



अथवाऽनुवृत्तिः करिष्यते—‘स्यतासी लृलुटोः’ [ ३३ ] च्लि लुङि [ ४३ ] च्लेः सिञ्भवति × । ‘कर्तरि शप्’ [ ६८ ] स्यतासी लृलुटोः, च्लि लुङि, च्लेः सिञ्भवतीति । ‘दिवादिभ्यः श्यन्’ [ ६६ ] स्यतासी लृलुटोः, च्लि लुङि, च्लेः सिञ् भवतीति । ‘कुषिरजोः प्राचां श्यन्परस्मैपदं च’ स्यतासी लृलुटोः, च्लि लुङि, च्लेः सिञ्भवतीति ।

अथवाऽन्तरङ्गाः स्यादयः । कान्तरङ्गता ? लकारावस्थायामेव स्यादयः । सार्वधातुके श्यन् ॥ ६० ॥

धातोः ॥ ३ । १ । ६१ ॥

आ कुतोऽयं धात्वधिकारः ? किं प्राग्लादेशात्\*, आहोस्विदा तृतीयाध्याय-परिसमाप्तेः ?

धात्वधिकारः प्राग्लादेशात् ॥ १ ॥

प्राग्लादेशाद्धात्वधिकारः ।

लादेशे हि व्यवहितत्वादप्रसिद्धिः ॥ २ ॥

अनुवर्तमाने हि लादेशे धात्वधिकारे व्यवहितत्वादप्रसिद्धिः स्यात् ।

किञ्च स्यात् ?

प्र०—मपि न भवति ॥ ९० ॥

धातो । स्वरितत्वप्रतिज्ञानादधिकारत्वमस्य ज्ञायते न त्ववधिविशेषः । अथापि स्वरिते सति नाधिकारो भवतीति व्याख्यानं तथापि दुर्लभ्यत्वान्न ज्ञायते क स्वरितत्वं धात्वधिकार-निवृत्त्यर्थं प्रतिज्ञातमिति पृच्छति—आ कुत इति । आद्ये योग इति । ‘तिप्तस्झी’त्यत्र । विकरन्नेरिति । स्यादयोऽत्र विकरणा अभिप्रेता न शबादयः, तेषां सार्वधातुकाश्रयत्वादकृते

३०—इत्यनुवर्त्य तत्त्वावस्थायामेव स्यतासी । अतोऽकृतेष्वेवादेशेषु तत्प्राप्तिः । इदमेवाऽभिप्रेत्य भाष्ये—लावस्थायामित्युक्तमित्याहुः । श्यनो विरोधादिति । उभयोः परत्वाऽसम्भवरूपो विरोधः ॥ ६० ॥

धातोः । तथाऽपीति । धात्वधिकारनिवृत्त्यर्थं प्रतिज्ञातं यस्वरितत्वं तत् केति न ज्ञायत इति योजना । ‘अनुदात्तङित’ इत्यादिभिर्लादेशविधानात्तत्र धात्वधिकाराऽभावान्द्राध्ये उक्तम्— आद्ये योग इति । सर्वेषामेतन्नियामकत्वात्तिप्तस्झीत्यस्याऽऽद्यत्वमिति भावः । ‘आद्ये योगे धातोरित्यस्य सम्बन्धे व्यवधाने तिङो न स्यु’रिति सम्बन्धः । ‘पचति पठती’ति भाष्योदाहरणाऽसङ्गति मत्वाऽऽह—यदा त्विति । इदमेवाऽभिप्रेत्य विकरणानामादेशाऽपेक्षया नित्यत्वं वक्ष्यति । भाष्ये—टित्संज्ञानामिति । इत्संज्ञकार-

× च्लेः सिञ् ३ । १ । ४४

\* तिप्तस्झिसिप्थस्थमिब्वस्मस्तातांभ्यासाथांभ्वमिड्वहिमहिङ् ३ । ४ । ७८

## आद्ये योगे न व्यवाये तिङः स्युः

आद्ये योगे\* विकरणैर्व्यवहितत्वात्तिङो न स्युः । पचति पठतीति ।

इदमिह सम्प्रधार्य विकरणाः क्रियन्तामादेशा इति, किमत्र कर्तव्यम् । परत्वा-  
दादेशाः । नित्या विकरणाः† । कृतेष्वप्यादेशेषु प्राप्नुवन्त्यकृतेष्वपि प्राप्नुवन्ति ।  
नित्यत्वाद्विकरणेषु कृतेषु विकरणैर्व्यवहितत्वादादेशा न प्राप्नुवन्ति । अनवकाशास्त-  
र्ह्यदेशाः । सावकाशा आदेशाः । कोऽवकाशः ? य एते लुग्विकरणाः, श्लुविकर-  
णाश्च, लिङ्लिटौ च ।

न स्यादेत्वं देष्टितां यद्विधत्ते ।

यच्च टित्सञ्ज्ञकानां टरेत्वं विधत्ते‡ तच्च विकरणैर्व्यवहितत्वादादेशानां न स्यात् ।

एशः शिच्त्वं

एकारश्च शिक्तर्त्तव्यः× । किं प्रयोजनम् ? शित्सर्वस्येति† सर्वादेशो यथा  
स्यात् । अक्रियमाणे हि शकारे 'तस्मादित्युत्तरस्यादेः परस्य' [ १ । १ । ६७;  
५४ ] इति तकारस्यैत्वे कृते द्वयोरेकारयोः श्रवणं प्रसज्येत । निवृत्ते पुनर्लादेशो  
धात्वधिकारेऽलोन्त्यस्य विधयो‡ भवन्तीत्येकारस्यैकारवचने प्रयोजनं नास्तीति  
कृत्वाऽन्तरेणापि शकार सर्वादेशो भविष्यति ।

यच्च लोटो विधत्ते

[ यच्च लोटो विधीयते । ] तच्च विकरणैर्व्यवहितत्वान्न स्यात् । किं पुनस्तत् ?  
'लोटो लङ्वत्' 'एरुः' 'सेर्धपिच्च' 'वा छन्दसि' [ ३ । ४ । ८५—८८ ] इति ।

प्र०—लादेशे प्राप्त्यभावात् । यदा तु सार्वधातुक इति विषयसप्तमीपक्षस्तदाऽकृतेपि लादेशे शबादीना  
प्राप्तिरस्ति । द्वयोरेकारयोरिति । यद्यप्येकस्यायादेशस्तथाप्यादेशश्रवणद्वारेण तस्यापि श्रवण-  
प्रसङ्ग इति भावः । अकार इति । यस्थस्य स्थाने विधीयते । अकारस्यात्व इति । ननु पच्

उ०—वतामित्यर्थः । भाष्ये—एकारस्यैकारवचने इति । यद्यपि विशेषविहितत्वात् 'टित' इति बाधित्वा 'लिटस्त-  
भयो'रिति प्राप्नोति तथापि एकारस्य सिद्धावेकारवचने प्रयोजनं नास्तीति व्याख्येयम् । सर्वादेशो भविष्य-  
तीति । निर्दिश्यमानपरिभाषेति भावः । यस्थस्येति । 'परस्मैपदाना'मित्यनेन । भाष्ये—सार्वधातुके

\* तिप्तस्मिन्सिप्थस्यमिब्वस्मस्माताभ्यासाथाध्वमिड्वहिमहिङ् ३ । ४ । ७८

† स्यतासील्लुटोः ३ । १ । ३३

‡ टित आत्मनेपदानां टरे ३ । ४ । ७६

१—'आदेशाना'मिति कचिन्न ।

× लिटस्तभ्योरेशिरेच् ३ । ४ । ८१

+ अनेकालशित् सर्वस्य १ । १ । ५५

†† अलोऽन्त्यस्य १ । १ । ५२ २—काचित्कम् ।

यच्चाप्युक्तं लङ्लिङोस्तच्च न स्यात् ॥

किं पुनस्तत् ? 'नित्यं लिङः' 'इतश्च' 'तस्थस्थमिषां ताम्तम्ताऽमः' 'लिङः  
सीयुट्' 'यासुट्परस्मैपदेषूदात्तो लिङ्' [ ३ । ४ । ६६—१०३ इति ।

तस्मात्प्राग्लादेशाद्धात्वधिकारः ।

यदि प्राग्लादेशाद्धात्वधिकारः, अकारः शित्कर्तव्यः× । किं प्रयोजनम् ?  
'शित्सर्वस्ये'ति सर्वादेशो यथा स्यात् । अनुवर्तमाने पुनर्लादेशे धात्वधिकारे 'तस्मा-  
दित्युत्तरस्यादेः परस्ये'ति थकारस्याऽत्वे द्वयोरकारयोः पररूपेण+ सिद्धं रूपं स्यात्  
पेच यूयम् चक्र यूयमिति । ननु च निवृत्तेऽपि लादेशे धात्वधिकारेऽलोन्त्यस्य  
विधयो भवन्तीत्यकारस्याऽकारवचने प्रयोजनं नास्तीति कृत्वाऽन्तरेणापि शकारं  
सर्वादेशो भविष्यति । अस्त्यन्यदकारस्याऽकारवचने प्रयोजनम् । किम् ? वक्ष्य-  
त्येतत् 'अकारस्याकारवचनं समसङ्ख्यार्थ'मिति\* ।

आर्द्धधातुकसंज्ञायां\*\* धातुग्रहणं कर्तव्यं धातोः परस्यार्द्धधातुकसंज्ञा यथा  
स्यात् । इह मा भूद् क्षत्रं वृत्तेति ॥ तस्माल्लादेशे धात्वधिकारोऽनुवर्त्यः ।

ननु चोक्त'भाद्ययोगे न व्यवाये लिङः स्यु'रिति । नैष दोषः । आनुपूर्व्यात्सि-  
द्धमेतत् । नात्राऽकृतेष्वादेशेषु विकरणाः प्राप्नुवन्ति । किं कारणम् ? सार्वधातुके  
विकरणा उच्यन्ते+ । न चाऽकृतेष्वादेशेषु सार्वधातुकत्वं भवति । ये तर्हि नैतस्मि-  
न्विशेषे विधीयन्ते । के पुनस्ते ? स्यादयः×× । अत्रापि विहितविशेषणं धातुग्रहणं—  
'धातोर्विहितस्य लस्ये'ति ।

प्र०—थ इति स्थिते परत्वादित्प्राप्नोति । नैष दोषः । अकारो नित्य , कृतेऽपीति प्राप्नोत्यकृतेऽपि ।  
इदं तु कृतेऽकारे वलादित्वाऽभावान्न प्राप्नोतीत्यनित्यः । यद्यपि शब्दान्तरस्य प्राप्त्या अकारस्या-

उ०—विकरणा इति । विषयसप्तम्यान्तु परिभाषाबाधः स्यादिति भावः । अत्राऽपीति 'सिद्ध'मिति शेषः ।  
कथम् ? तत्राह—धातुग्रहणमिति । टेरेत्वसिद्धये विषयसप्तमीवादिनोऽपि विहितविशेषणमावश्यकमिति भावः ।  
अपिबन्धिति । शवेकादेशस्य परादिवत्त्वेन ग्रहणादिति भावः । 'लङः शाकटायनस्ये'ति जुष्टातः । वस्तुतः

× परस्मैपदाना गालतुसुस्थलथुसगल्त्वमाः ३ । ४ । ८२ + अतो गुणे ६ । १ । ६७

\* ३ । ४ । ८२ वा० ४ \*\* आर्द्धधातुकं शेषः ३ । १ । ११४

† सार्वधातुके यक् ३ । १ । ६७

×× स्यतासी लुलुटोः ३ । १ । ३३

१—'तत्रापि' पा० ।

यद्येवं विन्दतीति ण्लादयः प्राप्नुवन्ति\* । धातुनाऽत्र विहितं विशेषयिष्यामो विदिना चाऽऽनन्तर्यम्—‘धातोर्विहितस्य लस्य विदेरनन्तरस्ये’ति ।

इह तर्हि—अजक्षिष्यन् अजागरिष्यन्निति,—अभ्यस्ताज्भेजुं भवतीति† जुस्भावः प्राप्नोति । अत्रापि धातुना विहितं विशेषयिष्यामोऽभ्यस्तेनानन्तर्यम्—‘धातोर्विहितस्याभ्यस्तादनन्तरस्ये’ति ।

आतः [ ३।४।११० ] इत्यत्र कथं विशेषयिष्यसि ? यदि तावद्धातु-ग्रहणं विहितविशेषणमाकारग्रहणमानन्तर्यविशेषणम्,—अलुनन् अपुनन्नित्यत्रापि प्राप्नोति । अथाऽऽकारग्रहणं विहितविशेषणं धातुग्रहणमानन्तर्यविशेषणम्,—अपिबन् अजिघ्रन्नित्यत्रापि प्राप्नोति × । अस्तु तर्हि धातुग्रहणं विहितविशेषणमाकारग्रहण-मानन्तर्यविशेषणम् । ननु चोक्तमलुनन्नपुनन्नित्यत्रापि प्राप्नोतीति । नैष दोषः । लोपे कृते न भविष्यति । नाऽत्र लोपः प्राप्नोति । किं कारणम् ? ईत्वेन बाध्यते । नात्रेवं प्राप्नोति । किं कारणम् ? अन्तिभावेन बाध्यते । नात्राऽन्तिभावः प्राप्नोति । किं कारणम् ? जुस्भावेन बाध्यते । नाऽत्र जुस्भावः प्राप्नोति । किं कारणम् ? लोपेन बाध्यते । लोप ईत्वेन, ईत्वमन्तिभावेनाऽन्तिभावो जुस्भावेन जुस्भावो लोपे-नेति+ चक्रकमव्यवस्था प्रसज्येत । नास्ति चक्रकप्रसङ्गः । न ह्यव्यवस्थाकारिणा

प्र०—ऽनित्यत्वं तथापि कृताऽकृतप्रसङ्गित्वान्नित्यत्वमस्त्येव । न च शब्दान्तरप्राप्तिकृतमनित्य-त्वमिह सर्वत्र शास्त्र आश्रीयते ।

तावत्येवेति । कृत एव झिशब्देऽकृत एव विकरण इत्यर्थः । आयन्नादिषूपदेशिवद्वचना-दुपदेशकाल एव झस्याऽन्तादेशेन भाव्यमिति भावः । प्रतिपदिकान्मा भूवन्निति । द्वितीया-

उ०—कचिद्विहितविशेषणमिति सर्वत्र तदेवाश्रयणीयमिति न नियम इति न दोषः । भाष्यकारस्तु तथाऽऽ-श्रयणेऽप्यभ्युपेत्यवादेन दोषाऽभावं प्रतिपादयति । चक्रकमव्यवस्थेति—भाष्ये । चक्रकरूपाऽव्यवस्थेत्यर्थः । आयन्नादिष्विति । आदिना भोऽन्तस्यापि ग्रहादिति भावः । उपदेशकाल एवेति । उपदेशोत्तरकाले कार्यान्तरात्पूर्वमेवेत्यर्थः । भाष्ये—अन्तिभावे कृते लोप इति । नचाऽन्तरङ्गत्वात्पूर्वं कृतेऽप्यन्तौ लोपात्पूर्वं स्थानिवद्भावेन भित्वाष्जुस्प्राप्नोति अनाङ्गत्वेनाऽन्तरङ्गत्वादिति वाच्यं, ‘भेजुं’सित्यत्रेकारस्योच्चारणार्थत्वेना-

\* विदो लटो वा ३।४।८३ † जक्षित्यादयः षट् ६।१।६; सिजभ्यस्तविदिभ्यश्च ३।४।१०६ †—क्वाचिक्म् । × पात्राध्मा.....पिबजिघ्रमतिष्ठमनयच्छुपश्यच्छुचौशी-यसीदाः ७।३।७८ + आऽभ्यस्तयोरान्तः; ई हल्यघोः ६।४।११२; ११३; भोऽन्तः ७।१।३; लङः शाकटायनस्यैव ३।४।१११

शास्त्रेण भवितव्यम् । शास्त्रेण नाम व्यवस्थाकारिणा भवितव्यम् । न चाऽत्र हलादिना मुहूर्तमपि शक्यमवस्थातुम् । तावत्येवाऽन्तिभावेन भवितव्यम् । अन्तिभावे कृते लोपः । लोपेन व्यवस्था भविष्यति ॥ यदप्युच्यते 'एशः शिच्'मिति, क्रियते न्यास एव ।

कानि पुनरस्य योगस्य प्रयोजनानि ?

प्रयोजनं प्रातिपदिकप्रतिषेधः ॥ ३ ॥

प्रातिपदिकप्रतिषेधः प्रयोजनम् । धातोस्तव्यदादयो\* यथास्युः प्रातिपदिकान्माभूवन्निति ।

नैतदस्ति प्रयोजनम् । साधने तव्यदादयो विधीयन्ते, साधनं च क्रियायाः । क्रियाऽभावात्साधनाऽभावः, साधनाऽभावादसत्यपि धात्वधिकारे प्रातिपदिकात्तव्यदादयो न भविष्यन्ति ।

स्वपादिषु ॥ ४ ॥

स्वपादिषु तर्हि प्रयोजनम् । स्वपिति । सुपतीति मा भूत् ।

अङ्गसंज्ञा च ॥ ५ ॥

अङ्गसंज्ञा च प्रयोजनम् । 'यस्मात्प्रत्ययविधिस्तदादि प्रत्ययेऽङ्गम्' [ १ । ४ । १३ ] इति धातोरङ्गसंज्ञा सिद्धा भवति ।

प्र०—दिवदिति भावः । साधन इति । प्रकृतिवाच्यान्तरङ्गक्रियासाधनसंभवे शब्दान्तरवाच्यबहिरङ्गक्रियासाधने तव्यदादयो न भविष्यन्ति । द्वितीयादयस्तु प्रातिपदिकादेव विधीयमानाः शब्दान्तरवाच्यक्रियापेक्ष एव साधने वचनसामर्थ्याद्भवन्तीति भावः । स्वपादिष्विति । येऽपभ्रशरूपाः क्रियावचना आणवयत्यादितुल्यास्तेभ्यस्तव्यदादयो मा भूवन् । न हि ते धातवः । पाठेन धातुसंज्ञायास्तेषां निरस्तत्वात् । ततः स्वपितीति प्रयोक्तव्ये सुपतीति प्रयोगोऽपभ्रशः, ततः प्रत्ययोत्पत्तिर्मा भूदित्यर्थः ।

उ०—ऽल्विधित्वेन स्थानिवत्त्वाऽभाव इत्याशयात् । वस्तुतः 'आत' इत्यत्र सिञ्जग्रहणाऽनुवृत्तेस्तत्सूत्रस्थभाष्ये, 'चिल्लुडी'ति सूत्रस्थभाष्ये चोक्तत्वेन न काऽपि दोषप्रसङ्ग इति ध्येयम् । प्रकृतसूत्रस्थभाष्यन्वेकदेश्युक्तिः । द्वितीयादीति । ता हि यथा शब्दान्तरवाच्यक्रियाऽपेक्षे स्वप्रकृत्यर्थस्य कर्मत्वे विधीयन्ते तथा तव्यदादयोऽपि स्युरित्यर्थः । द्वितीयादिभ्यो वैषम्यमुपपादयति प्रकृतीति । येऽपभ्रंशेति । स्वप्यपभ्रंशत्वात् क्रियावाचकत्वमेवामस्तीति भावः । ततः प्रत्ययोत्पत्तिरिति । 'सुपती'त्येतद्वटकात्सुपेरित्यर्थः । भाष्ये—कृत्संज्ञा च प्रयोजनमिति । एतद्वत्त्वधिकारे धातोर्विहितस्य कृत्संज्ञकत्वम् । अन्यथा स्यादीनामपि तत्त्वं स्यादिति भावः ।

### कृत्संज्ञा च ॥ ६ ॥

कृत्संज्ञा च प्रयोजनम् । धातोर्विहितः प्रत्ययः कृत्संज्ञो भवतीति कृत्संज्ञा सिद्धा भवति† ।

### उपपदसंज्ञा च ॥ ७ ॥

उपपदसंज्ञा च प्रयोजनम् । तत्रैतस्मिन् धात्वधिकारे यत्सप्तमीनिर्दिष्टं तदुपपदसंज्ञं भवतीत्युपपदसंज्ञा सिद्धा भवति‡ ।

कृदुपपदसंज्ञे तावन्न प्रयोजयतः । अधिकारादप्येते सिद्धे ॥ स्वपादिषु तर्ह्यङ्गसंज्ञा च प्रयोजनम् ।

### धातुग्रहणमनर्थकं यङ्विधौ धात्वधिकारात् ॥ ८ ॥

धातुग्रहणमनर्थकम् । किं कारणम् ? ‘यङ्विधौ धात्वधिकारात्’ । यङ्विधौ× धातुग्रहणं प्रकुतमनुवर्तते ॥ तच्चावश्यमनुवर्त्यम् ।

प्र०—अङ्गसंज्ञेति । असति धात्वधिकारे धातूपसर्गसमुदायस्य क्रियाविशेषवाचित्वात्ततः प्रत्ययविधाने तस्यैवाङ्गसंज्ञाया सत्यामडादिप्रसङ्गः—प्रास्यितेत्यादावित्यर्थः । तत्रैतस्मिन्निति । सत्यस्मिन्धात्वधिकारे‘तत्रोपपद’मित्यस्य तच्छब्देन परामर्श उपपद्यते नान्यथा । यद्यमिति । यद्यविशेषेण धातुमात्राणिष्यत्तदा करणे करोत्यर्थे विधीयमानो हेतुमत्यपि करणे सिद्ध इति पुनस्तत्र णिच न विदध्यादित्यर्थः । चुरादिग्रहण तु ‘प्रातिपदिकाद्धात्वर्थ’ इत्याद्यर्थः स्यादित्यज्ञापकम् । व्यपदेशिवद्वचनादिति । धातुव्यपदेशो विद्यते येषां ते पचादयो धातुपाठपठिता

३०—एवं‘स्ति लुङी’त्यादेर्लुङन्ते उपपदे इत्यादिक्रमेणाऽर्थः स्यादिति बोध्यम् । अधिकारादप्येत इति । ‘कृदतिङ्’ ‘तत्रोपपद’मित्यनयोरधिकारत्वादित्यर्थः । ननु ‘चुरादिभ्य’ इत्यनेन स्वार्थे विधानात्प्रयोजकव्यापारे णिजर्थः हेतुमति चे‘त्यावश्यकमत आह—यद्यविशेषेणेति । हेतुमत्यपीति । आपना स्वार्थरूपकरणसङ्ग्रहः । नन्वेवं चुरादिग्रहणमेव ज्ञापकं किमिति नोक्तमत आह—चुरादीति । प्रातिपदिकाद्धात्वर्थे ‘सङ्ग्राम युद्धे’ इत्यादि-तद्गणपठितेभ्योऽधातुभ्यो णिजर्थमित्यर्थः । परे तु चुरादिग्रहणं स्वार्थरूपकरणे विध्यर्थम्, अन्यथाऽन्यधातुभ्य

१—‘धातुविहितस्य प्रत्ययस्य कृत्संज्ञा सिद्धा भवति’ । इति कीलहार्नपाठः ।

† कृदतिङ् ३ । १ । ६३

२—यच्चदिति कचिन्न । ‡ तत्रोपपदं सप्तमीस्थम् ३ । १ । ६२

× धातोरेकाचो हलादेः क्रियासमभिहारे यङ् ३ । १ । २२

## अनधिकारे ह्यङ्गसंज्ञाऽभावः ॥ ६ ॥

अनधिकारे हि सत्यङ्गसंज्ञाया अभावः स्यात्—करिष्यति हरिष्यतीति+ ।  
यदि तदनुवर्तते चूर्णचुरादिभ्यो णिज्भवति\* धातोश्चेति धातुमात्राणिच्चा-  
प्नोति ।

हेतुमद्वचनं तु ज्ञापकमन्यत्राऽभावस्य ॥ १० ॥

यदयं हेतुमति च [ ३ । १ । २६ ] इत्याह तज्ज्ञापयत्याचार्यो 'न धातुमात्रा-  
णिज्भवती'ति ।

इह तर्हि कण्ड्वादिभ्यो यग्भवति+ धातोश्चेति धातुमात्राद्यक्प्राप्नोति ।

कण्ड्वादिषु च व्यपदेशिवद्वचनात् ॥ ११ ॥

यदयं कण्ड्वादिभ्यो यग्भवतीत्याह तज्ज्ञापयत्याचार्यो 'न धातुमात्राद्यग्भव-  
ती'ति । अथवा कण्ड्वादीनेव धातुग्रहणेनाऽभिसंभन्त्स्यामः—'कण्ड्वादिभ्यो धातुभ्य  
इति ॥ ६१ ॥

तत्रोपपदं सप्तमीस्थम् ॥ ३ । १ । १२ ॥

'स्थ' ग्रहणं किमर्थम् ? 'तत्रोपपदं सप्तमी'तीयत्युच्यमाने यत्रैव सप्तमी श्रूयते

प्र०—व्यपदेशिनस्वैस्तुल्य कण्ड्वादयो वर्तन्ते । यक' कित्त्वेन तेषा धातुत्वानुमानात् । तदयमर्थ —  
यदि धातुमात्राद्यक्प्रत्यय स्यात्ततः कण्ड्वादिग्रहणमनर्थक स्यात्, तेषामपि क्रियावाचित्वाद्धातु-  
मात्राद्यक सिद्धत्वात् । अथवेति । सामानाधिकरण्येन संबन्धे संभवति समुच्चयाश्रयणस्याऽयु-  
क्तत्वादिति भावः । आर्द्धधातुकसंज्ञार्थोऽप्ययं धात्वधिकारो नोपयुज्यते । यङ्ङिच्चावेवोपात्तस्या-  
नुवृत्तस्य विहितविशेषणार्थत्वा'ज्जुगुप्सते' 'लूभ्या'मित्यादावार्द्धधातुकसंज्ञानिवृत्तेः सिद्धत्वात् ।  
शमिधातोर्ल्यतो द्वितीयधातुग्रहणानुवर्तनाद्वा ॥ ११ ॥

उ०—इव तेभ्योऽपि प्रयोजकव्यापाररूपे करणे एव स्यात् । एवञ्च 'प्रातिपदिकाद्धात्वर्थ' इत्यस्याऽनार्धत्वेऽपि  
न दोष इत्याहुः । धातुमात्राद्यक इति । धातुमात्राद्यको विधायकेन तेषामपि यकः सिद्धत्वादित्यर्थः । विहित-  
विशेषणेति । स्वरितत्वद्वयं प्रतिज्ञाय तत्सामर्थ्याद्धातोर्ल्येवं विहितेत्यर्थः कार्य इति भावः । तदाह—  
जुगुप्सत इत्यादि । नन्वेकेन धातुग्रहणेन कथमेवोऽर्थो लभ्येताऽत आह—शमिधातोर्ल्येति । 'वासरूप'  
इत्यप्यधिकार एवेति एतदभावे कसादिभिः सिचः समावेशः स्यादिति न शङ्क्यम् ॥ ६१ ॥

+ स्यतासी लृलुटोः ३ । १ । ३३; सार्वधातुकार्द्धधातुकयोः ७ । ३ । ८४

\* सत्यापपाशरूपवीणातुल्लोकेनालोमत्वच्वर्मवर्णचूर्णचुरादिभ्यो णिच् ३ । १ । २५

† कण्ड्वादिभ्यो यक् ३ । १ । २७

तत्रैव स्यात्—स्तम्बेरमः कर्णेजपः । यत्र वैतेन शब्देन निर्देशः क्रियते—‘सप्तम्यां जनेर्डः’ [ ३ । २ । ६७ ] इति । इह न स्यात्—कुम्भकारो नगरकारः X । स्थग्रहणे पुनः क्रियमाणे यत्र च सप्तमी श्रयते यत्र च न श्रयते यत्र चैतेन शब्देन निर्देशः क्रियते यत्र—चान्येन [ शब्देन ] सप्तमीस्थमात्रे सिद्धं भवति ।

अथ ‘तत्र’ग्रहणं किमर्थम् ?

तत्रग्रहणं विषयार्थम् ॥ १ ॥

[ तत्र ग्रहणं क्रियते । किं प्रयोजनम् ? विषयार्थम् । ] विषयः प्रतिनिर्दिश्यते । तत्रैतस्मिन्धात्वधिकारे यत्सप्तमीनिर्दिष्टं तदुपपदसंज्ञा भवतीत्युपपदसंज्ञा सिद्धा भवति ।

प्र०—तत्रोपपदं । स्थग्रहणमिति । सप्तमीशब्देन माहचर्यसूत्रेषु सप्तमीनिर्दिष्टा ग्रहीष्यन्ति इति प्रश्नः । यत्रैव सप्तमीति । मुख्यार्थसम्भवे गौणाहणस्याऽन्याय्यत्वात्सप्तम्या एवोपपदसंज्ञा स्यात् । संज्ञाविधौ प्रत्ययग्रहणे तदन्तविधेः प्रतिषेधात् । समासस्तु समर्थपरिभाषोपस्थानात्तदन्तविधेः स्यात् । यत्रवेति । सप्तमीति यदा ऋग्रहणं तथा सति ‘सप्तम्या जनेर्डः’ इत्यादावेव स्यात्, उपसर्गादिसिद्धयर्थम्, कुम्भकारादिषु तु नैव स्यादित्यर्थः । स्थग्रहणं इति । स्थग्रहणे तु सति सौत्रसप्तम्युपलक्षितस्य संज्ञाविधानात्सर्वत्र सिध्यतीत्यर्थः । अथ तत्र ग्रहणमिति । ‘धातो-रित्यनुवर्तनादस्मिन्नेव धात्वधिकारे उपपदसंज्ञा भविष्यतीति प्रश्नः । तत्रैतस्मिन्निति । तत्रग्रहणेनाधिकारपरामर्शो स्पष्टा प्रतिपत्तिर्भवतीति भावः । अथवोपपदसंज्ञोत्तरत्राधिकारादनैव धात्वधिकारे भविष्यतीति प्रश्नः । प्रतिपत्तिर्भवतीति आश्रीयमाणे गौरवे स्यात् । ‘तत्र’ग्रहणे तु क्रिय-

उ०—तत्रोपपदं । ननु ‘स्थ’ग्रहणाऽभावे सप्तम्या एव संज्ञा स्यादत आह—सप्तमीशब्देनेति । सूत्रस्थ-सप्तम्यन्तपदनिर्दिष्टं सप्तमीपदेन लक्ष्यत इत्यर्थः । ननु प्रत्ययग्रहणे तदन्तग्रहणात्कथं सप्तम्या एव संज्ञेत्यत आह—संज्ञेति । नन्वेवमुपपदसमासोऽपि सप्तमीमात्रस्य स्यादत आह—समासस्त्विति । सूत्रे सप्तमीपदं विभक्तिपर स्वरूपपरं वा । आद्ये सप्तम्या एव संज्ञा । अन्ये तु यत्र सप्तमीपदं तत्रैव स्यादित्याह—यदेति । तथा सति । तदेत्यर्थः । इत्यादावित्यादिना ‘सप्तम्या चोपपीडे’ति सङ्ग्रहः । ननु ‘स्थ’ग्रहणेऽपि कुम्भादीनां सप्तमीस्थत्वाऽभावात्कथमुपपदत्वं तत्राह स्थग्रहणे त्विति । अयं भावः—सप्तमीपदं तदन्तपर, संज्ञाविधौ प्रत्ययाशे तदन्तविधिप्रतिषेधस्तु उद्देश्यप्रत्ययाशे एव । तत्स्थत्वञ्च तद्भाव्यत्वमिति तदाह—सौत्र-सप्तम्युपलक्षितस्येति । सौत्रसप्तम्यन्तपदस्येत्यर्थः । धातोरित्यनुवर्तनादिति । धातोरित्यधिकारविहित-प्रत्ययविधौ सप्तमीस्थमित्यर्थादिति भावः । धातोरित्यनुवृत्तावपीडशार्थाऽलाभादाह—अथवेति । अत्रैवेति । न तु ‘स्ति लुङी’त्यादाविति भावः । ‘उपपदसंज्ञा सिद्धा भवती’ति भाष्यस्याऽपीष्टविषये स्फुटतया सिद्धा भवतीत्यर्थः । विभक्तिमन्तरेणेति । तामन्तरेण कर्मत्वाद्यभावादित्यर्थः । शब्दस्य कर्मत्वादि हि तद्विशिष्टा-

† स्तम्बकर्णयो रमिजपोः ३ । २ । १३ X कर्मयण् ३ । २ । १

१—‘यत्र चान्येन’ पा० । २—इदं क्वचिन्न ।



## उपपदसंज्ञायां समर्थवचनम् ॥ २ ॥

उपपदसंज्ञायां समर्थग्रहणं कर्तव्यम् । 'समर्थमुपपदं प्रत्ययस्ये'ति वक्तव्यम् ।  
इह मा भूत्—आहर कुम्भं करोति कटमिति† ।

[ अर्थ ] क्रियमाणे चाऽपि समर्थग्रहणे 'महान्तं कुम्भं करोती'त्यत्रापि ग्राप्नोति ।  
न वा भवितव्यं महाकुम्भकार इति ? भवितव्यं यदैतद्वाक्यं भवति—महान्कुम्भो  
महाकुम्भः, महाकुम्भं करोतीति महाकुम्भकारः । यदा त्वेतद्वाक्यं भवति—'महान्तं कुम्भं  
करोती'ति, तदा न भवितव्यम् । तदा च ग्राप्नोति, तदा मा भूदिति ।

यत्तावदुच्यते—'समर्थग्रहणं कर्तव्यमिति । न कर्तव्यम् । 'धातो'रिति ×  
वर्तते । धातोः कर्मण्यणभवति । तत्र सम्बन्धादेतदन्तव्यं—'यस्य धातोर्त्यत्कर्मे'ति ।

प्र०—माणे अनेनैकवाक्येन परिपूर्णत्वात्संज्ञा विधीयत इति प्रतिपत्तिलाघव भविष्यतीत्युत्तरम् ।  
समर्थवचनमिति । इह यदा त्रिकः प्रातिपदिकार्थः स्वार्थद्वयलिङ्गलक्षणस्तदा विभक्तिमन्तरेण  
कर्माऽधिकरणाद्युपपद न भविष्यतीत्यवश्योत्पत्तव्यं विभक्त्या । ततश्च पदविधित्वात्समर्थपरि-  
भाषाया उपस्थानं भवत्येव । चतुष्कपक्षे पञ्चकपक्षे वा प्रातिपदिकस्यैव कर्मादिवाचित्वात्पदवि-  
धित्वाभावात्समर्थपरिभाषानुपस्थानात्समर्थवचनं कर्तव्यमिति भावः । आहर कुम्भमिति ।  
कुम्भशब्द उपपदे करोतेरुप्रत्ययः स्यात् । उपपदममासस्तु सामर्थ्याऽभावात् स्यात् । महान्तं  
कुम्भमिति । महत्त्वयुक्तस्य कुम्भस्य करोतिना सामर्थ्यमस्तीति भावः । यदि चाऽत्र प्रत्ययः  
स्यात्तदा कुम्भशब्दस्य कारशब्देन समासे कृते कारार्थं एकार्थिभावान्महच्छब्देन समासो न

उ०—र्थवाचकत्वमेवेति भावः । चतुष्कपक्षे इति । 'द्योतकसमभिव्याहारे चतुष्कं प्रातिपदिकार्थं' इति पक्षे  
इत्यर्थः । प्रातिपदिकस्यैवेति । चिन्त्यमिदम्, पञ्चकपक्षेऽपि द्योतकसमभिव्याहारं विना प्रातिपदिकमात्रस्य  
तद्वोधकत्वाऽभावात् । प्रं विना जयतेः प्रकृष्टजयबोधकत्ववत् । एवञ्च तत्पक्षेऽपि पदविधित्वं दुर्वारमेव ।  
तस्मादयमत्र भाष्यार्थः, सुबन्तत्वेन पदत्वेन वा यत्र निमित्तता तत्रैव तत्परिभाषाप्रवृत्तिरिति प्रकृते तदभा-  
वात्परिभाषाऽनुपस्थित्या समर्थग्रहणं कर्तव्यमिति युक्तमाभाति । भाष्ये—समर्थमुपपदमिति । सामर्थ्यञ्च  
प्रत्यासत्त्या प्रत्ययान्तेनैवेति बोध्यम् । प्रत्ययस्योत्पत्तौ निमित्तं यत्समर्थं सप्तम्यन्तपदवाच्यं तदेवोपपदसंज्ञमिति  
वक्तव्यमित्यर्थः । ननु 'महान्तं कुम्भं'मिति विशेषणं कथं सामर्थ्यमत आह—महत्त्वयुक्तस्येति ।  
विशिष्टस्यैव कर्मत्वेन विशिष्टेन सामर्थ्यमस्तीति भावः । तदा न भवितव्यमिति भाष्ये । 'अणो'ति शेषः ।  
तदा च ग्राप्नोतीत्यस्यापि—'अ'ण्येव शेषो न तु 'महाकुम्भकार' इति, तद्ध्वनयन्नाह—महच्छब्देन  
समासो न स्यादिति । कारार्थविशेषणतयोपरिस्थितस्येतरविशेष्यत्वाऽसंभवेन महच्छब्देन कुम्भशब्दस्य  
कर्मधारयो न स्यादिति भावः । बहुलवचनेनोत्तरपदे 'विशेषणं विशेष्येणे'त्यस्य तत्प्रपञ्चभूतानाम्पूर्वनिपा-

यदधुच्यते—‘क्रियमाणे चापि समर्थग्रहणे महान्तं कुम्भं करोतीत्यत्रापि प्राप्नोती’ति । ‘उपपद’मिति महतीयं संज्ञा क्रियते । संज्ञा च नाम यतो न लघीयः । कुत एतत् ? लघ्वर्थं हि संज्ञाकरणम् । तत्र महत्याः संज्ञायाः करण एतत्प्रयोजनम्—‘अन्वर्थसंज्ञा यथा विज्ञायेत’ । उपोच्चारि पदमुपपद’मिति । यच्चाऽत्रोपोच्चारि न तत्पदं, यच्च पदं न तदुपोच्चारि । यावता चेदानीं पदगन्धोऽस्ति पदविधिरयं भवति । पदविधिश्च समर्थानां भवति† । तत्राऽसामर्थ्यान्न भविष्यति ।

अथ च्यन्त उपपदे किमणा भवितव्यम्—अकुम्भं कुम्भं करोति कुम्भीकरोति मृदमिति ? न भवितव्यम् । किं कारणम् ? ‘प्रकृतिविवक्षितत्वात्’ । प्रकृतिविवक्षायां चिर्विधीयते । तत्सापेक्षम् । सापेक्षं चाऽसमर्थं भवति ।

प्र०—स्यात् । सुबन्तसमुदायस्याप्यसुबन्तत्वात् । उपपदसमासे तृतीयान्तस्य सुब्रह्मणस्य निवृत्तावपि प्रथमान्तस्यानुवर्तनात्समासाऽभावः । न तत्पदमिति । पदसमुदायत्वादिति भावः । यच्च पदमिति । ‘महान्त’मित्येतत् । कुम्भमित्येतच्च यद्यपि पदं भवति उपोच्चारितं च, तथापि सापेक्षत्वादसामर्थ्यात्प्रत्ययोत्पत्तिनिमित्तं न भवति । अन्वर्थसंज्ञाकरणादेव सप्तमीनिर्दिष्टत्वेऽपि प्रकृत्यर्थविशेषणानां प्रत्ययार्थानां तद्विशेषणानां चोपोच्चारितत्वाभावादुपपदसंज्ञा न भवति । पदविधिरिति । पदनिमित्तत्वात्प्रत्ययविधेरिति भावः । अथ च्यन्त इति । इह क्वचित्सापेक्षत्वे प्रत्ययो न भवति ‘महान्तं पुत्रमिच्छती’ति । क्वचित् भवति माणवकं मुण्डयतीति, तत्र सन्वेहात्प्रभः । च्यन्तस्य चाऽव्ययत्वेऽपि कर्मत्व मन्यते । सत्त्वभूतत्वस्याऽनिवर्तनात् । प्रकृतिविवक्षायामिति । प्रकृतिविकारयोरभेदविवक्षायां चिर्विधीयते । तत्राऽवश्यं विकारेण प्रकृतिविशेषोऽपेक्षणीयः । तदनपेक्षायां च्चेरभावात् । ततश्च यथा महान्तं कुम्भं करोतीत्यत्रा-

उ०—तनियमार्थानाञ्च निवृत्तेः समर्थसूत्रे भाष्ये ध्वनितत्वादिति निरूपितं समर्थसूत्रे भाष्ये । न च पूर्व कर्मधारयः, उपपदसमासस्य परत्वादिति बोध्यम् । ननु समुदायेनैवोपपदसमासो भविष्यतीत्यत आह—सुबन्तसमुदायस्येति । वस्तुतः प्रथमान्तनिवृत्तावपि समुदायेन समासेऽपि ‘कुम्भ’शब्दस्योत्तरपदत्वाऽभावादात्वाऽभावे ‘महकुम्भकार’ इत्यनिष्टस्याऽऽपत्तिरिति भाष्याशयः । यदुक्तं ‘कुम्भशब्दस्य कारशब्देन समास’इति, तदपि चिन्त्यम्, कुम्भशब्दस्य केवलस्य सविशेषणत्वेनाऽसमर्थत्वात् । समासविधौ समर्थपरिभाषोपस्थानेन समासाऽप्राप्तेः । भाष्यं तु सर्वथा समासाऽभावेऽप्यणुपत्तिपरतया योजयितुं शक्यमेवेति दिक् । यावता चेदानीमिति भाष्यमवतारयति—कुम्भमित्येतच्च यद्यपीति । समाधानाशयमाह—तथाऽपीति । भाष्ये ‘गन्ध’शब्दः सबन्धवाची, स च महासंज्ञाबलात्प्रत्ययविधौ पदत्वेन निमित्तत्वात्स्पष्ट एव । असामर्थ्यात्प्रत्ययाऽभावे चोपपदसंज्ञापि फलाऽभावान्नैत्युपपदसंज्ञाया समर्थवचनमनर्थकमिति भावः । एवञ्च सुबन्तस्यैवोपप-

न तर्हीदानीमिदं भवति—‘इच्छाम्यहं काशकटीकार’मिति । इष्टमेवैतद्गोनर्दी-  
यस्य ।

निमित्तोपादानं च ॥ ३ ॥

निमित्तोपादानं च कर्तव्यम् । ‘निमित्तमुपादं प्रत्ययस्ये’ति वक्तव्यम् ।

अनुपादाने ह्यनुपपदे प्रत्ययप्रसङ्गः ॥ ४ ॥

अक्रियमाणे हि निमित्तोपादानेऽनुपपदेऽपि प्रत्ययः प्रसज्येत ॥ निर्देश  
इदानीं किमर्थः स्यात् ?

निर्देशः संज्ञाकरणार्थः ॥ ५ ॥

यदोपपदे प्रत्ययस्तदोपपदसंज्ञां वक्ष्यामीति ॥ तत्तर्हि निमित्तोपादानं कर्त-  
व्यम् ? न कर्तव्यम् ।

तत्रवचनमुपपदसन्नियोगार्थम् ॥ ६ ॥

तत्रवचनं क्रियते तदुपपद [ संज्ञा ] संनियोगार्थं भविष्यति । कर्मण्यणिव-  
धीयते तत्र चेत्प्रत्ययो भवतीति ।

प्र०—ऽएन भवत्येव मृद कुम्भीकरोतीत्यादावपीत्यर्थः । काशान्कटीकरोतीत्यत्र त्विष्ट्याऽएप्रत्ययो  
भवति । तस्मिन्नुत्पन्ने काशशब्दात् कृद्योगे षष्ठी तस्याः षष्ठीति समासः । समासरूपस्यैव  
चेष्टवेनोपात्तत्वात् काशाना कटीकार इति वाक्यं भवतीत्याहः । निर्देश इति । ‘कर्मणी’ति  
सत्त्वसमीविज्ञानात्सत्येव कर्मणि प्रत्ययो भविष्यतीति भावः । निर्देशः संज्ञाकरणार्थः इति : यथे-  
त्संज्ञार्थमनुनासिकत्वं प्रतिज्ञायते तथाऽर्थनिरपेक्षा कर्मणीत्यादिसप्तमी उपपदसंज्ञालिङ्गं सौत्रीति  
भावः । अथपिक्षाया तु सप्तम्यामएप्रत्ययस्याभिधेय कर्म स्याद्यथा ‘ध कर्मणि षट्’न्निति । तथा  
च उपपदत्व न प्रतीयेत । अर्थनपेक्षत्वे च सप्तम्या धातोरणभवति कर्म चोपपदसंज्ञमित्यर्थः

उ०—दत्त्वम् । ‘स्तम्बकर्णयो’रित्यादौ तु तत्प्रकृतिके लक्षणा । इदमेवाऽभिप्रेत्य ‘उपपदमति’इति सूत्रे प्रथमा-  
न्तसुपपदस्याऽपि निवृत्तिर्भगवतोक्तेति दिक् । कर्मत्वं मन्यत इति । ‘स्वरादिव’दिति शेषः । तत्र हेतुमाह—  
सत्त्वेति । त्विप्रत्ययेऽपि स्वाश्रयसत्त्वभावस्य निवृत्तौ मानाऽभावादिति भावः । ‘सत्त्वभूतस्ये’ति पाठेऽपि  
भावे क्तः । प्रकृतिविवक्षायांमिति भाष्यस्य,—प्रकृतेर्विकृत्यभिन्नत्वेन विवक्षाया विकृतिवाचकाच्चिरित्यर्थः ।  
तत्फलितमाह—प्रकृतीति । तत्राऽवश्यमिति । नन्वेव नित्यसापेक्षत्वेनाऽसामर्थ्याऽभावादण्डुर्वारः,  
तदनपेक्षाया च्चेरभावेन च्यन्तस्य नित्यसापेक्षताया उपपादितत्वादिति चेदत्र महद्भिर्यतनीयम् । मम तु  
प्रतिभाति,—न नित्यसापेक्षत्वं वृत्तौ प्रयोजकं, किन्तु गमकत्वम् । एवञ्च नित्यसापेक्षत्वेऽप्यगमकत्वान्न  
वृत्तिः । ‘काशकटीकार’मित्यत्र तु गमकत्वाद्भवत्येवेति स्पष्टश्चेदं ‘समर्थ’सूत्रे ‘सुप आत्मन’ इति सूत्रे च भाष्ये

१—[‘कर्मणि’ इत्यादीना निर्देशः क्रियते । किमर्थः ? संज्ञाकरणार्थः । प्रत्ययसन्नियोगेन संज्ञा  
क्रियेत । ] इत्यधिकः पाठः क्वचित् ।

ननु चान्यत्तत्रग्रहणस्य प्रयोजनमुक्तम् । किम् ? 'तत्रग्रहणं विषयार्थ'मिति ।  
अधिकारादप्येतत्सिद्धम् ॥ ६२ ॥

कृदतिङ् ॥ ३ । १ । ६३ ॥

अतिङिति किमर्थम् ? पचति करोति ॥ अतिङिति शक्यमकर्तुम् । कस्मान्न  
भवति पचति करोतीति ? धातोः परस्य कृत्संज्ञा प्राक् च लादेशाद्वात्वधिकारः† ।

एवमपि स्थानिवद्भावात्कृत्संज्ञा प्राप्नोति‡ । अथाऽतिङित्युच्यमाने यावता  
स्थानिवद्भावः कथमेवैतत्सिध्यति ? प्रतिषेधवचनसामर्थ्यात् । अथवा तिङ्भाविनो  
लकारस्य कृत्संज्ञाप्रतिषेधः । किं च स्याद्यद्यत्र कृत्संज्ञा स्यात् ? 'कृत्प्रातिपदिक'-  
मिति प्रातिपदिकसंज्ञा स्यात् । प्रातिपदिकादिति स्वाद्युत्पत्तिः प्रसज्येत × । नैष  
दोषः । एकत्वादिष्वर्थेषु स्वादयो विधीयन्ते+ ते चाऽत्र तिङोक्ता एकत्वादय इति  
कृत्वोक्तार्थत्वान्न भविष्यन्ति ।

प्र०—स्यादिति कर्मणः प्रत्ययोत्पत्तिनिमित्तत्वं न प्रतीयेत । तत्र वचनमिति । तत्रैव सति प्रत्ययो  
भवति नासतीति तत्रग्रहणालम्ब्यते । कथमिति चेत्—उच्यते, प्रत्यय इत्यत्रानुवर्तते । तत्रायमर्थः,  
सप्तमीस्थमुपपदसंज्ञं भवति, तत्र चोपपदे प्रत्ययो भवतीति ॥ ९२ ॥

कृदतिङ् । स्थानिवद्भावादिति । 'अति'ङिति प्रतिषेधः स्वाश्रयामेव तिङः कृत्संज्ञां  
बाधितुमुत्सहते नत्वतिदेशशान्नेण प्रसक्ताम् । 'अनन्तरस्य विधिर्वा भवति प्रतिषेधो वे'ति वचना-  
दिति भावः । प्रतिषेधेति । अन्यथाऽनर्थकः प्रतिषेधः स्यादिति भावः । अथवेति । तिङ्भावी

उ०—सूक्तमहेशम् । भाष्ये—अधिकारादपीति । नन्वधिकारादेतस्मिन्वात्वधिकार इत्यर्थवत्तत् एव प्रतिसूत्र-  
मुपपदसंज्ञाविधानेन 'सन्नियोगशिष्ट'न्यायात्तत्र सत्येव प्रत्ययो भविष्यति किं 'तत्र' ग्रहणेनेति चेन्न तदभावे  
'अन्व'चयशिष्टत्वमपि सम्भाव्येते'ति स्पष्टप्रतिपत्त्यर्थमिति तत्त्वम् ॥ ६२ ॥

कृदतिङ् । भाष्ये एकदेश्याह—पचतीत्यादि । शङ्किताऽऽह—शक्यमकर्तुमिति । तदुपपादयति  
स एव—धातोः परस्येति । 'धातो'रिति पदमुच्चार्य धातोः परत्वेन विहितस्येत्यर्थः । अत एव वक्ष्यति—  
प्राग् लादेशाद्वात्वधिकार इति । एवञ्च तिङ्षु कृत्संज्ञाया अप्रःप्त्या निषेधो व्यर्थ इति भावः । तत्सार्थक्य-  
मेकदेशी शङ्कते—एवमपीति । सिद्धान्ती शिष्यबुद्धिपरीक्षायै प्रतिबन्दीमाह—अथेति । एकदेश्याह—  
प्रतिषेधेति । तृतीयाऽव्यायान्त धात्वधिकारे तिङो व्यावृत्त्या तत्सार्थक्यमत आह—अथवेति । तिङ्भा-  
वीति । अत एवाऽऽमन्तविषयलकारस्य कृत्वम्भवत्येव, तस्य तिङ्भावित्वाऽभावात् । तिङ्भावित्वस्य

† धातोः ३ । १ । ६१; तिप्तसूक्ति० ३ । ४ । ७८      ‡ लस्य ३ । ४ । ७७

× कृत्तद्धितसमासाश्च १ । २ । ४६; ङ्याप्प्रातिपदिकात् ४ । १ । १

+ बहुषु बहुवचनम्; द्वयेकयोर्द्विवचनैकवचने १ । ४ । २१; २२

टाबादयस्तर्हि तिङन्तान्मा भूवन्निति । स्त्रियां टाबादयो विधीयन्ते\* न च तिङन्तस्य स्त्रीत्वेन योगोऽस्ति ।

अणादयस्तर्हि तिङन्तान्मा भूवन्निति । अपत्यादिप्वर्थेष्वणादयो विधीयन्ते\*\* न च तिङन्तस्याऽपत्यादिभिर्योगोऽस्ति ।

अथापि कथंचिद्योगः स्यादेवमपि न दोषः । आचार्यप्रवृत्तिर्ज्ञापयति—‘न तिङन्तादणादयो भवन्ती’ति, यदयं क्वचित्द्वित्विधौ तिङ्ग्रहणं करोति—‘अति-शायने तमविष्टनौ’ ‘तिङश्च’ [ ५ । ३ । ५५; ५६ ] इति ।

प्र०—लकार एव तिङ्शब्देनोच्यत इति मूलोच्छेद एव कृत्सज्ञाप्रतिषेधेन क्रियते । टाबादय इति । यथा साधनाश्रयसख्यानिमित्तैकवचनाद्युत्पत्तिस्तथैव तद्वतलिङ्गाश्रयाष्टाबादयः स्युरिति भावः । स्त्रियामिति । शब्दशक्तिस्वाभाव्यात्साधनाश्रयसखचोरादः नमस्ति तिङन्तस्य न लिङ्गोपदानमिति भावः । धातोरिति । ‘धात्वादे’रित्यतः । एकादेश इति । ननु स्थानिवद्भावं बाधित्वा परत्वा-दन्तवद्भावेन भाव्यम् । नैष दोषः । परशब्दस्येष्टवाचित्वात् स्थानिवद्भाव एवान्तवद्भावस्य

उ०—फलोपहितस्यैव निवेशात् । मूलोच्छेद इति । मूलभूते लकार एव कृत्वोच्छेदः क्रियत इत्यर्थः । ‘भोमगो’ इति सूत्रे भाष्योक्तरीत्याऽस्त्वित्वादप्यत्र स्थानिवत्त्वप्रतिषेध इत्यपि बोध्यम् । अथ तृतीयाऽ-ध्यायान्तं धात्वधिकारेऽपि भाष्ये फलाऽभावाभिप्रेतमप्रत्यख्यातुमाह—किञ्च स्यादिति ।

एकत्वादिष्विति । ननूक्तेऽप्येकत्वे एकशब्दात्कर्मत्वमात्रप्रतिपत्तये द्वितीयावत् ‘पचति पश्ये’त्यादौ कर्मत्वोक्तये द्वितीया स्यात् । किञ्च—‘एकवचनमुत्सर्गत’ इति तद्वर्तमानमिति चेन्न, कर्मत्वस्याऽपि वाक्येन प्रतीत्या तदनुत्पत्तेः । तिङोक्ता इत्यस्य च—तिङ्ङित्वाक्येनोक्ता इत्यर्थः । ‘एकत्वादि’ष्वित्यादिपदेन कर्मत्वादीनामपि ग्रहणं बोध्यम् । उत्सर्गोऽव्ययविषय एवेत्याशयात् । तिङन्तस्येति । तदर्थक्रियाया इत्यर्थः । भाष्ये—अथाऽपि कथंचिद्योगः स्यादिति । ‘शेष’ इत्यस्य विधायकत्वात् ‘दृषदि पिष्टा’ इत्याद्यर्थे इव पचत्यादिभ्यः पश्यत्याद्यर्थे प्रत्ययः स्यादिति भावः । न तिङन्तादिति । अयमत्राऽभिसन्धिः,—तिङन्तानां कृदन्तत्वप्रयुक्तप्रतिपदिकत्वाऽभावो ज्ञाप्यत इति ‘पचति भवती’त्यादौ प्रथमाऽपि नेति बोध्यम् । ‘पचेरन्’ इत्यादौ नलोपश्चाऽत एव न । अत एव ‘अह’नित्यादौ न दोषः । परशब्दस्येष्टेति । अन्तवद्भावस्य प्रायिकत्वेन स्थानिवद्भावस्याभावाऽतिदेशकत्वेन निषेधकतया ‘निषेधाश्च बलीयास’ इति न्यायेन ‘अचः परस्मिन्’नित्यस्यैव प्रवृत्तिरित्यपि बोध्यम् । यत्किञ्चित्स्थानिभूतादचः पूर्ववृत्तिधर्माऽवच्छिन्नोद्देश्यकत्वादचः परस्मिन्नित्यस्य प्रवृत्तिः । एतेन ‘अन्तवद्भावेन शब्दन्तस्यैव कार्यमिति पूर्वविध्यभावात्कथं स्थानिवत्त्वमिति परस्तम् । स्थानिभूतादचः पूर्वोऽस्थानिभूत एव गृह्यत इत्यत्र न मानम्, तत्तत्कौण्डिन्यायस्याऽनवकाश-

इह तर्हि पचति पठतीति—‘ह्रस्वस्य पिति कृति तुग्भवती’ति तुक् प्राप्नोति ।  
धातोरिति वर्तते ।

एवमपि ‘चिकीर्षती’त्यत्र प्राप्नोति । अत्रापि शपा व्यवधानात् । एकादेशे  
कृते नास्ति व्यवधानम् । ‘एकादेशः पूर्वविधौ स्थानिवद्भवती’ति स्थानिवद्भावाद्  
व्यवधानमेवेति ॥ ६३ ॥

इति श्रीभगवत्पतञ्जलिविरचिते व्याकरणमहाभाष्ये तृतीयस्याऽध्यायस्य  
प्रथमे पादे पञ्चममाह्निकम् ।

वाऽसरूपोऽस्त्रियाम् ॥ ३ । १ । ६४ ॥

कथमिदं विज्ञायते ‘स्त्रियामभिधेयायां वाऽसरूपो न भवती’ति आहोस्वित्स्त्री-

प्र०—बाधकः । नन्वतिङिति प्रत्याख्यायमाने पचेरन्निति प्रातिपदिकान्तत्वान्नकारलोपः प्राप्नोति ।  
‘ज्ञस्य र’न्निति नकारोच्चारणसामर्थ्यान्न भविष्यति । इह तर्हि ‘विचीया’दिति कृच्चकारत्वादीर्घो  
न प्राप्नोति । एषोऽप्यदोषः । सार्वधातुकप्रतिषेधो ज्ञापयत्यकृदिति प्रतिषेधस्तिङो न भवतीति ।  
यदि हि स्यात् सृनुयाच्चिनुयादित्यादावपि सार्वधातुके कृत्प्रतिषेधेन दीर्घो न भविष्यतीति  
पृथक्सार्वधातुकप्रतिषेधोऽनर्थकः स्यात् ॥ ९३ ॥

इत्युपाध्यायजैयटपुत्रकैयटकृते भाष्यप्रदीपे तृतीयस्याऽध्यायस्य

प्रथमेपादे पञ्चममाह्निकम् ।

वासरूपोऽस्त्रियाम् । कथमिति—स्त्रियामित्यभिधेयसप्तमी वा स्यात् स्त्रियामित्यस्यैव  
वा स्वरूपस्य निषेधः स्यात्,—‘स्त्रियामित्युच्चार्य ये प्रत्यया विधीयन्ते तेषु वासरूपो न भवती’ति

उ०—विषयकत्वेन विधेयविषयकत्वेन चेदृशे विषयेऽप्राप्तेः । तत्र सूत्रेऽभावाऽतिदेशस्याऽप्यङ्गीकारेण स्थानिनि  
सत्यभवतस्तुक् एकादेशेऽप्यभावाऽतिदेशो बोध्यः । एतेन ‘स्थानिवद्भावेऽपि शबन्तस्य शपा व्यवधानाऽभावा-  
त्तुग्दुर्वर’ इत्यपास्तम् । ‘धीः धियौ धिय’ इत्यत्र तु न दोषः, ‘ध्यायतेः सम्प्रसारणञ्चे’त्यनेन सम्प्रसारणे  
पूर्वत्वे ‘हल’ इति दीर्घत्वे च कृते एकादेशस्य निवृत्तेस्तस्य स्थानिवत्त्वाऽप्रवृत्तेः । ‘बुहुवतु’रित्यादावपि  
हुञोऽन्तरङ्गत्वादात्त्वे ‘वाणादाङ्ग’मित्यालोपे सम्प्रसारणे एकादेशस्यैवाऽभावान्न दोषः । स्पष्ट चेदं ‘सर्वत्र  
प्रसारणिभ्य’ इति वार्त्तिकभाष्ये । धियाविस्थादावियङ् आकारात्पूर्ववृत्तिधर्मावच्छिन्नोद्देश्यकत्वाऽभावाच्च ।  
नकारोच्चारणेति । समान्यन्तरमपि प्रागुक्तम् । पृथक्सार्वधातुकेति । न च श्यनर्थः, दीर्घप्रवृत्तियोग्याऽज-  
न्तेभ्यः श्यनभावात् ॥ ६३ ॥

इति श्रीनागेशभट्टविरचिते भाष्यप्रदीपेद्वयोते तृतीयस्याध्यायस्य प्रथमे

पादे पञ्चममाह्निकम् ।

वाऽसरूपो । ननु स्वरूपस्य निषेधे तदभाव एव स्यादतस्तत्पक्षे वाक्यार्थः दर्शयति—स्त्रियामि-  
त्युच्चार्येति । स्वरूपस्येत्यस्य—स्वरूपपरस्येत्यर्थः । निषेधः स्यादित्यस्य निषेधान्वय्यन्वयित्वं स्यादित्यर्थः ।

† ह्रस्वस्य पिति कृति तुक् ६ । १ । ७१

प्रत्ययेष्विति ? किं चातः ? यदि विज्ञायते 'स्त्रियामभिधेयाया'मिति लव्या लवितव्या  
अत्र वाऽसरूपो न प्राप्नोति\* । अथ विज्ञायते 'स्त्रीप्रत्ययेष्विति' व्यावक्रोशी  
व्यावक्रुष्टिरिति न सिध्यति† ।

एवं तर्हि नैवं विज्ञायते—'स्त्रियामभिधेयायां' नापि 'स्त्रीप्रत्यये'ष्विति । कथं  
तर्हि ? स्त्रीग्रहणं स्वरयिष्यते' । तत्र स्वरितेनाधिकारगतिर्भवतीति स्त्रियामित्यधि-  
कृत्य‡ ये प्रत्यया विहितास्तेषां प्रतिषेधो विज्ञास्यते ॥ किमर्थं पुनरिदमुच्यते ?

असरूपस्य वावचनमुत्सर्गस्य बाधकविषयेऽनिवृत्त्यर्थम् ॥ १ ॥

असरूपस्य वावचनं क्रियत उत्सर्गस्य बाधकविषयेऽनिवृत्तिर्यथा स्यात् ।  
तव्यत्तव्यानीयर उत्सर्गास्तेषामजन्ताद्यदपवादः\* । चेयम् । चेतव्यमित्यपि यथा  
स्यात् ।

प्र०—संदिहानः पृच्छति । लव्येति । 'अचो य'दिति यता तव्यादीनां नित्यं बाधनं प्राप्नोतीत्यर्थः ।  
व्यावक्रोशीति । 'कर्मव्यतिहारे णच्ञिया'मिति णच्चा क्तिनो बाधः प्राप्नोतीत्यर्थः । स्त्रियामित्य-  
धिकृत्येति । 'स्त्रिया क्ति'न्नित्यस्मिन् स्यधिकारे ये उत्सर्गापवादास्तेष्वपवाद उत्सर्गस्य बाधक  
एवेत्यर्थः । तत्रोत्पत्तिवाप्रसङ्ग इति । वासरूप इत्येतावच्छ्रूयते । तत्र वाग्रहणेन किं भावो  
विकल्प्यताम्—असरूपोऽपवादो वा भवति पक्षे न भवतीति । अथ बाधकत्वं विकल्प्यता—  
वा बाधको भवति पक्षे न बाधक इति । तत्राऽन्तरङ्गत्वात्सत्ताया एव विकल्पः स्यात् ।  
यथोक्तम्—'यत्रान्यत्क्रियापदं न श्रूयते तत्रास्तिर्भवन्ती पर' इति । न तु बहिरङ्गस्य बाधक-

उ०—ननु ये विहितास्तेषामप्रतिषेधे विधिवैयर्थ्यं स्यात्, विहितप्रतिषिद्धत्वाद्विकल्पो वा स्यादत आह—स्त्रियां  
क्तिञ्चिन्ति । तदधिकारे ये विहिता उत्सर्गास्तेषां वासरूपविधिना प्रसक्तानां प्रतिषेधो—बाधो विज्ञास्यत इति  
भाष्याद्वार्य इति भावः । एवञ्चोत्सर्गाऽपवादयोर्द्वयोरपि स्यधिकारनिवेशित्वे सत्यस्त्रियामिति प्रतिषेध  
इति लभ्यते । अन्येनाऽपि यत्राऽसमावेश इष्टः सोऽनभिधानात्साध्यः । भाष्ये तत्रोत्पत्तिवाप्रसङ्ग इति ।  
उत्पत्तेर्वार्थविकल्पप्रसङ्ग इत्यर्थः । ननु बाधकत्वविकल्पे नाऽयं दोष इत्याशङ्क्य तद्विकल्प एव न सिध्यती-  
त्याह—वाऽसरूप इति । असरूपोऽपवादो वा भवतीति । अपवादपदं वक्ष्यमाणसिद्धान्ताऽभिप्रायेण ।  
बहिरङ्गस्येति । शब्दानुपात्तस्येव बोध्यम् । 'इत्येतन्ने'त्यन्तो भाष्ये छेदः । भाष्ये—यद्येतन्नभ्येतेति ।  
अपवादपदाऽभावादपवादविषय एव विकल्प इत्यत्र मानाऽभावादपवादोत्सर्गोभयविषयो विकल्प स्यात् ।  
एवञ्च तद्विद्वत् इवोत्सर्गाऽपवादयोर्विकल्पाद्यत्रोत्सर्गाऽपवादौ विभाषा, तत्राऽपवादेन मुक्ते उत्सर्गाऽप्रवृत्त्या  
पक्षेऽनुत्पत्तिरेव प्राप्नोतीति भावः । 'अपवादशास्त्रेण'ति कैयटोपपत्तिस्तु चिन्त्या, तद्विधेः सर्वमुत्सर्गाऽपवादं

\* तव्यत्तव्यानीयरः; अचो यत्, ३ । १ । ६६; ६७

† कर्मव्यतिहारे णच्ञियाम् ३ । ३ । ४३, स्त्रिया क्तिन् ३ । ३ । ६४

‡ स्त्रिया क्तिन् ३ । ३ । ६४ \* तव्यत्तव्यानीयरः; अचो यत् ३ । १ । ६६, ६७

नैतदस्ति प्रयोजनम् । अजन्ताद्यद्विधीयते हलन्ताएण्यद्विधीयते†, एतावन्तश्च धातवो यद्वाऽजन्ता हलन्ताश्च । उच्यन्ते च तव्यदादयस्ते वचनाद्भविष्यन्ति ।

एवं तर्हि एबुल्लुचाबुत्सर्गौ, तयोः पचादिभ्योऽजपवादः‡ । पचतीति पचः । पक्का पाचक इत्यपि यथा स्यात् ।

एतदपि नास्ति प्रयोजनम् । वक्ष्यत्येतन् ‘अजपि सर्वधातुभ्यो वक्तव्य, इति × ॥ एवं तर्हि एबुल्लुजच उत्सर्गोः, तेषामिगुपधात्कोऽपवादः+ । विक्षिपः विलिखः । विक्षेप्ता विक्षेपक इत्यपि यथा स्यात् ॥ अस्ति प्रयोजनमेतत् । किं तर्हीति ।

तत्रोत्पत्तिवाप्रसङ्गो यथा तद्वित्ते ॥ २ ॥

तत्रोत्पत्तिर्विभाषा प्राप्नोति यथा तद्वित्ते ॥ अस्तु यदा विक्षिपो विलिख इत्येतन्न, तदा विक्षेप्ता विक्षेपक इत्येतद्भविष्यति ॥ यद्येतल्लभ्येत कृतं स्यात्तत्तु न लभ्यम् । किं कारणम् ? यथा तद्वित्ते इत्युच्यते, तद्वित्तेषु च सर्वमेवोत्पत्तिर्गोपवादं विभाषा । उत्पद्यते वा न वा ।

प्र०—त्वस्येत्युत्पत्तेरेव विकल्पः स्यात् पक्षे तु न कश्चित्प्रत्यय उत्पद्येतेत्यर्थः । अस्त्विति । बाधकाऽभावे उत्सर्गस्याऽनिवार्यत्वादिति भावः । यद्येतद्विति । अपवादशास्त्रेणोत्सर्गशास्त्रस्य बाधितत्वादपवादाऽभावपक्षेऽप्युत्सर्गस्याऽप्रवर्तनादिति भावः । तत्र यथा ‘अन इ’ति विकल्पितेनेत्रा मुक्ते पक्षेऽण भवति अपि तु वाक्यमेव, तथेहाप्यपवादाऽभावपक्षे प्रकृतिरेव कर्त्रादीनर्थानभिदध्यात् । यथाग्निचिदित्यादौ किबादिलोपे कृते । सिद्ध इति । बाधकत्वे विकल्पिते यत्र पक्षेऽपवादस्य बाधकत्व नास्ति तत्र बाधकत्वाऽभावाद्बुत्सर्गः प्रवर्तते । अन्येनेति । दक्षस्यापत्यमि-

उ०—विभाषेति दृष्टान्तेन मदुक्तार्थस्यैव लाभात् । सिद्धमिति । भाष्ये बाधकपदे कृतेऽसरूपस्य बाधकस्यैव विकल्पे उत्सर्गविकल्पाऽभावात्सिद्धमिति भावः । इदञ्चापवादशास्त्रेणैकवाक्यताऽऽपन्नम् । न चैवमसरूपो वा बाधको भवतीति भाष्येण बाधकत्वविकल्परूपप्रतिपादनं व्यर्थमिति वाच्यम्, ‘असरूपस्य बाधकस्य वाचनार्थेति वातिकस्वारस्येनासरूपो बाधको वा भवतीत्येव भाष्येऽन्वयात् । वास्तिकादि बाधकाऽनुवादेन विकल्पविधिरित्येव स्वरसतो लभ्यते न तु बाधकत्वाऽनुवादेनेति दिक् । प्रत्यासत्त्या च यन्निरूपितं बाधकत्वं तस्यैव पक्षेऽभ्यनुज्ञानमिति नाऽतिप्रसङ्गः । कैयटे—बाधकत्वे विकल्पित इत्यादि । इदञ्चित्य, वार्तिको-

† ऋहलोऽर्थत् ३ । १ । १२४

‡ एबुल्लुचौ; नन्दिग्रहिपचादिभ्यो ल्युणिन्यचः ३ । १ । १३३; १३४

× ३ । १ । १३४ वा० १

+ इगुपधज्ञाप्रकीरः कः ३ । १ । १३५



सिद्धं त्वसरूपस्य बाधकस्य वावचनात् ॥ ३ ॥

सिद्धमेतत् । कथम् ? 'असरूपस्य बाधकस्य वावचनात्' । असरूपो बाधको वा बाधको भवतीति वक्तव्यम् । सिध्यति । सूत्रं तर्हि भिद्यते ।

यथान्यासमेवाऽस्तु । ननु चोक्तं 'तत्रोत्पत्तिवाप्रसङ्गो यथा तद्वित' इति । नैष दोषः । अस्ति कारणं येन तद्वितेषु विभापोत्पत्तिर्भवति । किं कारणम् ? प्रकृतिस्तत्र प्रकृत्यर्थे वर्तते, अन्येन च शब्देन प्रत्ययार्थोऽभिधीयते । इह पुनर्न केवला प्रकृतिः प्रकृत्यर्थे वर्तते, नचाऽन्यः शब्दोऽस्ति यस्तमर्थमभिधीयतेति कृत्वाऽनुत्पत्तिर्न भविष्यति ।

अथवा समयः कृतो 'न केवला प्रकृतिः प्रयोक्तव्या न च केवलः प्रत्ययः' इति\* । एतस्मात्समयादनुत्पत्तिर्न भविष्यति । ननु च य एव तस्य समयस्य कर्ता स एवेदमप्याह । यद्यसौ तत्र प्रमाणमिहाऽपि प्रमाणं भवितुमर्हति । प्रमाणमसौ तत्र

प्र०—त्यादावपत्यादिशब्देनेत्यर्थः । इह पुनरिति । केवला प्रकृतिः स्वार्थमात्रमपि नाभिधत्ते किं पुन कर्त्रादिकमर्थमभिधास्यति । तथाहि प्रकृतिप्रत्ययममुदये प्रयुज्यमानेऽन्वयव्यतिरकाभ्या प्रकृतिः प्रकृत्यर्थे वर्तते, प्रत्ययस्तु प्रत्ययार्थे इत्युच्यते अनुत्पन्नप्रत्यया तु प्रकृतिर्न कश्चिदर्थं गमयति । अथापि क्षिपे कर्तेति कर्त्रादिशब्दाः प्रयुज्यन्ते तथापि करोतिक्रियापेक्षामपि कर्तृत्व प्रतीयेत न तु क्षिपिः क्रियापेक्षमेव तस्मात्सामर्थ्याद्वाक्यत्वं बहिरङ्गमपि विकल्प्यते । य एवेति । समयस्याय बाधकोऽस्त्विति भावः । सामर्थ्यमिति । अर्थप्रत्यायनाय शब्दाः प्रयुज्यन्ते न च प्रत्ययस्याऽ-

उ०—कदाचकपदाथैकदेशस्य बाधकत्वस्य विकल्पेनाऽन्वयाऽयोगात् । किञ्च—पक्षे बाधकत्वाऽभावे शप्तिपोरिव समुच्चयः स्यादिति मद्भूतनिष्ठं, धर्मनिषेधे धर्मभावाऽप्रतीतेः । अत एव 'न वे'ति सूत्रे साधुत्वविकल्पे पक्षे तस्यैवाऽसाधुत्वमापादितम् । क्षिपेरिति । धात्वर्थनिर्देशे इवप्रत्ययः । 'इकृष्यादिभ्यः' इति इग्वा । तथापीति । 'कर्ते'त्यत्र तस्याऽपि सत्त्वादिति भावः । बाधकत्वं बहिरङ्गमपीति । इदञ्चिन्त्यम् । सामर्थ्यादपवाद एवाऽसरूपशब्देन विवक्षितो न तत्सर्गोऽपीति तु भाष्यतात्पर्यं बोध्यम् । माध्ये—अथवा समय इति । एवञ्च समयैतत्सूत्रयोरन्यतरस्याऽप्यबाधाय 'असरूप'पदेनाऽपवाद एव गृह्यत इति भावः । इहापि प्रमाणञ्चेत्किमेतावता, तत्र ह—समयस्येति । अर्थः प्रत्याययितुमिति । न च प्रत्ययाऽनुत्पत्तौ प्रयोगे सामर्थ्यमस्ति 'न केवला प्रकृति'रिति निषेधात्, नापि प्रयुक्तादर्थबोध इति भाष्यार्थः इति भावः । असरूपशब्देनेति । भिन्नरूपो वेत्युक्ते भावाऽभावयोः परस्परभिन्नरूपस्य सत्ताप्रतीतिरिति नाऽनैनोभयोरुत्सर्गापवादयोर्विभाषाबोधनम् । तथा सति पक्षेऽनुत्पत्तिः स्यात् । सा च न रूपवर्तीत्यभावपक्षे न भिन्नरूपस्य सत्ता स्यादिति भावः । नन्वस्तु

\* ३।१।२ वा० ११ इत्यनेनोक्तम्—'प्रकृतिपर एव प्रत्ययः प्रयोक्तव्यः प्रत्ययपरैव च प्रकृतिरिति ।'

चेह च । सामर्थ्यं त्विह द्रष्टव्यं शब्दानां प्रयोगे, न चाऽनुत्पत्तौ सामर्थ्यमस्ति । तेनाऽनुत्पत्तिर्न भविष्यति । कथं तर्हि तद्वितेष्वनुत्पत्तौ सामर्थ्यं भवति ? अन्येन प्रत्ययेन सामर्थ्यम् । केन ? षष्ठ्या ॥ अथवा रूपवत्तामाश्रित्य वाविधिरुच्यते । न चाऽनुत्पत्ती रूपवती । तेनानुत्पत्तिर्न भविष्यति ।

एवमपि कुत एतदपवादो विभाषा भविष्यति न पुनरुत्सर्ग इति ? नचैवाऽस्ति विशेषो यदपवादो विभाषा स्यादुत्सर्गो वा । अपि च सापेक्षोऽयं निर्देशः क्रियते—‘वासरूप’ इति । न चोत्सर्गवेलायां किञ्चिदपेक्ष्यमस्ति, अपवादवेलायां पुनरुत्सर्गोऽपेक्ष्यते । तेन यो रूपवानन्यपूर्वको बाधकः प्राप्नोति स वा बाधको भविष्यति । कः पुनरसौ ? अपवादः ।

यदि ‘यो रूपवानन्यपूर्वको बाधकः प्राप्नोति स वा बाधको भवती’त्युच्यते किवादिषु समावेशो न प्राप्नोति—ग्रामणीः ग्रामणाय इति† । न ह्येते रूपवन्तः । एतेऽपि रूपवन्तः । कस्यामवस्थायाम् ? उपदेशावस्थायाम् ॥ यद्येवम्—

प्र०—नुत्पत्तावर्थं प्रत्याययितुं शक्यत इत्यर्थः । पूर्वस्मिन् परिहारे प्रकृतेरेव केवलाया स्वार्थमात्राभिधानेपि सामर्थ्यं नास्तीत्युक्तम् । उत्तरत्र तु समयात् प्रयोग एव केवलाया नास्तीत्युच्यते । कथं तर्हि । समयात् केवलस्य प्रातिपदिकस्य तद्वितानुत्पत्तौ साधुत्वं न प्राप्नोतीत्यर्थः । अन्येनेति । दक्षस्यापत्यमिति षष्ठ्यन्तस्य प्रातिपदिकस्य प्रयोगो न केवलस्य, इह तु कृदनुत्पत्तौ सत्यां केवल एव धातुः स्यात्तस्य च समयात् प्रयोगाऽभावः । अथवेति । अम पशब्देन भिन्नरूप उच्यते । तस्य च भिन्नरूपत्वं रूपवदुत्सर्गपेक्षया भवतीति स एव पक्षेऽभ्यनुज्ञायते, न त्वल्पा-नुत्पत्तिरित्यर्थः । न चैवास्तीति । उत्सर्गविकल्पेऽप्राप्तविभाषा अपवादविकल्पे तु प्राप्तविभाषेति न कश्चिद्विशेषः । अपवादवेलायामिति । बाध्यत्वेन यावदुत्सर्गो नापेक्ष्यते तावदपवादस्य

उ०—सामर्थ्यादन्यतरस्य विकल्पो न तूभयोरिति बाधकपदाऽभावे अपवाद एवेति कुतो लभ्यत इत्याशङ्कते भाष्ये—कुत एतदिति । इष्टापत्या समाधत्ते—न चैवास्तीति । तद्व्याचष्टे—उत्सर्गोति । ‘असरूप उत्सर्गो वा भवती’त्यनेन प्रत्यासत्त्याऽसरूपोऽपवाद एव पक्षे स्थाप्यत इति ‘क’विषये नाऽस्मिन्नि भावः । वस्तुतो-ऽसरूपपदेनाऽपवाद एवोपतिष्ठत इत्याह—भाष्ये—अपि च सापेक्ष इति । अवधिसापेक्ष इत्यर्थः । भिन्नरूपत्वं हि—असरूपत्वम् । तत्र ‘कुतो भिन्नरूप’ इत्यपेक्षाया स्वविधानवेलाया यः स्वविषये प्राप्तः स एव बुद्धिस्थो गम्यतेऽपवादविधिसमये चोत्सर्गस्तमपि विषयमुपदौकमान उपाह्वो बुद्धौ भवतीति तदपेक्षया भिन्नरूपोऽपवाद एव गृह्यत इत्यर्थः । न चोत्सर्गवेलायामिति । नन्वपवादवाक्यार्थोत्तरमुत्सर्गस्य लक्ष्यसं-स्कारकतेति प्रातिपदिकार्थसूत्रभाष्ये उक्तत्वेनोत्सर्गोऽपि स्ववेलायामपवादमपेक्षत इति कथमेतदिति चेन्न;

† सत्सूक्ष्मद्रुहयुजविदभिदच्छिदजिनीराजाग्रुपसर्गोऽपि किप्; कर्मण्यण ३ । २ । ६१; १

अनुबन्धभिन्नेषु विभाषाप्रसङ्गः ॥ ४ ॥

अनुबन्धभिन्नेषु विभाषा प्राप्नोति । कर्मण्यण् [ ३ । २ । १ ] 'आतोनुपसर्गे कः' [ ३ ] इति कविषयेऽणपि प्राप्नोति ।

सिद्धमनुबन्धस्याऽनेकान्तत्वात् ॥ ५ ॥

सिद्धमेतत् । कथम् ? 'अनुबन्धस्याऽनेकान्तत्वात्' । अनेकान्ता अनुबन्धाः । अथवा प्रयोगेऽसरूपाणां वाविधिर्न्याय्यः ।

प्रयोगे चेल्लादेशेषु प्रतिषेधः ॥ ६ ॥

प्रयोगे चेल्लादेशेषु प्रतिषेधो वक्तव्यः । 'ह्योऽपच'दित्यत्र; लुङपि प्राप्नोति । 'अः पक्ते'त्यत्र × लृङपि प्राप्नोति ।

नैष दोषः । आचार्यप्रवृत्तिर्ज्ञापयति 'न लादेशेषु वासरूपो भवती'ति यदयं 'दृशश्चतुर्लङ् च' [ ३ । २ । ११६ ] इत्याह । अथवा प्रयोगेऽसरूपाणां वाविधौ न सर्वमिष्टं सङ्गृहीतमिति कृत्वा द्वितीयः प्रयोग उपास्यते । कोऽसौ ? उपदेशो नाम । उपदेशे चैतेऽसरूपाः ।

प्र०—प्रवृत्तिरेव नास्तीत्यर्थः । उपदेशावस्थायामिति । प्रत्यासत्तिन्यायादुपदेशावस्थायामसरूप्यमाश्रियते इत्यर्थः । ह्योऽपचदिति । लङ्चनञ्कस्तकारप्रत्ययः, लुङि त्वपाक्षीदिति ईच्छब्द इति भिन्नरूपत्वात्समावेशप्रसङ्गः । यदयमिति । 'परोक्षे लिङिति लिटा लङ् समावेशोऽसारूप्यात्सिद्ध एवेति नार्थो लङ्विधानेन । विहितस्तु लकाराणामसमावेश ज्ञापयतीत्यर्थः । अथवेति । किबादयो

उ०—लङ्यसंस्कारवेलायामपेक्षायामपि वाक्यार्थबोधवेलाया तदभावात् । अस्य च तदैवैकवाक्यतेति भावः । स वा बाधको भवतीति भाष्ये । स बाधको वा भवतीत्यन्वयः । सिद्धमनुबन्धस्याऽनेकान्तत्वादिति । ननु यद्यनुबन्धोऽनवयवस्तदा कथं कप्रत्यये कस्येत्वम्प्रत्ययादित्वाऽभावात् । कथं वा डादीनामनेकाल्त्वेन सर्वादेशत्वम् । न चाऽऽदेशप्रवृत्तिकालेऽनुबन्धत्वाऽभावादनेकाल्त्वं, तर्हि केऽपि वाक्यार्थबोधपूर्वं प्रत्ययत्वाऽज्ञानेन तदुत्तरमेवेत्संज्ञाप्रवृत्तौ सर्वत्र 'नाञ्भला'वितिसूत्रभाष्योक्तरीत्या उपदेशोत्तरकालमेवेत्संज्ञाप्रवृत्त्या चोपदेशोऽनुबन्धसत्त्वादसारूप्यकरत्वं स्यादिति चेन्न, 'सुद्ध' इत्यादावादिशब्दस्य समीपपरत्वान्न दोषः । 'अनेका'लित्यत्र संबन्धसामान्यषष्ठ्यर्थे बहुव्रीह्यङ्गीकारान्न दोषः । 'डा'देशोऽपि 'डा—आ' इत्याकारप्रत्येष्वात्सर्वादेशत्वम् । इत एव वाऽस्वरसात्—'अथैकान्तेषु दोष एवे'ति वक्ष्यति भाष्यकृत् ।

‡ अनद्यतने लङ्; लुङ् ३ । २ । १११; ११० × अनद्यतने लुङ्; लृट् शेषे च ३ । ३ । १५; १३  
१—'सरूपाः' इति कीलहार्नपाठः ।

ननु चोक्तं 'मनुबन्धभिन्नेषु विभाषाप्रमङ्ग' इति । परिहृतमेतद् । कथम् ? 'सिद्ध-  
मनुबन्धस्यानेकान्तत्वा'दिति । अथैकान्ते दोषः एव । एकान्ते च न दोषः । आचा-  
र्यप्रवृत्तिर्ज्ञापयति—'नानुबन्धकृतमसारूप्यं भवती'ति,—यदयं ददातिदधात्योर्वि-  
भाषा शं शास्ति ।

अथवाऽसरूपो बाधको वा बाधको भवतीत्युच्यते । अपवादो नामाऽनुबन्ध-  
भिन्नो वा भवति रूपान्यत्वेन वा । तेनाऽनेनाऽवश्यं किञ्चित्प्राज्यं किञ्चित् सङ्ग्रही-  
तव्यम् । तद्यदनुबन्धकृतमसारूप्यं तन्नाश्रयिष्यामो यत्तु रूपाऽन्यत्वेनाऽसारूप्यं  
तदाश्रयिष्यामः ।

अथवाऽसरूपो बाधको वा बाधको भवतीत्युच्यते । सर्वथाऽसरूपः, तत्र  
प्रकर्षगतिर्विज्ञास्यते—'साधीयो योऽसरूप' इति । कश्च साधीर्यः ? यः प्रयोगे च  
प्राक् च प्रयोगात् ।

अथवाऽसरूपो बाधको वा बाधको भवतीत्युच्यते, न चैवं सति कश्चिदपि  
सरूपः । त एवं विज्ञास्यामः—'कचिद्येऽसरूपा' इति । अनुबन्धभिन्नाश्च प्रयोगे  
सरूपाः ।

प्र०—न सङ्गृहीतास्तेषां प्रयोगे रूपाऽभावादित्यर्थः । कचिद्य इति । प्रयोग इत्यर्थः । उपदेशे सर्व-  
स्यैवामारूप्यमित्यसरूपग्रहणमनर्थकं स्यात् । कथमिति । स्थगिकः । रविहितेष्वेव किं प्रतिषेधः ,

उ०—अथवा प्रयोगे इति । किरूपाऽभावादेव स प्रयोगेऽसरूपः । 'असरूप'पदेन च समानरूपाऽभा-  
ववानुच्यत इति भावः । न लादेशेषु वाऽसरूप इति । आदेशगतमसारूप्यं गृहीत्वा लकारविषये वाऽसरूप-  
विधिर्नास्तीति तात्पर्यम् । आदेशप्रवृत्त्युत्तरकालिकवैरूप्यवस्तु लकारेधित्यन्तरार्थः । तदाह—लकाराणाम-  
समावेश इति । सर्वेष्टाऽसङ्ग्रहमुपपादयति—किंवाद्य इति । 'असरूप'पदेन भिन्नरूपस्यैव ग्रहणमित्या-  
शयः । भाष्ये—नाऽनुबन्धकृतमिति । भाव्यनुबन्धत्वज्ञानविषयवर्णकृतमसारूप्यं नेत्यर्थः । ददातिधात्यो-  
र्विभाषा शः । पक्षे णः । डादौ तु प्रश्लेषाभिर्वाहः । 'चुद्ध' इत्यादावादिशब्दस्य समीपपरत्वे चुञ्चुच्चणपो-  
र्यादित्वेऽपीत्वापत्तेः । अथवेति । उभयकृताऽसारूप्ये गृह्यमाणे व्यावर्त्याऽभावादसरूप इति व्यर्थं, स्पष्टत्वं द्  
'वाऽपवाद'इत्येव वदेत् । तत्सामर्थ्यादनुबन्धकृताऽसारूप्यं नाऽऽश्रीयते, किन्तु रूपाऽन्यत्वेनैवैत्यर्थः ।  
तत्सामर्थ्यात्प्रकर्षगतिः । तेन प्रयोगे उपदेशे चाऽसरूप इति द्वितीयः पक्षः । तत्सामर्थ्याप्रायोगिकमसारूप्यमिति  
तृतीयः पक्षः । तत्राऽन्ययोः किंवादिसङ्ग्रहः कथमिति चेद्रूपाऽभावादेव सारूप्याऽभावस्याक्षतेः । 'असरूप'-  
पदेन च सारूप्याऽभाववानुच्यत इत्याहुः । प्रागिति । अत्र पक्षे सूत्रे सन्धिः सौत्रः । यद्वा परिभाषापक्षे प्रथमः पक्षः ।

† ददातिदधात्योर्विभाषा ३ । १ । १३६

१—'किञ्चित्' पा० ।

२—'साधीयान्' पा० ।

३—कचिन्न ।

अथ कथमिदं विज्ञायते 'स्त्रिया'मिति ? किं 'स्त्रियां न भवती'ति, आहोस्त्रि-  
त्वाक् स्त्रिया भवतीति ? कश्चात्र विशेषः ?

स्त्रियां प्रतिषेधे क्ल्युद्-तुमुन्-खलर्थेषु विभाषाप्रसङ्गः ॥ ७ ॥

स्त्रियां प्रतिषेधे क्ल्युद्-तुमुन्-खलर्थेषु विभाषा प्राप्नोति । क्ल—हसितं छात्रस्य  
शोभनम् । घञपि प्राप्नोति† । ल्युद्—हसनं छात्रस्य शोभनम् । वञपि प्राप्नोति‡ ।  
तुमुन्—इच्छति भोक्तुम् । लिङ्लोटावपि प्राप्नुतः × । खलर्थः—ईषत्पानः सोमो  
भवता । खलपि प्राप्नोति+ ॥ एवं तर्हि 'स्त्रियाः प्रा'गिति वक्ष्यामि ।

स्त्रियाः प्रागिति चेत्क्वायां वावचनम् ॥ ८ ॥

स्त्रियाः प्रागिति चेत्क्वायां वावचनं कर्तव्यम् । आसित्वा भुङ्क्ते । 'आस्यते  
भोक्तु'मित्यपि यथा स्यात्\* ।

प्र०—परस्तात् स्त्र्यधिकारस्य भवत्येव वाऽसरूपविधिः, अथ स्त्र्यधिकारात्प्राग्वासरूपविधिर्भवति  
स्त्र्यधिकारेण विच्छिद्यत इति प्रश्नः । लिङ्लोटाविति । 'लिङ्चे'ति लिङ् भवत्येव । 'इच्छार्थेषु  
लिङ्लोटा'वित्यत्र तु लिङ्लोटोः सहनिर्देशादत्रापि सहनिर्देशः कृतः । लिङ्चेति नियमालोप-  
विष्यतीति शक्यते वक्तुम् । ननु तुमुन् भावे कर्तृकर्मणोर्लिङ्लोटाविति भिन्नार्थत्वात् कुतो  
बाध्यबाधकभावः । नैष दोषः । भावेऽपि लिङ्लोटोरस्ति विधानमिति तदोक्षया बाध्यबाधक-  
भावोऽभिमतः । आस्यते भोक्तुमिति । भोजनार्थत्वादासनस्य पौर्वकाल्यमात्रं गम्यते इति समा-  
नविषयत्वाद्बाध्यबाधकभावप्रसङ्गः । क्त्वा भावे, तत्रैव च लकारोत्पत्तिरत्रेति । समानार्थत्वमपि

उ०—अधिकारत्वे द्वितीयः, तदा 'स्त्रिया' मित्यस्य 'स्त्रिया मिति दृष्ट्वा निवर्तत' इत्यर्थः । 'समानकर्तृकेषु तुमुन्'  
'लिङ् चेति वचनाह्लिङ् इष्टत्वादाह—लिङ् चेति । लोटापादन एव भाष्यतात्पर्यमिति भावः । नियमादिति ।  
नियमो वा कल्प्यो, शापकं वा कल्प्यमिति तु भाष्याशयः । किञ्च, लिङ् कर्तृकर्मणोश्चरितार्थः, भावे  
तुमुन्भावार्थयोस्तयोरपवाद एवेतीष्टं भगवत इति ज्ञायते इति लिङ्भवत्येवेत्यपि कैयटश्चिन्त्यः । ननु लिङ्-  
लोटी कामप्रवेदने विधीयते, 'इच्छामि भुङ्जीत' इच्छामि भुङ्क्ताम्भवा'निति हि तदुदाहरणम् । इदं 'स्वकाम-  
प्रवेदनेऽपीति कथमनयोर्बाध्यबाधकभावः । न चेदमपि कामप्रवेदनविषयम्, इच्छति भोक्तुमित्युदाहरणाऽसङ्गतेः,  
वक्त्रभिप्रायाविष्करणमेव हि 'कामप्रवेदन'शब्देनोच्यत इति चेन्न, 'तव भोजनमिच्छती'ति तदर्थेनाऽत्राऽपि

† नपुंसके भावे क्तः, भावे ३ । ३ । ११४, १८ ‡ ल्युद् च; भावे ३ । ३ । ११५, १८

× समानकर्तृकेषु तुमुन्; इच्छार्थेषु लिङ्लोटौ ३ । ३ । १५८, १५७

+ आतो युच्, ईषद्दुःसुषु कृच्छाकृच्छार्थेषु खल् ३ । ३ । १२८, १२६

१—'स्त्रिया'मिति कीलहार्णपाठः ।

\* समानकर्तृकयोः पूर्वकाले ३ । ४ । २१; समान-

कर्तृकेषु तुमुन् ३ । ३ । १५८

कालादिषु तुमुन्विधाने वाचनम् ॥ ६ ॥

कालादिषु तुमुन्विधाने वाचनं कर्तव्यम् । कालोभोक्तुम् । कालो भोजनस्येत्यपि यथा स्यात् ।

अर्हे तृज्विधानम् ॥ १० ॥

अर्हे तृज्विधेयः । इमेऽर्हे कृत्या विधीयन्ते; ते विशेषविहिताः सामान्यविहितं तृचं × बाधेरन् ।

नैष दोषः । भावकर्मणोः कृत्या विधीयन्ते, कर्तरि तृचं + । कः प्रसङ्गो यद्भावकर्मणोः कृत्याः कर्तरि तृचं बाधेरन् ।

एवं तर्हि—अर्हेकृत्यतृज्विधानम् । अर्हे कृत्यतृचो विधेयाः । अयमर्हे लिङ्विधीयते\* स विशेषविहितः सामान्यविहितान् कृत्यतृचो\*\* बाधेत ॥ ६४ ॥

कृत्याः ॥ ३ । १ । ९५ ॥

कृत्यसंज्ञायां प्राङ्ण्वुल्वचनम् ॥ १ ॥

कृत्यसंज्ञायां प्राङ्ण्वुल × इति वक्तव्यम् । किं प्रयोजनम् ? एवुलः कृत्यसंज्ञा माभूत् ।

अर्हे कृत्यतृज्वचनं तु ज्ञापकं प्राङ्ण्वुल्वचनानर्थक्यस्य ॥ २ ॥

यदयमर्हे कृत्यतृचश्च [ ३ । ३ । १६६ ] इति तृजग्रहणं करोति तज्ज्ञापयत्याचार्यः—प्राङ्ण्वुलः कृत्यसंज्ञा भवतीति ॥ एवमपि एवुलः कृत्यसंज्ञा प्राप्नोति । योगापेक्षं ज्ञापकम् ॥ ६५ ॥

प्र०—विद्यते । तत्राय निर्णय—स्वधिकारस्य परस्तादपि वासरूपविधिर्भवति । अर्हे कृत्यतृचश्च' त्यत्र तु कृत्यतृजग्रहणेन तस्याऽनित्यत्वं ज्ञाप्यते ॥ ९४ ॥

कृत्याः । 'कृत्या' इत्येतावत्सूत्रमित्याह—कृत्यसंज्ञायामिति । योगापेक्षमिति । ण्वुलुचावित्येतस्माद्योगात्प्राक्कृत्यसंज्ञाधिकार इत्येवं तृजग्रहणेनानुमास्यत इत्यर्थः ॥ ६५ ॥

उ०—तत्सत्त्वात् । ननु पौर्वकाल्याऽप्रतीतिः कथं स्वविषये लकारप्राप्तिरत आह—भोजनार्थत्वादिति । 'स्त्रियाः प्रा' गित्यत्र पक्षे दूषणान्तरमाह—भाष्ये—कालादिष्विति । 'अर्हे तृ'जिति च ॥ ६४ ॥

१—'तुमुनि' इति कीलहानपाठः ।

† कालसमयवेलासु तुमुन्; ख्युट् च ३ । ३ । १६७; ११५

‡ अर्हे कृत्यतृचश्च ३ ।

३ । १६६

× एवुलुतृचौ ३ । १ । १३३

+ तयोरेव कृत्यकल्लर्याः; कर्त्तरि कृत् ३ ।

४ । ७०; ६७

\* लिङ् यदि ३ । ३ । १६८

\*\* कृत्याः; एवुलुतृचौ ३ । १ । ६५; १३३

तव्यत्तव्यानीयरः ॥ ३ । १ । ९६ ॥

केलिमर उपसङ्ख्यानम् ॥ १ ॥

केलिमर उपसङ्ख्यानं कर्तव्यम् । पचेलिमा माषाः । पक्कव्याः । भिदेलिमाः  
सरलाः । भेत्तव्याः ।

वसेस्तव्यत्कर्तरि णिच्च ॥ २ ॥

वसेस्तव्यत्कर्तरि वक्त्वव्यः । णिच्चाऽसौ भवतीति वक्त्वव्यम् ‡ । वसतीति वास्तव्यः ।

तद्धितो वा ॥ ३ ॥

तद्धितो वा पुनरेष भविष्यति । वास्तुनि भवो वास्तव्यः ‡ ॥ ६६ ॥

प्र०—तव्यत्तव्या । केलिमर इति । कर्मकर्तरि चाय कैश्चिद्विष्यते । भाष्यकारेण  
तु कर्मणि प्रदर्शितः । वास्तुनि भव इति । 'दिगादिभ्यो य'दिति दिगादित्वाद्यत्प्रत्ययः । नित्यानां  
शब्दानां यथाकथञ्चिदन्वाख्यानं कर्तव्यमिति मन्यते । यथोक्तम्—

उपादायापि ये हेयास्तानुपायान् प्रचक्षते ।

उपायानां च नियमो नावश्यमवतिष्ठते ॥' इति ।

अवास्तव्य इत्यत्र स्वरे भेदोऽपि नास्ति । 'कृत्योकेणु'जिति यदन्तोदात्तत्वं विधीयते  
तदेव 'ययतोश्चाऽतदर्थ' इत्यनेन ॥ ९६ ॥

उ०—तव्यत्तव्या । कैश्चिदिति । वृत्तिकारैरित्यर्थः । कर्मणि प्रदर्शित इति । 'पक्कव्या' इति विवरणात् ।  
न हि तव्यः कर्मकर्तरि, 'लवाच्यः कर्त्ता कर्मव'दिति वचनादिति भावः । ननु बोधे विशेषात्कथं तद्धितेन  
सिद्धिरत आह—नित्यानामिति । वास्तुभवत्वेनापि वासक्तु'रेव रूढ्या बोधान्नार्थविशेषः, रूढ्या सर्वदोष-  
परिहारादिति भावः । उपादायापि ये हेया इति,—उपायशब्दव्युत्पत्तिः । पृषोदरादित्वात्साधुः । रेखागव-  
यस्थानीयत्वादिति भावः । कृत्योकेति, ययतोरिति चान्तोदात्तविधायके । नभिति च तत्र वक्तुं ते । अन्नेन  
वास्तव्योऽन्नवास्तव्य इत्यादिसमासस्वरूपमभिधानात् भवतीति भाष्याशयः ॥ ६६ ॥

१—'प्राकृतुच' इति पाठेन भवितव्यम् । एवं पाठे सति 'एबुलः कृत्यसञ्ज्ञा प्राप्नोति' इत्याक्षेपः  
सङ्गच्छते । 'प्राङ्एबुलः' इति पाठे तु एबुलः कृत्यसञ्ज्ञापत्तिर्न सङ्गच्छते । ( टिप्पणीयं २०० पृष्ठे  
'पाङ्एबुलः' कृत्यासंज्ञा भवती' इत्यत्र पठनीया । )

‡ अत उपधायाः ७ । २ । ११६

‡ दिगादिभ्यो यत् ४ । ३ । ५४

## अचो यत् ॥ ३ । १ । ६७ ॥

अज्ग्रहणं किमर्थम् ? अजन्ताद्यथा स्याद्वलन्तान्मा भूदिति । नैतदस्ति प्रयोजनम् । हलन्ताण्यद्विधीयते† स बाधको भविष्यति ।

यथैव तर्हि एयद्यतं बाधत एवं तव्यदादीनपि बाधेत‡ । अज्ग्रहणे पुनः क्रियमाणेऽजन्ताद्यद्विधीयते हलन्ताण्यत् [ विधीयते ] । एतावन्तश्च धातवो यदुताऽजन्ता हलन्ताश्च । उच्यन्ते च तव्यदादयः । ते वचनाद्भविष्यन्ति । नैतदस्ति प्रयोजनम् । वासरूपेण × तव्यदादयो भविष्यन्ति ।

इदं तर्हि प्रयोजनम्, अजन्तभूतपूर्वमात्रादपि यथा स्यात् । लव्यम् पव्यम् । आर्द्धधातुकसामान्ये गुणे कृते यि प्रत्ययसामान्ये च वान्तादेशे कृते 'हलन्ता'दिति एयत्प्राप्नोति† । तथा दित्स्यम् धित्स्यम्,—आर्द्धधातुकसामान्येऽकारलोपे कृते 'हलन्ता'दिति एयत्प्राप्नोति‡ । अज्ग्रहणसामर्थ्याद्यदेव भवति ।

## यति जनेरुपसङ्ख्यानम् ॥ १ ॥

यति जनेरुपसङ्ख्यानं कर्तव्यम् । जन्यं वत्सेन ।

अत्यल्पमिदमुच्यते । 'तकिशसिचतियतिजनीनामुपसङ्ख्यानमिति वक्तव्यम्' । तकि—तक्यम् । शसि—शस्यम् । चति—चत्यम् । यति—यत्यम् । जनि—जन्यम् ।

प्र०—अचो यत् । यति जनेरिति । यतोऽनाव इति स्वार्थं जनेर्यद्विधानम् । जन्यमिति तु एयताऽपि सिध्यति, जनिवध्योश्चेति वृद्धिप्रतिषेधात् । वधमर्हतीति । दण्डादिभ्य इति यत्प्रत्ययः । यदि तद्धित इति । तेन सह समासस्य लक्षणाऽभावात् । खरे हि दोष इति ।

उ०—अचो यत् । भाष्ये आर्द्धधातुकसामान्य इति । विषयसप्तम्यामपि परभूतविषयसत्त्वे एव प्रवृत्त्या परनिमित्तत्वमस्त्येवेति कथयतीत्यादौ स्थानिवत्त्वनिर्वाहः । आर्द्धधातुके इति च जातिनिर्देश इति भावः । यतोऽनाव इति । आद्युदात्तस्वरार्थमित्यर्थः । यत्प्रत्यय इति । एतेन 'दण्डादिभ्यो य' इति वृत्तिपाठ एतद्भाष्यविरुद्ध इति भावः । लक्षणाऽभावादिति । 'सुप्सुपे'ति तु न सार्वत्रिकमित्यर्थः । भाष्ये—

† ऋहलोऽर्थत् ३ । १ । १२४

‡ तव्यत्तव्यानीयरः ३ । १ । ६६

१—कचिन्न ।

× वाऽसरूपोऽस्त्रियाम् ३ । १ । ६४

+ सार्वधातुकार्षधधातुकयोः ७ । ३ । ८४; वान्तो यि प्रत्यये ६ । १ । ७६; ऋहलोऽर्थत् ३ । १ । १२४

‡ अतो लोपः ६ । ४ । ४८; ऋहलोऽर्थत् ३ । १ । १२४



हनो वा वध च ॥ २ ॥

हनो वा यद्वक्तव्यः । 'वध' इत्ययं चाऽऽदेशो वक्तव्यः । वध्यः घात्यः ।

तद्धितो वा ॥ ३ ॥

तद्धितो वा पुनरेष भविष्यति—वधमर्हति वध्यः\* । यदि तद्धितः, समासो न प्राप्नोति—असिवध्यः मुसलवध्य इति । यति पुनः सति 'साधनं कृतेति वा पादहारकाद्यर्थ'मिति† समासः सिद्धो भवति ।

यदि पुनरसिवधशब्दादुत्पत्तिः स्यादसिवधमर्हतीति ? नैवं शक्यम् । स्वरे हि दोषः स्यात्—'असिवध्यः' एवं स्वरः प्रसज्येत‡ । असिवध्य इति चेप्यते× ॥ ६७ ॥

गदमदचरयमश्चाऽनुपसर्गं ॥ ३ । १ । १०० ॥

अनुपसर्गाच्चरेराडि चाऽगुरौ ॥ १ ॥

अनुपसर्गाच्चरेरित्यत्राडि चागुराविति वक्तव्यम् । आचर्यो देशः । अगुराविति किमर्थम् ? आचार्य उपनयमानः ॥ १०० ॥

अर्थः स्वामिवैश्ययोः ॥ ३ । १ । १०३ ॥

स्वामिन्यन्तोदात्तत्वं च ॥ १ ॥

स्वामिन्यन्तोदात्तत्वं च वक्तव्यम् । अर्थः स्वामी ॥ १०३ ॥

प्र०—असिवधशब्दाद्यति सति 'तिस्वरित'मिति स्वरित प्रसज्येत । कृदन्तेन तु समासे कृदुत्तरपदप्रकृतिस्वरेण वध्यशब्द आद्युदात्तो भवति । न चाऽसिवधशब्दात् प्राप्नोति यत्, दण्डादिषु केवलस्य वधशब्दस्य पाठात्तदन्तविध्यभावाच्च ॥ ९७ ॥

उ०—यदि पुनरिति । असिवध्यादयः समस्ता अपि गणे पाठ्याः, आकृतिगणो वा स इति भावः । एतेन 'न चाऽसिवधे'त्याद्यपास्तम् । कृदुत्तरपदेति । 'वध्य'शब्दो हि 'यतोऽनाव' इति द्वयच्क्त्वादाद्युदात्तः । एवञ्च तद्धितेनाऽसिद्धिरिति वार्तिकं कार्यमेवेति भावः ॥ ६७ ॥

† ऋहलोर्यत् ३ । १ । १२४; हनस्तोऽचिण्लोः; हो हन्तेर्जिह्वेषु ७ । ३ । ३२; ५४

\* दण्डादिभ्यो यत् ५ । १ । ६६ + २ । १ । ३३ वा० २ † तिस्वरितम् ६ । १ । १८५

× यतोऽनावः ६ । १ । २१३; गतिकारकोपपदात् कृत् ६ । २ । १३६

## अजर्यं सङ्गतम् ॥ ३ । १ । १०५ ॥

‘सङ्गत’मिति किं प्रत्युदाह्रियते ? अजरः कम्बलः । अजरिता कम्बल इति । किं पुनः कारणं कर्तृसाधनः प्रत्युदाह्रियते न भावसाधनः प्रत्युदाहार्यः । एवं तर्हि,—

अजर्यं कर्तरि ॥ १ ॥

‘अजर्यं कर्तरी’ति वक्तव्यम् ॥ तत्तर्हि वक्तव्यम् ? न वक्तव्यम् । गत्यर्थानां क्तः कर्तरि विधीयते+, तेन योगादजर्यं कर्तरि भविष्यति । गत्यर्थानां वै क्तः कर्मण्यपि विधीयते+, तेन योगादजर्यं कर्मण्यपि प्राप्नोति । जीर्यतिरकर्मकः । भावे तर्हि प्राप्नोति । सङ्गतग्रहणमिदानीं किमर्थं स्यात् ? कर्तृविशेषणं सङ्गतग्रहणम् । सङ्गतं चेत् कर्तृ

प्र०—अजर्यम् । तयोरेवेति वचनाद्भावेऽजर्यशब्दः प्राप्नोति—‘अजर्यं सङ्गतेने’ति । कर्तरि च सङ्गते इष्यते—‘अजर्यमार्यसङ्गत’मित्यतः पृच्छति—किं प्रत्युदाह्रियत इति । अजर इति । कर्तर्यं प्रत्ययो निपात्यते । ततो ह्यङ्गविकलतापरिहाराय कर्तैव प्रत्युदाहरणे प्रदर्शनीय इति भावः । गत्यर्थानामिति । यद्यपि सङ्गमन सङ्गतमिति भावे इह क्तो विहितस्तथापि गत्यर्थानां क्तः प्रत्ययः कर्तरि दृष्टो—गतो ग्रामं देवदत्त इति । ततो गत्यर्थधानुसाहचर्यादजर्यमिति कर्तरि निपातनमिति मन्यते । जीर्यतिरकर्मक इति । सोपसर्गस्य सकर्मकत्वेपीहानुपसर्गस्य निपातनादकर्मकत्वं बोद्धव्यम् । द्रव्यकर्माभावाश्रयेण चाऽकर्मकत्वमुक्तम् । कालादिना तु सर्वस्यैव सकर्मकत्वम् । सङ्गतग्रहणमिति । नहि गमेर्भावस्य जीर्यतेभविन सामानाधिकरण्यमुपपद्यत इति प्रश्नः । कर्तृ-विशेषणमिति । वैयधिकरण्यमनयोः पदयोः स्यादिति भावः । लोमानि चेदिति । तथा च ‘हृष्ट

उ०—अजर्यं सङ्गतम् । कर्तरि च सङ्गत इष्यत इति । कर्तर्यं सङ्गते विशेष्ये इष्यत इत्यर्थः । कर्तर्यमिति । अत एव ‘अजर्य’मिति निपातनाश्रयणम् । द्वयङ्गेति । कर्त्रर्थः—सङ्गतविशेष्यत्वरूपेत्यर्थः । गत्यर्थानामिति । भाष्यं दृष्ट्वा ‘सङ्गतमिति कर्तरि क्तः, तदर्थं च निपात्यमानमजर्यं कर्तरीति प्रतीयते, तदसङ्गतम्, सङ्गतमिति मैत्रीर्यायस्य भावकान्तस्यैवाऽत्र ग्रहात् । अतस्तत्तात्पर्यमाह—तथापीति । तेन योगादिति भाष्यस्य,—तेन साहचर्यादित्यर्थः । सोपसर्गस्येति । अर्थान्तरवृत्त्येति भावः । ननु कालादिकर्मसद्भावात्कथमकर्मकत्वन्तर्वाह—द्रव्येति । एतच्च ‘गतिबुद्धी’ति सूत्रे ‘कालाध्वनो’रिति सूत्रे च निरूपितम् । ‘कर्तरी’ति वार्तिकारम्भवाद्याह भाष्ये—भावे तर्हीति । गत्यर्थेभ्यो विशिष्य विधानेन भावेऽपि ‘क’दर्शनादिति भावः । प्रत्याख्यानवाद्याह—सङ्गतग्रहणमिति । तथा च तत्सामर्थ्यात्कर्तर्यैव भविष्यति नाऽर्थो वार्तिकेनेत्यर्थः । वार्तिकारम्भवाद्याह—कर्तृविशेषणमिति । कर्तृपदाऽध्याहारेणेति भावः ।

+ गत्यर्थकर्मकश्लेषशीङ्स्यासवसजनरुहजीर्यतिभ्यश्च ३ । ४ । ७२

चेद्भवतीति । तद्यथा—‘हृषेलोमसु’ [ ७ । २ । २६ ] इति लोमानि चेत्कर्तृणि भवन्ति ॥ १०५ ॥

वदः सुपि क्यप् च ॥ ३ । १ । १०६ ॥

वदः सुप्यनुपसर्गग्रहणम् ॥ १ ॥

वदः सुप्यनुपसर्गग्रहणं कर्तव्यम् । इह मा भूत्—प्रवाद्यम् अपवाद्यमिति । तत्तर्हि कर्तव्यम् ? न कर्तव्यम् । ‘अनुपसर्ग’ इति वर्तते । एवं तर्ह्यन्वाचष्टे—‘अनुपसर्ग’ इति वर्तते’ इति । नैतदन्वाख्येयम्—‘अधिकारा अनुवर्तन्ते’ इति । एष एव [ च ] न्यायो यदुत ‘अधिकारा अनुवर्तेर’न्निति ॥ १०६ ॥

भुवो भावे ॥ ३ । १ । १०७ ॥

भावग्रहणं किमर्थम् ? कर्मणि मा भूदिति । नैतदस्ति प्रयोजनम् । भवतिरय-  
मकर्मकः । अकर्मका अपि वै धातवः सोपसर्गाः सकर्मका भवन्ति तेनाऽनुभव्यमाम-

प्र०—लोमभिः, हृषित लोमभि’रिति वैयाधिकरण्येऽपीड्विकल्पो भवति । तस्मात्कर्तरीति वक्तव्यम् । अथवा सामानाधिकरण्यत्यागेन वैयाधिकरण्याश्रयणस्याऽयुक्तत्वान्निपातनाद्वा कर्तयैव प्रत्ययो भवतीति स्थितम् ॥ १०५ ॥

वदः सुपि । नैतदिति । यत्राधिकारस्य विच्छेदोऽवध्यपरिज्ञान वा सिद्धान्तलोकिता-  
याश्रयण वा तत्रावश्यवक्तव्यो विशेष । एवमादौ तु प्रयोजनाभावादवक्तव्य इत्यर्थः ॥ १०६ ॥

भुवो भावे । भवतिरकर्मक इति । ननु प्राप्त्यर्थः सकर्मकोऽस्ति । नैष दोषः । प्राथ-  
म्यात्सत्तार्थस्यैवेह ग्रहणात् । ननु कालादिकर्मणि प्राप्नोति । अनभिधानात्कालादिकर्मणि न

उ०—तद्व्याचष्टे—वैयाधिकरण्यमिति । ‘अजर्यं सङ्गतेने’त्युदाहरणमिति भावः । एवञ्च तत्सामर्थ्याऽभावेन  
भावे प्रत्ययव्यावृत्त्यर्थं कर्त्तरीति वाच्यं, निपातनसामर्थ्याद्वा कर्त्तरीति भावः । वैयाधिकरण्येऽपीड्विति ।  
कर्त्तरि निष्ठाया सामानाधिकरण्येऽपि तद्विकल्प इति भावः ॥ १०५ ॥

वदः सुपि । यत्राऽधिकारस्येति । यथा मण्डूकाऽनुवृत्तिविषये ‘धान्याना’मित्यादौ । अवधीति ।  
यथाऽलुगाधिकारः प्रागानङ् इति । सिंहेति । यथा ‘प्राप्ता’ ष्फेत्यत्र ‘सर्वत्रे’ति ॥ १०६ ॥

१—‘वक्तव्यम्’ पा० ।

† गदमदचरयमश्चानुपसर्गे ३ । १ । १००

न्त्रणमित्यत्रापि\* प्राप्नोति । एतदपि नास्ति प्रयोजनम् । 'अनुपगर्ग' इति† वर्तते ।  
उत्तरार्थं तर्हि भावग्रहणं कर्तव्यम् । 'हनस्त च' [ १०८ ] भावे यथा स्यात्—  
श्वहत्या वर्तते । क मा भूत्—'श्वघात्यो वृषलः' इति ॥ १०७ ॥

हनस्त च ॥ ३ । १ । १०८ ॥

हनस्तश्चित्त्रियां छन्दसि ॥ १ ॥

'हनस्त चे'त्यत्र चित्त्रियां छन्दसि वक्तव्यः × । 'तां भ्रूणहत्यां निगृह्या-  
नुचरणम्' 'अस्यै त्वां भ्रूणहत्यायै चतुर्थं प्रतिगृहाण' । स्त्रियामिति किमर्थम् ?  
आप्तते दस्युहत्याय । छन्दसीति किमर्थम् ? दस्युहत्या श्वहत्या वर्तते ॥ १०८ ॥

एतिस्तुशास्वृद्वजुषः क्यप् ॥ ३ । १ । १०९ ॥

'क्य'बिति वर्तमाने† पुनः क्यग्रहणं किमर्थम् ? क्यवेव यथा स्याद्यदन्य-  
त्प्राप्नोति तन्मा भूदिति । कि चान्यत्प्राप्नोति ? एयत् । 'ओरावश्यके एयतः स्तौतेः  
क्यपूर्वविप्रतिषिद्ध'मिति वक्ष्यति††, स पूर्वविप्रतिषेधो न पठितव्यो भवति । अथवा  
'हनस्तश्चित्त्रियां छन्दसि' चोदितः‡, स न वक्तव्यो भवति ।

क्यबिधौ वृजग्रहणम् ॥ १ ॥

क्यबिधौ वृजग्रहणं कर्तव्यम् । इह मा भूत्—'वार्या ऋत्विजः' इति ।

भतिष्यतीति मन्यते ॥ १०७ ॥

हनस्त च । दस्युहत्यायेति । छन्दस्येवैतत्क्यबन्तं नपु सक, भाषायान्तु स्त्रीलिङ्गमेव  
॥ १०८ ॥

एतिस्तु । अथवेति । पूर्वस्मात् क्यपोऽस्य वैलक्षण्यप्रदर्शनाय क्यग्रहणं कृतम् । तेन  
पूर्वः क्यच्छन्दसि स्त्रिया चिद्भवति । क्यबिधाविति । 'ईडवन्द्वृशसदुहां एयत' इति वार्य-

भुवो । प्राथम्यादिति । धातुपाठे इति भावः । प्रसिद्धत्वाच्चेत्यपि बोध्यम् ॥ १०७ ॥

हनस्त च । भाषयान्विति । शब्दशक्तिस्वभावादेतद्विहितक्यबन्तस्य स्त्रीत्वमित्यर्थः ॥ १०८ ॥

एतिस्तु । आत्मनेपदिभ्यामिति । अकारवद्विकरणाभ्यामित्यपि बोध्यम् । एतदंशे उत्तरसाहचर्यम-  
प्यनुग्राहकम् । वृणातिरिति । 'वृङ् सप्तका' वित्ययम् । एवञ्च क्यप् वृज एवेति भावः । वस्तुतो व्याख्याना-

\* अत्रो यत् ३ । १ । ६७

† गदमदचरयमश्चानुसर्गे ३ । १ । १००

× चितः ६ । १ । १६३

+ वदः सुपिक्यप् च ३ । १ । १०६

†† ३ । १ । १२५ वा० ३

‡ ३ । १ । १०८ वा० १

अञ्जेश्वोपसङ्ख्यानं संज्ञायाम् ॥ २ ॥

संज्ञायामञ्जेश्वोपसङ्ख्यानं कर्तव्यम् । आज्यम् ॥ यदि क्यप्—वृद्धिर्न  
प्राप्नोति ×, तस्मादण्यदेषः । यदि एयत्, उपधालोपोः† न प्राप्नोति । तस्मात्क्य-  
वेषः । ननु चोक्तम्—‘वृद्धिर्न प्राप्नोती’ति । आङ्पूर्वस्यैव प्रयोगो भविष्यति ।  
यद्येवमवग्रहः प्राप्नोति । न लक्षण्येन पदकारा अनुवर्त्याः, पदकारैर्नाम लक्षणमनु-  
वर्त्यम् । यथालक्षणं पदं कर्तव्यम् ॥ १०६ ॥

ई च खनः ॥ ३ । १ । १११ ॥

दीर्घोच्चारणं किमर्थं न ‘ई च खनः’ इत्येवोच्येत ? का रूपसिद्धिः—खेयम् ?  
आङ्गुणेन सिद्धम्\* । न सिध्यति । ‘षत्वतुकोरसिद्ध एकादेश’ इत्येकादेशस्याऽसिद्ध-  
त्वात्तु कप्रसज्येत† । नैतदस्ति । पदान्तपदाद्योरेकादेशोऽसिद्धो न चैष पदान्तपदाद्यो-

प्र०—शब्दस्याद्युदात्तविधानादेतज्ज्ञायते । तत्र हीड्विन्दिभ्यामात्मनेपदिभ्या साहचर्याद्वृशब्देन  
वृणातिर्गृह्यते । तस्मादण्यदेष इति । ननु स्वरभेदो भवति, क्यपि सत्याद्युदात्त पदं, ण्यति सत्यन्त-  
स्वरितम् । नैष दोषः । ‘नब्विषयस्यानिसन्तस्ये’ त्याद्युदात्तविधानात् । न लक्षण्येनेति । संहिताया  
एव नित्यत्वम् । पदविच्छेदस्य तु पौरुषेयत्वम् । तथा च यत्रार्थनिश्चयाभावस्तत्राऽवग्रहो न  
क्रियते । तदुक्तम्—‘हरिद्रूनवगृह्यते’ इति हरिद्रूरित्यत्र किं हरिशब्दः इकारान्त, अथ हरिच्छ-  
ब्दस्तकारान्त इति सन्देहात् ॥ १०६ ॥

ई च खनः । दीर्घोच्चारणे भाष्यकारेण प्रत्याख्याते केचित् प्रश्नेषनिर्देशेन द्वितीय इकारो  
‘ये विभाषे’त्यात्वस्य पक्षे परत्वात्प्राप्तस्य बावनार्थ इत्याहुः । तदयुक्तम् । क्यप्सन्नियोगेन

उ०—दत्र वृजो ग्रहणमित्येव तत्त्वम् । संहिताया एव नित्यत्वमिति । अविच्छिन्नपारम्पर्यत्वमेवाऽत्र नित्यत्वम् ।  
अर्थनिश्चयाऽभाव इति । आज्यशब्दस्य रूढत्वादाडर्थोऽस्ति न वेति निश्चयाऽभाव इत्यर्थः । ‘समासे  
संहिता नित्ये’ त्यवग्रहस्य साधुत्वाऽभावात्सम्प्रदायमात्रशरणस्य तस्य लक्षणाऽविषयते’त्यर्थं मन्ये ॥ १०६ ॥

ई च खनः । क्यप्सन्नियोगेनेति । नन्वन्तरङ्गे इत्ये कृते एकदेशविकृतन्यायेन प्राप्ताऽऽत्ववार-  
णार्थं तदावश्यकम् । इत्वन्तु पक्षे चरितार्थम् । किञ्च ‘अचः कर्तृयकी’ति सूत्रे भाष्ये ‘ये विभाषे’त्यत्र ‘ये’  
इत्यस्य विषयसप्तम्यन्तताया उक्तताया परत्वेन क्यपः पूर्वमेवात्वे ततः परत्वात्सवर्णदीर्घे एकदेशविकृत-  
न्यायेन ‘ई च खनः’ इत्यस्य प्रवृत्तौ ‘खिय’मिति स्यात्तद्वारणार्थं दीर्घनिर्देश इति केषाञ्चिदाशय इति चिन्त्य-  
मेतदिति केचित् । भाष्याशयस्तु व्यवस्थितविभाषयाऽत्राऽऽत्वाऽप्रवृत्तिरिति । इदञ्च तवाऽप्यावश्यकम्,  
अन्यथा आकारस्य दीर्घेऽकारेऽपि ‘खीय’मिति स्यान्न तु खेयमिति । न च खनेर्नत्याऽनुनासिकेकारः स्यात्त-

× विडति च १ । १ । ५

+ अनदिता हल उपधायाः विडति ६ । ४ । २४

\* आद्गुणः ६ । १ । ८७

† षत्वतुकोरसिद्धः, ह्रस्वस्य पिति कृति तुक् ६ । १ । ८६, ७१

रेकादेशः । तस्माद्—‘इ च खनः’ इत्येव वक्तव्यम् ॥ १११ ॥

भृजोऽसंज्ञायाम् ॥ ३ । १ । ११२ ॥

असंज्ञायामिति किमर्थम् ? भार्या ।

भृजः संज्ञाप्रतिषेधे स्त्रियामप्रतिषेधोऽन्येन विहितत्वात् ॥ १ ॥

भृजः संज्ञाप्रतिषेधे स्त्रियामप्रतिषेधः । अनर्थकः प्रतिषेधोऽप्रतिषेधः । किं कारणम् ? ‘अन्येन विहितत्वात्’ । अन्येन लक्षणेन स्त्रियां क्यब्विधीयते,—संज्ञायां समजनिषदनिपतमनविदषुष्शीङ्भृविणः’ [ ३ । ३ । ६६ ] इति ।

प्रतिषेध इदानीं किमर्थः स्यात् ?

प्रतिषेधः किमर्थ इति चेदस्त्रीसंज्ञाप्रतिषेधार्थः ॥ २ ॥

प्रतिषेधः किमर्थ इति चेदस्त्रीसंज्ञाऽस्ति तदर्थः प्रतिषेधः स्यात्—भार्या नाम चत्त्रियाः ।

सिद्धं तु स्त्रियां संज्ञाप्रतिषेधात् ॥ ३ ॥

सिद्धमेतम् । कथम् ? स्त्रियां संज्ञाप्रतिषेधो वक्तव्यः । ‘संज्ञायां समजनिषदनिपतमनविदषुष्शीङ्भृविणः’ । ततो ‘न स्त्रियां भृजः’ इति । सिध्यति । सूत्रं तर्हि भिद्यते ।

प्र०—विधीयमानस्येत्वस्थान्तरङ्गत्वात् । आत्वस्य तु यकारादावुत्पन्ने विधीयमानस्याऽऽङ्गस्य बहिरङ्गत्वाद्विप्रतिषेधाऽभावात्प्राप्त्यभावात् ॥ १११ ॥

भृजोऽसं । असंज्ञायामिति किमर्थमिति । क्रियमाणेऽपि प्रतिषेधे इष्टं न सिध्यतीति प्रश्नः । भार्येति । गृहिण्या इय संज्ञेति क्यबभावे ण्यत्प्रत्ययः । अनर्थक इति । भृज इति प्राप्तेऽप्यप्रतिषेध आनन्तर्यात्, नतु लक्षणान्तरप्राप्तेः, व्यवधानादिति भावः । प्रतिषेध इदानीमिति ।

उ०—स्याद्गुणोऽपि कदाचित्तादृश एव स्यात्, तद्वारणाय इकाररूप एवेकार इत्यर्थं दीर्घनिर्देश इति वार्त्थं, स्थान्यनुरूपेऽनुनासिके एवोच्चारणार्थेऽनुनासिकोच्चारणात् । स्पष्टञ्चेदं ‘पथिमथि’ ‘अष्टन आ’ इत्यत्र भाष्यकैयट्योरित्याहुः ॥ १११ ॥

भृजोऽसं । स्त्रियामप्रतिषेध इति भाष्ये । स्त्रीलिङ्गभार्याशब्दविषयेऽनर्थकोऽसंज्ञायामिति प्रतिषेध इत्यर्थः । अस्त्रीशब्दस्य संज्ञाशब्देन समानाऽधिकरणसमासमभिप्रेत्य तत्सिद्धये कर्मणि संज्ञाशब्दं व्युत्पादयति—संज्ञायत इति । अस्त्री रूढया बोध्या यस्याऽस्तीत्यर्थः । अन्यथेति । ‘संज्ञाया समजे’ति क्यबन्ताना

यथान्यासमेवास्तु । ननु चोक्तम्—‘भृञः संज्ञाप्रतिषेधे स्त्रियाः प्रतिषेधोऽन्येन विहितत्वा’दिति । नैष दोषः । भाव इति‡ तत्रानुवर्तते, कर्मसाधनश्चायम् । अथवा य एते संज्ञायां विधीयन्ते तेषु नैवं विज्ञायते—‘संज्ञायामभिधेयाया’मिति । किं तर्हि ? ‘प्रत्ययान्तेन चेत्संज्ञा गम्यत’ इति ॥ अपर आह—

संज्ञायां पुंसि दृष्टत्वान्न ते भार्या प्रसिध्यति ।

संज्ञायां पुंसि दृष्टत्वात्तत्र भार्याशब्दो न सिध्यति ।

स्त्रियां भावाऽधिकारोऽस्ति तेन भार्या प्रसिध्यति ॥ १ ॥

भाव इति तत्र वर्तते\*, कर्मसाधनश्चायम् ।

अथवा बहुलं कृत्याः संज्ञायामिति तत्स्मृतम् ।

अथवा ‘कृत्यल्युटो बहुलम्’ [ ३ । ३ । ११३ ] इत्येवमत्रापि एयद्भविष्यति ।

प्र०—प्रतिषेधविधानसामर्थ्याल्लक्षणान्तरेण प्राप्तस्यापि क्यपः प्रतिषेधो भविष्यतीति भावः । अस्त्री-संज्ञेति । संज्ञायत इति संज्ञेति । कर्मसाधनोऽत्र संज्ञाशब्दः । ततो न स्त्रियामिति । स्त्रीशब्दे-नाऽत्र स्तनकेशवती गृह्यते । अन्यथा विधिप्रतिषेधयोर्विषयविभागो न स्यात् । तस्माद्भरणं भृत्येति विधेर्विषयः । लौकिकी तु स्त्री प्रतिषेधस्य । भाव इति तत्रेति । ‘व्रजयजोर्भावे क्य’-बित्यतः । संज्ञायामिति । संज्ञाशब्दः कर्मसाधनो न गृह्यते, किं तर्हि ? भावसाधनः । तेन प्रत्ययान्तेन यदि रूढिर्गम्यते ततः प्रत्ययः । न च भृत्याशब्देन हि गृहिण्यभिधीयत इति क्यपो-ऽप्रसङ्गः । संज्ञायामिति । ‘भार्या नाम क्षत्रिया’ इत्यत्राऽसंज्ञायामिति प्रतिषेधस्य चरितार्थ-त्वात्सूत्रान्तरेण स्त्रिया संज्ञाया क्यपः प्रसङ्गाद्भार्याशब्दो न सिध्यतीति चोद्यते । स्त्रीप्रकरणे

उ०—‘समज्ये’त्यादीनां स्त्रीलिङ्गत्वादिति भावः । लौकिकी त्विति । न च विपरीतं किन्न स्यादिति वाच्यं, ‘स्त्रिया क्ति’ न्नित्यत्र शास्त्रीयस्यैव ग्रहेणाऽस्याऽपि तत्रैव प्रवृत्तेरिति भावः । भाष्ये—यथान्यासमिति । ‘संज्ञायां समे’ति सूत्रे यदधिकं ‘न स्त्रिया’मित्यादि कृतं तन्न कार्यमित्यर्थः । भाव इति तत्र वर्तते इति । ननु समज्यानिषद्यानिषत्यानामधिकरणे, मन्याविद्ययोः करण्ये तेन सिद्धेरङ्गीकारेण कथं ‘भावे’ इत्यस्य तत्र सम्बन्ध इति चेन्न; भृञ्विषये भाव इति वर्तते इत्यर्थः । एवञ्च भृञो भाव एवेष्यत इति भावः । एवमग्रे ‘भावाऽधिकारोस्ती’ति व्याख्येयम् । संज्ञाशब्द इति । संज्ञाशब्देन कर्मसाधनेन संज्ञायमानमभिधीयते । तत्राऽभिधेये प्रत्ययश्चेत्तर्हि भृत्याशब्देन स्यादेव ग्रहिण्यभिधानमिति भावः । भावसाधनेन धातूनामनेकार्थ-त्वाद्वृत्तिरुच्यते, तदाह—रूढिरिति । तद्विषयोऽर्थ इत्यर्थः । तेन रूढयर्थो गम्यत इत्यर्थः । नामधेय-वाची संज्ञाशब्दस्तु करण्यनुत्पन्न इति बोध्यम् । अपर आह इति भाष्ये । ‘सिद्धन्तु स्त्रिया संज्ञाप्रतिषेधा’-

‡ व्रजयजोर्भावे क्यप् ३ । ३ । ६८

\* व्रजयजोर्भावे क्यप्, संज्ञायां समजनिषदनिपतमनविदषुञ्शीङ्भृञिणः ३ । ३ । ६८; ६९

यथा यत्नं यथा जन्यं यथा भित्तिस्तथैव सा ॥ २ ॥

समश्च बहुलम् ॥ ४ ॥

समश्च बहुलमुपसङ्ख्यानं कर्तव्यम् । संभृत्या एव संभाराः । संभार्या एव संभाराः ॥ ११२ ॥

राजसूयसूर्यमृषोद्यरुच्यकुप्यकृष्टाच्याऽव्यथ्याः ॥ ३ । १ । ११४ ॥

सूर्यरुच्याव्यथ्याः कर्तरि ॥ १ ॥

सूर्य रुच्य अव्यथ्य इत्येते कर्तरि निपात्यन्ते ॥ किं निपात्यते ? सूर्यः—

सूसर्तिभ्यां सरतेरुत्वं सुवतेर्वा रुडागमः ।

सरणाद्वा सुवति वा कर्मणीति सूर्यः । सूर्य ॥ रुच्यः—रोचतेऽसौ रुच्यः ॥ न व्यथत इत्यव्यथ्यः ।

कुप्यं संज्ञायाम् ॥ २ ॥

‘कुप्यं संज्ञायाम्’मिति वक्तव्यम् । गोप्यमन्यत् ।

कृष्टपच्यस्यान्तोदात्तत्वं च कर्मकर्तरि च ॥ ३ ॥

कृष्टपच्यस्यान्तोदात्तत्वं च कर्मकर्तरि चेति वक्तव्यम् । कृष्टे पच्यन्ते स्वयमेव । ‘कृष्टपच्याश्च मेऽकृष्टपच्याश्च मे’† । यो हि कृष्टे पक्वः कृष्टपाक्यः स भवति ॥ ११४ ॥

प्र०—भावग्रहणानुवर्तनात्कर्मणि क्यबभावाप्ययदेव भवतीत्युत्तरम् । यथेति । अजन्ताद्विधीयमानो यद्यथा हलन्तात्कुतश्चिद्भवति बहुलवचनात्, यथा च भित्तिरित्यङ्-विषये क्तिन्भवति, एवं भार्येति क्यप्रसङ्गे ण्यद्भवतीत्यर्थः ॥ ११२ ॥

उ०—दिस्वाद्यकरणेन पदान्तरत्वम् । कर्मणि क्यबभावादिति । ‘मृज्’ इति शेषः । जन्ये स्वरार्थं यदेवेष्यते, स बाहुलकादेव सिद्ध इति ‘यति जने’रित्युक्तमुपसङ्ख्यानं न कार्यमिति बोध्यम् । भाष्ये—सम्भार्या एव सम्भारा इति । सम्भारा इति पाठे ‘भ’ इति दीर्घान्तात् कृयादेः ‘ऋदोर’विति बोध्यम् ॥ ११२ ॥

राजसूयसूर्य । सूसर्तिभ्यामिति । भाष्यस्य—‘क्यन्निपात्यत’ इति शेषः । कुप्ये गुपेरादेः कत्वम् । सुवर्णरजतभिन्नं धनं कुप्यम् ॥ ११४ ॥

प्रत्यभिभ्यां ग्रहेः । ‘अपिगृह्य’शब्देन बलात्कारग्राह्यमुच्यत इति केचित् ॥ ११८ ॥

† यजुर्वेदे १८ । १४



प्रत्यपिभ्यां ग्रहेः ॥ ३ । १ । ११८ ॥

प्रत्यपिभ्यां ग्रहेश्छन्दसि ॥ १ ॥

प्रत्यपिभ्यां ग्रहेश्छन्दसीति वक्तव्यम् । 'मत्तस्य न प्रतिगृह्यमनृतं हि मत्तो वदति । तस्मान्नापिगृह्यम्' । प्रतिग्राह्यम् अपिग्राह्यमित्येवाऽन्यत्र ॥ ११८ ॥

अमावस्यदन्यतरस्याम् ॥ ३ । १ । १२२ ॥

कस्याऽयमनुबन्धः ? प्रधानस्य । यदि प्रधानस्य,—अमावस्या इत्येवं स्वरः प्रसज्येत\* अमावस्या इति चेप्यते† । तथा—अमावास्याग्रहणेनाऽमावस्याग्रहणं न प्राप्नोति‡ ॥ एवं तर्हि निपातनस्य । यदि तर्हि निपातनान्यप्येवंजातीयकानि भवन्ति 'श्रोत्रियश्छन्दोधीते' [ ५ । २ । ८४ ] इति व्यपवर्गाभावाञ्जितीत्याद्युदात्तत्वं × न प्राप्नोति ॥ एवं तर्हि—

प्र०—अमावस्यत् । प्रधानस्येति । विधीयमानत्वात्प्रत्ययस्य प्राधान्यमिति यत्प्रत्ययो निपात्यत इत्युक्तं भवति । एवं स्वर इति । 'यतोऽनाव' इति उत्तरपदमाद्युदात्तं स्यात् । अन्तस्वरितं चेप्यते । अमावास्याग्रहणेनेति । शब्दान्तरत्वात् । अमावास्याशब्दस्य ण्यदन्तत्वादमावस्याशब्दस्य यदन्तत्वादिति भावः । एवं तर्हीति । यत्प्रत्ययान्तत्वं न निपात्यत इत्यर्थः । ननु तिति प्रत्ययग्रहणं चोदयिष्यते, निरस्तविभागे च निपातन आश्रीयमाणे स्वरितत्वं न सिध्यतीति मत्वाह—यदि तर्हीति । एवं जातीयकानीति । निरस्तावयवविभागानीत्यर्थः ।

उ०—अमाव । यत्प्रत्यय इति । सूत्रे तदानुपूर्व्या एव श्रवणादित्यर्थः । अन्तस्वरितमिति । 'अमे'ति लुप्तसप्तमीकमित्युपपदत्वात्निपातनेन वा तत्त्वादुपपदसमासे कृदुत्तरपदप्रकृतिस्वररेणेति भावः । यत्प्रत्ययेति । निरस्ताऽवयवविभागः समुदाय एव निपात्यते । तस्य च तकारोऽन्त इत्यन्तस्वरितत्वं सिध्यतीति भावः । 'अमावस्या'शब्दस्थाने चेदं निपातनमिति तद्ग्रहणेनाऽस्य ग्रहणमपि सिद्धमिति तात्पर्यम् । भाष्ये जिन्तीत्याद्युदात्तत्वं न प्राप्नोतीति । 'जिन्ती'ति परसप्तमीत्यभिप्रायेणेदम् । प्रकृते स्वरितत्वं न प्राप्नोतीत्यपि बोध्यम् । तत्सूत्रे प्रत्ययग्रहणस्य प्रत्याख्यास्यमानत्वात्तद्रीत्येदम्भाष्यमित्यन्ये ।

\* यतोऽनावः ६ । १ । २१३; गतिकारकोपपदात् कृत् ६ । २ । १३६

† तित् स्वरितम् ६ । १ । १८५ ‡ अमावास्याया वा ४ । ३ । ३०

× जिन्त्यादिर्नित्यम् ६ । १ । १६७

अभावसोरहं एयतोर्निपातयाम्यवृद्धिताम् ।

तथैकवृत्तिता तयोः स्वरश्च मे प्रसिध्यति ॥

छन्दसि निष्ठक्यदेवहूयप्रणीयोन्नीयोच्छ्रित्यमर्थस्तर्थाध्वर्य-

खन्यखान्यदेवयज्यापृच्छयप्रतिषीव्यब्रह्मवाद्य-

भाव्यस्ताव्योपचार्यपृडानि॥३।१।१२३॥

‘निष्ठक्यं’ इति किं निपात्यते ? निष्ठक्ये कृतेराद्यन्तविपर्ययश्छन्दसि कृताद्यर्थः ।

यथा कृतेस्तर्कः, कसेः सिकता, हिंसेः सिंहः ॥ अपर आह—

निष्ठक्ये व्यत्ययं विद्यान्निसः षत्वं निपातनात् ।

एयदायादेश इत्येतानुपचार्ये निपातितौ ॥ १ ॥

निष्ठक्यं चिन्वीत पशुकामः ।

प्र०—अभावसोरिति । वृद्धिभावाभावकृतभेदाश्रयो द्विवचननिर्देशः । निपातयामीति । ‘एक-तरस्येति’ शेषः । एकवृत्तितेति । एका तद्धितवृत्तिरुभयो सिध्यति, एकदेशविकृतस्याऽनन्यत्वात् । तथा हि प्यत्यमावास्याशब्दस्य न्याय्यत्वादाकारस्य प्रकृतित्वमकारस्य तु विकारत्वम् ॥ १२२ ॥

छन्दसि । कृताद्यर्थ इति । कृतशब्दस्य धातोर्य आदिः ककारस्तत्प्रयोजनः । आदेर-

उ०—एकतरस्येतीति । वसुधातुभ्या एयतोः कृतयोरन्यतरस्येत्यर्थः । वसोरिति पञ्चम्ये षष्ठीद्विवचनम् । एयदप्यमाशब्दे उपपदे निपात्यते इति बोध्यम् । अन्यथोपपदत्वाऽभावे समास उत्तरपदप्रकृतिस्वरश्च न स्यादिति बोध्यम् । वार्तिके ‘अवृद्धिता’शब्देन ह्रस्वो लक्ष्यते । तद्ध्वनयन्नाह—एकदेशेति । भाष्ये—स्वरश्च मे इति । ‘तिप्पत्ययप्रयुक्तः स्वरित इत्यर्थः ॥ १२२ ॥

छन्दसि निष्ठक्यं । ‘कृतेराद्यन्तविपर्ययः कृताद्यर्थ’ इत्यसङ्गतं मत्वाऽऽह—कृतशब्दस्येति । तत्प्र-योजन इत्यस्याऽन्तस्थाने तदुत्पत्तिप्रयोजनस्तत्स्थानेऽन्तोत्पत्तिप्रयोजनश्चेत्यर्थः । तद्ध्वनयन्नाह—परस्परं इति । अन्यथाऽऽद्यन्तयोः स्थाने तृतीयवर्णकरणमप्याद्यन्तविपर्ययः स्यादिति भावः । ‘निष्ठक्ये कृतेराद्यन्तविपर्यय-श्छन्दसि कृताद्यर्थ’ इत्येव भाष्यपाठ इति कैयटतात्पर्यम् । साम्प्रतिकपुस्तकेषु तु ‘निष्ठक्यं कृतेराद्यन्तविपर्यय-श्छन्दसि कृताद्यर्थो’ यथा कृतेस्तर्क’ इत्यादि दृश्यते । तत्र ‘निष्ठक्यं कृतेश्छन्दसि’ इत्यन्वयः । ‘निपा-त्यते’ इति शेषः । प्रत्ययप्रकरणात्प्यनिपात्यः, षत्वञ्च निपात्यमित्यर्थः । अन्यथा ऋदुपधत्वात्क्यवेव स्यादिति भावः । ‘आद्यन्तविपर्ययः कृताद्यर्थ’ इत्यस्य कृताद्यर्थ आद्यन्तविपर्यय आवश्यकस्तेनाऽत्राऽपि सिद्धे तदर्थं न निपातनमित्यर्थः । ‘कृताद्यर्थ’ इत्यादिशब्दार्थमेव दर्शयति—कृतेस्तर्क इत्यादिना ।

एयदेकस्माच्चतुर्भ्यः क्यप्चतुर्भ्यश्च यतो विधिः ।

एयदेकस्माद्यशब्दश्च द्वौ क्यपौ एयद्विविधश्चतुः ॥ २ ॥

‘एयदेकस्मात्’—निष्टक्यः । ‘चतुर्भ्यः क्यप्’—देवहूयः, प्रणीयः, उन्नीयः, उच्छिष्यः । ‘चतुर्भ्यश्च यतो विधिः’—मर्यः, स्तर्या, ध्वर्यः, खन्यः । ‘एयदेकस्मात्’—खन्यः । ‘यशब्दश्च’—देवयज्या । ‘द्वौ क्यपौ’—आपृच्छयः, प्रतिषीव्यः । ‘एयद्विविधश्चतुः’—ब्रह्मवाद्यः, भाव्यः, स्ताव्यः, उपचार्यपृडम् ॥ उपपूर्वाच्चिनोतेरायादेशो निपात्यते । नहि एयतैव सिध्यति । हिरण्य इति च वक्तव्यम् । ‘उपचैयपृड’—मित्येवान्यत्र ॥ १२३ ॥

ऋहलोर्ण्यत् ॥ ३ । २ । १२४ ॥

पाणौ सृजेर्ण्यद्विविधः ॥ १ ॥

पाणौ सृजेर्ण्यद्विधेयः\* । पाणिसर्ग्या रज्जुः ।

समवपूर्वाच्च ॥ २ ॥

समवपूर्वाच्चेति वक्तव्यम् । समवसर्ग्यः ।

लपिदभिभ्यां च ॥ ३ ॥

लपिदभिभ्यां† चेति वक्तव्यम् । अपलाप्यम् अवदाभ्यम् ॥ १२४ ॥

ओरावश्यक ॥ ३ । १ । १२५ ॥

प्र०—न्तत्वम्, अन्तस्य चादित्वं यथा स्यादित्यर्थः । आद्यन्तयोः परस्पररूपापत्तिर्न तु वर्णान्तररूपापत्तिरिति प्रदर्शनाय ‘कृताद्यर्थ’ इत्युक्तं भवति ॥ १२३ ॥

ओरावश्यक ॥ कथमिति । किमावश्यकार्थवाचिन्युपपदे प्रत्ययः, उत प्रत्ययेन आवश्यक

उ०—अपर आह निष्टक्ये व्यत्ययमिति । वर्णव्यत्ययं, प्रत्ययव्यत्ययश्चेत्यर्थः । ‘व्यत्ययो बहुल’मिति सूत्रेणेति भावः । एवञ्च षत्वमात्रफलकं निपातनमित्याह—निसः षत्वमिति । भाष्ये—एयद्विविधश्चतुरिति । मुजन्तमेतत् । चतुरो वारानित्यर्थः । चतुर्भ्य इति यावत् । उपपूर्वाच्चिनोतेरिति । पृडे उत्तरपदे इति यावत् । पृडेऽसिपधलक्षणः कः ॥ १२३ ॥

ऋहलोर्ण्यत् । पाणौ सृजेऽर्ण्यद्विधेयः क्यपोऽपवादो एयत् । लपिदभिभ्या ‘पोरदुपधा’दिति ॥ १२४ ॥

\* ऋदुपधाच्चाकृत्पिचूतेः ३ । १ । ११०

† पोरदुपधात् ३ । १ । ६८

कथमिदं विज्ञायते—आवश्यक उपपदे, आहोस्विदावश्यके द्योत्य इति ।  
कश्चात्र विशेषः ?

आवश्यक उपपद इति चेद्द्योत्य उपसङ्ख्यानम् ॥ १ ॥

आवश्यक उपपद इति चेद्द्योत्य उपसङ्ख्यानं कर्तव्यम् । लाव्यम् पाव्यम् ।  
अस्तु तर्हि द्योत्ये ।

द्योत्य इति चेत्स्वरसमासानुपपत्तिः ॥ २ ॥

द्योत्य इति चेत्स्वरसमासानुपपत्तिः ‡ । अवश्यलाव्यम् अवश्यपाव्यम् ॥ नैष  
दोषः । मयूरव्यंसकादित्वात्समासो × विस्पष्टादिवत्स्वरो भविष्यति ।

ओरावश्यके एयतः स्तौतेः क्यप्पूर्वविप्रतिषिद्धम् ॥ ३ ॥

ओरावश्यके एयतः स्तौतेः क्यब्भवति पूर्वविप्रतिषेधेन । ओरावश्यके एयद्भ-  
वतीत्यस्यावकाशः—अवश्यलाव्यम् अवश्यपाव्यम् । क्यपोऽवकाशः—स्तुत्यः+ ।  
इहोभयं प्राप्नोति—अवश्यस्तुत्यः । क्यब्भवति पूर्वविप्रतिषेधेन ।

स तर्हि पूर्वविप्रतिषेधो वक्तव्यः ? न वक्तव्यः । उक्तं तत्र\* क्यविति वर्तमाने  
पुनः क्यब्ग्रहणस्य प्रयोजनं 'क्यवेव यथा स्याद्यदन्यत्प्राप्नोति तन्मा भू'दिति  
॥ १२५ ॥

प्र०—द्योत्य इति प्रश्नः । अवश्यलाव्यमिति । 'द्वावपूपा'वित्यादौ गतार्थस्यापि कचित् प्रयोगो  
लोके दृश्यते लाघव प्रत्यनादरादिति मन्यते । विस्पष्टादिवदिति । यथा 'विस्पष्टकटुक'मित्यत्र  
मयूरव्यंसकादित्वात्समासे कृते पूर्वपदप्रकृतिस्वरो भवति, एवमवश्यलाव्यमित्यादावपि मयूरव्य-  
सकादिषु निपातनादुत्तरपदप्रकृतिस्वरो भविष्यतीत्यर्थः ॥ १२५ ॥

उ०—ओरावश्यके । ननूकार्थत्वादवश्यशब्दप्रयोग एव न स्यात्, एयदेव वा न स्यादिति कुतो  
नोक्तमत आह—द्वावपूपाविति । 'द्योत्य' इत्युक्तेद्यौतकसमुच्चय इष्ट एवेति लभ्यते । उपपदत्वाऽभावात्स्वर-  
समासयोरनुपपत्तिरिति भावः । ननु 'विस्पष्टादीनि मुणवचनेषु' इत्यनेन पूर्वपदप्रकृतिस्वरविधानादत्र चोत्तर-  
पदप्रकृतिस्वरस्येष्टत्वेन 'विस्पष्टादिव'दित्यसङ्गतमिति मत्वाऽऽह—यथेति । एवञ्च मयूरव्यंसकादिषु निपा-  
तनादेव सिद्धे 'विस्पष्टादीनी'ति सूत्रमपि न कार्यमिति भावः ॥ १२५ ॥

‡ उपपदमतिङ् २ । २ । १६; गतिकारकोपपदात् कृत् ६ । २ । १३६

× मयूरव्यंसकादयश्च २ । १ । ७२ + एतिस्तुशास्वृहजुषः क्यप् ३ । १ । १०६

\* ३ । १ । १०६ सूत्रभाष्ये ।

आनाय्योऽनित्ये ॥ ३ । १ । १२७ ॥

दक्षिणाग्राविति वक्तव्यम् । आनेयोऽन्यः ।

आनाय्योऽनित्य इति चेदक्षिणाग्रा कृतं भवेत् ।

एक्योनौ तु तं विद्यादानेयो ह्यन्यथा भवेत् ॥

पाय्यसान्नाय्यनिकाय्यधाय्या मानहविर्निवाससामिधेनीषु ॥

३ । १ । १२६ ॥

पाय्यनिकाय्ययोः किं निपात्यते ?

पाय्यनिकाय्ययोरादिपत्वकत्वनिपातनम् ॥ १ ॥

पाय्यनिकाय्ययोरादिपत्वमादिकत्वं च निपात्यते । मेयम् निचेयमित्येवान्यत्र ॥ १२६ ॥

ऋतौ कुण्डपाय्यसंचाय्यौ ॥ ३ । १ । १३० ॥

कुण्डपाय्ये यद्विधिः ॥ १ ॥

कुण्डपाय्ये यद्विधेयः । कुण्डपाय्यः ऋतुः ॥ १३० ॥

अग्नौ परिचाय्योऽचाय्यसमूह्याः ॥ ३ । १ । १३१ ॥

समूह्य इत्यनर्थकं वचनं सामान्येन कृतत्वात् ॥ १ ॥

समूह्य इति वचनमनर्थकम् । किं कारणं ? 'सामान्येन कृतत्वात्' । सामान्ये-

प्र०—आनाय्यो । आनाय्योऽनित्य इति चेदिति । 'घटादिष्वपि प्रसङ्ग' इति शेषः । भवेदिति । सभावने लिङ् । निपातनाद्धि रूढिराश्रीयते । एक्योनाविति । यो गार्हपत्यादानीयते आहवनीयेन सहैक्योनिर्दक्षिणाग्निस्तत्रेत्यर्थः । यस्तु वैश्यकुलादानीयते तत्राऽऽनाय्यशब्दो न भवति ॥ १२७ ॥

अग्नौ परि । ऊहिविग्रहादिति । वहिसमानार्थेनोहिना ब्राह्मणे समूह्यशब्दस्य निर्वचन

उ०—आनाय्यो । सम्भावने लिङिति । दक्षिणाग्रा युक्तत्वं सम्भाव्यते निपातनादित्यर्थः ॥ १२७ ॥

पाय्य । भाष्ये—पाय्यनिकाय्ययोरिति । आयादेशोऽपि निपात्यत इति बोध्यम् ॥ १२६ ॥

ऋतौ कुण्ड । यद्विधेय इति । तेन 'यतोऽनाव' इत्याद्युदात्तः, कृदुत्तरपदप्रकृतिस्वरेण तत्सत्ता च । युक् च निपात्यत इत्यपि बोध्यम् ॥ १३० ॥

अग्नौ परि । भाष्ये—वहेत्यर्थेदिति । 'समूह्यशब्दे' इति शेषः । तत्र कृते सम्प्रसारण—दीर्घत्वे निपातनादित्यर्थः । वहिसमानार्थेनेति । संवाह्यमित्यग्नौ तु न, अग्निमिधानादिति भावः । भाष्ये—ऊहिविग्र-

† यतोऽनावः ६ । १ । २१३; गतिकारकोपपदात् कृत् ६ । २ । १३६

नैवाऽत्र एयद्भविष्यति—‘ऋह्लोएर्यत्’ [ ३ । १ । १२४ ] इति—

वह्यर्थं तर्हि निपातनं कर्तव्यम् । वहेर्यद्यथा स्यात् ।

वह्यर्थमिति चेद्दूहेस्तदर्थत्वात्सिद्धम् ॥ २ ॥

ऊहिरपि वह्यर्थे वर्तते । कथं पुनरन्यो नामान्यस्यार्थे वर्तते, कथमूर्हिवह्यर्थे वर्तते ? बह्वर्था अपि धातवो भवन्तीति ॥ अस्ति पुनः कचिदन्यत्रापि ऊहिवह्यर्थे वर्तते । ‘अस्ती’त्याह ।

ऊहिविग्रहाच्च ब्राह्मणे सिद्धम् ॥ ३ ॥

ऊहिविग्रहाच्च ब्राह्मणे सिद्धमेतत् । समूहं चिन्वीत पशुकामः । पशवो वै पुरीषं पशून्वेवास्मै तत्समूहति ॥ १३१ ॥

चित्याग्निचित्ये च ॥ ३ । १ । १३२ ।

अग्निचित्या भावेऽन्तोदात्तः ॥ १ ॥

अग्निचित्येतिभावेऽन्तोदात्तो भवति । अग्निचयनमेवअग्निचित्या ॥ १३२ ॥

एबुल्लुचौ ॥ ३ । १ । १३३ ॥

किमर्थश्चकारः ? स्वरार्थः । चितोऽन्त उदात्तो भवतीत्यन्तोदात्तत्वं यथा स्यात्\* । नैतदस्ति प्रयोजनम् । एकाऽजयं तत्र नाऽर्थः स्वरार्थेन चकारेणाऽनुबन्धेन । प्रत्ययस्वरेणैव सिद्धम्† ।

विशेषणार्थस्तर्हि । क विशेषणार्थेनार्थः ? ‘अप्तन्तृ’जिति‡ । ‘तृ’ इत्युच्यमाने मातरौ मातरः पितरौ पितरः अत्रापि प्रसज्येत । स्वसृनप्तृग्रहणं नियमार्थं भविष्यति,—‘एतयोरेव योनिसम्बन्धयोर्नान्येषां योनिसम्बन्धाना’मिति ।

सामान्यग्रहणाविधातार्थस्तर्हि । क सामान्यग्रहणाविधातार्थेनार्थः ? अत्रैव‡ । यदेतत्तृन्तृचोर्ग्रहणमेतत्तृ इति वक्ष्यामि । यदि ‘तृ’ इत्युच्यते मातरौ मातरः पितरौ

प्र०—कृतमित्यर्थः ॥ १३१ ॥

एबुल्लुचौ । मातराविति । उणादिषु तृप्रत्ययान्ता मात्रादयो निपातिता इति भावः । स्वसृनप्तृग्रहणमिति । नप्तृग्रहणं नियमार्थं, स्वसृशब्दस्तु ऋन्प्रत्ययान्तत्वाद्भविष्यर्थ एव । सामा-

उ०—इदिति । ब्राह्मणे ऊहिना विग्रहदर्शनाद्दूहेर्वह्यर्थत्वं सिद्धमित्यर्थः ॥ १३१ ॥

एबुल्लुचौ । भाष्ये यदि ‘तृ’ इत्युच्यते मातरौ मातरः अत्रापि प्राप्नोतीति । न च निरनुबन्धकत्वादस्यैव ग्रहणं स्यादिति वाच्यम्, लक्ष्याऽनुरोधेन आपकसिद्धतयाऽनित्यत्वेन च तस्या इहाऽप्रवृत्तेरिति

\* चितः ६ । १ । १३३

† आद्युदात्तश्च ३ । १ । ३

‡ असृन्तृचस्वसृनप्तृनेष्टृत्वष्टृत्तृहोतृपोतृप्रशास्तृणाम् ६ । ४ । ११

पितरः अत्रापि प्रसज्येत । स्वसृनप्तृग्रहणं नियमार्थं भविष्यति—‘एतयोरेव योनिसम्बन्धयोर्नान्येषां योनिसम्बन्धाना’मिति ।

एवुलि सकर्मकग्रहणम् ॥ १ ॥

एवुलि सकर्मकग्रहणं कर्तव्यम् । इह मा भूत्—आसिता शयितेति ।

न वा धातुमात्रादर्शनाएवुलः ॥ २ ॥

न वा वक्तव्यम् । किं कारणम् ? धातुमात्राएवुल्लक्ष्यते । इमेऽस्य आसकाः, इमेऽस्य शायकाः । उत्थिता आसका वैश्रवणस्येति ।

तृजादिषु वर्तमानकालोपादानमध्यायकवेदाध्यायाद्यर्थम् ॥ ३ ॥

तृजादिषु वर्तमानकालोपादानं कर्तव्यम् । किं कारणम् ? ‘अध्यायकवेदाध्यायाद्यर्थम्’ । अध्यायकः वेदाध्यायः\* । अधीतवत्यध्येष्यमाणे वा मा भूदिति ।

न वा कालमात्रे दर्शनादन्येषाम् ॥ ४ ॥

न वा वक्तव्यम् । किं कारणम् ? ‘कालमात्रे दर्शनादन्येषाम्’ । कालमात्रे ह्यन्येऽपि प्रत्यया दृश्यन्ते । चर्चापारः शमनीपारः\* ॥ १३३ ॥

नन्दिग्रहिपचादिभ्यो ल्युणिन्यचः ॥ ३ । १ । १३४ ॥

अजपि सर्वधातुभ्यः ॥ १ ॥

अजपि सर्वधातुभ्यो वक्तव्यः । इहापि यथा स्यात्—भवः शर्वः ॥ न तर्हीदानीमिदं पचाद्यनुक्रमणं कर्तव्यम् ? कर्तव्यं च । किं प्रयोजनम् ?

प्र०—न्यग्रहणाऽविधातार्थत्वं चकारस्य स्थितम् । ‘तुश्छन्दसि’ ‘तुरिष्ठेमेय स्वि’त्यत्राप्येतत्प्रयोजनसद्भावात् ॥ १३३ ॥

उ०—भावः । तृप्रत्ययान्ता इति । निरनुबन्धक‘तृ प्रत्ययान्ता इत्यर्थः । अस्यापि तृत्वे यथान्यासेऽप्यापत्तेः सत्त्वेन ‘यदि तृ इत्युच्यमाने’ इत्यस्याऽसङ्गत्यापत्तेः । भाष्ये—तृ इति वक्ष्यामीति । एवञ्च तृनो ग्रहणसिध्यर्थं चकार इति भावः । यदि तृ इत्युच्यमाने इति । चकारकरणसामर्थ्यात्सानुबन्धकग्रहणेऽपि निरनुबन्धकग्रहणं दुर्वारमेवेति भावः । अन्यत्राऽपि तदर्थत्वं दर्शयति—इति चोभयोर्ग्रहणमिति । इदमुणादयो व्युत्पन्ना इति शाकटायनादिमते । अव्युत्पत्तिवादिमते तु प्राप्तिरेव न । ‘मातयती’त्यादौ ‘तृ’ लोपवाण्याऽत्राऽव्युत्पत्तिपक्ष एवाऽवश्यक इति ‘अचि र श्रुत’ इति सूत्रे कैयटः । किं कारणमिति । कस्माद्धेतोरित्यर्थः । हेतुमाह—धातुमात्रादित्यादिना । अन्येषामिति । एवुल्लुङ्ग्यतिरिक्तानामित्यर्थः । एवञ्च ‘वर्त्तमान’ इति कृते दोषः । एवुल्लुप्तोऽस्वव्यत्र कालेऽनभिधानं स्वीकार्यमिति भावः ॥ १३३ ॥

१—‘अध्यापक’ पा० । \* कर्मण्यण् ३ । २ । १ २—‘सवः’ इति नागेशाऽभिमतः पाठः ।

२८ \*

पचाद्यनुक्रमणमनुबन्धासञ्जनार्थमपवादबाधनार्थं च ॥ २ ॥

अनुबन्धासंजनार्थं तावत् । नदट्—नदी । चोरट्—चोरी† । अपवादबाधनार्थम्—जारभरा श्वपचेति ॥ १३४ ॥

इगुपधज्ञाप्रीकिरः कः ॥ ३ । १ । १३५ ॥

इगुपधेभ्य उपसर्गे कविधिर्मेषाद्यर्थः ॥ १ ॥

इगुपधेभ्य उपसर्गे को विधेयः । किं प्रयोजनम् ? 'मेषाद्यर्थः' । मेषः देवः सेवः ।

न वा बुधादीनां दर्शनादनुपसर्गेऽपि ॥ २ ॥

न वा को विधेयः । किं कारणम् ? बुधादीनामनुपसर्गेऽपि को दृश्यते । बुधः भिदः युधः सिव इति ॥ कथं मेषः देवः सेव इति ? पचादिषु\* पाठः करिष्यते ॥ १३५ ॥

पाघ्राध्माधेट्टहः शः ॥ ३ । १ । १३७ ॥

जिघ्रः संज्ञायां प्रतिषेधः ॥ १ ॥

जिघ्रः संज्ञायां प्रतिषेधो वक्तव्यः । व्याजिघ्रतीति व्याघ्रः ।

इह केचिच्छस्यैव प्रतिषेधमाहुः, केचिज्जिघ्रभावस्य‡ । किं पुनरत्र न्याय्यम् ? शस्यैव प्रतिषेधो न्याय्यः । जिघ्रभावे हि प्रतिषिद्धे केन श आकारलोपः स्यात्+ ॥ १३७ ॥

अनुपसर्गाह्लिम्पविन्दधारिपारिवेद्युदेजिचेनिसातिसाहिभ्यश्च

॥ ३ । १ । १३८ ॥

अनुपसर्गान्नौ लिम्पेः ॥ १ ॥

अनुपसर्गान्नौ लिम्पेरिति वक्तव्यम् । निलिम्पा नाम देवाः ।

प्र०—नन्दि । श्वपचेति । कर्मण्यख्यते । न्यङ्कादिषु श्वनाकशब्दस्य पाठात्पक्षे सोपि

उ०—नन्दिग्रहि । 'भवः सव' इति भाष्ये पाठः ॥ १३४ ॥

पाघ्राध्मा । केचिदिति भाष्ये । 'जिघ्रः संज्ञाया'मित्यादेशोऽकार उच्चारणार्थ इति जिघ्र इति पञ्चमीति भावः । केचिज्जिघ्रभावस्येति । वार्तिके 'जिघ्र' इति षष्ठ्यन्तं मन्यन्ते । केन शे आकारलोप इति । 'आतो लोप' इत्यत्रार्द्धधातुक इत्यधिकारादिति भावः । 'आऽभ्यस्तयोः' इत्यस्य प्राप्तिरेव न ॥ १३७ ॥

† टिड्ढाणञ् ० ४ । १ । १५

१—'न वा वक्तव्यः' पा० ।

\* नन्दिग्रहिपचादिभ्यो ल्युणिन्यचः ३ । १ । १३४ ‡ पाघ्राध्मा.....घौशीयसीदाः ७ । ३ । ७८

+ आतो लोप इटि च ६ । ४ । ६४; आतश्चोपसर्गे ३ । १ । १३६



गवि च विन्देः संज्ञायाम् ॥ २ ॥

गवि चोपपदे विन्देः संज्ञायामुपसङ्ख्यानं कर्तव्यम् । गोविन्द इति ॥ अत्यल्प-  
मिदमुच्यते—‘गवी’ति । गवादिष्विति वक्तव्यम् । गोविन्दः । अरविन्दः ॥ १३८ ॥

उवलितिकसन्तेभ्यो णः ॥ ३ । १ । १४० ॥

तनोतेर्ण उपसङ्ख्यानम् ॥ १ ॥

तनोतेर्ण उपसङ्ख्यानं कर्तव्यम् । अवतनोतीत्यवतानः ॥ १४० ॥

शिल्पिनि ष्वुन् ॥ ३ । १ । १४५ ॥

नृतिस्वनिरञ्जिभ्य इति वक्तव्यम् । इह मा भूत् । ह्यायक इति × ॥ १४५ ॥

प्रुसृत्वः समभिहारे वुन् ॥ ३ । १ । १४६ ॥

प्रुसृत्वः साधुकारिणि वुन्विधानम् ॥ १ ॥

प्रुसृत्वः साधुकारिणि वुन्विधेयः । सकृदपि यः सुष्ठु करोति तत्र यथा स्या-  
द्वहुशोऽपि यो दुष्ठु करोति तत्र मा भूदिति ॥ १४६ ॥

इति श्रीभगवत्पतञ्जलिविरचिते व्याकरणमहाभाष्ये तृतीयस्याध्यायस्य  
प्रथमे पादे षष्ठमाह्निकम् । पादश्च समाप्तः ।

प्र०—भवति ॥ १३४ ॥

इत्युपाध्यायजैयटपुत्रकैयटकृते भाष्यप्रदीपे तृतीयाध्यायस्य  
प्रथम पादे षष्ठमाह्निकम् । पादश्च समाप्तः ।

उ०—अनुपसर्गात् । अरविन्दोऽर्द्धर्चादिः ॥ १३८ ॥

प्रुसृत्वः । साधुकारिणीति । समभिहारग्रहणस्थाने इदं कार्यमित्यर्थः ॥ १४६ ॥

इति श्रीशिवभट्टसुतसतीगर्भजनागोजीभट्टविरचिते भाष्यप्रदीपोद्घोते तृतीयाध्यायस्य  
प्रथमे पादे षष्ठमाह्निकम् । पादश्चायं समाप्तः ।

## कर्मण्यण् ॥ ३ । २ । १ ॥

कर्मणि निर्वर्त्यमानविक्रियमाण इति वक्तव्यम् । इह मा भूत्—आदित्यं पश्यति, हिमवन्तं शृणोति, ग्रामं गच्छतीति ।

कर्मणि निर्वर्त्यमानविक्रियमाणे [ इति ] चेद्वेदाध्यायादीनामुपसङ्ख्यानम् ॥ १ ॥

कर्मणि निर्वर्त्यमानविक्रियमाण इति चेद्वेदाध्यायादीनामुपसङ्ख्यानं कर्तव्यम् । वेदाध्यायः चर्चापारः शमनीपारः ।

यत्र च नियुक्तः ॥ २ ॥

यत्र च नियुक्तस्तत्र चोपसङ्ख्यानं कर्तव्यम् । छत्रधारः द्वारपालः ।

प्र०—कर्मण्यण् । निर्वर्त्यमानेति । हरिणा निर्वर्त्यादीना विशेषो दर्शितः ।

‘सती वाऽविद्यमाना वा प्रकृतिः परिणामिनी ।

यस्य नाश्रीयते तस्य निर्वर्त्यत्वं प्रचक्षते’ ॥

यस्योपादानकारण नास्ति तन्निर्वर्त्यं, यथा—‘संयोगं करोती’ति । यस्यापि सदप्युपादानकारणं न विवक्ष्यते तन्निर्वर्त्यं, यथा—‘घटं करोती’ति । यदा तूपादानकारणमेव परिणामित्वेन विवक्ष्यते—‘मृदं घटं करोती’ति, तदा विकार्यं कर्म । भेदविवक्षाया तु ‘मृदा घटं करोती’ति निर्वर्त्यमेव कर्म । विकार्यमपि द्विविधम् ।

‘प्रकृत्युच्छेदसंभूतं किञ्चित्काष्ठादिभस्मवत् ।

किञ्चिद्गुणान्तरोत्पत्त्या सुवर्णादिविकारवत्’ ॥ इति ।

प्राप्यमपि—

‘क्रियाकृतविशेषाणां सिद्धिर्यत्र न गम्यते ।

दर्शनादनुमानाद्वा तत्प्राप्यमिति कथ्यते’ ॥ इति ।

उ०—कर्मण्यण् । यस्य सती परिणामिनी प्रकृतिर्नाश्रीयते यस्य वाऽविद्यमाना तन्निर्वर्त्यमित्युच्यते-इत्यर्थः । तदेवाह—यस्येति । कार्यसामानाधिकरण्येन प्रतीयमानं नास्तीत्यर्थः । यथा ‘मृदं घटं करोतीति । विवक्ष्यते इति । ‘कार्याऽभेदेने’तिशेषः । तदा विकार्यं कर्मेति । अवस्थाद्वयाऽनुगमेन पूर्वाऽऽकारपरित्यागेनाऽऽकारान्तरप्राप्त्यवगमादिति भावः । भेदविवक्षायामिति । कर्मणः सकाशादुपादानस्य भेदविवक्षायामित्यर्थः । मृदा घटमिति । करणत्वविवक्षाया तृतीया । नो चेत्संवन्धसामान्यविवक्षाया ‘मृदो घट’मिति षष्ठीति बोध्यम् । विकार्यमपीति । पूर्वरूपस्य सर्वात्मना परित्यागतदभावाम्यामित्यर्थः । दर्शनादिति । प्रत्यक्षादि-

### ह्रग्रहिनीवहिभ्यश्च ॥ ३ ॥

ह्रग्रहिनीवहिभ्यश्चेति वक्तव्यम् । ह्र-भारहारः । ग्रहि-कमण्डलुग्राहः । नी-  
उष्ट्रप्रणायः । वहि-भारवाहः ।

अपरिगणनं वा ॥ ४ ॥

न वाऽर्थः परिगणनेन । कस्मान्न भवति—आदित्यं पश्यति, हिमवन्तं शृणोति,  
ग्रामं गच्छतीति ?

अनभिधानात् ॥ ५ ॥

अनभिधानदेव न भविष्यति ।

अकारादनुपपदात्कर्मोपपदो विप्रतिषेधेन ॥ ६ ॥

अकारादनुपपदात्कर्मोपपदो भवति विप्रतिषेधेन ॥ अनुपपदस्यावकाशः—  
पचतीति पचः\* । कर्मोपपदस्याऽवकाशः—कुम्भकारः नगरकारः । ओदनपाचं  
उभयंप्राप्नोति । कर्मोपपदो भवति विप्रतिषेधेन ।

प्र०—तत्र प्राप्यत्वं सर्वस्य कर्मणोऽस्तिक्रियया प्राप्यमाणत्वात् । अवान्तरविवक्षायां तु  
त्रैविध्यमुच्यते । वेदाध्याय इति । नित्यो वेद स्थित एवाधीयते इति निर्वर्त्यत्वाभावः । छत्रधार  
इति । वेदाध्यायादिग्रहणेन छत्रधारदीनां ग्रहणं नस्ति, प्रकारार्थेनाऽऽदिशब्देन सदृशानां  
शास्त्राध्यायादीनामेव शब्दानां ग्रहणात् । तत्प्राप्यमेव न विकार्यम् । नहि धारणादूर्ध्वं छत्रस्य  
कश्चित् क्रियाकृतो विशेष प्रत्यक्षानुमानपरिच्छेदोऽस्ति । अनभिधानादिति । नित्यानां शब्दा-  
नामिदमन्वाख्यानमात्रम् । न चादित्यं पश्यतीत्याद्यर्थप्रतिपादनायादित्यदर्शादयं शब्दा लोके  
प्रयुज्यन्त इति शास्त्रेणापि साधुत्वेन नाऽनुमास्यन्त इत्यर्थः । कर्मोपपदस्येति । यदा गणपठित-  
धातुविषय एवाऽच्प्रत्ययस्तदायं विप्रतिषेधो यदा तु सर्वधातुविषयोऽच्प्रत्ययस्तदा येन नाप्राप्ति-  
न्यायादप्प्रत्ययस्यापवादत्वादुत्सर्गापवादयोर्विप्रतिषेधोनुपपन्न । तथा च करोतेरच्प्रत्ययः कृतः

उ०—त्यर्थः । निर्वर्त्ये स्वरूपलाम एव क्रियाकृतो विशेषो, विकार्ये विकाररूप एव सः । घटं करोति, स्वर्णं  
कुण्डलं करोति, काष्ठं भस्म करोति । अनुमानाद्यथा—पुत्रः सुखं करोतीति । अत्र सुखरूपलामो मुखप्रसा-  
दाऽनुमेयः । नित्यः । तत्तत्कल्पेऽविच्छिन्नगारम्यं इत्यर्थः । ननु 'वेदाऽध्यायादी'नामित्यादिनैव सर्वस-  
ङ्ग्रहे सिद्धे यत्र च नियुक्तं इत्यादेर्वैयर्थ्यमत आह—वेदाऽध्यायादीनामिति । वस्तुतः प्रपञ्चार्यमेव  
तानीति बोध्यम् । शास्त्रेणापि । 'कर्मण्य'णिति सामान्यशास्त्रेणापि । ननु सर्वधातुभ्योऽज्जिघानेन 'कुम्भकार'-  
इति कथमणोऽवकाश इत्यत आह—यदेति । सर्वधातुविषयश्चाऽच्प्रत्यय आवश्यक इत्याह—तथा चेति ।

\* नन्दिग्रहिपचादिभ्यो ल्युण्णित्यचः ३ । १ । १३४ १—'इहोभयं प्राप्नोति—ओदनपाचः' पा० ।

अनुपपदस्यावकाशः—विधिपः विलिखः† । कर्मोपपदस्य स एव । काष्ठभेदं उभयं प्राप्नोति । कर्मोपपदो भवति विप्रतिषेधेन । अनुपपदस्यावकाशः—जानातीति ज्ञः‡ । कर्मोपपदस्य स एव । अर्थज्ञ उभयं प्राप्नोति†† । कर्मोपपदो भवति विप्रतिषेधेन । नैष युक्तो विप्रतिषेधः । अनुपपदस्तृतीयः । एबुल्लजचः । तेषां णः । णस्य कः‡ । स यथैव को णं बाधत एवं कर्मोपपदमपि बाधेत । कर्मोपपदोऽपि तृतीयः । एबुल्लजचः । तेषामण् । अणः कः × । उभयोस्तृतीययोर्युक्तो विप्रतिषेधः ।

अनुपपदस्यावकाशः—लिम्पतीति लिम्पः+ । कर्मोपपदस्य स एव । कुड्यलेप उभयं प्राप्नोति । कर्मोपपदो भवति विप्रतिषेधेन । नैष युक्तो विप्रतिषेधः ।

प्र०—‘शिवशमरिष्टस्य करे’ इति । ततश्च कुम्भकारादिरपि नाऽणोऽवकाशः, तत्राप्यप्रत्ययप्रसङ्गात् । अत एव भाष्यकार उदाहरणान्तराणि काष्ठभेदादीनि विप्रतिषेधस्य वक्ष्यति । काष्ठभेद इति । सर्व धातुभ्यो विधानादच उत्सर्गस्य काऽणावपवादौ तयोर्विप्रतिषेधादनेवात्र भवति । स यथैव क इति । प्राप्तिमात्रस्य बाध्यत्वमपेक्ष्यैतदुच्यते । यदा तु प्राप्तिविशेषोऽपेक्ष्यते तदा तु येन नाप्राप्तिन्यायाण्यस्यैव को बाधको न तु कर्मोपपदस्याऽणः । कः पुनरनयोः प्रत्यययोर्विशेषः ? उच्यते ।

उ०—उदाहरणान्तराणि—काऽणिवध्याणि । काऽणाविति । ‘इगुपधे’ति कः । ‘कर्मण्यण्’ । भाष्ये—अर्थज्ञः कर्मोपपद इति । विप्रतिषेधेन प्राप्तमणं बाधित्वा ‘आतोऽनुपसर्ग’ इति ‘क’ इति तात्पर्यम् ।

एतत्तात्पर्यमजानान एकदेश्याह—नैष युक्त इति । ज्ञाविषये काऽणोर्यं इत्यर्थः । तेषां ण इति । ‘श्याद्वयधे’ति विहितः । तत्र हि ‘श्या—आदि’ति च्छेदः । स यथैवेति । बाध्यसामान्यचित्त्याऽणोपि स बाधक इत्यर्थः सिद्धो विप्रतिषेधं विनाऽपीत्यर्थः । तदाह—प्राप्तिमात्रस्येति । न तु कर्मोपपदस्येति । एवञ्च विप्रतिषेधो युक्त एवेति भावः । नन्वर्यज्ञ इत्यत्राऽणं बाधितुं न ‘क’प्रत्ययेन विप्रतिषेध उच्यते किन्तु ‘आतोऽनुपसर्गं क’ इति कं बाधितुम् । एवञ्च ‘इगुपधे’ति कस्याऽणा बाधेऽप्यातोऽनुपसर्ग इति केन तृतीयकक्ष्याप्राप्तस्तेगुपधेति कस्य विप्रतिषेधः सम्भवत्येवेत्याह सिद्धान्त्येकदेशी—कर्मोपपदोऽपीति । अणः क इति । ‘आतोऽनुपसर्ग’ इत्ययमिति भावः । उभयोरिति । सोपपदनिरूपपदयोः कयोरित्यर्थः । कर्मोपपदस्य कस्य विषय इति । अनाकारान्तत्वादिति भावः । किन्तु ‘गोद’ इत्यवकाश इति वक्तुं युक्तमिति तात्पर्यम् । क्रममाह्वयेति । ‘अर्थज्ञः कर्मोपपदो भवति विप्रतिषेधेन’ल्युत्तरं ‘नैष युक्त’ इत्यादि युक्तो विप्रतिषेध इत्यन्तं भाष्यन्त्वेकदशयुक्तिरित्युक्तमेव । अथ विप्रतिषेधस्योदाहरणान्तरमाह—अनुपपदस्येत्यादिना ।

† इगुपधशाग्रीकरः कः ३ । १ । १३५ २—‘इहोभयं प्राप्नोति—काष्ठभेदः’ पा० ।

२—‘इहोभयं प्राप्नोति—अर्थज्ञः’ पा० । †† आतोऽनुपसर्गं कः ३ । २ । ३

‡ ३ । १ । १३३—१३४५; १४१, १३५ × ३ । १ । १३३—१३४५; ३ । २ । १; ३

+ अनुपसर्गाह्लिम्पविन्दधारिपारिवेद्युदेजिचेतिमातिसाहिभ्यश्च ३ । १ । १३८

३—‘इहोभयं प्राप्नोति—कुड्यलेप’ इति पा० ।

अनुपपदस्तृतीयः । एवुल्लुजचः । तेषां कः । कस्य शः\* । स यथैव शः कं बाधते एवं कर्मोपपदमपि बाधेत । का तर्हि गतिः ? मध्येऽपवादाः पूर्वान् विधीन्बाधन्ते [ नोत्तरान् ] इत्येवं शः कं बाधिष्यते कर्मोपपदं न बाधिष्यते ।

अनुपपदस्यावकाशः—सुग्लः सुग्लः\* । कर्मोपपदस्य स एव । बडवास-  
दाय उभयं प्राप्नोति† । कर्मोपपदो भवति विप्रतिषेधेन । नैष युक्तो विप्रतिषेधः ।  
अनुपपदस्तृतीयः । एवुल्लुजचः । तेषां शः । शस्य कः‡ । स यथैव को शं बाधते  
एवं कर्मोपपदमपि बाधेत । का तर्हि गतिः ? पुरस्तादपवादा अनन्तरान्विधीन्बाधन्ते  
[ नोत्तरान् ] इत्येवमयं को शं बाधिष्यते कर्मोपपदं न बाधिष्यते ।

शीलिकामिभक्ष्याचरिभ्यो णः पूर्वपदप्रकृतिस्वरं च ॥ ७ ॥

शीलिकामिभक्ष्याचरिभ्यो णो वक्तव्यः, पूर्वपदप्रकृतिस्वरत्वं च वक्तव्यम् ।  
शीलि—मांसशीलः मांसशीला । शीलि' ॥ कामि—मांसकामः मांसकामा । कामि' ॥  
भक्षि—मांसभक्षः मांसभक्षा । भक्षि' ॥ आचरि—कल्याणाचारः कल्याणाचारा ।

प्र०—कर्मोपपदे के सति नित्यममासो भवति । अकर्मोपपदे तु विकल्पेन षष्ठीसमासः स्यात् । नन्व-  
र्थज्ञ इत्यत्रा तोऽनुपपदो 'क' इति क. प्राप्नोति नत्वप्रत्ययः, तत्कथमुच्यते 'कर्मोपपदस्य स एवे'ति,  
न हि कुम्भकारः कर्मोपपदस्य कस्य विषयः । एव तर्हि काऽणोर्विप्रतिषेधे परत्वादण् क बाधते,  
अणमपि कर्मोपपद कोऽपवादात्वादिति क्रममादृत्यैतदुक्तमित्यदोषः । मांसकाम इति । मांसशब्दः  
'स'प्रत्ययान्तोऽन्तोदात्तः । कल्याणशब्दो 'लघावन्ते द्वयोश्च बहुषो गुह'रिति मध्योदात्तस्तत्र  
कृदुत्तरपदप्रकृतिस्वरे प्राप्ते पूर्वपदप्रकृतिस्वरो विधीयते ।

उ०—भाष्ये—का तर्हि गतिरिति तृतीयस्य प्रश्नः । समासे पूर्वपदप्रकृतिस्वरत्वं दर्शयितुं पूर्वपदस्वरान्दर्शयति—  
मांसेति । 'एकस्मिन्नने लघौ द्वयोर्वाऽन्तयोर्लघ्वोः सतोर्बहुषः बहुवचस्येत्यर्थः । भाष्ये—ईकारश्च माभू-  
दिति । अतो शः कृत इति भावः । मांसं तस्य भक्ष इति । भक्षेः कर्मण्यच् । 'घञजपाः पुंलि' इति नित्यं  
पुंस्त्वम् । एतेन 'इदं भावघञ्विषयमेवे'त्यापास्तम् । भक्षणां भक्ष इति । भावेऽजिति भावः । कर्मोऽजन्तेन  
समानाधिकरणवद्बुद्धीहिस्तु नाऽनभिधानात् । तच्च तवाऽप्यावश्यकमिति बोध्यम् । भाष्ये तज्ज्ञापयत्याचार्यं-  
इति । नन्वणि सति 'मांसभक्षी'ति प्रयोगः स्यादिति तद्वारणेन चरितार्थं वातिकं कथं शापकमिति चेत्,

\* ३ । १ । १३३—१३४\*, १३५, १३८ १—कचिच्च ।

\* आतश्चोपसर्गे ३ । १ । १३६ २—'इहोभयं प्राप्नोति—गोसदायः बडवासदायः' । पा० ।

† कर्मण्यण् ३ । २ । १ ‡ ३ । १ । १३३—१३४\*, १४१, १३६

## ईच्छिन्मिभ्यां च ॥ ८ ॥

ईच्छिन्मिभ्यां चेति वक्तव्यम् । सुखप्रतीक्षाः सुखप्रतीक्षा । कल्याणक्षमा ।  
कल्याणक्षमा ।

किमर्थमिदमुच्यते ? पूर्वपदप्रकृतिस्वरत्वञ्च वक्ष्यामि, ईकारश्च X मा भूदिति ।  
नैतदस्ति प्रयोजनम् । इह यो मांसं भक्षयति मांसं तस्य भक्षो भवति । [ तत्र ]  
योऽसौ भक्षयतेरत्तदन्तेन+ बहुव्रीहिः ।

एवं तर्हि सिद्धे सति यत्कर्मोपपदं णं शास्ति तज्ज्ञापयत्याचार्यः 'समानेऽर्थे  
केवलं विग्रहभेदाद्यत्र कर्मोपपदश्च प्राप्नोति बहुव्रीहिश्च, कर्मोपपदस्त्र भवती'ति ।  
किमेतस्य ज्ञापने प्रयोजनम् ? काण्डलावः । काण्डानि लावोऽस्येति बहुव्रीहिर्न  
भवति ॥ भवति तु बहुव्रीहिरपि, मांसे कामोऽस्य मांसकामः, मांसकामुक इति वा ।

## न त्वम्भोऽभिगमा ।

न त्विदं भवति अम्भोऽभिगमोऽस्या [ अम्भोभिगमा ] इति । किं तर्हि ?  
अम्भोभिगामीत्येव भवति ॥ काण्डलावेऽपि च विग्रहाऽभावाच्च ज्ञापकस्य प्रयोजनं  
भवतीति । नैषोऽस्ति विग्रहः—काण्डानि लावोऽस्येति ।

प्र०—भक्षयतेरजिति । 'एरजप्यन्ताना'मित्येतत् मुनित्रयस्य मते नास्ति । कल्यादिभ्यः  
प्रतिषेध एवास्ति । ननु च बहुव्रीहौ सति बहवो भक्षा अस्य बहुभक्ष इत्यत्र 'बहोर्नञ्वदुत्तरपदभूम्नी'-  
त्यन्तोदात्तत्व प्राप्नोतीति पूर्वपदप्रकृतिस्वरो न सिध्यति । नैष दोषः । भक्षणे भक्ष', बहुषु भक्षोऽ-  
स्येत्येवं व्यधिकरणपदो बहुव्रीहिं करिष्यते । तत्रोत्तरपदभूमाऽभावाद्बहुव्रीहौ प्रकृत्ये'ति स्वरो भवि-  
ष्यति । काण्डानि लावोऽस्येति । लावयतेरच् । भवति बहुव्रीहिरपीति । तेन ज्ञापनस्य प्रयोजना-  
भावादण्बाधनार्थमेवेदं वक्तव्यमित्यर्थः । न त्वम्भोभिगमेति । तेनाज्ञानमिधानाद्बहुव्रीहिर्न भवतीति

उ०—अनभिधानादण्भावं मन्यते । लावयतेरच्प्रत्यय इति । निवृत्तप्रेषणप्राकृतार्थिणि जन्तादच्प्रत्यय इत्यर्थः ।  
अन्यथा 'काण्डानि लुनाती'त्यनेन समानार्थत्वं न स्यात् 'काण्डानि लाव इत्यत्र 'लाव' इति जातावेकवचनं  
बोध्यम् । अण्बाधनार्थमेवेति ; अनभिधानेन प्रत्याख्यानन्तु न चमत्कारीति भावः ।

भाष्ये—न त्वम्भोऽभिगमेति । अम्भोऽभिगमा तु नेध्यते, तस्मादनभिधानमेव तदर्थमाश्रयणीयम्,  
नत्वेकप्रयोजनार्थं सामान्यज्ञापकाश्रयणमिति भावः । लूयत इति लव इति । न च निवृत्तप्रेषणादिति  
प्रासुक्यरीत्या तदर्थो लावशब्दोऽप्यस्तीति वार्थ्यं, सा हि कल्पना क्वचिदिष्टप्रयोगसिद्धये न त्वनिष्ठायेति

X टिड्ढाणञ्द्वयसज्दघ्नञ्मात्रचतुर्थपठकञ्कञ्कारपः ४ । १ । १५

१ कच्चिन्न

+ एरच् ३ । ३ । ५६

२—इदं कच्चिन्न ।

अन्नादायेति च कृतां व्यत्ययश्छन्दसि ॥ ६ ॥

अन्नादायेति\* च कृतां व्यत्ययश्छन्दसि द्रष्टव्यः । अन्नादायाऽन्नपतये । य-  
आहुतिमन्नादीं कृत्वा ॥ १ ॥

आतोऽनुपसर्गे कः ॥ ३ । २ । ३ ॥

कविधौ सर्वत्र प्रसारणिभ्यो डः ॥ १ ॥

कविधौ सर्वत्र प्रसारणिभ्यो डो वक्तव्यः । ब्रह्मज्य इति । किमुच्यते सर्वत्रेति ?  
अन्यत्रापि नावश्यमिहैव । काऽन्यत्र ? आहः प्रह्व इति\* ।

के हि संप्रसारणप्रसङ्गः ॥ २ ॥

के हि सति संप्रसारणं प्रसज्येत । संप्रसारणे कृते संप्रसारणपूर्वपूर्वत्वे चोवडा-  
देश 'आहुव' इत्येतद्रूपं प्रसज्येत ‡ ।

स तर्हि वक्तव्यः ? न वक्तव्यः । अस्त्वत्र संप्रसारणम् । संप्रसारणे कृते  
आकार लोपः X । तस्य स्थानिवद्भावादुवडादेशो न भविष्यति ॥ पूर्वत्वे कृते प्राप्नोति ।

प्र०—नैषोस्तीति । काण्डानि लुनातीति प्रकृत्यर्थविवक्षायां भावाणि च । लूयत इति लवः,  
काण्डानि लवोऽस्येति विग्रहेण भाव्यमिति भावः । अन्नादायेति । अन्नमत्तीत्यणं प्रसङ्गेऽप्रत्यय  
क्रियते । तेनान्न अदायेत्येवमग्रह उपपद्यते ॥ १ ॥

आतोऽनुपस । ब्रह्मज्य इति । ब्रह्म जिनातीति डप्रत्ययः । 'वाणादाङ्गबलीय' इत्युक्ते  
यो ब्रूयात् 'समानाश्रयाङ्गवार्णविषयमेत दिति, त प्रत्याह—एवं तर्हीति । नित्यमिति । संप्रसारणे

उ०—भावः । चतुर्थ्यन्तप्रयोगे एव व्यत्ययोक्तेस्तत्राऽविशेषोऽणचोरत आह—अवग्रह इति । 'न लक्षणेन  
पदकारा अनुवर्त्या' इत्यादि भाष्येणाऽवग्रहार्थताया लक्षणस्य दूषितत्वादिदं व्यर्थमित्यनेन सूचितम् ॥ १ ॥

आतोऽनुपसर्गे । प्रसारणिनः—संप्रसारणभाजः । ब्रह्मज्य इति । के हि संप्रसारणे इयङ्  
स्यादिति भावः । भाष्ये—किमुच्यते सर्वत्रेति । सर्वत्रेत्यस्य 'क'मात्रे इत्यर्थः । तमाह—अन्यत्राऽपीति ।  
'आतश्चोपसर्गे' इत्यत्राऽपीत्यर्थः । एवन्तर्हि वार्णादिति । 'इयाये'त्यादिसिद्धयेऽस्या विभिन्ननिमित्तकेऽपि

\* नन्दिग्रहिपचादिभ्यो ल्युणिन्यचः ३ । १ । १३४

१—इति कचिन्न ।

२—'संप्रसारणस्य पूर्वत्वे' पा० ।

३—'स्यात्' पा० ।

‡ वचिस्त्वपियजादीना किति, संप्रसारणाच्च ६ । १ । १५, १०८; अचिश्नुघातुभ्रुवा च्वोरिय-

डुवडौ ६ । ४ । ७७ X आतो लोप इति च ६ । ४ । ६४

२६ ‡

एवं तर्हीदमिह सम्प्रधार्यम्, आकारलोपः क्रियतां पूर्वत्वमिति+ किमत्र कर्तव्यम् ? परत्वादाकारलोपः । न सिध्यति । अन्तरङ्गत्वात्पूर्वत्वं प्राप्नोति । एवं तर्हि वाणादाङ्गं बलीयो भवतीत्याकारलोपो भविष्यति ।

एवं तर्हीदमिह सम्प्रधार्यम्, आकारलोपः क्रियतां संप्रसारणमिति\* किमत्र कर्तव्यम् ? परत्वादाकारलोपः । नित्यं संप्रसारणम् । कृतेऽप्याकारलोपे प्राप्नोत्यकृतेऽपि प्राप्नोति । आकारलोपोऽपि नित्यः । कृतेऽपि संप्रसारणे प्राप्नोत्यकृतेऽपि प्राप्नोति । अनित्य आकारलोपः, न हि कृते संप्रसारणे प्राप्नोति । अन्तरङ्गं हि पूर्वत्वं बाधते । यस्य लक्षणान्तरेण निमित्तं विहन्यते न तदनित्यम् । न च संप्रसारणमेवाकारलोपस्य निमित्तं विहन्ति । अवश्यं लक्षणान्तरं पूर्वत्वं प्रतीच्यम् । उभयोर्नित्ययोः परत्वादाकारलोपः । आकारलोपे कृते संप्रसारणम् । संप्रसारणे कृते यणादेशेन सिद्धं रूपम्—आह्वः प्रह्व इति ।

एवमपि न सिध्यति । योऽनादिष्टादचः पूर्वस्तस्य विधिं प्रति स्थानिवद्भावः†† आदिष्टाच्चैषोऽचः पूर्वो भवति । एवं तर्हि—आकारलोपस्याऽसिद्धत्वादुवडादेशो न भविष्यति† ।

प्र०—कृते पूर्वत्वेन भाव्यमित्याकारलोपस्याऽनित्यत्वं मन्यते । अन्तरङ्गमिति 'वाणादाङ्गं बलीय' इत्येतत् समानाश्रयविषयमेवेत्युक्तम् । एवमपि न सिध्यतीति । 'आह्व इत्यादिरूप'मिति शेषः । योऽनादिष्टादिति । उकारश्चानादिष्टादचः पूर्वो न भवति । नन्वनादिष्टादचः पूर्वो वकार इति तदादेशस्यापि स्थानिवद्भावादानादिष्टादच पूर्वत्वं भविष्यति । नैतदस्ति । शास्त्रीयकार्यसिद्धये स्थानिवद्भावो विधीयते न त्वनादिष्टादच पूर्वत्वे लौकिके । आकारलोपस्यासिद्धत्वादिति ।

उ०—प्रवृत्तिरावश्यकीति भावः । समानाश्रयेति । 'तदनाश्रयणेऽप्याहे'ति वक्तुमुचितम् । एवञ्च 'एवन्तर्ही'ति किञ्चेत्यर्थकमिति भावः । भाष्ये—अन्तरङ्गं पूर्वत्वमिति । यद्यपि वार्णपरिभाषयाऽपि आलोपस्य नित्यत्वं वक्तुं शक्यन्तथापि तदनाश्रयणेनाऽस्य ग्रन्थस्य प्रवृत्तेर्न दोषः । प्रकारान्तरेण तदुत्पादयितुमाह—यस्येति । नन्वनादिष्टादच इति । अत एव 'न पदान्तं सूत्रस्थं सवर्णं ग्रहणं भगवता प्रत्याख्यातम् । 'न घातु' सूत्रस्थं भाष्यन्तु तत्रैव योजितमिति न तद्विरोध इति बोध्यम् । समाधानान्तरस्य सम्भवादनित्यमिदं नाश्रितमिति तत्त्वम् । 'हु'-घातुना सिद्धमिदं रूपमत आह—द्वेज इति । 'वाणादाङ्गं बलीय' इति पूर्वरूपं बाधित्वा लोप इति पक्षेऽ-

+ आतो लोप इटि च; संप्रसारणाच्च ६ । ४ । ६४, ६ । १ । १०८

\* आतो लोप इटि च ६ । ४ । ६४, वचित्वपियजादीना किति ६ । १ । १५

†† १ । १ । ५७ वा १

† असिद्धवदन्नामात् ६ । ४ । २२



इहापि तर्ह्याकारलोपस्याऽसिद्धत्वादुवडादेशो न स्याद् जुहुवतुः जुहुवुरिति ‡ ।  
अस्त्यत्र विशेषः । अकृतेऽत्राऽत्वे × पूर्वत्वं भवति ।

इदमिह संप्रधार्यम्, आत्वं क्रियतां पूर्वत्वमिति+ किमत्र कर्तव्यम् ? परत्वात्पूर्व-  
त्वम् । न सिध्यति । अन्तरङ्गत्वादात्वं प्राप्नोति ।

एवं तर्हीदमिह संप्रधार्यम्, आत्वं क्रियतां संप्रसारणमिति\*, किमत्र कर्तव्यम् ।  
परत्वादात्वम् । नित्यं संप्रसारणम् । कृतेऽप्यात्वे प्राप्नोत्यकृतेऽपि । आत्वमपि नित्यम् ।  
कृतेऽपि संप्रसारणे प्राप्नोत्यकृतेऽपि प्राप्नोति । अनित्यमात्वम् । नहि संप्रसारणे कृते  
प्राप्नोति । परत्वात्पूर्वत्वेन भवितव्यम् । यस्य लक्षणान्तरेण निमित्तं विहन्यते न तद-  
नित्यम् । न च संप्रसारणमेवात्वस्य निमित्तं विहन्ति । अवश्यं लक्षणान्तरं पूर्वत्वं  
प्रतीच्यम् । उभयोर्नित्ययोः परत्वादात्वम्, आत्वे कृते सम्प्रसारणम् ।

प्र०—‘असिद्धवदत्राऽभा’दित्यनेनेति भावः । जुहुवतुरिति । ह्येओ लिटि ‘ह्वः संप्रसारणमभ्यस्तस्य  
चे’ति संप्रसारणे रूपम् । परत्वादात्वमिति । ‘अशिती’ति पथुदासाश्रयेणैतदुक्तम् । प्रसज्यप्रति-  
षेधे त्वनैमित्तिकत्वादात्वमन्तरङ्गं, न चाऽन्तरङ्गबहिरङ्गयोर्युक्तो विप्रतिषेधः । एवं तर्हीति ।  
‘एङः पदान्तादती’त्यय योगो विभज्यते ‘एङ’ इति । तेनात्व बाध्यते पूर्वत्वविधानेन । आकारा-  
न्तलक्षण इति । ‘अशिती’ति पथुदासाश्रयेऽपि ‘ह्वावामश्चे’ति ज्ञापकादाकारान्तलक्षणे कप्रत्यये  
कर्तव्ये पूर्वमेवात्व भवति, ततस्तन्निमित्तं प्रत्यय इति भावः ।

उ०—प्यस्याऽसिद्धिर्बोधा । भाष्ये—अन्तरङ्गत्वादात्वमिति । एवञ्चाऽऽत्वे पूर्वरूपलोपयोः प्राप्तयोर्वाणादिति  
न्यायेन लोपे तस्य स्थानिवत्त्वादुवङ् स्यादिति भावः । एवन्तर्हीति प्राग्वदेव किञ्चेत्यर्थः । प्रसज्यप्रतिषेधे  
त्विति । ‘वचिस्वपी’त्यत्र कितीत्यपि यदि विषयसप्तमी तदा भाष्यं सम्यगेव । भाष्ये—आत्वे कृते सम्प्र-  
सारणमिति । आत्वे कृते लोपे कृते सम्प्रसारणे कृते प्राप्नोवडि स्थानिवत्त्वाभावेऽप्यसिद्धत्वादुवङोऽसि-  
द्धिरिति भावः । समाधत्ते—एवन्तर्हीति । योगविभागसामर्थ्यादन्तरङ्गमप्यात्वं बाधित्वा पूर्वं सम्प्रसारणं  
पूर्वत्वञ्चेत्युवङ्सिद्धौ “जुहुवतु”रित्यादाविति भावः ।

पथुदासाश्रयेऽपीति । अन्यथाऽन्योन्याश्रयः स्यादिति भावः । आभीयाऽसिद्धाऽनित्यत्वेनाऽपि  
‘जुहुवतु’रिति सिध्यति । ह्वः के कृते आलोपात्पूर्वं सम्प्रसारणं, यतो नित्यम् । नित्यत्वं दर्शयति—कृतेति ।

‡ ह्वः सम्प्रसारणमभ्यस्तस्य च ६ । १ । ३२-३३

× आदेच उपदेशेऽशिति ६ । १ । ४५ + आदेच उपदेशेऽशिति; संप्रसारणाच्च ६ । १ ।

४५, १०८ \* आदेच उपदेशेऽशिति; ह्वः सम्प्रसारणमभ्यस्तस्य च ६ । १ । ४५; ३२-३३

एवं तर्हि पूर्वत्वे\* योगविभागः करिष्यते । संप्रसारणात्परः पूर्वो भवति । तत 'एङः' । एङश्च संप्रसारणात्पूर्वो भवति । किमर्थमिदम् ? अकृत आत्वे पूर्वत्वं यथा स्यात् । ततः 'पदान्तादति' । 'एङ' इत्येव ।

इहापि तर्ह्यकृत आत्वे पूर्वत्वं स्यात्—आह्वः प्रह्व इति । अस्त्यत्र विशेषः । आकारान्तलक्षणः कविधिः, तेनाऽनेनाऽवश्यमात्वं प्रतीच्यम् । लिट् पुनरविशेषेण धातुमात्राद्विधीयते ।

नित्यं प्रसारणं ह्यो यण्वाणादाङ्गं न पूर्वत्वम् ।

योऽनादिष्टादचः पूर्वस्तत्कार्ये स्थानिवत्त्वं हि ॥ १ ॥

प्रोवाच भगवान्कात्यस्तेनाऽसिद्धिर्यणस्तु ते ।

आतः को लिणनैङः पूर्वः सिद्ध आह्वस्तथा सति ॥ २ ॥

प्र०—उक्तार्थसङ्ग्रहश्लोकौ—नित्यं प्रसारणमिति । कृताऽकृतप्रसङ्गित्वादिति भावः । तत्र कृते पूर्वत्वं क्रियतामाकारलोप इति वाणादाङ्गमिति वचनादाकारलोपो भवति न तु पूर्वत्व, तत्राकारलोपस्य स्थानिवत्त्वादुवङ्नास्तीति ह्यो यणप्रवर्तत इत्यर्थः । इतर आह—योऽनादिष्टादिति । तेनासिद्धिरिति । 'असिद्धवदत्राभा'दित्याकारलोपस्येत्यर्थः । तस्याऽसिद्धत्वाद्यणदेशो भवत्वित्यर्थः । जुहुवतुरित्यत्रापि तथैव यस्यादित्याह—एङः पूर्व इति । 'आह्व' इत्यत्रापि तथैव पूर्वत्वं स्यादित्याह—आतः क इति । लिणनेति । लिङ् धातुमात्राद्विधीयते न त्वाकारान्तादेवेत्यर्थः ॥ ३ ॥

उ०—एवञ्च ह्यो यणफलतीत्यर्थः । वाणादिस्थादि व्याचष्टे—तत्र कृते इति । 'यतोऽनादिष्टादचः पूर्वत्वे स्थानिवत्त्वमतो भगवान् कात्यः प्रसारणभ्यो ङं प्रोवाचे' त्यन्वयः । प्रत्याख्यानवाद्याह—तेनाऽसिद्धिर्यणस्तु त इति । तेन—'आभा'दिति सूत्रेण, यतोऽसिद्धिरतो यणस्त्वित्यर्थः । 'प्रोवाच भगवान् कात्य' इत्युक्त्या 'ङ'विधानस्य 'आह्व'सिध्यर्थमावश्यकता ध्वनिता । तथा चेदमेव ज्ञापकमीदृशे विषये आभीयाऽसिद्धत्वाऽभावस्य, वाणादाङ्गमित्येतदभावस्य चेति जुहुवतुरित्यादिसिद्धिः । योगविभागस्य तर्वाऽपि कर्तव्यत्वेन गौरवस्य तदवस्थत्वादिति च ध्वनितम् । एवञ्च 'तेनाऽसिद्धि'रित्युक्तिरेकदेशिनः प्रौढयेति च ध्वनितम् ॥ ३ ॥

सुपि स्थः ॥ ३ । १ । ४ ॥

सुपि स्थो भावे च ॥ १ ॥

सुपि स्थ इत्यत्र भावे चेति वक्तव्यम् । इहापि यथा स्यात्—आखूत्यो वर्तते । श्येनोत्थः । शलभोत्थः ॥ तत्तर्हि वक्तव्यम् ? न वक्तव्यम् ।

योगविभागात्सिद्धम् ॥ २ ॥

योगविभागः करिष्यते । आतोनुपसर्गे को भवति । ततः 'सुपि' । सुपि चाऽऽतः को भवति । कच्छेन पिबति कच्छपः । कटाहेन पिबति कटाहपः । द्वाभ्यां पिबति द्विपः । ततः 'स्थः' । स्थश्च को भवति सुपीति । किमर्थमिदम् ? भावे यथा स्यात् । कुतो नु खल्वेतद्भावे भविष्यति न पुनः कर्मादिष्वपि कारकेष्विति ? योगविभागादयं कर्तुरपकृष्यते, न चान्यस्मिन्नर्थे आदिश्यते, 'अनिर्दिष्टार्थाश्च प्रत्ययाः स्वार्थे भवन्ती'ति स्वार्थे भविष्यति । तद्यथा—'गुप्तिज्जिह्वयः सन्' [ ३ । १ । ५ ] 'यावादिभ्यः कन्' [ ५ । ४ । २६ ] । सोऽसौ स्वार्थे भवन्भावे भविष्यति ॥ ४ ॥

प्र०—सुपि स्थः । कच्छेन पिबतीति । अत्र केचिदाहुः—कच्छं पिबतीत्येवमसन्तमप्यवयवार्थमाश्रित्य कर्मोपपदः को विवास्यते किं योगविभागेन । नैतत्साधूच्यते । कच्छेन पिबति द्वाभ्यां पिबतीत्येतस्मिन् सत्येवार्थेऽसदर्थश्रयेण रूढिशब्दानामपि व्युत्पत्तेरुक्तत्वात् । यत्र तु सर्वात्मनाऽर्थानुगमो नास्ति यथा 'तैलपायिके'ति तत्रैवाऽसदर्थश्रया व्युत्पत्तिः क्रियते । भावे यथा स्यादिति । अत्राप्याहुः—'धनर्थे कविधान'मिति कः सिद्ध इति । एव तर्हि नित्यसमासार्थ 'स्थ'इत्यनेन उपपदाश्रयः को विधीयते । अन्यथा पाक्षिकः षष्ठीसमासः स्यात् । अनिर्दिष्टार्था इति । प्रत्यासन्नत्वात्तस्यार्थस्येति भावः । यद्येव 'स्थ' इत्यनेन भावे विधीयमानः कः कर्तार बाधेत । तथा च 'समस्थ' इति कर्तरि न स्यात् । नैष दोषः । यद्यत्र साक्षाद्भावशब्दोपादानेन भावे को विधीयेत तदा भावः कर्तारः तत्क्रकौण्डिन्यन्यायेन बाधेत । सामर्थ्यात्त्वय भावे व्यवतिष्ठते इति भावेन न बाध्यते कर्ता ॥ ४ ॥

उ०—सुपि स्थः । भाष्ये—भावे चेति । चात्कर्तरि । कच्छेन पिबतीति । अकर्मण्युपपदे प्रत्ययार्थं सुपीति योगविभाग इति भावः । सत्येवार्थे इति । 'एव'शब्दो वाक्यालङ्कारः । संभवति योग्येऽर्थे-ऽसदर्थश्रयेण व्युत्पादनमयुक्तमित्यर्थः । नित्यसमासेति । 'उपपदमति'इत्यनेनेति भावः । 'धनर्थे कविधान'मित्येतदुदाहरणपरे 'स्थास्नापाव्यधिहिनियुध्यर्थ'मित्यत्र 'स्था' ग्रहणान्तु कर्माद्यर्थमिति बोध्यम् । प्रत्यासन्नत्वादिति । अत एवाऽस्य नित्यमेकत्वमेव न तु घञादिवाच्यवद्द्विवादियोगोऽपीति भावः । तत्क्रकौण्डिन्येति । विधेयविषय एव स न्यासो नाऽनुवादविषय इत्यन्ये ॥ ४ ॥

तुन्दशोकयोः परिमृजापनुदोः ॥ ३ । २ । ५ ॥

तुन्दशोकयोः परिमृजापनुदोरात्मस्यसुखाहरणयोः ॥ १ ॥

तुन्दशोकयोः परिमृजापनुदोरित्यत्रालस्यसुखाहरणयोरिति वक्तव्यम् । तुन्दपरिमृजोऽलसः । शोकापनुदः पुत्रो जातः । यो हि तुन्दं परिमार्ष्टि तुन्दपरिमार्जः स भवति । यश्च शोकमनुदति शोकापनोदः स भवति ।

कप्रकरणे मूलविभुजादिभ्य उपसङ्ख्यानम् ॥ २ ॥

कप्रकरणे मूलविभुजादिभ्य उपसङ्ख्यानम् कर्तव्यम् । मूलविभुजो रथः । नखमुचानि धनूंषि । काकगुहास्तिलाः । सरसीरुहं कुमुदम् ॥ ५ ॥

गापोष्टक् ॥ ३ । २ । ८ ॥

सुरांशीध्वोः पिबतेः ॥ १ ॥

सुरांशीध्वोः पिबतेरिति वक्तव्यम् । इह मा भूत्—दीरपां ब्राह्मणीति । पिबतेरिति किमर्थम् ? या हि सुरां पाति सुरापां सा भवति ।

बहुलं तणी ॥ २ ॥

बहुलं तणीति वक्तव्यम् । किमिदं 'तणी'ति ? संज्ञाछन्दसोर्ग्रहणम् । या

प्र०—तुन्द । आलस्यसुखाहरणयोरिति । आलस्ये गम्यमाने सुखोत्पादने च प्रत्ययो भवतीत्यर्थः । तत्र सामर्थ्यादलसे कर्तरि सुखस्य चाऽऽहर्तरि प्रत्ययो भवतीत्युक्तं भवति । शोकापनोद इति । यः ससारानित्यतोद्भावनादिना शोकमेव निवर्तयति न तु सुखमुत्पादयति स शोकापनोदः ॥ ५ ॥

उ०—तुन्दशोकयोः । तत्र सामर्थ्यादिति । एवं सति ते गम्ये भवत इत्यर्थः । तुन्दपरिमृजे 'किञ्चित् चे'ति पक्षे वृद्धिः प्राप्नोति, सा भवत्येव सत्यभिधाने । यत्तु 'अची'त्येव वक्तव्ये अजादावित्युक्तेरादिग्रहण-सामर्थ्यान्मुखाजादावेव प्रवृत्तिरिति, तन्न; तत्र तदभावात्, 'यस्मिन्विधि'रिति परिभाषालभ्याऽऽदिग्रहणस्यैव तत्राऽनुवादश्च । अत्रत्यभाष्यस्वरसात्तत्र 'किञ्चित्'पदेनातिदेशिककिञ्चिदोरेव ग्रहणम् । व्याकरणान्तरे—'सङ्क्रम'-पदेन तयोरेव ग्रहणाच्चेति परे । 'मूलविभुजादिभ्य' इति तु तादर्थ्ये चतुर्थी । काकगुहा इति । काकेभ्यो गूहितव्या इत्यर्थः । 'वञर्थे कविधान'मित्यनेनाऽत्रापि सिध्यत्येतत् । सरसि सरस्या वा रोहति । कौ मोदत इत्यर्थः ॥ ५ ॥

गापोष्टक् । बहुलं तणीति । पक्षे 'आतोऽनुपसर्गे' इति कः । या ब्राह्मणी सुरापेति । सुरा

१ 'सीध्वोः' ।

‡ आतोऽनुपसर्गे कः ३ । २ । ३

ब्राह्मणी सुरापी भवति । नैनां देवाः पतिलोकं नयन्ति या ब्राह्मणी सुरापाः भवति  
नैनां देवाः पतिलोकं नयन्ति ॥ ८ ॥

हरतेरनुद्यमनेऽच् ॥ ३ । २ । ६ ॥

अचप्रकरणे शक्तिलाङ्गलाङ्कुशयष्टितोमरघटघटीधनुःषु  
ग्रहेरुपसङ्ख्यानम् ॥ १ ॥

अचप्रकरणे शक्तिलाङ्गलाङ्कुशयष्टितोमरघटघटीधनुःषु ग्रहेरुपसङ्ख्यानं कर्त-  
व्यम् । शक्तिग्रहः । शक्ति ॥ लाङ्गल—लाङ्गलग्रहः । लाङ्गल ॥ अङ्कुश—अङ्कु-  
शग्रहः । अङ्कुश ॥ यष्टि—यष्टिग्रहः । यष्टि ॥ तोमर—तोमरग्रहः । तोमर ॥  
घट—घटग्रहः । घट ॥ घटी—घटीग्रहः । घटी ॥ धनुस्—धनुर्ग्रहः ।

सूत्रे च धार्यर्थे ॥ २ ॥

सूत्रे च धार्यर्थे ग्रहेरुपसङ्ख्यानम् । सूत्रग्रहः । धार्यर्थ इति किमर्थम् ? यो हि  
सूत्रं गृह्णाति सूत्रग्राहः स भवति ॥ ६ ॥

स्तम्बकर्णयो रमिजपोः ॥ ३ । २ । १३ ॥

स्तम्बकर्णयोर्हस्तिस्त्वचकयोः ॥ १ ॥

स्तम्बकर्णयोरित्यत्र हस्तिस्त्वचकयोरिति वक्तव्यम् । स्तम्बेरमो हस्ती । कर्णेजपः  
स्त्वचकः । स्तम्बे रन्ता कर्णे जपितेत्येवान्यत्र ॥ १३ ॥

शमि धातोः संज्ञायाम् ॥ ३ । २ । १४ ॥

धातुग्रहणं किमर्थम् ?

प्र०—गापोष्टक् । पिबतेरिति । लुग्विकरणपरिभाषालभ्यार्थकथनम् ॥ ८ ॥

हरतेरनु । अचप्रकरणे इति । घटग्रहणेनैव सिद्धे घटीग्रहणे लिङ्गविशिष्टपरिभाषा-  
नित्यत्वज्ञापनार्थम् ॥ ६ ॥

शमि धातोः । शङ्क्रेति । पृषोदरादित्वात्संज्ञाया गकारस्य ककारव्यत्ययेन शङ्कराशब्दस्य

उ०—पिबतीत्यर्थे एवाऽयं प्रयोग इति बाहुलकाश्रयणम् ॥ ८ ॥

हरतेरनु । लिङ्गिति । तत्फलन्तु 'देवदत्तसखी'त्यादौ टजभावः । माध्ये—धार्यर्थे इति । ग्रहण-  
पूर्वकधारणे लाङ्गिकाद्ग्रहेरित्यर्थः ॥ ६ ॥

शमि धातोः । ककारव्यत्ययेनेति । 'नैषा शङ्क्रे'ति माध्यविरोधाच्चिन्त्यमेतत् । धातुग्रहणं न

। आतोऽनुपसर्गे कः ३ । २ । ३

शमि संज्ञायां धातुग्रहणं कृजो हेत्वादिषु टप्रतिषेधार्थम् ॥ १ ॥

शमि संज्ञायां धातुग्रहणं क्रियते कृजो हेत्वादिषु टो+मा भूदिति । शमि संज्ञायां धातोरञ्जभवतीत्यस्यावकाशः—शंवदः शंभवः । टस्यावकाशः—श्राद्धकरः पिण्डकरः । शङ्करा नाम परिव्राजिका, शङ्करा शकुनिका तच्छीला च, तस्यामुभयं प्राप्नोति । परत्वादुः स्यात् । धातुग्रहणसामर्थ्यादेवेव भवति ।

कुणरवादवस्त्वाह—नैषा शङ्करा । शङ्करैषा । गृणातिः शब्दकर्मा तस्यैव प्रयोगः ॥ १४ ॥

अधिकरणे शैतेः ॥ ३ । २ । १५ ॥

अधिकरणे शैतेः पार्श्वादिषूपसङ्ख्यानम् ॥ १ ॥

अधिकरणे शैतेः पार्श्वादिषूपसङ्ख्यानं कर्तव्यम् । पार्श्वशयः पृष्ठशयः उदरशयः ।

प्र०—सिद्धत्वात्तदर्थं धातुग्रहणं न कर्तव्यमित्यर्थः ॥ १४ ॥

अधिकर । दिग्धसहपूर्वाच्चेति । 'दिग्धसह'शब्दस्य समुदायस्य पूर्वत्वमाश्रीयते न तु प्रत्येकम् । तत्र दिग्धेन सह शेत इत्यचि कृते मयूरव्यसकादित्वात् समासः । तद्धितो वेति । यो गिरौ शैते गिरिरस्यास्तीति लोमादिषु दर्शनाच्छप्रत्यय । अन्ये त्वाहुः—गिरौ गिरौ शेत इति 'सङ्ख्येकवचना'दिति सप्तम्यन्ताच्छस् प्रत्यय । व्युत्पत्तिर्हि यथाकथञ्चित्कर्तव्या, उपाया-

उ०—कर्तव्यमिति । 'ट'बाधनार्थं न कर्तव्यमित्यर्थः । किंपो बाधनार्थं नु तदावश्यकमिति 'स्थ क चे'ति सूत्रे भाष्ये स्पष्टम् ॥ १४ ॥

अधिकरणे । मयूरव्यसकेति । दिग्धसहपूर्वता प्रायोगिकी बोध्या, पृथग् 'दिग्धसह'शब्दस्य सिद्धयभावात् । 'गिरौ शैते' इत्यर्थे तद्धितस्याऽविधानादाह—यो गिराविति । अन्ये त्वाहुरिति । अत्राऽ-रुचिस्त्वदन्तशब्दाऽसिद्धिः, अव्ययत्वापत्तिः, शसः स्वार्थिकत्वेन 'गिरौ गिरौ शैते' इति विग्रहाऽसङ्गतिश्च । वैरेति । वीरस्येदं वीराया वा वीरादागतं तत्र भवमिति । वसिष्ठस्येदं तेन कृतं प्रोक्तं वा । गिरौ शैते गिरिं

† कृजो हेतुताच्छील्यानुलोम्येषु ३ । २ । २०

१—कुणरवादवः कश्चिन्नैरुक्तः प्रतीयते । नैरुक्तसम्प्रदाये 'कर्म'शब्दोऽर्थपर्यायत्वेन प्रसिद्धः । तथा चाह यास्काचार्यः—'यस्यागमादर्थपृथक्त्वमह विज्ञायते न त्वौद्देशिकमिव विग्रहेण पृथक्त्वात् स कर्मोपसङ्ग्रहः ।' ( निरुक्ते १ । ४ । ५ ) । इह कर्मोपसङ्ग्रहोऽर्थोपसङ्ग्रहोऽभिप्रेतो 'यस्यागमादर्थपृथक्त्वमह विज्ञायते' इति वचनात् । यास्कीयनिघण्टौ तु स्पष्टमेव पठ्यते—'इत्येकादश ज्वलतिकर्माणाः' 'इत्यष्टादशकान्तिकर्माणाः' इति द्वाविंशशतं गतिकर्माणाः' इत्यादि ।

दिग्धसहपूर्वाच्च ॥ २ ॥

दिग्धसहपूर्वाच्चेति वक्तव्यम् । दिग्धसहशयः ।

उत्तानादिषु कर्तृषु ॥ ३ ॥

उत्तानादिषु कर्तृष्विति वक्तव्यम् । उत्तानशयः अवमूर्धशयः ।

गिरौ ङ्छन्दसि ॥ ४ ॥

गिराबुपदे छन्दसि ङो वक्तव्यः । गिरौ शेते गिरिशः ।

तद्धितो वा ॥ ५ ॥

तद्धितो वा पुनरेव भविष्यति । गिरौ शेते [ गिरिस्स्यास्तीति ] गिरिश इति†  
॥ १५ ॥

चरेष्टः ॥ ३ । २ । १६ ॥

इह कस्मान्न भवति,—कुरुंश्चरति पञ्चालांश्चरतीति ? अधिकरण\* इति वर्तते ।  
ननु च कर्मणीत्यपि† वर्तते, तत्र कुत एतदधिकरणे भविष्यति न पुनः कर्मणीति ।

चरेभिच्चाग्रहणं ज्ञापकं कर्मण्यप्रसङ्गस्य ॥ १ ॥

यदयं 'भिच्चासेनादयेषु च' [ ३ । २ । १७ ] इति चरेभिच्चाग्रहणं करोति  
तज्ज्ञायत्याचार्यो—'न भवति कर्मणी'ति† ॥ १६ ॥

प्र०—नामनियमात् । तदुक्त हरिणा—

'वैरवासिष्ठगिरिशास्तथैकागारिकादयः ।

कैश्चित्कथंचिदाख्याता निमित्तावधिसङ्करैः' ॥ इति ।

'छन्दसी'ति वचनाद्भाषाया गिरिशशब्दस्याऽऽश्रुत्वमाहुः ॥ १५ ॥

चरेष्टः । कुरुंश्चरतीति । यस्य कुरव एव प्राप्याः स कुरुंश्चरतीत्युच्यते । यश्च कुरुपु

उ०—श्यति वा गिरिशः । निमित्तम्,—अर्थः, अवधिः-प्रत्ययानाम्प्रकृतिः, तत्सङ्करैरित्यर्थः ॥ १५ ॥

चरेष्टः । कुरुंश्चरतीति । तान् गच्छतीत्यर्थः । यद्यर्थभेदो न स्यात्तर्हि द्वितीयान्तात्प्रत्ययाऽनुत्पत्ति-  
प्रतिपादनं व्यर्थं स्यादत आह—यश्चेति । भिच्चाचरे । चरितश्चरणकरणकाऽर्जने लाक्षणिको, भिच्चार्यो

१ इदं कचिन्न पठ्यते । प्रदीप् दर्शनाद् भाष्यगठः प्रतीयते ।

† लोमादिपामादिपिच्छादिभ्यः शनेलचः ५ । २ । १०० \* अधिकरणे शेते ३ । २ । १५

‡ कर्मण्यण् ३ । २ । १

२—यदि 'चरेष्टः' इत्यत्र 'कर्मणी' त्यस्य सम्बन्धः स्यात्तदा तेनैव भिच्चा चरतीति 'भिच्चाचरः'  
इत्यस्य सिद्धावृत्तरसूत्रे 'भिच्चा'ग्रहणं व्यर्थं स्यादित्यभिप्रायः ।

दिवाविभानिशाप्रभाभास्कुरान्तानन्तादिबहुनान्दीकिलिपि-  
लिविबलिभक्तिकर्तृचित्रक्षेत्रसङ्ख्याजङ्घाबाह्वह्यत्तद्वनुररुःषु

॥ ३ । २ । २१ ॥

किंयत्तद्वह्वषु कृजोऽज्विधानम् ॥ १ ॥

किंयत्तद्वह्वषु कृजोऽज्विधानं कर्तव्यम् । किंकरा । किम् ॥ यत्—यत्करा ।  
यत् ॥ तत्—तत्करा । तत् ॥ बहु—बहुकरा ॥ २१ ॥

स्तम्बशकृतोरिन् ॥ ३ । २ । २४ ॥

स्तम्बशकृतोर्ब्रह्मवत्सयोः ॥ १ ॥

[ स्तम्बशकृतोः ] ब्रीहिवत्सयोरिति वक्तव्यम् । स्तम्बकरिब्रीहिः । शकृत्करि-  
वत्सः ॥ २४ ॥

फलेग्रहिरात्मम्भरिश्च ॥ ३ । २ । २६ ॥

आत्मम्भरिरिति किं निपात्यते ? आत्मनो मुम्भृवश्चेन्नप्रत्ययः ॥ अत्यल्पमिद-  
मुच्यते<sup>१</sup> ।

प्र०—भ्रमति स कुरुषु चरतीत्युच्यते ॥ १६ ॥

दिवाविभा । किं यदिति । वार्तिकेन सूत्रस्य बाधितत्वाद्व्याख्याऽभावे किङ्करीत्यसाधुरि-  
त्याहुः ॥ २१ ॥

उ०—वा, तत्रैव चाऽयं प्रयोग इष्यते, भाष्यप्रामाण्यत्वात् । एतेन 'भिक्षया हेतुना चरती'त्यर्थक-  
प्रयोगसाधकेन तत्सूत्रेण विपरीत 'कर्मणी त्वस्य सवन्ध एव शाप्येतेति परास्तम् । सेनाग्रहणस्य शापकत्वं  
तु नोक्तं, सेना चरति सेनाया चेत्यर्थद्वये अपीष्टेः । एवञ्च 'अधिकरण' इति 'कर्मणी'ति चोभयोरग्रे-  
धिकारो यथायोगश्च सवन्ध इति ध्वनितम् ॥ १६ ॥

दिवाविभा । इत्याहुरिति । आत्ररुचिबीजन्तु वार्तिकस्य हेत्वादौ 'ट'बाधनेन चरितार्थतया सूत्र-  
स्थकिमादिग्रहणस्य भाष्येऽप्रत्याख्याननेन वा हेत्वादौ सूत्रे किमादिग्रहणसामर्थ्याद्भो भवत्येवेति । न च विपरी-  
तमेवाऽस्तु, सूत्रस्थकिमादिग्रहणस्य सार्थक्याऽनुपपादनात् ॥ २१ ॥

फलेग्रहि । भाष्ये—आत्मनो मुमिति । समासे कृते नलोपे च कृते ततः प्राग्वा मुमिपात्य-

१—किंकरा यत्करा तत्करा बहुकरा' इति पाठः क्वचित् ।

२—कच्चिन्न । ३—अतोऽग्रे 'आत्मन इति' इत्यधिकं निर्णयसागरीयसंस्करणे ।



भृजः कुक्ष्यात्मनोर्मुम् च ॥ १ ॥

भृजः कुक्ष्यात्मनोर्मुम् चेति वक्तव्यम् । कुक्षिम्भरिः ।

‘आत्मम्भरिश्चरति यूथमसेवमानः’ ॥ २६ ॥

एजेः खश् ॥ ३ । २ । २८ ॥

खश्प्रकरणे वातशुनीतिलशर्ध्वजधेटुदजहातिभ्यः ॥ १ ॥

खश्प्रकरणे वातशुनीतिलशर्ध्वजधेटुदजहातिभ्य इति वक्तव्यम् । वातमजाः  
मृगाः । वात ॥ शुनी-शुनिधयः । शुनी ॥ तिल-तिलंतुदः । तिल ॥ शर्द्ध—  
शर्द्धजहा माषाः ॥ २८ ॥

नासिकास्तनयोध्मधेटोः ॥ ३ । २ । २९ ॥

स्तने धेटः ॥ १ ॥

स्तने धेट इति वक्तव्यम् । स्तनन्धयः ॥ ततो

मुष्टौ ध्मश्च ॥ २ ॥

मुष्टौ ध्मश्च धेटश्चेति वक्तव्यम् । मुष्टिन्धमः मुष्टिन्धयः ।

अत्यल्पमिदमुच्यते । नासिकानाडीमुष्टिघटीखरीष्विति वक्तव्यम् । नासिकन्धमैः  
नासिकन्धयः । नासिका ॥ नाडी-नाडिन्धमैः नाडिन्धयः । नाडी ॥ मुष्टि-मुष्टिन्धमः

प्र०—नासिका । स्तने धेट इति । यथासङ्ख्ययाऽभावार्थ एतावान्योगः कर्तव्य इत्यर्थः ।

उ०—इत्यर्थः ॥ २९ ॥

नासिका । एतावान्योग इति । एतदन्वाख्यापकं वार्तिकमित्यर्थः । वार्तिकस्याऽपीति । अपिना  
‘नाडीमुष्टयोश्चे’ति सूत्रस्याऽपि । ‘मुष्टौ ध्मश्चे’ति वार्तिकं ‘नाडीमुष्टयोश्चे’ति पठितसूत्रस्य व्यवस्थापकमेव ।  
नैतावता तत्सूत्रमप्रामाणिकमिति भ्रमः कार्यः, ‘यथासङ्ख्य’सूत्रस्थभाष्ये स्पष्टन्तस्त्रोपादानात् । यद्यपि  
नाडीमुष्टिविषये तत्सूत्रे यथासङ्ख्यमुक्ततथाप्येतद्भाष्यवार्तिकविरोधात्तद्भाष्यं प्रौढिवाद इति बोध्यम् ।

१—नासिकायां ध्मश्च धेटश्च ॥

नासिकाया ध्मश्च धेटश्चेति वक्तव्यम् । नासिकन्धमः । नासिकन्धयः । इत्यधिकमिह केचित् पठन्ति ।

२—‘खरी’ इति पाठभेदः । वै० सि० कौमुद्या तूभयमपि पठ्यते—‘घटीखारीखरीषूपसङ्ख्यान’मिति ।

३—नासिकन्धमः स उच्यते शयनवेलाया यस्य नासिका शब्दायते ।

४—‘नाडिन्धमः स्वर्णकारः’ इत्यमरः ।

मुष्टिन्धयः । मुष्टि ॥ घटी-घटिन्धमः घटिन्धयः । घटी ॥ खारी-खारिन्धमः  
खारिन्धयः ॥ २६ ॥

प्रियवशे वदः खच् ॥ ३ । २ । ३८ ॥

खच्प्रकरणे गमेः सुप्युपसङ्ख्यानम् ॥ १ ॥

खच्प्रकरणे गमेः सुप्युपसङ्ख्यानं कर्तव्यम् । मितङ्गमो हस्ती, मितङ्गमा  
हस्तिनी ।

विहायसो विह च ॥ २ ॥

विहायसो विह इत्ययमादेशो वक्तव्यः खच्च । विहङ्गमः ।

खच्च डिद्धा ॥ ३ ॥

खच्च डिद्धा वक्तव्यः ‡ । विहङ्गः ।

डे च ॥ ४ ॥

डे च विहायसो 'विह' इत्ययमादेशो वक्तव्यः । विहङ्गः ‡ ॥ ३८ ॥

अन्तात्यन्ताध्वदूरपारसर्वानन्तेषु डः ॥ ३ । २ । ४८ ॥

डप्रकरणे सर्वत्रपन्नयोरुपसङ्ख्यानम् ॥ १ ॥

डप्रकरणे सर्वत्रपन्नयोरुपसङ्ख्यानं कर्तव्यम् । सर्वत्रगः, पन्नगः ।

उरसो लोपश्च ॥ २ ॥

उरसो लोपश्च वक्तव्यः । उरगः ।

प्र०—वार्तिकस्याप्यव्याप्तिमुद्धावयन् भाष्यकार आह—अत्यल्पमिति ॥ २६ ॥

प्रियवशे । डे चेति । विहाय-शब्दपूर्वद्विगमेरन्येष्वपि दृश्यत इति डप्रत्यये सति विहा-  
देशः ॥ ३८ ॥

उ०—एवञ्चाऽत्र 'नाडी'शब्देन 'धम' एव संवन्धो, 'मुष्टि'शब्देनोभयोरिति बोध्यम् । पूर्ववार्तिकदूषणेन  
नाडीशब्दसम्बन्धोऽप्युभयोरित्याह—नासिकानाडीत्यादि । अत्र 'धमश्च घेटश्चे'ति वर्तते ॥ २६ ॥

१—'हस्ती'ति कचिन्न दृश्यते । ‡ डेः ६ । ४ । १४३ ‡ अन्येष्वपि दृश्यते ३ । २ । १०१

## सुदुरोरधिकरणे ॥ ३ ॥

सुदुरोरधिकरणे डो वक्तव्यः । सुगः दुर्गः ।

निसो देशे ॥ ४ ॥

निसो देशे डो वक्तव्यः । निर्गो देशः ।

अपर आह—उप्रकरणेऽन्येष्वपि दृश्यते ॥ उप्रकरणेऽन्येष्वपि डो भवतीति वक्तव्यम् । तैतः स्यगारगोऽश्नुते । यावदन्नाय ग्रामगः । ध्वंसते गुरुतल्पगः ॥ ४८ ॥

आशिषि हनः ॥ ३ । २ । ४९ ॥

दारावाहनोऽणन्त्यस्य च टः संज्ञायाम् ॥ १ ॥

दारावुपपद आङ्पूर्वाद्वन्तेरवक्तव्योऽन्त्यस्य च टो वक्तव्यः । दार्वाघाटस्ते वनस्पतीनाम्\* ।

चारौ वा ॥ २ ॥

चारवुपपद आङ्पूर्वाद्वन्तेरवक्तव्योऽन्त्यस्य च टो वा वक्तव्यः । चार्वाघाटः चार्वाघातः ।

कर्मणि समि च ॥ ३ ॥

कर्मण्युपपदे सम्पूर्वाद्वन्तेरवक्तव्योऽन्त्यस्य च टो वा वक्तव्यः । वर्णसङ्घाटः वर्णसङ्घातः । पदसङ्घाटः पदसङ्घातः ॥ ४६ ॥

लक्षणे जायापत्योष्ट्रकृ । ३ । २ । ५२ ॥

कथमिदं विज्ञायते—लक्षणे कर्तरीति, आहोस्त्रिलक्षणवति कर्तरीति । किं चातः ? यदि विज्ञायते ‘लक्षणे कर्तरी’ति, सिद्धं जायाम्स्तिलकालकः पतिघ्नी

१—‘देशः’ इति क्वचिन्न ।

२—‘दृश्यते’ पा० ।

३—‘तत. स्यगारगः । अश्नुते यावदन्नाय ग्रामगः ।’ इति कीलहार्न पाठः । \* यजुर्वेदे २४ । ३५

४—दार्वाघाटः पक्षिविशेषः, स चञ्च्वा दास्याहन्ति । ‘काठ ठोकरा’ ‘लक्कड़ फोड़’ इति भाषायाम् । ‘शतपत्रको दार्वाघाटः’ इत्यमरः ।

पाणिरेवेति, जायाघ्नो ब्राह्मणः पतिघ्नी वृषलीति न सिध्यति । अथ विज्ञायते—  
लक्षणवति कर्तरीति, सिद्धं जायाघ्नो ब्राह्मणः पतिघ्नी वृषलीति, जायाघ्नस्तिलकालकः  
पतिघ्नी पाणिरेवेति न सिध्यति ।

अस्तु लक्षणं कर्तरीति । कथं जायाघ्नो ब्राह्मणः पतिघ्नी वृषलीति ? अकारो-  
मत्वर्थीयः ‡ । जायाघ्नोऽस्मिन्नस्तीति सोऽयं जायाघ्नः । पतिघ्नी वृषलीति न सिध्यति ।

अस्तु तर्हि 'लक्षणवति कर्तरी'ति । कथं जायाघ्नस्तिलकालकः पतिघ्नी  
पाणिरेवेति ? अमनुष्यकर्तृक इत्येवं भविष्यति ‡ ॥ ५२ ॥

अमनुष्यकर्तृके च ॥ ३ । २ । ५३ ॥

अप्राणिकर्तृक इति वक्तव्यम् । इह मा भूत्—नगरघातो हस्ती ।

यद्यप्राणिकर्तृक इत्युच्यते शशघ्नी शकुनीति न सिध्यति । अस्तु तर्हि—  
'अमनुष्यकर्तृक' इत्येव । कथं नगरघातो हस्ती ? 'कृत्यल्युटो बहुलम्' [ ३ । ३ ।  
११३ ] इत्येवमत्राऽऽभविष्यति ॥ ५३ ॥

पाणिघताडघौ शिल्पिनि ॥ ३ । २ । ५५ ॥

राजघ उपसङ्ख्यानम् ॥ १ ॥

राजघ उपसङ्ख्यानं कर्तव्यम् । राजघः ॥ ५५ ॥

आढयसुभगस्थूलपलितनग्नान्धप्रियेषु च्यर्थेष्वच्चौ कृजः

करणे ख्युन् ॥ ३ । २ । ५६ ॥

ख्युनि च्विप्रतिषेधानर्थक्यं ल्युट्ख्युनोरविशेषात् ॥ १ ॥

ख्युनि च्विप्रतिषेधोऽनर्थकः । किं कारणम् ? 'ल्युट्ख्युनोरविशेषात्' ।

प्र०—आढय । उत्तरार्थमिति । उत्तरत्र च्विप्रतिषेधस्य चरितार्थत्वादाढचीकरणमिति  
ल्युटा भाव्यम् । तत्र यदन्यैरुक्त—'प्रतिषेधसामर्थ्यात्ख्युन्यसति ल्युडपि न भवतीति ल्युटोऽप्ययमर्थतः  
प्रतिषेध' इति । तदयुक्तम् । रूढिशब्दप्रकारा इति । यथा रूढिशब्देषु क्रिया केवल व्युत्पत्त्यर्थ-

उ०—आढयसुभग । ख्युनभावे करणे ल्युटोऽवश्यं सत्त्वेनाऽच्चाविति व्यर्थमित्याह भाष्ये—ख्युना  
मुक्त इति । भाष्ये—स एव स्वरः । लिट्स्वरनिस्वराभ्याम् । ल्युटा भाव्यमिति । अवश्यभाव्यमित्यर्थः ।

१—'पाणिरेवेति' पा० । † अर्थ आदिभ्योऽच् ५ । २ । १२७

‡ अमनुष्यकर्तृके च ३ । २ । ५३

२—'शकुनिरिति' कीलहार्नपाठः ।

ख्युना मुक्ते ल्युटा भवितव्यं\* न चैवाऽस्ति विशेषश्च्यन्त उपपदे ख्युनो वा ल्युटो वा । तदेव रूपं स एव च स्वरः† ।

अयमस्ति विशेषः—ल्युटि सतीकारेण भवितव्यं‡ ल्युनि सति न भवितव्यम् । ख्युन्यपि सति [ ईकारेण ] भवितव्यम् । एवं हि सौनागाः पठन्ति—‘नञ्स्नञ्जीक-कव्युंस्तरुणतलुनानामुपसङ्ख्यान’मिति × ।

अयं तर्हि विशेषः—ख्युनि सति नित्यसमासेन भवितव्यम्, उपपदसमासो हि नित्यसमास इति+ । ल्युटि सति न भवितव्यम् । ल्युट्यपि भवितव्यम् । गति-समासोऽपि हि नित्यसमासः, च्यन्तं च गतिसंज्ञं भवति‡ ॥ मुमर्थं तर्हि प्रतिषेधो वक्तव्यः । ख्युनि सति मुमा भवितव्यं ल्युटि सति न भवितव्यम् ।

मुमर्थमिति चेन्नाऽव्ययत्वात् ॥ २ ॥

मुमर्थमिति चेत्तन्न । किं कारणम् ? ‘अव्ययत्वात्’ । अनव्ययस्य मुमुच्यते, च्यन्तं चाऽव्ययसंज्ञं [ भवति ]¶ ।

प्र०—माश्रीयते गच्छतीति गौरिति । तेन गमनक्रियारहितोऽपि गौर्भवति । गोपिण्डाच्चाऽन्योऽर्थो गमनविशिष्टोऽपि गौर्न भवति । तथा ताच्छीलिका अपि क्रियाविषय ताच्छील्यमुपादाय क्रिया-वेशाऽभावेऽपि प्रयुज्यन्ते, केचिदेव तु गतिना सबध्यन्ते,—अगामुक प्रवर्षुक इति । न तु सर्वे । यथा कामुक इति । न च भवति ‘प्रकामुक’ इति । अत एव प्रकारग्रहणं सादृश्यार्थम् । रुढि-शब्दानां न केषाचिद्गतिसंबन्धो भवति । ताच्छीलिकानां तु भवति केषाचित्, न सर्वेषामिति प्रतिपादयति । द्रव्योपलक्षणाय क्रियायाः प्रवृत्तत्वादात्मातिशयं प्रति आकाङ्क्षाया अभावात्तद-तिशयद्योतनार्थं गतिसंबन्धाभावस्ताच्छीलिकेष्वित्यर्थः । प्रदेवदत्त इति । प्रकर्षेण देवनक्रिया न

उ०—तदयुक्तमिति । भाष्यविरोधादित्यर्थः । उत्तरार्थत्वं वदता इहार्थत्वाऽभावस्य भाष्यकृता बोधितत्वादिति भावः । केचिदेवेति । स्पष्टं प्रतीयमानक्रियावेशा इति भावः । द्रव्योपलक्षणायेति । अवस्थाविशेषविशिष्टस्यो-पलक्षणायेत्यर्थः । न तु क्रियाप्रकारको बोध इति तात्पर्यम् । वस्तुतस्त्वभिधानस्वभाव्यात्केषाञ्चिदेव क्लृप्तप्रयोगाणां गतिसंबन्धो न सर्वेषामिति भाष्यतात्पर्यम् । भाष्ये—इष्टुजिति । ‘भुवश्चे’त्यनेन । ‘प्रदेवदत्त’ इत्यत्र ‘प्र’शब्दस्य देवनक्रियाया दानक्रियाया वाऽन्वयः । नाद्य इत्याह—देवशब्दस्येति । नान्य इत्याह—तदवयवस्य चेति । ‘तदवयवस्येति’ बहुव्रीहिः । व्याघ्रादौ तर्हि संज्ञाशब्दे कथं गतिसंबन्धोऽत-

\* करणाधिकरणयोश्च ३ । ३ । ११७

१—‘ल्युटः ख्युनो वा’ पा० ।

† लिटि; जित्यादिर्नित्यम् ६ । १ । १६३; १६७

‡ टिड्ढाणञ्द्वयसञ् ४ । १ । १५

२—कचिन्न । × ४ । १ । १५ वा० ६ व्याख्यायाम्, ४ । १ । ८७ सूत्रव्याख्यायां च ।

+ उपपदमतिङ् २ । २ । १६

§ ऊर्यादिच्चिडाचश्च १ । ४ । ६१, कुगतिप्रादयः

२ । २ । १८

¶ अरुद्विषदजन्तस्य मुम् ६ । ३ । ६७; ऊर्यादिच्चिडाचश्च, प्राप्तीश्वराक्षिपाताः

६१; ५६; स्वरादिनिपातमव्ययम् १ । १ । ३७

उत्तरार्थं तु ॥ ३ ॥

उत्तरार्थं तर्हि प्रतिषेधो वक्तव्यः । 'कर्तरि भुवः खिष्णुच्छुक्जौ' [ ३ । २ । ५७ ] 'अच्चा'वित्येव । आढ्याभिधत्ता ।

अथेदानीमनेन मुक्ते ताच्छीलिक इष्णुजिवधीयते\* सोऽत्र कस्मान्न भवति ? रूढिशब्दप्रकारास्ताच्छीलिकाः, न च रूढिशब्दा गतिभिर्विशेष्यन्ते । न हि भवति देवदत्तः प्रदेवदत्त इति ॥ ५६ ॥

कर्तरि भुवः खिष्णुच्छुक्जौ ॥ ३ । २ । ५७ ॥

किमर्थं खिष्णुजिकारादिः क्रियते न क्स्नुर्नित्येवोच्येत । तत्रायमप्यर्थः स्वरार्थश्चकारो† न कर्तव्यो भवति ॥ केनेदानीमिकारादित्वं क्रियते ?

इष्णुच इकारादित्वमुदात्तत्वात्कृतं भुवः ।

भवतेरुदात्तत्वादिकारादित्वं भविष्यति‡ ॥ इदं तर्हि प्रयोजनम् । खिदयं क्रियते, तत्र चत्वे कृते× सन्देहः स्यात् किद्वा खिद्वेति । सन्देहमात्रमेतद्भवति, सर्व-सन्देहेषु चेदमुपतिष्ठते—'व्याख्यानतो विशेषप्रतिपत्तिर्न हि सन्देहादलक्षण'मिति, खिदिति व्याख्यास्यामः ।

प्र०—विशेष्यते, देवशब्दस्य रूढिशब्दत्वात्, तदवयवस्य च देवदत्तशब्दस्येत्यर्थः । व्याघ्रादयस्तु सोपसर्गा एव रूढिशब्दा इति तद्व्यतिरिक्तगत्यन्तरयोगस्तेषा नास्ति ॥ ५६ ॥

कर्तरि । नञ इति पञ्चमी । नञ उत्तरस्य स्वरसिद्धर्मित्यर्थः । अयमपीति । क्स्नुच्छ्र-

उ०—आह—व्याघ्रादयस्त्विति ॥ ५६ ॥

कर्तरि भुवः । भाष्ये—'न च क्षु'रिति पाठः । उदात्तत्वादिति । तेन 'एकाच उपदेश' इत्यस्याऽप्रवृत्तिरिति भावः । ननु कृत्योक्तेषु जिति सूत्रेण नञः स्वराभावादाह—नञ उत्तरस्येति । अन्तोदात्त विधायकमिदम्पूर्वप्रकृतिस्वरापवादः । ननु 'तदनुबन्धक'परिभाषया इष्णुच एव ग्रहणं भविष्यति न खिष्णुच इत्यत आह—इकारोच्चारणेति । चकारोच्चारणेनैव द्वयोर्ग्रहणे लक्षणप्रतिपदोक्तपरिभाषातदनुबन्ध-

\* भुवश्च ३ । २ । १३८

१—'क्स्नु'रिति पा० । 'न च क्षु'रिति नागेशाऽभिमतः पाठः । क्वचित्तु 'न चक्षु'रिति पाठो दृश्यते चकारादिः । स नैवोचितः 'स्वरार्थश्चकारो न कर्तव्यो भवती'ति भाष्यविरोधात् । तथा च चकारादित्वे खकारस्येत्सञ्ज्ञाऽपि न प्राप्नोति । † चितः ६ । १ । १६३, आद्युदात्तश्च ३ । १ । ३

२—'भवतिरुदात्तस्तस्योदात्तत्वादिङ् भविष्यति' पा० ।

‡ आर्षधातुकस्येङ् वलादेः ७ । २ । ३५ × खरि च ८ । ४ । ५५

नञस्तु स्वरसिद्धयर्थमिकारादित्वमिष्णुचः ॥ १ ॥

इदं तर्हि प्रयोजनं 'कृत्योक्तेषुच्चार्यादयश्च' [ ३ । २ । १६० ] इत्येष स्वरौ यथा स्यात् ॥ एतदपि नास्ति प्रयोजनम् । अयमपीति कृते षत्वे\* [ णत्वे ] चेष्णु-  
जेव भविष्यति ॥ न सिध्यति 'लक्षणप्रतिपदोक्तयोः प्रतिपदोक्तस्यैवे'ति । अथवाऽ-  
सिद्धं खल्वपि षत्वं, तस्योऽसिद्धत्वादिसुनेव भवति ।

इष्णुच इकारादित्वमुदात्तत्वात्कृतं भुवः ।

नञस्तु स्वरसिद्धयर्थमिकारादित्वमिष्णुचः ॥ १ ॥

स्पृशोऽनुदके किन् ॥ ३ । २ । ५८ ॥

किमर्थो नकारः ? स्वरार्थः । 'जिनी'त्याद्युदात्तत्वं यथा स्यात्† ॥ नैतदस्ति  
प्रयोजनम् । एकाचोऽयं विधीयते, तत्र नाऽर्थः स्वरार्थेन नकारेणाऽनुबन्धेन । धातु-  
स्वरेणैव सिद्धम्‡ ॥ यस्तर्जनेकाज्दधृगिति ? वक्ष्यतेतत्, —'धृषेर्द्विवचनमन्तोदात्तत्वं  
च निपात्यत' इति × ।

विशेषणार्थस्तर्हि । क विशेषणार्थेनार्थः ? 'किन्प्रत्ययस्य कुः' [ ८ । २ । ६२ ]  
इति । 'किन्प्रत्ययस्य कुः'रित्युच्यमाने सन्देहः स्यात् किञ्चैष प्रत्ययः किञ्चेति ।  
सन्देहमात्रमेतद्भवति, सर्वसन्देहेषु चेदमुपतिष्ठते 'व्याख्यानतो विशेषप्रतिगतिर्नहि

प्र०—त्यय क्रियते, चकारः सामान्यग्रहणार्थ इति मन्यते । किष्णुचि तु कृते इकारोच्चारणसा-  
मर्थ्यत्तदनुबन्धकपरिभाषा न श्रीयते ॥ ५७ ।

स्पृशोऽनु । सन्देहः स्यादिति । किमेकपकारको निर्देश उत द्विपकारक इत्यर्थः ।

उ०—कपरिभाषापाये च इष्णुचः कस्येन षत्वणुत्वयोरसिद्धत्वाऽभावे च सिद्धे इकारोच्चारणं व्यर्थमिति  
'अयमपीति' इति भाष्यतात्पर्यम् । न सिध्यतीत्यादि त्वेकदेश्युक्तिरिति बोध्यम् ॥ ५७ ॥

स्पृशोऽनु । एकाचोऽयमिति भाष्ये । यङ्लुगन्तात्वर्यं न किन् अनभिधानादिति भावः । ननु  
'किप्रद्वये किनोऽपि प्रङ्णं स्यदत आह—तदनुबन्धेति । अत्र सूत्रे 'कर्मणी'ति सम्बध्यत एव । 'मन्त्रस्पृ'गित्यादि

\* आदेशप्रत्यययोः ८ । ३ । ५६

१—कचिन्न ।

२—'षत्वस्याऽ' इति कीलहार्नपाठः ।

३—'भविष्यति' पा० ।

† जिन्त्यादिर्नित्यम् ६ । १ । १६७

‡ धातोः ६ । १ । १६२

× ३ । २ । ५६ वा० १

सन्देहादलक्षण'मिति, किं प्रत्ययस्येति व्याख्यास्यामः ॥ ५८ ॥

ऋत्विग्दधुक्स्त्रग्दिगुष्णिगञ्चुयुजिकृश्वां च ॥ ३ । २ । ५६ ॥

दधुगिति किं निपात्यते ?

धृषेर्द्धिर्वचनमन्तोदात्तत्वं च ॥ १ ॥

धृषेर्द्धिर्वचनमन्तोदात्तत्वं च निपात्यते ॥ ५६ ॥

त्यदादिषु दृशोऽनालोचने कश्च ॥ ३ । २ । ६० ॥

किमर्थो अकारः ? स्वरार्थः । ङिनीत्याद्यदात्तत्वं यथा स्यात्\* । नैतदस्ति प्रयोजनम् । नकारेणाऽप्येष स्वरः सिद्धः ।

विशेषणार्थस्तर्हि भविष्यति । क विशेषणार्थेनार्थः ? 'कञ्कर'विति† । कन्करविति ह्युच्यमाने याचितिका‡ । अत्रापि प्रसज्येत ।

दृशोः समानान्ययोश्चोपसङ्ख्यानम् ॥ १ ॥

दृशोः समानाऽन्ययोश्चोपसङ्ख्यानं कर्तव्यम् । सदृक् सदृशः × । अन्यादृक् अन्यादृशः+ ।

प्र०—व्याख्यानत इति । तदनुबन्धकपरिभाषया च किपो ग्रहणाऽभावः ॥ ५८ ॥

त्यदादिषु । अकारस्य कार्यद्वयं प्रति युक्तत्वं प्रश्नद्वारेण प्रदर्श्यते—किमर्थं इति । कृद्धानुपपत्तिस्त्विति । यः कृतोऽर्थः स तादृशादिशब्दवाच्यो न भवति । तादृशादयो हि

उ०—तु किपा सिद्धम् । 'किन्प्रत्ययस्ये'ति बहुव्रीह्याश्रयणात्कृत्वमपि सिद्धम् ॥ ५८ ॥

ऋत्विग्द । अन्तोदात्तत्वञ्चेति । इदञ्च किनो नकारसत्त्वे उक्तम् । स्तुमुष्णिहोर्निपात्यमानवस्तुनः स्पष्टत्वात्तन्नोक्तम् । 'कृञ्च्'मिति निपातनाल्लोपाऽभाव इति 'परेश्चे'ति सूत्रे भाष्ये स्पष्टम् ॥ ५६ ॥

त्यदादिषु । अकारः केवलस्वरार्थ उताऽन्यार्थोऽपीति विचारतात्पर्यमाह—अकारस्येति । भाष्ये—'याविका अत्राऽपीति । न च द्वयनुबन्धकत्वादस्य कनो ग्रहणं न स्यादिति वाच्यं, येनाऽनुबन्धेन द्वयनुबन्धकत्व तदनुच्चारण एव तत्प्रवृत्तेः । यः कृतोऽर्थ इति । प्रकृते दृशोः कर्तव्यार्थः । भाष्ये—इवाऽर्थेऽर्थं तद्धित इति ।

१—'किन्प्रत्ययस्य' पा० । \* ङिनीत्यादिर्नित्यम् । ६ । १ । १६७ † टिड्ढाणञ्द्वयसजूद्धन्ध्व-  
मात्रचतुष्टयपठकृञ्कृञ्करपः ४ । १ । १५ २—'याविका' इति पाठभेदः । स एव चोद्घोतसम्मतः ।

‡ अपमित्ययाचिताभ्यां कृक्कनौ ४ । ४ । २१ ३—'उपसङ्ख्यान'मिति क्वाचित्कम् ।

× दृदृशवतुषु ६ । ३ । ८६ + आ सर्वनाम्नः ६ । ३ । ६१



कृदर्थानुपपत्तिस्तु ॥ २ ॥

कृदर्थस्तु नोपपद्यते । दृशेः कर्तरि प्राप्नोति†† ।

इवार्थे तु तद्धितः ॥ ३ ॥

इवार्थे त्वयं तद्धितो द्रष्टव्यः । स इवायं तादृक् तादृशः । अन्य इवायमन्यादृक् अन्यादृश इति ।

अथवा युक्त एवात्र<sup>३</sup> कृदर्थः । कर्मकर्ताऽयम् । तमिवेमं पश्यन्ति जनाः, सोऽयं स इव दृश्यमानस्तमिवात्मानं पश्यति—तादृक् । अन्यमिवेमं पश्यन्ति जनाः, सोऽयमन्य इव दृश्यमानोऽन्यमिवात्मानं पश्यति—अन्यादृगिति ॥ ६० ॥

सत्सूद्विषदुहदुहयुजविदभिदच्छिदजिनीराजामुपसर्गेऽपि  
क्विप् ॥ ३ । २ । ६१ ॥

सदादिषु सुब्रह्मणम् ॥ १ ॥

सदादिषु सुब्रह्मणं कर्तव्यम् । 'होता वेदिषत्'† । अतिथिर्दुरोणसत्† ।

प्र०—सदृशलक्षणमर्थमाचक्षते न तु दर्शनक्रियाया कर्तारमित्यर्थः । कर्मकर्तेति । कर्मण एव सौकर्यात्कर्तृत्वविवक्षाया कर्तर्येव प्रत्ययः क्रियत इत्यर्थः ॥ ६० ॥

सत्सूद्विष । सदादीना केषांचित्सकर्मकत्वात्कर्मैवोपपद प्राप्नोतीति मत्वाह—सदादि-  
ष्विति । वेदिषदिति । वेद्या सीदतीति क्विप् । पूर्वपदादिति षत्वम् । दुरोणे सीदतीति दुरोण-

उ०—अयं भावः—यथा 'दृग्दृशवदुष्वि'ति सूत्रे 'दृक्षे' इति वार्तिकवत्तादनुक्तोऽपि क्सः कल्प्यते, तथा इवाऽ-  
धिकारे तद्धिते त्यदादिभ्यो दृग्दृशट्ङ्ङा प्रत्ययाः कल्प्याः । दृशट्ङिस्त्वाच्च ङीवपि सिद्ध इति 'टिङ्ङे'तिसूत्रे  
कम्प्रहणमपि न कार्यमिति लाघवमिति । भाष्ये—तमिवात्मानं पश्यतीति । प्रेरणावृद्धावप्यन्तर्भावितप्य-  
र्थत्वाच्च णिच् । तमिवात्मानं जनान्दर्शयतीत्यर्थः । अत्र प्रेरणावृद्ध्याऽधिकार्थत्वेनाऽज्ञानार्थत्वम् । कर्म-  
ण्युपपदे एवाऽयम्, तेन निवृत्तप्रेषणतया 'स इव पश्यती'ति विग्रहोऽनुचितः, 'सत्सूद्विषे'ति सूत्रे एव 'कर्मणी'  
त्यस्य निवृत्तेः 'सत्सू' इति सूत्रे भाष्ये ध्वनितत्वेनाऽत्राऽनुवृत्तेः सत्त्वात् । ननु 'कर्मकर्त्ते'ति व्यवहारोऽनु-  
नुपपन्नः, कर्मत्वाऽभावात्कर्मवद्भावाऽभावाच्चेत्यत आह—कर्मण एवेति ॥ ६० ॥

सत्सू । कर्मैवोपपदमिति । 'कर्मणी'त्यधिकारादिति भावः । सुब्रह्मणन्तु तन्निवृत्तिद्योतनायेति  
बोध्यम् । वस्तुतः सुब्रह्मणमेवाऽत्राऽनुवर्त्तते, 'कर्मणी'ति निवृत्तमित्यन्वाख्यानमेवैतत् । अत्र सूत्रे 'उपसर्गेऽपि'

†† कर्तरि कृत् ३ । ४ । ६७ १—'तु' क्वचिन्न ।

२—क्वचित्कम् । ३—'एवाऽयं' पा० ।

† हुंस शुचिषद् वसुन्तरिक्तसद्भोता वेदिषदतिथिर्दुरोणसत् । ( ऋ. स ४ । ४० । ५ ) 'दुरोणे'  
इति निघण्टौ गृहनामसु पठितम् ( ३ । ४ ) । निरुक्तेऽपि ८ अ० ५ खण्डे 'दुरोणे=गृहे' इति व्याख्यातम् ।

न तर्हीदानीमुपसर्गेऽपीति वक्तव्यम् ? वक्तव्यं च । किं प्रयोजनम् ? 'ज्ञापकार्थम्' । किं ज्ञाप्यम् ? एतज्ज्ञापयत्याचार्योऽन्यत्र सुब्रह्मणे उपसर्गग्रहणं न भवतीति । किमेतस्य ज्ञापने प्रयोजनम् ? वदः सुप्यनुपसर्गग्रहणं चोदितं\* तन्न वक्तव्यं भवति ॥ ६१ ॥

अदोऽनन्ते ॥ ३ । २ । ६८ ॥ क्रव्ये च ॥ ३ । २ । ६९ ॥

किमर्थमिदमुच्यते, नादोऽनन्त इत्येव सिद्धम् ? न सिध्यति । छन्दसीत्येतदनुवर्तते । भाषार्थोऽयमारम्भः । पूर्वस्मिन्नेव योगे× छन्दोग्रहणं निवृत्तम् । तच्चावश्यं निवर्त्यम्, आमादित्येवमर्थम् ॥ अत उत्तरं पठति—

अदोऽनन्ते क्रव्येग्रहणं वासरूपनिवृत्त्यर्थम् ॥ १ ॥

अदोनन्ते क्रव्येग्रहणं क्रियते वासरूपो+ मा भूदिति ॥ ६८ ॥ ६९ ॥

प्र०—सत् । दुरोणं गृहम् । तन्न धक्तव्यमिति । अनुपसर्गग्रहणानुवृत्तिमन्तरेणैवोपसर्गनिवृत्ते सिद्धत्वादनुवृत्तिप्रदर्शनमपि न युज्यते । यत्र चानुपसर्गग्रहणानुवृत्तिर्न संभाव्यते,—'स्पृशोऽनुदके किं'न्नित्येतदपि ज्ञापनस्य प्रयोजनम् । तेनोपस्पृशतीत्यादौ किन्न भवतीति ॥ ६१ ॥

क्रव्ये च । वासरूपो मा भूदिति । तेन 'क्रव्याद' इत्यपि भवतीत्यर्थः ॥ ६८ ॥ ६९ ॥

उ०—ग्रहणम् 'अनुसर्ग' इत्यस्य 'आतो नुपसर्गे' इति सूत्रादनुवर्त्तमानस्याऽग्रे निवृत्तिद्योतनाय । भाष्यकार एतज्ज्ञापकेनैव सुब्रह्मण्यस्योपसर्गंतरसुप्परत्वं व्याख्याय 'अनुपसर्गे' इत्यस्याऽनधिकार द्योतयति । तत्फलं ज्ञापकसिद्धस्याऽसार्वत्रिकत्वेन 'प्रष्ट' इत्यादिसिद्धिः । ननु 'वदः सुपी'त्यत्र 'गदमदे'त्यतोऽनुपसर्गग्रहणाऽनुवृत्तिप्रदर्शनपरं वार्तिकं नाऽपूर्वकरणपरमत आह—अनुपसर्गेति । यत्र चेति । यत्र 'स्पृशोऽनुदके' इत्यादावनुपसर्गग्रहणानुवृत्तिर्न संभाव्यते एतदपि ज्ञापनस्य प्रयोजनमित्यन्वयः । इदञ्चिन्त्यम् । अत्रापि 'आतो-नुपसर्गे' इत्यतोऽनुवृत्तिसम्भवात् ॥ ६१ ॥

अदोऽनन्ते । भाष्ये—आमादित्येवमर्थमिति । लोके एतत्सिद्धयर्थमित्यर्थः । क्रव्याद इत्ययनेति । आममांसमन्त्रणकर्त्तव्ये इति भावः । पकमासशब्दे उपपदेऽदेरण्, उपपदस्य क्रव्यादेशः । पृषोदरास्वादित्यत्र तु न भाष्यानुग्रहः, क्रव्यशब्देन तदबोधश्च । एवञ्च 'क्रव्याद' इत्यसाध्वेवेति बडवः ॥ ६८ ॥ ६९ ॥

\* ३ । १ । १०६ वा० १ † छन्दसि सह ३ । २ । ६३

× अदोऽनन्ते ३ । २ । ६८ १—'आमासस्यादित्येवमर्थ'मिति पा० ।

२—'क्रव्यग्रहणं' पा० । + कर्मण्यण् ३ । २ । १

मन्त्रे श्वेतवहोक्थशस्पुरोडाशो णिवन् ॥ ३ । २ । ७१ ॥

श्वेतवहादीनां डम् ॥ १ ॥

श्वेतवहादीनां डस्वक्तव्यः । श्वेतवा इन्द्रः ।

पदस्य च ॥ २ ॥

पदस्येति च वक्तव्यम् । इह मा भूत् । श्वेतवाहौ श्वेतवाह इति ।  
किं प्रयोजनम् ?

वर्थम् ॥ ३ ॥

रुप्यथा स्यात्\* ॥ क्रियते वर्थं निपातनम्, 'अवयाः श्वेतवाः पुरोडाश्च [ ८ ।  
२ । ६७ ] इति । आतश्च वर्थम्, उक्थशस्शब्दस्य सामान्येन\* रुः सिद्धो न तस्य  
निपातनं क्रियते । तन्न वक्तव्यम् ।

अवश्यं तद्वक्तव्यं दीर्घार्थम् । नैतदस्ति प्रयोजनम् । सिद्धमत्र दीर्घत्वम् 'अत्व-  
सन्तस्य चाधातोः' [ ६ । ४ । १४ ] इति । यत्र तेन न सिध्यति तदर्थम् । क्वच तेन न

प्र०—मन्त्रे । डस्वक्तव्य इति । णिवन्प्रत्ययवाधानार्थं इति भावः । पदस्येति । भाविप-  
दाश्रयेणेदमुच्यते । यत्र तु डसन्तस्य पदत्वं भविष्यति तत्र डस्प्रत्ययोऽन्यत्र णिवन्नेत्यर्थः । तन्न  
वक्तव्यमिति । डसैव सिद्धत्वात्निपातनं न कर्तव्यमित्यर्थः ।

वक्तव्यश्चेति । अवया इत्यादीनि प्रथमान्तान्येव निपात्यन्त इति 'श्वेतवोभ्या मित्यादि-  
रूपमन्यथा न स्यात् । अथापि पदमात्रविषयं निपातनमश्रीयते, तथाप्यत उत्त्व विधीयमान-  
माकारात् स्यात् । तस्मात्सबुद्धयर्थं निपातनमपि कर्तव्यम् । डप्युत्त्वार्थो वक्तव्यः । 'उक्थशा' इत्ये-

उ०—मन्त्रे श्वेत । भाष्ये—श्वेतवहादीनामिति । अनन्तरयोगे षष्ठी । पदस्येत्य-य तदन्ते पदत्वस्य  
सम्भावनायामित्यर्थः । केचित्तु तत्संबन्धिनो णिवन्ः स्थाने डस्वक्तव्य इत्यर्थः इत्याहुः । ननु डसुत्पत्तिविलाया  
कथमपदत्वमत आह—भावीति । भाष्ये—क्रियते वर्थमिति । तेन हकारादीनामेव रूपमिति भावः ।  
भाष्ये—उक्थशस्शब्दस्येति । तत्प्रकृतिकस्येत्यर्थः । तन्न वक्तव्यमिति । ननु 'वासरूप'न्यायेन डसुविषये  
णिवनोऽपि सत्त्वेन तदर्थं निपातनमावश्यकमिति चेन्न; एतद्भाष्यप्रामाण्येनाऽऽदेशपक्षस्यैवौचित्यात् । कैयटे  
'डस्प्रत्यय' इति व्यवहारः स्थानिवद्भावप्रत्ययत्वेनेति बोध्यम् । अवश्यं तद्वक्तव्यमिति । डसारम्भेऽपी-  
त्यर्थः । न तर्हीदानीमिति । हादीनामेव रूपं विधेयम्, दीर्घस्तु णिवनि वृद्धयैव सिद्ध इति भावः । अन्यथा—  
डसभावे । इत्येतदपि संबुद्धयर्थमिति । पदन्ते डसन्तत्वादिति भावः ।

१—कचिन्न ।

२—केचित्तु 'पदस्य च वर्थं मित्देकमेव वार्तिकं पठन्ति ।

\* ससजुषोरुः ८ । २ । ६६

सिध्यति ? संबुद्धौ । हे श्वेतवा इति ॥ न तर्हीदानीं डस्यक्त्वयः ? वक्तव्यश्च । किं प्रयोजनम् ? उत्त्वार्थम्† । श्वेतवोभ्याम् श्वेतवोभिः ॥ ७१ ॥

स्थः क च ॥ ३ । २ । ७७ ॥

किमर्थं स्थः ककिपावुच्येते न क्विप्सिद्धौ 'ऽन्येभ्योपि दृश्यते' [ ३ । २ । १७८ ] इति, कश्च 'आतोऽनुपसर्गे कः' [ ३ । २ । ३ ] इति ? न सिध्यति । विशेषविहितः कः सामान्यविहितं किपं बाधते । वासरूपेण क्विपि भविष्यति ।

इदं तर्हि—शंस्थः शंस्थाः । उक्तमेतत् 'शमि संज्ञायां धातुग्रहणं कृत्वा हेत्वादिषु टप्रतिषेधार्थ'मिति‡ । स यथैवाऽच् टं बाधत एवं ककिपावपि बाधेत ॥ ७७ ॥

प्र०—तदपि सबुद्धयर्थं निपातनं कर्तव्यम् । 'उक्थशोभ्या'मित्यादिसिद्धये डसपि कर्तव्यः । ण्विनि हि नलोपे निपात्यमाने वृद्धौ सत्यामुत्वं न स्याद्यदि मन्त्रे दर्शनमस्ति ॥ ७१ ॥

स्थः क च । शंस्था इति । 'ईत्वमवकारादा'विति वचनाद्भाष्यकारवचनप्रामाण्याद्वा प्रत्ययलक्षणेनेत्वाऽभावः ॥ ७७ ॥

उ०—ननु डसेव मास्तु, तत्राऽऽह—उक्थशोभ्यामिति । यदि मन्त्रे इति । 'उक्थशशब्दस्ये'ति भाष्याच्छ्रुतेन लोपोपधावृद्धयभावयोर्निपातनाच्छ्रासेर्बोपधाह्रस्वनिपातनाद्बुद्धयभावे 'उक्थशोभ्या'मित्यस्य सिद्धेः, शासेविचि संबुद्धौ 'उक्थशा' इत्यस्यापि सिद्धेर्द्वयमपि न कार्यमित्यन्ये ॥ ७१ ॥

स्थः क च । सप्तमीनिर्देशादेव तदादिविधौ लब्धे पुनर्वकारादाविति वचनं मुख्यवकारादिप्रतिपत्त्यर्थमिति वदन्तम्प्रत्याह—भाष्यकारवचनेति । यद्वा पावान इति प्रयोगस्य वनिपा सिद्धिमाश्रित्य तत्प्रत्याख्यानादाह—भाष्येति । अत एव 'ध्यायतेः सम्प्रसारण'मिति वार्तिके 'दधातेर्वा घी'रिति भाष्ये क्विप्पपीत्वं कृतम् । वस्तुतो भाष्ये क्विप्पदेन सादृश्याद्विजुच्यते इतीत्वाऽप्रसक्तिरेवाऽत्रेति बोध्यम् । भाष्ये—ककिपाविति । 'आतोऽनुपसर्गे'इति 'क्विप्वे'ति विहितौ । तत्र कस्य बाधे 'शंस्थ' इति न सिध्येत्तदर्थं स्थ को विधेयः । कस्य चाऽज्जाधकत्वेन क्विपवादत्वाऽभावात्परत्वेन क्विपो नित्यबाधवारणाय क्विपि विधेय इति भावः । न चाऽचैव 'शंस्था' इत्यस्य सिद्धत्वेन क्विपो बाधे फलाऽभावः । शंस्थाशब्दाच्छ्रुति आतो लोपानापत्तेः । 'कृदति'इति सूत्रस्थभाष्योक्तरीत्यैकादेशस्य स्यानिवत्त्वात् । 'पुरस्ता'दिति न्यायेन टस्यैव तेन बाध इति तु न शङ्कर्यं, 'येन नाऽप्राप्ति'न्यायेन क्विप एव बाध इत्यस्याऽपि वक्तुं शक्यत्वात् । तस्माद्भाष्यसामान्यचिन्तयोभयोरपि स बाधकः स्यादिति तात्पर्यम् ॥ ७७ ॥

† ह श च ६ । १ । ११४

‡—'बाधेत' पा० ।

‡ ३ । २ । १४ वा० १

सुप्यजातौ णिनिस्ताच्छील्ये ॥ ३ । २ । ७८ ॥

सुपीति× वर्तमाने पुनः सुब्रह्मणं किमर्थम् ? अनुपसर्ग इत्येवं तदभूत्, इदं सुब्रह्मत्रे यथा स्यात्,—प्रत्यासारिण्यः उदासारिण्यः ।

णिनिधौ साधुकारिण्युपसङ्ख्यानम् ॥ १ ॥

णिनिधौ साधुकारिण्युपसङ्ख्यानं कर्तव्यम् । साधुकारी साधुदायी ।

ब्रह्मणि वदः ॥ २ ॥

ब्रह्मणि वद उपसङ्ख्यानं कर्तव्यम् । ब्रह्मवादिनो वदन्ति ॥ ७८ ॥

व्रते ॥ ३ । २ । ८० ॥

किमुदाहरणम् ? अश्राद्धभोजी । किं योऽश्राद्धं भुङ्क्ते सोऽश्राद्धभोजी । किं चातः ? यदाऽसावश्राद्धं न भुङ्क्ते तदाऽस्य व्रतलोपः स्यात् । तद्यथा—स्थायी यदा न तिष्ठति तदास्य व्रतलोपो भवति ।

प्र०—सुप्य । णिनिधाविति । अताच्छील्यार्थमिदम् । एव—‘ब्रह्मणि वद’ इति ॥ ७८ ॥

व्रते । उदाहरणे विचार्यमस्तीति प्रश्न — किमिति । यदाऽसाविति । ननु बुभुक्षाप्रयुक्तं श्राद्धाऽश्राद्धभोजनं प्रसक्तम्, तत्राऽश्राद्धं भुङ्क्ते इत्यनेन श्राद्धभोजनं निषिध्यते । यथा ‘पञ्च पञ्चनखा भक्ष्या’ इति शशादिव्यतिरिक्तपञ्चनखभक्षणं निवर्त्यते । तत्र कथं व्रतलोपः स्यात् । ‘स्थायी’त्यत्र तु स्थानविपरीतगमनाचरणे युक्तो व्रतलोपः । उच्यते । ‘अश्राद्धं मया भोक्तव्य’मिति येन संकल्पः कृतः स यदा बुभुक्षायां सत्या यस्मिन्नहन्यश्राद्धं न भुङ्क्ते तदा तस्य स्यादेव व्रतलोपः ।

उ०—सुप्यजातौ । भाष्ये—अनुपसर्गं इत्येवमिति । ‘उपसर्गेऽपी’ति ग्रहणाज्ज्ञापकादित्यर्थः । एतेन ‘सुब्रह्मणमुपसर्गनिवृत्त्यर्थ’मिति वृत्तिकारोक्तमपास्तम् ॥ ७८ ॥

व्रते । स्थायीत्यत्रेति । नन्वत्र कथं णिनिः सुप उपपदस्याऽभावादिति चेन्न, उत्तरसूत्राद्बहुलग्रहण-मपकृष्य केवलादपि विधानेनाऽज्ञातेः । ‘उत्थित एवाऽद्य भविष्यामि न तूपवेक्ष्यामी’त्येवं संकल्परूपं व्रतमेतत् । ‘तिष्ठन् मूत्रयत’ इत्यादिवदुःस्थाने स्थाघातुरस्त्रेति परे । ग्रह्यादिणिन्यन्तस्यैव वा प्रकरणाद्व्रतपरत्वम् । परिसङ्ख्यया पूर्वपक्षं, विधिमाश्रित्य परिहारः । यस्मिन्नहन्तीति । एकादश्यादौ । भाष्ये—तद्यथा स्थायीति ।

× सुपिस्थः ३ । २ । ४

१—‘स्थण्डिलस्थायी यदा स्थण्डिले न तिष्ठति तदा’ पा० । प्रदीप उद्द्योने च दर्शनात् ‘स्थायी’ इत्येव पाठ उचितः ।

एवं तर्हि णिन्यन्तेन समासो भविष्यति—न श्राद्धभोजी अश्राद्धभोजीति । नैवं शक्यम् । स्वरे हि दोषः स्यात् । अश्राद्धभोजीत्येवं+स्वरः प्रसज्येत, अश्राद्धभोजीति\* चेप्यते ।

एवं तर्हि नञ एवाऽयं भुजिप्रतिषेधवाचिनः श्राद्धशब्देनाऽसमर्थसमासो,—न भोजी श्राद्धस्येति । स तर्ह्यसमर्थसमासो वक्तव्यः ? यद्यपि वक्तव्योऽथैतर्हि बहूनि प्रयोजनानि । कानि ? असूर्यपश्यानि मुखानि । अपुनर्गैयाः श्लोकाः । अश्राद्धभोजी ब्राह्मणः । सुडनपुंसकस्य [ १ । १ । ४३ ] इति ॥ ८० ॥

### आत्ममाने खश्च ॥ ३ । २ । ८३ ॥

आत्मग्रहणं किमर्थम् ? परमाने मा भूदिति<sup>१</sup> । क्रियमाणेऽप्यात्मग्रहणे परमाने

प्र०—न श्राद्धभोजीति । समासार्थं प्रक्रियावाक्यमिदं न तु लौकिकम् । न हि केवलः श्राद्धभोजिशब्दो व्रतविषय उपपद्यते । अश्राद्धभोजिशब्दस्यैव व्रतविषयत्वात् । एवं स्वर इति । अव्ययपूर्वपदप्रकृतिस्वरत्वेन द्युदात्त पद स्यात् । कृदुत्तरपदप्रकृतिस्वरत्वेनाऽस्तोदात्तत्वं चेप्यत इत्यर्थः । ननु च 'णिनी'त्यनेन पूर्वपदाद्युदात्तत्वेनैव भाव्यमिति नास्ति स्वरभेदः । अत्राहुः—यदा णिनीत्यत्र सज्ञायामित्यनुवर्तते तदाऽसंज्ञायामस्ति स्वरभेदः । अथ नानुवर्तते स्वरभेदाऽभावः । भोजीति । एतदपि भुजिना सबन्धं नञः प्रदर्शयितुं प्रक्रियावाक्यमुपात्तम् । न हि केवलस्य भोजिशब्दस्य प्रयोगः, सुप्युपपदे प्रत्ययविधानात् । तदेतदुक्तं भवति,—न श्राद्ध भुङ्क्ते इति वाक्यं कृत्वा नञः श्राद्धशब्देनाऽसमर्थसमासं विधायाऽश्राद्धशब्द उदपदे णिनिः कर्तव्यः । णिनीत्यत्र सज्ञानुवृत्तौ सत्यामत्र कृत्स्वर ॥ ८० ॥

आत्ममाने । आत्मशब्दः प्रत्यगात्मवचनः परव्यावृत्तिं करोति । कर्मकर्तरीति । यदा

उ०—'स्थायी'त्यत्रोपपत्तिरुक्ता । 'आस्थायी'ति पदमन्ये । 'स्थगिडलस्थात्री'ति पाठ इति केचित्, तदुभयमपि भाष्यकैयटविरुद्धम् । व्रतविषय इति । न हि तादृशव्रतसम्भवः, व्रते णिनेः प्रकृतत्वाच्च । प्रागुक्तसकल्पस्त्वप्रसिद्ध एवेति भावः । अथ नाऽनुवर्त्तते इति । 'उपमानं शब्दार्थः' इति सूत्रस्थषष्ठभाष्येऽयमपि पक्षो दृश्यत इति भावः । अत्र पक्षे स्वरभेदाक्तिरेकदेश्युक्तिरिति बोध्यम् । षष्ठभाष्यं वैकदेश्युक्तिः । भाष्ये भुजिप्रतिषेधवाचिन इति । तदर्थबोधकस्य नञ इत्यर्थः । सुप्युपपद इति । बहुलप्रयुक्तं कचिदिष्टसिद्धय इति भावः ॥ ८० ॥

आत्ममाने । पूर्वं कर्मण इदानीं कर्तृत्वाऽभावेन युगपदेकस्य कर्मकर्तृत्वविरोधेन चेदमसङ्गतमत

+ तत्पुरुषे तुल्यार्थतृतीयासतम्भुपमानान्ययद्वितीयाकृत्याः ६ । २ । २

\* गदिकारकोपपदात् कृत् ६ । २ । १३६

१—असमर्थसमासं सूत्रकारोऽपि करोतीति न तत्राप्रमाणिकेति दर्शयितुमाह—'सुडनपुंसकस्येति ।

२—इति क्वाचित्कः ।

प्राप्नोति । किं कारणम् ? 'आत्मन' इतीयं कर्तरि षष्ठी, 'मान' इत्यकारो भावेः । स यद्येवात्मानं मन्यतेऽथापि परमात्मन एवाऽसौ मानो भवति । नैष दोषः । आत्मन इति कर्मणि षष्ठीयम् । कथम् ? 'कर्तृकर्मणोः कृति' [ २ । ३ । ६५ ] इति । ननु च कर्तर्येपि वा एतेनैव विधीयते तत्र कुत एतत् कर्मणि भविष्यति न पुनः कर्तरीति ?

एवं तर्हि—

कर्मकर्तरि च ॥ १ ॥

कर्मकर्तरि चेति वक्तव्यम् ॥ तत्तर्हि वक्तव्यम् ? न वक्तव्यम् । आत्मन इति कर्मणि षष्ठी । कथम् ? 'कर्तृकर्मणोः कृती'ति । ननु चोक्तं 'कर्तर्येपि वा एतेनैव विधीयते, तत्र कुत एतत्कर्मणि भविष्यति न पुनः कर्तरी'ति । आत्मग्रहणसामर्थ्यात्कर्मणि विज्ञास्यते ।

एवमपि कर्मकर्तृग्रहणं कर्तव्यं कर्मापदिष्टोः यग्यथा स्यात्, श्यन्माभूदिति । कश्चात्र विशेषो यको वा श्यनो वा ? यकि सत्यन्तोदात्तत्वेन भवितव्यं × श्यनि सत्याद्युदात्तत्वेन+ ॥ श्यन्यपि सत्यन्तोदात्तत्वेनैव भवितव्यम् । कथम् ? खशः खरः श्यनः खरं बाधिष्यते । सति शिष्टत्वाच्छ्यनः स्वरः प्राप्नोति । आचार्यप्रवृत्तिर्ज्ञापयति—'सतिशिष्टोऽपि विकरणस्वरः सार्वधातुकस्वरं न बाधत' इति यदयं तासेः परस्य लसार्वधातुकस्याऽनुदात्तत्वं शास्ति\* । लसार्वधातुक एवैतज्ज्ञापकं

प्र०—प्रत्ययार्थः कर्ता, आत्मानमेव पाणिडत्यादियुक्तं मन्यते तदाऽसौ कर्मकर्ता भवति । तत्र यदि कर्तरि षष्ठी स्यात्तदात्मग्रहणमनर्थकं स्यात् । कर्तृसम्बन्धाऽव्यभिचारान्मननक्रियायाः । कर्मापदिष्ट इति । लान्तस्य कर्ता कर्मवदित्यननेक्ष्योक्तं, श्यनैव सिद्धेर्वक्ष्यमाणत्वात्, यक. सिद्धान्तत्वाऽ-

उ०—आह—यदेति । केवलविशिष्टभेदेन शब्दभेदेन वा न कर्तृकर्मविरोध इति भावः । आत्मग्रहणमनर्थकमिति । यद्यपि 'उभयप्राप्ता'विति नियमादपि न कर्तरीति वक्तुं शक्यं, तथाऽपि उभयोः प्रयोगाऽभावादत्र तदप्राप्तिः । किञ्च तेन षष्ठ्या समासाऽप्राप्तिः, 'कर्मणि चे'ति निषेधादित्याशयमाहुः । तद्वक्ष्यति भाष्यकृत्—'आत्मग्रहणसामर्थ्यात्कर्मणि'ति । लान्तस्येति । इदमुपलक्षणं कर्मस्थया क्रियया तुल्यक्रियत्वस्याऽपि । वस्तुतः 'कर्मकर्तृग्रहण'मिति भाष्यस्य कर्मवद्भावो वक्तव्य इत्यर्थः । यथाऽस्याऽपि कर्मकर्तृत्वेन ग्रहणं व्यवहारो भवति तथा वक्तव्यमित्यन्तरार्थः । श्यनैव तत्फलसिद्ध्या तत्प्रत्याख्यानम् । भाष्ये—यदयं तासेरिति ।

† भावे ३ । ३ । १८ १—'कर्मकर्तरि खश्चेति' पा० । ‡ सार्वधातुके यक् ३ । १ । ६७

× आद्युदात्तश्च ३ । १ । ३ + जिन्यादिर्नित्यम् ६ । १ । १६७

\* तास्यनुदात्ते णिदुपदेशाल्लसार्वधातुकमनुदात्तमहन्विजोः ६ । १ । १८६

३२ \*

स्यात् । 'ने'त्याह । अविशेषेण ज्ञापकम् ॥ ८३ ॥

इति श्रीभगवत्पतञ्जलिविरचिते व्याकरणमहाभाष्ये तृतीयस्याध्यायस्य  
द्वितीये पादे प्रथममाह्निकम् ।

भूते ॥ ३ । २ । ८४ ॥

भूत इत्युच्यते कस्मिन् भूते ? काले । न वै कालाधिकारोऽस्ति ।

एवं तर्हि 'धातोः' । ३ । १ । ६१ ] इति वर्तते । धातौ भूते । धातुर्वै शब्दो  
न च शब्दस्य भूतभविष्यद्वर्तमानतायां संभवोऽस्ति । शब्देऽसंभवादर्थे कार्यं विज्ञा-  
स्यते । कः पुनर्धात्वर्थः ? क्रिया । क्रियायां भूतायाम् ॥ यद्येवं—

प्र०—भावादुपेक्षणीयत्वात् । अविशेषेणेति । सार्वधातुकमात्र इत्यर्थः ॥ ८३ ॥

इत्युपाध्यायजैयटपुत्रकैयटकृते भाष्यप्रदीपे तृतीयस्याध्यायस्य  
द्वितीये पादे प्रथममाह्निकम् ।

भूते । यस्य स्वसत्ता व्यपवृक्ता तत्सर्वं भूतशब्दो नोच्यते । तत्र विशेषज्ञानाय पृच्छति—  
कस्मिन्निति । इतर आह—काल इति । तस्यैव भूतादिशब्दवाच्यत्वेन सुप्रसिद्धत्वादिति भावः ।  
तत्र केचिन्नित्य कालं पदार्थानामनुज्ञाप्रतिबन्धार्थमभ्या स्थित्युत्पत्तिप्रलहेतुमाचक्षते । तत्र संसर्गि-  
सूर्यादिक्रियाभेदाश्रयो मासादिभेदव्यवहारो भूतादिव्यपदेशश्च । अन्ये तु प्रसिद्धपरिमाणक्रिया

३०—लावस्थाया स्यतास्योरुत्पत्तौ तु वाचनिकमेवेदमिति बोध्यम् ॥ ८३ ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते तृतीयाध्यायस्य  
द्वितीये पादे प्रथममाह्निकम् ।

भूते । यस्य स्वसत्ता व्यपवृक्तेति । अतीत्यर्थः । तस्यैवेति । अन्यत्र तत्कालवृत्तित्वेन भूतशब्द-  
प्रयोगो गौण इति भावः । एतदाशयाऽनभिज्ञस्य 'न वै' इत्यादिग्रन्थ इति तात्पर्यम् । अभ्यनुज्ञाप्रतिबन्धा-  
र्थमभ्यामिति । तद्रूपाम्यार्थमभ्यामित्यर्थः । तत्राऽभ्यनुज्ञा—स्थित्युत्पत्तिहेतुः । प्रतिबन्धेन प्रलयहेतुः ।  
ईश्वराऽधिष्ठितत्वेन च तदुपपत्तिः । ननु नित्ये काले तत्सत्ताया व्यपवृक्तत्वाऽभावात्कथं भूतत्वव्यवहार  
इत्यत आह—तत्र संसर्गीति । तत्क्रिययोपाधिभूतया यो भेद उपधेयस्य तत्कृतो मासादिव्यवहार इत्यर्थः ।  
अन्ये त्विति । तथा च तस्या अनित्यत्वासिद्ध एव भूतादिव्यवहार इत्यर्थः । आद्ये पक्षे क्षणोपाधेर्निर्व-  
क्तुमशक्यत्वम् । उत्तरदेशसंयोगाऽवच्छिन्नक्रियेति चेत्तस्या विशेष्यविशेषणसम्बन्धरूपत्वे त्रयाणामपि स्थिर-  
त्वात्क्षणव्यवहारनियामकत्वाऽभावः । अतिरिक्तत्वे सिद्धोऽतिरिक्तः क्षणपदार्थ इति तत्प्रचयैरेव कलामु-  
हूर्त्तादिव्यवहारोपपत्तौ किमस्त्वयडेन तेन । स्पष्टञ्चेदं 'कालाः परिमाणिने'त्यत्र भाष्ये इति निरूपितं तत्रैव ।  
ईश्वरस्यापि कालनियामकत्वेन कालत्वव्यवहारः श्रुत्यादिष्विति बोध्यम् । अन्ये त्विति मतेऽप्येष दोषोऽस्त्येव ।



### निष्ठायामिरेतराश्रयत्वादप्रसिद्धिः ॥ १ ॥

निष्ठायामिरेतराश्रयत्वादप्रसिद्धिः स्यात् । केतरेतराश्रयता ? भूतकालेनाऽयं शब्देन निर्देशः क्रियते, निर्देशोत्तरकालं च भूतकालता\*, तदेतदितरेतराश्रयं भवति । इतरेतराश्रयाणि [ कार्यणि ] च न प्रकल्पन्ते ।

### अव्ययनिर्देशात्सिद्धम् ॥ २ ॥

अव्ययवता शब्देन निर्देशः करिष्यते । अवर्तमानेऽभविष्यतीति ।

स तर्ह्यव्ययवता शब्देन निर्देशः कर्तव्यः ? न कर्तव्यः । अव्ययमेष 'भूते'-शब्दो नैषा भवतेर्निष्ठा । कथमव्ययत्वम् ? [ 'उपसर्ग'विभक्तिस्वरप्रतिरूपकाश्च निपाता भवन्ती'ति† निपातसंज्ञा । निपातोऽव्ययमित्यव्ययसंज्ञा‡ ।

प्र०—सूर्यादिकर्तृका अप्रसिद्धपरिमाणायाः क्रियाया परिच्छेदायोपात्ता अहरादिव्यपदेश्या काल इत्याहुः । न वै कालाधिकार इति । ततश्च मामान्यशब्दस्य विशेषेऽवस्थान न लभ्यत इत्यर्थः । न च शब्दस्येति । शब्दस्यार्थे गुणभावाद्गुणस्य विशेषणसंबन्धाऽयोग्यत्वान्नित्यत्वाद्वा शब्दस्यानित्यत्वेऽपि भूतात्प्रत्ययविधानासम्भवादुच्चरितत्वलक्षणभूतत्वाश्रये च विशेषणवैयर्थ्यादिति भावः । भूतकालेनेति । भवतेर्निष्ठाप्रत्ययो भूतक्रियावाचिनो विधातव्यः, न च भूताधिकारमन्तरेण निष्ठाप्रत्ययस्य भूतक्रियाविषयत्व लभ्यते । न च भूतक्रियाविषयनिष्ठाविधानमन्तरेण भूताधिकार उपपद्यते । ततश्चाधिकाराश्रयो निष्ठाप्रत्ययस्तदाश्रयश्चाधिकार इतीतरेतराश्रयत्वमित्यर्थः । एवमपीति । न

उ०—किञ्च 'प्रसिद्धपरिमाणे'त्युक्तिरसङ्गता, तस्या अपि क्रियान्तरस्यैव परिच्छेदकत्वेऽनवस्थापत्तिरिति दिक् । शब्दस्येति । स्वाऽभिधेयप्रतिपादने व्यग्रतया विशेषणसंबन्धाऽयोग्यत्वादिति भावः । तदाह—गुणस्येति । नित्यत्वाद्भेदेन भूतादिव्यवहाराऽयोग्यत्वं दर्शयति । वैयर्थ्यादिति । अनुच्चारितात्प्रत्ययविधेरसम्भवादिति भावः । न च शब्दस्येति—भाष्ये । तस्य नित्यत्वेन भूतादिविशेष्यताया सम्भवो नेत्यर्थः । अनित्यत्वपक्षेऽपि यथा वर्तमानशब्दस्य प्रकृतिस्त्वसम्भवो न तथा भूतभविष्यतोः शब्दयोः प्रकृतिस्त्वसम्भव इति योजना बोध्या । क्रियायाम्भूतायामिति । तस्याम्भूतत्वञ्च वर्तमानध्वंसप्रतियोगिकालवृत्तित्वम् । भूतकालेनेति । भूतकाल-क्रियावाचकेनेत्यर्थः । अव्ययनिर्देशादिति । वार्तिकेऽव्ययपदमर्श आद्यजन्त, न्यासान्तरपरञ्चेत्याशयेनाह—अव्ययवतेति । अव्ययमेष इति । अव्ययस्य भूतेशब्दस्य निर्देशादिति वार्तिकार्थ इति भावः । नित्येनाऽर्थेनेति । साधुत्वज्ञानं न शब्दे कारणे नाऽप्यसाधुत्वज्ञानं प्रतिबन्धकमित्यर्थः । परमतेऽपि शिष्टोच्चारित्वेन साधुत्वानुमानाद्बोधः । शास्त्रज तत्पत्यन्तु पञ्चद्विविधतीत्यदोषः । यदि तु शास्त्रेणैव निष्पाद्यः स्यात्स्यादयं दोष इति भावः । भाष्ये—न व्येतीति । विविधमर्थं न प्राप्नोतीत्यन्तरार्थः । शास्त्राऽभावेऽपि तदर्थक

१—कचिन्न

\* निष्ठा ३ । २ । १०२ ।

२—असार्वत्रिकम् ।

† १ । ४ । ५७ गणसूत्रम् ।

‡ स्वरादिनिपातमव्ययम् १ । १ । ३७

अथापि भवतेर्निष्ठा । एवमप्यव्ययमेव । कथम् ? न व्येतीत्यव्ययमिति । क पुनर्न व्येति ? एतौ कालविशेषौ भविष्यद्वर्तमानौ । स्वभावतो भूत एव वर्तते ।

यदि तर्हि न व्येतीत्यव्ययम्—

न वा तद्विधानस्याऽन्यत्राऽभावात् ॥ ३ ॥

न वा भूताधिकारेणाऽर्थः । किं कारणम् ? 'तद्विधानस्यान्यत्राऽभावात्' । येऽपि ह्येत इत उत्तरं प्रत्ययाः शिष्यन्त एतेऽप्येतौ कालविशेषौ न वियन्ति भविष्य-  
द्वर्तमानौ । स्वभावत एव ते भूत एव वर्तन्ते ॥ अत उत्तरं पठति—

भूताधिकारस्य प्रयोजनं कुमारघाती शीर्षघाती आसुहा विडालः

सुत्वानः सुन्वन्तः सुषुपुषः अनेहाः अग्निमादधानस्य ॥ ४ ॥

कुमारघाती शीर्षघातीति भविष्यद्वर्तमानार्थो भूतनिवृत्त्यर्थः\* ॥ आसुहा विडाल

प्र०—शास्त्रीयमव्ययत्वमभिमत किं तर्हि नित्यत्वमित्यर्थः । ततो नित्यो भूतशब्दोत्तिक्रान्तार्थं वाची नित्येनार्थेन भविष्यद्वर्तमानप्रतिद्वन्दिना सबद्धोऽधिक्रियत इत्यर्थः । कुमारघातीति । यदीह भूताधिकारो न क्रियते तदा 'कर्मणि हन' इति णिनि. सामान्येन विधीयते । 'कुपारशीर्षयोर्णिनि'-

उ०—एवाऽयमिति भावः । तदुक्तं कैयटेन—नित्यत्वमित्यर्थः इति । क पुनर्न व्येतीति । केति विषयसप्तमी । कस्मिन्विषये विविधमर्थं न प्राप्नोति किं रूपं विविधमर्थं न प्राप्नोतीत्यर्थः । तत्रोत्तरमाह भाष्ये—एतौ काल-  
विशेषाविति । तद्विधानस्येति । तस्मिन्विधानं यदेत्यर्थः । भूतशब्दवत् तेऽपि स्वभावत एव भूतमात्रवाचका भवन्ति, किमधिकारेणेति भावः । सामान्येनेति । कालसामान्येनेत्यर्थः । 'सामान्ये' इति सप्तम्यन्तपाठस्तु युक्त एव । ननु वृत्तौ 'कर्मणि'ति सूत्रे कुत्सित'ग्रहणं कृतमिति अकुत्सितार्थान्तदिति चेन्न; 'कुत्सित'ग्रहणस्य भाष्येऽभावात् । शब्दशक्तिस्वभावसिद्धञ्चेत्तत्राऽपीति भाष्याशयः । ननु तेनैव सिद्धे 'कुमारे'त्यादि व्यर्थमिति चेत्तत्राह—पुनर्विधानं त्विति । 'कुमारहन्ते'त्यादिव्यावृत्तय इत्यर्थः । विशेषविहितः—उपपदविशेषे विहितः । इत्ययम्भूतेऽपीति । इत्ययमपि भूते प्रसज्येतेत्यन्वयः । तत्क्रकौषिडन्येति । कुमारशीर्षयोर्विशेषविहितो णिनिः 'कर्मणि हन' इत्येतं बाधते, तत्र तेनाऽपि णिनेरेव विधानेन णिनेर्बाधस्य वक्तुमशक्यतया तत्सहचरित-  
भूतकालो बाध्यत इति वर्तमानभविष्यतोरेव 'कुमारे'त्यादिणिनिर्भवति । एवञ्च तद्विधानेन चरितार्थं शास्त्रमिति 'वासरूप'न्यायवाचे मानाऽभावेन 'कुमारहन्ते'त्याद्यपि सिद्धयतीति भावः । 'कुमारघाती'त्यादौ विधीयमानः 'कुमारे'त्यादिणिनिर्भविष्यद्वर्तमानयोर्यथा स्यात्तस्य भूतार्थे निवृत्तिश्च यथा स्यादिति भूताधि-  
कार इति भाष्याक्षरार्थः । इदञ्चिन्त्यं, तत्क्रकौषिडन्यन्यायस्य विधेयविषयत्वात् । तस्माद्भूताऽधिकारसाम-  
र्थ्यात् 'कर्मणि हन' इत्यत्राऽयमेव णिनिः, 'भूत' इति नियमादन्यस्य णिनेर्भूते निवृत्तिरिति भाष्यार्थः । यथाऽस्य णिनेरधिकाराऽभावेऽपि स्वभावत एव भूते वृत्तिस्तथा 'कुमारे'त्यस्य स्वभावत एव भूते निवृत्ति-

१—'वर्तमानभविष्यन्तौ' इति कीलहान'पाठः ।

२—अतोऽग्रे—'भूतकालनिवृत्त्यर्थं भविष्यद्वर्तमानकालसंप्रत्ययार्थ'मित्यधिकं क्वचिद् दृश्यते ।

\* कुमारशीर्षयोर्णिनिः; कर्मणि हनः ३ । २ । ५.१; ८६

इति भविष्यद्वर्तमानार्थः । इतरथा हि ब्रह्मादिषु नियमस्त्रिषु कालेषु निवर्तकः  
स्यात्† ॥ सुत्वानः सुन्वन्तः, यज्ञसंयोगे इवनिपस्त्रिषु कालेषु शताऽपवादो मा  
भूत्‡ ॥ सुषुपुषः, नजिङ् सर्वकालापवादो मा भूत् × ॥ अनेहा इति वर्तमानकाल

प्र०—रित्ययमपि णिनिः तथैव कालसामान्ये । पुनर्विधानं तु वासरूपनिवृत्त्यर्थं स्यात् । ततश्च  
विशेषविहितः कुमारशीर्षयोर्णिनिरित्ययं भूतेऽपि प्रसज्येत । सति तु भूताधिकारे तत्ककौण्डि-  
न्यन्यायेन कुमारशीर्षयोरित्यनेन भूतणिनि बाधित्वा भविष्यद्वर्तमानयोरेव णिनिविधीयते ।

आखुहेति । सति भूताधिकारे ब्रह्मादिष्वेव हस्तेभूते किञ्चनवतीति नियमेन भूत एवोप-  
पदान्तरे किञ्चनवर्त्यते न तु कालान्तर इत्याखुहेति भविष्यद्वर्तमानयोः प्रयोग उपपन्नो भवति । सुन्वन्त  
इति । 'सुत्रो यज्ञसंयोग' इति शतृप्रत्ययः । तत्र यदि भूताधिकारो वर्तमानाधिकारश्च न क्रियते  
तदा यज्ञसंयोगे विशेषे विधीयमानः शता कालत्रयेऽपि इवनिप बाधेत । ततश्च भूते यज्ञसंयोगे  
सुत्वेति न स्यात् । अथ 'वासरूप' इति इवनिविधीयते तथापि सुत्वा सुन्वन्निति कालभेदो न  
स्यात् । सति त्वधिकारे कालभेदेन तयोरवस्थानं भवति । सुषुपुष इति । असति भूतवर्तमाना-  
धिकारे विशेषविहितेन नजिङा लिटो बाधनं स्यात् । ताच्छीलिकेषु च वासरूपविधिर्नास्ति ।  
सति त्वधिकारे भूते लिङ्वर्तमाने नजिङिति बाध्यबाधकभावाऽभावः । अनेहा इति । 'नञ्यः हन  
एह चे'ति असिप्रत्ययोऽसत्यधिकारे सर्वस्मिन्काले तृचं बाधेत । सति त्वधिकारे वर्तमानकाल

उ०—भविष्यतीत्यरुचेः प्रयोजनान्तरमाह भाष्ये—आखुहेति । यज्ञसंयोग इति । यज्ञसंयोगविषये शता  
इवनिपस्त्रिषु कालेष्वपवादो माभूदित्यन्वयः । प्रसङ्गाद्वर्तमानाऽधिकारस्यापि प्रयोजनप्रदर्शनम् । वार्तिके  
'भूताऽधिकारस्ये'त्युपलक्षणम् । तत्र इवनिष्भूताऽधिकारे, शता वर्तमानाऽधिकारे । इवनिप्—'सुयजोऽवनि-  
वि'ति विहितः । कालभेदो न स्यादिति । वाऽसरूपेण वर्तमानेऽपि इवनिप्रप्नोतीति भावः । नजिङेति ।  
'स्वपितृषोर्नजिङ्' । अयं वर्तमानाऽधिकारे, लिट्—भूताऽधिकारे । लिटः—'छन्दसि लिट्' 'लिटः  
कानच्चा' 'कसुश्च'त्यस्य । भाष्ये—सर्वकालाऽपवाद इत्यस्य सर्वकालद्योतकप्रत्ययाऽपवाद इत्यर्थः ।  
भूतकाललिटोऽपीति यावत् । असत्यधिकार इति । 'वर्तमान' इत्यधिकारेऽसतीत्यर्थः । सति त्विति ।  
'वर्तमान' इत्यधिकारे सति 'उणादय' इत्यस्य तदधिकारस्यत्वादसिर्वर्तमानकाल इति भावः । रुटिशब्द-  
त्वादेवोणादिषु वाऽसरूपविधिर्नास्तीति तात्पर्यम् । एतत्प्रयोजनोक्तिरेकदेशिनः, उणादीनामव्युत्पन्नत्वेऽ-  
सम्भवात् । एवमुत्पन्नोरपि वर्तमानकाल एव साधुत्वस्य तत्सूत्रे भाष्य उक्तत्वेन 'अन्यत्र अनाहन्ता' इत्यस्या-  
ऽसङ्गतेश्च । असत्यधिकार इति । भूतवर्तमानयोरधिकारयोरसतोरित्यर्थः । कानच इति । कसोरप्युपलक्षण-  
मिदम् । यद्वा कानजुपलक्षितस्य लिट् इत्यर्थः । लसार्वधातुक इति । तत्र चानशः सार्वधातुत्वेऽपि  
लादेशत्वाऽभावः । कानचो लादेशत्वेऽपि आर्द्धधातुकत्वमित्युभयत्राऽप्यन्तोदात्तत्वमेवेति भावः । कर्त्रभि-

† किप् च; ब्रह्मभ्रूणवृत्रेषु किप् ३ । २ । ७६; ८७

‡ सुयजोऽवनिप्, सुयजोयज्ञसंयोगे ३ । २ । १०३; १३२

× स्वपितृषोर्नजिङ्; कसुश्च ३ । २ । १७२; १०७

एव । अन्यत्र—‘अनाहन्ता’+ ॥ आदधानस्य । कानचश्चानश् ताच्छील्य्यादिषु सर्व-  
कालापवादो मा भूत् । अग्निमादधानस्य । आदधानस्येत्येवान्यत्र\* ॥ ८४ ॥

ब्रह्मभूणवृत्रेषु किप् ॥ ३ । २ । ८७ ॥

किमर्थं ब्रह्मादिषु हन्तेः क्विब्वधीयते न क्विचान्येभ्योऽपि दृश्यत इत्येव  
सिद्धम्† ?

ब्रह्मादिषु हन्तेः क्विब्वचनं नियमार्थम् ॥ १ ॥

नियमार्थोऽयमारम्भः । [ ब्रह्मादिष्वेव हन्तेभूते क्विब्वथा स्यात् । ] किमविशे-  
षेण ? ‘ने’त्याह । उपपदविशेषे, एतस्मिश्च विशेषे ॥ अथ ब्रह्मादिषु हन्तेणिनिना‡

प्र०—एवौणादिकस्तृच बाधते । चानशिति । असत्यधिकारे कानचश्चानश्बाधकः स्यात् । क  
पुनरनयोर्भेदो यावताऽभ्यस्तानामादिरिति लमार्वाधातुके विधीयते न सार्वाधातुकमात्रे । एव तर्ह्य-  
पप्रहृकृतो भेदः । कानजात्मनेपदत्वात्कर्त्रभिप्राय एव भवति, चानश्चुनरविशेषेण । सति त्वधिकारे  
भूते कानज्वर्तमाने चानशिति बाध्यबाधकभावाऽभावः ॥ ८४ ॥

ब्रह्मभूण । किमविशेषेणेति । कि धातूपपदकालप्रत्ययाश्चत्वारोऽपि नियम्यन्ते अथ  
किचिदेव नियम्यत इति प्रश्नः । उपपदविशेष इति । अनेन धातुनियम दर्शयति, ‘ब्रह्मादिष्वेव  
हन्तेभूते क्विब्वचनं नोपपदान्तरे’ । तेन पुरुष हतवानित्यत्र किन्न भवति । अथेति । ‘कर्मणि

उ०—प्राय एवेति । अतस्मिस्तु कसुरिति भावः । भाष्ये ‘चानश्ताच्छील्य्यादिषु सर्वकालाऽपवादो माभू’-  
दित्युत्तरम्—‘अग्निमादधानस्येत्येव पाठः । ‘सुषुपुषोऽनेहाग्निमित्यपपाठः । आदधानस्येत्येवाऽन्यत्रेति ।  
भूतार्थोऽतिरिक्तवत् मानत्वविवक्षायां कर्त्रभिप्राये कर्त्रभिप्राये च ‘आदधानस्येत्येव । भूते तु कर्त्रभिप्राये एव  
तथा, अकर्त्रभिप्राये तु कसुरेत्यर्थः ॥ ८४ ॥

ब्रह्मभूण । कि धातूपपदेति । भाष्ये—‘नियमार्थोऽयमारम्भः किमविशेषेणे’त्येव पाठः । ‘ब्रह्मादि-  
ष्वेव’त्यादिनियमाकारनेखस्तु लेखकप्रमादात्, अन्यथा तदाकारप्रदर्शनेनैव नियमान्तरतिरस्कारापुन प्रश्नाऽ-  
नुपपत्तेः । उपपदविशेष इति । नियमस्य सजातीयापेक्षत्वात् ‘हन्तेः क्विब्वचनं नोपपदान्तरे’ एवेत्यर्थः । एतस्मिंश्च

+ उणादयो बहुलम् ३ । ३ । १, एबुलतृचौ ३ । १ । १३३

१—‘अग्निमादधानस्येत्येवान्यत्र’ इति केचित् पठन्ति । तत्प्रामादिकम् । द्रष्टव्योऽत्रोद्घोतः ।

\* लिटः कानञ् वा; ताच्छील्य्यवयोवचनशक्तिषु चानश् ३ । २ । १०६; १२६

† किप् च ३ । २ । ७६ एव भाष्यपाठेन पाणिनिना ‘आतो मनिन् क्विब्वनिपश्च । किप् च ।  
अन्येभ्योऽपि दृश्यते ।’ इत्येवं सूत्रक्रम आश्रित इति केषाञ्चिद्विचारोऽनुचितः, कुत्व कस्मान्न भवति—‘चोः  
कुः पदस्य’ इति भाष्ये प्रकृतसूत्रस्याऽन्तेऽनुवृत्तसूत्रयोजनात् । ततश्च प्रचरिताष्टाध्यायीसूत्रपाठे न भाष्यविरोध  
इति बोध्यम् । २—अथ कोष्ठान्तर्गतः पाठो ‘लेखकप्रमादा’दित्युद्घोते नागेशः ।

‡ कर्मणि हनः ३ । २ । ८६

भवितव्यम् ? न भवितव्यम् । किं कारणम् ? 'उभयतो नियमात्' । उभयतो नियमोऽयम् । 'ब्रह्मादिष्वेव हन्तेर्भूते' किम्भवति, 'किमेव च [हन्तेर्भूते] ब्रह्मादि'ष्विति ।

तथा चोत्तरस्य वचनार्थः ॥ २ ॥

एवं च कृत्वोत्तरस्य योगस्य वचनार्थ उपान्नो भवति । 'बहुलं छन्दसि' [ ८८ ] इति । यो मातृहा पितृहा भ्रातृहा । न च भवति—'अमित्रघातः' ‡ ॥ ८७ ॥

कर्मणीनिर्विक्रियः ॥ ३ । २ । ६३ ॥

कर्मणि कुत्सिते ॥ १ ॥

कर्मणि कुत्सित इति वक्तव्यम् । इह मा भूत्—धान्यविक्रायः ‡ ॥ ६३ ॥

प्र०—'हन्' इत्यनेनेति भावः । किमेवेति । 'ब्रह्मादिषु हन्तेर्भूते किमेव भवति न प्रत्ययान्तर'मिति किपि भूतकालो नियम्यत इति कालनियमोऽयं भवति । एतदेव नियमद्वयं भाष्यकारेणाश्रितम् । 'ब्रह्मादिषु हन्तेरेवभूते किम्भवति' 'ब्रह्मादिषु हन्ते. किम्भूत एवे'त्येतत्तु नियमद्वयं नाभ्युपगतम् । अन्यैस्त्वाहोपुरुषिकया चतुर्विधो नियमो व्याख्यान, स भाष्यविरोधान्नादरणीयः । तथा चेति । यस्माद्ब्रह्मादिष्वेवेति नियमोऽनेन क्रियते तस्मादुत्तरस्य योगस्य वचने प्रयोजनमस्ति—उपपदान्तरेऽपि हन्तेश्छन्दसि किम्यथा स्यादिति ॥ ८७ ॥

कर्मणि । कर्मणि कुत्सित इति । यस्य सोमघृतादेः शास्त्रेण विक्रयः प्रतिषिद्धस्तत्कर्म विक्रये कुत्सितम् ॥ ९३ ॥

उ०—विशेष इति । भूत इत्यर्थः । तेन 'भूते हन्तेः किम्ब्रह्मादिष्वेवे'ति नियम इति भावः । तदाह—अनेनेति । घातोर्ब्रह्माद्यतिरिक्ते उपपदे भूतकालाऽवच्छिन्नेऽर्थे वर्तमानात् किपोऽसबन्धबोधकत्वादिति भावः । भाष्ये—अथेति । एतन्मात्रनियमाऽङ्गीकारे इत्यर्थः । कालनियम इति । भूतकालाऽवच्छिन्नाऽर्थोद्धातोः किञ्चित्-रिक्ताऽसबन्धबोधकत्वादिति भावः । तत्र केवलघातोः प्रत्ययान्तरसम्बन्धस्याऽवारणात्तात्पर्यतः कालनियमोऽयमिति बोध्यम् । नियमद्वयमिति । 'ब्रह्मादिष्वेव' 'किमेवे'ति च कल्प्यमानस्यैवकारस्य श्रुत्युपस्थापितेऽन्वयो न्याय्यः । स च भाष्यप्रामाण्यादुभयत्राऽपीति तत्त्वम् । उत्तरस्य वचनार्थ इति । सापेक्षत्वेऽपि गमकत्वात्समासः । घातुनियमस्येदं मानमिति दर्शयति—यस्मादिति । नन्वेतदर्थं 'छन्दसि' इत्येवास्तु, सामर्थ्यादुपपदान्तरे भविष्यति किं बहुलग्रहणेनेत्यत आह—न च भवति अमित्रेति । तावन्मात्रोक्तौ 'किमेवे'ति नियमान्न स्यात्स भवत्वित्येतदर्थं बहुलपदमिति भावः ॥ ८७ ॥

कर्मणीनि । ननु कर्मणः कथं कुत्सितत्वमत आह—यस्य सोमेति ॥ ६३ ॥

१—'भूते' इति कचिन्न ।

२—कचिन्न ।

३—किम् न भवतीति भावः ।

‡ कर्मण्यण् ३ । २ । १

४—'कर्मणीनि विक्रियः' पा० ।

अन्येष्वपि<sup>३</sup> दृश्यते ॥ ३ । २ । १०१ ॥

अन्येष्वपि दृश्यते ॥ १ ॥

अन्येष्वपि दृश्यत इति वक्तव्यम् । इहापि यथा स्यात्-आत्मा उत्स्वां परिस्वा  
॥ १०१ ॥

निष्ठा ॥ ३ । २ । १०२ ॥

निष्ठायामितरेतराश्रयत्वादप्रसिद्धिः ॥ १ ॥

निष्ठायामितरेतराश्रयत्वादप्रसिद्धिः स्यात् । केतरेतराश्रयता ? सतोः कृक्त्वत्वोः  
संज्ञया\* भवितव्यं, संज्ञया च कृक्त्वतू भाव्येते, तदेतदितरेतराश्रयं भवति । इतरेतरा-  
श्रयाणि च [ कार्याणि ] न प्रकल्पन्ते ।

द्विर्वा कृक्त्वतुग्रहणम् ॥ २ ॥

द्विर्वा कृक्त्वतुग्रहणं कर्तव्यं भवति । 'कृक्त्वतू भूते' । 'कृक्त्वतू निष्ठे'ति ।

यदि पुनरिदं निष्ठासंज्ञाप्युच्येत । 'कृक्त्वतू भूते' । ततो 'निष्ठा' । निष्ठा-  
संज्ञौ च कृक्त्वतू भवत इति । किं कृतं भवति ? द्विःकृक्त्वतुग्रहणं न कर्तव्यं  
भवति ॥ एवमपि 'ता'विति वक्तव्यं स्यात् । वक्ष्यति हेतुत् 'तौ सदिति वचनम-

प्र०—अन्येष्वपि<sup>३</sup> । अन्येष्विति सप्तमीनिर्देशादुपपदान्तरमेवाश्रित न तु धात्वन्तर-  
मित्याहुः—अन्येष्वपीति ॥ १०१ ॥

निष्ठा । यदि पुनरिति । यो लौकिके प्रयोगे न दृष्टौ नापीह शास्त्रे श्रुतौ तौ कृक्त्वतू  
निर्दिश्य संज्ञा विधीयते । एतदुक्तं भवति,—इदं प्रकरणे 'कृक्त्वतू निष्ठे'ति सूत्रं कर्तव्यम् । यौ

उ०—निष्ठा । 'तौ सदिति वचन' मित्यादि वार्तिकं 'तौस'दिति सूत्रे तेन समानन्यायमिदमित्याह भाष्ये-  
असंसंक्तयोरिति । तावित्युक्ते हि अग्रहीतविशेषस्वरूपमात्रपरामर्शान्न दोष इति भावः । 'भिन्न' इत्यादौ  
'जीतः कृ' इति वर्त्तमाने कृः । यदि पुनरिति भाष्यम्पूर्वोक्तेन पुनरुक्तमित्याशङ्क्याह—यौ लौकिके इति ।  
दृष्टाविति । अनुबन्धविशिष्टौ न दृष्टावित्यर्थः । कथमश्रुतत्वमत आह—एतदुक्तमभवतीति । भाष्ये—दृष्टश्रुत-

१—काचित्कम् ।

२—'उखा' इति पा० ।

३—'अपिशब्दः सर्वोपाधिव्यभिचारार्थः । तेन धात्वन्तरादपि भवति कारकान्तरेऽपि ।' इति  
जयादित्यभट्टोजिदीक्षितादीना व्याख्यानमश्रद्धेयं भाष्यविरोधात् प्रदीपविरोधाच्च । तथा चाह कैटयटः—  
"अन्येष्विति सप्तमीनिर्देशादुपपदान्तरमेवाश्रितं न तु धात्वन्तरमित्याह—अन्येष्वपि<sup>३</sup>पीति ।

\* कृक्त्वतू निष्ठा १ । १ । २६

संसर्गार्थ'मिति† । असंसक्तयोर्भूतकालेन कर्तृकत्वत्वोर्निष्ठासंज्ञा यथा स्यात् ।  
निमिदा—मिन्नः । निचिदा—चिद्विणः‡ ।

यदि पुनरदृष्टश्रुतावेव कर्तृकत्वत् गृहीत्वा निष्ठासंज्ञोच्येत । नैवं शक्यम् ।  
दृष्टश्रुतयोर्न स्यात् । निमिदा—मिन्नः । [ निचिदाचिद्विण इति । ] तस्मान्नैवं शक्यम् ।  
न चेदेवं द्विःकृतत्वतुग्रहणं कर्तव्यं [ भवति ] इतरेतराश्रयं वा भवति ।

नैष दोषः । इतरेतराश्रयमात्रमेतद्भवति, सर्वाणि चेतरेतराश्रयाण्येकत्वेन  
परिहृतानि 'सिद्धं तु नित्यशब्दत्वा'दिति × । नेदं तुल्यमन्यैरितरेतराश्रयैः । न हि  
संज्ञा नित्या ॥ एवं तर्हि भाविनी संज्ञा विज्ञास्यते । तद्यथा—कश्चित्कंचित्तन्तुवाय-  
माहाऽस्य सूत्रस्य शाटकं वये'ति । स पश्यति 'यदि शाटको न वातव्यः, अथ  
वातव्यो न शाटकः, शाटको वातव्यश्चेति विप्रतिषिद्धम् । भाविनी खल्वस्य संज्ञा-  
ऽभिप्रेता । 'स मन्ये वातव्यो यस्मिन्नुते शाटक इत्येतद्भवती'ति । एवमिहापि तौ  
भूते काले भवतो ययोरभिनिवृत्तयोर्निष्ठेत्येषा संज्ञा भविष्यति ।

प्र०—भूते कर्तृकत्वत् तौ निष्ठासंज्ञौ भवतः । तत्र संज्ञाविधानाऽन्यथानुपपत्त्या तयोर्भूते विधानम-  
नुमास्यते, इतरेतराश्रयदोषश्च न भविष्यतीति । दृष्टश्रुतयोरिति । यद्यपि क्तवतुरन्यो नास्ति तथापि  
संज्ञाविधाने द्वयोः सह निर्देशादत्रापि द्विवचनेन निर्देशो न तु द्वित्वं विवक्षितम् । एकत्वमेति ।  
सामान्येनेत्यर्थः । न हि संज्ञा नित्येति । वृद्ध्यादिका संज्ञा विषयनियतत्वान्नित्या । आकारादयो  
हि प्रयोगे विद्यन्ते तत्र 'मृजेवृद्धि'रित्यादिना साधुत्वमात्रमन्वाख्यायते—मृजेवृद्धिः साधुर्भवति ।  
कर्तृकत्वत् तु सानुवन्धको प्रयोगे न विद्येते इति नित्यत्वाऽभावः संज्ञिनोऽभिप्रेत्येतदुक्तम् । भाविनी  
संज्ञेति । संज्ञिनो भावित्वात्संज्ञा भाविनीति । तथा हि निष्ठेत्युक्ते संज्ञावाक्यं 'कर्तृकत्वत् निष्ठे'ति

उ०—योरिति । 'जीतः क्त' इत्यादौ । अत्र शास्त्रज्ञाना तत्त्वप्रत्यभिज्ञानात्प्रयोगेऽनुबन्धविगमेऽपि दृष्टत्वं  
बोध्यम् । भाष्ये—द्विःकृतेति । तद्विधेयकग्रहणमित्यर्थः । 'कर्तृकत्वत् भूते'तौ निष्ठेति । सामान्येनेति । एकत्वपदेन  
तदाश्रयो लक्ष्यते । साधारणपर्यायश्च 'एक'शब्द इत्यन्ये । ननु वृद्ध्यादिसंज्ञाऽपि कृत्रिमत्वादित्यैव,  
तत्कथं तत्राऽयं समाधिर्न हेत्यत आह—वृद्ध्यादिकेति । विषयनियतत्वादिति । संज्ञाविषयस्य शास्त्रे प्रयोगे  
चैकरूपत्वेन संज्ञिनो नित्यत्वासंज्ञा नित्या, साधुत्वाऽन्वाख्यानस्य च सम्भवो नैवम्प्रकृते इति भावः । ननु  
संज्ञायाः स्वतो भावित्वमनुपपन्नमत आह—संज्ञिन इति । सामर्थ्यादिति । अन्यस्योत्पन्नस्य निष्ठासंज्ञाया  
अभावादिति भावः । आदिकर्मणीति । 'कर्म'शब्दः क्रियावाची । एकफलोद्देशप्रवृत्तसमूहरूपा च क्रिया ।  
तत्र वार्तिकफलं दर्शयति—आद्येष्विति । सम्पूर्णसमूहस्य व्यपवृत्तत्वे हि भूतव्यवहार इति भावः ।

† ३ । २ । १२७ वा० १

१—'भूतेन कालेन' पा० ।

२—'कर्तृकत्वोः' इति कचिन्न ।

‡ जीतः क्तः ३ । २ । १८७

३—कोष्ठगतः पाठो न सार्वत्रिकः ।

× १ । १ । १ वा० ६

आदिकर्मणि निष्ठा ॥ ३ ॥

आदिकर्मणि निष्ठा वक्तव्या । प्रकृतः कटं देवदत्त इति । किं पुनः कारणं न सिध्यति ?

यद्वा भवन्त्यर्थे ॥ ४ ॥

यद्वा भवन्त्या अर्थे भाष्यते । प्रकृतः कटं देवदत्तः । प्रकरोति कटं देवदत्त इति ।

न्याय्या त्वाद्यपवर्गात् ॥ ५ ॥

न्याय्या त्वेषा भूतकालता । कुतः ? 'आद्यपवर्गात्' । आदिरत्राऽपवृक्तः । एष च नाम न्याय्या भूतकालो यत्र किंचिदपवृक्तं दृश्यते ।

वा चाऽद्यतन्याम् ॥ ६ ॥

वा चाऽद्यतन्यां भाष्यते । प्रकृतः कटं देवदत्तः । प्राकार्षीत्कटं देवदत्त इति ।

प्र०—स्मर्यते । तत्र सामर्थ्यात् क्तवतुविधानं सपद्यते । आदिकर्मणीति । आद्येषु क्रियाक्षणेपु भूतेषु सर्वस्याः क्रियाया भूतत्वाऽभावान्निष्ठा न प्राप्नोतीति वचनम् । न चा'दिकर्मणि क्तः कर्तरि च' इत्येतदर्थदिशेनमादिकर्मणि निष्ठाया ज्ञापकम् । 'जीत क्त' इत्यादिना वर्तमानकालविषयस्य क्तस्य सम्वात्तस्यैवैतदर्थदिशेन स्यात् । यद्वा भवन्त्यर्थे इति । यस्माच्छब्देऽर्थे विकल्पेन भाष्यते निष्ठा तस्माद्वक्तव्येत्यर्थः । न्याय्येति । आदिभूत एवावयवे समूहरूपस्य समाप्तत्वादस्ति भूतत्वोपपत्तिरित्यर्थः । तदुक्तं हरिणा—

'समूहः स तथाभूतः प्रतिभेदं समूहेषु ।

समाप्यते ततोऽभेदे कालभेदस्य संभवः' ॥ इति ।

वा चाद्यतन्यामिति । यदुक्तं 'भवन्त्यर्थे भाष्यते' इति, तस्य व्यभिचारः । लुङोऽपि विषये निष्ठाया अयं प्रयोगस्तस्मादवश्यमाद्यपवर्गाद्भूततैष्ठ्या । अन्यथा लुङ् प्रयोगो न स्यादि-

उ०—क्रियाक्षणे'ष्विति । अत्र 'क्षणे'शब्दः सूक्ष्मग्राह्यकालोपलक्षणम्, अन्यथा क्षणरूपत्वे क्रियायास्तद्वदेव सूक्ष्मकालाऽवच्छिन्नत्वात्प्रत्यक्षत्वाऽनापत्त्या 'पश्य मृगो धावती'त्यादेर्लोपापत्तिरिति बोध्यम् । वस्तुतः क्रिया प्रत्यक्षैव फलाऽनुमेया च । तद्वद्वयति भाष्ये—अत्यन्ताऽपरिदृष्टेति । अवयवरूपेण समुदायरूपेण चाऽप्रत्यक्षेत्यर्थः । 'पश्य मृगो धावती'त्यादिप्रयोगस्तत्फलसंयोगदर्शनाऽभिप्रायेण, दृशेर्वा ज्ञानसामान्ये लक्षणा । निरूपयिष्यते चेद् 'वर्त्तमाने ल'ङिति सूत्रे । 'आद्येषु क्रिया लक्षणे'ष्विति क्वचित्पाठः । तत्राद्येषु क्रियाऽवयवेष्वित्यर्थः । 'जीतः क्त' इति । यदि तद्विषयमेव स्याद्वर्त्तमानग्रहणमेव कुर्यादिति चिन्त्यमिदमिति हरदत्तः । तेन काऽनुमानेऽपि कवत्वर्थं वचनमावश्यकमित्यपरे । यस्माच्छब्द इति । धात्वर्थस्य वर्त्तमानत्व एव यतो लोके विकल्पेन प्रयुज्यतेऽतो वक्तव्येत्यर्थः । 'यद्भवन्त्यर्थे वा भाष्यते' इति भाष्येऽन्वयः । भाष्ये—आदिरत्रेति । आद्यक्रियाक्षणे इत्यर्थः । ननु तस्य भूतत्वेऽपि धात्वर्थस्य क्रियायातमत आह—



किं शक्यन्त एते शब्दाः प्रयोक्तुमित्यतो न्याय्यैषा भूतकालता ? नावश्यं प्रयोगादेव । क्रिया नामेयमत्यन्ताऽपरिदृष्टाऽनुमानगम्याऽशक्या पितृडीभूता निदर्शयितुं यथा गर्भो निर्लुडितः । साऽसौ येन येन शब्देनाऽभिसंबध्यते तावति तावति परिसमाप्यते । तद्यथा—कश्चित्गाटलिपुत्र जिगमिषुरेकमहर्गत्वाऽऽह—‘इदमद्य गत’-मिति । न च तावताऽस्य व्रजिक्रिया परिसमाप्ता भवति । यत्तु गतं तदभिसमीच्यै-तत् प्रयुज्यते ‘इदमद्य गत’मिति । एवमिहापि यत्कृतं तदभिसमीच्यैतत् प्रयुज्यते ‘प्रकृतः कटं देवदत्त’ इति । यदा हि वेणिकान्तः कटोऽभिसमीक्षितो भवति ‘प्रकरोति कट’मित्येव तदा भवति ॥ १०२ ॥

प्र०—त्यर्थः । किं शक्यन्त इति । यावदभिमतफलप्रयोजनसकलक्रियापरिसमाप्तिर्न भवति तावद्वर्तमानत्वमेव क्रियाया न तु भूतत्वम् । ततश्च वस्तुशून्या एवाऽमी शब्दाः प्रयुज्यन्त इति भावः । अत्यन्ताऽपरिदृष्टेति । परं—प्रधान प्रमाण प्रत्यक्षम् । अनुमानस्य तत्पूर्वकत्वात् तेन क्रिया न दृश्यते । अवयवसमूहस्य युगपदनुत्पादादनवस्थानाच्च । तदुक्तम्—

‘क्रमात्सदसतां तेषामात्मानो न समूहिनाम् ।

सद्वस्तुविषयैर्यान्ति संबन्धं चक्षुरादिभिः’ ॥ इति ।

येन येनेति । शब्देन प्रत्याप्यमाना येन येनावयवेन संबध्यते समूहरूपा क्रिया तस्मिन्नेवावयवे समाप्यते । तत्रावयवानां कालत्रययोगात् क्रियाया अपि कालत्रययोग ॥ १०२ ॥

उ०—आदिभूत एवेति । समासत्वात्—आरोपितत्वात् । प्रतिभेदं—प्रत्ययवयवम् । समूहिषु—अवयवेषु । समाप्यते—आरोप्यत इत्यर्थः । अभेदे—अवयवे समूहाऽभेदे । तेन क्रिया न दृश्यत इति । अत्यन्तमवयवशः समूहश्च न दृश्यत इत्यर्थः । अनवस्थानाच्चेति । अनेनाऽवयवस्याऽप्यप्रत्यक्षत्वं क्षणिकत्वेनाऽनवस्थानादित्यर्थः । क्रमात्सदसतामिति । भूयोऽवयवसन्निकर्षः समूहप्रत्यक्षे कारणमिति भावः । चक्षुरादिभिरसंबन्धे हेतुः—सद्वस्तुविषयैरिति । येन शब्देनेति । सामानाधिकरण्ये तच्छब्देनाऽपि तस्यैव परामर्शात् शब्दे परिसमाप्तिरुक्ता स्यात्, न च सा युक्तिमती, अतो वैयधिकरण्येन व्याचष्टे—येनाऽवयवेनेति । संबध्यते—यत्र यत्राऽवयवे आरोप्यत इत्यर्थः । यो योऽवयवः फलाऽनुकूलत्वेन विवक्ष्यते तत्रैव समाप्यते । तत्रावयवे समाप्ते समूह एव समाप्यतेऽतीतो भवतीत्यर्थः । वेणिका—कटचरमाऽवयवः । तदन्तः ‘कट’ इत्यस्य तदन्तकटनिर्वर्त्तकः क्रियासमूह इत्यर्थः ॥ १०२ ॥

१—‘परिदृष्टा’ पा० । प्रकरणमिदं १ । ३ । १ बा० २ व्याख्याभाष्येऽपि शक्यं द्रष्टुम् ।

२—‘तस्य’ पा० ।

३—‘भवितव्यम्’ पा० ।

लिटः कानज्वा ॥३।२।१०६॥ कसुश्च ॥ ३ । २ । १०७॥

किमर्थं कानच्क्वस्वोर्वावचनं क्रियते ?

कानच्क्वस्वोर्वावचनं छन्दसि तिङो दर्शनात् ॥ १ ॥

कानच्क्वस्वोर्वावचनं क्रियते 'छन्दसि तिङो दर्शनात्' । छन्दसि तिङपि दृश्यते । अहं सूर्यमुभयतो ददर्श । अहं द्यावापृथिवी आततान ।

न वाऽनेन विहितस्यादेशवचनात् ॥ २ ॥

न वैतत्प्रयोजनमस्ति । किं कारणम् ? 'अनेन विहितस्यादेशवचनात्' । अस्त्वेनेन विहितस्यादेशः केनेदानीं छन्दसि विहितस्य लिटः श्रवणं भविष्यति ? 'छन्दसि लुङ्लङ्लिटः' [ ३ । ४ । ६ ] इत्यनेन ।

तदेतद्वाचनं तिष्ठतु तावत् सांन्यासिकम् ।

अथ कित्करणं किमर्थं नाऽसंयोगालिलट्कित् [ १ । २ । ५ ] इत्येव सिद्धम् ।

कित्करणं संयोगान्तार्थम् ॥ ३ ॥

कित्करणं क्रियते 'संयोगान्तार्थम्' । संयोगान्ताः प्रयोजयन्ति । बन्धेः—

प्र०—लिटः कानच् । छन्दसि तिङो दर्शनादिति । वाऽसरूपविधिश्च लादेशेषु नास्तीत्युक्तम् । अनेनेति । 'छन्दसि लि'ङित्यनेनेत्यर्थः । तस्यैव लिट इहाऽनुकृतत्वादानन्तर्यादिति भावः । तदेतदिति । उत्तरत्रोपयोक्ष्यत इति भावः । बद्धधानस्येति । 'बन्ध बन्धने' । छान्दसत्वादभ्या-

उ०—लिटः कानज्वा । कसुश्च । वाऽसरूपविधिरिति । ननु 'ह्रस्वतोर्लङ्' चेति शापकादादेशगतवै-  
रूप्यमादाय 'ल' विधौ वाऽसरूपो नास्तीत्युक्तम्, एवञ्च प्रकृते स्यादेव, न च प्रत्ययविधिविषयस्याऽऽदेशेष्व-  
भावः, आदेशविधावपि 'प्रत्यय' इत्यस्योपस्थितेः 'आद्युदात्तश्चे'ति सूत्रभाष्यसम्मतत्वादिति चेन्न, एतद्वा-  
ग्रहणादादेशरूपप्रत्ययविधौ तदनुपस्थितिकल्पनात् । तत्फलं सदादिभ्यो भूतसामान्ये लिटः कसुरेव न पक्षे  
तिङ इति भावः । उत्तरत्रेति । केचित्तु 'तस्य धातुसम्बन्धे विधानेनाऽधातुसम्बन्धे पक्षे भूतसामान्ये  
लिट्स्थानिकतिङ्श्रवणार्थमिदमावश्यकमित्याशयो भाष्यस्येत्याहुः । यत्तु वृत्तौ 'लिङि'त्यनुवर्त्य विभक्ति-  
विपरिणामेन सिद्धे लिङ्ग्रहणेन लिङमात्रस्यादेशो शाप्यते इति वा वचनमावश्यकमेवेत्युक्तं, तन्न,

१—'कानच्क्वसोः' पा० ।

† छन्दसि लिट् ३ । २ । १०५

२—'लिटः तिङः' पा० ।

३—संन्यसनं संस्थापनं तदेवास्य प्रयोजनमिति तदति-

रिक्तप्रयोजनाऽभावं सूचयति । एवं च सूत्रे वाग्रहणं स्पष्टप्रतिपत्त्यर्थं ज्ञेयम् ।

४—क्वाचित्कम् ।

वृत्रस्य यद्वद्वधानस्य रोदसी । त्वमर्णवान् ब्रधानाँ अरम्णाः । अञ्जेः—  
आजिवानिति\* ।

छान्दमौ कानच्छ्रु । लिट् च च्छन्दसि सार्वधातुकमपि भवति । तत्र सार्व-  
धातुकमपिण्डि [ द्व ] ङ्वतीति† ङित्त्वादुपधालो गो भविष्यति\* ।

ऋकारान्तगुणप्रतिषेधार्थं वा ॥ ४ ॥

ऋकारान्तानाँ गुणप्रतिषेधार्थं तर्हि कित्त्वं वक्तव्यम् । अयं [ हि<sup>२</sup> ] लिटि  
ऋकारान्तानाँ प्रतिषेधविषये गुण आरभ्यते‡ । स यथैवेह प्रतिषेधं बाधित्वा गुणो  
भवति तेरतुः तेरुरिति<sup>१</sup>, एवमिहापि स्यात्—तितीर्णान् तितिराण इति । पुनः कित्क-  
रणात्प्रतिषिध्यते । [ तस्मात्कित्त्वं कर्तव्यम् ] ॥ १०६ ॥ १०७ ॥

भाषायां सदवसश्रुवः ॥ ३ । २ । १०८ ॥

भाषायां सदादिभ्यो वा लिट् ॥ १ ॥

भाषायां सदादिभ्यो वा लिङ्वक्तव्यः । किं प्रयोजनम् ?

प्र०—सधकारस्य हलादिशेषेण निवृत्त्यभावे झना जश्नशीति जश्त्व दकार ॥ १०६ ॥ १०७ ॥

भाषायां स । इह कस्वादशविधानाद्भूतसामान्ये लिट् सदादिभ्योऽनुमीयते स विशेष-  
विषयत्वाल्लुङो बाधकः प्राप्नोतीति मत्वाह—भाषायामिति । अपवादविप्रतिषेधादिति ।  
लुङोऽपवाद एतत्सूत्रानुमितो लिट्, तथाऽनद्यतने लङ् परोक्षे लिङिति च, तत्राऽस्य लिटो  
लङ् लिटोश्च विप्रतिषेधे परत्वाल्लङ् लिटौ स्यातामित्यर्थः । अस्य तु भूतसामान्यमवकाशः । एतदा-  
देशविधानानुमितस्यैवलिटः सदादिभ्यः कसुर्न तु परोक्षे लिङित्यनेन विहितस्य, तस्याऽप्रकृत-

उ०—प्रकृतभाष्यविरोधादित्याहुः । भाष्ये—पुनः कित्करणादिति । ‘आरिवा’नित्यादौ गुणस्तु ‘ऋच्छ्रुता’-  
मित्यत्र ऋकारान्तरप्रक्षेपेण ‘ऋ’धातोः पुनर्विधानाद्बोध्य इति दिक् ॥ १०६ ॥ १०७ ॥

भाषायां सद । इति मत्वाहेति । एवञ्च विकल्पमात्रविधानेऽस्य तात्पर्यमिति भावः । ‘अनद्यतन-  
परोक्षयो’रिति वचनस्य तयोरपि कसुर्विधेयः, तेन च तद्विषयो लिङनुमातव्यः, स च वेत्यर्थः । ननु

\* अनदिता हल उपधायाः ङित्ति ६ । ४ । २४

† सार्वधातुकमपि १ । २ । ४

१—‘ऋकारान्तगुणप्रतिषेधार्थं तर्हि कित्करणं कर्तव्य’मिति कीलहार्नपाठः ।

२—क्वचिन्न ।

‡ ऋच्छ्रुताम् ७ । ४ । ११

तद्विषये लुङोऽनिवृत्त्यर्थम् ॥ २ ॥

तस्य लिटो विषये लुङोऽनिवृत्तिर्यथा स्यात् × । उपसेदिवान् कौत्सः पाणि-  
निम् । उपासदत् ।

अनद्यतनपरोक्षयोश्च ॥ ३ ॥

अनद्यतनपरोक्षयोश्च वा लिङ्वक्तव्यः । उपसेदिवान् कौत्सः पाणिनिम् ।  
उपासीदत् । उपससाद ।

अपवादविप्रतिषेधाद्धि तयोर्भावं ॥ ४ ॥

अपवादविप्रतिषेधाद्धि तौ स्याताम् । कौ ? लङ्लिटौ + ।

तस्य कसुरपरोक्षे नित्यम् ॥ ५ ॥

तस्य लिटो भाषायां कसुरपरोक्षे नित्यमिति वक्तव्यम् ।

अपरोक्षग्रहणेन नार्थः । 'तस्य कसुर्नित्य'मित्येव । केनेदानीं लिटः परोक्षे  
श्रवणं भविष्यति ? 'परोक्षे लिट्' [ ३ । २ । ११५ ] इत्यनेन ।

तर्हि वक्तव्यम् ? न वक्तव्यम् । अनुवृत्तिः करिष्यते । भाषायां सदादिभ्यो  
वा लिङ्भवति, लिटश्च कसुर्भवति । ततो 'लुङ्' [ ११० ] । लुङ् भवति भूते  
काले, भाषायां सदादिभ्यो वा लिङ्भवति, लिटश्च कसुर्भवति । ततो 'अनद्यतने लङ्'  
[ १११ ] । अनद्यतने भूते काले लङ् भवति, भाषायां सदादिभ्यो वा लिङ् भवति,

प्र०—त्वात् । तस्येति । नित्यग्रहणं वेति प्रकृतस्य विकल्पस्य निवृत्त्यर्थम्, अपरोक्षग्रहणं 'परोक्षे  
लिङित्यनेन विहितस्य लिटस्तिङा श्रवणार्थम् । अपरोक्षग्रहणेनेति । 'अनद्यतनपरोक्षयोश्चे'ति  
वचनेन वा लिङ्य विधीयते, तत्र यस्मिन् पक्षेऽयं लिङ् भवति तत्र लङ्लिटौ भवत । ततश्च 'परोक्षे  
लिङिति विहितस्य लिटः सूत्रान्तरविहितत्वात् कस्वभावात्तिङो भवन्ति । भाषायां सदादिभ्यो  
वा लिङिति । 'लिट कानञ्जे'त्यतो 'वे'त्यनुवर्तते । तच्च न कपुना सबध्यते, किं तर्हि, लिटा ।

उ०—भूतसामान्येऽनुमितस्य विशेषपरताऽपि भविष्यति किमनेनेत्यत आह—भाष्ये—अपवादेति । तद्व्याचष्टे—  
लुङोऽपवाद इति । नन्वनद्यतनादौ लिङ्वैकल्पिकस्तस्य नित्य कसुरिति 'उपससादे'ति न स्यादत आह—  
एतदादेशेति । 'अनद्यतने'त्यादिवचनेन तयोरप्यनेन लिङनुमानान्न दोषः । ननु 'वा'ग्रहणाऽनुवृत्तौ

× लुङ् ३ । २ । ११०

+ अनद्यतने लङ्; परोक्षे लिट् ३ । २ । १११; ११५

१—“उपात्तविद्यो गुरुदक्षिणार्थी कौत्सः प्रपदे वरतन्नुशिष्यः । इति रघुवंशे ( ५ । १ ) कौत्सस्य

वरतन्तोः शिष्यत्वमिह तु पाणिनेः ।

लिटश्च कसुर्भवति । [ ततः ] 'परोक्षे लिट्' [ ११५ ] । परोक्षे लिट्भवति, भाषायां सदादिभ्यो वा लिट्भवति, लिटश्च कसुर्भवति ॥ तत्रायमप्यर्थः—'तस्य कसुरपरोक्षे नित्य'मित्येतन्न वक्तव्यं भवति ॥ १०८ ॥

**उपेयिवाननाश्चाननूचानश्च ॥ ३ । २ । १०६ ॥**

किमर्थमुपेयिवानिति निपातनं क्रियते ? 'उपेयुषि निपातनमिडर्थम्' । उपेयुषि निपातनं क्रियत 'इडर्थम्' । इड्यथा स्यात् ॥ नैतदस्ति प्रयोजनम् । सिद्धोऽत्रेड् 'वस्वेकाजाद्घसा' [ ७ । २ । ६७ ] इति । द्विर्वचनेऽकृते ऽनेकाच्त्वान्न प्राप्नोति । इदमिह संप्रधार्य—द्विर्वचनं क्रियतामिडिति, किमत्र कर्तव्यम् । परत्वादिडागमः । नित्यं द्विर्वचनम् । कृतेऽपीटि प्राप्नोत्यकृतेऽपि प्राप्नोति । इडपि नित्यः । कृतेऽपि द्विर्वचन एकादेशः च प्राप्नोत्यकृतेऽपि प्राप्नोति । नात्रैकादेशः प्राप्नोति । किं कारणम् ? 'दीर्घ इणः किति' [ ७ । ४ । ६६ ] इति दीर्घत्वेन बाध्यते । तदेतदुपेयुषि निपातनमिडर्थं क्रियते ।

प्र०—तत्र वावचनात्पक्षे लुङ्भावः सिध्यति । ततोऽनद्यतने लङ् 'परोक्षे लि'डित्यत्रास्य सूत्र-स्यानुवर्तनादनद्यतनपरोक्षयोरपि सदादिभ्यो वा लिट्भवतीत्यर्थः ॥ १०८ ॥

उपेयिवान् । उपसर्गस्याऽतन्त्रत्वादीयिवान् समीयिवान् इत्याद्यपि भवति । उपेयुषीति । इणो लिट् । कसुः । तत्रेडागमात्पूर्वं नित्यत्वाद्द्विर्वचन, 'दीर्घ इण कित्तीत्यभ्यासस्य दीर्घत्वम् । तत्सामर्थ्यादेकादेशो न प्रवर्तते । न च दीर्घस्यावकाश ईयतुरित्यादिः, तत्रापि पूर्वपरविधे पूर्वविधित्वात्तत्र कर्तव्ये यणादेगस्य स्थानिवत्त्वादेकादेशप्रसङ्गात् । तत्रानेकाच्त्वादिडाप्राप्नो निपात्यत इत्यर्थः । अजादावतिप्रसङ्ग इति । यदाऽपूर्वं इणिपात्यने तदा विनेपानुपादानादजादावपि प्राप्नोति । यथा स्यमिच्छीयुडित्यत्रोक्त 'नित्यश्चायं बह्विनिमित्तो विधाती'ति । यदि

उ०—कसोविकल्पः स्यादत आह—तच्च नेति । व्याख्यानादिति भावः ॥ १०८ ॥

उपेयिवान । इडागमादिति । 'वस्वेकाचाद्घसा'मित्येकाच्प्रहणादित्यर्थः । द्विर्वचने कृतेऽनेकाच्त्वात्तदप्राप्तेरनित्यत्वमिति भावः । नन्वेकादेशे कृते एकाच्त्वात्तप्राप्तिरिति सोऽपि नित्य इत्यत आह—तत्सामर्थ्यादिति । न चेति । तत्र द्विर्वचने सवर्णदीर्घ बाधित्वेणो यणि निमित्ताऽभावादेकादेशाऽप्राप्तौ दीर्घः साऽवकाश इति भावः । विशेषेति । बलादिस्वरूपेत्यर्थः । तदाऽजादाविति । प्राप्तविषय एव प्रतिप्रसव-

१—'ततः' इति कचिन्न । कीलहान् संस्करणे तु 'ततः परोक्षे लिट्' इति न दृश्यते ।

२—इदं वार्तिकमिति केचित् ।

† लिटि घातोरनभ्यासस्य ६ । १ । ८

‡ अकः सवर्णो दीर्घः ६ । १ । १०१

३—'उपेयविवक्षितम्, व्याख्यानात् । "ईयिवांसमति स्निध" [ ऋ० ३ । ६ । ४ ] इति दर्शनाच्च' इत्यत्र शब्दकौस्तुभे भट्टोजीदीक्षितः ।

उपेयुषि निपातनमिडर्थमिति चेदजादावतिप्रसङ्गः ॥ १ ॥

उपेयुषि निपातनमिडर्थमिति चेदजादाविटोऽतिप्रसङ्गो भवति । उपेयुषा उपेयुषे  
उपेयुषः उपेयुषीति ।

एकादिष्टस्येय्भावार्थं तु ॥ २ ॥

एकादिष्टस्येय्भावार्थं तु निपातनं क्रियते । एकादिष्टस्य 'ईय्' इत्येतद्रूपं निपा-  
त्यते । ननु चोक्तं 'नात्रैकादेशः प्राप्नोति । किं कारणम् ? दीर्घ इणः कितीति  
दीर्घत्वेन बाध्यते' इति । तद्धि न सुष्ठूच्यते । न हि दीर्घत्वमेकादेशं बाधते । कस्तर्हि-  
बाधते ? यणादेशः × । स चापि क बाधते ? यत्रास्य निमित्तमस्ति । यत्र हि  
निमित्तं नास्ति निष्प्रतिद्वन्द्वस्तत्रैकादेशः ।

- व्यञ्जने यणादेशार्थं वा ॥ ३ ॥

अथवा व्यञ्जन एव यणादेशो निपात्यते । यणादेशो कृत 'एकाच'\* इती-  
दसिद्धो भवति ॥ अपर आह—

प्र०—त्वनेन निपातनेन क्वादिनियमप्राप्तस्य 'वस्वेकाजद्वघसा'मित्यनेन नियमेन निवारितस्य प्रतिप्र-  
सवमात्रमिदं क्रियते न त्वपूर्वो विधिस्तदाऽजादावतिप्रसङ्गाभावः । इदानीमजादावतिप्रसङ्गपरि-  
हाराय प्रकारान्तरेमाश्रयति—एकादिष्टस्येति । द्विवचने कृतेऽभ्यासस्य दीर्घत्वे चैकादेशस्तस्ये-  
यादेशो निपात्यते । यद्यप्युपेयिवानित्येतदियादेशनिपातनेन सिध्यति तथापि समीयिवानित्यादि  
न सिध्यतीति तदर्थमीयादेशो निपात्यते । क्वचित्तु भाष्ये 'ईय्' इति पाठः, स उपेयिवानित्येत-  
द्रूपमिद्वचपेक्षाया द्रष्टव्यः । कस्तर्हीति । 'इणो य'णित्यनेनाऽजादौविधीयमान इत्यर्थः । ननु चोक्त-  
मीयनुरित्यत्राप्यभ्यासदीर्घत्वे कृते एकादेशात् पूर्व 'वाणादाङ्गबलीय' इति यणि कृते स्थानिव-  
त्त्वादेकादेशः प्राप्नोति ततश्चाऽवश्यमभ्यासदीर्घत्वेनैकादेशो बाध्यः । नैष दोषः । नहि स्थानिव-

उ०—सम्भवादिति भावः । किञ्च पूर्वस्यैव विधौ स्थानिवत्त्वं, न पूर्वपरयोरिति सिद्धान्तादीयनुरित्यादौ तद-  
प्रवृत्त्या सवर्णदीर्घाऽप्राप्तेरभ्यासदीर्घस्य नैकादेशबाधकत्वमितीदं सिद्ध एवेति न तन्निपातनफलमित्यपि बोध्यम् ।  
ईयादेश इति । अन्यथेति कृते इणो यणिति स्यादिति भावः । तदर्थमिति । ईयादेशे दीर्घोच्चारणमसन्धु-  
च्चारणञ्च उपेत्यस्याऽविवक्षाया वीजं द्रष्टव्यम् । भाष्ये 'इ'यिति ह्रस्वपाठे 'ईयिवा'नित्यादौ छान्दसो  
वर्णव्यत्ययो बोध्यः । लोके तु—'उपेयिवा'नित्येव साधु, 'उपे'त्यविवक्षाया मानाऽभावादित्यन्ये । भाष्ये—  
न हि दीर्घत्वमिति । 'ईयतु'रित्यादौ प्रामुक्तीत्या चारितार्थादिति भावः । न हीति । किन्तु शास्त्राऽतिदेश  
इति भावः । रूपाश्रयश्चेति । अगच्पदाभ्या तत्तद्रूपेणोपस्थितयोरेव दीर्घ इति भावः । ननु कार्याऽतिदेशे

नोपेयिवान्निपात्यो द्विर्वचनादिङ्भविष्यति परत्वात् ।

द्विर्वचनं क्रियतामिडि<sup>१</sup> तीङ्भविष्यति विप्रतिषेधेन ॥ इहापि तर्हि द्विर्वचनादिङ् स्यात्—विभिद्वान् चिच्छिद्वानिति ।

अन्येषामेकाचां द्विर्वचनं नित्यमित्याहुः ॥ १ ॥

अन्येषामेकाचां नित्यं द्विर्वचनम् । कृतेऽपीटि प्राप्नोत्यकृतेऽपि प्राप्नोति ।

अस्य पुनरिट् च नित्यो द्विर्वचनं च न विहन्यते ह्यस्य ।

अस्य पुनरिट्चैव नित्यो द्विर्वचनं च ।

द्विर्वचने चैकात्त्वात्

द्विर्वचने च कृतै एकाज्भवति । कथम् ? एकादेशे कृते ।

तस्मादिङ्बाधते द्वित्वम् ॥ २ ॥

तस्मादिङ् द्विर्वचनं बाधते ।

प्र०—द्वावेन रूपमतिदिश्यते । रूपाश्रयश्च पूर्वपरयोरेकादेशो न यकारस्य भवितुमर्हति । अथवा यणादेशेन वाणादाङ्गमिति वचनेन बाधितस्यैकादेशस्य पुनः स्थानिवद्भावाद्बाधितत्वादेव प्रवृत्त्यभावात् । व्यञ्जन इति । अभ्यासदीर्घत्वे कृतेऽजादौ विधीयमान 'इणो य'णिति यणादेशो हलादौ न प्राप्नोतीति निपात्यते । ततश्चैकात्त्वाद्वस्वेकाजाद्वसामित्यनेनैवेङ्भवतीत्यजादौ न भवति । नोपेयिवानिति । इणो भाषायां केवल भूतमात्रे वा लिङ्विधेयस्तस्य च नित्यं कसुरादेशः, कार्यान्तरं तु सिध्यत्येवेत्यर्थः । अन्येषामिति । भिदादीनां द्विर्वचने कृतेऽनेकात्त्वादितोऽ-

उ०—दोषस्तदवस्थ इत्यरुचेराह—अथवेति । वस्तुतः पूर्वस्यैव विधौ स्थानिवत्त्वमिति नाऽत्र स्थानिवत्त्वमिति बोध्यम् । भाष्ये—निष्प्रतिद्वन्द्व इति । एकादेशात्पूर्वमितोऽभावेन यणप्राप्तेरिति भावः । यणादेशो निपात्यत इति । एकादेशबाधकतयेति भावः । इणो भाषायामिति । पूर्वसूत्र एवेणग्रहणं कार्यमिति भावः । भाष्ये—अस्य पुनरिट्चेति । द्वित्वे कृते एकादेशे तत्प्राप्तेरिति भावः । न विहन्यते ह्यस्येति । अस्य इटो निमित्तं द्विर्वचनेन न विहन्यते यत इत्यर्थः । लकाराणां भावकर्मणोरपि सत्त्वेन तत्राऽप्यनूचानः

१—'मिडिति परत्वादिङ् भविष्यति' पा० ।

२—'अस्य पुनरिट् चैव नित्योऽस्य हि

द्विर्वचनं च न विहन्यते' इति पाठः क्वचित् ।

३—'द्विर्वचने कृत एकादेशे च' पा० ।

अनूचानः कर्तरि ॥ ४ ॥

अनूचानः कर्तरीति वक्तव्यम् । अनूक्त्वाननूचानः । अनूक्त्वमित्येवान्यत्र ।

नोपेयिवाग्निपात्यो द्विर्वचनादिङ् भविष्यति परन्वात् ।

अन्येषामेकाच्चां द्विर्वचनं नित्यमित्याहुः ॥ १ ॥

अस्य पुनरिदं नित्यो द्विर्वचनं च न विहन्यते ह्यस्य ।

द्विर्वचने चैकाच्चात्तस्मादिङ् बाधते द्वित्वम् ॥ २ ॥

लुङ् ॥ ३ । २ । ११० ॥

लुङ्लुटोरपवादप्रसङ्गो भूतभविष्यतोरविशेषवचनात् ॥ १ ॥

लुङ्लुटोरपवादः प्राप्नोति । अगमाम घोषान्, अपाम पयः, अशयिष्महि

प्र०—प्रसङ्गादनित्यत्वम् ॥ १०९ ॥

लुङ् । लुङ्लुटोरिति । कालविशेषसद्भावाश्रयेण चोद्यम् । सामान्यविवक्षाश्रयेण प्रतिसमाधानम्—न वेति । यत्रैतदिति । विशेषनिश्चयाऽभावात्सामान्यस्यैव युक्ता विवक्षेति भावः । असतश्चेति । विवक्षोपाखण्ड एवाऽर्थः शब्दप्रयोगनिमित्तमित्येतदनेन ब्रह्मयति । इह तु

उ०—स्यादतो भाष्ये—कर्तरि ॥ १०६ ॥

लुङ् । भाष्ये—लुङ्लुटोरिति । तुल्यन्यायत्वात्लुटोऽप्युपन्यासः । कालविशेषेति । ‘अगमाम’ इत्याद्युदाहरणेषु अनद्यतनरूपेत्यर्थः । सतोऽप्यविवक्षयेति<sup>३</sup> । सतामेव लोप्ता सत्त्वेनाऽविवक्षया नञ्घटित-प्रयोग इति भावः । नन्वसतो विवक्षानिरूपणस्य प्रकृते नोपयोगोऽत आह—विवक्षोपेति । भाष्ये—न्याय्ये

१—‘अनूचानो विनीते स्यात् साङ्गवेदविचक्षणं’ इति मेदिनी । ‘अनूचानः प्रवचने साङ्गे’ इत्यमरः ।

“न हायनैनं पलितैनं वित्तेन न बन्धुभिः । ऋषयश्चक्रिरे धर्मं योऽनूचानः स नो महान् ॥”

—इति मनुस्मृतौ [ २ । १५४ ]

२—घोषो गवादिपशुपालकानां निवास उच्यते । ‘घोष आभीरपल्ली स्या’ इत्यमरः । “घोषन्ति शब्दायन्ते गावो यस्मिन् ‘घुषिर्’ विशब्दने ‘हलश्च’ ३ । ३ । १२१ इति घञ्” इति शब्दकल्पद्रुमः ।

भाष्ये नानास्थलेषु प्रयुक्तो घोषशब्दः पुष्पास्थेनमर्थ, तद् यथा—

“कः पुन आर्यनिवासः ? ग्रामो घोषो नगरं संवाह इति ।” २ । ४ । १०

“तत्सामीप्यात्—गङ्गाया घोषः ।” ४ । १ । ४८

“गोयूथमेकदण्डप्रघटितं सर्वे समं घोषं गच्छति ।” ४ । २ । ७०

“गार्गो घोषः । वासो घ्रेषः ।” ४ । ३ । १२७

“उदश्वित्वान् घोषः ।” ६ । १ । २२३

“संस्त्यायविशेषो ह्येते ग्रामो घोषो नगरं संवाह इति ।” ७ । ३ । १४

“घोषो—गोमहिष्यादिनिवासः” इति कैयटः ( २ । ४ । १० )



पूतीकतृणेषु । गमिष्यामो घोषान्, पास्यामः पयः, शयिष्यामहे पूतीकतृणेषु । किं कारणम् ? 'भूतभविष्यतोरविशेषवचनात्' । भूतभविष्यतोरविशेषणैतौ विधीयेते लुङ्लुटौ†, तयोर्विशेषविहितौ लङ्लुटावपवादौ प्राप्नुवतः‡ ।

न वापवादस्य निमित्ताभावादनद्यतने हि तयोर्विधानम् ॥ २ ॥

न वैष दोषः । किं कारणम् ? 'अपवादस्य निमित्ताभावात्' । नात्रापवादस्य निमित्तमस्ति । किं कारणम् ? 'अनद्यतने हि तयोर्विधानम्' । 'अनद्यतने हि तौ विधीयेते लङ्लुटौ, न चात्रानद्यतनः कालो विवक्षितः । किं तर्हि ? भूतकालसामान्यं भविष्यत्कालसामान्यं च ।

यद्यपि तावदत्रैतच्छक्यते वक्तुं—गमिष्यामो घोषान्, पास्यामः पयः, शयिष्यामहे पूतीकतृणेष्विति, यत्रैतन्न ज्ञायते । किम् ? कदेति । इह तु कथम्—अगमाम घोषान्, अपाम पयः, अशयिष्यामहि पूतीकतृणेष्विति, यत्रैतन्निर्ज्ञातं भवति—अमुष्मिन्नहनि गतमिति । अत्रापि 'न वापवादस्य निमित्ताभावादनद्यतने हि तयोर्विधानम्'-मित्येव । कथं पुनः सतो नामाऽविवक्षा स्यात् ? सतोऽप्यविवक्षा भवति । तद्यथा—अलोमिकैडका, अनुदरा कन्येति । असतश्च विवक्षा भवति । तद्यथा—समुद्रः कुण्डिका, विन्ध्यो वर्धितकमिति ।

प्र०—सदेव विशेषेषु सामान्यमाश्रित्य लुङादिप्रयोग उपपद्यत एव । विशेषविवक्षाया तु लडादिप्रयोग इति न कश्चिद्दोषः । वसेर्लुङिति । रात्रेश्चतुर्थे यामे प्रबुद्धो यदा वाक्यं प्रयुङ्क्ते 'अमुत्रावात्स'-मिति तदा तत्राऽतिक्रान्तरात्रिप्रहरत्रयवसनमनद्यतनमिति लङ्प्रसङ्गे लुङ् वक्तव्यः । एकस्या

उ०—प्रत्युत्थाने इति । प्रत्युत्थानं जागरणं, तत्समये प्रत्युत्थितं प्रबुद्धमित्यर्थः । 'प्रत्युपस्थित'मिति पाठेऽप्ययमेवार्थः । 'प्रस्थित'मिति कच्चित्पाठः । तत्रापि प्रत्युत्थाय प्रस्थितमित्यर्थः । स च रात्रेश्चतुर्थयाम एव, तत्र

१—पूतीक तृणविशेषस्य संज्ञा । अस्य प्रयोगो भाष्ये द्वयोः स्थानयोर्दृश्यते । इह ( ३ । २ । ११० सूत्रे ) पूतीकतृणेषु शयनविषयकोऽन्यत्र ( १ । १ । ५६ वा० १३ ) च सोमस्य स्थानेऽभिषवणविषयकः ।

† लुङ् ३ । २ । ११०, लृट् शेषे च ३ । ३ । १३

‡ अनद्यतने लङ् ३ । २ । १११; अनद्यतने लृट् ३ । ३ । १५

३—'सतोऽप्यविवक्षा' इति प्रथमान्तपाठो भाष्यपुस्तकेषूपलभ्यते, उद्द्योते तु तृतीयान्तपाठ इति चिन्त्यमेतत् ।

४—भोक्तुः समक्षे भोजनाय समुपस्थापितस्योदनस्येयं संज्ञा । उपहासार्थं तस्योच्छ्वायो विन्ध्यपर्व-तेनोपमीयते । "वर्धितकशब्देन मूले स्थूलमग्रे सूक्ष्मं विशिष्टसंस्थानयुक्तं भक्तमुच्यते ।" इति कैट्यटः ( २ । ३ । ५० ) ।

भाष्यकारोऽप्याह—“एकश्च तदङ्गलः क्षुत्पतिषातेऽसमर्थस्तत्समुदायश्च वर्धितकं समर्थम्” ( १ । २ । ४५ वा० ११ ) इति ।

वसेर्लुङ् रात्रिशेषे ॥ ३ ॥

वसेर्लुङ् रात्रिशेषे वक्तव्यः । न्याय्ये' प्रत्युत्थाने प्रत्युत्थितं कश्चित्कंचित्पृच्छति 'क भवानुषित' इति । स आह । 'अमुत्राऽवात्स'मिति । 'अमुत्राऽवस'मिति प्राप्नोति ।

जागरणसन्ततौ ॥ ४ ॥

जागरणसन्तताविति वक्तव्यम् । यो हि मुहूर्तमात्रमपि स्वपिति तत्राऽमुत्राऽवसमित्येव भवितव्यम् ॥ ११० ॥

अनद्यतने लङ् ॥ ३ । २ । १११ ॥

अनद्यतन इति बहुव्रीहिनिर्देशोऽद्य ह्योऽभुच्महीति ॥ १ ॥

अनद्यतन इति बहुव्रीहिनिर्देशः कर्तव्यः । अविद्यमानाऽद्यतनेऽनद्यतन इति । किं प्रयोजनम् ? 'अद्य ह्योऽभुच्महीति' । अद्य च ह्यश्चाऽभुच्महीति व्यामिश्रे लुङ्वेव\* यथा स्यात् ॥ यद्येवमद्यतनेऽपि लङ् प्राप्नोति, न ह्यद्यतनेऽद्यतनो विद्यते । अद्यतनेऽप्यद्यतनो विद्यते । कथम् ? व्यपदेशिवद्भावेन ।

प्र०—रात्रेश्चतुर्थो यामो, दिवसश्च सर्वो, द्वितीयायाश्च रात्रे प्रथमोऽद्यतन इत्याहुः । जागरणसन्तताविति । यदा प्रयोक्ता सकलमन्तिक्रान्तरात्रिप्रहरत्रयं जागरितवास्तदा लुङ्प्रयोगः । यदा तु सुत्वा प्रबुध्य प्रयुङ्क्ते तदा लङ्प्रत्यय एवेत्यर्थः ॥ ११० ॥

अनद्यतने । व्यपदेशिवद्भावेनेति । यथा मुख्ये भेद आधाराधेयभावो भवति 'तटे तिष्ठती'ति, तथेहापि समुदायावयवभेदाश्रयेण समुदायेऽद्यतनेऽवयवा अद्यतना सन्तीत्यनद्यतनो

उ०—स्मृत्या<sup>१</sup> प्रबोधस्योक्तेः । तदाह—रात्रेरिति । अतिक्रान्तरात्रिप्रहरत्रयं जागरितवानिति । एवं हि पूर्वतनस्य 'प्रत्युरित्यत कश्चित्पृच्छती'ति ग्रन्थस्याऽसङ्गतिः, स्वापं विना प्रत्युत्थानाऽसम्भवात् । तस्माच्चतुर्थे यामे यदा जागरणसन्ततिरिति भाव्यार्थः । तत्र मुहूर्त्तमपि स्वापे लङ्वेत्यर्थ इति केचित् ॥ ११० ॥

अनद्यतने लङ् । अनद्यतन इति । यदि तत्पुरुषः पशुं दासश्च तर्हि व्यामिश्रे दोषः । प्रसज्यप्रतिषेधेऽसमर्थसमासो भूतसामान्ये च स्यादत आह भाष्ये—बहुव्रीहिनिर्देश इति । तथा चाऽविद्यमानाऽद्यतनभूतकालार्थवृत्तेर्घातोर्लङित्यर्थः । एवञ्च व्यामिश्रे न, भूतसामान्येऽपि नेत्यर्थः । गौणाधारत्वाश्रयणे

१—न्याय्यः प्रत्युत्थानकालो रात्रेः पश्चिमो यामो ब्राह्ममुहूर्तारख्यः । तथा चाह मनुः—

ब्राह्मे मुहूर्ते बुध्येत धर्मार्यौ चानुचिन्तयेत् । कायक्लेशाश्च तन्मूलान् वेदतत्त्वार्थमेव च ॥ ( मनुस्मृतिः ४ । ६२ ) \* लुङ् ३ । २ । ११०

परोक्षे च लोकविज्ञाते प्रयोक्तुर्दर्शनविषये ॥ २ ॥

परोक्षे च लोकविज्ञाते प्रयोक्तुर्दर्शनविषये लब्धव्यः । अरुणद्यवनः साकेतम् ।  
अरुणद्यवनो मध्यमिकाम् ।

परोक्ष इति किमर्थम् ? उदगादादित्यः । लोकविज्ञात इति किमर्थम् ? चकार  
कटं देवदत्तः । प्रयोक्तुर्दर्शनविषय इति किमर्थम् ?

‘जघान कंसं किल वासुदेवः’ ॥ १११ ॥

विभाषा साकाङ्क्षे ॥ ३ । २ । ११४ ॥

किमुदाहरणम् ? अभिजानासि देवदत्त ! कश्मीरान् गमिष्यामस्तत्र सक्तून्  
पास्यामः । अभिजानासि देवदत्त ! कश्मीरानगच्छाम तत्र सक्तून्पिबाम ।

भवेत्पूर्वं परमाकाङ्क्षतीति साकाङ्क्षं स्यात्, परं तु कथं साकाङ्क्षम् ? परमपि  
साकाङ्क्षम् । कथम् ? अस्त्यस्मिन्नाकाङ्क्षेत्यतः साकाङ्क्षम् ।

प्र०—न भवतीत्युच्यते । नतु तत्त्वतोऽवयवव्यतिरिक्तोऽत्र समुदाय आधारोऽस्ति । तदुक्त हरिणा-  
कालस्याप्यपरं कालं निर्दिशन्त्येव लौकिकाः ।

न च निर्देशमात्रेण व्यतिरेकोनुगम्यते ॥ इति ।

परोक्षे चेति । अननुभूतत्वात्परोक्षोऽपि प्रत्यक्षयोग्यतामात्राश्रयेण दर्शनविषय इति  
विरोधाऽभावः ॥ १११ ॥

विभाषा सा । भवेत्पूर्वमिति । यदतिप्रसिद्धं वासगमनादि तल्लक्षणं, तच्च परार्थमुपादी-  
यमानं यत्तत्स्मार्थमाणत्वालक्ष्यं भोजनादि प्रति भवतु साकाङ्क्षं, लक्ष्यन्तु प्रधानमपरोपकारि कथं

उ०—बीजमाह—न तु तत्त्वत इति । कालस्याऽपीति । यथा दिने ‘मुहूर्त’ इति । न च तावता मुहूर्तस-  
मुदायाऽतिरिक्तं दिनमस्तीत्यर्थः । अनुगम्यते—प्रमाविषयो भवति । भाष्ये—जघानेति । कंसवधो हि  
नेदानीन्तनप्रयोक्तुर्दर्शनयोग्योऽपीत्यर्थः । ‘अरुण’दित्युदाहरणे तु तुल्यकालः प्रवक्तुं बोध्यम् ॥ १११ ॥

विभाषा सा । साकाङ्क्षेऽर्थे वर्त्तमानाद्वातोरित्यर्थः । तत्रैकस्य साकाङ्क्षत्वेऽप्युभयत्र कथं लुडिति  
शङ्कते—भवेत्पूर्वमिति । तद्व्याचष्टे—यदतीति । वासगमनादेर्लक्षणत्वे हेतुमाह तच्चेति । यत्परबोधनार्थ-  
मुपादीयते तदेव लक्षणमित्यर्थः । यत्तत्स्मार्थमाणत्वाल्लक्ष्यं भोजनादि, तद्यति भवतु लक्षणं साकाङ्क्षमित्य-

१—‘साकेतः स्यादयोध्याया कोसलानन्दिनी तथा’ इति यादवः ।

रघुवंशे ( १३ । ७६ ) ( १४ । १३ ) साकेतस्य वर्णनं राज्ञो दशरथस्य राजधानीत्वेन कृतम् ।

२—चित्तौडगढतो नातिदूरमेतन्नाम्ना प्रसिद्धा नगरी । क्वचित् ‘माध्यमिकाम्’ ‘माध्यमिकान्’  
इत्यपि पाठौ दृश्येते ।

### विभाषा साकाङ्क्षे सर्वत्र ॥ १ ॥

विभाषा साकाङ्क्षे सर्वत्रेति वक्तव्यम् । क सर्वत्र ? यदि चाऽयदि च\* । यदि तावत्,—अभिजानासि देवदत्त ! यत्कश्मीरान् गमिष्यामः । यत्कश्मीरानगच्छाम । यत्तत्रौदनं भोक्ष्यामहे । यत्तत्रौदनमभुञ्जमहि । अयदि,—अभिजानासि देवदत्त ! कश्मीरान् गमिष्यामः । कश्मीरानगच्छाम । तत्रौदनं भोक्ष्यामहे । तत्रौदनमभुञ्जमहि ॥ ११४ ॥

### परोक्षे लिट् ॥ ३ । २ । ११५ ॥

परोक्ष इत्युच्यते किं परोक्षं नाम ? परमक्षणः परोक्षम् । अक्षि पुनः किम् ? अश्रोतेरयमौणादिकः करणसाधनः सिप्रत्ययः । अश्नुतेऽनेनेत्यक्षि । यद्येव 'पराक्ष'मिति प्राप्नोति । नैष दोषः ।

### परोभावः परस्याक्षे पराक्षे लिटि दृश्यताम् ।

परशब्दस्याऽक्षशब्दे उत्तपरद परोभावो वक्तव्यः ।

प्र०—साकाङ्क्षमित्यर्थः । अस्त्यस्मिन्निति । सहशब्दो विद्यमानार्थवृत्तिः । तेन विद्यमानाकाङ्क्षः साकाङ्क्षोऽर्थ उच्यते । लक्ष्यलक्षणयोश्च परस्परापेक्षत्वाद्द्वयोरपि साकाङ्क्षत्वमित्यर्थः । सर्वत्रेति । 'यदी'ति नानुवर्तते, तेनोभयत्र विभाषेयमिति भावः ॥ ११४ ॥

परोक्षे लिट् । किं परोक्षमिति । यद्यपीन्द्रियाऽविषयोऽर्थः परोक्षशब्दवाच्य इति जानाति तथापि सर्वस्याः क्रियायाः परोक्षत्वाद्विशेषणानर्थक्यमिति पृच्छति ।

परमक्षण इति । मयूरव्यसकादित्वात्समासः । 'अचप्रत्यन्वपूर्वे'त्यत्राऽजिति योगविभागादत एव वा निपातनादच्समासान्तः । यद्वा 'प्रतिपरसमनुभ्योऽक्ष्ण' इति टच्समासान्तः । स

उ०—न्वयः । यद्यपि पुरुषगतकाङ्क्षयैवाऽर्थानां साकाङ्क्षत्वव्यवहारः, आकाङ्क्षायाश्चेतनधर्मत्वात्, तथाऽपि तस्यापि 'गमनेन सक्तुपानं बोधयिष्यामी'त्येवाकाङ्क्षा न तु विपरीतेति भावः । द्वयोरपीति । उक्ताऽऽकाङ्क्षाया द्वयोरपि विषयत्वादिति भावः । परस्पराऽपेक्षत्वादिति । चिन्त्यं, लक्ष्यस्य लक्षणाऽनपेक्षाया भाष्ये दशितत्वात् ॥ ११४ ॥

परोक्षे लिट् । इन्द्रियाऽविषय इति । इन्द्रियजन्यज्ञानाऽविषय इत्यर्थः । तथाऽपीति । यस्य क्रियायां व्यभिचारस्तत्परोक्ष्यं किमिति प्रश्नार्थ इति भावः । इन्द्रियाऽगोचरत्वमेव परोक्ष्यम् । तच्च साधनद्वारा क्रियायामित्याशयेनोत्तरयति—परमित्यादि । मयूरेति । तत एव परशब्दस्य पूर्वनिपातइति

## उत्वं वाऽदेः परादक्ष्णः

अथवा परशब्दादुत्तरस्याऽक्षिशब्दस्योत्वं वक्तव्यम् ।

सिद्धं वाऽस्मान्निपातनात् ॥

अथवा निपातनादेव सिद्धं 'परोक्षे लि'ङिति ।

कस्मिन्पुनः परोक्षे [ लिङ्भवेति ] ? काले । न वै कालाधिकारोऽस्ति । एवं तर्हि 'धातोः' [ ३ । १ । ६१ ] इति वर्तते, धातौ परोक्षे । धातुवै शब्दो न च शब्दस्य प्रत्यक्षपरोक्षतायां संभवोऽस्ति । शब्देऽसंभवादर्थे कार्यं विज्ञास्यते,—परोक्षे धातौ परोक्षे धात्वर्थे इति । कः पुनर्धात्वर्थः ? क्रिया । क्रियायां परोक्षायामिति<sup>१</sup> ।

प्र०—च यद्यप्यव्ययीभावे विधीयते तथापि परशब्दस्याऽक्षिशब्देनाव्ययीभावाऽसंभवात्समासान्तरे विज्ञायते । वृत्तिविषये चाऽक्षिशब्दः सर्वेन्द्रियवाची न तु चक्षुर्मात्रपर्यायः । अन्यथेन्द्रियाऽन्तरविज्ञात वस्तु परोक्षशब्दवाच्यं स्यात् । अत एवान्ये दर्शनपर्यायोऽयमक्षिशब्दो न भवतीति 'अक्षोदर्शना'त्येवमक्षसमासान्तं कुर्वन्ति । ततो यदिन्द्रियात्परमिन्द्रियगोचरतामनापन्न वस्तु तत्परोक्षमित्यर्थः । अक्षिपुनरिति । किं चक्षुरेवाऽक्षिशब्देनोच्यते अथ सर्वमिति प्रश्नः । अक्षोतेरिति । व्युत्पत्तिद्वारेण विषयव्यापनात्सर्वमिन्द्रिय वृत्तिविषयेऽक्षिशब्दो वक्तव्यः । सिद्धं वेति । निर्भागः समुदाय एवेन्द्रियाऽगोचरार्थवाची निपात्यत इत्यर्थः । काल इति । यथा कालस्य नित्यपक्ष उपाधिभेदाद्भूतादिव्यपदेशस्तथा परोक्षत्वमपि । अनित्यक्रियारूपकालपक्षे तु स्वत एव परोक्षत्वम् । न च शब्दस्येति । प्रत्ययप्रकृते शब्दस्योच्चार्यमाणस्याऽनुभूतत्वात्परोक्षत्वाऽसंभवः । ततो यथा प्रत्यक्षत्वमव्यभिचाराच्छब्दस्य विशेषणं न संभवति, एवं परोक्ष-

उ०—बोध्यम् । योगविभागस्य भाष्येऽदर्शनादाह—अत एव वेति<sup>†</sup> ।

प्रतिपरेति । शरदाद्यन्तर्गणसूत्रम् । इन्द्रियाऽजन्य ज्ञानं परोक्षम् । अत एव परोक्ष ज्ञानमित्युपपद्यते । अर्श आद्यच्चा तद्विषयोऽपि तथा । अत एव 'क्रियायाम्परोक्षाया'मिति भाष्यप्रयोग उपपन्नः । निर्भाग इति । सभागनिपातनस्य मुरुत्वादिति भावः, अवयवाऽर्थाऽप्रतीतिश्च । इन्द्रियाऽगोचरार्थवाचीति । तद्विषयकज्ञानवाचीत्यपि बोध्यम् । ननु कालः सर्वस्याऽपि 'इदानी'मित्यादिव्यवहारेणाऽपरोक्ष एवेत्यत आह—यथेति । नित्यपक्ष इति । नित्यत्वपक्ष इत्यर्थः । भाष्ये—प्रत्यक्षपरोक्षतायामिति । प्रत्यक्षत्वपरोक्षत्वयोर्विशेषतायामित्यर्थः । तत्र प्रत्यक्षत्वेन विशेषणस्य काऽप्यभावात्तदुपादानमसङ्गतमत आह—यथा प्रत्यक्षत्व-

<sup>१</sup>—नेदं सार्वत्रिकम् । २—'इति' क्वाचित्कः ।

† क्वचिदिहाधस्तनः प्रक्षिप्तः पाठोऽपि मुद्रितो दृश्यते—

"वृत्तिविषयस्वक्षिशब्दः सर्वेन्द्रियवचनो न चक्षुःपर्यायः । अन्यथेन्द्रियान्तरविज्ञातं वस्तु परोक्षमापद्येत । एवं च कृत्वाददर्शनपर्यायोऽप्यक्षिशब्दो न भवतीति—'अक्षोऽदर्शनात्' इत्येवाच् समासान्त इति तत्त्वम् ।" इति ।

यद्येवं ह्योऽपचदित्यत्रापि लिङ्प्राप्नोति । किं कारणम् ? क्रिया नामेयमत्यन्ता-  
ऽपरिदृष्टाऽनुमानगम्याऽशक्या पिण्डीभूता निदर्शयितुम्, यथा गर्भो निलुठितः ।  
एवं तर्हि साधनेषु परोक्षेषु ।

साधनेषु च [ परोक्षेषु ] भवतः कः संप्रत्ययः ? यदि तावद्गुणसमुदायः  
साधनं, साधनमप्यनुमानगम्यम् । अथाऽन्यद्गुणेभ्यः साधनं, भवति प्रत्यक्षपरोक्षतायां  
संभवः ।

अथ यदाऽनेन रथ्यायां तण्डुलोदकं दृष्टं कथं तत्र भवितव्यम् ? यदि तावत्सा-  
धनेषु परोक्षेषु, पपाचेति भवितव्यम् । भवन्ति हि तस्य साधनानि परोक्षाणि । अथ  
य एते क्रियाकृता विशेषास्सीत्काराः फूत्काराश्चेति तेषु परोक्षेषु । एवमपि पपाचेति  
भवितव्यम् ।

प्र०—त्वमप्यसंभवादविशेषणमित्यर्थः । कः पुनरिति । यद्येकैकं क्षणो धात्वर्थस्तदा तस्य प्रत्यक्ष-  
त्वपरोक्षत्वसंभवाद्युक्त विशेषणम् । अथ समूहस्तस्य युगपदसन्निधानादप्रत्यक्षत्वाऽव्यभिचारात्परो-  
क्षत्वमविशेषणमिति मत्वा प्रश्नः । क्रियेति । समूहरूपेति भावः । साधनेष्विति । शक्तिशक्तिम-  
तोरभेदविवक्षया साधनशब्देन शक्तिमन्ति द्रव्याण्युच्यन्ते । इतरो यथोक्तमभिप्रायमप्रतिपद्य  
पृच्छति—साधनेष्विति । गुणसमुदाय इति । शक्तीनां समुदाय इत्यर्थः । समुदायग्रहणं सर्वासां  
करणादिशक्तीनां क्रियासिद्धौ निमित्तत्वाऽविशेषात्साधनत्वप्रतिपादनार्थम् । तेन यावदुक्तं 'सर्वा  
शक्तयः साधनमिति, तावद्गुणसमुदायः साधनमिति । साधनमपीति । शक्तीनां नित्यानुमेय-  
त्वात् । अथान्यदिति । शक्तिव्यतिरिक्त शक्तिमद्द्रव्यमित्यर्थः । तत्र द्रव्यप्रत्यक्षत्वे लोकस्य  
क्रियाप्रत्यक्षत्वाभिमानः, तत्परोक्षत्वे क्रियापरोक्षत्वमित्यर्थः । यदि तावदिति । दृष्ट्वापि तण्डु-

उ०—मिति । युगपदसन्निधानादिति । अतः सद्रस्तुविषयैरिन्द्रियैर्न गृह्यते इत्यप्रत्यक्षत्वेत्यर्थः । एवञ्चैकस्य  
प्रत्यक्षत्वेऽपि समूहरूपो धात्वर्थः परोक्ष एव । अत एव 'पिण्डीभूता निदर्शयितुमशक्ये'त्युक्तमिति भावः ।  
वस्तुतोऽवयवशोऽप्यप्रत्यक्षत्वमेवेत्युक्तं प्राक् । किञ्चाऽवयवशः प्रत्यक्षत्वे एकैकत्राऽवयवे समुदायरूपारोपेण  
भूतत्वादिवत् प्रत्यक्षत्वस्याऽपि सम्भवे न तद्द्रव्यावृत्त्यर्थं 'परोक्ष' इति विशेषणोपपत्तौ साधनादिप्रत्यक्षत्वेन  
तदप्रत्यक्षत्वोपपादनं भाष्योक्तमसङ्गतं स्यात् । अत एव 'अत्यन्ताऽपरदृष्टे'ति 'अत्यन्त'पदं चरितार्थम् ।  
नन्ववयवानां सौक्ष्म्यादप्रत्यक्षत्वेऽपि तत्समूहस्य प्रत्यक्षत्वं स्यादत आह—अशक्येति । पिण्डीभूताऽपि  
निदर्शयितुमशक्या, अवयवानां क्षणिकत्वेन पिण्डीभावस्यैवाऽभावादिति भाव इति बोध्यम् । साधनेषु चेति  
भाष्ये साधनपदेन किं भवान्मन्यत इत्यर्थः ।

१—'अपरदृष्टा' पा० । २—नेदं सार्वत्रिकम् ।

३—'सीत्काराः' इति नागेशसम्मतः पाठः । कीलहानं प्रभृतीनां तु 'चीत्काराः' इति पाठः ।

कथंजातीयकं पुनः परोक्षं नाम ? केचित्तावदाहुः—‘वर्षशतवृत्तं परोक्षं’मिति ।  
[ अपरं आहुः—‘वर्षसहस्रवृत्तं परोक्षं’मिति । ] अपरं आहुः—‘[ कुंडच ] कटान्तरितं  
परोक्षं’मिति । अरर आहुः—‘द्वयहवृत्तं त्रयहवृत्तं चे’ति ॥ सर्वथात्तमो न सिध्यति ।  
[ सुप्तमत्तयोरुत्तमः ॥ ]

सुप्तमत्तयोरुत्तम इति वक्तव्यम् । सुप्तोऽहं किल विललाप । मत्तोऽहं किल  
विललाप । सुप्तो न्वहं किल विललाप । मत्तो न्वहं किल विललाप ।

अथवा भवति वै कश्चिज्जाग्रदपि वर्तमानकालं नोपलभते । तद्यथा—वैयाकरणानां  
शाकटायनो रथमार्ग आसीनः शकटसार्थं यान्तं नोपलेभे । किं पुनः कारणं जाग्रदपि  
वर्तमानकालं नोपलभते ? मनसा संयुक्तां त्रीन्द्रियाण्युपलब्धौ कारणानि भवन्ति,  
‘मनसोऽसान्निध्यात् ।

प्र०—लोदक यदा न निश्चितवान्—किमेते तण्डुला पच्यन्तेऽथ हूयन्तेऽथ कुटयन्ते इति, प्रमाणाऽ-  
न्तरेण यदा कालान्तरे प्रयोक्ता पाकमवगम्य वाक्यं प्रयुङ्क्ते तदा साधनत्वस्य सरम्भरूपस्य परोक्ष-  
त्वात्पपाचेति युक्तम् । अथेति । क्रियाकृतविशेषप्रत्यक्षत्वेऽपि लोकस्य क्रियाप्रत्यक्षत्वाऽभिमानः ।  
तत्परोक्षत्वे तु पपाचेत्येव भाव्यमित्यर्थः ।

कथं जातीयकमिति । यस्मिन् भूतानद्यतनपरोक्षे लिटा भाव्यं तत्परिज्ञानाय प्रश्नः ।  
केचिदिति । मतभेदप्रदर्शनायाऽनेकदर्शनोपन्यासः । इन्द्रियाऽगोचरसाधनसाधितानद्यतनक्रिया-  
वाचिनस्तु धातोर्लिट् प्रत्यय इति निर्णयः । तथा ‘ह्यःपपाचे’त्याद्यपि भवन्ति । सर्वथेति । आत्म-  
साध्याया क्रियायाः प्रत्यक्षत्वाभिमान इति भावः । सुप्तमत्तयोरिति । सुप्तमत्तग्रहणं चित्तव्या-  
प्तेरिति मत्तोपलक्षणम् । असांनिध्यादिति । विषयान्तरेणाकुष्टत्वान्मदाद्यभिभवाद्देति भावः ।  
अत्यन्तापह्नवे चेति । न केवलं तद्देशस्य भोजनादेरपह्नवो यावत्तद्देशगमनादेरपि यदि भवतीत्यर्थः ।

उ०—नन्वेकैकस्या अपि शक्तेरप्रत्यक्षत्वत्समुदायग्रहणं व्यर्थमत आह—समुदायेति । नित्याऽनुमेय-  
त्वादिति । तत्त्वत्वाऽतीन्द्रियत्वद्वोध्यम् । ननु तण्डुलोदकदर्शनकाले पाकस्य भूतत्वाऽभावात्कथं लिट्प्रयो-  
गोऽत आह—इष्ट्वाऽपीति । साधनस्य—तच्छ्रुत्याश्रयस्य । सरम्भरूपस्येति सरम्भः शक्तिस्तदावि-  
ष्टरूपस्येत्यर्थः । ‘सरम्भ’शब्दोऽर्श आद्यजन्तः । ‘पपाचेति युक्त’मिति पाठः । भाष्ये—‘सीत्काराः फूत्का-  
राश्चे’ति पाठः । क्रियाकृतविशेषप्रत्यक्षत्वेऽपीति । अपिना साधनप्रत्यक्षत्वेऽपीत्यर्थः । इन्द्रियाऽगोचरसा-  
धनेति । तत्र क्रियाकृतविशेषरूपसीत्कारादिविशिष्टस्य संस्वरूपस्य चेन्द्रियाऽगोचरत्वं बोध्यम् । अचित्त-  
व्याप्तेरपस्थले उत्तमाऽसिद्धाविश्रपत्ति सूचयन् चित्तव्याप्ते तदुदाहरणमाह भाष्ये—सुप्तेति । जागरेऽमत्त-  
त्वेऽपि परोक्षं दर्शयति—अथवेति । ‘वैयाकरणानां शाकटायन’इत्यनेन तस्याऽमत्ततोक्ताऽन्यचित्तता च  
भाष्ये—वर्तमानकालमिति । वर्तमानकालं वस्त्वित्यर्थः । भाष्ये मनस इति । यद्यपि पातञ्जलानामन्तः

१—कोष्ठान्तर्गतः पाठोऽसर्वत्रिकः ।

२—‘वर्तमानं कालं’ ।

३—‘कश्चिज्जाग्र’ ।

४—‘प्रयुक्तानि’ ।

५—“युगपज्ज्ञानानुत्पत्तिर्मनसो लिङ्गम्” (न्यायदर्शने १ । १ । १६) “मनः संयोगानपेक्षस्य  
हीन्द्रियार्थसंनिकर्षस्य ज्ञानहेतुत्वे युगपदुत्पद्येरन् ज्ञानानीति ।” इति भाष्ये वात्स्यायनः ।

परोक्षे लिङित्यन्तापह्वे च ॥ १ ॥

‘परोक्षे लि’ङित्यत्रा‘ऽत्यन्तापह्वे चे’ति वक्तव्यम् । नो खण्डिकान् जगाम । नो कलिङ्गाञ्जगाम । न कारिसोमं प्रपवावने !, न दार्वजस्य प्रतिजग्राह । को मे मनुष्यः प्रहरेद्वधाय ।

परोभावः परस्याक्षे परोक्षे लिटि दृश्यताम् ।  
उत्वं वाऽऽदेः परादक्षः सिद्धं वाऽस्मान्निपातनात् ॥

लट् स्मे ॥ ३ । २ । ११८ ॥

प्र०—खण्डिका’ नाम जनपदः । त्वया अयाज्यो याजिन इत्युक्तः कश्चिदाह—न कारिसोममिति । कारी—याजक ऋत्विगुच्यते । तस्य सोमं नाहं पपौ । ऋत्विग्भूत्वा सोमं न पीतवान् । अपि तु यजमान एव भूत्वेत्यर्थः । ऋत्विक्त्वमेवाऽपह्नुते । तथा प्रतिग्रहस्त्वयाऽयोग्याद्गृहीत इत्युक्त आह—न दार्वजस्येति । दार्वो’ नाम जनपदविशेषः । तत्र जातस्यऽहं न प्रतिजग्राहेति सर्वथा प्रतिगृहीतृत्वमपह्नुते । को मे मनुष्य इति । को मनुष्यो वधाय ममाऽस्त्यारोपणेन प्रहरेदित्यर्थः ॥ ११५ ॥

लट् स्मे । इत आरभ्य पञ्चसूत्र्या कालविभागप्रतिपादनाय वार्तिकद्वयम्—‘स्मपुराभू-

उ०—करणं व्यापक, तथापि तत्परिणामविशेषो मनश्चिरस्थायि मध्यमपरिमाणं सकोचविकासशालि ज्ञानकारणमिति भावः । अत एव सदा न ज्ञानयोगपद्य कदान्वितद्योगपद्यमपीति दिक् । जनपद इति । ‘कलिङ्गखण्डिकादिषु त्वया भुक्तमिति पृष्ठे तत्कारणीभूतगमनप्रतिषेधादत्यन्ताऽपह्वोऽत्रेति बोध्यम् । तस्य सोममिति । तद्विश्रुतं सोममित्यर्थः । फलितमाह—ऋत्विग्भूवेति । त्वयाऽयोग्यादिति । ‘दार्वदेशीया’दिति शेषः । को मनुष्य इति । ‘यतोऽहं न प्रतिजग्राह अतः’ इत्यादिः । परे तु ‘मरुत्तन्त्रयि प्रहरिष्यतीत्यग्निनोके इन्द्रस्य दं वाक्यम्—खण्डिकादिषु भोजनवतोऽयाज्यऽऽत्विक्कर्मकृतवतोऽसतो दार्वजाप्रतिगृहीतुर्वा मनुष्यप्रहारो न मम, तद्देशगमनस्यैवाऽभावात्, ऋत्विक्त्वस्यैवाऽकरणाद्दार्वजतः प्रतिग्रहस्यैवाऽग्रहणान्मयि तस्य न प्रहारे सामर्थ्यमित्याहुः ॥ ११५ ॥

लट् स्मे । प्रथमे वार्तिके इति । यद्यपि उपसङ्ग तविरोधाद्द्वितीयवातिके लक्षणा युक्ता, तथाऽपि लक्ष्याऽनुरोधादग्रिमभाष्याच्चाऽत्रैव लक्षणेति भावः । तत्र लक्षणाश्रयणे बीजमाह—तत्र स्मेति । भूत-

१—खण्डिका—‘खण्डवा’ ‘भुसावल’ इति प्रसिद्धो जनपदो मध्यप्रदेशे ।

२—भरतस्य प्रसिद्धः प्राचीनो दाक्षिणात्यो जनपदः, महानदीगोदावर्योर्मध्यप्रदेशे स्थितः । साम्प्रतं ‘उड़ीसाप्रान्त’त्वेन विख्यातः । महाभारते वनपर्वणि वर्णनं द्रष्टव्यम्—“एते कलिङ्गाः कौन्तेय यत्र वैतरणी नदी ।” ( अध्यायः ११४ । ४ ) कलिङ्गगमने वैश्वानरेष्टिः प्रायश्चित्तम् ( बौ० ध० १।२।१६ )

३—‘दार्व’, एक देश जो.....आधुनिक कश्मीर के अन्तर्गत पड़ता था ।” इति हिन्दीविश्वकोषः ।



स्म पुराभूतमात्रे ॥ १ ॥ न स्मपुराद्यतने ॥ २ ॥

‘स्मपुराभूतमात्रे’ ‘न स्मपुराद्यतन’ इति वक्तव्यम् । किमयं स्मादिविधिः पुरान्तोऽविशेषेण भूतमात्रे भवति, तत्र वक्तव्यं ‘स्मलक्षणः† पुरालक्षणश्चाद्यतने न भवत’ इति । आहोस्वित् स्मलक्षणः पुरालक्षणश्चाविशेषेण भूतमात्रे भवत इति, तत्र स्माद्यर्थं ‘न स्मपुराद्यतन’ इति वक्तव्यम् । किं चातः ?

स्मादिविधिः पुरान्तो यद्यविशेषेण किं कृतं भवति ।

न स्मपुराद्यतन इति ब्रुवता कात्यायनेनेह ॥ १ ॥

प्र०—तमात्रे ‘न स्म पुराद्यतन’ इति । तस्याऽयमर्थः,—प्रथमे वार्तिके स्मपुराशब्दाभ्यामाद्यन्ताभ्या पञ्चसूत्री\* लक्ष्यते । तत्र भूतमात्रे प्रत्ययो भवति । स्मपुरालक्षणस्तु प्रत्ययोऽद्यतने न भवति । एतदुक्तं भवति—‘लट् स्मे’ ‘अपरोक्षे च’ ‘पुरि लुङ् चास्मे’ इति सूत्रत्रयेणाऽनद्यतने भूतविशेषे प्रत्ययो भवति । ‘ननौ पृष्ठप्रतिवचने’ ‘नन्वोर्विभाषे’त्येताभ्यां तु भूतमात्रे प्रत्ययः । तत्र स्मपुरेति वार्तिकद्वये विधिप्रतिषेधयोरुपादानाद्भूतमात्रस्य विधानात्तस्यैव चाद्यतन नषेवद्वारेणानद्यतनलक्षणविशेषप्रतिपादनेन निषेधादेकस्मिन्विषये एकस्य विधिप्रतिषेधयोरत्यन्तविरोधान् पूर्वोक्तो विषयविभाग अश्रीयते । किमयमिति । ‘स्मपुराभूतमात्र’ इत्यत्र वार्तिके स्मपुराशब्दाभ्या यदि [ इय ] पञ्चसूत्री लक्ष्यते तदा मध्यमौ योगौ भूतमात्रे भवतः, न स्मपुराद्यतन इति वचनाच्च स्मपुरालक्षणो विधिरनद्यतन एव । अथ स्मपुराभूतमात्र इत्यनेन स्मपुरालक्षणस्यैव विवेर्भूतमात्रं निर्दिश्यते, न स्मपुराद्यतन इत्यत्र वार्तिके स्मपुराशब्दाभ्या मध्यमौ योगौ लक्ष्येते तदा ‘ननौ पृष्ठप्रतिवचने’ ‘नन्वोर्विभाषे’त्येताभ्यां योगाभ्यामनद्यतन एव विधिना भवितव्यमिति प्रश्नः । किं चात इति । एकतरस्मिन् वार्तिके स्मपुराशब्दानुपलक्षणत्वेन श्रयणीयौ । तत्र पूर्वस्मिन् परस्मिन् वा विशेषमपश्यन् पृच्छति । इतरो वार्तिकप्रत्याख्यानान् मया विकल्पितमेतदित्याह—

उ०—मात्रस्य विधानादिति । आद्ये वार्तिके इति भावः । निषेधादिति । अनद्यतनलक्षणविशेषप्रतिपादने निषेधतात्पर्यादित्यन्वयः । एकस्मिन्विषये—‘लट् स्मे’ ‘अपरोक्षे च’ ‘पुरि लुङ्’ इति सूत्रत्रयविषये । भूतमात्रविषयद्यतननिषेधयोर्विरोधः । पूर्वोक्त इति । आद्ये पञ्चसूत्रीलक्षणरूपः । मध्यमौ योगौ लक्ष्येते इति । आद्यन्ताभ्या पञ्चसूत्रीग्रहणेऽपि सूत्रत्रये ‘भूतमात्रे’ इति विशेषोक्तर्मध्यमयोरैतत्फलमित्याशयेनेदमुक्तम् । नन्वविति नन्वोरिति च मध्यमौ योगौ । इति प्रश्न इति । तत्र विनिगमकाऽभावादिति भावः ।

१—कीलहार्नप्रभृतयः सर्वमिदमेकमेव वार्तिकं पठन्ति । कैथ्यटनागेशव्याख्यानुरोधात्तु द्वे वार्तिके कृत इति विज्ञेयम् ।

\* ‘लट् स्मे’ ३ । २ । १८ इत्यारम्भ ‘पुरि लुङ् चास्मे’ ३ । २ । १२२ इत्यन्तः । इयमेव कैथ्यटीका पञ्चसूत्री । † लट् स्मे; अपरोक्षे च, पुरि लुङ् चास्मे ३ । २ । ११८, ११६, १२२

स्मादिविधिः पुरान्तो यद्यविशेषेण भवति, किं वार्तिककारः प्रतिषेधेन करोति—  
'न स्मपुराद्यतन' इति ।

अनुवृत्तिरनद्यतनस्य लट् स्म इति तत्र नास्ति नञ्कार्यम् ।

लट् स्म इत्यत्रानद्यतनः इत्येतदनुवर्तिष्यते ।

अपरोक्षानद्यतनौ ननौ च नन्वोश्च विनिवृत्तौ ॥ २ ॥

न पुराऽद्यतन इति भवेदेतद्वाच्यं

तत्रैतावद्वक्तव्यं स्यान्न पुराद्यतन इति ।

तत्र चापिलुङ्ग्रहणम् ।

तत्र चापिलुङ्ग्रहणं ज्ञापकं 'न पुरालक्षणोऽद्यतने भवती'ति ।

अथ बुद्धिरविशेषान्स्मपुरा हेतू

अथ बुद्धिरियमविशेषणं स्मपुराहेतू इति ।

तत्र चापि शृणु भूयः ॥ ३ ॥

प्र०—स्मादिविधिरिति । 'लट्स्मे', 'अपरोक्षे च', 'पुरि लुङ् चास्मे' इत्येतेषु योगेष्वनद्यतनग्रहणा-  
नुवृत्त्येष्टस्यार्थस्य सिद्धत्वात् न स्म पुराद्यतन' इति वार्तिक न कर्तव्यमित्यर्थः । यदि 'लट् स्म'-  
इत्यत्रानद्यतनग्रहणमनुवर्तते तदा 'ननौ पृष्ठप्रतिवचने' 'नन्वोर्विभाषे'त्यनयोरप्यनुवर्ततेत्यत  
आह—अपरोक्षानद्यतनाविति । तेन भूतमात्रे एताभ्यां योगाभ्यां विधिरित्यर्थः । 'पुरि लुङ्  
चास्मे' इत्यत्राप्यनद्यतनग्रहणनिवृत्तौ भूतमात्रे विधि प्राप्नोतीत्याह—न पुरेति । तत्रेति । 'पुरि  
लुङ् चास्मे' इत्यत्रानद्यतनग्रहणमनुवर्तते इत्येतल्लुङ्ग्रहणेन ज्ञाप्यते । यदि तु भूतमात्रेऽयं विधि-  
स्यात्तदा 'नन्वोर्विभाषे'त्यतो विभाषाग्रहणानुवृत्त्या विकल्पेन लटो विधानात् पक्षे लुङ् भविष्यति  
किं लुङ्ग्रहणेन । अनद्यतनानुवृत्तौ तु लुङ्ग्रहणमन्तरेण पक्षे लुङ् लभ्यते, लडा बाधितत्वादिति

उ०—भाष्ये—स्माद्यर्थमिति । अतद्गुणसंविज्ञानो बहुव्रीहिरिति बोध्यम् । विशेषमपश्यन्निति । अक्षरलाघवगौ-  
रवरूपं विनिगमकमित्यर्थः । अन्यथा फलविशेषस्य स्पष्टतया तदसङ्गतिः स्पष्टैव । अपरोक्षानद्यतनावितीति ।  
'अपरोक्षे चे'ति सूत्रस्थमपरोक्षग्रहणमिति बोध्यम् । एवञ्च तन्निवृत्तिरिव 'अनद्यतन' इत्यस्याऽपि निवृत्ति-  
र्भविष्यतीति निषेधवार्तिकं व्यर्थमित्याशयः । तन्निवृत्तौ यत्फलितं तदाह—तेनेति । इत्यत्रानद्यतनेनेति ।  
मण्डूकालुत्येति भावः । ज्ञापकमुपपादयति—यदि त्विति । द्वितीयपक्षेऽपि वैयर्थ्यमुपपादयति भाष्ये—अथ

‡ अनद्यतने लङ् ३ । २ । १११ इत्यतः ।

§ ननौ पृष्ठप्रतिवचने; नन्वोर्विभाषा ३ । २ । १२०; १२१

¶ पुरि लुङ् चास्मे ३ । २ । ११२

अपरोक्षे चेत्येषां प्राक् पुरिसंशब्दनादविनिवृत्तः ।  
सर्वत्रानद्यतनस्तथा सति नञा किमिह कार्यम् ॥ ४ ॥

स्मादावपरोक्षे चेत्यकार्यमिति शक्यमेतदपि विद्धि ।  
शक्यं हि निवर्तयितुं परोक्ष इति । लट् स्म इत्यत्र ॥ ५ ॥

स्यादेषा तव बुद्धिः स्मलक्षणोऽप्येवमेव सिद्धमिति ।  
लट् स्म इति भवेन्नार्थस्तस्मात्कार्यं परार्थं तु\* ॥ ६ ॥

प्र०—भावः । अथ बुद्धिरिति । ‘लट्स्मे’ ‘पुरि लुङ् चास्मे’ इत्येतावाद्यन्तौ योगौ यदि भूतमात्रे भवत इत्यर्थः । स्मपुराहेतू इति । स्मपुरागच्छे प्रत्ययोत्पत्तेर्निमित्ते इत्यर्थः । तत्र चापीति । अयमर्थः । न स्म पुराद्यतन इत्ययं निषेधो यद्याद्यन्तोपलक्षितमध्यमयोगविषयस्तदान कर्तव्य एव । अपरोक्षग्रहणं ‘ननौ पृष्ठप्रतिवचने’ ‘नन्वोर्विभाषे’त्यत्रानुवर्तिष्यते, तदनुवृत्त्याऽनद्यतनग्रहणानुवृत्तिरनुमास्यते । यस्मात्परोक्षानद्यतनयोः प्रकृतस्त्वेऽन्यतरनिवृत्तिर्यत्नेन क्रियमाणा द्वितीयस्याऽनुवृत्तिमनुमापयति । अपरोक्षग्रहणेन हि परोक्षाधिकारो निवर्त्यते । यथाऽद्वन्द्वग्रहणं द्वन्द्वाधिकारग्रहणनिवृत्त्यर्थमित्युक्तम् ।

इदानीमपरोक्षे चेत्येतत् सूत्रं प्रत्याख्यातुमाह—स्मादाविति । स्मादिग्रहणेन स्मादिविधिः पुरान्त इत्येष पक्षो लक्ष्यते । ‘लट् स्म’ इत्यादिसूत्रेषु परोक्षग्रहणस्य निवृत्तत्वादपरोक्षे चेत्येतत्सूत्रं न कर्तव्यमित्यर्थः । इदानीमाचार्यः सूत्रं समर्थयितुमाह—स्यादेषेति । यदि त्वमन्यसे ‘लट् स्म’ इत्यत्र परोक्षग्रहणनिवृत्तौ सत्या परोक्षे चापरोक्षे च लङ् भविष्यतीति नार्थोऽपरोक्षे चेत्येतत्सूत्रेणेति । तत्र । यस्मादपरोक्षग्रहणमनद्यतनानुवृत्तिज्ञापनार्थं कर्तव्यम् । ‘लट्स्म’ इत्ययं योगः परोक्षाऽनद्यतने वर्तते । यदि ह्यत्र परोक्षग्रहणं निवर्तेत तदा तत्सबद्धमनद्यतनग्रहणमपि निवर्तेत । तस्मादपरोक्षे चेति सूत्रारम्भा ‘लट्स्मे’ इत्ययं योगः परोक्षानद्यतनविषयः, ‘अपरोक्षे चेत्ययमपरोक्षानद्यतनविषयः’ ‘पुरि लुङ् चास्मे’ इत्ययं तु लुङ्ग्रहणादनद्यतनविषयः, मध्यमौ तु भूतमात्रविषयाविति सूत्रेणैव व्यवस्थायाः सिद्धत्वात्तार्थो

उ०—बुद्धिरिति । भूतमात्रे लटः ‘स्म’ ‘पुरा’शब्दौ हेतू इत्यर्थः । निवर्त्यत इति । ‘लट् स्मे’ इत्यत्र परोक्षाऽनद्यतनयोर्निवृत्त्योऽसंभूतमात्रे सिद्धः । एवञ्च ‘अपरोक्षे’ इत्यस्याऽयमर्थः,—उत्तरसूत्रद्वये ‘परोक्षे’ इति निवृत्तमिति । तेन तत्र अनद्यतनाऽनुवृत्तिर्भवतीत्युत्तरवार्तिकं व्यर्थमेवेति भावः । प्रत्याख्यातुमाहेति । ‘प्रथमपक्ष’ इति शेषः । प्रथमपक्षे लाघवेन स एव पक्षः परिग्राह्य इति बोधयितुमिति भावः । इदानीमिति । तत्पक्षस्यैव शापकतया सूत्रं समर्थयितुमित्यर्थः । मध्यमौ त्विति । ‘परोक्ष’ग्रहणस्याऽपरोक्षग्रहणस्य च

† अपरोक्षे च ३ । २ । ११६

‡ परोक्षे लिट् ३ । २ । ११५

\* निर्णयसागरीयसंस्करणे त्विमानि श्लोकवार्तिकानि वातिकत्वेन व्याख्याभाष्यत्वेन च मुद्रितानि दृश्यन्ते, तदवच्छेदम् ।

एवं तर्हि ज्ञापयत्याचार्यः 'स्मलक्षणः पुरालक्षणश्चानद्यतने भवत' इति ॥ ११८ ॥

ननौ पृष्टप्रतिवचने ॥ ३ । २ । १२० ॥

ननौ पृष्टप्रतिवचन इत्यशिष्यं क्रियाऽसमाप्तेर्विवक्षितत्वात् ॥ १ ॥

'ननौ पृष्टप्रतिवचन' इत्यशिष्यो लट् । किं कारणम् ? 'क्रियाऽसमाप्तेर्विवक्षित-  
त्वात्' । क्रियाया अत्राऽसमाप्तिर्विवक्षिता । एष नाम न्याय्यो वर्तमानः कालो यत्र  
क्रियाया असमाप्तिर्भवति, तत्र 'वर्तमाने लट्' [ ३ । २ । १२३ ] इत्येव सिद्धम् ।

यदि 'वर्तमाने ल' इत्येव लङ् भवति शतृशानचौ<sup>१</sup> प्राप्नुतः<sup>२</sup> । इष्येते शतृशा-  
नचौ । ननु मां कुर्वन्तं पश्य । ननु मां कुर्वाणं पश्येति ॥ १२० ॥

पुरि लुङ् चास्मे ॥ ३ । २ । १२२ ॥

हशश्वद्भ्यां पुरा ॥ १ ॥

हशश्वल्लक्षणात्पुरालक्षणे भवति विप्रतिषेधेन । हशश्वल्लक्षणस्यावकाशः<sup>३</sup>—  
इति हाऽकरोत्, इति ह चकार । शश्वदकरोत्, शश्वच्चकार । पुरालक्षणस्यावकाशः—

प्र०—वार्तिकारम्भेणेत्यर्थः । 'ननौ पृष्टप्रतिवचन' इत्ययं च योगो येन नाप्राप्तिन्यायेन लुङो  
बाधकः, परत्वेन लङ्लिटोः ॥ ११८ ॥

ननौ पृष्ट । असमाप्तिरिति । निवृत्तायामपि पाकादिक्रियाया तत्कृतस्य श्रमादेरनु-  
वर्तनात्तस्या एवाऽसमाप्तिविवक्षाया लट् सिद्ध इत्यर्थः । 'इष्येते' इत्यनेन प्रत्याख्यानं द्रढयति ।  
यदि हि भूताश्रयो लट् क्रियेत तदा वर्तमानाधिकाराद्वर्तमाने विहितस्य लटो विधीयमानो  
शतृशानचावस्य लटो न स्याताम् । अथ पृष्टग्रहणं किमर्थं यावता प्रश्नपूर्वकमेव प्रतिवचनं  
भवति । नैतदस्ति । विरुद्धमपि वचनं वचनाभिमुख्यमपि तथा । वचनं वचनं प्रति प्रतिवचन-  
मित्यनेकार्थसंभवात्पृष्टग्रहणं कर्तव्यम् ॥ १२० ॥

उ०—निवृत्त्या तस्मिन् हचरिताऽनद्यतनग्रहणस्याऽपि निवृत्तेरिति भावः । भाष्ये—एवन्तर्हि ज्ञापयत्याचार्यः  
स्मलक्षणः पुरालक्षणश्चानद्यतने इति । तत्र स्मलक्षणं इदं ज्ञापकम्, पुरालक्षणे तु लुङ्ग्रहणमिति विवेको  
बोध्यः । नन्वेवं 'ननु'योगेऽनद्यतने लङ्लिटौ स्याताम्, ताभ्यां येन नाप्राप्त्यभावेन तद्वाधाऽयोगादत  
आह—ननाविति ॥ ११८ ॥

ननौ पृष्ट । असमाप्तिविवक्षाया हेतुमाह—तत्कृतस्य श्रमादेरिति । प्रत्याख्यानमिति । सूत्राऽऽरम्भे  
इष्टाऽसिद्धयेति भावः । 'ननु'शब्दयोगे लुङ्लिट्यामनभिधानमाश्रयणीयमिति तात्पर्यम् ॥ १२० ॥

पुरि लुङ् । पूर्वविप्रतिषेधेनेति । 'पुरि लुङ्चास्मे' इत्यतः स्मे लङित्यतः पूर्वं इति भावः ।

१—'एष एव' । २—'चौ च' । † लटः शतृशानचावप्रथमासमानाधिकरणे ३ । २ । १२४

‡ हशश्वतोर्लङ् च ३ । २ । ११६

रथेनायं पुरा याति । रथेनायं पुराऽयासीत् । इहोभयं प्राप्नोति—रथेन ह शश्वत्पुरा याति । रथेन ह शश्वत्पुराऽयासीत् । पुरालक्षणे भवति विप्रतिषेधेन ।

स्मः सवेभ्यो विप्रतिषेधेन ॥ २ ॥

स्मलक्षणः+ सर्वेभ्यो भवति विप्रतिषेधेन । हशश्वल्लक्षणात्पुरालक्षणाच्च । हशश्वल्लक्षणस्यावकाशः—इति हाकरोत्, इति ह चकार । शश्वदकरोत्, शश्वच्चकार । पुरालक्षणस्यावकाशः—रथेनायं पुरा याति । रथेनायं पुराऽयासीत् । स्मलक्षणस्यावकाशः—धर्मेण स्म कुरवो युध्यन्ते । इह सर्वं प्राप्नोति—न ह स्म वै पुरा शश्वदग्निरग्निशुक्लं दहति । स्मलक्षणो लङ्भवति विप्रतिषेधेन ॥ १२२ ॥

वर्तमाने लट् ॥ ३ । २ । १२३ ॥

प्रवृत्तस्याऽविरामे शिष्या भवन्त्यवर्तमानत्वात् ॥ १ ॥

प्रवृत्तस्याऽविरामे शासितव्या भवन्ती । इहाधीमहे । इह वसामः । इह पुष्य मित्रं याजयामः । किं पुनः कारणं न सिध्यति ? ‘अवर्तमानत्वात्’ ।

प्र०—पुरि लुङ् । स्मः सर्वेभ्य इति । परविप्रतिषेधेन पूर्वविप्रतिषेधेन च । ततश्च ‘पुरिलुङ् चाऽस्मे’ इत्यत्र ‘अस्मे’ इति न वक्तव्यं भवतीति भावः ॥ १२३ ॥

वर्तमाने । प्रवृत्तस्येति । इहाधीमहे इत्यध्ययनं प्रवृत्तं प्रारब्धं, न च तद्विरतम् । यदा च भोजनादिका क्रिया कुर्वन्तो नाधीयते तदाऽधीमहे इति प्रयोगो न प्रप्नोतीति वचनम् । भवन्तीति—लट् पूर्वाचार्यसंज्ञा । नित्यप्रवृत्ते चेति । ‘पर्वतास्तिष्ठन्ती त्यादौ स्थानादेः सर्वदा’  
 ड०—ननु ‘अस्मे’ इत्युक्ते समयो ‘पुरि लुङ्’ इत्यस्याऽप्राप्तेः कथं विप्रतिषेधोऽत आह—ततश्चेति ॥ १२२ ॥

वर्तमाने । ननु प्रवृत्तं न च विरतमथ च न वर्तमानमिति विरुद्धमत आह—इहेत्यादि । न च तद्विरतमिति । सर्वथा न समाप्तमित्यर्थः । क्रियारूपत्वाऽभावादिति । भूतभविष्यद्वर्तमानव्यवहारविषय-

+ लट् स्मे, अपरोक्षे च ३ । २ । ११८, ११९

१—लटः पूर्वाचार्य संज्ञा । अन्यत्राऽप्युक्तं भाष्यकारेण—“अस्तिर्भवन्तीपरः प्रथमपुरुषोऽप्रयुज्यमानोऽप्यस्तीति गम्यते ।” ( २ । ३ । १ वा० ११ )

“अस्त्यर्थानां भवन्त्यर्थं सर्वा विभक्तयः शासितव्याः । ..... “कथं पुनर्जायते भवन्त्या एषोऽर्थ इति ? कर्त्तुं विद्यमानत्वात् ।” ( ३ । ३ । २ वा० ५ )

### नित्यप्रवृत्ते च कालाऽविभागात् ॥ २ ॥

नित्यप्रवृत्ते च शासितव्या भवन्ती । तिष्ठन्त पर्वताः । स्रवन्ति नद्य इति । किं पुनः कारणं न सिध्यति ? 'कालाऽविभागात्' । इह भूतभविष्यत्प्रतिद्वन्द्वो वर्तमानः कालः, न चात्र भूतभविष्यन्तौ कालौ स्तः ।

### न्याय्या त्वारम्भानपवर्गात् ॥ ३ ॥

न्याय्या त्वेषा वर्तमानकालता । कुतः ? 'आरम्भानपवर्गात्' । आरम्भोऽत्राऽनपवृक्तः । एष नाम न्याय्यो वर्तमानः कालो यत्रारम्भोऽनपवृक्तः ।

### अस्ति च मुक्तसंशये विरामः ॥ ४ ॥

यं खल्वपि भवान्मुक्तसंशयं वर्तमानकालं न्याय्यं मन्यते 'भुङ्क्ते देवदत्त' इति, तेनैतत्तुल्यम् । सोऽपि ह्यवश्यं भुञ्जानो हसति वा जल्पति वा पानीयं वा पिबति । यद्यत्र युक्ता वर्तमानकालता दृश्यते, इहापि युक्ता दृश्यताम् ।

प्र०—सद्भावात्साध्यत्वाभावात्क्रियारूपत्वाभावात्तद्धर्मस्य वर्तमानत्वस्याप्यभाव इति भावः । भूतेति । साध्यस्यार्थस्याऽनित्यत्वादवश्यं भविष्यत्त्वेन भाव्यम् । उत्पन्नस्यापि नाशाद्भूतत्वेनेति भूतभविष्यत्प्रतिद्वन्द्वो वर्तमानो धात्वर्थः, नित्यप्रवृत्तस्य भूतभविष्यत्त्वाऽभावाद्धर्तमानत्वाऽभावः, क्रियारूपत्वाऽभावश्चेत्यर्थः । न्याय्यात्विति । अध्ययनं यद्वा प्रवृत्तं न चोपरत तदा तस्य भोजनादिक्रियानान्तरीयकत्वादव्यवहारिका । अथवाऽध्ययनस्यैवावयवक्रियेति भावः । तदुक्तं

उ०—खल्वभावत्वात्तस्या इति भावः । त्रिविधव्यवहारविषय एव हि साध्यत्वमित्यभिमानः । ननु विद्यमान-कालसंज्ञित्वरूपं वर्तमानस्वभावस्यैव संभवतीत्यतो भाष्ये—भूतेत्यादि । तद्व्याचष्टे—साध्यस्येति । अनित्यत्वात्—वर्तमानप्रागभावप्रतियोगित्वात् । उत्पन्नस्याऽपीति । 'भावस्येति' शेषः । तेन ध्वंसव्यावृत्तिरिति केचित् । वस्तुतो ध्वंसस्याऽपि प्रलयेऽदर्शनरूपो नाशोऽस्त्येव, न ह्यभावानाशः प्रतियोगिरूप एवेति नियमः, अधिकरणरूपत्वादिति परे । प्रतिद्वन्द्व इति । प्रतियोगिसत्ताकावे तयोस्सम्भवात्तद्विरोधि वर्तमानत्वमिति भावः । वर्तमानत्वाऽभाव इति । भूताऽऽदिविरोधिवर्तमानत्वाऽभाव इत्यर्थः । तादृशमेव वर्तमानत्वं सूत्रे विवक्षितम्, पूर्वं 'भूते' इत्युक्तेः, अग्रे च 'भविष्यतीति' वक्ष्यमाणत्वादिति भावः । क्रियारूपत्वाऽभावश्चेति । यतो भूतभविष्यद्विरोधिवर्तमानत्वाऽभावोऽतः क्रियात्वाऽभाव इत्यर्थः । तदुक्तम्—'क्रियाभेदाय कालस्तु सङ्ख्या सर्वस्य भेदिका' । इति ।

१—कालस्य लक्षणं खेवमाह पतञ्जलिः—“येन मूर्तीनामुपचयाश्चापचयाश्च लक्ष्यन्ते तं कालमाहुः । तस्य हि कयाचित् क्रियया युक्तस्याहरिति च भवति रात्रिरिति च । कया क्रियया ? आदित्यगत्या । तथैवाऽऽसकृदाहृत्या मास इति भवति सवस्सर इति च ।” ( महाभाष्ये २ । २ । ५ वा० २ )

२—‘एष एव च नाम’ पा० ।

## सन्ति च कालविभागाः ॥ ५ ॥

सन्ति [ च ] खल्वपि कालविभागाः । तिष्ठन्ति पर्वताः, स्थास्यन्ति पर्वताः, तस्थुः पर्वता इति । किं शक्यन्त एते शब्दाः प्रयोक्तुमित्यतः सन्ति कालविभागाः ? नावश्यं प्रयोगादेव । इह [ हि' ] भूतभविष्यद्वर्तमानानां राज्ञां याः क्रियास्तास्तिष्ठ-तेरधिकरणम् । इह तावत्तिष्ठन्ति पर्वता इति,—संप्रति ये राजानस्तेषां याः क्रिया-स्तासु वर्तमानासु । स्थास्यन्ति पर्वता इति,—इत उत्तरं ये राजानो भविष्यन्ति तेषां याः क्रियास्तासु भविष्यन्तीषु । तस्थुः पर्वता इति,—इह हि ये राजानो बभूवुस्तेषां याः क्रियास्तासु भूतासु ।

प्र०—हरिणा—

व्यवधानमिवोपैति निवृत्त इव दृश्यते ।  
क्रियासमूहो भुज्यादिरन्तरालप्रवृत्तिभिः ॥  
न च विच्छिन्नरूपोऽपि सोऽविरामान्निवर्तते ।  
सर्वैव हि क्रियाऽन्येन संकीर्णवोपलभ्यते ॥

तदन्तरालदृष्टा वा सर्वैवावयवक्रिया ।

सादृश्यात्सति भेदे तु तदङ्गत्वेन गृह्यते ॥' इति ।

'नित्यप्रवृत्तस्य चे'त्यस्योत्तरं सन्तीति । इहेति । प्रसिद्धपरिमाणा क्रियैव क्रियान्तर-परिच्छेदात्काल इत्युक्तम् । तत्र राज्ञा स्थितिभूतादिभेदेन भिन्ना पर्वतादिस्थित्यादेर्भेदिकेति

७०—भाष्ये—आरम्भोऽत्रेति । कर्मणि वञ् । आरब्ध इत्यर्थः । अथवाऽध्ययनस्यैवेति । भोजनादिकं विना तदनिर्वाहात्तदवयवत्वेनैव तस्या ग्रह इति भावः । व्यवधानमिवेति । अव्यवधायकोऽपि व्यवधानमिव प्राप्नोति, अनिवृत्तोऽपि निवृत्त इव दृश्यत इत्यर्थः । अन्तरालप्रवृत्तिभिः—हासादिभिः । अविरामात्—फलनिवृत्त्या विरामाऽभावात् । विच्छिन्नरूपोऽपि—विच्छिन्न इव भासमानोऽपि, फलानिर्वृत्तेर्न निवर्तते—सर्वथा न निवर्तत इत्यर्थः । सर्वैवेति । तथा च नान्तरीयकत्वात्तासा न व्यवधायकत्वमिति भावः । पक्षान्तरमाह—तदिति । तन्मध्यदृष्टा सर्वा तदवयवक्रियैवेत्यन्वयः । एवञ्च स्वाऽवयवक्रिया यथा स्वस्या न व्यवधायिकास्तथेमा अपीत्यर्थः । एवाञ्चाऽत्र पक्षे भोजनाद्यप्यध्ययनशब्दार्थत्वेनाश्रितमिति तात्पर्यम् । ननु कथं तदवयवत्वेन ग्रहोऽत आह—सादृश्यादिति । तत्फलनिर्वाहकत्वेनेत्यर्थः । सतिभेदे त्विति । तुरप्यर्थे । अस्यन्तभिन्नाया अपि क्रियाया मध्यपातितया तदङ्गत्वेन ग्रहात्स्वाङ्ग न व्यवधायकमिति भावः ।

\*भाष्ये—नाऽवश्यमिति । किन्त्वर्थसत्त्वादपीत्यर्थः । ननु कालः क्रियाऽधिकरणं, न तु क्रियाऽत आह—प्रसिद्धेति । वस्तुतोऽनवस्थापस्त्या चिन्त्यमिदम् । भाष्ये 'क्रिया'पदेन तदधिकरणकालो लक्ष्यत इति वक्तुं युक्तम् । तिष्ठतेरिति । तत्तत्क्रियाविशिष्टतिष्ठतेरित्यर्थः । क्रियारूपत्वमिति । तत्तद्राजक्रियासमाना-

१—इदं कचिन्न ।

२—स्वतिक्रान्तासु' पा० ।

अपर आह,—नास्ति वर्तमानः काल इति । अपि चात्र श्लोकानुदाहरन्ति ।

न वर्त्तते चक्रमिषुर्न पात्यते न स्यन्दन्ते सरितः सागराय ।

कूटस्थोऽयं लोको न विचेष्टिताऽस्ति यो ह्येवं पश्यति सोऽप्यनन्धः ॥१॥

प्र०—क्रियारूपत्वं कालत्रययोगश्चोपपन्न इत्यर्थः । उक्तञ्च हरिणा—

‘परतो भिद्यते सर्वमात्मा तु न विकल्पते ।

पर्वतादिस्थितिस्तस्मात्पररूपेण भिद्यते ॥

प्रसिद्धभेदा व्यापारा विरूपावयवक्रियाः ।

साहचर्येण भिद्यन्ते सरूपावयवक्रियाः ॥’ इति ।

ता इति । तासामेव कालरूपत्वात्कालस्य च क्रियाधिकरणत्वादिति भावः । नास्तीति । निष्पन्नस्याऽर्थस्य भूतत्वादनिष्पन्नस्यार्थस्य भावित्वान्निष्पन्नाऽनिष्पन्नव्यतिरेकेण रूपान्तरस्याऽभावः ।

न वर्त्तत इति । परिवर्तनक्रियाया वर्तमानाया अभावादिति भावः । कूटस्थ इति । स्वरूपस्थो न तु वर्तमानक्रियाविशिष्ट इत्यर्थः । अत एवाह—न विचेष्टितेति । व्यापारस्य न कर्तेत्यर्थः । एवं यो वेत्ति सोऽप्यनन्धः—किं पुनर्योऽनुप्राप्ता योगीत्यर्थः । स ह्यविकृतमात्मतत्त्व

उ०—ऽधिकरणपर्वतादिस्थित्यादेरित्यर्थः । यतः कालत्रययोगोऽतः क्रियारूपत्वमित्यर्थः । आत्मा—द्रव्यम् । न विकल्पत इति । न स्वरूपेण भिन्न इत्यर्थः । विरूपाऽवयवक्रियाः व्यापाराः प्रसिद्धभेदा न तु साध्यभेदा इत्यर्थः । स्वरूपाऽवयवक्रियास्तु गिरिस्थित्यादयो राजक्रियादेः साहचर्येण भिद्यन्त इत्यर्थः । साहचर्यमत्र कालघटितं बोध्यम् । तासामेवेति । अत्र यद्वक्तव्यं तदुक्तम् । क्रियाकारणत्वादिति । आधारतयेति भावः । ‘कचिक्रियाऽधिकरणत्वादिष्वेव पाठः ।

इदानीं क्षणभङ्गवादी सूत्रमाक्षिपतीत्याह—अपर आह नास्तीति । वर्त्तमानकालक्रिया नास्तीत्यर्थः । एवञ्च क्षणभङ्गुरे पदार्थमात्रे क्रियाश्रयत्वाऽसम्भवात्क्रियाया भूतभविष्यत्प्रतिद्वन्द्ववर्त्तमानत्वाऽभावेन कालविभागाऽनवगतेः ‘वर्त्तमाने ल’ङिति सूत्रमसङ्गतमिति भावः । तद्वन्नयन्व्याचष्टे—निष्पन्नस्येति । रूपान्तरस्याऽभाव इति । प्रतिक्ष्णानश्वरत्वाद्वर्त्तमानक्रियाश्रयस्याऽभावेन सर्वथा वर्त्तमानत्वाऽभाव इति भावः । अतीताऽनागतानां तत्त्वादेव न वर्त्तमानत्वेन व्यवहारप्रयोजकता, क्रिया प्रति द्रव्यस्य समवायिकारणतथोत्तरलक्षणे क्रिया वाच्या, तच्च न, उत्तरक्षणेऽन्यस्यैव भावादिति तात्पर्यम् । तदुपपादयति भाष्ये—अपि चाऽत्रेत्यादिना । ‘वर्त्तते चक्र’मित्यादिवर्त्तमानप्रयोगो निरालम्ब इत्यर्थः । तदाह—परिवर्त्तनेति । अत्र ‘विचेष्टिता लोको नास्ती’त्यनेन दृश्यस्य क्षणभङ्गुरता सूचिता । यद्यप्ययं श्लोकः—‘क्रियाश्रयो नात्मा, यतोऽयं कूटस्थोऽपरिणामीत्यर्थः, नाऽपि लोको दृश्यः पदार्थः, यतो दृश्यश्चेष्टाश्रयः स्थिरो नास्ति,



मीमांसको मन्यमानो युवा मेधाविसंमतः ।  
कार्क स्मेहाऽनुपृच्छति 'किं ते पतितलक्षणम्' ॥ २ ॥

अनागते न पतसि अतिक्रान्ते च कार्क न ।  
यदि संप्रति पतसि सर्वो लोकः पतत्यम् ॥ ३ ॥

हिमवानपि गच्छति ।

अनागतमतिक्रान्तं वर्तमानमिति त्रयम् ।  
सर्वत्र च गतिर्नास्ति गच्छतीति किमुच्यते ॥ ४ ॥

प्र०—भावयन्प्रत्यक्षीकरोति । तथा चोक्त भगवता—

‘ज्ञानेन तु तदज्ञानं येषां नाशितमात्मनः ।  
तेषामादित्यवज्ज्ञानं प्रकाशयति तत्परम् ॥’ इति ।

मीमांसक इति । विचारक । युवेत्यनेन प्रज्ञाया पाटव दर्शयति । मेधाविसंमत इति । मेधावी चासौ सम्मतश्चेति विशेषणसमास । षष्ठीसमासस्य तु ‘क्तेन च पूजाया’मिति निषेधात् । पतितलक्षणमिति । पातः पतित तस्य किं रूप, नास्त्येव पतनक्रियेत्यर्थः । अनागत इति । अनागतत्वादेवाऽसत्त्वात् पानक्रियाया ‘पतसी’ति व्यपदेशोऽनुपपन्न इत्यर्थः । अतिक्रान्त इति । तथैव क्रियाया असत्त्वात् । सर्वो लोक इति । क्रियाया वर्तमानत्वाभावेऽपि यदि

उ०—प्रतिक्षणपरिणामित्वात्पदार्थानामिति ससाराऽनित्यत्वाऽतिशयबोधकः, तथापि आपातार्थमादाय क्षणमङ्गवादिना स्वसाधकत्वेनोपन्यस्तः । एवं यो वेत्तीति । यथाकथञ्चिज्ज्ञानातीत्यर्थः । ‘अपि’द्योत्यमर्थमाह—किम्पुनरिति । सर्वथा तथाभावनावानित्यर्थः । एवञ्च चक्रादेः क्रियाराहित्यज्ञानवानपि योगितुल्यः, अस्यन्ताऽस्थिरत्वस्य दृश्येणुग्रहात्, आत्मन्यपरिणामित्वस्थिरत्वग्रहाच्चेत्युक्तं भवति । अविकृतमात्मतत्त्वम्—अपरिणाम्यात्मतत्त्वम् । स हि यथा जडं भावयन् तत्कारणतयाऽविकृतमात्मतत्त्वं प्रत्यक्षीकरोतीत्यन्वयः । अत्रैवाऽर्थे सम्मतिमाह—तथाचेति । प्रकृतिपुरुषविवेकादेव हि तथा साक्षात्कार इति योगसाङ्ग्ययोः सिद्धान्तः । अथ पदार्थानां स्थिरत्वेऽपि वर्तमानकालाऽभावमुपपादयति भाष्ये—मीमांसक इति । मन्यमानः—आत्मानं विचारकं मन्यमान इत्यर्थः । संमतश्चेतीति । अर्थान्मेधाविनामेवेति गम्यते । पृच्छति स्म—पप्रच्छ । ‘लटस्मे’ इति लट् । भाष्ये ‘ऽतिक्रान्ते च न पतसी’त्यन्वयः । का’कपर्याय’काकन’शब्दस्य ‘काकने’ति संबोधनम् । सम्प्रति—प्रयोगकाले । वर्तमानत्वाऽभावेऽपीति । क्रियाया वर्तमानत्वाऽभावेऽपि यदि ‘पतसी’ति व्यवहारस्तदाऽयं सर्वो लोकः पततीति व्यवहारविषयः स्यादित्यर्थः । तदाह—हिमवान-

१—‘काक’पर्यायस्य ‘काकन’शब्दस्य ‘काकने’ति सम्बोधनमिति नागेशः, तच्च चिन्त्यम्, ‘न क्रोधो न च मात्सर्यं न लोभो नाऽशुभा मतिः ।’ इत्येव नञ एव पुनरुक्त्वात् ।

क्रियाप्रवृत्तौ यो हेतुस्तदर्थं यद्विचेष्टितम् ।

तत्समीक्ष्य प्रयुञ्जीत गच्छतीत्यविचारयन् ॥ ५ ॥

प्र०—‘पतसी’ति व्यपदेशस्तदा विशेषाऽभावात् पर्वतादावपि ‘पतसी’ति व्यपदेशप्रसङ्ग इत्यर्थः । अनागतमिति । एक एव क्षण उपलभ्यते, नातीतो नाप्यनागतो, न चैकस्य क्षणस्य गमनादिक्रियावेशः सम्भवतीति भावः । सर्वत्रेति । कालवृत्तित्वाऽविवक्षाया दाप्रत्ययो न कृतः । क्रियाप्रवृत्ताविति—परिहारः । हेतु प्रयोजन, गमनस्य देशान्तरप्राप्तिः तदर्थं फलार्थमित्यर्थः । इह प्रत्यभिज्ञानात् क्षणभङ्गनिरासे देवदत्तस्य देशान्तरप्राप्तिर्निर्हेतुका न सम्भवतीति गमनक्रियैव तस्या निमित्तम् । तदालम्बनश्च गच्छतीतिप्रत्ययोऽबाधित उपपद्यत इति सत्त्वं तावदवगम्यते क्रियायाः । वर्तमानत्वाऽभावे च भूतभविष्यतोरप्यभावप्रसङ्गः, वर्तमानो हि भूतत्वं भविष्यत्त्वं च प्रतिपद्यते । तत्राऽनेकक्षणसमूहात्मक क्रियाप्रबन्धरूपं बुद्ध्या सङ्कलय्य गच्छतीत्यादिप्रयुज्यत इत्यर्थः । अविचारयन्निति । कुक्किलकलङ्करहितमित्यर्थः ।

उ०—पीत्यादि । भाष्यस्य ‘व्यवहार स्या’दिति शेषः । अर्थ भावः,—त्रिक्षणास्थायिन्या अपि क्रियाया अति-सूक्ष्मकालावच्छिन्नस्वरूपदोषवशाज्ज्ञानाऽसम्भवेनाऽज्ञातेन च व्यवहाराऽसम्भवो, ज्ञातेन च व्यवहारेऽतिप्रसङ्ग इति । उक्तमेवास्य दादार्थायाह—अनागतमिति । एक एव क्षण उपलभ्यत इति । उपलम्भयोगो भवितुमर्हतीत्यर्थः । न चैकस्येति । एकक्षणवर्ती पदार्थगतः क्रियावेशो ज्ञानयोग्यः सम्भवतीत्यर्थः । ननु कालवाचकत्वात् ‘सदे’ति भाव्यमत आह—कालेति । भाष्ये ‘सर्वत्रे’त्यस्य ‘काले’ इति शेषः । सर्वत्र गतिर्नास्तीत्यस्योपलब्धियोग्या नास्तीत्यर्थः । अनुपलब्धिप्रमाणाच्च तदभावनिश्चय इति भावः । क्षणभङ्गवा-द्येवाऽत्र वक्तुं तु न युक्त, तस्य ‘मेधाविसमत’ इति विशेषणाऽनुपपत्तेः । ‘यदि सम्प्रती’त्यादेस्तन्मते लुक्तिसम्भवाऽभावाच्च । इदानीं सिद्धान्तमाह—क्रियाप्रवृत्ताविति भाष्ये । क्रियाऽऽरम्भे यो हेतुः प्रयोजकः, फलं, तदर्थं—यद्विचेष्टितं क्रियासमूहस्तदनुकूलत्वेन समीक्ष्य—बुद्धिविषयीकृत्य बौद्धसमूहस्य बौद्धवर्त्तमानत्वमा-दाय ‘गच्छती’ति प्रयोगोपपत्तिरित्यर्थः । क्षणभङ्गवा देबुद्धेरप्येकस्या अभवादाह—इहेति । कदाऽप्यवर्त्तमानस्य शशविषाणादितुल्यस्य भूतभविष्यत्वे अपि त्वत्सम्भवे न सम्भवत इति ‘गच्छती’त्यबाधितप्रत्ययस्तत्सत्ताया मानमिति भावः । गच्छतीति प्रत्ययोऽबाधित उत्पद्यत इति सर्वं तावदवगम्यत इति । एतेनाऽवयव-शोऽपि अप्रत्यक्षत्वं सूचितम् । अन्यथा ‘अवयवगतस्य समूहे आरोप’ इत्येव वदेत् । ननु अवयवानामभावे समूहोऽसम्भवः, तत्राह—तत्राऽनेकेति । बौद्धो वैकल्पिक एवास्य समूह इत्यर्थः, ‘शब्दज्ञानाऽनुपाती वस्तुशून्यो विकल्प’ इति पातञ्जलोक्तेः । समूहस्य वर्त्तमानत्वं तु प्रारब्धाऽपरिसमाप्तत्वमुक्तमेव । तदपि बौद्धमेव । तस्याऽनेकक्षणसमूहात्मकः—तदात्मकत्वेन प्रसिद्धं क्रियाप्रबन्धरूपं तत्त्वेन च प्रसिद्धमविचारित-रमणीयमेव बुद्ध्या विषयीकृत्येत्यर्थः । अन्यथा पूर्वं सर्वथा वर्त्तमानकालाऽभावस्योक्तत्वेन तमसाध्यैवेदशोक्तेर-सङ्गत्यापत्तेः ।

एव वास्तववर्त्तमानक्रियाऽभावमङ्गीकृत्याऽनुमितबौद्धसमूहरूपक्रिया तद्वर्त्तमानत्वञ्च बौद्धमाश्रित्य प्रयोगानुपपाद्येदानीं वास्तववर्त्तमानक्रिया तत्तत्क्षणवर्त्तिनी योगिप्रत्यक्षप्रमाणिकामाश्रित्य समाधत्ते—अपर आह अस्ति वर्त्तमानः काल इति । क्रियाणां त्रिक्षणाऽवस्थायास्त्वादिति भावः । आदित्यगतित्वज्ञोप-लभ्यते । ‘प्रत्यक्षेणे’ति शेषः । क्रियाप्रत्यक्षत्वाऽभिमानिनो यथाऽतिदूरत्ववशात्तद्गतितरनुमेया तथाऽतिसूक्ष्म-

अपर आह—अस्ति वर्तमानः काल इति । आदित्यगतिवन्नोपलभ्यते । अपि चात्र श्लोकमुदाहरन्ति,—

विसस्य वाला इव दह्यमाना, न लक्ष्यते विकृतिः सन्निपाते ।

अस्तीति तां वेदयन्ते त्रिभावाः, सूक्ष्मो हि भावोऽनुमितेन गम्यः ॥

इति श्रीभगवत्पतञ्जलिविरचिते व्याकरणमहाभाष्ये तृतीयाध्यायस्य  
द्वितीये पादे द्वितीयमाह्निकम् ।

प्र०—विसस्येति । विसस्य वाला विसे दह्यमाने दह्यमाना अपि न प्रत्यक्ष दह्यमानत्वेनावसीयन्ते । किं तर्ह्यनुमानेन विसान्तर्गतत्वात्तद्ग्राहे तेषामपि दाहः प्रतीयते । तथा कारकसन्निपाते एकैकक्षणग्रहणे क्रियावेशलक्षणा विकृतिः प्रत्यक्षेण न लक्ष्यते । ता तु त्रिभावा 'अस्ती'ति निश्चिन्वन्ति । त्रिषु कालेषु भावो भावना येषां ते त्रिभावाः—योगिनः, ये भावनावशेन त्रीनपि कालान् योगिप्रत्यक्षेण विदन्ति । सूक्ष्म इति । अनेकक्षणसमूहात्मकस्य धातुवाच्यस्य अर्थस्य क्रियारूपस्य युगपदसन्निधानादनुमीयत इत्यर्थः ॥ १२३ ॥

इत्युपाध्यायजैय्यटपुत्रकैयटकृते भाष्यप्रदीपे तृतीयस्याध्यायस्य

द्वितीये पादे द्वितीयमाह्निकम् ।

उ०—कालाऽवच्छिन्नत्वादेकैकक्षणाऽवच्छिन्ना क्रियाऽप्यनुमेयैवेति भावः । ननु कार्यणोत्तरदेशसयोगादिना एकैकक्षणवर्त्यतिसूक्ष्मवर्त्तमानक्रियायाः कथमनुमानमत आह भाष्ये—अपि चेति । विसदाहे वालदाहवत्कारकसन्निपाते विकृतिः । एकैका क्रिया यद्यपि न लक्ष्यते तथापि त्रिभावा योगिनस्तामस्तीति वेदयन्त इत्यर्थः । अनेन योगिप्रत्यक्षं प्रमाणं दशितम् । नन्वस्मदादिव्यवहारः कथमत आह—सूक्ष्मो हीति । समूहान्यथाऽनुपपत्तिः, 'वर्त्तमाने ल'ङिति शास्त्रञ्च तदनुमापकमिति भावः । एकैकक्षणग्रहणे, एकैकक्षणस्य वर्त्तमानग्रहणेन ग्रहणे, तत्क्षणाऽवच्छेदेन क्रियाविशेषलक्षणा विकृतिः प्रत्यक्षेण न लक्ष्यत इत्युक्तार्थः । नन्वेकैकक्षणस्य सूक्ष्मत्वेऽपि समूहः प्रत्यक्षः स्यादत आह—अनेकेति । एवञ्चाऽवयवरूपा समुदायरूपा च क्रियाऽनुमानगम्यैवेति तात्पर्यम् । अत्र पक्षेऽनुमितैकैकक्षणवृत्तिक्रियाया धात्वर्थसमूहरूपाऽऽरोपेण वर्त्तमानप्रयोग इत्याशय इति दिक् ॥ १२३ ॥

इति श्रीशिवभट्टसुतसतीगर्भजनागेशभट्टविरचिते भाष्यप्रदीपोद्योते

तृतीयस्याऽध्यायस्य द्वितीयपादे द्वितीयमाह्निकम् ।

१—'विसस्य वाला' पा० । 'मृणालं विस'मित्यमरः । 'कमलपुष्प डण्डी' इति भाषायाम् ।

लटः शत्रुशानचावप्रथमासमानाधिकरणे ॥ ३ । २ । १२४ ॥

लस्याऽप्रथमासमानाधिकरणेनाऽयोगाद्देशानुपपत्तिर्यथाऽन्यत्र ॥१॥

लस्याऽप्रथमासमानाधिकरणेनाऽयोगाद्देशयोरनुपपत्तिर्यथाऽन्यत्र । तद्यथा—  
अन्यत्रापि लस्याऽप्रथमासमानाधिकरणेन योगो न भवति । कान्यत्र ? लङि—अप-  
चदोदनं देवदत्त इति ।

योग इति चेदन्यत्रापि योगः स्यात् ॥ २ ॥

अथ मतमेतद् 'भवति योग' इति अन्यत्रापि योगः स्यात् । कान्यत्र ? लङि—  
अपचदोदनं देवदत्त इति ।

न क्वचिद्योग इति कृत्वाऽतः सर्वत्र योगेन भवितव्यम्, क्वचिद्वाऽयोग इति कृत्वा  
सर्वत्राऽयोगेन । तद्यथा—समानमीहमानानां चाधीयानानां च क्वेचिदर्थैर्युज्यन्तेऽपरेन ।  
न चेदानीं कश्चिदर्थवानित्यतः सर्वैरर्थवद्भिः शक्यं भवितुं, कश्चिद्वाऽनर्थक इति सर्वैरन-

प्र०—लटः शत्रु । लस्येति । इहायं लकारो 'लः कर्मणि च भावे चे'त्यनेन कर्तृकर्मणोर्वि-  
धीयमानो गुणभूते क्रिया प्रति कर्तृकर्मणी प्रतिपादयति । तथा च 'पचत्योदनं देवदत्तः' 'ओदनः  
पच्यते देवदत्तेन' इति क्रियाप्रधानत्वात् क्रियान्तरयोगाऽभावाच्छक्यन्तरावेशाऽभावः । अन्ये तु  
कृतः प्राधान्येन कर्त्रादीनि प्रतिपादयन्ति । तथा च क्रियान्तरयोगे शक्यन्तरावेशो भवति,—  
पाचकं पश्य, पक्वेन तृप्त इति । ततश्च लडादिवल्लटोऽपि क्रियान्तरयोगाऽभावाद्द्वितीयाद्यनुत्पत्ता-  
वप्रथमान्तेन सामानाधिकरण्यं नोपपद्यत इत्यर्थः । अपचदिति । तथा चाऽपचदोदनं देवदत्तं  
पश्येत्यादि प्रसज्येतेत्यर्थः । न क्वचिदिति । तिङ्भाविनो लकारस्य गुणभूतकर्त्राद्यभिधानम् ।  
शत्रादिविषयस्य तु क्रियोपसर्जनकर्त्राद्यभिधानम् । तथा च क्रियान्तरनिमित्तद्वितीयादिसामाना-

उ०—लटः शत्रु । भाष्ये—लस्येत्यादि । समानाऽधिकरणेनाऽप्रथमान्तेन लवाच्यस्य कारकस्याऽ-  
योगादित्यर्थः । ननु 'पचन्तं देवदत्तं पश्ये'त्यादौ तत्सामानाऽधिकरण्यमस्येवेत्यत आह—इहेति । गुणभूते  
इति । 'क्रियाप्रधानमाख्यात'मिति सिद्धान्तादिति भावः । इति क्रियेति । इत्यस्य क्रियाप्रधानत्वादित्यर्थः ।  
क्रियान्तरयोगाऽभावादिति । एकत्र विशेषणत्वेनान्वितस्य कारकस्याऽन्यत्र तथाऽन्वयाऽयोगात्कर्तृत्वाद्यति-  
रिक्ताऽनभिहितशक्त्यन्तराऽऽवेशाऽभावेन नियमेन प्रथमान्तेनैव सामानाऽधिकरण्यादिति भावः । प्राधान्ये-  
नेति । 'सत्त्वप्रधानानि नामानी'त्युक्तेः । लडादिवदिति । लडादिवाच्यकारकसमानाऽधिकरण्यबल्लडाच्य-  
कारकसमानाऽधिकरण्येत्यर्थः । अप्रथमान्तेन—तदर्थेन । इत्यादि प्रसज्येतेति । शतरीव लड्यपि  
लकाराऽर्थकर्तुः प्राधान्यं स्यादिति भावः । यद्यन्यन्तरङ्गा प्रथमा तथाऽपि प्रधानाऽनुरोधित्वेन ब्रलवती  
द्वितीयैव स्यादित्यर्थः । कर्त्राद्यभिधानमिति । तदभिधानशक्तिरित्यर्थः । द्वितीयादीति । द्वितीयाद्यन्तार्थेत्यर्थः ।

१—इदमेवोदाहरणं 'हयवरट्'सूत्रभाष्ये १०५ पृष्ठेऽपि शक्यं द्रष्टुम् ।

र्थकैः । तत्र किमस्माभिः शक्यं कर्तुं—यल्लटोऽप्रथमासामानाधिकरणेन योगो भवति, लङो न [ भवति<sup>१</sup> ], स्वाभाविकपेन ।

अथवाऽऽदेशे<sup>२</sup> सामानाधिकरण्यं दृष्ट्वाऽनुमानादगन्तव्यं 'प्रकृतेरपि सामानाधिकरण्यं भवती'ति । तद्यथा—धूमं दृष्ट्वाऽग्निरत्रेति गम्यते, त्रिविष्टब्धकं<sup>३</sup> दृष्ट्वा परिव्राजक इति ।

विषम उपन्यासः । प्रत्यक्षस्तेनाऽग्निधूमयोरभिसंबन्धः कृतो भवति, त्रिविष्टब्धकपरिव्राजकयोश्च । स तद्विदेशस्थमपि दृष्ट्वा जानात्यग्निरत्र, परिव्राजकोऽत्रेति ।

प्र०—धिकरण्योपपत्तिरित्यर्थः । शक्यं कर्तुमिति । प्रतिपत्तुमित्यर्थः । अथवेति । सिद्धानां शब्दानामिदमन्वख्यानं प्रवृत्तम् । तत्र 'पचन्त देवदत्त पश्ये'त्यादिप्रयोगदर्शनात् स्थानिनोऽपि लट् । प्रक्रियार्थं विहितस्याऽप्रथमासामानाधिकरण्यमनुमीयत इत्यर्थः । विषम इति । अग्निधूमयोर्हि प्रत्यक्षेण सम्बन्धो गृह्यते । लकारस्य तु प्रयोगाऽभावादप्रथमासामानाधिकरण्यं न कचिदुपलब्धमिति भावः । भवतीति । यद्यपि लटोऽप्रयोगादप्रथमासामानाधिकरण्याऽभावः प्रत्यक्षेण निश्चीयते तथापि प्रत्यक्षस्याऽन्यथासिद्धत्वाल्लकाराऽप्रयोगनिमित्तत्वादभावग्राहिणो बाध्यत्वम्, अनन्यथासिद्धेन तु सामान्यतोदृष्टेनाऽनुमानेन लटोऽप्रथमासामानाधिकरण्यावगमः, न

उ०—प्रतिपत्तुमित्यर्थ इति । लङ्वाच्यस्याऽप्रथमान्तसामानाधिकरण्यं न भवति, लङ्वाच्यस्य भवति यत्तत्र किं कारणं प्रतिपत्तु शक्यं स्वभावाऽतिरिक्तं, न किमपीति भाष्यार्थ इति भावः । ततश्च शत्रादिविषयलटोऽस्त्येव शत्रुविधायकशास्त्रबललब्धस्वभावादप्रथमासामानाधिकरण्यमिति न दोष इति तात्पर्यम् । ननु लस्य क्वाऽपि प्रयोगाऽभावेन कथमीदृशस्वभावाऽवगतिरतः पक्षान्तरमाह भाष्ये—अथवेति । ननु यावदप्रथमासामानाधिकरण्यं न निर्णीतं तावदादेश एव न, आदेशेन चाऽनुमानमित्यन्योऽन्याश्रयग्रस्तमत आह—सिद्धानामिति । नित्यानामित्यर्थः । प्रक्रियाऽर्थे विहितस्येति । अनेन प्रक्रियार्थं कल्पितानामत्रोधकत्वं दर्शयति । विषम उपन्यास इति । वदन्प्रष्टव्यः,—किंप्रत्यक्षेण बाधनिश्चयादनुमानं न, उत व्याप्तिग्रहणाऽभावादिति ? तत्राद्ये आह—यद्यपीति । 'प्रत्यक्षस्तेनाऽग्नी'त्यादिग्रन्थेनापि भाष्ये तत्र बाधनिश्चयाऽभावः प्रतिपाद्यत इति बोध्यम् । प्रत्यक्षेण तत्राऽभिसंबन्ध एव पुरुषेण कृतो गृहीतो न तु विपरीतमित्यर्थात् । लकाराऽप्रयोगनिमित्तकत्वेनाऽन्यथासिद्धत्वादभावग्राहिणः प्रत्यक्षस्य बाध्यत्वमित्यन्वयः । सामान्यतो दृष्टेन—कार्यकारण-भिन्नलिङ्गकेन । न ह्यन्यथेति । एवञ्च शत्रुशास्त्रवैयर्थ्यरूपाऽनुकूलतर्कसहितमनुमानमन्यथासिद्धप्रत्यक्षा-त्प्रबलमिति भावः । रूपसहचारिणस्त्विति । शुक्लभास्वरूपव्यापकस्येत्यर्थः । तमस्तु न तद्रूपवत् ।

१—क्वचिन्न ।

२—'अथवाऽऽदेशेन पा'० ।

३—त्रिविष्टब्धकं=परिव्राजकपरिचायको दण्डविशेषः । त्रयो दण्डा विष्टब्धा इतरेतराश्रयेण विधृता यत्रेति व्युत्पत्त्या योगरूढयाश्रयणेन रज्ज्वा कीलकेन वा बद्धाना त्रयाणा काष्ठाना सञ्ज्ञा । तथा चाह भाष्यकारः—“यथा तर्हि—त्रिविष्टब्धकम् । तत्राऽप्यन्ततः सूत्रकं भवती”ति । ( १ । १ । १ वा० ८, पृष्ठसङ्ख्या १३४ )

भवति वै प्रत्यक्षादयनुमानवलीयस्त्वम् । तद्यथा अलातचक्रं प्रत्यक्षं दृश्यते-  
ऽनुमानाच्च गम्यते नैतदस्तीति ।

कस्यचित्स्वल्पपि सकृत्कृतोऽभिसंबन्धोऽत्यन्ताय कृतो भवति । तद्यथा—  
वृक्षपर्णयोरयं वृक्ष इदं पर्णमिति । तद्विदेशस्थमपि दृष्ट्वा जानाति 'वृक्षस्येदं पर्ण'मिति ।

किं पुनरयं पर्णदासो 'यदन्यत्प्रथमासमानाधिकरणा'दिति, आहस्वित्प्रसज्य-  
प्रतिषेधः 'प्रथमासमानाधिकरणे ने'ति ? कश्चात्र विशेषः ?

लटः शतृशानचावप्रथमासमानाधिकरण इति चेत्प्रत्ययोत्तरपद-  
योरुपसङ्गथानम् ॥ ३ ॥

लटः शतृशानचावप्रथमासमानाधिकरण इति चेत्प्रत्ययोत्तरपदयोरुपसङ्गथानं  
कर्तव्यम् । कौर्वतः णचतः\* । कुर्वद्भक्तिः पचद्भक्तिः कुर्वाणभक्तिः पचमानभक्तिरिति† ।

अस्तु तर्हि प्रसज्यप्रतिषेधः 'प्रथमासमानाधिकरणे ने'ति ।

ह्यन्यथादेशस्य तदुपपद्यते इति भावः । तद्यथेति । आशुसञ्चाराचक्रभ्रान्तिरुत्पद्यते । रूपसहचा-  
रिणस्तु स्पर्शस्याग्नेकदिकस्य युगपदग्रहणादनन्यथासिद्धानुमानेन प्रत्यक्षाभासो बाध्यते । तदुक्तं  
हरिणा—

‘स्पर्शप्रबन्धो हस्ते न तथा चक्रस्य सन्ततः ।

न तथाऽलातचक्रस्य विच्छिन्नं स्पृश्यते हि तत् ॥ इति ।

कस्यचिदिति । न भूयोदर्शनेन सम्बन्धग्रहणमपि तु सकृद्दर्शनेनापीत्यर्थः । वृक्षपर्ण-  
योरिति भाष्यकारवचनप्रामाण्याज्जातिरप्राणिनामित्येकवद्भावो न कृतः । किं पुनरिति ।  
यद्यपि प्रसज्यप्रतिषेधे वाक्यभेदादौरवप्रसङ्गस्तथापि लक्ष्यसिद्धये शास्त्रे कचिदसावङ्गीकृत इति

उ० — स्पर्शस्य—उद्भूतस्येति द्रष्टव्यम् । तेन दीपप्रभाया स्पर्शाऽग्रहेऽपि अनेकदिकरूपस्य युगप-  
दग्रहणेऽपि न दोषः । व्याप्तिग्रहणाऽभाव समाधत्ते भाष्ये—कस्यचिदिति । तद्व्याचष्टे—न भूय  
इति । ननु—‘लट् अप्रथमान्तसमानाऽधिकरणयवान्, तदनुवादेन विहिताऽऽदेशस्थानित्वा’-  
दित्यनुमानम्, तत्र दृष्टान्ताऽभावेन कथं व्याप्तिग्रह इति चेन्न, ‘यः स्थानी स आदेशसमानधर्मेति  
सामान्यतो व्याप्यैव सहकारिविशेषबलाद्विशेषाऽनुमितिः । अत्राऽपि शतृविधायकशास्त्रमेवाऽनुकूलस्तर्क  
इत्याहुः । वृक्षपर्णयोरजातित्वादेकवद्भावः स्यादत आह—भाष्यकारेति । व्यक्तिप्राधान्यविवक्षणादिति  
भावः । भाष्ये—यदन्यत्प्रथमासमानाधिकरणादिति । तत्राऽवध्यवधिमतोः साजात्यादन्यत्किञ्चित्समानाऽ-  
धिकरणमेव गृह्यते । तेन अप्रथमानन्तेन समानाऽधिकरणस्य लट् इति फलति । यथाश्रुते तु ‘कौर्वत’

१—‘अङ्गारोऽलातमुल्क’मित्यमरः । उभयोरग्रयोरभिनिविष्टो दण्ड इहाऽलातशब्देनाभिधीयते ।

‘अलातचक्रवत् तदुपलब्धिराशुसंचारात् ।’ ( ३ । २ । ६० ) इति न्यायदर्शने गौतमः ।

‘आशुसंचारादलातचक्रस्य भ्रमतो विद्यमानः क्रमो न गृह्यते । क्रमस्याऽग्रहणादविच्छेदबुद्ध्या  
चक्रवद्बुद्धिर्भवती’ति तद्भाष्ये वाल्यायनः ।

\* तस्यापत्यम् । ४ । १ । ६२

१—इति कचिन्न ।

† षष्ठी २ । २ । ८

प्रथमाप्रतिषेध उत्तरपद आदेशानुपपत्तिः ॥ ४ ॥

प्रथमाप्रतिषेध उत्तरपद आदेशयोरनुपपत्तिः । कुर्वती चासौ भक्तिश्च कुर्वद्भक्तिः पचद्भक्तिः कुर्वाणभक्तिरिति पचमानभक्तिरिति ।

ये चाप्येते समानाधिकरणवृत्तयस्तद्विज्ञातास्तत्र च शतृशानचौ न प्राप्नुतः,— कुर्वत्तरः पचत्तरः, कुर्वाणतरः पचमानतरः । कुर्वद्रूपः पचद्रूपः, कुर्वाणरूपः पचमानरूपः । कुर्वत्कल्पः पचत्कल्पः, कुर्वाणकल्पः पचमानकल्प इति ।

सिद्धं तु प्रत्ययोत्तरपदयोश्चेति वचनात् ॥ ५ ॥

सिद्धमेतत् । कथम् ? प्रत्ययोत्तरपदयोश्च शतृशानचौ भवत इति वक्तव्यम् ।

तत्र प्रत्ययस्यादेशनिमित्तत्वादप्रसिद्धिः ॥ ६ ॥

तत्र प्रत्ययस्यादेशनिमित्तत्वादप्रसिद्धिः । आदेशनिमित्तः प्रत्ययः, प्रत्ययनिमित्तश्चादेशः, तदेतदितरेतराश्रयं भवति । इतरेतराश्रयाणि च न प्रकल्पन्ते ।

उत्तरपदस्य च सुबन्तनिमित्तत्वाच्छतृशानचोरप्रसिद्धिः ॥ ७ ॥

उत्तरपदस्य च सुबन्तनिमित्तत्वाच्छतृशानचोरप्रसिद्धिः । उत्तरपदनिमित्तः सुप्, सुबन्तनिमित्तं चोत्तरपदम्, तदेतदितरेतराश्रयं भवति । इतरेतराश्रयाणि च न प्रकल्पन्ते ।

प्र०—विचार्यते । कौर्वत इति । कुर्वतो देवदत्तस्याऽपत्यमित्यत्र सापेक्षत्वात्तद्धितो नोत्पद्यते । पदान्तरनिरपेक्षत्वे च पदान्तरेण सामानाधिकरण्याभावादादेशाऽप्रसङ्ग इति भावः । कुर्वद्भक्तिरिति । षष्ठीसमासः । समानाधिकरणसमासे तु प्रमज्यप्रतिषेधेऽपि दोषः । स च वक्ष्यत एव कुर्वत्तर इति । अत्र देवदत्तादिना पदान्तरेण सामानाधिकरण्यादादेशाऽप्रसङ्गः । पूर्वस्मिन्नपि पक्षे एष दोषः । सिद्धं त्विति । लक्षणशेषं कर्तव्य इत्यर्थः । पृथगुत्तरपदग्रहणमन्तरङ्गानपि

उ०—इत्यादौ दोषाऽऽपादनाऽसङ्गतिः स्पष्टैव । नन्वत्रापि 'कुर्वतो देवदत्तस्ये'त्यादिपदान्तरसामानाऽधिकरण्यमस्येवेत्यत आह—कौर्वत इति । वृत्तिघटकाऽतिरिक्तविशेष्याऽपेक्षामपि सापेक्षमिति भावः । पदान्तरेति । देवदत्तस्येत्यादीत्यर्थः । देवदत्तादिना पदान्तरेणेति । 'प्रथमाऽन्तर्गते'ति शेषः । पूर्वस्मिन्नपीति । सामानाऽधिकरण्यसमासरूपे । 'कुर्वद्भक्तिरित्यादिः, कुर्वत्तर इत्यादिश्च । कुर्वद्भक्तौ 'पुंवत्कर्मधारय' इति पुंवत् । ननु लक्षणान्तरे 'अपचत्कल्पं देवदत्त' इत्यादौ स्यादत आह—लक्षणशेष इति । अन्तर्वर्त्तिसुपा प्रत्ययपर-

१—'तेषु' पा० ।

न वा लकारस्य कृत्वात् प्रातिपदिकत्वं तदाश्रयं प्रत्ययविधानम् ॥८॥

न वैष दोषः । किं कारणम् ? 'लकारस्य कृत्वात्प्रातिपदिकत्वम्' । लकारः कृत्, 'कृत्प्रातिपदिक'मिति प्रातिपदिकसंज्ञा । 'तदाश्रयं प्रत्ययविधानम्' । प्रातिपदिकाश्रया स्वाद्युत्पत्तिर्भविष्यति ‡ ।

तिङादेशात्सुबुत्पत्तिः ॥ ६ ॥

तिङादेशः क्रियतां सुबुत्पत्तिरिति, परत्वात्सुबुत्पत्तिर्भविष्यति\* ।

तस्मादुत्तरपदप्रसिद्धिः ॥ १० ॥

तस्मादुत्तरपदं प्रसिद्धम्, उत्तरपदे प्रसिद्ध 'उत्तरपद' इति शतृशानचौ भविष्यतः ॥ इहापि तर्हि तिङादेशात्सुबुत्पत्तिः स्यात्—'पचति पठती'ति । अस्त्यत्र विशेषः । नित्योऽत्र तिङादेशः । उत्पन्नेऽपि सुपि प्राप्नोत्यनुत्पन्नेऽपि प्राप्नोति । नित्यत्वात्तिङादेशे कृते सुबुत्पत्तिर्न भविष्यति ।

इहापि तर्हि नित्यत्वात्तिङादेशः स्यात्,—कुर्वद्भक्तिः पचद्भक्तिः [ कुर्वाणभक्तिः ] पचमानभक्तिरिति । अस्त्यत्र विशेषः । शतृशानचौ तिङपवादौ, तौ चात्र निमित्तवन्तौ, न चाऽपवादविषय उत्तमर्गोऽभिनिविशते । पूर्वं ह्यपवादा अभिनिविशन्ते पश्चादुत्सर्गाः । प्रकल्प्य वाऽपवादविषयं तत उत्सर्गोऽभिनिविशते । न तावदत्र कदाचित्तिङ् भवति । अपवादौ शतृशानचौ प्रतीक्षते ।

तदेतत्क सिद्धं भवति ? यत्र सामान्यादुत्पत्तिः । यत्र हि विशेषाद्—'अत

प्र०—विधीन्बहिरङ्गो लुग्बाधत इति लुकि कृते प्रत्ययलक्षणप्रतिषेधादप्रत्ययपरत्वार्थम् । उत्तरपदनिमित्त इति । सत्युत्तरपदे शतृशानचौ भवतः । तयोश्च कृत्वात्सुबुत्पत्तिः, सुन्निमित्तः समास, समासनिमित्त चोत्तरपदमित्यर्थः । न वेति । लस्य कृत्वात्सुबुत्पत्तौ सत्यामणादिषु तरबादिषु चोत्पन्नेष्वपवादविधानमिति न।स्तीतरेतराश्रयदोष इत्यर्थः । उत्तरपदे इतरेतराश्रय परिहरति—तिङा-

उ०—स्वेनैव सिद्धे किमुत्तरपदग्रहणेनेत्यत आह—पृथगिति । भाष्ये—आदेशानिमित्त इति । तस्मिन् हि प्रातिपदिकत्वे सुबन्तत्वे च तद्वितोत्पत्तेरिति भावः । सुप उत्तरपदनिमित्तत्वमुत्तरपदस्य च सुबन्तनिमित्तत्वं दर्शयति—सत्युत्तरपदे इति । तिङादेशादिति । तिङ्रूपादादेशादित्यर्थः । एवञ्च पच्—ल् इत्यत्र तिङो बाधित्वा सुपि

‡ कृदतिङ् ३ । १ । ६३; कृत्तद्धितसमासाश्च १।२।४६; स्वौजसमौद्... ङ्योस्सुप् ४।१।२

\* तिप्त्सुभि... वहिर्भहिङ् ३ । ४ । ७२; स्वौजसमौद्... ङ्योस्सुप् ४ । १ । २

१—कचिन्न ।



इञ्' [ ४ । १ । ६५ ] इतीतरेतराश्रयमेव तत्र भवति,—वीक्षमाणस्यापत्यं वैक्ष-  
माणिरिति ॥ इह च शतृशानचौ प्राप्नुतः,—पचतितराम् जल्पतितराम् पचतिरूपम्  
जल्पतिरूपम् पचतिकल्पम् जल्पतिकल्पम् पचति पठतीति ।

तदेतत्कथं कृत्वा सिद्धं भवति ?

शतृशानचौ यदि लटो वा ॥

यदि लटः शतृशानचौ वा भवतो व्यवस्थितविभाषा च । तेनेह च भविष्यतः—  
कौर्वतः पाचतः, कुर्वद्भक्तिः पचद्भक्तिः, [ कुर्वाणभक्तिः ] पचमानभक्तिः, कुर्वत्तरः  
पचत्तरः, [ कुर्वाणतरः ] पचमानतरः, कुर्वद्रूपः, पचद्रूपः, [ कुर्वाणरूपः ] पच-  
मानरूपः, कुर्वत्कल्पः पचत्कल्पः, [ कुर्वाणकल्पः ] पचमानकल्पः, पचन् पठन्निति च  
लटः शतृशानचौ । इह च न भविष्यतः,—पचतितराम् जल्पतितराम्, पचतिरूपम्  
जल्पतिरूपम् पचतिकल्पम्, जल्पतिकल्पम्, पचति पठतीति च लटः शतृशानचौ ।

तत्तर्हि वाचनं कर्तव्यम् ? न कर्तव्यम् । प्रकृतमनुवर्तते । क प्रकृतम् ?  
'नन्वोर्विभाषा' [ ३ । २ । १२१ ] इति । यदि तदनुवर्तते 'वर्त्तमाने लट्' [ १२३ ]  
इति लटपि विभाषा प्राप्नोति । सम्बन्धमनुवर्तिष्यते । नन्वोर्विभाषा । 'पुरि  
लुङ्चास्मे' [ १२२ ] विभाषा । 'वर्त्तमाने लट्' 'पुरि लुङ् चास्मे' विभाषा । लटः  
शतृशानचौ विभाषा । 'पुरि लुङ्चास्म' इति निवृत्तम् ।

न तर्हीदानीमप्रथमासमानाधिकरण इति वक्तव्यम् ? वक्तव्यं च । किं प्रयोजनम् ?  
'नित्यार्थम्' । अप्रथमासमानाधिकरणे नित्यौ [ शतृशानचौ ] यथा स्यातामिति ।

प्र०—देशादिति । वीक्ष्यमाणस्येति । अत्राऽकृते शान्त्यकारान्तत्वाभावाच्चोऽप्रसङ्ग इत्यर्थः ।  
पचतितरामिति । 'तिङ्श्चे' त्येतत्तु लकारान्तरार्थं स्यात्—अपचत्तरामिति । पचतीति । अत्रापि  
लस्यकृत्वात् सुप्युत्पन्ने प्रत्यये विधीयमान आदेशः स्यादित्यर्थः । तिङा तु लिङादयोऽवकाशाः ।  
लस्य तदेतदिति । व्यवस्थितविभाषाविज्ञानाच्च यथेष्ट प्रयोगमिद्विः । न तर्हीति ।  
व्यवस्थितविभाषयैव सिद्धत्वान्नित्ययोरादेशयोरिति भावः । नित्यार्थमिति । 'लटः शतृशानचा'-  
वित्येको योगः क्रियते । तत्र च विभाषेति वर्तते । ततोऽप्रथमासमानाधिकरण इति द्वितीयो

उ०—समास उत्तरपदे शत्रादि तिङा बाधकमिति भावः । भाष्ये—निमित्तवन्तविति । 'उत्तरपद'रूपनिमित्तस्य  
सम्पत्त्वादपवादत्वेन शतृशानचावेवेति भावः । ननु 'पचती'त्यादौ प्रत्ययोत्तरपदत्वाऽभावात्कथमादेशप्रसक्ति-

क तर्हीदानीं विभाषा ? प्रथमासमानाधिकरणे । पचन् पचति । पचमानः पचत इति ॥ १२४ ॥

लक्षणहेत्वोः क्रियायाः ॥ ३ । २ । १२६ ॥

लक्षणहेत्वोः क्रियाया गुण उपसङ्ख्यानम् ॥ १ ॥

लक्षणहेत्वोः क्रियाया गुण उपसङ्ख्यानं कर्तव्यम् । तिष्ठन्मूत्रयति । गच्छन्भक्षयतीति ।

कर्तुश्च लक्षणयोः पर्यायेणाऽचयोगे ॥ २ ॥

कर्तुश्च लक्षणयोः पर्यायेणाऽचयोग उपसङ्ख्यानं कर्तव्यम् । योऽधीयान आस्ते स देवदत्तः । य आसीनोऽधीते स देवदत्तः [ इति ] ।

अ‘च’योग इति किमर्थम् ? य आस्ते चाधीते च स चैत्रः ।

तत्त्वान्वाख्याने च ॥ ३ ॥

तत्त्वान्वाख्याने चोपसङ्ख्यानं कर्तव्यम् । शयाना वर्धते दूर्वा । आसीनं वर्धते विसमिति ।

प्र०—योगो नित्यार्थः । व्यवस्थितविभाषाश्रयेण तु विस्पष्टा प्रतिपत्तिर्न स्यादिति तदर्थो द्वितीयो योगः ॥ १२४ ॥

लक्षण । गुण इति । गुणशब्देनाऽत्र साधनमुच्यते । ‘तिष्ठन् मूत्रयती’त्यादौ यदा स्थानादिना मूत्रादिक्रिया लक्ष्यते तदा सूत्रेणैवादेशसिद्धिः । यदा तु कारकं लक्ष्यते तदर्थमिदं वचनम् । ‘बहुषु मूत्रयत्सु को देवदत्त’ इत्युक्ते ‘यस्तिष्ठन्मूत्रयती’ति प्रतिवचनेन देवदत्तो लक्ष्यते । अथवा अशौचादिगुणो गृह्यते । कर्तुश्चेति । यदा पूर्ववाक्ये गुणः साधनं गृह्यते तदा तेनैव सिद्धे पर्यायार्थः । यदा त्वशौचादेर्गुणस्य तत्र ग्रहणं तदा विध्यर्थम् । तत्त्वान्वाख्यान इति ।

उ०—रत आह—अत्राऽपीति । सुवेव प्रत्यय इति भावः ॥ १२४ ॥

लक्षणहेत्वोः । भाष्ये—क्रियाया गुणे इति । क्रियायाः कारके इत्यर्थः । कारकनिरूपितं यदा लक्षणत्वं घात्वर्थस्य तदर्थमिदं, तदाह—गुणशब्देनेति । यदा स्थानादिनेति । ‘कथमयं मूत्रयती’त्यादिप्रश्ने यदेदमुत्तरं तदा तथा सा लक्ष्या भवतीति बोध्यम् । यदा स्थितिः । यदा क्रियाया कारकं लक्ष्यते तदा तदर्थमिदमित्यर्थः । देवदत्तो लक्ष्यत इति । मूत्रणसमानकालिकस्थानक्रियेत्यर्थः । गृह्यत इति । गुणशब्देनेत्यर्थः । अत्र पक्षेऽशुचिवादिमुणस्येदं लक्षणं न तु क्रियाया इति भावः । अत्र पक्षे ‘लक्षणहेत्वोः क्रियाया’ इति सूत्रे गुणे लक्ष्ये उपसङ्ख्यानं कार्यमित्यर्थः । भाष्ये—कर्तुश्चेति । कर्तृलक्षणभूतयोः क्रियो-

सदादयश्च बहुलम् ॥ ४ ॥

सदादयश्च बहुलमिति वक्तव्यम् । सन्ब्राह्मणः, अस्ति ब्राह्मणः । विद्यते ब्राह्मणः, विद्यमानो ब्राह्मण इति ।

इङ्जुहोत्योर्वावचनम् ॥ ५ ॥

इङ्जुहोत्योर्वेति वक्तव्यम् । अधीते, अधीयानः । जुहोति, जुह्वते ।

माङ्याक्रोशे ॥ ६ ॥

माङ्याक्रोश इति वक्तव्यम् । मा पचन् । मा पचमानः ।

तत्तर्हि वक्तव्यम् ? न वक्तव्यम् । 'लक्षणहेत्वोः क्रियाया' इत्येव सिद्धम् ॥ इह तावत्तिष्ठन्मूत्रयतीति तिष्ठतिक्रिया मूत्रयतिक्रियाया लक्षणम् । गच्छन्भक्षयतीति गच्छतिक्रिया भक्षयतिक्रियाया लक्षणम् ॥ योऽधीयान आस्ते स देवदत्त इति, अध्ययनक्रियाऽऽसनक्रियाया लक्षणम् । य आसीनोऽधीते स देवदत्त इति, आसि-क्रियाऽध्ययनक्रियाया लक्षणम् । इदं तर्हि प्रयोजनम्—'अचयोग इति वक्ष्यामी'ति, इह मा भूत्—य आस्ते चाऽधीते च स चैत्र इति । एतदपि नास्ति प्रयोजनम् । नैतत्क्रियाया लक्षणम् । किं तर्हि ? कर्तृलक्षणमेतत् ॥ शयाना वर्धते दूर्वेति

प्र०—स्वभावाख्याने विनापि लक्ष्यलक्षणभावेनेत्यर्थः । नद्यासन वृद्धेर्लक्षणं, किं तर्हि, स्वभाव-मात्रकथनम्—आसीन विसमिति । सदादयश्चेति । वाग्रहणस्याऽयं प्रपञ्चः । सच्छब्दो विद्यमान-वाचीति तत्सदृशा. सदादिगर्भेनोपात्ता नान्ये इत्याह—इङ्जुहोत्योर्वेति । माङ्याक्रोश इति । लुङि प्राप्ते ऽस्मादेवादेशविधानाल्लङनुमीयते । तिष्ठतिक्रियेति । स्थितिक्रियालक्षिता तु मूत्रणक्रिया 'यस्तिष्ठन्मूत्रयति स देवदत्त' इति सर्वनामपरामर्शे देवदत्तस्य लक्षणं, तद्वत्तस्य वाऽशौचादेरिति भावः । नैतदिति । समुच्चीयमान क्रियाद्वय परस्परस्याऽलक्षणं, कर्तृविशेषस्य लक्षणमित्यर्थः । श्रेतिक्रियेति । तत्त्वाख्यानमपि लक्षणं भवति । यथा चैतन्यलक्षणः पुरुष

उ०—वाचकाम्याम्पर्यायेणेत्यर्थः । सदादयश्चेति । प्रथमासमानाऽधिकरणार्थमिदम् । वाग्रहणस्याऽयमिति । 'लटः शतृशानच्'विति विभक्तसूत्रेऽनुवर्तमानवाग्रहणस्य 'सदादयश्चे'त्यादिवचनसमुदाय इत्यर्थः ।

• ननु क्रियोरेव लक्ष्यलक्षणभावे 'को देवदत्त' इति प्रश्ने इदमुत्तरं न स्यादत आह—स्थितिक्रियेति । सर्वनामपरामर्शे इति । यत्तद्रूपसर्वनामपरामृष्टदेवदत्तस्य लक्षणमिति फलितम् । अन्यथा वचनान्तरा-रम्भेऽपि तिष्ठतेः शत्रनापत्तिः । न हि तद्व्याख्या क्रिया देवदत्तस्य लक्षणं, किन्तु तदुपलक्षितमूत्रणक्रियेति बोध्यम् । समुच्चीयमानमिति । परस्परलक्षणतामनापन्नं समुच्चीयमानं सत्कर्तृविशेषस्य लक्षणमित्यन्वयः ।

शेतिक्रिया वृद्धिक्रियाया लक्षणम् । आसीनं वर्धते विसमिति, आपिक्रिया वृद्धिक्रियाया लक्षणमिति ।

‘सदादयश्च बहुलम्’ ‘इङ्जुहोत्योर्वा’ ‘माङ्च्याक्रोश’ इति वक्तव्यमेव ॥ १२६ ॥

तौ सत् ॥ ३ । २ । १२७ ॥

‘तौ’ग्रहणं किमर्थम् ? शतृशानचौ प्रतिनिर्दिश्येते । [ नैतदस्ति प्रयोजनम् । ] प्रकृतौ शतृशानचावनुवर्तिष्येते । क प्रकृतौ ? ‘लटः शतृशानचावप्रथमासमानाधिकरणे’ [ ३ । २ । १२४ ] इति ॥ अत उत्तरं पठति—

तौ सदिति वचनमसंसर्गार्थम् ॥ १ ॥

‘तौ’ग्रहणं क्रियते, ‘असंसर्गार्थम्’ । ‘असंसङ्गयोरेतैर्विशेषैः शतृशानचोः सत्संज्ञा यथा स्यादिति’ ॥ ननु चैते विशेषा निवर्तरेन् । यद्यप्येते विशेषा निवर्तन्तेऽयं तु खलु वर्तमानः कालोऽवश्यमुत्तरार्थोऽनुवर्त्यः । तस्मिन्ननुवर्तमाने वर्तमानकालविहितयोरेव शतृशानचोः सत्संज्ञा स्याद्भूतभविष्यत्कालविहितयोर्न स्यात्\* । किं पुनर्भूतभविष्य-

प्र०—इति भावः ॥ १२६ ॥

तौ सत् । तौग्रहणमिति । शतृशानचोरनुवर्तनादेव संज्ञा भविष्यतीति प्रश्नः । शतृशानचाविति । असति ‘तौ’ग्रहणे प्रत्ययविधिरय स्यान्न तु संज्ञाविधिरिति भावः । तौ सदिति । तच्छब्देन शतृशानचो रूपमात्र परामृश्यत इति लट्स्थानिकत्वादिधर्माऽसंबद्धयोरपि संज्ञा भवतीत्यर्थः । ननु चेति । अस्वरितत्वादनपेक्षणाच्चेति भावः । भूतेति । ‘वर्तमानसामीप्ये

उ०—यथा चैतन्येति । तत्स्वरूपत्वात्पुरुषस्य यथा तत्र लक्षणत्वाऽऽरोपेण शब्दप्रयोगस्तथाऽत्रापि तदारोपेण प्रत्यय इति भावः । भाष्ये—इति वक्तव्यमेवेति । ‘लक्षणहेत्वो’रित्यनेनाऽसिद्धेः, यथास्थितसूत्रन्यासे सूत्रे ‘वा’ग्रहणाऽनुवृत्तेरभावाच्चेत्यभिमानः ॥ १२६ ॥

तौ सत् । प्रत्ययविधिरिति । ‘स’दित्यस्य प्रत्ययस्य विधिरित्यर्थः । भाष्ये—प्रकृताविति । एवञ्च प्रत्ययविधौ शतृशानचावित्यस्याऽनन्वयाऽऽपत्त्या संज्ञाविधिरिति भावः । धर्माऽसंबद्धयोरपीति । ‘लटः सङ्घे’त्यादिविहितयोरित्यर्थः । ननु भूते शतृशानचोर्विव्यदर्शनादाह—वर्तमानसामीप्ये इति । अतिदेशादिति । तेन प्रत्ययवत्संज्ञाऽप्यतिदेशेनैव सिद्धा, तस्या अपि वर्तमानाऽधिकारे विहितत्वात् । ‘लटः सङ्घे’ति वचनादेव भविष्यदर्थयोरपि सा सिद्धेत्यर्थः । शतृशानचावित्यस्य ‘सत्संज्ञा’विति शेषः । ननूकरीत्या

१—कचिन्न । २—‘निवर्तन्ते’ पा० ।

\* वर्तमानसामीप्ये वर्तमानवद् वा; लटः सङ्घा ३ । ३ । १३१; १४

त्कालविहितयोः सत्संज्ञावचने प्रयोजनम् ? [ प्रयोजन ] पूरणगुणसुहितार्थसत्  
[ २ । २ । ११ ] इति । ब्राह्मणस्य पच्यन् । ब्राह्मणस्य पच्यमाणः ।

अथ क्रियमाणेऽपि 'तौ'ग्रहणे कथमेवाऽसंसङ्गयोरेतैर्विशेषैः सत्संज्ञा लभ्या ?  
'लभ्ये'त्याह । कथम् ? ताविति शब्दतः । सदिति योगे क्रियमाणे तौग्रहणं योगाऽ-  
ङ्गं जायते, सति च योगाऽङ्गे योगविभागः करिष्यते । 'तौ' । तवेतौ शतृशानचौ  
धातुमात्रात्परस्य प्रत्ययस्य भवतः । ततः 'सत्' । सत्संज्ञौ भवतः शतृशानचा-  
विति<sup>३</sup> ॥ इहापि तर्हि प्राप्नुतः—कारक द्वारक इति† ।

प्र०—वर्तमानवद्वे'ति वचनाद्भूतेपि शतृशानचौ भवत । किं पुनरिति । अतिदेशाद्भूते शतृशा-  
नचौ भविष्यत । 'लृट् सट्'ति वचनाद्भविष्यत्यपीति प्रश्न । पूरणेति । 'वर्तमानव'दित्यति-  
देशाद्विधानमेव भूते शतृशानचोः स्यान्न तु सज्ञा । प्रत्ययाधिकाराद्धि प्रत्यय एवातिदिश्यते न तु  
सज्ञा । तथा 'लृट्. सट्'ति सत्संज्ञकप्रतिरूपकविधान स्यात् । यथा 'पिष्टपिण्डा सिंहा क्रियन्ता'-  
मिति तदाकाराः क्रियन्ते । विहितयोस्तु तयोः सत्संज्ञानिबन्धनकार्याऽप्रसङ्ग । अथेति ।  
सन्निहितस्यैव वस्तुनः सर्वनाम्ना परामशादिति प्रश्न । यद्यप्यनुवृत्त्या प्रकृतयोः संज्ञासिद्धौ  
प्रयोजनसम्पादनाय 'तौ'ग्रहणं क्रियते तथापि न प्रयोजनानुवर्ति प्रमाणमपि तु प्रमाणानुवर्ति  
प्रयोजनमिति क्रियमाणमपि 'तौ'ग्रहणं प्रयोजनसंपादनाय नाऽलमिति भावः । ताविति शब्दतः  
इति । शब्देनैवाऽभिमतोऽर्थः सति योगविभागे लभ्यत इत्यर्थः । तावेताविति । पूर्वसूत्रे तयोरा-  
देशत्वादिहाप्यादेशयोरेव विधानमिति भावः । कारक इति । तृजादीनां विधानसामर्थ्याच्छतृ-  
शानचौ न भविष्यत, किंवादीनामपि लोपविधानसामर्थ्यादिति यः प्रत्यय आदेशेन निवर्त्यते

उ०—सत्संज्ञासिद्धिरत आह—वर्तमानवदित्यादि । न तु सट् इति । अनधिकारादिति भावः । ननु 'लृट्:  
सट्'त्यनेन सच्छब्देन विधानात्तद्विहितयोः सा सिद्धेत्यत आह—तथा लृट् इति । भाष्ये—ब्राह्मणस्य पच्यन्निति ।  
यद्यपि 'पूरण'ति सूत्रे 'अत्राऽसामर्थ्यात्समासो न'ति भाष्ये उक्त, तथापि तत्रत्यसिद्धान्तोदाहरणस्य 'ब्राह्मणस्य  
द्वेक्ष्य'न्नित्यस्योपलक्षणमिदम् । सन्निहितस्यैवेति । सन्निहितगुणविशिष्टस्यैवेत्यर्थः । तादृशस्यैव तत्र बुद्धिस्थ-  
त्वादिति भावः । नाऽलमिति । वाच्यवृत्त्या तदर्थोऽप्रतीतेरिति तात्पर्यम् । शब्देनैवेति । योगविभागबोधनद्वारा  
बोध्यत इत्यर्थः । शब्दतः इति भाष्ये आद्यादिस्वात्तृतीयान्तात्तसिरिति भावः । भाष्ये—सदिति योगे इति ।  
'स'दित्येव सूत्रे इत्यर्थः । योगाऽङ्गमिति । योगः—सूत्रसमुदायरूपाऽष्टाऽध्यायी, तदङ्गं सूत्रत्वेन, तच्च  
योगविभागे सतीत्यर्थः । ननु स्थानिनिर्देशाऽभावात्प्रत्ययाऽधिकाराच्चाऽऽदेशत्वं कथं, प्रत्ययस्येति च कथं  
लब्धमित्यत आह—पूर्वसूत्रे इति । प्रत्ययप्रकरणाच्च 'प्रत्ययस्ये'ति लब्धमिति भावः । अनुवर्तमानप्रत्ययपदं  
षष्ठ्या विपरिणम्यत इति बोध्यम् । ननु 'धातो'रित्यधिकारात्तृतीयधात्वधिकारविहितानामादेशेऽपि तव्यादी-  
नामपि प्रसङ्गः कस्मान्नोक्तोऽत आह—तृजादीनामिति । 'लोपविधानसामर्थ्यान्न भविष्यत' इत्यनुषङ्गः ।

१--इदं कचिन्न ।

२--इदं वार्तिकमित्यन्ये ।

३--इति कचिन्न ।

† ण्वुल्-तृचौ ३ । १ । १३३

### अवधारणं लुटि विधानम् ।

‘लुटः सदा’ [ ३ । ३ । १४ ] इत्येतन्नियमार्थं भविष्यति—लुट एव धातुमात्रात्परस्य नान्यस्ये’ति ॥ कैमर्थक्यानियमो भवति ? विधेयं नास्तीति कृत्वा । इह चास्ति विधेयम् । किम् ? नित्यौ शतृशानचौ प्राप्तौ तौ विभाषा विधेयौ । तत्राऽपूर्वो विधिरस्तु नियमोऽस्त्वित्यपूर्व एव विधिर्भविष्यति’ न नियमः ।

### योगविभागतश्च विहितं सत् ।

एवं तर्हि योगविभागः करिष्यते—‘लुटः सत्’ । लुटः सत्संज्ञकौ भवतः । किमर्थमिदम् ? नियमार्थम्—‘लुट एव धातुमात्रात्परस्य नान्यस्ये’ति । ततो ‘वा’ । वा च लुटः शतृशानचौ सत्संज्ञौ भवतः । तत्रायमप्यर्थः—‘सद्विधिर्नित्यमप्रथमासमानाधिकरण’ इति वक्ष्यति; तन्न वक्तव्यं भवति ।

अथ यावेतावुत्तरौ शत्रानौ× किमेतौ लादेशावाहोस्विदलादेशौ ? कश्चात्र विशेषः ?

प्र०—तस्य तदादेशापवादौ शतृशानचौ प्राप्तुत इत्यभिप्रायेण एवमुदाहृत । एवं च नन्दनाद्यप्युदाहार्यम् । ‘युवोरनाका’वित्यस्य तु तद्वितोऽवकाशः । तन्न वक्तव्यमिति । कथमिति चेदुच्यते । तावित्यत्र योगेऽप्रथमासमानाधिकरणादीन् विगेषाननुवर्त्यशतृशानचौ विधीयेते, तावेव च ‘लुटः स’दित्यनेन नियम्येते । ‘वे’त्यनेन तु प्रथमासमानाधिकरणादौ लट इव विकल्पेन विधीयेते । शत्रानाविति । ‘इङ्धार्यो शत्रुकृच्छ्रिणि’ ‘पूङ्यजोः शानन्’ ‘ताच्छ्रील्यवयोवचनशक्तिषु चान’शिति प्रत्यायाना ग्रहणं, तत्र लटोऽनुवृत्त्यननुवृत्तिभ्यां पक्षद्वयसंभवः । उत्तरयोरिति । लादेशेषु वासरूपविधिर्नास्तीत्युक्तत्वादिति भावः । साधनाभिधानं चेति । तदाऽनिष्टस्याऽपि साधनस्या-

उ०—श्रुत्वविधानन्वादेशप्रवृत्तये एव स्यात्, न हि स क्वचित्प्रयोगे श्रूयत इत्यभिमानः । नियमं साधयति भाष्ये—योगविभागतश्चेति । ताविति योगविभागेन यतः सत्संज्ञकं विहितमतः लुटः सदिति योगविभागेन नियम उपपद्यत इत्यर्थः । तद्व्याचष्टे—एवन्तर्हीत्यादि । तावेवेति । ‘ता’वित्यनेन पुनर्विहितौ ‘स’दित्यनेन च प्रक्रान्तत्वाऽविशेषात्सर्वेषामपि सञ्ज्ञा । नन्वेवमपि ‘द्विषोऽमित्रे’ इत्यादिविहितशतुः सञ्ज्ञा न स्यादिति चेन्न, ‘लुटः सद्दे’ति शापकात्तच्छब्देन शतृत्वशानच्चाभ्यामेव परामर्शो न तु लट्स्थानिकत्वादिविशेषस्याऽभ्याश्रयणमित्याशयात् । लट इवेति । पूर्वविहितशतृशानच्चात्राऽनुवादेन विकल्पोऽनेन विधीयत इत्यर्थः । एवञ्च लट् लुटोरुभयोरपि प्रथमासमानाऽधिकरण्ये आदेशविकल्पसिद्धिरिति भावः । एवञ्च यथान्यासेऽप्यर्थः

१—‘विधिः स्यान्न’ पा० ।

२—‘संज्ञौ’ पा० ।

‡ ३ । ३ । १४ वा० १

× पूङ्यजोः शानन्; ताच्छ्रील्यवयोवचनशक्तिषु चानश्; इङ्धार्योः शत्रुकृच्छ्रिणि ३ । २ । १२८—१३०

उत्तरयोर्लादेशे वाचनम् ॥ २ ॥

उत्तरयोर्लादेशे वेति वक्तव्यम् । पवमानः यजमानः । पवते यजत इत्यपि यथा स्यात् ।

साधनाभिधानं [ च ] ॥ ३ ॥

साधनाऽभिधानं च प्राप्नोति । 'लः कर्मणि च भावे चाकर्मकेभ्यः' [ ३ । ४ । ६६ ] इति भावकर्मणोरपि प्राप्नुतः ।

स्वरः ॥ ४ ॥

स्वरश्च साध्यः । कतीह पवमानाः । 'अदुपदेशाल्लमार्वाधातुकमनुदात्तं भवती'त्येष स्वरः+ प्राप्नोति ।

उपग्रहप्रतिषेधश्च ॥ ५ ॥

उपग्रहस्य च प्रतिषेधो वक्तव्यः । कतीह निघ्नानाः । 'तडानावात्मनेपदम्' [ ४ । १ । १०० ] इत्यात्मनेपदसंज्ञा प्राप्नोति ॥ स्तां तर्हि अलादेशौ ।

अलादेशे षष्ठीप्रतिषेधः ॥ ६ ॥

अलादेशे षष्ठीप्रतिषेधो वक्तव्यः । सोमं पवमानः । नडमाम्नानः । अधीयन्पा-  
रायणम् । 'लप्रयोगे ने'ति प्रतिषेधो\* न प्राप्नोति ।

मा भूदेवं 'तृ'न्नित्येवं\* भविष्यति । कथम् ? तृन्निति नेदं प्रत्ययग्रहणम् । किं तर्हि ? प्रत्याहारग्रहणम् । क संनिविष्टानां प्रत्याहारः ? 'लटः श'न्नित्यत आरभ्या-  
ऽऽतृनो नकारात्+ ।

यदि प्रत्याहारग्रहणं चौरस्य द्विषन् वृषलस्य द्विषन् अत्रापि प्राप्नोति+ ।

द्विषः शतुर्वाचनम् ॥ ७ ॥

द्विषः शतुर्वेति वक्तव्यम् । तच्चावश्यं वक्तव्यं प्रत्ययग्रहणे सति प्रतिषेधार्थम् ।  
तदेव प्रत्याहारग्रहणे सति विध्यर्थं भविष्यतीति ॥ १२७ ॥

प्र०—ऽभिधानं प्राप्नोति, कतुरेव चेष्ट्यते । स्वर इति । चित्करणन्तु 'निघ्नाना' इत्यादौ साव-  
काशम् । उपग्रहस्येति । आत्मनेपदसंज्ञाया इत्यर्थः । अन्यथा परस्मैपदिभ्यश्चानश्न स्यात् ॥ १२७ ॥

उ०—विकल्पः प्रथमासामानाधिकरण्यविषय एवेति ध्वनितम् । लादेशेऽपि । 'वाऽसरूप'न्यायस्य अनादेश-  
प्रत्ययविषयत्वादिति भावः । साधनाऽभिधानस्येष्टत्वादाह—अनिष्टस्याऽपीति । निघ्नाना इत्यादाविति ।  
अदुपदेशात्परत्वाऽभावादिति भावः ॥ १२७ ॥

१—'कत्'व्यम्' पा० । २—'पचमानः' पा० । ३—'पचते' पा० । ४—काचित्कम् ।

५—'पचमानाः' पा० । + तात्पर्यनुदात्ते ण्डिदुपदेशाल्लमार्वाधातुकमनुदात्तमहन्विडोः ६ । १ । १८६

\* न लोकाव्ययनिष्ठाखलर्थतृनाम् २ । ३ । ६६ + 'लटः शतृशानचौ' ३ । २ । १२४ इत्यारभ्य  
'तृन्' ३ । २ । १३५ पर्यन्तम् । † द्विषोऽमित्रे ३ । २ । १३१

३८ \*

तृन् ॥ ३ । २ । १३५ ॥

तृन्विधावृत्विक्तु चानुपसर्गस्य ॥ १ ॥

तृन्विधावृत्विक्तु चाऽनुपसर्गस्येति वक्तव्यम् । होता पोता । अनुपसर्गस्येति किमर्थम् ? प्रशास्ता प्रतिहर्ता ।

नयतेः षुक् च ॥ २ ॥

नयतेः षुक्वक्तव्यः, तृन्श्च प्रत्ययो वक्तव्यः । नेष्टा ।

न वा धात्वन्यत्वात् ॥ ३ ॥

न वा वक्तव्यम् । किं कारणम् ? 'धात्वन्यत्वात्' । धात्वन्तरं नेषतिः । कथं ज्ञायते ?

नेषतु नेष्टादिति दर्शनात् ॥ ४ ॥

नेषतु नेष्टादिति [ हि<sup>२</sup> ] प्रयोगो दृश्यते । इन्द्रो वैस्तेन नेषतु । गावो नेष्टात् ।

त्विषेर्देवतायामकारश्चोपधाया अनिट्त्वं च ॥ ५ ॥

त्विषेर्देवतायां तृन्वक्तव्योऽकारश्चोपधाया अनिट्त्वं च [ वक्तव्यम् ] । त्वष्टा । किं पुनरिट् त्विषेरेवाऽनिट्त्वम् ? 'ने'त्याह । यच्चानुक्रान्तं यच्चानुक्रंस्यते सर्वस्यैष शेषोऽनिट्त्वं चेति ।

क्षुदेश्च युक्ते ॥ ६ ॥

क्षुदेश्च युक्ते तृन्वक्तव्यः । क्षत्ता ।

प्र०—तृन् । तृन्विधाविति । अताच्छील्यार्थमिदम् । प्रशास्तेति । तृजेव भवति 'तृ स्तृचौ शास्तिक्षदादिभ्यः सज्ञाया चानिटा'वित्यनेन । स्वरे च विशेषः । तृनि 'तादौ च निति कृत्यता'-विति गतेः प्रकृतिस्वरो भवति । तृचि कृत्स्वरः । नवेति । नयतेस्तु षुकि गुणो न स्यात् । नेषतेस्तु ऋत्विजि तृनि वक्ष्यमाणादनिङ्-वचनात् सर्वोपसङ्ख्यानशेषादिङभावः । नेत्याहेति ।

उ०—तृन् । अताच्छील्यार्थमिति । अनुपसर्गस्येति विशेषं वक्तुमित्यन्ये । तृनभावे कथमप्रशास्तेत्यत आह—तृजेवेति । नन्वेवं 'प्रशासिते'ति स्यादत आह—तृ'स्तृचाविति । 'शसिद्धदादिभ्यः' इति । हरदत्तोक्तपाठे तु वृद्धिनलोपौ दुर्लभौ । नन्वत्र गतिसमासे उभयथाऽप्यव्ययपूर्वपदप्रकृतिस्वर एवेति कथं स्वरे विशेषोऽत आह—तादौ चेत्यादि । षुकि 'ति'प्रत्ययसन्नियोगशिष्टतयाऽन्तरङ्गत्वादमुणात्पूर्वमेव षुक् स्यादिति

१—'वक्तव्यः' पा० । २—क्वाचित्कः ।

३—'नस्तेन' इति कोलहार्नपाठः ।

४—दिरयं वार्तिके सौत्रो धातुः ।



छन्दसि तृच ॥ ७ ॥

छन्दसि तृच तृश्च वक्तव्यः । वृत्तभ्यः सङ्ग्रहीतृभ्यः\* । वृत्तभ्यः सङ्ग्रहीतृभ्यः ॥ १३५ ॥

ग्लजिस्थश्च वस्तुः ॥ ३ । २ । १३९ ॥

स्त्रोः कित्त्वे स्थ ईकारप्रतिषेधः ॥ १ ॥

स्त्रोः कित्त्वे स्थ ईकारस्य प्रतिषेधो वक्तव्यः । स्थास्तुरिति । 'घुमास्थागा-  
पाजहातिसां हलि' [ ६ । ४ । ६६ ] इतीत्वं प्राप्नोति ॥ एवं तर्ह्यकित् करिष्यते ।

अकिति गुणप्रतिषेधः ॥ २ ॥

यद्यकित्क्रियते<sup>१</sup> गुणप्रतिषेधो वक्तव्यः । जिष्णुरिति† ।

भुव इट्प्रतिषेधश्च ॥ ३ ॥

भुव इट्प्रतिषेधश्च वक्तव्यः‡ । किं चान्यत् ? गुणप्रतिषेधश्च । भूष्णुरिति ।

अस्तु तर्हि कित् । ननु चोक्तं 'स्त्रोः कित्त्वे स्थ ईकारप्रतिषेध' इति । नैष दोषः ।

स्थादंशिभ्यां स्तुरछन्दसि ॥ ४ ॥

स्थादंशिभ्यां स्तुरछन्दसि वक्तव्यः । स्थास्तु जङ्गमम् । दङ्च्छणवः पशव इति ।

स इदानीं स्थः स्तुरविशेषेण विधास्यते । सिध्यति । सूत्रं तर्हि भिद्यते ।

यथान्यासमेवास्तु । ननु चोक्तं 'स्त्रोः कित्त्वे स्थ ईकारप्रतिषेध' इति । एवं तर्हि  
गित्करिष्यते ।

प्र०—त्विषेः स्वत एवाऽनिट्त्वादिति भावः ॥ १३५ ॥

ग्लजि । 'वस्तु'रिति श्रवणात् कित्त्वं निश्चित्याह—वस्तुः कित्त्वं इति । एवं तर्हीति ।

उ०—भावः । ननु नैषोरेड् दुर्वारोऽत आह—नैषतेस्त्विति । त्विषेरिति । तथा च तत्राऽनुपयोगात्सर्वशेष  
इति भावः । भाष्ये—क्षतेति । द्वाराऽधिकृतो रथस्तश्चेत्याहुः ॥ १३५ ॥

ग्लजि । ननु न कद्वयमुपलभ्यतेऽत आह—क्षतेति । तेनेति । निर्देशेनाऽसिद्धत्वं बाध्यत

\* यजु० १६ । २६ तृन्प्रत्ययान्तस्य स्थलं छन्दसि मृग्यम् । १—'न कित्' इति कीलहानं पाठः ।

२—काचित्कः ।

† सार्वधातुकार्धधातुकयोः ७ । ३ । ८४; विडिति च १ । १ । ५

‡ श्रुयुक्तः किति ७ । २ । ११

३—'स्थोऽविशेषेण' पा० ।

स्नोर्गित्वाच्च स्थ ईकारः

स्नोर्गित्वात्स्थ ईकारो न भविष्यति । किं कारणम् ?

‘किङितोरीत्वशासनात् ।

‘किङितोरीत्वं शिष्यते ॥ इह तर्हि जिङ्गुरिति गुणः प्राप्नोति ।

गुणाऽभावस्त्रिषु स्मार्यः

गुणाभावस्त्रिषु स्मर्तव्यः X । गिति किति ङिति चेति । तदङ्कारग्रहणं कर्तव्यम् ? न कर्तव्यम् । क्रियते न्यास एव । ककारे गकारश्चर्त्तुभूतो+ निर्दिश्यते—‘क्किङिति चे’ति ॥ इह तर्हि भूङ्गुरिति ‘श्र्युकःकिति’ [ ७ । २ । ११ ] इतीदृप्रतिषेधो न प्राप्नोति ।

श्र्युकोऽनिद्वत्त्वं गकोरितोः ॥

श्र्युकोऽनिद्वत्त्वं गकारककारयोरिति वक्तव्यम् । तदङ्कारग्रहणं कर्तव्यम् ? न कर्तव्यम् । क्रियते न्यास एव । ककारे गकारश्चर्त्तुभूतो निर्दिश्यते—‘श्र्युकः किति’ति । यद्येवं चर्त्तुस्याऽसिद्धत्वाद्द्विषि चेत्युत्वं प्राप्नोति\* । सौत्रो निर्देशः ।

अथवाऽसंहिताया निर्देशः करिष्यते—श्र्युकः—किति ।

स्नोर्गित्वाच्च स्थ ईकारः ‘किङितोरीत्वशासनात् ।

गुणाभावस्त्रिषु स्मार्यः श्र्युकोऽनिद्वत्त्वं गकोरितोः ॥

प्र०—गकारस्य चर्त्तेन निर्देशो व्याख्यास्यत इत्यर्थः । ककार इति । परभूत इत्यर्थः । एतच्च लक्ष्यमूलाद्व्याख्यानालभ्यते । सौत्र इति । तेनाऽसिद्धत्वाऽभावादुत्वाऽभावे विसर्जनीयो भवतीत्यर्थः । अथवेति । संहितायामुत्वविधानात् इह तु तदभावादवसानविषयत्वाद्विसर्जनीयो भवति ॥ १३९ ॥

उ०—इत्यर्थः । तदभावादिति । असंहिताकृताऽर्धमात्राकालेन विच्छेदादवसानविषयत्वमिति भवः । ननु संहिताया अविबद्धाया विसर्गोऽपि कथं, तत्राऽपि संहिताऽधिकारादिति स्पष्टमष्टमे भाष्ये इति चेन्न, पूर्वेण संहिताया एवाऽवसानकार्यनिमित्तत्वादिति भावः ॥ १३६ ॥

१—‘किङितोः’ पा०

X किङिति च १ । १ । ५

२—‘च’कचिन्न ।

+ खरि च ८ । ४ । ५५

\* हशि च ६ । १ । ११४

## शमित्यष्टाभ्यो घिनुण् ॥ ३ । २ । १४१ ॥

घिनण्यं वक्तव्यः । घिनुणि हि सति शमिनौ शमिनः तमिनौ तमिनः  
'उगिदचां सर्वनामस्थानेऽधातोः' [ ७ । १ । ७० ] इति नुम्प्रसज्येत । नैष दोषः ।  
भल्लग्रहणं तत्र चोदयिष्यति† ॥ इह तर्हि शमिनीतरा शमिनीतरा तमिनीतरा तमि-  
नीतरा 'उगितो धादिषु नद्या अन्यतरस्यां ह्रस्वो भवती'त्यन्यतरस्यां ह्रस्वत्वं  
प्रसज्येत‡ । [ तस्मादघिनण्यं वक्तव्यः । ] इष्यत एव ह्रस्वत्वम् ।

### घिनुणकर्मकाणाम् ॥ १ ॥

घिनुणकर्मकाणामिति वक्तव्यम् । इह मा भूत्—'संपृणक्ति × शाक'मिति ।

उक्तं वा ॥ २ ॥

किमुक्तम् ? 'अनभिधाना'दिति† ॥ १४१ ॥

## निन्दाहिंसकिल्बिषादविनाशपरिक्षिपपरिरटपरिवादि-

व्याभाषासूयो वुञ् ॥ ३ । २ । १४६ ॥

किमर्थं निन्दादिभ्यो वुञ्चिधीयते न एबुलैव‡‡ सिद्धम् । नह्यस्ति विशेषो  
निन्दादिभ्यो एबुलो वा वुञो वा । तदेव रूपं स एव स्वरः\* ।

प्र०—शमित्य । घिनण्यमिति । उकारे हि सति कार्यार्थत्वसम्भवात्तस्योच्चारणार्थत्वं न  
स्यादिति भावः । इष्यत इति । विकल्पेनैव ह्रस्वत्वमिष्यते न तु नित्यमित्युकार उगित्कार्यार्थं  
इति स्थितम् ॥ १४१ ॥

निन्द । वुञ्मनेकाच्च इति । जातौ बहुवचनम्, असूयशब्दस्यैकस्यैव प्रयोजकत्वात् ।

उ०—शमित्य । उच्चारणार्थत्वमिति । केवलोच्चारणार्थत्वमित्यर्थः । शमिनीतरेति । ननु ह्रस्वाऽभावे  
'तसिलादिषु' इति पुंवत्त्वं युक्तमिति कथं दीर्घप्रयोग इति चेन्न; ताच्छ्रिलिकानाम्प्रायेण रूढितुल्यताया  
भगवतोक्तत्वेन सञ्ज्ञात्वात् 'संज्ञापूर्वयोश्च' इति निषेधादित्याहुः ॥ १४१ ॥

निन्दहिंस । जातौ बहुवचनमिति । तत्र बहुवचनस्य भगवता प्रत्याख्यानादेकव्यक्तिविषये

† नुम्विधौ भल्लग्रहणम् ७ । १ । १ वा० ११

‡ उगितश्च ६ । ३ । ४५

१—अय पाठः क्वचित्कः ।

× शमित्यष्टाभ्यो घिनुण् ३ । २ । १४१ + ३ । २ । १ वा० ५

‡‡ एबुलत्तुचौ ३ । १ । १२३

\* लिति; जिन्यादिर्नित्यम् ६ । १ । १६३; १६७

बुजमनेकाचः ॥ १ ॥

बुजमनेकाचः प्रयोजयन्ति । असूयकः ॥ अथ येऽत्रैकाचः पठ्यन्ते तेषां ग्रहणं किमर्थम्, न तेषां एवुलैव सिद्धम् ? न सिध्यति । अयं तच्छीलादिष्वर्थेषु तृन्विधीयते\* स विशेषविहितः सामान्यविहितं एवुलं बाधेत । वासरूपेण न्यायेन† एवुलपि भविष्यति ॥ अत उत्तरं पठति—

निन्दादिभ्यो बुञ्जचनमन्येभ्यो एवुलः प्रतिषेधार्थम् ॥ २ ॥

निन्दादिभ्यो बुञ्जचनं क्रियते ज्ञापकार्थम् । किं ज्ञाप्यम् ? एतज्ज्ञापयत्याचार्यः 'तच्छीलादिषु वासरूपन्यायेनाऽन्येभ्यो एवुलं न भवती'ति ।

तृजादिप्रतिषेधार्थं वैके ॥ ३ ॥

अथवा [ एके मन्यन्ते ] एतज्ज्ञापयत्याचार्यः 'ताच्छीलिकेषु सर्व एव तृजादयो वासरूपेण न भवन्ती'ति ॥ १४६ ॥

जुचङ्क्रम्यदंष्ट्रम्यसृष्टिज्वलशुचलयपतपदः ॥३।२।१५०॥

पदिग्रहणमनर्थकमनुदात्तेतश्च हलादेरिति सिद्धत्वात् ॥ १ ॥

पदिग्रहणमनर्थकम् । किं कारणम् ? 'अनुदात्तेतश्च हलादेरिति सिद्धत्वात्' । 'अनुदात्तेतश्च हलादेः' [ १४६ ] इत्येवात्र युच् सिद्धः ॥ न सिध्यति । अयं पदेरुक् विधीयते 'लषपतपदस्याभूवृषहनकमगमशृम्भ्य उक्' [ १५४ ] इति । स विशेषविहितः सामान्यविहितं युचं बाधेत ॥ वासरूपन्यायेन युजपि भविष्यति ।

असरूपनिवृत्त्यर्थं तु ॥ २ ॥

असरूपनिवृत्त्यर्थं तर्हि पदिग्रहणं क्रियते । एतज्ज्ञापयत्याचार्यः 'ताच्छीलिकेषु ताच्छीलिका वासरूपेण न भवन्ती'ति ॥ यद्येतज्ज्ञाप्यते 'सूददीपदीक्षश्च' [ १५३ ]

प्र०—तृजादिप्रतिषेधार्थं वेति । प्रत्ययसामान्यापेक्षं च ज्ञापकमाश्रीयते, न तु एवुलभावार्थमेव ॥ १४६ ॥

जुचङ्क्रम्य । पदिग्रहणमिति । न च सकर्मकार्थं पदिग्रहणम्, अनभिधानादनेन

उ०—जात्याश्रयेण फलाऽभावाच्चेदञ्चिन्त्यम् । 'प्रयोगबहुत्वाश्रयं बहुवचन'मिति परे ॥ १४६ ॥

जुचङ्क्रम्य । सकर्मकार्थमिति । 'अनुदात्तेतश्चे'ति सूत्रे 'चलनशब्दार्थो'दित्यतोऽकर्मकादित्य-

\* तृन् ३ । २ । १३५ † वाऽसरूपोऽस्त्रियाम् ३ । १ । ६४ १—अयं पाठः काचित्कः ।

इति दीपिग्रहणमनर्थकम् । अयं दीपे रो विधीयते 'नमिकम्पिस्म्यजसकमहिंसदीपो रः' [ १६७ ] इति । स विशेषविहितः सामान्यविहितं युचं बाधिष्यते । एवं तर्हि सिद्धे सति यदीपिग्रहणं करोति तज्ज्ञापयत्याचार्यो 'भवति युचो रेण समावेश' इति । किमेतस्य ज्ञापने प्रयोजनम् ? कम्प्रा कन्या, कमना कन्येत्येतसिद्धं भवति ॥ १५० ॥

स्पृहिगृहिपतिदयिनिद्रातन्द्राश्रद्धाभ्य आलुच् ॥३।२।१५८॥

किमर्थमालुज्यते<sup>१</sup> न लुशोच्येत । का रूपसिद्धिः—स्पृहयालुः गृहयालुः [ दयालुः ] । शपि कृते<sup>२</sup> 'अतो दीर्घो यनि' [ ७।३।१०१ ] इति दीर्घत्वं भविष्यति । एवं तर्हि सिद्धे सति यदालुचं शास्ति तज्ज्ञापयत्याचार्यो 'न्येभ्योप्ययं भवती'ति । किमेतस्य ज्ञापने प्रयोजनम् ? आलुचि शीङ्ग्रहणं चोदयिष्यति × तन्न कर्तव्यं भवति ।

प्र०—सकर्मकादविधानात् ॥ १५० ॥

स्पृहि । शपि कृत इति । 'तुरुस्तुशम्यम' इत्यतस्तत्र सार्वधातुकग्रहणमनुवर्तते न तु तिङ्ग्रहणमिति भावः । एवं तर्हीति । ननु लुशि सति लकारस्येत्सज्ञा प्राप्नोति, श्रद्धालुश्च न सिध्यति श्रद्धधुरिति प्राप्नोतीत्याहु । नैष दोषः । यादित्वादित्सज्ञा न भविष्यति । यकारश्च लुप्तनिर्दिष्ट<sup>३</sup> । प्रयोजनाऽभावाद्वा । नह्यत्र लिट्स्वरप्रत्ययस्वरयोर्विशेषोऽस्ति, उभयत्रैकादेश उदात्तेनोदात्त<sup>४</sup> इत्युदात्तत्वस्य भावात् । 'श्रद्धालु'शब्दस्याप्यनेकार्थत्वाद्वातूनामत्र विषये

उ०—नुवर्तते । तत्त्वञ्च सोपसर्गत्वेनाऽन्तर्भावितपर्यत्वेन वेति बोध्यम् । 'सूददीपे'ति युजिषेधकम् ॥ १०५ ॥

स्पृहिगृहि । ननु 'अतो दीर्घ' इत्यत्र 'तिङी'त्यनुवृत्त्या कथमत्र दीर्घ इत्यत आह—तुरुस्तु इति । अत एव 'ज्ञानोजे'ति दीर्घविधानस्याऽङ्गवृत्तपरिभाषाशापकत्व सङ्गच्छते । प्रयोजनाऽभावाद्देति । 'नेत्सञ्जे'ति शेषः । उभयत्रैकादेश इति । लिट्स्वरे प्रत्ययस्वरे वा कृते उकारेण गुणरूपे एकादेशे इत्यर्थः । एवञ्चेत्स्वे लकारोच्चारणवैयर्थ्येन सामर्थ्यान्नेत्वमिति भावः । नन्वेवमपि 'श्रद्धालु'रिति स्यादत आह—श्रद्धालुशब्दस्याऽपीति । 'सिद्धि'रिति शेषः । घेट इति—करणस्य शेषत्वविवक्षाया षष्ठी । तस्य च भौवादिकत्वात् श्लोरभावेन द्वित्वाऽभाव इति भावः । शिदाश्रय इति । शनाश्रय इति भावः । अथवेति । संज्ञापूर्वकतया श्लोरभावेन

१—'युवतिः' पा० ।

† 'नमिकम्पिस्म्यजसकमहिंसदीपो रः' अनुदात्ते तश्च हलादेः ३ । २ । १६७; १४६

२—'विधीयते' पा० । ३—काचित्कम् ।

‡ तिङ्शित् सार्वधातुकम् ३ । ४ । ११३; कर्तरिशप् ३ । १ । ६८

× ३ । २ । १५८ वा० १

आलुचि शीड्ग्रहणम् ॥ १ ॥

आलुचि शीड्ग्रहणं कर्तव्यम् । शयालुः ॥ १५८ ॥

आहङगमहनजनः किकिनौ लिट् च ॥ ३ । २ । १७१ ॥

किमर्थं किकिनोः कित्त्वं 'क्रियते न 'असंयोगाल्लिट्क्रियते' [ १ । २ । ५ ] इत्येव सिद्धम् ?

किकिनोः कित्त्वमृकारगुणप्रतिषेधार्थम् ॥ १ ॥

किकिनोः कित्करणं क्रियते 'ऋकारगुणप्रतिषेधार्थम्' । अयमृकारान्तानां लिटि गुणः प्रतिषेधविषये आरभ्यते 'ऋच्छत्यताम्' [ ७ । ४ । ११ ] इति । स यथेह भवति—आतस्तरुः आतस्तरुरिति, एवमिहापि प्रसज्येत—'मित्रावरुणौ ततुरिः', 'दूरे ह्यध्वा जगुरि'रिति+ । स पुनः कित्त्वेन बाध्यते ।

उत्सर्गश्छन्दसि सदादिभ्यो दर्शनात् ॥ २ ॥

उत्सर्गश्छन्दसि किकिनौ वक्तव्यौ । किं प्रयोजनम् ? 'सदादिभ्यो दर्शनात्' । सदादिभ्यो हि किकिनौ दृश्येते । सदिमनिरमिनमिविचीनां—सेदिः<sup>१</sup> मेनिः<sup>२</sup> रेमिः<sup>३</sup> । 'नेमिश्चक्रमिवाभवत्' । विविचिं रत्नधातमम्<sup>४</sup> ।

प्र०—दधात्यर्थे वर्तमानस्य धेतो भविष्यति । ननु शिदाभयोऽशित्तीत्यात्वप्रतिषेधः प्राप्नोति । एवं तर्हि श्रद्धा आश्रद्धेत्याकारप्रश्लेषादात्वं भविष्यति । अथवा दधातेरेव 'संज्ञापूर्वको विधिरनित्य' इति द्विर्वचनं न प्रवर्तिष्यते ॥ १५८ ॥

आहङग । दकारो मुखपुखार्थोऽपन्देहार्थो वा । तकारे तु सति तादपि परस्तपर इत्यृकारस्य तपरत्वः दृकारग्रहणं न स्यात् । ऋकारगुणनिषेधार्थाच्च किकिनोः कित्वादृकारनिर्देशाऽ-

उ०—द्वित्वं नेत्यर्थः । द्वित्वं तु न संज्ञापूर्वकम्, विधेयकोटौ संज्ञापूर्वकस्यैव तेनाऽनित्यत्वबोधनादित्याहुः । भाष्याऽनुकत्वेन 'संज्ञापूर्वक' इत्यस्याऽप्रामाणिकत्वे तु इदञ्चिन्त्यम् । परे त्वजसव्ययिभ्यामिवाऽत्रापि 'अद्वे'ति समुदायात्प्रत्यय इति न काचिच्छङ्केत्याहुः । दयैर्यङ्लुक् नास्त्यनमिधानादिति बोध्यम् ॥ १५८ ॥

आहङगम । ऋकारगुणनिषेधार्थादिति । 'ऋ'धातोः किकिनोर्गुणनिषेधाऽनिषेधयोः फले विशेषाऽभावः । 'आरि'रिति रूपमेव गुणे, तन्निषेधेऽपि 'अत आदे'रिति दीर्घे यणि च तदेवेति भावः न ऋकार-

१—'उच्यते' पा० ।

+ ऋ० १० । १०८ । १

२—शतपथे ७ । ३ । १ । २३

३—अथर्व० २ । ११ । १

४—अनुपलब्धमूलमिदम् ।

५—ऋ० २ । ५ । ३

६ ऋ० ५ । ८ । ३

भाषायां धाञ्कृसृजनिनमिभ्यः ॥ ३ ॥

भाषायां धाञ्कृसृजनिनमिभ्यः किकिनौ वक्तव्यौ ॥ धाञ्-दधिः । धाञ् ॥  
कृ-चक्रिः । कृ ॥ सृ-सस्रिः । सृ ॥ जनि-जज्ञिः । जनि ॥ नमि-नेमिः ।

सासहिवावहिचाचलिपापतीनां निपातनम् ॥ ४ ॥

सासहिवावहिचाचलिपापतीनां निपातनं कर्तव्यम् । वृषा सहमानं सासहिः ।  
वावहिः । चाचलिः । पापतिः ।

अपर आह—‘सहिवाचलिपतिभ्यो यङन्तेभ्यः किकिनौ वक्तव्यौ ।’ एतान्ये-  
वोदाहरणानि ॥ १७१ ॥

भियः क्रुकृलुकनौ ॥ ३ । २ । १७४ ॥

[ भियः क्रुकृन्नपि ॥ ]

भियः क्रुकृन्नपि वक्तव्यः । भीरुकः ॥ १७४ ॥

अन्येभ्योपि दृश्यते ॥ ३ । २ । १७८ ॥

किमर्थमिदमुच्यते न किञ्चान्येभ्योपि दृश्यत इत्येव\* सिद्धम् ।

प्र०—वसायः । सासर्हति । पापतीति निपातनाद्यङि नीगभावः । विवौ तु भाष्यकारवचनप्रामा-  
ण्यात् । तेनाप्युक्तं—‘तान्येवोदाहरणानीति । अथ लिङ्वद्भावे किकिनोः परस्मैपदसज्ञा कस्मान्न  
भवति । तथा चात्मनेपदभ्यो देङ् दृडादिभ्यो न प्राप्नुतः । नैष दोषः । लादेशानां परस्मैपदसज्ञा  
न तु लकारस्य । भावकर्मकर्तृषु तर्हि लिङ्वत्किकिनौ प्राप्नुतः । एषोऽप्यदोषः । उत्पन्नयोः  
कार्यातिदेशात्, उत्पत्तिश्च ‘कर्तरि कृ’दित्यनेनास्यैकवाक्यत्वात्कर्तरि तयोर्भवति । वर्तमानाधिका-  
राच्च वर्तमान इति । भूतकालतापि विरोधान्नाऽतिदिश्यते । स्वरूपाऽबाधेन च कार्याण्यतिदि-  
श्यन्त इति कमुकानचावपि किकिनोर्न भवतः ॥ १७१ ॥

अन्येभ्योऽपि । किञ्चिद्विधिरिति । ‘किप् चे’त्यत्र सुप्युपसर्गेपीति च वर्तत इति भावः ।

उ०—निर्देशेति । दीर्घग्रहणेत्यर्थः । ‘जगुरि’रित्यादौ कित्वाद्गुणाऽभावे ओष्ठ्यपूर्वत्वाऽभावेऽपि छान्दस-  
त्वादुत्त्वम् । भाष्यकारवचनेति । श्रसादिबहुसहचरितस्यैव पतेस्तत्र ग्रहणमित्यन्यविकरणास्य तदभावः । यद्वा  
प्रसिद्धस्य पतेर्ग्रहणं, न दैवादिकस्य, तस्य चेदं रूपम् ॥ १७१ ॥

अन्येभ्योऽपि । प्रावस्तु इति । दिद्युतोऽप्युपलक्षणम् । तत्र कृते इति । प्रत्ययसन्नियोगशिष्टतयाऽ-

१—इदं वार्तिकं कचिदेव दृश्यते ।

\* किप् च ३ । २ । ७६

## किञ्चिदधिरनुपपदार्थः ॥ १ ॥

अनुपपदार्थोऽयमारम्भः । पचेः—पक् । भिदेः—मित् । छिदेः—छित् ।

अथ योऽत्र सोपपदस्तस्य+ ग्रहणं किमर्थम् । न तेनैव सिद्धम् । न सिध्यति । इह केचिदाकरोरिति सूत्रं+ पठन्ति, केचित्प्राक् करोरिति । तत्र य 'आ के'रिति पठन्ति तैः किञ्चिदधिरनुपपदार्थो भवति, तत्र तच्छीलादिष्वर्थेषु किञ्चिदधिरनुपपदार्थः स्यात् ।

नैतदस्ति प्रयोजनम् । य एवासावविशेषविहितः स तच्छीलादिषु भविष्यत्यन्यत्र च ॥ न सिध्यति । अयं तच्छीलादिष्वर्थेषु तन्विधीयते × स विशेषविहितः सामान्यविहितं किपं बाधेत ॥ वामरूपेण किञ्चिदधिरनुपपदार्थः भविष्यति ॥ न सिध्यति । इदानीमेव ह्युक्तं—'तच्छीलादिष्वर्थेषु वासरूपेण तृजादयो न भवन्ती'ति+ किञ्चापि तृजादिः ।

वचिप्रच्छयायतस्तुकटप्रजुश्रीणां दीर्घश्च ॥ २ ॥

वचिप्रच्छयायतस्तुकटप्रजुश्रीणां दीर्घत्वं च वक्तव्यम्, किप् च । वचि—वाक् । वचि ॥ प्रच्छि—शब्दप्राद । प्रच्छि ॥ आयतस्तु—आयतस्तूः । आयतस्तु ॥ कटप्र—कटप्रूः । कटप्रु ॥ जु—जूः । [ जु ॥ ] श्रि—श्रीः ।

अपर आह—'वचिप्रच्छयोरसम्प्रसारणं चेति वक्तव्यम्' ॥ तत्तर्हि वक्तव्यम् ? न वक्तव्यम् । दीर्घवचनसामर्थ्यात्प्रसारणं न भविष्यति । इदमिह सम्प्रधार्यम् । दीर्घत्वं क्रियतां सम्प्रसारणमिति\* किमत्र कर्तव्यम् ? परत्वात्सम्प्रसारणम् । अन्तरङ्गं

प्र०—अथेति । पूर्वसूत्रे ग्रावस्तुशब्द इत्यर्थः । आकरोरिति । अभिविधावाकारः । दीर्घवचनसामर्थ्यादिति । दीर्घश्रुत्याऽचरिभाषोपस्थानाद्वचिप्रच्छयोरचोर्दीर्घत्वेन भाव्यं, तत्र कृते सप्रसारणे

उ०—न्तरङ्गत्वादीर्घत्वे कृते इत्यर्थः । ननु दीर्घत्वं न स्यादित्युक्तम्, अस्यानुवादत्वेन विधिलिङोऽसम्भवादत्त आह—सम्भावने इति । दीर्घत्वं सम्भवेदिति नेत्यर्थः । यद्यपि दीर्घवचनसामर्थ्यात्तद्व्ये लक्षणस्येति न्याय-बाधेन पुनर्दीर्घप्रवृत्तिरेव वक्तुं युक्ता, तथापीष्टाऽनुरोधात्सम्प्रसारणाऽभाव एव भाष्यकृतोक्तः । भाष्ये कार्यकृतत्वादिति । विकारकृतलक्ष्यमेदस्तु नाऽत्र न्याये आश्रीयते, एतद्भाष्यप्रामाण्यात् । वचिप्रच्छयोर्ह्यत्र वार्तिके सूत्रेणैव किपि सिद्धे दीर्घत्वार्थमेव ग्रहणमिति बोध्यम् । चेन दीर्घसमुच्चये दिशुदादेरपि स्यात्,

† आजभासधुर्विद्युतोर्जिपूजुग्रावस्तुवः किम् ३ । २ । १७७

‡ आकरोरिति लक्षणतद्वर्तमानाधुकारिषु ३ । २ । १३४

× तृत् ३ । २ । १३५ + ३ । २ । १४६ वा० ३

१—'सप्रसारणं' पा० ।

\* वचिस्वपियजादीनां किति; ग्रहिण्या ... भुजतीनां किति

च ६ । १ । १५; १६



दीर्घत्वम् । काऽन्तरङ्गता ? प्रत्ययोत्पत्तिसन्नियोगेन दीर्घत्वमुच्यते, उत्पन्ने प्रत्यये सम्प्रसारणम् । तत्राऽन्तरङ्गत्वादीर्घत्वे कृते सम्प्रसारणम्, प्रसारणपरपूर्वत्वे कृते कार्य-कृतत्वात्पुनर्दीर्घत्वं न स्यात् । तस्मात्सुष्ठूच्यते—‘दीर्घवचनसामर्थ्यात्प्रसारणं न भविष्यतीति ।

द्युतिगमिजुहोतीनां द्वे च ॥ ३ ॥

द्युतिगमिजुहोतीनां द्वे चेति वक्तव्यम् । द्युति—दिद्युत् । द्युति ॥ गमि—जगत् । गमि ॥ जुहोति—जुहोतेदीर्घश्च । जुहूः ।

‘दृणातेर्ह्रस्वश्च द्वे च क्तिप् च ॥’

दृणातेर्ह्रस्वश्च द्वे च क्तिप्चेति वक्तव्यम् । ददत् ॥ जुहूजुहोतेर्ह्रयतेर्वा ॥ ददत्—दृणातेर्दीर्घ्यतेर्वा ॥ जृः—ज्वरतेर्जीर्यतेर्वा ।

ध्यायतेः सम्प्रसारणं च ॥ ४ ॥

ध्यायतेः सम्प्रसारणं च क्तिप् च वक्तव्यः ॥ धीः—ध्यायतेर्दधातेर्वा ॥ १७८ ॥

विप्रसंभ्यो ड्वसंज्ञायाम् ॥ ३ । २ । १८० ॥

दुप्रकरणे मितद्र्वादिभ्य उपसङ्ख्यानं धातुविधितुक्प्रतिषेधार्थम् ॥ १ ॥

दुप्रकरणे मितद्र्वादिभ्य उपसङ्ख्यानं कर्तव्यम् । किं प्रयोजनम् ? ‘धातुविधि-

प्र०—पूर्वैकादेशे च दीर्घविधानमनर्थकं स्यादिति भावः । न स्यादिति । सभावने लिङ् । पूर्वमेव प्रवृत्तत्वात् पुनर्दीर्घो न प्रवर्तत इत्यर्थः । दिद्युदिति । ‘द्युतिस्वाप्यो’रित्यभ्यासस्य सप्रसारणम् । जगदिति । ‘गम. का’विति मलोपः । जुहूरिति । दीर्घे समुच्चीयमाने दीर्घश्रुत्याऽन्परिभाषोप-स्थानादचा च तदन्तविध्याश्रयणाज्जुहोतेरेवाऽजन्तत्वसमवाद्भवति ॥ १७८ ॥

विप्रसंभ्यो ड्वसं । किं प्रयोजनमिति । क्तिपा सिद्धिं मन्यमानस्य प्रश्नः ॥ १८० ॥

उ०—असमुच्चये जुहून् सिद्धयेदत् आह—दीर्घे इति । द्युतिगमिभ्यामन्वये वैयधिकरण्यापत्तिभिर्या ताभ्याम-संभ्यो दीर्घस्येत्यर्थः । भाष्ये—दीर्घ्यतेवेति । एतद्भाष्यप्रामाण्यादेव ‘दृ’धातुर्दिवादावपि बोध्यः । जीर्यतेवेति । अत्र पक्षे उत्वं चेन विधेयम् । दधातेवेति । ‘धुमास्थे’तीलवम् । ‘ई’त्वमवकारादा’विति वचनन्तु भगवता प्रत्याख्यास्यते । वस्तुतोऽस्मात् ‘क्तिवैव ने’तीदमेकदेश्युक्तिरिति बोध्यमिति केचित् । वस्तुतो दृशिसमुच्चयमपूर्वमीत्वमगवदभिमतम्पूर्वत्र पक्षेऽपूर्वत्ववदिति बोध्यम् ॥ १७८ ॥

१—अयं पाठः क्वचिदेव दृश्यते ।

तुक्प्रतिषेधार्थम्' । धातुविधेस्तुक्श्च प्रतिषेधो यथा स्यात् । मितद्रुः मितद्रू मितद्रवः ।  
 'अचिरनुधातुञ्चुवाम्' [ ६ । ४ । ७७ ] इत्युवङादेशो मा भूत् । इह च मितद्रवा  
 मितद्रवे 'नोङ्धात्वोः' [ ६ । १ । १७५ ] इति प्रतिषेधो मा भूत् ॥ तुग्विधिः—  
 मितद्रुः । 'ह्रस्वस्य पिति कृति तुग् भवती'ति† तुग् मा भूदिति ॥ १८० ॥

**मतिबुद्धिपूजार्थेभ्यश्च ॥ ३ । २ । १८८ ॥**

शीलितो रक्षितः क्षान्त आकुष्टो जुष्ट इत्यपि ।  
 रुष्टश्च रुषितश्चोभावभिव्याहृत इत्यपि ॥ १ ॥  
 हृष्टतुष्टौ तथाक्रान्तस्तथोभौ संयतोद्यतौ ।  
 कष्टं भविष्यतीत्याहुर्मृताः पूर्ववत्स्मृताः ॥ २ ॥

न त्रियन्ते अमृताः ॥ १८८ ॥

इति श्रीभगवत्पतञ्जलिविरचिते व्याकरणमहाभाष्ये तृतीयस्याध्यायस्य  
 द्वितीये पादे तृतीयमाह्निकम् । पादश्च समाप्तः ।

प्र०—मतिबुद्धि । क्तस्य मत्याद्यर्थेभ्यः परस्य भूतविषयताऽपि वर्तमानविषयतया तक्र-  
 कौण्डिन्यन्यायेन बाध्यते । ज्ञातमित्येतत् भूतेऽपि भवति । तेनेत्यधिकारात्तृतीयान्तादुपजातेऽर्थे-  
 ऽप्रत्ययविधानात् । वर्तमाने हि 'क्तस्य च वर्तमान' इति षष्ठ्या भवितव्यम् ॥ १८८ ॥

इत्युपाध्यायज्येष्ठपुत्रकैयटकृते भाष्यप्रदीपे तृतीयस्याध्यायस्य द्वितीये पादे  
 तृतीयमाह्निकम् । पादश्चायं द्वितीयः समाप्तः ।

उ०—मतिबुद्धि । प्रत्ययविधानादिति । तेन हि विधेयविषयेऽयं न्यायो नाऽनुवाद्यविषय इति  
 ज्ञाप्यते । कालस्वनुवाद्य इति भावः । तेन 'पूजितो यः सुराऽसुरै'रित्यपि सिद्धम् । भाष्ये—शीलित इत्यादि ।  
 अनुक्तसमुच्चयार्थेन चेनैतेषां सङ्ग्रह इति भावः । कष्टं भविष्यतीति । कविष्यतीत्यर्थे 'कष्ट'शब्द इत्यर्थः ।  
 पूर्ववत्,—शीलिताद्युद्यतान्तवद्वर्तमाने इत्यर्थः । तदाह—न त्रियन्ते इति ॥ १८८ ॥

इति श्रीकालोपनामकनागेशभट्टविरचिते भाष्यप्रदीपोद्घोते तृतीयाऽध्यायस्य  
 द्वितीये पादे तृतीयमाह्निकम् । पादश्चाऽयं द्वितीयः समाप्तः ।

१—'भवति' कचिन्न ।

† ह्रस्वस्य पिति कृति तुक् ६ । १ । ७१

२—'क्रान्तः' पा० ।

## उणादयो बहुलम् ॥ ३ । ३ । १ ॥

बहुलवचनं किमर्थम् ?

बाहुलकं प्रकृतेस्तनुदृष्टेः

तन्वीभ्यः प्रकृतिभ्य उणादयो दृश्यन्ते न सर्वाभ्यो दृश्यन्ते ।

प्रायसमुच्चयनादपि तेषाम् ।

प्रायेण खल्वपि ते समुच्चिता, न सर्वे समुच्चिताः ।

प्र०—उणादयो बहुलम् । बहुलवचनमिति । ‘उणादय’ इत्येव सूत्रमुणादीनां शास्त्रान्तरपठितानां साधुत्वाम्यनुज्ञानार्थमस्त्विति भावः । बाहुलकमिति । ‘प्रकृते’रिति जातावेकवचनम् । तनुशब्दोऽत्र वृत्तिविषये गुणमात्रवचन । प्रकृतीनां तानव दृष्ट्वा बाहुलकं बहुल-

उ०—उणादयो । शास्त्रान्तरेति । व्याकरणान्तरेत्यर्थः । साधुत्वेति । वर्त्तमानकाले तत्त्वार्थमिति भावः । ‘प्रकृते’रित्यस्य तन्वीभ्य इति व्याख्यानमननुसृणुमत आह—जाताविति । ननु ‘तनु’शब्दस्य प्रकृतेरिति विशेषणतया कथं समासोऽत आह—तनुशब्द इति । तथा च गमकत्वात्समास इति भावः ।

१—“कृवापाजिमिस्वदिसाध्यशूभ्य उण्” इत्यारभ्य ‘मङ्गेरलच्’ इत्यलजन्ताः पञ्चपाद्यन्तर्गताः पाणिनिप्रोक्ता उणादय इह ग्राह्याः । तत्र च वृत्तिरेका स्वल्पाक्षराऽप्यतिमहत्त्वपूर्णा महर्षिदयानन्दकृता ‘उणादिकोष’नाम्ना मुद्रितोपलभ्यते ।

उणादयो व्युत्पन्नानि ( यौगिकानि ) अव्युत्पन्नानि ( रुदानि ) च प्रातिपदिकानीति भाष्यसिद्धान्तः । उभयथा च वृत्तौ महर्षिणा व्याख्यातानि । तदयथा—‘वाति गच्छति जानाति वेति वायुः पवनः परमेश्वरो वा ।’ ( उणा० १ । १ ) अत एव वृत्तिरियं श्रेष्ठा ।

उणादिविषयकानि कानिचिद्वचनानि भाष्यकारस्येहोपस्थाप्यन्ते ।

“एवमपि शाला माला मल्ल इत्यत्र प्राप्नोति । उणादयोऽव्युत्पन्नानि प्रातिपदिकानि ।.....अथाप्युणादयो व्युत्पाद्यन्त एवमपि न दोषः । क्रियते विशिष्टग्रहणं लप्तेति ।” ( ३ । ४ । ७७ वा० ३ )

“उणादीनां तावत्—कण्ठः वण्ठः शण्ठः । उणादीनां तावन्न वक्तव्यः । परिद्धतमेतदुणादयोऽव्युत्पन्नानि प्रातिपदिकानीति ।.....अथाप्युणादयो व्युत्पाद्यन्त एवमपि न दोषः । क्रियते न्यास एव विशिष्टग्रहणं लप्तेति ।” ( ७ । ३ । ५० वा० २; ३ ) ।

“न वा एतत् षत्वे शक्यं विशातुमुणादयोऽव्युत्पन्नानि प्रातिपदिकानीति । इह हि न स्यात्—सर्पिषः यजुष इति ।” ( ८ । ३ । ५६ वा० १ )

“जिप्रिप्रतिषेधश्च न वक्तव्यः । उणादयोऽव्युत्पन्नानि प्रातिपदिकानि ।” ( ८ । २ । ७८ वा० २ )

“इहापि तर्हि प्राप्नोति—हंसः वत्स इति । उणादयोऽव्युत्पन्नानि प्रातिपदिकानि ।” ( ६ । १ । १६२ वा० ५ )

( १ । १ । ६१ वा० ४ ) । ( ४ । १ । १ वा० २ ) । ( ७ । २ । ८ वा० १ ) । ( ७ । ४ । १३ ) सूत्रभाष्यं चापि द्रष्टव्यम् ।

कार्यसशेषविधेश्च तदुक्तं ।

कार्याणि खल्वपि सशेषाणि कृतानि, न सर्वाणि लक्षणेन परिसमाप्तानि ॥  
किं पुनः कारणं तन्वीभ्यः प्रकृतिभ्य उणादयो दृश्यन्ते न सर्वाभ्यो दृश्यन्ते । किं  
च कारणं प्रायेण समुच्चिता न सर्वे समुच्चिताः । किं च कारणं कार्याणि सशेषाणि  
कृतानि न सर्वाणि लक्षणेन परिसमाप्तानि ।

नैगमरूढिभवं हि सुसाधु ॥ १ ॥

नैगमाश्च रूढिभवाश्चौणादिकाः सुसाधवः कथं स्युः ।

नाम च धातुजमाह निरुक्ते'

नाम खल्वपि धातुजम् । एवमाहुर्नैरुक्ताः ।

प्र०—शब्दप्रवृत्तिनिमित्तं बहुवर्थादानमुक्तम् । तेनाऽपठिताभ्योऽपि प्रकृतिभ्य उणादयो भवन्ति ।  
यथा हृषेरुलच्छकेरपि भवति शङ्कुलेति । तथा तेषामुणादीना प्रायेण समुच्चयनं कृतं न तु  
साकल्येनेति बहुलवचनादविहिता अपि भवन्ति । तेनाऽतः फिडफिडौ भवतः<sup>१</sup>, ऋफिड ऋपिड्ड  
इति । सशेषाणि च कार्याणि उणादिषु विहितानि न तु निःशेषाणि । बहुलवचनात्त्वविहितान्यपि  
भवन्ति । तेन 'षण्ड'इत्यत्र सत्त्वाऽभावः । सकारस्य वा षत्व भवति । किं पुनरिति । यावत्प्रत्यय-  
प्रकृतयः यावन्तश्च प्रत्यया यावन्ति च कार्याणि तावन्त्येव भवन्त्विति प्रश्नः । नैगमेति ।

उ०—तानवमिति । व्याकरणान्तरे तासामल्पत्वं दृष्ट्वेत्यर्थः । बाहुलकमिति । 'बहूनर्थान् लाती'त्यर्थक-  
बहुलशब्दान्द्रावे बुजा सिद्धमिति बोध्यम् । बहवोऽर्थाश्च प्रवृत्तिनिवृत्त्यादयो वृद्धेरुक्ताः । बहुवर्थादानमिति ।  
बहुवर्थाग्रहणरूपं प्रवृत्तिनिमित्तमित्यर्थः । तेनाऽपठिताभ्य इति । व्याकरणाऽन्तरेऽपठिताभ्य इत्यर्थः ।  
भाष्ये—उणादयो दृश्यन्त इत्यादेर्व्याकरणाऽन्तर इति शेषः । तदाह—हृषेरुलजित्यादि । प्रायेण समुच्च-  
यनमिति । व्याकरणाऽन्तर इत्यर्थः । ननु स्वतन्त्राणामृषीणामेव न्यूनं शास्त्रं कृतमिति पर्यनुयोगोऽयुक्तोऽत  
आह—तावन्त्येव भवन्त्विति प्रश्न इति । ननु 'प्रकृतीना निर्देशोऽत्रे'त्यादि त्वया केन मानेन ज्ञातमिति  
भाष्याच्चराऽर्थः । तदिति । नैगमरूढिभवमित्यर्थः । जातावेकवचनमिति । 'साधव' इत्यनेन नाऽन्वयः ।  
ते सुष्ठ्विति पाठस्तु सम्भवेव । तस्य चाऽशेषेण सम्ग्रहोऽशक्यः, तस्य साधुत्वञ्च सर्वसम्मतम्, अतो

१—“तत्र नामान्याख्यातजानीति शाकटायनो नैरुक्तसमयश्च । न सर्वास्तीति गार्ग्यो वैयाकरणाणां  
चैके ।” ( यास्कीयनिरुक्ते १ अ० ४ वा० १२ ख० )

२—आह च भाष्यकृत्—“अतिप्रवृत्तिश्चैव हि लोके लक्ष्यते, फिडफिडौवौणादिकौ प्रत्ययौ ।”  
( श्रुल्लुक्स्ते ७३ पृष्ठे )

३—‘क्वचित् प्रवृत्तिः क्वचिदप्रवृत्तिः क्वचिद्विमाषा क्वचिदन्यदेव ।’

विधेर्विधानं बहुधा समीक्ष्य चतुर्विधं बाहुलकं वदन्ति<sup>१</sup> ॥ इति प्राञ्जः ।

## व्याकरणे शकटस्य च तोकम् ।

वैयाकरणानां च शाकटायन आह—‘धातुजं नामे’ति ॥ अथ यस्य विशेष-  
पदार्थो न समुत्थितः कथं तत्र भवितव्यम् ?

यन्न विशेषपदार्थसमुत्थं प्रत्ययतः प्रकृतेश्च तदृश्यम् ॥ २ ॥

प्रकृति दृष्ट्वा प्रत्यय ऊहितव्यः । प्रत्ययं च दृष्ट्वा प्रकृतिरूहितव्या ।

प्र०—निगमश्छन्दस्तत्र भव इत्य‘णुगयनादिभ्य’ इत्यण् । रूढिः—प्रसिद्धिः, तत्र भवाः संज्ञाशब्दा-  
इत्यर्थः । ते सुष्ठु साधवो यथा स्युरित्येवमर्थमपरिपूर्णत्वं प्रकृत्यादीनामुच्यते । अपरिपूर्णानां हि  
पूर्णत्वं बहूलग्रहणेन क्रियत इति नैगमरूढिभवानां व्याकरणेऽस्मिन्व्युत्पादनादसदिग्ध साधुत्वमव-  
गम्यत इत्यर्थः । अन्तरप्याचार्यैः शब्दानां प्रकृत्यादिविभागेन व्युत्पादनमभ्युपगतमित्याह—  
नामेति । तोकमिति । अपत्यमित्यर्थः । यन्नेति । पदमर्थं प्रयोजनस्य व्युत्पाद्यत्वेन स पदार्थं  
प्रकृत्यादिः विशेषश्चासौ पदार्थस्तस्माद्यन्न समुत्थितं विशिष्टप्रकृतिप्रत्ययोत्पादनेन व्युत्पादित-  
मित्यर्थः । प्रकृतिमिति । प्रसिद्धाम्—अत्यादिकामित्यर्थः । प्रत्यय इति । फिडादिक । प्रत्ययं  
चेति । प्रत्ययत्वेन प्रसिद्धमित्यर्थः । तेन ‘हृषेरुल’जिति प्रत्यय दृष्ट्वा ‘गकि’ प्रकृतिरूपेण, तेन

उ०—जायते ‘प्रकृतेस्तनुदृष्टे’रित्यादीति भाष्यार्थः । सुसाधवः कथं स्युरिति भाष्यस्य ‘अतो बाहुलक’मिति  
शेषः । ते पाणिनिना बोधितसाधुत्वकाः कथं स्युरित्यर्थः । पाणिनिना बोधितसाधुत्वमेव सुसाधुत्व, सम्प्रति  
प्रयोगार्हत्वात्, तदाह—अपरिपूर्णानामिति । सर्वोभ्यः प्रकृतिभ्यः सर्वप्रत्ययानां तच्छ्रुतेण विधानन्दु  
ब्रह्मणाऽपि दुरुपपादमिति भावः । ननु तेषामेवं व्युत्पादनं कैर्वैयाकरणैः कृतमित्याशङ्क्याह भाष्ये—नाम  
चेत्यादि । तद्व्याचष्टे—नाम खल्वपीति । ‘नाम धातुज’मित्येवमाहुर्नैरुक्ता इत्युक्तार्थः । तदाह—अन्यै-  
रित्यादिना । पाणिनेस्तु तानि अव्युत्पन्नान्येवेति भावः । इदञ्च ‘आयनेयीनी’ति सूत्रे भाष्ये स्पष्टम् । एवञ्च  
‘कृवापे’त्याद्यादिसूत्राणि ‘शाकटायनस्येति सूचितम् । ‘धातुजं नामे’ति निरुक्ते आह निरुक्तकारः, शाक-  
टायनश्च स्वकृते व्याकरणे आह ‘धातुजं नामे’ति भाष्येऽन्वयः । ‘पदार्थ’ इत्यत्र ‘अर्थ’ शब्दः प्रयोजनवाची-  
त्याह—अर्थः प्रयोजनमिति । विशेषश्चाऽसाविति । उक्तप्रकृतिप्रत्ययादेर्यन्न समुत्थितम्, विशिष्टाया उक्तायाः

१—भ्रान्तिरित्यं नागेशभट्टप्रभृतीनाम् । भ्रान्तौ कारणं तु ‘व्याकरणे शकटस्य च तोकम् ।’  
‘वैयाकरणानां च शाकटायन आह धातुजं नामेति ।’ इत्यादिभाष्यमेव वर्तते । परन्त्वनेन भाष्येण पूर्वोदाहृत-  
निरुक्तवाक्येन च नैरुक्तमते शाकटायनमते च नाम्नामाख्यातजत्वमेव सिद्धयति न तु ‘कृवापा’ प्रभृत्युयादि-  
सूत्राणां शाकटायनप्रोक्तत्वम् ।

दाशवान्साह नमीद्वाश्च ६ । १ । १२ सूत्रभाष्यस्य ‘ययु’ शब्दव्याख्याने ‘यो द्वे चे’त्यत्र ‘द्वे चे’ति  
न वक्तव्यं भवतीति भावः ।” इति कैयटवचनमुखादीनां पाणिनीयत्वं साम्प्रति । ‘यो द्वे च’ १ । २१  
इत्युयादिसूत्रम् । तच्च यद्यपाणिनीयमभिविध्यत्तर्हि तत्र लाघवं नावश्यत् ।

संज्ञासु धातुरूपाणि प्रत्ययाश्च ततः परे ।

कार्याद्विद्यादनुबन्धमेतच्छास्त्रमुणादिषु ॥

भविष्यति गम्यादयः ॥ ३ । ३ । ३ ॥

भविष्यतीत्यनद्यतन उपसङ्ख्यानम् ॥ १ ॥

भविष्यतीत्यनद्यतन उपसङ्ख्यानं कर्तव्यम् । श्वो ग्रामं गमी । किं पुनः कारणं न सिध्यति ? लृटाऽयं निर्देशः क्रियते लृट् चाऽनद्यतने लृटा बाध्यते\* । तेन लृट् एव विषय एते प्रत्ययाः स्युर्लृटो विषये न स्युः ।

इतरेतराश्रयं च ॥ २ ॥

इतरेतराश्रयं च भवति । केतरेतराश्रयता ? भविष्यत्कालेनाऽयं निर्देशः क्रियते, निर्देशोत्तरकाला च भविष्यत्कालता, तदेतदितरेतराश्रयं भवति । इतरेतराश्रयाणि च न प्रकल्पन्ते ।

उक्तं वा ॥ ३ ॥

किमुक्तम् ? एकं तावदुक्तं 'नवाऽपवादस्य निमित्ताभावादनद्यतने हि तयोर्विधानमिति† ॥ अपरमप्युक्तम्—'अव्ययनिर्देशात्सिद्धमिति‡ । अव्ययवता शब्देन निर्देशः कर्तव्यः । अवर्तमानेऽभूत इति ।

प्र०—सिद्ध 'शङ्कुले'ति । न सर्वत्र ऊहः कर्तव्यः । किं तर्हि ? साधुत्वेनाभिमतसु सञ्ज्ञास्विति प्रदर्शयति—संज्ञास्विति ॥ १ ॥

भविष्यति । अनद्यतन इति । भविष्यच्छब्दो भविष्यन्मात्रे वर्तते न तु तद्विशेषेऽनद्यतने, तस्य लुङ्निषयत्वात् । ततश्च गम्यादयो भविष्यच्छब्दार्थेऽन्वाख्यायमाना अनद्यतने न

उ०—प्रकृतेरुक्तप्रत्ययोत्पादनेन न व्युत्पादितमित्यर्थः । 'सञ्ज्ञासु धातुरूपाणीत्यवतारयति—न सर्वत्रेत्यादि । संज्ञासु—प्रसिद्धसञ्ज्ञाशब्देषु ॥ १ ॥

भविष्यति । विशेष इति । सत्यपि वास्तवे विशेषे तस्याऽविवक्षितत्वात्सामान्यस्यैव विवक्षामाश्रित्य तदाश्रयो णिनिः । अनद्यतनाख्यस्तु विशेषः पश्चात् 'श्वः'शब्दमहिम्ना गम्यत इति भावः । विशेषविवक्षाया-मिति । प्रथमत एव विशेषविवक्षायामित्यर्थः । अपवादेति । लृटो हि द्वावपवादौ णिनिर्लुट्च । नन्वेव

१—अनुबन्धम् पा० ।

\* लृट् शेषे च; अनद्यतने लृट् ३ । ३ । १३; १५

† ३ । २ । ११० वा० २

‡ ३ । २ । ८४ वा० २

स तर्हि तथा निर्देशः कर्तव्यः ? न कर्तव्यः । अव्ययमेष भविष्यतिशब्दो नैष भवतेर्लट् । कथमव्ययसंज्ञा ? 'विभक्तिस्वरप्रतिरूपकाश्च निपाता भवन्ती'ति निपातसंज्ञा, 'निपातोऽव्यय'मित्यव्ययसंज्ञा + ।

अथापि भवतेर्लट्, एवमप्यव्ययमेव । कथम् ? न व्येतीत्यव्ययमिति । क पुनर्न व्येति ? एतौ कालविशेषौ भूतवर्तमानौ । स्वभावतो भविष्यत्येव वर्तते ॥ यदि तर्हि न व्येतीत्यव्ययमिति,<sup>१</sup> 'न वा तद्विधानस्यान्यत्राभावात्' । न वा भविष्यदधिकारेणाऽर्थः । किं कारणम् ? 'तद्विधानस्यान्यत्राभावात्' । येऽपि ह्येत इत उत्तरं प्रत्ययाः शिष्यन्त एतेऽप्येतौ कालविशेषौ न वियन्ति भूतवर्तमानौ, स्वभावतो भविष्यत्येव वर्तन्ते ।

अत उत्तरं पठति—

**भविष्यदधिकारस्य प्रयोजनं यावत्पचति पुरापचतीत्यनपशब्दत्वायै॥४॥**

प्र०—सिध्यन्तीति वार्तिकारम्भः । इतरेतराश्रयं चेति । एतद्भूते इत्यत्र व्याख्यात, तत् एवावधारणीयम् । न वेति । विशेषे यत्सामान्यमस्ति तदाश्रयेण गम्यादयः प्रयुज्यन्ते इत्यर्थः । विशेषविवक्षाया चाऽपवादविप्रतिषेधाल्लुडेव भवति—'श्वो गन्ता ग्राम'मिति । वासरूप इतिवचनाल्लुडपि भवति । तेन गमिष्यति भविष्यतीत्यादयः प्रयोगा उपपद्यन्ते । यावत्पचतीति । सति भविष्यदधिकारे भविष्यत्येव यावत्पुराणद्वयोरे लट् साधुत्वं भवति, भविष्यत्कालेन वर्तमानकालस्य बाधनात्, असति भविष्यदधिकारे भूतेऽपि साधुत्वं लटः स्यात् । शब्दोपात्तकालविशेषविधानाऽभावे वर्तमानकालस्य बाधो न स्यात् ॥ ३ ॥

उ०—'श्वो गमिष्यती'त्यादिप्रयोगाऽनापत्तिर्णिनिना बाधादत आह—वाऽसरूपेति । सामान्यविवक्षायामिति भावः । मध्ये—पुरा पचतीत्यनपशब्दत्वायेति । भविष्यत्येवाऽनपशब्दत्वं यथा स्याद्भूते तु नेत्येतदर्थस्तदाह—सतीति । भविष्यद्भूतयोरसाधुत्वप्राप्तौ भविष्यत्येवाऽनेन साधुत्वं क्रियते न तु भूते । वर्तमानकाले साधुत्वाऽभावे तु न मानम्, भाष्यादलाभात्, कालस्याऽनुवाद्यतया तत्क्रौण्डिन्यन्यायाऽप्राप्तेः । 'भविष्यत्कालेन वर्तमानकालस्य बाधना'दिति कैयटश्चिन्त्यः । भूतेऽपीति । भविष्यत्पदाऽभावे 'याव'दिति सूत्रे यत्र विहितो लट् ततोऽन्यत्रापि यथा स्यादित्यर्थः स्यात्, एवञ्च भूतेऽपि साधुत्वं स्यादिति भावः । दूषणान्तरमाह—शब्दोपात्तेति । अनुवाद्यविषये 'तत्क्रौण्डिन्य'न्यायाऽभावादिदं चिन्त्यम् ॥ ३ ॥

१—'नैषा' पा० । + १ । ४ । ५७ गणसूत्रम् ।

२—इतिः क्वचिन्न ३—अस्य वार्तिकस्य व्याख्यामाध्यं लुप्तं प्रतीयते ।

× यावत्पुरानिपातयोर्लट् ३ । ३ । ४

४० \*

यावत्पुरानिपातयोर्लट् ॥ ३ । ३ । ४ ॥

यावत्पुरादिषु लङ्विधिर्लुटः पूर्वविप्रतिषेद्धम् ॥ १ ॥

यावत्पुरादिषु लङ्विधिर्भवति लुटः पूर्वविप्रतिषेधेन । यावत्पुरानिपातयोर्लङ्भवतीत्यस्यावकाशः—यावद्भुङ्क्ते पुराभुङ्क्ते । लुटोऽवकाशः—श्वः कर्ता, श्वोऽप्येता\* । इहोभयं प्राप्नोति—यावत् श्वो भुङ्क्ते, पुरा श्वो भुङ्क्ते । लङ्भवति पूर्वविप्रतिषेधेन ॥ स तर्हि पूर्वविप्रतिषेधो वक्तव्यः ? न वक्तव्यः । ‘अनद्यतने लुट्’ [ १५ ] इत्यत्र ‘यावत्पुरानिपातयोर्लङ्’ इत्येतदनुवर्तिष्यते ॥ ४ ॥

लिप्स्यमानसिद्धौ च ॥ ३ । ३ । ७ ॥

किमर्थमिदमुच्यते न लिप्स्यमानसिद्धिरपि लिप्सैव, तत्र ‘किंवृत्ते लिप्सायाम्’ [ ६ ] इत्येव सिद्धम् । अकिंवृत्तार्थोऽयमारम्भः । यो भवतामोदनं ददाति स स्वर्गं लोकं गच्छति । यो भवतामोदनं दास्यति स स्वर्गं लोकं गमिष्यति ॥ ७ ॥

तुमुन्णुलौ क्रियायां क्रियार्थायाम् ॥ ३ । ३ । १० ॥

किमर्थं क्रियायामुपपदे क्रियार्थायां एवुल्विधीयते, नाऽविशेषेण विहितो एवुल्

प्र०—लिप्स्यमान । अकिंवृत्तार्थ इति । पूर्वत्र तु किंवृत्तग्रहणं लिप्स्यमानसिद्धिरहिताया लिप्सायामकिंवृत्ते लङ्निवृत्त्यर्थम् ॥ ७ ॥

तुमुन् । अकेनोरिति । सति भविष्यत्काले एवुल्विधी तदनुवादेन षष्ठीनिषेधो विधालु

उ०—यावत्पुरा । यावत्पुरादिष्विति भाष्ये—‘आदिना इत आरभ्य तुमुन्पत्रपर्यन्तसूत्रसन्दर्भसङ्ग्रहः । लङ् इत्येतदनुवर्तिष्यत इति । इत्यादिसूत्रसन्दर्भोपलक्षणमिदम् ॥ ४ ॥

लिप्स्यमान । भाष्ये—न लिप्स्यमानसिद्धिरपि लिप्सैवेति । लिप्साव्याप्यैवेत्यर्थः । एवञ्च लिप्सायास्तत्रापि गम्यमानत्वमस्त्येवेत्याशयः । सिद्धिरहितायामिति । ‘भवानद्य ब्राह्मणानामन्त्रयिष्यतीत्यादौ । सिद्धिविषयोदाहरणान्तु ‘यो भक्तं ददाति स स्वर्गं गच्छतीत्यादौ ॥ ७ ॥

तुमुन्णुलौ । भाष्ये—इत्यत्र षष्ठ्या इति । अत्र सूत्रे, ‘अकस्य भविष्यतीत्यन्वाख्यानवार्तिके

\* अनद्यतने लुट् ३ । ३ । १५

१—‘यो धर्ममाचरति स स्वर्गं लोकं गच्छति । यो धर्ममाचरिष्यत्याचरिता वा स स्वर्गं लोकं गमिष्यति गन्ता वा’ इत्यष्टाध्यायीभाष्ये महर्षिर्दयानन्दकृत उदाहरणानि ।

† एवुल्वुचौ ३ । १ । १३३



स क्रियायामुपपदे क्रियार्थायामन्यत्र च भविष्यति । एबुलि सकर्मकग्रहणं चोदितम्, अकर्मकार्थोऽयमारम्भः । आसको व्रजति, शायको व्रजतीति । प्रत्याख्यातं तत् 'न वा धातुमात्रादर्शनाण्वुल' इति‡ ।

एवं तर्हि तृजादिषु वर्तमानकालोपादानं चोदितम्, अवर्तमानकालार्थोऽयमारम्भः । तदपि प्रत्याख्यातं 'न वा कालमात्रे दर्शनादन्येषा'मिति × ।

इदं तर्हि प्रयोजनम्,—'अकेनोर्भविष्यदाधमण्ययोः' [ २ । ३ । ७० ] इत्यत्र षष्ठ्याः प्रतिषेध उक्तः स यथा स्यात् । एतदपि नास्ति प्रयोजनम् । य एवासावविशेषविहितः स यदा भविष्यति भविष्यति तदाऽस्य प्रतिषेधो भविष्यति ।

एवं तर्हि भविष्यदधिकारविहितस्य प्रतिषेधो यथा स्यादिह माभूत्,—'अङ्ग ! यजतां लप्स्यन्तेऽस्य याजकाः । य एनं याजयिष्यन्ती'ति । नैष भविष्यत्कालः । कस्तर्हि ? भूतकालः । कथं तर्हि भविष्यत्कालता गम्यते ? 'धातुसंबन्धे प्रत्ययाः' [ ३ । ४ । १ ] इति ॥ यस्तर्हि न धातुसंबन्धः—'इमेऽस्य याजकाः', 'इमेऽस्य लावका' इति । एषोऽपि भूतकालः । कथं तर्हि भविष्यत्कालता गम्यते ? संबन्धात् । स च तावत्तैरयाजितो भवति, तस्य च तावत्तैर्यथा अलूना भवन्ति, उच्यते च ।

प्र०—शक्यते नान्यथेति भावः । लप्स्यन्तेऽस्येति । याजकशब्दो भविष्यति वर्तते, यस्मात्ते त याजयिष्यन्ति न तु ते याजितवन्तः । तत्र भविष्यदधिकारविधानाऽभावादस्येति षष्ठी न प्रतिषिध्यते । अस्य याजका इति । एतद्व्याचष्टे—य एनमिति । कस्तर्हि भूतकाल इति । गब्दशक्तिस्वानाख्यायाजकशब्दस्य भूतकालविषयत्वमिति भावः । धातुसम्बन्ध इति । याजकत्वस्यैव भविष्यत्त्व प्रतीयत इत्यर्थः । सम्बन्धादिति । भाविजाजकत्वादिकमारोप्य तथाऽ-

उ०—चेत्यर्थः । ननु सामान्यण्वुल्लेखाऽयं निषेधोऽस्त्वन आह—सतीति । तदनुवादेन विहितो तदर्थको भवतीत्यर्थः । भाष्ये—य एवाऽसाधिति । भविष्यत्क्रियावाचकप्रकृतिकत्वमेव एबुलि भविष्यत्त्वमिति भावः । धातुसम्बन्ध इति । लप्स्यन्त इति धात्वर्थसम्बन्धोऽत्रेति भावः । न च 'धातुसम्बन्ध' इत्येनेनाऽपि कालाऽस्तुरे प्रत्यया विधीयन्त इत्यस्यापि भविष्यत्कालत्वमस्येवेति वाच्यम् । 'धातुसम्बन्ध' इत्यादिना तत्प्रत्याख्यानप्रकारस्मारणेनाऽदोषात् । 'याजका' इत्यस्य तथा व्यवहरिष्यमाणा इत्यर्थात् । तदाह—याजकत्वस्यैवेति । तद्व्यवहारस्यैवेत्यर्थः । भाष्ये—यस्तर्हीति । तत्र लक्षणाया न प्रमाणमिति तत्र शब्दार्थ एव भविष्यत्त्वमिति भावः । तत्राऽपि 'प्रकरणाल्लक्षणे'त्युत्तरम् । संबन्धशब्देन प्रकरणमुच्यत इत्याह—

इदं तर्हि प्रयोजनम् । अयं क्रियायामुपपदे क्रियार्थीयां तुमुन्विधीयते स विशेष-  
विहितः सामान्यविहितं एवुलं बाधेत । एतदपि नास्ति प्रयोजनम् । भावे तुमुन्वि-  
धीयते कर्त्तरि एवुलं, तत्र कः प्रसङ्गो यद्भावे विहितस्तुमुन्कर्तरि विहितं एवुलं  
बाधेत ॥ लृट् तर्हि बाधेत+ । वासरूपेण एवुलपि भविष्यति ॥ अत उत्तरं पठति—

एवुलः क्रियार्थोपपदस्य पुनर्विधानं तृजादिप्रतिषेधार्थम् ॥ १ ॥

एवुलः क्रियार्थोपपदस्य पुनर्विधानं क्रियते ज्ञापकार्यम् । किं ज्ञाप्यम् ?  
एतज्ज्ञापयत्याचार्यः—‘क्रियायामुपपदे क्रियार्थीयां वासरूपेण तृजादयो\* न भवन्ती’ति ।  
एवुलपि तृजादिः ॥ १० ॥

भाववचनाश्च ॥ ३ । ३ । ११ ॥

किमर्थमिदमुच्यते नाऽविशेषेण भावे† प्रत्यया ये विहितास्ते क्रियायामुपपदे  
क्रियार्थीयामन्यत्र च भविष्यन्ति ॥ [ अत उत्तरं पठति— ]

भाववचनानां यथाविहितानां प्रतिपदविध्यर्थम् ॥ १ ॥

भाववचनानां [ च ] यथाविहितानां प्रतिपदविध्यर्थोऽयमारम्भः । इदानीमेव‡  
ब्रुवन्, ‘क्रियायामुपपदे क्रियार्थीयां वासरूपेण तृजादयो न भवन्ती’ति, भाववचना-  
श्चापि तृजादयः ॥ अस्ति प्रयोजनमेतत् । किं तर्हीति ।

प्र०—विधानादित्यर्थः । तृजादिप्रतिषेधार्थमिति । तेन कर्ता व्रजति वित्तिपो व्रजतीत्यादि न  
प्रयुज्यत इत्यर्थः ॥ १० ॥

भावव । प्रतिपदविध्यर्थमिति । ज्ञापकेन निराकृतानां पुनः प्रतिपदं—साक्षाद्विधानार्थो  
योग इत्यर्थः । यथा विहिता इति । येन प्रकारेण विहिता यथा विहिता इत्यसमस्तं पदद्वयम् ।

उ०—स च तावदिति । भावियाजकत्वादिकमारोप्येति । तद्व्यवहारमित्यर्थः । ‘श्रोदनं भोजको व्रजती त्यादौ  
च भविष्यत्त्वेनैव धात्वर्थप्रतीतेनिषेधसिद्धिरिति भावः । कर्त्ता व्रजतीति । करिष्यामीति व्रजतीत्यर्थः ॥ १० ॥

भाववचनाश्च । ज्ञापकेनेति । यद्यपि तुम्लृङ्थो भावोऽसत्त्वभूतो, घञादिवाच्यस्तु सत्त्वभूत इति  
‘तुमर्थेसेने’ इति सूत्रे भाष्यकैयटयोरुक्तत्वेन तेषां कथं तुमा लृट् वा बाधः । तथाऽप्यवान्तरविशेषाऽ-

+ लृट् शेषे च ३ । ३ । १३

१—कच्चिन्न ।

\* एवुलतुचौ ३ । १ । १३३ † भावे ३ । ३ । १८

‡ ३ । ३ । १० वा० १ व्याख्याभाष्ये ।

यथाविहिता इति तु वक्तव्यम् । किं प्रयोजनम् ? इह याभ्यः प्रकृतिभ्यो येन विशेषेण भावे प्रत्यया विहितास्ताभ्यः प्रकृतिभ्यस्तेनैव विशेषेण क्रियायामुपपदे क्रियार्थायां यथा स्युर्व्यतिकरो मा भूदिति ।

तत्तर्हि वक्तव्यम् ? न वक्तव्यम् । इह भावे प्रत्यया भवन्तीतीयता सिद्धम् । सोऽयमेवं सिद्धे सति यद्वचनग्रहणं करोति तस्यैतत्प्रयोजनं 'वाचका यथा स्यु'रिति । यदि च याभ्यः प्रकृतिभ्यो येन विशेषेण भावे प्रत्यया विहितास्ताभ्यः प्रकृतिभ्यस्तेन विशेषेण क्रियायामुपपदे क्रियार्थायाम् [ अपि ] भवन्ति ततोऽमी वाचकाः कृताः स्युः । अथ हि प्रकृतिमात्राद्वा स्युः, प्रत्ययमात्रं वा स्यान्नाऽमी वाचकाः कृताः स्युः ॥ ११ ॥

अणकर्मणि च ॥ ३ । ३ । १२ ॥

किमर्थमिदमुच्यते नाऽविशेषेण 'कर्मण्य'णित्यणिवहितः × स क्रियायामुपपदे क्रियार्थायामन्यत्र च भविष्यति ।

अणः पुनर्वचनमपवादविषयेऽनिवृत्त्यर्थम् ॥ १ ॥

अणः पुनर्वचनं क्रियते, अपवादविषयेऽनिवृत्तिर्यथा स्यात् । गोदायो व्रजति, कम्बलदायो व्रजतीति\* ॥ किमुच्यत अपवादविषयेऽनिवृत्तिर्यथा स्यादिति, न पुनरुत्सर्गविषये प्रतिपदविध्यर्थं स्यात् । इदानीमेव† श्रुतं 'क्रियायामुपपदे क्रियार्थायां वासरूपेण वृजादयो न भवन्ती'ति, अत्रैवापि वृजादिः ।

प्र०—अथवा यथा विहितं विधानं येषां ते 'यथाविहिता' इति बहुव्रीहि । अव्ययीभावे तु 'यथा-विहित'मिति स्यात् । वचनग्रहणमिति । वचनग्रहणेन लोकप्रसिद्धे वाचकत्वमवगम्यत इत्यसामञ्जस्य न भवति ॥ ११ ॥

अणकर्म । कथं पुनरिति । अपूर्वविधानात्प्रतिप्रसवस्य लाघवादुत्सर्गविषय एव ण्वुल बाधित्वाऽप्यस्यात्, काण्डलावो व्रजतीति । तथा चाऽपवादविषये न स्यादिति प्रश्नः । वचनग्रहणम-

उ०—विवक्षया भाष्य बोध्यम् । एकदेश्युक्तिर्वैदग्ध्यम् । यथा विहिता इति । सादृश्यद्योतकत्वान्नाऽव्ययीभावः । लोकप्रसिद्धमिति । यथाविधानं विहितानामेव तथा वाचकत्वमिति भावः ॥ ११ ॥

अणकर्मणि च । प्रतिप्रसवस्य लाघवादिति । काण्डलावादौ वाऽसरूपेण ण्वुल बाधितस्याऽप्यण प्राप्या वृजादयो वाऽसरूपेण न भवन्तीति निषेधनिवृत्तिमात्रेण प्रतिप्रसवत्व, सिद्धाऽनुवादेन च तन्निषेध-निवृत्तिः । अत एवाऽपूर्वविध्यपेक्षया लाघवम् । अपवादकादिविषये तु परत्वाण्वुलेव स्यान्नत्वम् । न च

१—कचिन्न ।

× कर्मण्यण् ३ । २ । १

\* आतोऽनुपसर्गे कः ३ । २ । ३

† ३ । ३ । १० वा० १ व्याख्याभाष्ये ।

एवं तर्ह्यभयमनेन क्रियते, अपवादविषये चाऽनिवृत्तिरुत्सर्गविषये च प्रतिपद-  
विधिः । कथं पुनरेकेन यत्नेनोभयं लभ्यम् ? 'लभ्य'मित्याह । कथम् ? कर्मग्रहण-  
सामर्थ्यात् । कथं पुनरन्तरेण कर्मग्रहणं कर्मण्यण् लभ्यः ? वचनग्रहणमपि प्रकृत-  
मनुवर्तने ॥ अस्ति प्रयोजनमेतत् । किं तर्हीति ।

अपर्यायेणेति तु वक्तव्यम् । कदाचिद्धि कर्मणि स्यात्कदाचित्क्रियायामुपपदे  
क्रियार्थायामिति ॥ तत्तर्हि वक्तव्यम् ? न वक्तव्यम् । चेन संनियोगः करिष्यते—  
'अएकर्मणि च' । किं चाऽन्यत् ? क्रियायाश्चोपपदे क्रियार्थायामिति । एवमपि प्रत्येक-  
मुपपदसंज्ञा न प्राप्नोति । चेनैव संनियोगः करिष्यते, प्रत्येकं च वाक्यपरिसमाप्ति-  
दृष्टेति प्रत्येकमुपपदसंज्ञा भविष्यति ॥ १२ ॥

लृट् शेषे च ॥ ३ । ३ । १३ ॥

शेषवचनं किमर्थम् ?

प्र०—पीति । ततश्च वचनग्रहणात्कर्मण्येवोपपदेऽणि सिद्धे पुनः कर्मग्रहणं कर्ममात्रपरिग्रहार्थमित्य-  
पवादविषयेऽप्यणिसद्भोभवतीत्यर्थः । कदाचिदिति । वचनं तु भविष्यति कालेऽपवादबाधनार्थं  
स्यादिति भावः । एवमपीति । ततश्च 'काण्डलावो वजती'ति केवलस्य कर्मण उपपदसंज्ञाया  
अभावात्समामो न प्राप्नोतीति भावः । प्रत्येकं चेति । 'कर्मणि' 'क्रियाया'मिति पृथक्सप्तमी-  
निर्देशात्प्रत्येकमुपपदसंज्ञा भवति, निमित्तसद्भावादित्यर्थः ॥ १२ ॥

लृट् शेषे च । शेषग्रहणमिति । 'क्रियाया क्रियार्थायामिति निर्वातिष्यत इति भावः ।  
लृटीति । अयं भावः—'लृ'ङित्येतावत्पुच्यमाने करिष्यतीत्यादावेव स्यात् 'करिष्यामीति

उ०—परत्वादण् कादीनामपि बाधकः, अपूर्वविधित्वापत्तेरिति भावः । ततश्चेति । अएवचनो वाचको  
भवतीत्यर्थे कर्मण्युपपदे एव तस्य वाचकत्वमिति भावः । कर्ममात्रेति । एवञ्च तत्सामर्थ्यात्परत्वेनाऽपवाद-  
कादिविषयेऽपि प्रतिप्रसवविधित्वमस्येति भावः ।

ननु क्रियार्थोपपदे विधानाऽर्थमणित्वेवाऽस्तु 'कर्म'ग्रहणं व्यर्थं, केवलकर्मोपपदे सामान्यस्त्रेण  
'कर्मण्य'णित्यनेनैव सिद्धेरत आह—वचनन्विति । कर्मग्रहणन्वित्यर्थः । भविष्यति काले क्रियार्थोपपदेऽ-  
सत्यपि 'कम्बलदाय' इत्यादौ कादिबाधनार्थमेव स्यादिति भावः । भाष्ये—चेनैवेति । उपपदसंज्ञयोरपि  
समुच्चय इति भावः । युक्त्यन्तरमाह—प्रत्येकञ्चेति । तद्व्याचष्टे—कर्मणीति ॥ १२ ॥

लृट् शेषे च । क्रियायामिति । तन्निवृत्त्यैवोभयत्र सिद्धिरिति भावः । श्रुत्वा बाधितत्वादिति ।  
वाऽसरूपन्यायाऽभावस्य ज्ञापनात् । 'वाऽसरूपन्यायेन लृ'ङिति हरदत्तस्तु चिन्त्य एव । शेषग्रहणादिति ।

लुटि शेषवचनं क्रियायां प्रतिपदविध्यर्थम् ॥ १ ॥

लुटि शेषवचनं क्रियते 'क्रियायां प्रतिपदविध्यर्थम्' । [ क्रियायां ] प्रतिपद-  
विधिर्यथा स्यात् ।

अविशेषेण विधाने लुटोऽभावः प्रतिषिद्धत्वात् ॥ २ ॥

अविशेषेण हि विधाने सति लुटोऽभावः स्यात् । करिष्यामीति व्रजति,  
हरिष्यामीति व्रजतीति । किं कारणम् ? 'प्रतिषिद्धत्वात्' । इदानीमेव × ह्युक्तम्—  
'क्रियायामुपपदे क्रियार्थायां वासरूपेण लृजादयो न भवन्ती'ति, लृच्चापि लृजादिः ।  
अस्ति प्रयोजनमेतत् । किं तर्हीति ।

साधीयस्तु खलु शेषग्रहणेन क्रियार्थोपपदात्लुङिर्भज्यते । किं कारणम् ?  
'अक्रियार्थोपपदत्वात्' । शेष इत्युच्यते, शेषश्च कः ? यदन्यत्क्रियायाः क्रियार्थायाः ।

एवं तर्हि 'लुटि शेषवचनं क्रियायां प्रतिपदविध्यर्थम्' । लुटि शेषवचनं क्रियते  
क्रियायां प्रतिपदविधिर्यथा स्यात् । 'लृट्शेषे च' । करिष्यति हरिष्यतीति । क  
'च' ? क्रियायामुपपदे क्रियार्थायामिति ॥ स तर्हि चकारः कर्तव्यः ? न कर्तव्यः ।  
इह लृट्भवतीतीयता सिद्धम् । सोऽयमेवं सिद्धे सति यच्छेषग्रहणं करोति तस्यैत-  
त्प्रयोजनं योगाङ्गं यथोपजायेत । सति च योगाङ्गे योगविभागः करिष्यते ।  
[ 'लृट्' ] । लृट्भवति क्रियायामुपपदे क्रियार्थायामिति । ततः 'शेषे' । शेषे च  
लृट्भवतीति ॥ १३ ॥

प्र०—व्रजती त्यादौ ण्वुला बाधितत्वात् स्यात् । शेषग्रहणात् क्रियाया क्रियार्थायामित्यस्य सति-  
धिरनुमीयते इति तत्रापि लृट्सिध्यति, शेषे च विषये । साधीयस्त्विति । विपर्ययसाधनं प्रत्युत  
शेषग्रहणनिति भावः । एव तर्हीति । 'च'शब्दमहिताच्छेषग्रहणात्क्रियायामप्युपपदे लृट्सिध्य-  
तीति वार्तिककारस्याशय इत्यर्थः । इदानीं योगविभागाश्रयणेन चकार प्रत्याख्यातुमाह—स  
तर्हीति ॥ १३ ॥

उ०—तत्सामर्थ्याद्योगविभाग इति भावः । सूत्रपाठस्तु 'च'रहित इति तात्पर्यम् । अन्यथा 'शेषवचनं क्रियार्थ-  
क्रियाया प्रतिपदविध्यर्थ'मिति भाष्याऽसङ्गतिः । चकारसत्त्वे हि तस्याऽयमर्थो, न 'शेष'ग्रहणस्येति स्पष्टमेव ।  
ननु तत्सामर्थ्याक्रियोपपदे नेत्येव कल्पना स्यादिति मत्वा शङ्कते—साधीयस्त्वित्यादि । भाष्ये—निर्भज्यते ।  
विभज्यत इत्यर्थः । अक्रियाऽर्थोपपदत्वादिति । क्रियाऽर्थोपपदार्थकत्वादित्यर्थः । स्वाशयम्प्रकटयति—  
एवंतर्हीति । 'च'घटितः पाठः कर्तव्य इति भावः । वार्तिककारस्येति । तेन वार्तिककृत्कृतोऽयं 'च'शब्द-  
घटितो न्यास इति सूचितम् । चकार—वार्तिककृदुक्तम् ॥ १३ ॥

लृटः सद्वा ॥ ३ । ३ । १४ ॥

सद्विधिर्नित्यमप्रथमासमानाधिकरणे ॥ १ ॥

सद्विधिरप्रथमासमानाधिकरणे नित्यमिति वक्तव्यम् । पच्यन्तं पश्य, पच्यमाणं पश्य ॥ क तर्हीदानीं विभाषा ? प्रथमासमानाधिकरणे । पच्यन् पच्यति । पच्यमाणः पच्यते ॥ १४ ॥

अनद्यतने लुट् ॥ ३ । ३ । १५ ॥

योगविभागः कर्तव्यः । ‘अनद्यतने’ लृटः सत्संज्ञौ भवतः । श्रोऽग्रीनाधास्य-  
मानेन । श्वः सोमेन यच्यमाणेन । ततो ‘लुट्’ । लुट् च भवत्यनद्यतने । श्वः कर्ता ।  
श्रोऽध्येता । केन विहितस्यानद्यतने लृटः सत्संज्ञावुच्येते ? एतदेव ज्ञापयति ‘भवत्य-  
नद्यतने लृ’डिति, यदयमनद्यतने लृटः सत्संज्ञौ शास्ति । एवं च कृत्वा सोऽप्यदोषो  
भवति यदुक्तं—‘भविष्यतीत्यनद्यतन उपसङ्ख्यान’मिति\* ।

परिदेवने श्वस्तनी भविष्यन्त्यर्थे ॥ १ ॥

परिदेवने’ श्वस्तनी भविष्यन्त्या अर्थ इति वक्तव्यम् । इयं नु कदा गन्ता यैवं  
पादौ निदधाति । अयं नु कदाऽध्येता य एवमनभियुक्त इति ।

प्र०—लृटः सद्वा । सद्विधिरिति । अप्रथमाममानाधिकरणग्रहणमुपलक्षणं सूत्रोपात्ता-  
नामर्थानामिति सबोधन लक्षणं हेतुश्च क्रियाया गृह्यते ॥ १४ ॥

अनद्य । एवं चेति । भविष्यच्छब्दस्याऽनद्यतनेपि वर्तनात्तन्त्रेण, एकशेषेण वा द्वयोर्भ-  
विष्यच्छब्दयोर्निर्देशादिति भावः । भविष्यन्त्यर्थे इति । ‘भविष्यन्ती’शब्देन पूर्वाचार्यसंज्ञया

उ०—लृट् स । सूत्रोपात्तानामिति । इदञ्च वृत्त्यादिव्यवहारात्प्रयोगबलान्वाऽवसेयम् ॥ १४ ॥

अनद्यतने लुट् । अनद्यतनेऽपीति । ‘लृट् शेष’ इति सूत्रेण केवलं भविष्यति, ज्ञापकेन अनद्यतने  
भविष्यतीत्यर्थः । तत्राऽन्यतरनिर्देशेऽन्यतरस्मिन्न स्यादत आह—तन्त्रेणैति । एकशेषेणैति । विभक्त्यन्तैक-  
शेषेणैत्यर्थः । एतच्च ज्ञापकं सद्विषयलृट् एवेति तिङ्विषयलृटोऽनद्यतनेऽसाधुत्वमेवेति केचित् । सामान्यत  
एव ज्ञापकमित्यन्य । भाष्ये—परिदेवनम्—अनुशोचनम् । श्वस्तनीति लृटः संज्ञा । भविष्यन्त्यर्थे—लृडर्थे

\* ३ । ३ । ३ वा० १

१—‘विलापः परिदेवन’मित्यमरः । उपदिष्टं च गीतायाम्—

अव्यक्तादीनि भूतानि व्यक्तमध्यानि भारत । अव्यक्तनिघनान्येव तत्र का परिदेवना ॥ ( २ । २८ )

कालप्रकर्षात्तूपमानम् ॥ २ ॥

कालप्रकर्षात्तूपमानं भविष्यति । गन्तेवेयं गन्ता । नेयं गमिष्यति । अध्ये-  
तेवाऽयमध्येता । नाऽयेमध्येष्यते ॥ न वै तिङन्तेनोपमानमस्ति । एवं तर्ह्यनद्यतन  
इवानद्यतन इति ॥ १५ ॥

पदरुजविशस्पृशो घञ् ॥ ३ । ३ । १६ ॥

स्पृश उपतापे ॥ १ ॥

स्पृश उपताप इति वक्तव्यम् । इह मा भूत्—कम्बलस्पर्श इति† ॥ १६ ॥

सु स्थिरे ॥ ३ । ३ । १७ ॥

व्याधिमत्स्यबलेष्विति वक्तव्यम् । अतीसारो व्याधिः<sup>१</sup> । विसारो मत्स्यः ।  
बले—शालसारः खदिरसारः ॥ १७ ॥

प्र०—लृटुच्यते । अनद्यतन इति । प्रयोगदर्शनवगाच्च गौणेऽप्यनद्यतने प्रत्ययो भवति ॥ १५ ॥

पदरुज । स्पृश उपताप इति । उपतापो रोगः । स्पर्शो नाम व्याविविशेषः । अन्यत्र  
पचाद्यभवति । स्वरे विशेषः ॥ १६ ॥

सु स्थिरे । स्थिरः कालान्तरस्य प्राप्तोऽर्थ उच्यते । व्याधीति । अस्थिरार्थ वचनम् ॥ १७ ॥

उ०—भविष्यसामान्य इत्यर्थः । वैवमिति । विलम्बितम् । अनभियुक्तः—अभ्यासहीनः । अनद्यतनविषय-  
मेतत्प्रयोगद्वयम् ॥ १५ ॥

पदरुज । स्पर्शो नामेत्युदाहरणम् । अन्यत्र—व्याध्यतिरिक्ते ॥ १६ ॥

सु स्थिरे । कालान्तरस्य प्राप्तक इति । प्राप्तिमानित्यर्थः । कालान्तरस्थायीति यावत् । अस्थिरा-  
ऽर्थमिति । 'विसारो मत्स्य' इत्यत्रैकदेशस्यस्य कालान्तराऽप्राप्त्याऽस्थिरत्वम् । बलं—इदोऽशः । सारो  
बलमित्यपि शरीरे दृढशुक्राऽशस्यैव बलपदार्थत्वादुपपन्नम् । न्याय्यस्याऽपि दृढत्वादेव तत्राऽपि सारशब्दः  
सिद्धः । एवं श्रेष्ठेऽपि । खदिरसारादौ कैयटोक्तस्थिरत्वाऽभावश्चिन्त्यः । तस्मात् सूत्रस्यैव विषयपरिगणन-  
मिदम् । त्रिष्वेकरूपाऽस्थिरत्वस्य कैयटोक्तस्थिरत्वप्रतिद्वन्द्विनो निरूपयितुमशक्यत्वाच्चेत्यन्ये ॥ १७ ॥

† नन्दिग्रहपचादिभ्यो ल्युणिन्यचः ३ । १ । १३४

१—'उपसर्गस्य घञ्यमनुष्ये बहुलम्' ६ । ३ । १२२ इत्युपसर्गदीर्घत्वस्य बहुलवचनात् 'अती-  
सारः' 'अतिसारः' इत्युभयथाऽपि भवति ।

२—“पृषध्रयञ्चेऽतीसारः पूर्वमुत्पन्न” इत्याख्यानं चरकसंहिताया चिकित्सास्थाने ( १६ । ३ )  
द्रष्टव्यम् । अतीसारलक्षणं तु सुश्रुतसंहितायामुत्तरतन्त्रे ( ४० । ४ ) इत्थं वर्तते—

‘सशम्यापा घातुरन्तः कृशानुं, वचोमिश्रो मारुतेन प्रणुनः ।

“बृद्धोऽतीबाधः सरत्येष यस्माद्, व्याधिं घोरं तं त्वतीसारमाहुः ॥”

भावे ॥ ३ । ३ । १८ ॥

भावे सर्वलिङ्गो निर्देशः ॥ १ ॥

भावे सर्वलिङ्गो निर्देशः कर्तव्यः । भूतौ भवने भाव इति । किं प्रयोजनम् ? सर्वलिङ्गे भाव एते प्रत्यया यथा स्युरिति । किं पुनः कारणं न सिध्यति ? पुँलिङ्गे-  
नार्यं निर्देशः क्रियते, एकवचनान्तेन च । तेन पुँलिङ्ग एव भाव एकवचने चैते  
प्रत्ययाः स्युः स्त्रीनपुंसकयोर्द्विवचनबहुवचनयोश्च न स्युः ।

नाऽत्र निर्देशस्तन्त्रम् । कथं पुनस्तेनैव च नाम निर्देशः क्रियते, तच्चाऽतन्त्रं  
स्यात् । तत्कारी च भवांस्तद्वेषी च । नान्तरीयकत्वादत्र पुँलिङ्गेन निर्देशः  
क्रियत एकवचनेन च । अवश्यं कयाचिद्विभक्त्या केनचित्च लिङ्गेन निर्देशः

प्र०—भावे । सर्वलिङ्ग इति । लिङ्गस्योपलक्षणार्थत्वात्तत्सङ्ख्य इत्यपि बोद्धव्यम् ।  
पुँलिङ्गेनेति । ततश्च शब्देन योऽर्थः प्रतिपाद्यते यलिङ्गसङ्ख्यायुक्तस्तस्यैवाभिधायकेन भाव्यमिति  
स्त्रियां भाव इति सामानाधिकरण्येन सबन्धस्याऽसंभवात् स्त्रियामकर्तरि कारके क्तिन्प्रत्ययः  
स्यात् । भावे तु पु सि । एव 'नपुंसके भावे क्त' इत्यत्राऽकर्तरि च कारके इत्यस्य निवृत्तत्वात्त-  
पुंसके कर्तरि क्तः स्यात् । भावे तु पुंसि । द्वित्वबहुत्वयोश्च पाकौ पाका इत्यादौ प्रत्यया न  
स्युरित्यर्थः । नात्रेति । सत्त्वभूतोऽर्थो विना लिङ्गं सङ्ख्या च न निर्देष्टुं शक्यत इति तयोः  
शब्देनोपादानम् । शब्दसंस्कारमात्रमेव तु तदुपादाने प्रयोजनमित्यर्थः । नान्तरीयकत्वादिति ।  
अन्तरशब्दो गहादिषु पठ्यते, स च विनार्थं वर्तते । अन्तरे भवम् अन्तरीयम् । तत्र नञ्समासे कृते  
पृषोदरादित्वाद्भाष्यकारवचनप्रामाण्याद्वा नलोपाऽभावः । ततः स्वार्थे कन्प्रत्ययः । तुषपलाला-

उ०—भावे । ततश्च शब्देनेति । 'भाव' इति शब्देनेत्यर्थः । योऽर्थः—सिद्धाऽवस्थः । नन्वेवं  
'स्त्रिया क्ति'निति सूत्राऽसङ्गतितरत आह—स्त्रियां भाव इति । नन्वेवमपि 'नपुंसके भावे' इत्यसङ्गतं स्यात्,  
तत्राऽर्थान्तराऽनुवृत्त्यभावादत आह—एवमिति । कर्त्तरीति । 'कर्त्तरि कृ'दित्यनेन लब्धे इत्यर्थः ।  
लिङ्गसङ्ख्ययोर्नान्तरीयकत्वमुपपादयति—सर्वेति । प्रातिपदिकमात्र निर्दिश्यतामिति वदन्तम्प्रत्याह—शब्देति ।  
'न केवला प्रकृति'रिति निषेधादिति भावः । भाष्ये—कयाचिद्विभक्त्येति । सङ्ख्ययेत्यर्थः । विनार्थे इति ।  
एवञ्च यद्विना यन्न भवति तन्नाऽन्तरीयकमित्यर्थः । भाष्यकारवचनप्रामाण्याद्देति । 'वा' शब्दो हेतौ, ततो  
हेतोः पृषोदरादित्वमित्यर्थः । नलोपाऽभाव इति । निषेधाऽर्थकोऽननुबन्धको 'न'शब्दो नास्त्येवेति भावः ।  
ननु कण्टकस्य पुंस्वात्कटकानीत्यनुपपन्नमत आह—कण्टशब्दश्चेति । अर्द्धर्चादित्वादिति भावः । प्रयोग-  
मूलत्वादिति । अनुवाद्यगतत्वादविवक्षेति तत्त्वम् । न ह्यत्रेति भाष्यस्य—अत्राऽनुवादे इत्यर्थः ।

‡ स्त्रियां क्तिन्, नपुंसके भावे क्तः ३ । ३ । ६४; ११४



कर्तव्यः । तथा, कश्चिदन्नार्थी शालिकलापं सैतुषं सैपलालमाहरति नान्तरीयक-  
त्वात् । स यावदादेयं तावदादाय तुषपलालान्युत्सृजति । तथा कश्चिन्मांसार्थी मस्त्या-  
न्सशकलान्सर्कण्टकानाहरति नान्तरीयकत्वात् । स यावदादेयं तावदादाय शकल-  
कण्टकान्युत्सृजति । एवमिहापि नान्तरीयकत्वात्पुल्लिङ्गेन निर्देशः क्रियत एकवचना-  
न्तेन च । न ह्यत्रनिर्देशस्तन्त्रम् । कयाचिद्विभक्त्या केनचिच्च लिङ्गेन निर्देशः कर्तव्यः ।

अथवा कृभ्वस्तयः क्रियासामान्यवाचिनः, क्रियाविशेषवाचिनः पचादयः ।  
यच्चाऽत्र पचतेर्भवतिर्भवति न तद्भवतेः पचतिर्भवति । यच्च भवतेः पचतिर्भवति न

प्र०—नीति । तुषसहितानि पलालानीत्युत्तरपदलोपी समासः । द्वन्द्वे तु 'जातिरप्राणिना'मित्येकव-  
द्भावाप्रसङ्गः । एवं शकलकण्टकानीति बोद्धव्यम् । कण्टकशब्दश्चोभयलिङ्गः । एवमिहापीति ।  
प्रयोगमूलत्वाद्वाक्यकरणस्मृतेः, प्रयोगे च सर्वलिङ्गसङ्ख्ये भावे प्रत्ययाना दर्शनादिह च लिङ्ग-  
सङ्ख्ययोरविवक्षेत्यर्थः । अथवेति । पाकादिषु क्रियाविशेषेषु भिन्नलिङ्गसङ्ख्यानुगतेष्वपि भाव-  
शब्दवाच्य सामान्यं-शावलेयादिष्विव गोत्व-विद्यते, तच्चैकं पुंस्त्वानुगतं चेति तदाश्रित्य प्रत्यया  
विधास्यन्त इत्यर्थः । यच्चात्रेति । भाव सामान्यमेव, पचादयो विशेषा एवेत्यर्थः । भूतिर्भवन-

उ०—किञ्चिदधिक वक्तुं विवक्षायामपि न दोष इत्याह —अथवेति । भाष्ये क्रस्योर्द्वान्तार्थं ग्रहणम् ।  
घञ्समभिव्याहारे साध्यत्वेन भासमानं भुवोऽर्थ इति तस्य सामान्यवाचित्वम् । भिन्नलिङ्गेति । पाकः पक्तिः  
पचनमित्येवमिति भावः । भिन्नलिङ्गसङ्ख्यानुगतेषु —तद्विशिष्टेषु । सामान्यं—सत्त्वभावरूपसिद्धत्वाऽऽख्यम् ।  
तच्चैकं पुंस्त्वाऽनुगतञ्चेति । अतएव 'पक्तिर्भाव' इत्याद्युपपद्यते । धर्मपरस्याऽपि धर्मधर्मिणोरभेदात्सामाना-  
ऽधिकरणम् । तदाश्रित्येति । एवञ्च लिङ्गसङ्ख्ययोरविवक्षायामपि न दोषः । न चैवं 'पक्ति'रित्यादौ पुंस्त्वा-  
पत्तिः, तादृशविशेषगतसामान्यस्य भावशब्दवाच्यस्य सिद्धत्वरूपस्य पुंस्त्वैकत्वयोः सत्त्वेऽपि तदाश्रयविशेषस्य  
नानालिङ्गत्वात्स्वीत्वद्युपपत्तिरिति भावः । सामान्यमिति । तदगतसिद्धत्वाख्यो धर्म इत्यर्थः । विशेषा इति ।  
तदाश्रया व्यक्तय इत्यर्थः । ताश्च भावविहितकृत्प्रकृत्यान्तवाच्या अनेकलिङ्गा इति भावः । कर्त्रादिभेदा-  
दिति । स्यादिभेदादित्यपि बोध्यम् । क्वचित् कैयटे तथैव पाठः । सामान्यानुगत इति । सिद्धत्वरूपसामान्या-

१—व्रीहिभेदः, कलमादिधान्यं षष्टिकादिधान्यं च । कलापः समूहः । ( यथा भागवते ४।२४।६२।  
“क्रियाकलापैरिदमेव योगिनः श्रद्धान्विताः साधु यजन्ति सिद्धये” ) इति शब्दकल्पद्रुमः ।

२—‘तुषस्तु धान्यत्वाच्च विभीतके’ इति हेमचन्द्रः ।

३—“पस्यते प्राप्यतेऽसौ ‘पलालः’ निष्फलानि व्रीहितुणानि वा ‘प्यार’ इति प्रसिद्धम्” इत्युणादि-  
वृत्तौ ( १ । ११८ ) महर्षिदयानन्दः । ‘प्रोक्षणाचृणकाष्ठ च पलाल चैव शुद्ध्यति । इति मनुः ( ५।१२२ )

४—“कण्टकं मस्त्याद्यस्य” इति शब्दकल्पद्रुमो वाचस्पत्यं च ।

तत्पचतेर्भवतिर्भवति । किं च पचतेर्भवतिर्भवति ? सामान्यम् । किं च भवतेः पचति-  
र्भवति ? विशेषः । तद्यथा, उपाध्यायस्य शिष्यो मातुलस्य भागिनेयं गत्वाह,—  
'उपाध्यायं भवानभिवादयता'मिति । स गत्वा मातुलमभिवादयते । तथा मातुलस्य  
भागिनेय उपाध्यायस्य शिष्यं गत्वाह—'मातुलं भवानभिवादयता'मिति । स गत्वो-  
पाध्यायमभिवादयते । एवमिहापि पचतेर्भवतौ यत्तन्निर्दिश्यते ॥ १८ ॥

प्र०—मित्यपि पाकादिवत्कर्त्रादिभेदाद्भावविशेष एव भावसामान्यानुगत इति द्रष्टव्य । तद्यथेति ।  
यथैकस्मिन्वस्तुनि मातुलत्वमुपाध्यायत्वं च भिन्नसंबन्ध्याश्रय परस्परमबाधेन व्यवस्थित, तथा  
पाकादिषु विशेषरूपता भावशब्दस्य वाच्यञ्च सामान्यम् । तदुक्तं हरिणा—

‘आचार्यो मातुलश्चेति यथैको व्यपदिश्यते ।

संबन्धिभेदादर्थान्ता स विधिः पक्तिभावयो ’ ॥ इति ।

भवतौ यदिति । भवतौ धातौ वाच्यत्वेनावस्थितं यत्सामान्यं पचादिधातुवाच्यविशेष-  
समवेतं तत्प्रत्ययार्थत्वेन निर्दिश्यत इत्यर्थः । तत्र पाक इत्यादौ प्रकृतिभागः साध्यरूपमर्थमाह,  
प्रत्ययभागस्तु सत्त्वरूपताम् । तदुक्तं हरिणा—

‘आख्यातशब्दे भागाभ्यां साध्यसाधनवर्तिता ।

प्रकल्पिता यथा शास्त्रे स घञादिष्वपि क्रमः ॥

साध्यत्वेन क्रिया तत्र धातुरूपनिबन्धना ।

सत्त्वभावस्तु यस्तस्याः स घञादिनिबन्धनः ॥’ इति ॥ १८ ॥

उ०—ऽनुगत इत्यर्थः । स विधिरिति । प्रकार इत्यर्थः । यथैकस्यैवाचार्यत्वं मातुलत्वं संबन्धिभेदात्, तथैक-  
स्मिन्नेव पाकादिषु साध्यत्वविशिष्टतत्तत्क्रियात्वरूपविशेषरूपता, भावशब्दवाच्य सामान्यञ्चेत्यर्थः । तच्च तत्र यथा  
निरूपकभेदाद्भिन्नम्, एवंप्रकृतेऽपि वाचकभेदात् कारकनिरूपितं साध्यत्वं, क्रियान्तरनिरूपितञ्च सिद्धत्वमिति  
बोध्यम् । वाच्यत्वेनेति । अनेकार्थत्वाद्भातुना सिद्धत्वमपि घञन्तभूधातोर्थ इति भावः । यत्सामान्यमिति ।  
साध्यत्वविशिष्टतत्तत्क्रियात्वरूपविशेषसत्त्वेऽपि यत्सिद्धत्वाख्य सामान्यं पचाद्यर्थगतं घञन्तभवतिवाच्य  
तत्प्रत्ययार्थत्वेन निर्दिश्यत इत्यर्थः । न च तस्यैकत्वात्पुंस्त्वाच्च ‘चिकीर्षेत्यादौ टाच्चादि न स्यादिति वाच्यं,  
तस्य भावस्य सिद्धत्वरूपस्यैकत्वात्पुंस्त्वविशिष्टस्य विशेषणत्वेन लिङ्गाद्यनियामकत्वात् । विशेषणत्वेन भासमाने-  
नाऽपि तेन स्वाश्रयस्य लिङ्गाद्ययोग्यताऽपनीयत इति न दोषः ।

सत्त्वरूपतामिति । एवञ्च सिद्धत्वसाध्यत्वरूपोभयधर्मविशिष्टो धात्वर्थः, पाकादिपदार्थ इति भावः ।  
आख्यातशब्दे—पचतीत्यादौ । भागाभ्यां—प्रकृतिप्रत्ययाभ्याम् । साध्यसाधने—क्रियाकारके बोध्येते इत्यर्थः ॥ १८ ॥

## अकर्तरि च कारके संज्ञायाम् ॥ ३ । ३ । १६ ॥

कारकग्रहणं किमर्थम् ?

कारकग्रहणमनादेशे स्वार्थविज्ञानात् ॥ १ ॥

कारकग्रहणं क्रियते 'अनादेशे स्वार्थविज्ञानात्' । अनिर्दिष्टार्थाः प्रत्ययाः स्वार्थे भवन्तीति । तद्यथा, 'गुप्तिज्जिह्वः सन्' [ ३ । १ । ५ ] 'यावादिभ्यः कन्' [ ५ । ४ । २६ ] इति । एवमिमेऽपि प्रत्ययाः स्वार्थे स्युः । स्वार्थे माभूवन् कारके यथा स्युरित्येवमर्थमिदमुच्यते ।

नैतदस्ति प्रयोजनम् । विहितः प्रत्ययः स्वार्थे—'भावे घ'विति\* ॥ तेनाऽति-प्रसङ्गमिति कृत्वा नियमोऽयं विज्ञायेत—'अकर्तरि संज्ञायामेवे'ति । अस्ति चेदानीं कश्चित्संज्ञाभूतो भावो यदर्थो विधिः स्यात् ? 'अस्ती'त्याह । आवाहः विवाह इति ।

कैमर्थक्यान्नियमो भवति ? विधेयं नास्तीति कृत्वा । इह चास्ति विधेयम् । किम् ? अकर्तरि च कारके संज्ञायां घञ्विधेयः । तत्राऽपूर्वो विधिरस्तु नियमोऽस्त्वित्यपूर्वं एव विधिर्भविष्यति न नियमः ।

प्र०—अकर्तरि । कारकग्रहणं किमर्थमिति । अकर्तरीति पयुदासपक्षे कर्तृसदृशस्य कारकस्य ग्रहणं विज्ञास्यते । प्रसज्यप्रतिषेधेऽपि वाक्यभेदेन संज्ञाया घञ्भवति कर्तरि न भवतीति विधिप्रतिषेधयोर्विधानाद्वात्रे च पूर्वसूत्रेण विहितत्वात्संज्ञाया घञ्वात्त्वर्थसंबन्धिनि कारके एव सामर्थ्याद्विज्ञास्यत इति प्रश्नः । स्वार्थ इति । साध्यमानरूप स्वार्थ इत्यर्थः । विहित इति । भावभेदमबुध्यमान अह । आवाह इति । कन्याया आनयनमुच्यते । विवाहस्तु नयनम् । तत्राऽपूर्वं इति । अन्यथा भावे संज्ञायामित्येकमेव योग कुर्यात् । योगविभागात्तु विध्यर्थत्वमस्य

उ०—अकर्तरि च । विधिप्रतिषेधयोरिति । एकविषयत्वे विकल्पाऽऽपत्तेस्तदितरकारकविषयता विधेरिति भावः । ननु भावविषयत्वमेव स्यादत आह—भावे चेति । ननु स्वार्थेऽस्य विधानमपि 'भावे'इत्येव सिद्धमत आह—साध्यमानेति । 'अकर्तरी'ति तु सामान्यप्राप्तकर्त्र्याऽसंबन्धार्थं स्यादिति भावः । भाष्ये—विहित इति । एवञ्च सामर्थ्यात्कारक एव भविष्यतीति भावः । इतर आह—तेनेति । 'अकर्तरि संज्ञायामेवे'ति सामान्यतः 'कर्तरि कृ'दिति सूत्रप्राप्तकर्तरि न, किन्तु भावे, तत्र च संज्ञायामेवेत्यर्थः । संज्ञाभूत इति । संज्ञात्वप्राप्त इत्यर्थः । भावः—भावप्रत्ययान्त इत्यर्थः । यदर्थो विधिरिति । नियमविधि-

१—'अनादेशे अनादिष्टार्थाः' इति पा० ।

\* भावे ३ । ३ । १८

२—'विज्ञायेत' पा० ।

तदेव तर्हि प्रयोजनं 'स्वार्थे मा भूव'न्निति । ननु चोक्तं 'विहितः प्रत्ययः स्वार्थे-भावे घञ्तिती'ति । अन्यः स भावो बाह्यः प्रकृत्यर्थात् । अनेनेदानीमाभ्यन्तरे भावे स्यात् । कः पुनरेतयोर्भावयोर्विशेषः ? उक्तो भावभेदो भाष्ये† ।

एतदपि नास्ति प्रयोजनम् । 'नञ्जिवयुक्तमन्यसदृशाधिकरणे तथा ह्यर्थगतिः ।' नञ्युक्तमिवयुक्तं चान्यस्मिन्स्तत्सदृशे कार्यं विज्ञायते, तथा ह्यर्थो गम्यते । तद्यथा, 'अब्राह्मणमानये'त्युक्ते ब्राह्मणसदृशं पुरुषमानयति नासौ लोष्टमानीय कृती भवति । एवमिहापि—'अकर्तरी'ति कर्तृप्रतिषेधादन्यस्मिन्नकर्तरि कर्तृसदृशे कार्यं विज्ञायते । किं चान्यदकर्तृ कर्तृसदृशम् ? कारकम् ।

उत्तरार्थं तर्हि कारकग्रहणं कर्तव्यम् । 'परिमाणाख्यायां सर्वेभ्यः' [२०] कारके यथा स्यात्, इह मा भूत्,—'एका तिलोच्छ्रितः', 'द्वे सृती' इति‡ । 'घञनुक्रमण-मजब्विषये, अवचने हि स्त्रीप्रत्ययानामप्यपवादविज्ञान'मिति वक्ष्यति × तन्न वक्तव्यं भवति ॥ एतदपि नास्ति प्रयोजनम् । अत्राप्यकर्तरीत्येवानुवर्तिष्यते ।

संज्ञाग्रहणानर्थक्यं च सर्वत्र घञो दर्शनात् ॥ २ ॥

संज्ञाग्रहणं चानर्थकम् । किं कारणम् ? 'सर्वत्र घञो दर्शनात्' । असंज्ञायामपि हि घञ्दृश्यते । को भवता दायो दत्तः । को भवता लाभो लब्ध इति ॥ यदि संज्ञा-ग्रहणं न क्रियतेऽतिप्रसङ्गो भवति । 'कृतः कट' इत्यत्र 'कारः कट' इति प्राप्नोति ।

प्र०—योगस्येत्यर्थः । अन्य इति । सत्त्वभावमापन्न इत्यर्थः । अनेनेति । साध्यमानरूपो धातुवाच्य आभ्यन्तरः । उक्त इति । 'सार्वधातुके य'गित्यत्र भावभेदः प्रतिपादितः । उत्तरार्थमिति । तेन 'परिमाणाख्याया सर्वेभ्यः' इत्यनेन घञ्कारके भवति न तु भाव इति एका तिलोच्छ्रितः, द्वे

उ० — रित्यर्थः । योगविभागास्त्विति । 'अकर्तरि'ग्रहणाच्चेत्यपि बोध्यम्, नियमपक्षे तस्यापि वैयर्थ्यादित्याहुः । उक्तो भावभेदो भाष्ये इति, शङ्कित्रतिरिक्तस्य छत्रस्य वाक्यमित्येके । भगवत एवेत्यन्ये । भाष्ये—नञ्जिवयुक्त-मिति । प्रसज्यप्रतिषेधात्पर्युदासो न्याय्य इति भावः । घञनुक्रमणमित्यादीति । 'परिमाणाख्यायामित्यादि घञ्विधानमजपोरेव बाधकं न तु स्त्रीप्रत्ययाना'मित्यर्थकं हि तद्वार्तिकमिति भावः । ननु 'परिमाणाख्याया'मित्यत्र

† सार्वधातुके यक् ३ । १ । ६७ सूत्रभाष्ये १४४—१४५ पृष्ठयोः ।

१—'द्वेसृती' इति पा० । 'द्वे सृती' पाठ एव समीचीनतरः । 'सृतिः=मार्गः' इति मेदिनी ।

तथा च दृश्ये गीतायाम्—

नैते सृती पार्थ जानन् योगी मुह्यति कश्चनः । तस्मात् सर्वेषु कालेषु योगयुक्तो भवार्जुन ॥८२७॥

‡ लिखा किन् ३ । ३ । ६४

× ३ । ३ । २० वा० २, ३

अतिप्रसङ्ग इति चेदाभिधानलक्षणत्वात्प्रत्ययस्य सिद्धम् ॥ ३ ॥

अतिप्रसङ्ग इति चेत्तन्न । किं कारणम् ? 'अभिधानलक्षणत्वात्प्रत्ययस्य सिद्धम्' ।  
अभिधानलक्षणाः कृत्तद्धितमासाः । अनभिधानान्न भविष्यन्ति ॥ १६ ॥

परिमाणाख्यायां सर्वेभ्यः ॥ ३ । ३ । २० ॥

सर्वग्रहणं किमर्थम् ? 'सर्वेभ्यो धातुभ्यो घञ्यथा स्यादजपोरपि विषये + ।  
एकस्तण्डुलनिश्चार्यः\* । द्वौ शूर्पनिष्पावौ† ।

सर्वग्रहणमनर्थकं परिमाणाख्यायामिति सिद्धत्वात् ॥ १ ॥

सर्वग्रहणमनर्थकम् । किं कारणम् ? 'परिमाणाख्यायामिति सिद्धत्वात्' । 'परि-  
माणाख्याया'मित्येव घञ्सिद्धोऽजपोरपि विषये, नार्थः सर्वग्रहणेन ।

प्र०—सूती इत्यत्र भावे घञोऽप्रसङ्गादेतदर्थं 'घञनुक्रमण'मित्यादि न वक्तव्यं भवति ॥ १९ ॥

परिमाणा । अजपोरपीति । अन्यथा 'पुरस्तादपवादा' इति न्यायेनाऽचमेव घञ्बाधेत  
नाऽपमिति भावः । द्वौ शूर्पनिष्पावाविति । यद्यप्यत्र 'निरभ्यो पूत्वो'रिति घञ्सिध्यति तथापि  
सर्वापवादार्थं सर्वग्रहणोपादानादनेनैव भविनुमर्हतीत्युपन्यासः । सर्वग्रहणमिति । बाध्यमात्रा-

उ०—'कारके' इत्यनुवृत्तावपि कर्मणि किं न बाधित्वा घञ्मा भूदित्यर्थं तदावश्यकमिति चेन्न, परिमाणाख्याया  
भाव एव किं न मन्यतेऽभिधानस्वाभाव्यादिति न दोषः ॥ १६ ॥

परिमाणा । परिमाणं—परिच्छिन्ति, तस्या आख्यानं—कथनं तत्रेत्यर्थः । परिच्छिन्तिश्च प्रत्ययार्थ-  
स्येति भावः । सा चैकादिशब्दैरुदाहरणेषु स्पष्टैव । पुनर्विधानादेवाऽजबिषये भवतीत्यत आह—अन्यथेति ।  
उपादानादनेनैवेति । 'परिमाणाख्याया'मित्यनेनैवेत्यर्थः । 'निरभ्योः पूत्वो'रिति च न कार्यमिति भावः ।  
निश्चार्यनिष्पावौ कर्मणि घञन्तौ । 'तण्डुल'शब्देन 'शूर्प'शब्देन च तत्पुरुषः । निश्चीयतेः स भावसाधनो वा ।  
निश्चार्यो—राशिः । अत्र राशेरकत्वेन परिच्छेदः । निष्पूयते तुषाद्यपनयनेन स निष्पावस्तण्डुलराशिः । अत्राऽपि  
संख्यया परिच्छेदः । निश्चारे 'ग्रहवृद्धि'त्युपप्राप्तिः । बाध्यमात्राऽपेक्षायामिति । सामान्यचिन्तायामिदम् ।  
बाध्यविशेषचिन्तायामपि प्रकारविशेषमाह—समुदायाऽपेक्षायां वेति ।

+ एरच्; ऋदोरप् ३ । ३ । २६; ५७ १—'निचायः' पा० ।

\* ग्रहवृद्धनिश्चिगमश्च ३ । ३ । ५८

† निरभ्योः पूत्वोः ३ । ३ । २८ । निष्पूयते तुषाद्यपनयनेन इति निष्पावः ।

“धाव्यादिनिस्तुषीकार्यबहुलीकरणादिषु । तथा च पूतीकरणे निष्पावः पवनं पवः ॥”

इति शब्दरत्नावली ।

“निष्पावो राजशिम्बी स्याद्वत्तलकः श्वेतशिम्बिकः ।” इति भावप्रकाशः ।

अस्त्यन्यदेतस्य वचने प्रयोजनम् । किम् ? एकः पाकः द्वौ पाकौ त्रयः पाका इति । पूर्वेणाप्येतत्सिद्धम् ‡ । न सिध्यति । 'संज्ञाया'मिति पूर्वं योगो न चैषा संज्ञा । प्रत्याख्यायते संज्ञाग्रहणम् । अथापि क्रियते, एवमपि न दोषः । अजपावपि संज्ञाया-मेव । यथाजातीयक उत्सर्गस्तथाजातीयकेनाऽपवादेनापि भवितव्यम् ।

उत्तरार्थं तर्हि । 'इदञ्च' [ २१ ] सर्वेभ्योपि यथा स्यात् । ननु चायमिदं एक एव, वण्ठरण्डाकलाः सर्वेषु साधनेषु यथा स्यात् । उपेत्याऽधीयते तस्मादुपाधायार्थः । अधीयते तस्मिन्नध्यायः । 'अध्यायन्यायोद्यावसंहाराधारावायाश्च' [ ३।३।१२२ ] इत्येतन्निपातन न कर्तव्यं भवति । एतदपि नास्ति प्रयोजनम् । क्रियते न्यास एव ।

प्र०—पेक्षाया वा पुरस्तादपवादन्यायो नास्तीति भावः । एकः पाक इति । कर्मण्यपि घञ् भवतीति भावः । सर्वेष्विति । सर्वेभ्य इति तादर्थ्यं चतुर्थी, तेनायमर्थो गृह्यत इति भावः । तेनाधिकरणे च बाधित्वा घञ् भवति । प्रकृत्याश्रय इति । 'सर्वेभ्य' इति पञ्चमीनिर्देशादयमर्थो लभ्यत इति भावः । अर्थाश्रय इति । 'स्त्रिया'मित्यर्थं निर्दिश्य क्तिनो विधानादर्थश्रयत्वम् । एकेति । ननु

उ०—ननु 'भावे' इत्यनेनैव सिद्धमत आह—कर्मण्यपीति । परिमाणज्ञापनार्थं भाष्ये एकादिपदोपादानम् । भाष्ये—अथाऽपीति । एवञ्च पाकादिशब्दानामसंज्ञात्वादकर्त्तरि चेत्यनेन न सिद्धमित्यर्थः । एवञ्चाऽ-संज्ञार्थं 'परिमाणाऽऽख्याया मित्यस्य चारितार्थ्यादजपोर्विषये घञर्थं 'सर्व'ग्रहणमावश्यकमिति भावः । समाधत्ते—अजपावपीति । एवञ्च 'तण्डुलनिश्चाय' इत्यादावप्यसंज्ञात्वादपोऽप्राप्तौ 'परिमाणाख्याया'-मित्येव घञ्सिद्ध इति नार्थः सर्वग्रहणेनेत्यर्थः । अजपोः संज्ञाविषयत्वे युक्तिमाह—यथाजातीयक इति । अन्यथाऽसंज्ञाया तयोश्चारितार्थ्येन घञ्त्वादत्वमेव न स्यादिति भावः । वण्डो—मृतमार्थः । ननु धातु-विशेषणात् 'सर्वेभ्य' इपि पञ्चम्यन्तात् सर्वेष्विति कथं लभ्यतेऽत आह—सर्वेभ्य इति । तादर्थ्ये इति । नन्वपादानेऽकर्त्तरि च कारके इत्युक्तेः सिद्धमत आह—तेनाऽधिकश्चेति । अपादानन्तु दृष्टान्तार्थमिति भावः । तदुदाहरणम्—अधीयते तस्मिन्नित्यध्याय इति । स्वाध्यायकाल इत्यर्थः । भाष्ये—एच्छिषामिति सर्वेभ्य इति । 'व्यावचोरी'त्यादौ युजादिविषयेऽपीत्यर्थः । भाष्ये—कर्मण्यतिहारे इत्यादि । 'तत्र णञ्जि-धायके सूत्रे 'स्त्री'ग्रहणं 'व्यतिपाको वर्त्तते', इत्यत्र णजभावाऽर्थम्, स्त्रिया क्तिनित्यतः पृथग्रहणन्तु 'व्याव-चोरी'त्यादौ 'यथासे'ति युजादीना बाधकाना बाधनार्थम्, न च व्यतीक्षादिषु 'गुरोश्च हल' इत्यस्याऽपि

‡ अकर्त्तरि च कारके संज्ञायाम् ३ । ३ । १६

१—'एकदेशमुपाध्यायः' ( याज्ञवल्क्यस्मृतिः १ । २ । ३५ ) 'वेदस्यैकदेशं मन्त्रब्राह्मणयोरैकं अङ्गानि वा योऽध्यापयति स उपाध्यायः ।' इति चात्र मितान्तराया विज्ञानेश्वर ।

'एकदेशं तु वेदस्य वेदाङ्गान्यपि वा पुनः । योऽध्यापयति वृत्त्यर्थमुपाध्यायः स उच्यते ॥'

( इति मनुः २ । १४१ )

उत्तरार्थमेव तर्हि वक्तव्यम् । ‘कर्मव्यतिहारे णचिस्त्रयाम्’ [ ४३ ] इति सर्वेभ्यो यथा स्यात् । एतदपि नास्ति प्रयोजनम् । वक्ष्यत्येतत्—“कर्मव्यतिहारे स्त्रीग्रहणं व्यतिगाकार्थम् । पृथग्रहणं बाधकबाधनार्थम् । व्याचोरी व्यावचर्च्यर्थम् । तत्र व्यती-  
क्षादिषु दोषः । सिद्धं तु प्रकृते स्त्रीग्रहणे णज्ग्रहणं णिज्ग्रहणं चे”ति × ।

उत्तरार्थमेव तर्हि । ‘अभिविधौ भाव इनुण्’ [ ४४ ] सर्वेभ्यो यथा स्यात् । साराविणम् । एतदपि नास्ति प्रयोजनम् । वक्ष्यत्येतत्—“अभिविधौ भावग्रहणं नपुंसके क्तादिनिवृत्त्यर्थम् । पृथग्रहणं बाधकबाधनार्थम् । न तु ल्युट्” इति+ ।

इदं तर्हि प्रयोजनम्—प्रकृत्याश्रयो योऽपवादस्तस्य बाधनं यथा स्यादर्थश्रयो योऽपवादस्तस्य बाधनं मा भूदिति । एका तिलोच्छ्रितिः । द्वे सृती इति\* । “घव-  
नुक्रमणमजबिषये । अवचने हि स्त्रीप्रत्ययानामप्यपवादविज्ञान”मिति चोदयिष्यति  
तत्र वक्तव्यं भवति ।

घञनुक्रमणमजबिषये ॥ २ ॥

घञनुक्रमणमजबिषय इति वक्तव्यम्+ ।

अवचने हि स्त्रीप्रत्ययानामप्यपवादविज्ञानम् ॥ ३ ॥

अनुच्यमाने ह्येतस्मिन्स्त्रीप्रत्ययानामप्यपवादोऽयं विज्ञायेत । एका तिलोच्छ्रितिः,  
द्वे सृती इति\* ।

प्र०—कारकानुवृत्त्याऽत्र भावे घञ् न भविष्यति । नैतदस्ति । उभयाधिकारात् । दारजाराविति ।  
णिलोने सति तस्य स्थानिवत्त्वाद्वाश्रया वृद्धिर्न स्यादिति णिलुग्विधीयते । तस्य हि अपर-

उ०—बाधप्रसङ्गः, ‘त्रिया क्ति न्नित्यधिकारे एव ‘कर्मव्यतिहारे णच्’, ततो ‘णिच्’ इति ‘न्यासेन सिद्धे रिति  
तद्वात्तिकार्थः । इनुण् सर्वेभ्य इति । ‘साराविण’मित्यादौ भावक्तादिविषयेऽपीत्यर्थः । अभिविधाविति ।  
‘शब्दशक्तिस्वभावाद्भावे एवेनुषिंसद्धौ ‘भाव’ग्रहणं ‘वाऽसरूप’न्यायेन पक्षप्राप्तकादिनिवृत्त्यर्थम् । ‘नपुंसके  
भावे’ इत्यनन्तरमेव वक्तव्ये पृथग्रहणान्तु कस्य बाधकानां स्वल्पानामपि बाधनार्थं भवति प्रतिषेधेनेति  
भावः । क्वल्ल्युटो बाधस्तु नेष्यत इत्यत आह—‘न तु ल्युट् इती’त्येतद्वात्तिकार्थः । उभयाधिकारादिति ।  
परिमाणाख्याया भावेऽपीष्टेरिति भावः । उदाहरणयोर्भावे क्तिन्, पूर्वसूत्रस्थभाष्यस्वरसात् । घञाश्रयेति ।  
श्याश्रययान्तु ‘जनीजूष्कस्वि’ति मित्त्वेन ‘जार’शब्दे ह्रस्वापत्तिरिति भावः । ननु जूणातिरपि क्रयादौ  
पठ्यते, अत एव तद्व्यावृत्तये ‘जनीजू’षिति गणसूत्रे षकारोच्चारणम् । एवञ्च तस्याऽमित्त्वेन तस्माद्धञि

× ३ । ३ । ४३ वा० १—५

+ ३ । ३ । ४४ वा० १—३

\* त्रिया क्तिन् ३ । ३ । ६४

+ एरच्, ऋदोरप् ३ । ३ । ५६, ५७

१—‘द्वे श्रुती’ ‘द्वे प्रसृती’ पा० । ‘द्वे सृती अशरणं पितृणामहं देवानामुत मर्त्यानाम् ।’ इति

यजुर्वेदे वा० मा० शु० १६ । ४७ ऋग्वेदे ( १० । ८८ । १५ ) तु ‘द्वे सृती’ इ पठ्यते ।

दारजारौ कर्तरि णिलुक् च ॥ ४ ॥

दारजारौ कर्तरि वक्तव्यौ, णिलुक् च वक्तव्यः । दारयन्तीति दाराः । जर्ज-  
यन्तीति जाराः ।

करणे वा ॥ ५ ॥

करणे वा वक्तव्यौ । दीर्यन्ते तैर्दाराः । जीर्यन्ति तैर्जाराः ॥ २० ॥

इडंश्च ॥ ३ । ३ । २१ ॥

इडंश्चेत्यपादाने स्त्रियामुपसङ्ख्यानं तदन्ताच्च वा ङीष् ॥ १ ॥

इडंश्चेत्यत्रापादाने स्त्रियामुपसङ्ख्यानं कर्तव्यं, तदन्ताच्च वा ङीष् वक्तव्यः ।  
उपेत्याऽधीयते तस्यां उपाध्यायी उपाध्याया ।

शृ वायुवर्णनिवृत्तेषु ॥ २ ॥

‘शृ’ इत्येतस्माद्वायुवर्णनिवृत्तेषु घञ्वक्तव्यः । शारो वायुः । शारो वर्णः ।  
‘गौरिवाऽकृतनीशारः प्रायेण शिशिरे कृशः’ ॥ २१ ॥

प्र०—निमित्तकत्वात्, किलुगुपधात्वेति प्रतिषेधाद्वा स्थानिवत्त्वाऽभावाज्जारशब्दः सिध्यति । करणे  
वेति । अप्यन्तयोरेव दृणातिजीर्यन्त्योः करणे घे प्राप्ते घञेवोच्यत इत्यर्थः ॥ २० ॥

इडंश्च । प्रकृत्याश्रयस्यैवाऽचो घञा बाधकेन भाव्यम्, न त्वर्थाश्रयस्यापि क्तिन इति  
मत्वाह—इडंश्चेति । शृ वाय्विति । ‘शृदोर’विति प्राप्ते वचनम् । शार इति कर्मणि घञ् ।  
अकृतनीशार इति । अकृताच्छादन इत्यर्थः ॥ २१ ॥

उ०—णिलोपेनाऽपि सिद्धं जार इतीति चेन्न, मितो ‘जर’ इति रूपव्यावृत्त्यर्थत्वात् । दारयतेर्यद्यपि पचाद्यच्चा  
सिद्धं तथापि ‘अक्कावशका’विति स्वरव्यावृत्तय इदम् । करणे घे इति । ‘पुंसि संज्ञाया घ’ इत्यनेन ।  
इदमुपलक्षणं ल्युटोऽपि ॥ २० ॥

इडंश्च । ननु सूत्रेणैव सिद्धमत आह—प्रकृत्येति । सजातीयत्वादित्यर्थः । तथा च स्त्रिया क्तिनो  
बाधार्थमिति भावः । कर्मणीति । हरदत्तस्तु ‘करणे’इत्याह, निब्रियतेऽनेनेइति निवृत्तम्—आच्छादनम् ।  
बाहुलकात्करणे कः । तदाह—अकृताच्छादन इति ॥ २१ ॥

१—‘जारयन्तीति’ पा० ।

२—‘अस्या’ पा० ।

३—नीशारः—शीतनिवारणाच्छादनम् । निःशेषेण नितरा वा शीर्यन्ते हिमवाय्वादयोऽनेन,  
अस्माद्वा । ‘नीशारः स्यात् प्रावरणे हिमानिलनिवारणे’ इत्यमरः ।



## समि मुष्टौ ॥ ३ । ३ । ३६ ॥

समि मुष्टाविन्यनर्थकं वचनं परिमाणाख्यायामिति सिद्धत्वात् ॥ १ ॥

समि मुष्टाविति वचनमनर्थकम् । किं कारणम् ? 'परिमाणाख्यायामिति\* सिद्धत्वात्' । 'परिमाणाख्याया'मित्येवात्र घञ्सिद्धः ।

अपरिमाणार्थं तु ॥ २ ॥

अपरिमाणार्थोऽयमारम्भः । मल्लस्य सङ्ग्राहः । मुष्टिकस्य सङ्ग्राह इति ।

उद्ग्राभनिग्राभौ च च्छन्दसि सुगुद्यमननिपातनयोः ॥ ३ ॥

उद्ग्राभः निग्राभ इतीमौ शब्दौ छन्दसि वक्तव्यौ, सुगुद्यमननिपातनयोरर्थयोः ।

'उद्ग्राभं च निग्राभं च ब्रह्म देवा अवीवृधन्' ॥ ३६ ॥

## कर्मव्यतिहारे णच्छ्रियाम् ॥ ४ । ३ । ४३ ॥

स्त्रीग्रहणं किमर्थम् ?

कर्मव्यतिहारे स्त्रीग्रहणं व्यतिपाकार्थम् ॥ १ ॥

कर्मव्यतिहारे स्त्रीग्रहणं कियते 'व्यतिपाकार्थम्' । इह मा भूत्,—व्यतिपाकोऽवर्तते ॥ अथ किमर्थं पृथग्रहणम् ?

प्र०—समि मुष्टौ । परिमाणवाचिमुष्टिशब्दाश्रयेण पूर्वः पक्षः । अङ्गुलिसंनिवेशवाच्याश्रयेण तु परिहारः ॥ ३६ ॥

कर्म । पृथग्रहणमिति । प्रकरणोत्कर्षात् क्तिनो बाधकानामप्यनेन बाधनमिति भावः ।

उ०—समि मुष्टौ । अङ्गुलीति । इदमुष्टिताऽनेनाऽन्वाख्यायते । मुष्टिकस्येति भाष्ये । 'मुष्टौ कुशल' इत्यर्थे आकर्षादिस्वाखलम् । निपातनम्—अधः पातनम् ॥ ३६ ॥

कर्मव्य । भाष्ये—व्यतिपाकार्थमिति । पुँल्लिङ्गे भावे मा भूदित्यर्थमित्यर्थः । अकर्तृकारके तु नाऽनभिधानादिति भावः । प्रकरणोत्कर्षादिति । 'स्त्रिया क्तिन्'त्येतदपेक्ष्येति भावः । बाधकानामिति । 'व्यावचोरी'त्यादौ 'स्यासे'ति युजादीनामित्यर्थः । अत्रेदं बोध्यम्—क्तिनोऽयमपवादः, अत एव पक्षे वासरूपविधिना सोऽपि । अन्येषां तदपवादानान्तु पृथक् पाठेन पूर्वविप्रतिषेधकल्पनया बाधकः । अत एव व्यतीक्षाया अस्तिद्विः शङ्किता भाष्ये, विप्रतिषेधविषये वाऽसरूपाऽप्रवृत्तेः । शिङ्ग्रहणञ्चेति । इदं 'व्यावचोरी'त्यादौ

१—'वित्येतद्वचनम्' पा० ।

\* परिमाणाख्याया सर्वेभ्यः ३ । ३ । २०

२—'मित्येव सिद्धम्' पा० ।

३—'अर्थयोः' इत्यधिकं क्वचित् ।

† यजुर्वेदसंहितायाम् १७ । ६४

‡ भावे ३ । ३ । १८

पृथग्रहणं बाधकबाधनार्थम् ॥ २ ॥

पृथग्रहणं क्रियते 'बाधकबाधनार्थम् । ये तस्य× बाधकास्तद्बाधनार्थम् ॥ किं प्रयोजनम् ?

व्यावचोरीव्यावचर्च्यम् ॥ ३ ॥

[ व्यावचोरीव्यावचर्च्यम् । ] व्यावचोरी वर्तते । व्यावचर्ची वर्तते† ।

तत्र व्यतीक्षादिषु दोषः ॥ ४ ॥

तत्र व्यतीक्षादिषु दोषो भवति । व्यतीक्षा वर्तते । व्यतीहा वर्तते † ।

सिद्धं तु प्रकृते स्त्रीग्रहणे णजग्रहणं णिजग्रहणं च ॥ ५ ॥

सिद्धमेतत् । कथम् ? प्रकृत एव स्त्रीग्रहणेऽयं योगः कर्तव्यः । 'स्त्रियां क्तिन्' । ततः 'कर्मव्यतिहारे णच्' । ततो 'णिचः' ॥ ४३ ॥

अभिविधौ भाव इनुण् ॥ ३ । ३ । ४४ ॥

भावग्रहणं किमर्थम् ?

प्र०—व्यतीक्षादिष्विति । 'अप्रत्ययात्' 'गुरोश्च हल' इत्यकारस्यापि बाधप्रसङ्गादित्यर्थः । सिद्धं त्विति । यद्येवं व्यावकृष्टिरिति क्तिन्न प्राप्नोति । व्यात्युच्ची च न सिध्यति । नैष दोषः । 'कृत्य-ल्युटो बहुल'मिति बहुलवचनाद्यथेष्टलाभप्रयोजनात् ॥ ४३ ॥

अभिविधौ । भावे कारक इति द्वयेऽपि प्रकृते शब्दशक्तिस्वाभाव्याद्भाव एवेनुष्मवि-  
ध्यतीति मत्वाह—भावग्रहणमिति । नपुंसक इति । 'मध्येऽपवादाः पूर्वान्विवीत् बाधन्त'

उ०—बाधकबाधनार्थम् । व्यावकृष्टिरिति । स्पष्टशून्यं प्रयोगो वाऽसरूपसूत्रे । 'व्यात्युच्ची'ति च माधकाव्ये । क्तिन्नेति । स्व्यधिकारे वाऽसरूपविधेरभावाद्वात्युद्यामपवादविप्रतिषेधेन 'गुरोश्च' इत्यप्रत्ययप्रसङ्गादिति भावः । एवञ्च 'वाऽसरूप'सूत्रस्यप्रयोगाऽनुष्ठानरूपभाष्यविरोधात् सिद्धन्वित्याद्येतत्सूत्रस्यवात्तिकमेकदेश्युक्तिरिति भावः । व्यावचोरीव्यतीक्ष्णे बहुलप्रःणत्साध्ये इति तात्पर्यम् । उत्तरन्तु—स्त्रियामित्यकरणप्रयुक्तलाघवाद्वा-  
हुलकस्य तत्राऽप्यावश्यकत्वाच्च वात्तिकोक्तमेव युक्तमिति ॥ ४३ ॥

अभिविधौ । द्वये अपि प्रकृते इति । प्रकरणे इत्यर्थः । 'द्वयोरपि प्रकृति' इति पाठान्तरम् । भाव एवेति । णज्वदिति भावः । मध्येऽपवादा इति । बाध्यसामान्यचिन्तयेदं सिद्धमिति 'वाऽसरूप'न्यायेन पक्षे

× स्त्रिया क्तिन् ३ । ३ । ६४

१—क्वचित्त्वेकमेव वार्तिकं पठ्यते—'पृथग्रहणं बाधकबाधनार्थं व्यावचोरी व्यावचर्च्यम्' इति ।

२—क्वचित्कम् । + प्यासश्रन्यो युच् ३ । ३ । १०७ † गुरोश्च हलः ३ । ३ । १०३

अभिविधौ भावग्रहणं नपुंसके क्तादिनिवृत्त्यर्थम् ॥ १ ॥

अभिविधौ भावग्रहणं क्रियते 'नपुंसके क्तादिनिवृत्त्यर्थम्' । नपुंसकलिङ्गे भावे क्तादयो\* मा भूवन्निति ॥ अथ किमर्थं पृथग्रहणं [ क्रियते ] ?

पृथग्रहणं बाधकबाधनार्थम् ॥ २ ॥

पृथग्रहणं क्रियते 'बाधकबाधनार्थम्' । ये तस्य\* बाधकास्तद्बाधनार्थम् ।

न तु ल्युटः ॥ ३ ॥

ल्युटो बाधनं नेष्यते, सङ्कूटनमित्येव भवति† ॥ ४४ ॥

एरच् ॥ ३ । ३ । ५६ ॥

अजिवधौ भयस्योपसङ्ख्यानम् ॥ १ ॥

अजिवधौ भयस्योपसङ्ख्यानं कर्तव्यम् । भयम् ॥ अत्यल्पमिदमुच्यते 'भयस्ये'ति । भयादीनामिति वक्तव्यम् । इहापि यथा स्यात्—भयम् वर्षम् । किं प्रयोजनम् ?

प्र०—इति इतुण घञ्मेव बाधेत न तु क्तादीन् । भावग्रहणात्त्वधिकविधानार्थात्तानपि बाधत इति भावः । अथेति । 'नपुंसके भाव' इत्यस्यानन्तरमिदं वक्तव्यमिति भावः । पृथग्रहणमिति । 'वाऽसरूपोऽस्त्रिया'मिति वचनात्पक्षे क्तादयः स्युरिति प्रकरणोत्कर्षेण वासरूपविधिर्बाध्यत इत्यर्थः ॥ ४४ ॥

एरच् । वर्षमिति । वर्षणमित्यपि भवति । 'वृषभो वर्षणा'दिति भाष्यकारवचनात् । कल्प इति । ण्यन्तेभ्योऽचि प्रतिषिद्धे घञ्मेव भवति । 'एरजण्यन्ताना'मिति तु वचनमनार्थम् ।

उ०—प्राप्तयोरपि तयोर्बाधनार्थं भावग्रहणमिति भाष्याऽभिप्रायवर्णनमुचितम् । वाऽसरूप इति 'स्थधिकारे एव 'वाऽसरूप'निषेध इति प्राक् प्रतिपादनादिति भावः । भाष्ये ये तस्येति । तस्य बाधकाः खलर्था इत्यर्थं उचित । कैयटोक्तार्थे नाऽस्त्रस्वारस्य, भावग्रहणफलादविशेषश्च । अत्राऽप्येवंकरणात्पूर्वविप्रतिषेधकल्पनेति तात्पर्यम् । सङ्कूटनमित्येवेति । सङ्कूटनमिति भवत्येवेत्यन्वयः । अत एव 'पुंयोगा'दिति सूत्रस्थः 'साकूटिन'मिति भाष्यप्रयोगः सङ्गच्छते ॥ ४४ ॥

एरच् । भाष्यकारवचनादिति । ततो बाहुकाल्ल्युडपीति भावः । स्वरे इति । अपि आधुदात्तम्,

\* नपुंसके भावे कः ३ । ३ । ११४

१—क्वचिन्न ।

† ल्युट् च ३ । ३ । ११५

नपुंसके क्तादिनिवृत्त्यर्थम् ॥ २ ॥

नपुंसकलिङ्गे भावे क्तादयोः मा भूवन्निति ।

कल्पादिभ्यश्च प्रतिषेधः ॥ ३ ॥

कल्पादिभ्यः प्रतिषेधो वक्तव्यः । कल्पः अर्थः मन्त्रः † ।

जवसवौ छन्दसि ॥ ४ ॥

जवसवौ छन्दसि वक्तव्यौ ‡ । ऊर्वोरस्तु मे जवः । अयं मे पञ्चौदनः सवः ॥ ५६ ॥

ग्रहवृहनिश्चिगमश्च ॥ ३ । ३ । ५८ ॥

किमर्थं निष्पूर्वाच्चिनोतेरन्विधीयते नाऽचैव× सिद्धम् । न ह्यस्ति विशेषो निष्पूर्वाच्चिनोतेरपो वा, अचो वा, तदेव रूपं स एव स्वरः+ ॥ न सिध्यति । हस्तादाने चेर्ध्वप्राप्तस्तद्वाधनार्थम्++ ॥ अत उत्तरं पठति—

अन्विधौ निश्चिग्रहणमनर्थकं स्तेयस्य घञ्विधौ प्रतिषेधात् ॥ १ ॥

अन्विधौ निश्चिग्रहणमनर्थकम् । किं कारणम् ? ‘स्तेयस्य घञ्विधौ प्रतिषेधात्’ । स्तेयस्य घञ्विधौ प्रतिषेध उच्यते, निष्पूर्वश्चिनोतिः स्तेये वर्तते ।

अस्तेयार्थं तर्हीदं वक्तव्यं निष्पूर्वाच्चिनोतेरस्तेयेऽव्ययार्था स्यात् ।

प्र०—जवसवाविति । अपि प्राप्तेऽज्विधिः । स्वरे विशेषः ॥ ५६ ॥

ग्रहवृ । एष स्वर इति । मध्योदात्तत्वं कृत्स्वरेण भवति । वशिरण्योरिति । घञि प्राप्ते

उ०—अच्यन्तोदात्तमित्यर्थः ॥ ५६ ॥

ग्रहवृ । भाष्ये स एव स्वर इति । ‘याऽयघ’ इति सूत्रेणेति भावः । भाष्ये—स्तेये वर्तते इति । हस्तादानविषये इति भावः । किन्तर्हीदं घञेवेति । हस्ताऽऽदानविषये इत्यर्थः । प्रकृतसूत्रे ‘निश्चिग्रहणं स्तेयार्थश्चेद्वज्रोऽप्राप्तेरचैव सिद्धम् । असंयार्थं चेत्तन्न, निःपूर्वश्चिनोतेः पूर्वंविप्रतिषेधेन घञ एवेष्टे’ इति

\* नपुंसके भावे क्तः ३ । ३ । ११४ १—‘कल्पादिभ्यः प्रतिषेधः’ पा० ।

† भवे ३ । ३ । १८ ‡ ऋदोरप् ३ । ३ । ५७ × एरच् ३ । ३ । ५६

+ थ. ८ प्रवृत्ताजवित्रकाणाम् ६ । २ । १४४ †† हस्तादाने चैरस्तेये ३ । ३ । ४०

२—‘अस्तेये यथा स्यात्’ पा० ।

अस्तेयार्थमिति चेन्नाऽनिष्टत्वात् ॥ २ ॥

अस्तेयार्थमिति चेत्तन्न । किं कारणम् ? 'अनिष्टत्वात्' । नहि निष्पूर्वाच्चिनो-  
तेरस्तेयेऽविष्यते । किं तर्हि ? घञेवेष्यते ॥ एवं तर्हि सिद्धे सति यन्निष्पूर्वाच्चिनो-  
तेरपं शास्ति तज्ज्ञापयत्याचार्यो यत्तत्—'अन्तस्थाथघञ्काजवित्रकाणाम्' [ ६ ।  
२ । १४३; १४४ ] इति तन्निष्पूर्वाच्चिनोतेर्न भवतीति । किमेतस्य ज्ञापने प्रयोजनम् ?  
निश्चयः । एष स्वरः\* सिद्धो भवति ।

वशिरणयोश्चोपसङ्ख्यानम् ॥ ३ ॥

वशिरणयोश्चोपसङ्ख्यानं कर्तव्यम् । सवशं सैन्धवम् । 'धनंजयो रणे रणे'† ।

घञर्थे कविधानं स्थास्नापाव्यधिहनियुध्यर्थम् ॥ ४ ॥

घञर्थे को विधेयः । किं प्रयोजनम् ? 'स्थास्नापाव्यधिहनियुध्यर्थम्' ॥ स्था—  
प्रतिष्ठन्तेऽस्मिन्धान्यानीति प्रस्थः । 'प्रस्थे हिमवतः शृङ्गे' । स्थ ॥ स्ना—प्रैस्नान्ति तस्मि-  
न्निति प्रस्नः । स्ना ॥ पा—प्रविबन्त्यस्यामिति प्रपाः । पा ॥ व्यधि—आविध्यन्ति तेनाऽऽ-  
विधम् × । व्यधि ॥ हनि—विघ्नन्ति तस्मिन्मनांसि विघ्नः‡ । हनि ॥ युधि—आयु-  
ध्यन्ते तेनाऽऽयुधम्§ ॥ ५ ॥

प्र०—वचनम् । वशन वशः । रणन्त्यस्मिन्निति रणः । घञर्थे इति । भावः कतृवर्जित च कारकं  
घञर्थः ॥ ५ ॥

उ०—भाष्यार्थः । षञ् चेति पाठे 'च'शब्द एवार्थो द्रष्टव्यः । कृत्स्वरेणेति । 'गतिकारकोपपदा'दिति  
विहितेन ॥ ५ ॥

\* गतिकारकोपपदात् कृत् ६ । २ । १३६ १—'स वशं सैन्धवम्' पा० ।

† ऋग्वेदे १ । ७४ । ३ २—प्रस्थः परिमाणविशेषः । चतुः कुडवरूप इत्यमरभरतौ ।

आटकचतुर्थांश इति लीलावती । द्विशरावपरिमाणमिति वैद्यकपरिभाषायाम् ।

“बलिनो बहुदोषस्य वयःस्थस्य शरीरिणः । परं प्रमाणमिच्छन्ति प्रस्थं शोणितमोक्षणे ॥”

( इति सुश्रुते शारीरस्थाने ८ । १६ ) अन्यच्च—

वमने च विरेके च तथा शोणितमोक्षणे । सार्धत्रयोदशपलं प्रस्थमाहुर्मनीषिणः ॥ इति ।

अद्वेरेकदेशोऽपि प्रस्थमुच्यते । यथा 'प्रस्थे हिमवतः शृङ्गे' इति । तथा च कुमारसम्भवे १ । ५४

'प्रस्थं हिमाक्षेर्गुणाभिगन्धि' इति ।

३—'प्रैस्नान्ति तस्मिन्निति' पा० । ‡ आतो लोप इटि च ६ । ४ । ६४

× ग्रहिज्यावयिव्यधि.....६ । १ । १६ 'आविधः' इति पाठभेदः ।

+ गमहनजनखनघसा लोपः किट्यनङि ६ । ४ । ६८; हो हन्तेर्जिज्ञेष् ७ । ३ । ५४

§ किङिति च १ । १ । ५

स्तम्बे क च ॥ ३ । ३ । ८३ ॥

कस्मादयं को विधीयते ? 'हन्ते'रित्याह । तद्धन्तिग्रहणं कर्तव्यम् ? न कर्तव्यम् । प्रकृतमनुवर्तते । क प्रकृतम् ? 'हनश्च वधः' [ ७६ ] इति । तद्वा अनेकेन निपातनेन व्यवच्छिन्नं न शक्यमनुवर्तयितुम् । नैतानि निपातनानि । हन्तेरेत आदेशाः । यद्यादेशा घनस्वरो न सिध्यति । घनः† ।

सन्तु तर्हि निपातनानि । ननु चोक्तं 'तद्वा अनेकेन निपातनेन व्यवच्छिन्नं न शक्यमनुवर्तयितु'मिति । संबन्धमनुवर्तिष्यते ॥ अथवा पुनः सन्त्वादेशाः । ननु चोक्तं 'स्वरो न सिध्यती'ति । नैष दोषः । अकारान्ता आदेशाः† ।

अथ यदेषीकया स्तम्बो हन्यते कथं तत्र भवितव्यम् । केचित्तावदाहुः—'स्तम्बघ्ने'ति भवितव्यम् ॥ अपर आहुः—'स्तम्बहेति'रिति भवितव्यम्, ऊतियूतिजृतिसातिहेतिर्कीर्तयश्च' [ ३ । ३ । ६७ ] इति निपातनामिति ॥ अपर आहुः—'स्तम्बहननी'ति भवितव्यमिति । वक्ष्यत्येतत्—'अजम्भ्यां स्त्रीखलनाः' 'स्त्रियाः खलनौ विप्रतिषेधेने'ति\* ॥ ८३ ॥

यजयाचयतविच्छ्रप्रच्छरक्षो नङ् ॥ ३ । ३ । ६० ॥

यजादिभ्यो नस्य डित्त्वे संप्रसारणप्रतिषेधः ॥ १ ॥

प्र०—स्तम्बे क च । घनस्वर इति । अन्तोदात्तत्वं न सिध्यति, अप्स्वरेणाद्युदात्तत्वप्रसङ्गादित्यर्थः । अकारान्त इति । तत्राऽतो लोपे कृते उदात्तनिवृत्तिस्वरेणाप उदात्तत्वं भवतीति भावः । स्तम्बघ्नेति कप्रत्यये रूप, तस्य सर्वापवादत्वादिति भावः । स्तम्बहेतिरिति । निपातनस्य सर्वापवादत्वादिति भावः ॥ ८३ ॥

उ०—स्तम्बे क च । अनेकेनेति । घनाऽन्तर्धनप्रघणप्रघाणोद्धनाऽपघनरूपेणेत्यर्थः । अप्स्वरेणाद्युदात्तेति । निपातने तु निपातनात् 'फिषोऽन्त' इति सिद्धिरिति भावः । तत्राऽतो लोप इति । प्रत्ययसन्नियोगशिष्टतया विधानादार्द्धधातुक इति लोप इति भावः । आदेशाश्च स्थानिस्वरेणान्तरतम्यादन्तोदात्ता इति तात्पर्यम् । तस्य सर्वाऽपवादत्वादिति । यद्यपि पुंस्ययं चरितार्थस्तथापि 'बहुल'ग्रहणादिति भावः । भाष्ये—अजम्भ्यामिति । 'हेति'रिति निपातनमपकरणे चरितार्थमिति भावः । निपातितहेतिशब्दः शब्दो रूढ इत्यन्ये ॥ ८३ ॥

† मूलौ घनः ३ । ३ । ७७

† अतो लोपः ६ । ४ । ४८; अनुदात्तस्य च यत्रोदात्तलोपः ६ । १ । १६१

१—'निपातनादिति' पा० । \* ३ । ३ । १२६ वा० १; २

यजादिभ्यो नस्य डित्त्वे संप्रसारणस्य† प्रतिषेधो वक्तव्यः । प्रश्न इति ।  
एवं तर्ह्यङित्करिष्यते ।

अङिति गुणप्रतिषेधः ॥ २ ॥

यद्यङिऽगुणस्य‡ प्रतिषेधो वक्तव्यः । विश्व इति । सूत्रं च भिद्यते ।

यथान्यासमेवास्तु । ननु चोक्तं 'यजादिभ्यो नस्य डित्त्वे संप्रसारणप्रतिषेध'  
इति । नैष दोषः । निपातनादेतत्सिद्धम् । किं निपातनम् ? प्रश्ने चासन्नकाले  
[ ३ । २ । ११७ ] इति ॥ ६० ॥

स्त्रियां क्तिन् ॥ ३ । ३ । ६४ ॥

स्त्रियां क्तिनाबादिभ्यश्च ॥ १ ॥

स्त्रियां क्तिनित्यत्राबादिभ्यश्चेति वक्तव्यम् । आप्तिः राद्धिः दीप्तिः × ।

निष्ठायां वा सेटोऽकारवचनात् सिद्धम् ॥ २ ॥

अथवा निष्ठायां सेटोऽकारो भवतीति वक्तव्यम् ॥ यदि निष्ठायां सेटोऽकारो  
भवतीत्युच्यते स्रसा ध्वंसेति न सिध्यति, स्रस्तिः ध्वस्तिरिति प्राप्नोति । किं पुनरिदं  
परिगणनं त्रय एवाबादय आहोस्विदुदाहरणमात्रम् । किं चातः ? यदि परिगणनं  
भेदो भवति । अथोदाहरणमात्रं नास्ति भेदः । स्रस्तिः ध्वस्तिरित्येव भवितव्यम् ॥ ६४ ॥

प्र०—स्त्रियां क्तिन् । अस्तिरिति । स्रसा ध्वसेति नैव भवतीति भावः ॥ ९४ ॥

उ०—स्त्रियां क्तिन् । क्तिनाबादिभ्य इति वचनं 'गुरोश्च हल' इत्येतत्प्राप्तियोग्यविषयं, 'निष्ठायां वा  
सेटोऽकारवचना'दित्यनेन समानयोगक्षेमत्वादित्याहुः । एवञ्च निष्ठायामनिटस्तःसूत्रप्राप्तिविषया आबादय इति  
फलितम् ॥ ६४ ॥

† ग्रहिष्यावयव्यधि..... ६ । १ । १६ ‡ पुगन्तलघूपधस्य च ७ । ३ । ८६

× गुरोश्च हलः ३ । ३ । १०३ इति 'अ'प्रत्ययः प्राप्तस्तस्य बाधनार्थं वार्तिकमिदम् । उदाहरण-  
मात्रमेतन्न तु परिगणनमिति दिक् ।

४३ \*

स्थागामापचो भावे ॥ ३ । ३ । ६५ ॥

स्थादिभ्यः सर्वापवादप्रसङ्गः ॥ १ ॥

स्थादिभ्यः सर्वापवादः क्तिन्—प्राप्नोति । स यथैवाऽङं बाधत एवं एबुलि-  
आवपि बाधेत+ । कां त्वं स्थायिकामस्थाः कां त्वं स्थायिम् ।

सिद्धं त्वङ्विधाने स्थादिप्रतिषेधात् ॥ २ ॥

सिद्धमेतत् । कथम् ? अङ्विधान एव स्थादीनां प्रतिषेधो वक्तव्यः । प्रतिषिद्धे  
तस्मिन् क्तिनेव भविष्यति । सिध्यति । सूत्रं तर्हि भिद्यते ॥ यथान्यासमेवास्तु । ननु  
चोक्तं 'स्थादिभ्यः सर्वापवादप्रसङ्गः' इति नैष दोषः । 'पुरस्तादपवादा अनन्तरा-  
न्विधीन्बाधन्त' इत्येवमयं स्त्रियां क्तिनङं बाधिष्यते, एबुलिञौ न बाधिष्यते ।

श्रुयजिषिस्तुभ्यः करणे ॥ ३ ॥

श्रुयजिषिस्तुभ्यः करणे क्तिन्वक्तव्यः × । श्रूयतेऽनयेति श्रुतिः । इज्यतेऽन-  
येति इष्टिः । इष्यतेऽनयेति इष्टिः । स्तूयतेऽनयेति स्तुतिः ।

ग्लाम्लाज्याहाभ्यो निः ॥ ४ ॥

ग्लाम्लाज्याहाभ्यो निर्वक्तव्यः । ग्लानिः ग्लानिः ज्यानिः हानिः ॥ ६५ ॥

प्र०—स्थागामा । स्थादिभ्य इति । बाध्यमात्रापेक्षाया, बाध्यसमुदायापेक्षाया वा पुरस्ता-  
दपवादस्यायो नास्तीति भावः । एबुलिञाविति । 'विभाषाख्यानपरिप्रश्नयो'रित्यनेन विहितौ ।  
पुरस्तादिति । अनन्तरबाधने लब्धावकाशो विचिः परत्वादुत्तरेण बाध्यत इत्यर्थः । श्रुयजीति ।  
ल्युङ्बाधनार्थं वचनम् ॥ ६५ ॥

उ०—स्थागामा । बाध्यमात्रेति । बाध्यसामान्यचिन्तेयम् । बाध्यसमुदायेति । विशेषचिन्तायामपि  
प्रकारविशेषः ॥ ६५ ॥

+ षिद्भिदादिभ्योऽङ्, आतश्चोपसर्गे; विभाषाऽऽख्यानपरिप्रश्नयोरिज् च ३ । ३ । १०४;  
१०६; ११०

× करणाधिकरणयोश्च ३ । ३ । ११७ इति प्राप्तल्युटो बाधनार्थं वचनम् ।

१—कीलहान्संस्करणे 'ग्लानि' इति न पठ्यते ।

२—अयं पाठः काचित्कः ।



ब्रजयजोर्भावे क्यप् ॥ ३ । ३ । ६८ ॥

क्यव्विधिरधिकरणे च ॥ १ ॥

क्यव्विधिरधिकरणे चेति वक्तव्यम् । समजन्ति तस्यां समज्या\* ॥ ६८ ॥

कृञः श च ॥ ३ । ३ । १०० ॥

कृञः श चेति वावचनं क्तिनर्थम् ॥ १ ॥

कृञः श चेति वावचनं कर्तव्यम् । [ किं प्रयोजनम् ? 'क्तिनर्थम् । ] क्तिन्नपि यथा स्यात् । कृतिः ॥ १०० ॥

इच्छा ॥ ३ । ३ । १०१ ॥

किं निपात्यते ? इषेः शे यगभावः† ॥ अत्यल्पमिदमुच्यते इच्छेति । ईच्छा-परिचर्यापरिसर्यामृगयाऽटाटयानां निपातनं<sup>३</sup> कर्तव्यम् ।

‘जागर्तेरकारो वा । जागर्या जागरा‡ ॥ १०१ ॥

प्र०—ब्रजयजो । क्यव्विधिरिति । उत्तरसूत्रे इति भावः ॥ ९८ ॥

कृञः श च । चकारेणानन्तरस्य क्यप एव समुच्चयो न तु व्यवहितस्य क्तिन इति मत्वाह—वावचनमिति । तेन क्रिया कृत्या कृतिरिति ह्यपत्रयसिद्धिः ॥ १०० ॥

उ०—ब्रजयजो । उत्तरेति । भाष्ये तद्विषयोदाहरणदानादिति भावः ॥ ९८ ॥

कृञः श च । वा वचनमिति । इदमेव ज्ञापयति ‘वर्णगौरवादपि योगविभागो गरीया’निति भावः ॥ १०० ॥

इच्छा । शे यगभाव इति । भावार्थकत्वाद्यकः प्राप्तिः ॥ १०१ ॥

\* संज्ञाया समजनिषदनिपतमनविदबुज्शीङ्भृजिणः ३ । ३ । ६६

१—‘क्तिनर्थम्’ इति वार्तिके पाठः क्वाचित्कः । २—अयं पाठोऽपि क्वाचित्क एव ।

† तिङ्शित् सार्वधातुकम् ३ । ४ । ११३; सार्वधातुके यक् ३ । १ । ६७

३—अस्मात्पूर्वं क्वचिद् वार्तिकं पठ्यते—“इच्छापरिचर्यापरिसर्यामृगयाऽटाटयानामुपसंख्यान”मिति ।

४—‘उपसंख्यान’ पा० ।

५—‘जागर्तेरकारो वे’ति वार्तिकत्वेन केचित् पठन्ति ।

‡ जाग्रोऽविचिण्णलुङ्ङित्तु ७ । ३ । ८५

षिद्धिदादिभ्योऽङ् ॥ ३ । ३ । १०४ ॥

भिदां विदारणे ॥ १ ॥

भिदा विदारण इति वक्तव्यम् । भित्तिरन्या ।

छिदां द्वैधीकरणे ॥ २ ॥

छिदा द्वैधीकरण इति वक्तव्यम् । छित्तिरन्या ।

आरां शस्याम् ॥ ३ ॥

आरा शस्यामिति वक्तव्यम् । आर्तिरन्या ।

धारां प्रपाते ॥ ४ ॥

धारा प्रपात इति वक्तव्यम् । धृतिरन्या ।

गुहां गिर्योषध्योः ॥ ५ ॥

गुहा गिर्योषध्योरिति वक्तव्यम् । गूढिरन्या ॥ १०४ ॥

ययासश्रन्थो युच् ॥ ३ । ३ । १०७ ॥

किमर्थश्चकारः ? स्वरार्थः । ‘चितोऽन्त उदात्तो भवती’त्यन्तोदात्तत्वं यथा स्यात्† ॥ नैतदस्ति प्रयोजनम् । ‘उदात्त’ इति वर्तते ‘भूवीरा उदात्तः’ [ ३ । ३ । ६६ ] इति । यद्युदात्त इति वर्तते ‘व्रजयजोर्भावे क्यप्’ [ ६८ ] किमर्थः पकारः‡ । तुगर्थः । ‘ह्रस्वस्य पिति कृति’ [ ६ । १ । ७१ ] इति । उदात्त इति वर्तते । एवमपि कुत एतत्तदन्तस्योदात्तत्वं भविष्यति न पुनरादेरिति । उदात्त इत्यनुवर्तन-सामर्थ्याद्यस्याऽप्राप्तः स्वरस्तस्य भवति । कस्य चाऽप्राप्तः ? अन्त्यस्य × ।

प्र०—षिद्धिदादि । आर्तिरिति । आङ्गेऽर्तेश्च ‘उपसर्गादृति धाता’विति वृद्धिरेकादेशः । गुहा गिर्योषध्योरिति । गिरिशब्दोऽत्र गिर्यवयवे वर्तते ॥ १०४ ॥

ययासश्रन्थो । युवोरिति । अन्यथा निरनुबन्धकत्वादस्यैव ग्रहणं स्यान्नतु ल्युडादीना-

उ०—षिद्धिदा । ननु गुहा न गिरिरत आह—गिरिशब्द इति ॥ १०४ ॥

ययास । भाष्ये न पुनरादेरिति । एवञ्च पाक्षिकाऽनिष्टप्रसङ्ग इति भावः । यत्तु प्रथमाऽतिक्रमे कारणाऽभावादादेरेव स्यादिति तन्न; तन्न्यायस्याऽत्र शास्त्रेऽनङ्गीकारात् । अत एव ‘आद्युदात्तश्चे’ति

१—कचिदिमानि वार्तिकानि न पठ्यन्ते ।

† चितः ६ । १ । १६३

‡ अनुदात्तौ सुपितौ ३ । १ । ४

× आद्युदात्तश्च ३ । १ । ३

सामान्यग्रहणाऽविघाताऽर्थस्तर्हि । क सामान्यग्रहणाविघातार्थेनार्थः ? 'युवोर-  
नाकौ' [ ७ । १ । १ ] इति । एतदपि नास्ति प्रयोजनम् । वक्ष्यत्येतत्—'सिद्धं'  
तु युवोरनुनासिकवचना'दिति\* ।

युच्प्रकरणे घट्टिवन्दिविदिभ्य उपसङ्ख्यानम् ॥ १ ॥

युच्प्रकरणे घट्टिवन्दिविदिभ्य उपसङ्ख्यानं कर्तव्यम् । घट्टना वन्दना वेदना ।

इषेरनिच्छार्थस्य ॥ २ ॥

इषेरनिच्छार्थस्येति' वक्तव्यम् । अन्विष्यते अन्वेषणा ।

परेर्वा ॥ ३ ॥

परेर्वेति वक्तव्यम् । अन्यां परीष्टिं चर । अन्यां पर्येषणां चर ॥ १०७ ॥

रोगारुयायां एबुल्बहुलम् ॥ ३ । ३ । १०८ ॥

धात्वर्थनिर्देशे एबुल् ॥ १ ॥

धात्वर्थनिर्देशे एबुल्बहुलः । का नामाऽऽसिकाऽन्येष्वीहमानेषु । का नाम  
शायिकाऽन्येष्वधीयानेषु ।

इक्षितपौ धातुनिर्देशे ॥ २ ॥

इक्षितपावित्येतौ प्रत्ययौ धातुनिर्देशे वक्तव्यौ<sup>२</sup> । पचेर्ब्रूहि पचतेर्ब्रूहि ।

प्र०—मिति भावः । अनुनासिकवचनादिति । तत्र ल्युडादीनामपि अनुनासिकत्वप्रतिज्ञानसाम-  
र्थ्याद्ग्रहणं भविष्यतीत्यर्थः ॥ १०७ ॥

रोगारुया । धात्वर्थनिर्देश इति । क्रियानिर्देश इत्यर्थः । इक्षितपाविति । बहुल-

उ०—सार्थकम् । अत एव 'तित्स्वरित'मिति तव्यादावन्तस्वरितसिद्धिरिति बोध्यम् । अन्त्यस्येति । आदेस्तु  
'आद्युदात्तश्चे'त्यनेन सिद्धं इति भावः । प्रतिज्ञानसामर्थ्यादिति । इदं च चित्त्वेऽपि तदनुबन्धकपरिभाषया  
ल्युटोऽग्रहणशङ्कावारणायाऽऽवश्यकमिति भावः ॥ १०७ ॥

रोगारुयायां । धातुकृतोऽर्थः साधनमिति भ्रम वारयति—क्रियेति । भावाधिकारेऽपि कारकनिवृ-

\* 'सिद्धं तु युवोरनुनासिकत्वात्' ७ । १ । १ वा० २२

१-इषेरिच्छार्थादपि युच् दृश्यते —“पुत्रैषणायाश्च वित्तैषणायाश्च लोकैषणायाश्च व्युत्पायाथ  
भिन्नाचर्य चरन्ति, या ह्येव पुत्रैषणा सा वित्तैषणा, या वित्तैषणा सा लोकैषणा” इति । ( शतपथब्राह्मणे  
१४ । ५ । १ ) ( बृ० उपनिषदि ३ । ५ । १ ) । छान्दसत्वात् “कृतो बहुलम्” ( ३ । ३ । ११३ )  
इति भाष्यवचनाद्वाऽस्य साधुत्वं विज्ञेयम् ।

२—तथा आचार्योचारः—‘इन्धिभवतिभ्या च १ । २ । ६, दधातेर्हिः; जहातेश्च क्त्वि;  
अश्नोतेश्च; भवतेरः ७ । ४ । ४२; ४३; ७२, ७३ तृषिमृषिकृषेः १ । २ । २५

वर्णात्कारः ॥ ३ ॥

वर्णात्कारप्रत्ययो वक्तव्यः । अकारः इकारः ।

रादिफः ॥ ४ ॥

रादिफो वक्तव्यः । रेफः<sup>१</sup> ।

मत्वर्थाच्छः ॥ ५ ॥

मत्वर्थाच्छो वक्तव्यः । मत्वर्थीयः ।

इण जादिभ्यः ॥ ६ ॥

इणजादिभ्यो वक्तव्यः । आजिः आतिः आदिः ।

इञ्वपादिभ्यः ॥ ७ ॥

इञ्वपादिभ्यो वक्तव्यः । वापिः वासिः वादिः ।

प्र०—वचनात् कचिन्न भवति, शितपः शित्करणादकर्तृवाचिन्यपि तस्मिन् शबादयो भवन्ति । यगपि कचिद्भवति, यथा—‘विभाषा लीयते’रिति । अत्र हि लीलीडोर्यका शितपि निर्देशः कृतः । श्यनि तु लीड एव ग्रहणं स्यान्तु तु लीनाते । वर्णादिति । वर्णवाचिनो वर्णानुकरणादित्यर्थः । बहुलवचनात् कचिन्न भवति,—‘अस्य च्वा’विति यथा । तथा कचिद्वर्णसमुदायानुकरणादपि—एवकार इति । कारप्रत्ययस्य ककारस्येत्सज्ञा प्रयोजनाऽभावान्न भवति । ननु करणं कार, अस्य कारः अकार इत्येव सिध्यति । नैतदस्ति । एव विज्ञायमाने ‘ऽकारकरण’मित्यादि न सिध्येत् । कारप्रत्ययस्य ‘कृदति’डित्यधिकाराद्वात्वविहितत्वेऽपि कृत्सज्ञा । ततस्तदन्तस्य प्रातिपदिकत्वा-

उ०—त्यर्थमिदम् । इक्षितपौ । कचिन्नेति । ‘भुवो बु’गित्यादौ । शित्करणादिति । शित्करणस्य पिवाद्यादेश-विधानेन चारिताभ्यादिदञ्चिन्त्यम् । तस्मान्निर्देशैरेव विकरणः साध्यः । भाष्ये—पचेः पचतेरिति,—कर्मणः शेषत्वविवक्षाया षष्ठी । ‘प्रयोगा’निति शेषो वा । घात्वर्थनिर्देशेऽप्येतौ बाहुलकात् । अत एव ‘ईक्षतेर्नाऽ-शब्दम्’, ‘आहौ प्रभूतादिभ्यः’ ‘गच्छतौ परदारादिभ्यः’ इति प्रयोगाः सङ्गच्छन्ते । कृत्संज्ञेति । बाहुलकादित्यन्ये । एवं मत्वर्थीय इति । ‘प्रातिपदिकत्वाद्विभक्त्युत्पत्ति’रित्यनुषङ्गः । आर्द्धधातुकत्वाऽभावादतो लोपाऽप्राप्तेः स्वादित्वाऽभावेनाऽभत्वा‘द्यस्ये’ति लोपाऽप्राप्तेश्चाह—भाष्यकारेति । बहुलग्रहणादिति

१—कचिद्रेफात् ‘कार’प्रत्ययोऽपि दृश्यते ‘रकारादीनि नामानि रामत्रस्तस्य रावण’ ( वा० रा० अरण्यकाण्डे ३६ । १७ ) इति । स तु वाऽसरूपविधिना, ‘कचिदपवादेऽप्युत्सर्गः प्रवर्तते’ इति न्यायेन वा साधुः ।

बहुलवचनात् कचिन्न भवति, तद्यथा—‘रेण’ तुल्यं सुधीवनि’‘.....’डीप्सनियोगेन ‘र’ उच्यमानोऽसति डीपि न भवति ।’ ( भाष्ये १ । २ । १८ पृ० २६ ) सूत्रेष्वपि—‘रदाभ्याम्’ ८ । २ । ४२; ‘रषाभ्याम्’ ८ । ४ । १; ‘उरण् रपरः’ १ । १ । ५१ इति ।

इककृष्यादिभ्यः ॥ ८ ॥

इककृष्यादिभ्यो वक्तव्यः । कृषिः किरिः गिरिः ।

संपदादिभ्यः क्तिप् ॥ ९ ॥

संपदादिभ्यः क्तिवक्तव्यः । संपत् विपत् प्रतिपत् आपत् परिषत् ॥ १० ॥

कृत्यल्युटा बहुलम् ॥ ३ । ३ । ११३ ॥

कृतो बहुलमिति वक्तव्यं पादहारकाद्यर्थम् । पादाभ्यां ह्रियते पादहारकः† ।  
गले चोप्यते गलेचोपकः‡ । श्वोऽग्नीनाधास्यमानेन । श्वः सोमेन यक्ष्यमाणेन×  
॥ ११३ ॥

गोचरसंचरवहव्रजव्यजापणनिगमाश्च ॥ ३ । ३ । ११९ ॥

गोचरादीनामग्रहणं प्रायवचनाद्यथा कषो निकष इति ॥ १ ॥

गोचरादीनां ग्रहणं शक्यमकर्तुम् । घञ्कस्मान्न भवति† ? प्रायवचनात्\* ।  
यथा कषः निकष इति प्रायवचनाद् घञ् न भवति ॥ ११६ ॥

प्र०—द्विभक्त्युत्पत्तिः । एव ‘मत्वर्थीय’ इति । अकारलोपस्त्वन्नाऽभत्वेऽपि भाष्यकारवचनाद्बहुल-  
ग्रहणाद्वा । संपदादिभ्य इति । क्तिन्नपि बहुलवचनाद्भवति—सप्ततिरिति ॥ १० ॥

कृत्य । कृत्यल्युट इति । कृत्यग्रहमपनीय कृद्ग्रहणं व्यापकत्वात्कर्तव्यम् । तस्मिन् कृते  
ल्युट्ग्रहणं न कर्तव्यं, तस्यापि कृत्वात् । श्वोऽग्नीनिति । अनद्यतनेपि लृङ्भवति ॥ ११३ ॥

गोचरसंचर । प्रायवचनादिति । ‘हलश्चे’त्यत्र प्रायग्रहणानुवर्तनाद्घञः कचिदभावाद्घ  
एव भवतीत्यर्थः ॥ ११९ ॥

उ०—सारम् । तदाश्रयणे भाष्यकारवचनं हेतुः । बहुव्रीहिः स्वार्थिकोऽयं छः । षष्ठीतत्पुरुषाद्गहादित्वाच्छेन  
कश्चित्साधयति ॥ १० ॥

१—‘॥ कृत्यल्युटः ॥ कृत्यल्युट इति वक्तव्यम् ॥ कृतो बहुलमिति वा ॥’ इति मुरुप्रसादसंस्करणे-  
ऽधिकः पाठः । निर्णयसागरमुद्रिते तु ‘कृतो बहुल पादहारकाद्यर्थम्’ इति वातिकं पठ्यते ।

† साधनं कृतेति वा पादहारकाद्यर्थम् २ । १ । ३३ वा० २ इति समासः ।

‡ अमूर्द्धमस्तकात् स्वाङ्गादकामे ६ । ३ । १२ इति सप्तम्यलुक् । ‘हलदन्तात्’ [ ६ ] इति,  
तत्पुरुषे कृति [ १४ ] इति, अमूर्द्धमस्तकात् [ १२ ] इति वाऽलुक्’ इति नागेश उद्घोते (२।१।३३) ।

× अनद्यतने लुट् ३ । ३ । १५ योगविभागेनाऽनद्यतने लृटः सत्संज्ञौ विहितो भाष्ये ।

+ हलश्च ३ । ३ । १२१

\* पु सि संज्ञाया घः प्रायेण; हलश्च ३ । ३ । ११८; १२१

हलश्च ॥ ३ । ३ । १२१ ॥

घञ्विधाववहाराधारावायानामुपसङ्ख्यानम् ॥ १ ॥

घञ्विधाववहाराधारावायानामुपसङ्ख्यानं कर्तव्यम् । अवह्रियन्तेऽस्मिन्नवहारः ।  
आध्रियन्तेऽस्मिन्नाधारः\* । एत्यैतस्मिन्वयन्त्यावार्यः ॥ १२१ ॥

उदङ्कोऽनुदके ॥ ३ । ३ । १२३ ॥

किमर्थमिदमुच्यते न 'हलश्च' [ १२१ ] इत्येव सिद्धम् ? अनुदक इति वक्ष्या-  
मीति । इह मा भूत् । उदकोदञ्चनः\* ।

उदङ्कोऽनुदकग्रहणानर्थक्यं च प्रायवचनाद्यथा गोदोहनः

प्रसाधन इति ॥ १ ॥

उदङ्कोऽनुदकग्रहणं चानर्थकम् । घञ्कस्मान्न भवति ? प्रायवचनाद् घञ् न  
भवति† । यथा गोदोहनः प्रसाधन इति ॥ १२३ ॥

खनो घ च ॥ ३ । ३ । १२५ ॥

खनो डडरेकेकवकाः ॥ १ ॥

डो वक्तव्यः । आखः ॥ डरो वक्तव्यः । आखरः ॥ इको वक्तव्यः । आख-  
निकः ॥ इकवको वक्तव्यः । आखनिकवकः ॥ १२५ ॥

प्र०—हलश्च । अध्यायसूत्रे आधारावायगब्दौ वार्तिके दर्शनादभियुक्तं प्रक्षिप्तौ ॥ १२१ ॥  
उदङ्को । प्रायवचनादिति । घञ्वद्वघोपि न भवतीति ल्युडेव भवति ॥ १२३ ॥

उ०—हलश्च । भाष्ये—एत्येति । आडोऽर्थप्रदर्शनमिदम् । वेच आत्वे 'आतो युगि'ति युक् ॥ १२१ ॥  
उदङ्को । घञ्वद्वघोऽपीति । सति सूत्रे 'अनुदक' इति प्रतिषेधसामर्थ्यात्पत्याख्याने प्रायग्रहणादिति  
भावः ॥ १२३ ॥

१—'अवहारः पुमान् चौरि द्यूतयुद्धादिविश्रमे' इति मेदिनी ।

२—'आधारश्चाधिकरणेऽप्यालवालेऽम्बुधारणे' इति मेदिनी ।

३—आवायः=तन्तुवायस्थानम् ।

\* करणाधिकरणयोश्च ३ । ३ । ११७

† पुंलि संज्ञाया घः प्रायेण; हलश्च ३ । ३ । ११८; १२१

४—इदं वार्तिकं काचित्कम् ।

ईषद्दुःसुषु कृच्छ्रकृच्छ्र र्थेषु खल् ॥ ३ । ३ । १२६ ॥

अजब्भ्यां स्त्रीखलनाः ॥ १ ॥

अजब्भ्यां स्त्रीखलना भवन्ति विप्रतिषेधेन । अजपोरवकाशः—चयः लवः‡ । स्त्रीप्रत्ययानामवकाशः—कृतिः हृतिः × । इहोभयं प्राप्नोति—चितिः स्तुतिः ॥ खलोऽवकाशः—ईषद्भेदः सुभेदः । अजपोः स एव । इहोभयं प्राप्नोति—ईषच्चयः सुचयः । ईषज्जवः सुलवः ॥ अनस्याऽवकाशः—इध्मप्रव्रश्चनः\* । अजपोः स एव । इहोभयं प्राप्नोति—पलाशचयनः अविलवनः ॥ स्त्रीखलना भवन्ति विप्रतिषेधेन ।

स्त्रियाः खलनौ विप्रतिषेधेन ॥ २ ॥

स्त्रियाः खलनौ भवतो विप्रतिषेधेन । स्त्रीप्रत्ययानामवकाशः—कृतिः हृतिः । खलोऽवकाशः—ईषद्भेदः सुभेदः । इहोभयं प्राप्नोति—ईषज्जेदा सुभेदा ॥ अनस्यावकाशः—इध्मप्रव्रश्चनः । स्त्रीप्रत्ययानां स एव । इहोभयं प्राप्नोति—सक्तुधानी तिलपीडनी । खलनौ भवतो विप्रतिषेधेन ॥ १२६ ॥

कर्तृकर्मणोश्च भूकृजोः ॥ ३ । ३ । १२७ ॥

खल्कर्तृकर्मणोश्चव्यर्थयोः ॥ १ ॥

खल्कर्तृकर्मणोश्चव्यर्थयोरिति वक्तव्यम् । अनादयेन भवता ईषदादयेन शक्यं भवितुम्—ईषदादयंभवं भवता । दुरादयंभवम् । स्वादयंभवम् ।

कर्तृकर्मग्रहणं चोपपदसंज्ञार्थम् ॥ २ ॥

कर्तृकर्मग्रहणं चोपपदसंज्ञार्थं द्रष्टव्यम्+ । तद्वेद्यं विजानीयादभिधेययो-

प्र०—कर्तृ । चव्यर्थयोरिति । तेनाऽभूततद्भाव दन्यत्र खल्ल भवति, आदयेन सुभूयत इति । अत्र गतित्वात्सुशब्दस्य धातो प्राक्प्रयोगः । 'स्वादय भव भवते'त्यदौ खल खित्करणसामर्थ्याद्धातोर्नन्तरं कर्तृकर्मणी प्रयुज्येते । तदाचार्य इति । एतच्च खित्करणादनव्ययस्य मुमर्थः लभ्यते ।

उ०—कर्तृकर्मणो । खल् न भवतीत्यस्योदाहरणमाह—आदयेन सुभूयत इति । खित्करणसामर्थ्यादिति । न च 'कूलमुद्रज' इत्यादिवद्ब्यवहितेऽपि कृद्ग्रहणपरिभाषया मुग्रवर्त्तकत्वेन तच्चरितार्थमिति वाच्यं, भाष्यप्रयोगेणैव व्यवस्थाकल्पनादिति तत्त्वम् । बहुलग्रहणेनेत्यन्ये । दुःसवोऽप्युपपदानीति । समासस्तु

‡ एरच्; ऋदोरप् ३ । ३ । ५६, ५७

× स्त्रिया क्तिन् ३ । ३ । ६४

\* करणाधिकरणयोश्च ३ । ३ । ११७

+ तत्रोपपदं सप्तमीस्थम् ३ । ३ । ६२

रिति । तदाचार्यः सुहृद्भूत्वाऽन्वाचष्टे—‘कर्तृकर्मग्रहणं चोपपदसंज्ञार्थ’मिति ॥ १२७ ॥

अन्येभ्योऽपि दृश्यते ॥ ३ । ३ । १३० ॥

भाषायां शासियुधिदृशिधृभिभ्यो युच् ॥ १ ॥

भाषायां शासियुधिदृशिभ्यो युज्वक्त्वयः । दुःशासनः दुर्योधनः दुर्दर्शनः  
दुर्धर्षणः ॥ मृषेश्चेति वक्त्वयम् । दुर्मर्षणः ॥ १३० ॥

इति श्रीभगवत्पतञ्जलिविरचिते व्याकरणमहाभाष्ये तृतीयस्याध्यायस्य  
तृतीये पादे प्रथममाह्निकम् ।

वर्तमानसामीप्ये वर्तमानवद्वा ॥ ३ । ३ । १३१ ॥

वत्करणं किमर्थम् ? ‘वर्तमानसामीप्ये वर्तमाने वे’तीयत्युच्यमाने वर्तमाने ये

प्र०—चकारस्य सन्नियोगार्थत्वादीषद्भुस्सवोऽप्युपदान्याश्रीयन्ते ॥ १२७ ॥

अन्येभ्यो । भाषायामिति । छन्दसीत्यधिकाराद्भाषाया न प्राप्नोतीति वचनम् ॥ १३० ॥

इत्युपाध्यायजैयट्पुत्रकैयट्कृते महाभाष्यप्रदीपे तृतीयाध्यायस्य  
तृतीये पादे प्रथममाह्निकम् ।

वर्तमान सा । समीपमेव सामीप्यमिति स्वार्थे ष्यत्र वर्णयन्ति । अन्ये समीपस्य भावः  
सामीप्य, वर्तमानस्य सामीप्यं वर्तमानसामीप्यमिति व्याचक्षते । ननु भूतभविष्यतोरनेन  
प्रत्ययानामतिदेशात्तयोरेव सामीप्यसंबन्धो न वर्तमानस्येति समामाऽप्रसङ्गः । नैष दोषः ।  
पारंपर्येण संबन्धसद्भावात् । अथाऽस्मिन् पक्षे ‘गुणेन ने’ति षष्ठीसमासप्रतिषेधः कस्मान्न भवति ।  
अत्र केचिदाहुः—शौक्यादीना रूपादिविशेषाणा समासप्रतिषेध इति । अन्ये त्वाहुः,—अयमेव

उ०—पर्यायेणेति बोध्यम् ॥ १२७ ॥

अन्येभ्यो । छन्दसीत्यधिकारादिति । ‘छन्दसि गत्यर्थेभ्य’ इत्यतः ॥ १३० ॥

इति श्रीशिवभट्टसुतसतीगर्भजनागोजीभट्टकृते महाभाष्यप्रदीपोद्घोते तृतीयाध्यायस्य  
तृतीये पादे प्रथममाह्निकम् ।

वर्तमान । समीपमेवेति । कालप्रकरणात् कालेन सामानाऽधिकरण्यार्थमिति भावः । अत्राऽपि  
पक्षे षष्ठीसमास एव । समासाऽप्रसङ्ग इति । भूतभविष्यन्निरूपितं वर्तमानस्य यस्सामीप्यं तत्र वर्तमान-  
व्यत्ययाऽतिदेशोऽनर्थकः । ये हि वर्तमाने प्रत्ययास्ते समीपभूतेऽपि तस्मिन् सिद्धा एव, अतो वर्तमान-  
निरूपितं भूतभविष्यतोर्यसामीप्यं तत्रेत्यर्थः स्वीकार्यः । तथा च वर्तमानपदेन समासाऽप्रसङ्ग इति भावः ।  
सामीप्यसंबन्ध इति तृतीयातत्पुरुषः । सामीप्यनिरूपितः सम्बन्ध इत्यर्थः । सामीप्येनाऽऽश्रयतारूपः



प्रत्यया विहितास्ते\* वर्तमानसामीप्ये धातुमात्रात्स्युः । वत्करणे पुनः क्रियमाणे न दोषो भवति । यदि च याभ्यः प्रकृतिभ्यो येन विशेषेण वर्तमाने प्रत्यया विहितास्ताभ्यः प्रकृतिभ्यस्तेनैव विशेषेण वर्तमानसामीप्ये भवन्ति ततोऽमी वर्तमानवत्कृताः स्युः । अथ हि प्रकृतिमात्राद्वा स्युः प्रत्ययमात्रं वा स्यान्नाऽमी वर्तमानवत्कृता स्युः ।

इह वर्तमानसामीप्ये वर्तमानवद्वेत्युक्त्वा लडेवोदाह्रियते । यदि पुनर्वा लड्भवतीत्येवोच्येत ॥ अत उत्तरं पठति—

**वर्तमानसामीप्ये वर्तमानवद्वचनं शत्राद्यर्थम् ॥ १ ॥**

वर्तमानसामीप्ये वर्तमानवद्वचनं क्रियते 'शत्राद्यर्थम्' । शत्राद्यर्थोऽयमारम्भः । एषोऽस्मि पचन् । एषोऽस्मि पचमान इति† ।

**नैतदस्ति प्रयोजनम् । लडादेशौ शतृशानचौ, तत्र 'वा लड्भवती'त्येव सिद्धम् ।**

प्र०—निर्देशो ज्ञापयति 'अनित्यः समासप्रतिषेध' इति । अपरे ब्रुवते,—गुणशब्दस्य संबन्धिशब्दत्वाद्गुणाक्षिप्तस्य गुणिन एव समासप्रतिषेधः, न च वर्तमानः सामीप्यस्य गुणी, भूतभविष्यतोस्तद्गुणत्वात् । वत्करणमिति । 'वर्तमान' इत्येतावतैव वर्तमानसहचरितानां प्रत्ययानां सिद्धत्वादिति प्रश्नः । धातुमात्रादिति । वर्तमानग्रहणेन साहचर्यात्प्रत्ययानां रूपमात्रमेव लक्ष्येत, ततश्च सङ्करोपि स्यात् । यस्माद्वातोर्वर्तमाने य प्रत्ययो विहितः स विशेषानुपादानाद्वात्त्वन्तरादपि स्यादित्यर्थः । लडेवेति । वृत्तिष्विति भावः । शत्राद्यर्थमिति । 'लटः शतृशानचा'वित्यनेन वर्तमानाधिकाराद्वर्तमानकालविहितस्यैव लटः शतृशानचौ भवत', न तु कालान्तरविहितस्येति भावः । लडादेशाविति । लगमात्रादेशौ । वर्तमानग्रहणस्य तत्रानपेक्षणादिति भावः । यौ तर्हीति । 'पूडचजो शानन्' 'ताच्छील्यवयोवचनशक्तिषु चानश्' इड्कार्यादिभ्यः शतृप्रत्यय इत्यर्थः ।

उ०—साक्षात्सम्बन्धस्तयोरिवेत्यर्थः । पारम्पर्येणेति । तत्र समीपद्वारा सामीप्येन सम्बन्ध इति भावः । प्रतियोगितासम्बन्धेनाऽन्वयः । वर्तमानकालप्रतियोगिकसामीप्ये सतीत्यर्थ इत्यन्ये । 'भूतादौ वर्तमानसामीप्ये सति वर्तमानवत्प्रत्यया' इति वाच्योऽर्थः । एवञ्च तत्समीपे भूतादौ फलतीति बोध्यम् । तद्गुणित्वात् । सामीप्यगुणित्वादित्यर्थः । 'तद्गुणित्वा'दिति पाठे बहुव्रीहिः । अथमेव युक्तः पाठः । 'वर्तमान' इति प्रथमान्तेन 'वर्तमाने ये प्रत्यया' इत्यर्थः कथं लभ्यतेऽत आह—सहचरितानामिति । लक्षणयेति भावः । रूपमात्रमिति । न तूपाधिविशिष्टमित्यर्थः । वत्करणे तु 'वर्तमानेऽर्थे' यथा भवन्ति तथा सामीप्येऽपि भवन्तीत्यर्थान्न दोष इति भावः । लगमात्रेति । मात्रशब्दः कालस्यै । भाष्ये—यौ तर्हीति । शत्रानावित्यर्थः । नन्वयमपि वर्तमानसमीपभूतभविष्यतोर्विधीयमानः कथमविशेषविहित इत्यत आह—वर्तमानलक्षणादिति ।

\* वर्तमाने लट् ३ । २ । १२३, उणादयो बहुलम् ३ । ३ । १

१—'विशेषणेन पा० ।

† लटः शतृशानचावप्रथमासमानाधिरणे ३ । २ । १२४

यौ तर्ह्यलडादेशौ, एषोऽस्मि पञ्चमानः एषोऽस्मि यजमान इति‡ । यौ चापि लडादेशौ तावपि प्रयोजयतः । वर्तमानविहितस्य लटः शत्रुशानचाबुच्येते, अविशेषविहितश्चाऽयं योगः । शत्राद्यर्थमिति खल्वप्युच्यते, बह्वश्च शत्रादयः । एषोऽस्म्यलङ्कारिणुः । एषोऽस्मि प्रजनिष्णुः × ॥ १३१ ॥

आशंसायां भूतवच्च ॥ ३ । ३ । १३२ ॥

आशंसा नाम भविष्यत्काला ।

आशंसायां भूतवदतिदेशे लङ्लिटोः प्रतिषेधः ॥ १ ॥

आशंसायां भूतवदतिदेशे लङ्लिटोः+ प्रतिषेधो वक्तव्यः ।

न चाऽपवादस्य निमित्ताऽभावादनद्यतने हि तयोर्विधानम् ॥ २ ॥

न वा वक्तव्यः । किं कारणम् ? 'अपवादस्य निमित्ताऽभावात्' । नात्रापवादस्य निमित्तमस्ति । कथम् ? अनद्यतने हि तयोर्विधानम् । अनद्यतने हि तौ विधीयेते लङ्लिटौ । न चाऽत्राऽनद्यतनः कालो विवक्षितः । कस्तर्हि ? भूतकालसामान्यम् ।

प्र०—वर्तमानविहितस्येति । 'लटस्मे' इत्यादिविहितलशिनवृत्त्यर्थमवश्यं तत्र वर्तमानग्रहणमपेक्षणीयमिति भावः । अविशेषविहित इति । वर्तमानलक्षणाद्विशेषादन्यस्मिन्विशेषे विहित इत्यर्थः ॥ १३१ ॥

आशंसायाम् । आशंसेति । आशंसा—अभिमतार्थावच्छा, सा वर्तमानापि विषयस्य भविष्यत्त्वाद्भविष्यत्कालेत्युच्यते । इह चाशंसातिदेशस्य विषयभावेनोपात्ता । 'आशंसाया विषय आशस्यम'नक्रियावचनाद्वातोर्भूतवद्वर्तमानवच्च प्रत्यया भवन्तीत्यर्थः सपद्यते । नवेति । अत्र सूत्रे भूतशब्देन भूतमात्रमुच्यते न तु तद्विशेषोऽनद्यतनस्तत्र सामान्यातिदेशे विशेषानतिदेश

उ०—भाष्ये—अयं योग इति । एतद्योगविहित इत्यर्थः । प्रयोजनान्तरमप्याह भाष्ये—शत्राद्यर्थमिति । इष्णुजादयोऽपि वर्तमान एव विधीयन्ते इति भावः । सुजः शत्रुर्नजिडश्चानशश्च सर्वकालत्वमुक्तं 'भूते' इति सूत्रे भाष्य इति चानशुक्तिः कैयटे चिन्त्या ॥ १३१ ॥

आशंसायां । सूत्रप्रयोजनं दर्शयति भाष्ये—आशंसा नामेति । आशंसाया भविष्यत्कालत्वं कथमत आह—आशंसेति । ननु भविष्यन्त्यामाशंसायामेव प्रत्ययः कस्मान्नेत्यत आह—इह चेति । एवञ्च कालस्य सर्वत्र लकारप्रकृत्यर्थ एवाऽन्वयस्य क्लृप्तत्वात्ताऽऽशंसाया तदन्वय इति भावः । अपवादस्येति भाष्यस्य,—अपवादस्य निमित्तमुपादायाऽतिदेशाऽभावादित्यर्थः । तदाह—नाऽत्रापवादस्येति । निमित्त-

‡ पूङ्यजोः शानन् ३ । २ । १२८ × अलङ्कारनिराकृञ् . ...सहचर इष्णुच् ३ । २ । १३६

+ अनद्यतने लङ्; परोक्षे क्ति ३ । २ । १११, ११५

आशंसासंभावनयोरविशेषात्तद्विधानस्याऽप्राप्तिः ॥ ३ ॥

‘आशंसा’ ‘संभावन’ मित्यविशिष्टावेतावर्थौ । ‘आशंसासंभावनयोरविशेषात्तद्विधानस्याप्राप्तिः’ । आशंसायां ये विधीयन्ते ते संभावनेऽपि प्राप्नुवन्ति, ये च संभावने विधीयन्ते त आशंसायामपि प्राप्नुवन्ति । किं तर्ह्युच्यते ‘अप्राप्ति’ रिति, न साधीयः प्राप्तिर्भवति । इष्टा व्यवस्था न प्रकल्पेत । न सर्वे सर्वत्रेव्यन्ते ।

न वा संभावनावयवत्वादाशंसायाः ॥ ४ ॥

न वैष दोषः । किं कारणम् ? ‘संभावनावयवत्वादाशंसायाः’ । संभावनवयवत्वमिहाऽऽशंसा । आशंसा नाम प्रधारितोऽर्थोऽभिनीतश्चाऽनभिनीतश्च । संभावनं नाम प्रधारितोऽर्थोऽभिनीत एव ।

अर्थाऽसन्देहो वाऽलमर्थत्वात्संभावनस्य ॥ ५ ॥

अथवाऽर्थाऽसन्देह एव पुनरस्य । किं कारणम् ? ‘अलमर्थत्वात्संभावनस्य’ । संभावन आलमर्थं गम्यते, आशंसायां पुनरनालमर्थम् ।

प्र०—इति न्यायाल्लङ्घितो न भवत इत्यर्थः । आशंसासंभावनयोरिति । यद्यविशेषः कथं द्वन्द्वनिर्देश इति चेत्, शब्दस्वरूपाभिधायित्वाददोषः । आशंसासंभावनयोरर्थभेदाऽभावादविशेष इत्यर्थः । आशंसा—अनागतवस्तुवाञ्छा । संभावनमपि भाविवस्तुत्प्रेक्षणमिति भावः । नवेति । अवयवशब्द पृथग्भाववाची । संभावनात् पृथगेवाशंसेत्यर्थः । प्रधारितोऽर्थ इति । ‘इदं मे भूया’दिति मनसा विषयीकृतोऽर्थः—आशंसाविषयत्वादाशंसाशब्देनाऽत्र उक्तः । अभिनीत इति । कारणयोग्यतावशाच्छ्रव्यप्राप्तिरित्यर्थः । ततोऽन्योऽनभिनीत इत्यर्थः । अन्ये त्वप्रधारित इति पठन्ति ।

उ०—मुपात्तमस्तीत्यर्थः । ततः किमत आह—अत्रेति । कथं द्वन्द्वेति । ‘विरूपाणामपि समानार्थानां’मित्येकशेषारम्भादिति भावः । शब्देति । तस्य भिन्नत्वान्निवृत्त्यर्थमिति भावः । उपेक्षामिति । तदपीच्छाविशेष एवेत्यभिमानः । नन्वाशंसायाः सम्भावनाऽवयवत्वं बाधितमत आह—अवयवशब्द इति । प्राप्यत्वेन निश्चयविषयत्वरूपप्रधारितत्वस्याऽऽशंसाविषयेऽसम्भवादाह—मनसेति । सङ्कल्पात्मकेनेत्यर्थः । अनेनेच्छारूपता आशंसाया उक्ता । आशंसायाः प्रधारितार्थत्वाऽसम्भवादाह—आशंसाविषयत्वादिति । अनिश्चित इति । अत एवेच्छाविषयः । अनेनेच्छारूपता तस्या उक्ता । विधुरप्रत्ययो—विपरीतकारणम् । तेन सम्भावितव्यार्थस्य शक्यप्राप्तित्वं सूचितम् । ‘संभावनं नामाऽप्रधारित’ इति पाठे एककोट्यंशे उत्कटत्वेऽप्यन्यांशेऽनुत्कटज्ञानसत्त्वादनिश्चयरूपज्ञानविषयः । तेन ज्ञानरूपतोक्ता । ‘प्रधारितोऽर्थ’ इति पाठे अशेऽवश्यभावित्वेन निश्चित इत्यर्थः । अभिनीत एवेति । शक्यप्राप्तिरित्यर्थः । ज्ञानमिति । ज्ञानेच्छयोश्च भेदः स्पष्ट

आचार्यप्रवृत्तिर्ज्ञापयति 'संभावनेऽप्यनालमर्थं गम्यत' इति यदयं 'संभावनेऽल'मित्याह\* । तस्मात्सुष्ठूच्यते 'न वा संभावनावयवत्वादाशंसाया'इति ॥ १३२ ॥

क्षिप्रवचने लृट् ॥ ३ । ३ । १३३ ॥

क्षिप्रवचने लृट् आशंसावचने लिङ् विप्रतिषेधेन ॥ १ ॥

क्षिप्रवचने लृट् आशंसावचने लिङ् भवति† विप्रतिषेधेन । क्षिप्रवचने लृट् भवतीत्यस्यावकाशः—उपाध्यायश्चेदागतः क्षिप्रमध्येष्यामहे । आशंसावचने लिङ् भवतीत्यस्यावकाशः—उपाध्यायश्चेदागत आशंसे युक्तोऽधीयीय । इहोभयं प्राप्नोति—उपाध्यायश्चेदागत आशंसे क्षिप्रमधीयीय । लिङ् भवति विप्रतिषेधेन ।

अनिष्पन्ने निष्पन्नशब्दः शिष्योऽनिष्पन्नत्वात् ॥ २ ॥

अनिष्पन्ने निष्पन्नशब्दः शिष्यः—शासितव्यः । किं कारणम् ? 'अनिष्पन्नत्वात्' । देवश्चेद्वृष्टो निष्पन्नाः शालयः । तत्र भवितव्यं 'संपत्स्यन्ते शालय' इति ।

प्र०—अनिर्धारितोऽवश्यंभावितया अनिश्चित इत्यर्थः । संभावनं चा'ऽसति विधुरप्रत्ययोपनिपाते भवितव्यमनेनार्थेनेति ज्ञान'मित्यनयोर्भेदः । यदयमिति । यदि संभावने नियमेनालमर्थो गम्येत तदा व्यभिचाराभावादलमिति विशेषणं नोपाददीतेत्यर्थः ॥ १३२ ॥

क्षिप्रवच । अनिष्पन्न इति । अनाशसार्थमिदम् । 'वृष्टश्चेदित्यादि वस्तुस्वरूपकथनम् । सिद्धं त्विति । अपृशालिबीजसयोग एव निष्पत्तिः । शालीना तत्रैव निष्पत्तेर्वर्तनादिति भावः । हेतुभूतं ज्ञानसंप्रेक्षितत्वाद्धेति । कारणसम्बन्धी कालः कार्यस्य व्यवस्थाप्यते कारणान्तरोपेक्षाभावप्रतिपादनायेत्यर्थः । हेतुभूतस्य वर्षादिर्यः कालः स एव कार्यं संप्रेक्षितं, कारणस्यैव कार्यरूपतया

उ०—एवेत्यर्थः । तयोर्भेदे एकदेशयुक्तं युक्त्यन्तरमाह भाष्ये—अर्थाऽसन्दहो वेति । तयोरर्थाऽविशेषेऽप्यालमर्थ्याऽनालमर्थ्यकृतो भेद इति भावः । तद्दूषयति—आचार्येति । नाऽऽलमर्थ्यमिति । नियमेनाऽऽलमर्थ्यं न गम्यत इत्यर्थः ॥ १३२ ॥

क्षिप्रव । भाष्ये—निष्पन्ने इति । भविष्यति भूतप्रत्ययो वक्तव्य इत्यर्थः । अनाशंसार्थमिति । आशसाया पूर्वेण भूतवदतिदेशाद्भविष्यत्यपि क्तः सिद्ध इति भावः । आशंसाऽभावं दर्शयति भाष्ये—देवश्चेद्वृष्ट इति । तदेवाह—वस्तुस्वरूपेति । न त्वस्याऽऽशंसाविषयतेति भावः । वृष्टौ जातायामेवं वादो लोकस्य । भाष्ये—यल्लोको इति । यल्लोको भविष्यत्प्रयोगं न मृष्यति तस्मात् मुख्या निष्पत्तिर्निष्पदेरर्थः, किन्त्वन्य एवेत्यर्थः । तमेवाह—अपृशालीति । अयमेव निष्पत्तिपदार्थोऽभिमतस्तस्येति भावः । शालीना-

\* संभावनेऽलमिति चेत् सिद्धाऽप्रयोगे ३ । ३ । १५४

† आशंसावचने लिङ् ३ । ३ । १३४

## सिद्धं तु भविष्यत्प्रतिषेधात् ॥ ३ ॥

सिद्धमेतत् । कथम् ? 'भविष्यत्प्रतिषेधात्' । यल्लोको भविष्यद्वाचिनः शब्दस्य प्रयोगं न मृष्यति । कश्चिदाह—'देवश्चेद्वृष्टः संपत्स्यन्ते शालय' इति । स उच्यते—'मैवं वोचः, संपन्नाः शालय इत्येवं ब्रूहि' ।

## हेतुभूतकालसंप्रेक्षितत्वाद्वा ॥ ४ ॥

हेतुभूतकालसंप्रेक्षितत्वाद्वा पुनः सिद्धमेतत् । हेतुभूतकालं वर्षं, वर्षकाला च क्रिया ॥ यदि तर्हि निष्पन्नोऽर्थः किं निष्पन्नकार्याणि न क्रियन्ते ? कानि ? भोजनादीनि । अन्यदिदानीमेतदुच्यते—'किं निष्पन्नकार्याणि न क्रियन्ते' इति, यत्त तन्निष्पन्नोऽर्थो न निष्पन्न इति स निष्पन्नोऽर्थः । अवश्यं खल्वपि कोष्ठगतेष्वपि शालिष्ववहननादीनि<sup>१</sup> प्रतीच्याणि । एवमिहापि निष्पन्नोर्थोऽवश्यं तु जननादीनि प्रतीच्याणि ।

प्र०—विवक्षितत्वात् । कार्यकारणयोरभेदाध्यवसायादित्यर्थः । भाष्यकारस्त्वेतदेव च वस्त्वन्यथा व्याचष्टे—हेतुभूतकालं वर्षमिति । हेतुभूतस्य हेतुत्व प्राप्तस्य मेघादेर्यः काल स एव वर्षस्य । वर्षस्य च यः कालः स एव निष्पत्तिक्रियाया इत्यर्थः । जननादीनीति । जननम्—अभिव्यक्तिः । एतदुक्तं भवति—विद्यमानोप्यर्थोऽनभिव्यक्तोर्थक्रिया न करोति । न चैतावता तस्याऽसत्त्वम् ।

उ०—मिति—पूर्वाऽन्वयि । तत्रैवेति । अप्शालिबीजसंयोगरूपनिष्पत्तावेवाऽत्र प्रायो निःपूर्वकपदेर्वर्तमानत्वात्तद्वाचकत्वादित्यर्थः । निष्पदेरित्युपलक्षणं सम्पदेरपि । 'निष्पत्तेरिति पाठेऽप्ययमेवार्थः श्लिषा निर्देशात् । श्यन् तु कर्त्रर्थकत्वाऽभावात् कृतः । यद्वा सत्कार्यवादे तत्रैव निष्पत्तेर्वर्तमानत्वम् । आद्य व्याख्यानमेव युक्तम् । भाष्ये—हेतुभूतेति । हेतुभूतस्य कारणत्वं प्राप्तस्य कारणस्य काल कार्ये आरोप्य प्रयोग इत्यर्थः । तदारोपफलमाह—कारणान्तरेति । तेन चाऽवश्यभाविष्यत् फलति । कारणस्यैवेति । अपामप्युपादानकारणत्वादिति भावः ।

अन्यथेति । वृष्टेः प्रागपि मेघोत्पत्त्यनन्तरमीदृशप्रयोगस्य दर्शनात्तत्र च वृष्टेरपि वास्तवभूतत्वाऽभावात्तदुपपत्तिमपि दर्शयितुमिति भावः । मेघादेरिति । मेघाद्युत्पत्तेरित्यर्थः । तत्राद्यपक्षे शङ्कते—भाष्ये—यदि तर्हीति । अभिव्यक्तिरिति । स्थूलरूपेणाऽभिव्यक्तिरित्यर्थः । निष्पत्तिस्त्वत्राऽप्शालिबीजसंयोग एव, तत्राऽपि कार्यसत्त्वादिति भावः । तद्दर्शयति—एतदिति । कारणसामग्र्येति । ननु कार्यसमधिगम्यं सामग्रीत्वं, तथा च कार्याऽनुमाने इतरेतराश्रय इति चेन्न, वृद्धपरम्परया सामग्रीत्वग्रहात् । तेनाऽवश्यभाविष्यत्वेन

१—'प्रत्युच्यते लोकेने'त्यर्थः ।

२—उल्लुखलेष्वान्यं पातयित्वा पवनार्थं मुसलेन किञ्चित्ताडनमवहननमुच्यते । तथा च भाष्यम्—  
"रन्ध्रनाथ स्थाली अवहननायोल्लुखलमिति ।" [ २ । १ । ३६ वा० १ ]

अस्त्यर्थानां भवन्त्यर्थे सर्वा विभक्तयः कर्तुर्विद्यमानत्वात् ॥ ५ ॥

अस्त्यर्थानां भवन्त्यर्थे सर्वा विभक्तयः शासितव्याः । कूपोऽस्ति, कूपो भविष्यति, कूपो भविता, कूपोऽभूत्, कूप आसीत्, कूपो बभूवेति । कथं पुनर्ज्ञायते भवन्त्या एषोऽर्थ इति ? 'कर्तुर्विद्यमानत्वात्' । कर्ताऽत्र विद्यते । कथं पुनर्ज्ञायते कर्ताऽत्र विद्यत इति ? कूपोऽनेन कदाचिद्दृष्टो न चास्य कंचिदप्यपायं पश्यति । स तु तत्र बुद्ध्या नित्यां सत्तामध्यवस्यात् 'कूपोऽस्ती'ति ।

सिद्धं तु यथास्वं कालसमुच्चारणात् ॥ ६ ॥

सिद्धमेतत् । कथम् ? [ 'यथास्वं कालसमुच्चारणात्' । ] यथास्वमेता विभक्तयः स्वेषु स्वेषु कालेषु प्रयुज्यन्त इति ॥ कथं पुनर्ज्ञायते यथास्वमेता विभक्तयः स्वेषु स्वेषु कालेषु प्रयुज्यन्त इति ।

अवात्वात् ॥ ७ ॥

यन्न वा भाष्यन्ते ।

प्र०—कारणसामग्र्या कार्योत्पादानुमानात् । स्थूलेन तुरूपेणाभिव्यक्तोऽर्थक्रिया संपादयति । अस्त्यर्थानामिति । सत्तावाचिनामित्यर्थः । 'भवन्ती'शब्दो लट् पूर्वाचार्यसज्ञा । कर्तुर्विद्यमानत्वादिति । ततश्च सत्ताया वर्तमानत्वं न तु भूतभविष्यद्रूपत्वमित्यर्थः । अवात्वादिति । अविकल्पितत्वादित्यर्थः । एतदेवाह—यन्न वा भाष्यन्त इति । एतदुक्तं भवति,—यदि वचनेन वर्तमाने लडादयो विधीयेरन् तदा लोके विकल्पेन प्रयुज्येरन् । 'कूपोऽभू'दिति प्रयोक्तव्ये 'कूपोभविष्यती'त्यपि प्रयुज्येत । तदेव दर्शयति—असिद्धविपर्ययासश्चेति । इह किंचिदिति । इन्द्रियव्यापारकालस्य

उ०—कार्योपत्तावनुमिताया तत्र कारणकालारोपेण भूतप्रयोगेऽपि स्थूलरूपेणाऽभिव्यक्तिरूपमुख्यजननोत्तरमेव क्रियाकारित्वमिति भावः ।

नन्वस्त्यर्थानामित्युक्तं, न ह्यस्तिः केषाञ्चिद्वातानामर्थोऽत आह—सत्तेति । अस्तेरर्थोऽर्थो येषामित्यर्थ इति भावः । कर्तुर्विद्यमानत्वेऽपि क्रियायाः कालत्रययोगदर्शनादाह—ततश्च सत्ताया इति । कर्तुंसत्तयोः समनियतत्वादिति भावः । अविकल्पितत्वादिति । प्रयोगे इत्यर्थः । यन्न वेति । 'प्रयोगे' इति शेषः । वचनेन—'अस्त्यर्थानां'मिति वास्तिकेन । असिद्धविपर्ययास इति भाष्येऽपि,—'लोके' इति शेषः । चो हेतौ । यतः शिष्टलोकानामसिद्धो विपर्ययो विपरीतः प्रयोगोऽतो न विकल्पेन प्रयुज्यन्तेऽन्यैरतोऽत्र यथाकालमेव प्रत्यया इत्यर्थः । किं पुनः कारणमिति । किं पुनः कारणं वा न भाष्यन्ते, किञ्च कारणं शिष्टानां विपर्ययासासिद्धिरिति भावः । वास्तवकालभेदस्याऽभावाच्चनेनैव साधने प्राप्नोत्येव विपर्ययासादिक-

१—'कूपोऽत्रास्तीति' पा० ।

२—'यथास्वकालं समु' ।

३—इदं सुप्तम् ।

४—'यथा स्वकालमेता' ।

## असिद्धविपर्यासश्च ॥ ८ ॥

असिद्धश्च विपर्यासः । न हीह कश्चित्कूपोऽस्तीति प्रयोक्तव्ये 'कूपोऽभू'दिति प्रयुङ्क्ते ॥ किं पुनः कारणं 'न वा भाष्यन्ते' 'असिद्धश्च विपर्यासः' ? इह [ हि ] किञ्चिदिन्द्रियकर्म, किञ्चिद्बुद्धिकर्म । इन्द्रियकर्म समासादनं, बुद्धिकर्म व्यवसायः । एवं हि कश्चित्पाटलिपुत्रं जिगमिषुराह—'योऽयमध्वा गन्तव्य आ पाटलिपुत्रादेतस्मिन्कूपो भविष्यति' । अनद्यतने 'कूपो भविते'ति । समासाद्य 'कूपोऽस्ती'ति । समासाद्यातिक्रम्य 'कूपोऽभू'दिति । समासाद्यातिक्रम्योषित्वा 'कूप आसी'दिति । समासाद्यातिक्रम्योषित्वा विस्मृत्य 'कूपो बभूवे'ति । तद्यदेन्द्रियकर्म तदैता विभक्तयो यदा हि बुद्धिकर्म तदा वर्तमाना भविष्यति ॥ १३३ ॥

नाऽनद्यतनवत् क्रियाप्रबन्धसामीप्ययोः ॥ ३ । ३ । १३५ ॥

किमर्थमिमौ द्वौ प्रतिषेधाबुच्येते नाऽद्यतनवदित्येवोच्येत ?

नाऽनद्यतनवत्प्रतिषेधे लङ्लुटोः प्रतिषेधः ॥ १ ॥

नानद्यतनवत्प्रतिषेधे लङ्लुटोः† प्रतिषेधो द्रष्टव्यः ।

प्र०—कूपसत्त्वं प्रति भेदकत्वेनाश्रयणात्तस्यापि तत्कालत्वमित्यर्थः । तदुक्त हरिणा—

'सतामिन्द्रियसंबन्धात्सैव सत्ता विशिष्यते ।

भेदेन व्यवहारो हि वस्त्वन्तरनिबन्धनः ॥

अस्तित्वं वस्तुमात्रस्य बुद्ध्या तु परिगृह्यते ।

यः समासादनाद्भेदः स तत्र न विवक्षितः ॥' इति ।

नानद्यतन । तत्र लङ्विधिप्रसङ्ग इति । अपूर्वविधानेऽद्यतने लटो दृष्टत्वाद्भूतभविष्य-  
दनद्यतने प्रसङ्गः । लुङ्लुटोश्चेति । ननु वत्करणात्सादृश्यार्थात्संकरो न भविष्यति । नैतदस्ति ।

उ०—मिति भावः । इन्द्रियव्यापारः—तत्प्राप्तिः । इन्द्रियपदेनाऽत्र कर्मेन्द्रियम् । सता वस्तूनामिन्द्रिय-  
सम्बन्धात्—तत्कृतप्राप्तिसंबन्धादेकैव सत्ता कालभेदमापद्यते । वस्त्वन्तरम् । इन्द्रियव्यापारः । तदेवाह—यः  
समासादनादिति । तत्र—बुद्धिकर्मव्यवसायविषये । वर्तमानेति । वर्तमानार्थिकेत्यर्थः ॥ १३३ ॥

नाऽनद्यतन । अपूर्वेति । अनद्यतनशब्दोपादानेन कस्याऽपि विध्यभावात्तत्र दृष्टस्वमात्रेणाऽतिदेशो  
वाच्यः । तथा च भूतादिरूपेऽद्यतने लङपि स्यादिति भावः । भाष्ये—लुङ्लुटोरिति । भविष्यत्यद्यतने

१—'इदं क्वचिन्न' ।

२—वर्तमाना=अद्यतनी इत्यर्थः ।

† अनद्यतने लङ् ३ । २ । १११, अनद्यतने लुट् ३ । ३ । १५

४५ \*

अद्यतनवद्वचने हि विधानम् ॥ २ ॥

अद्यतनवद्वचने हि सति विधिरयं विज्ञायेत ॥ तत्र को दोषः ?

तत्र लङ्विधिप्रसङ्गः ॥ ३ ॥

तत्र लङ्विधिः प्रसज्येत ।

लुङ्लुटोश्चाऽयथाकालम् ॥ ४ ॥

लुङ्लुटोश्चाऽयथाकालं प्रयोगः प्रसज्येत । लुङोऽपि विषये लृट् स्यात्, लृटश्च विषये लुङ् स्यात् ॥ अद्य पुनरयं द्वौ प्रतिषेधावुक्त्वा तूष्णीमास्ते यथाप्राप्तमेवाद्यतने भविष्यतीति† ॥ १३५ ॥

भविष्यति मर्यादावचनेऽवरस्मिन् ॥ ३ । ३ । १३६ ॥

किमर्थमिदमुच्यते न 'नानद्यतनव'दित्येव× सिद्धम् ?

भविष्यतिमर्यादावचनेऽवरस्मिन्नित्यक्रियाप्रबन्धार्थम् ॥ १ ॥

अक्रियाप्रबन्धार्थोऽयमारम्भः ॥ किमुच्यतेऽक्रियाप्रबन्धार्थ इति, न पुनः क्रियाप्रबन्धार्थोऽपि स्यात् ।

प्र०—अप्राप्तप्रापणार्थत्वादतिदेशस्य भूतभविष्यच्छब्दोपादानेन लुङ्लुटोर्विधानेऽप्यद्यतने दृष्टत्वमात्रेणाऽयथाकालमपि प्रसङ्ग उच्यते । वत्करणं तु तदाविस्पष्टार्थमेव स्यात् । प्रतिषेधोपादाने तु वत्करणमनद्यतनविशेषविहितानामपि प्रतिषेधार्थम् । अन्यथा वत्करणमनर्थकं स्यात्, नानद्यतन इत्येव ब्रूयात् । तेन 'परोक्षे लिट्' 'हृशश्चतोलङ् च' 'लट् स्मे' 'पुरि लुङ् चास्मे' इत्येतत्सूत्रविहिता अपि प्रत्ययाः प्रतिषिध्यन्ते ॥ १३५ ॥

भविष्यति । अक्रियाप्रबन्धार्थमिति । एतच्चोपलक्षणं, तेन असामीप्यार्थं चेति द्रष्टव्यम् ।

उ०—लुङ्, भूताद्यतने लृट् स्यादिति भावः । अप्राप्तेति । लुङ्लुटौ भूतभविष्यतोरद्यतने दृष्टौ, तत्राऽद्यतनवदिष्युच्यमाने तस्मिन्नेवाऽद्यतने तयोरतिदेशोऽनर्थक इति कश्चिदंशस्याज्यः । तत्राऽद्यतनाऽश्लयागेनाऽतिदेशे भूताऽनद्यतने लङ्, भविष्यति तत्र लुङिति प्रयोगसिद्धावपि 'अद्यतनव'दिति विरुध्येत । तस्माद्भूताश्लयागेनाऽतिदेशे आश्रीयमाणे यथाकालप्रसङ्ग इति भावः । भाष्ये—यथाप्राप्तमेवेति । स्वैरेव विधायकैः स्वेषु स्वेषु कालेषु भवन्तीति न संकरप्रसङ्ग इत्यर्थः । तेन परोक्षे इति । परन्त्वत्र मानं चिन्त्यम्, भाष्ये लुङ्लुटोरेवोपक्रमे उक्तेरिति दिक् ॥ १३५ ॥

भविष्यति । उत्तरसूत्रे सप्रयोजनमेतदिति पाठः । भाष्ये त्रिशद्रात्र इति । 'संख्यापूर्वं रात्रं क्लीब'

† लुङ् ३ । २ । ११०; लृट् शेषे च ३ । ३ । १३

× नानद्यतनवत् क्रियाप्रबन्धसामीप्ययोः ३ । ३ । १३५



क्रियाप्रबन्धार्थमिति चेद्वचनानर्थक्यम् ॥ २ ॥

क्रियाप्रबन्धार्थमिति चेद् वचनमनर्थकम् । सिद्धं क्रियाप्रबन्धे पूर्वणैव ।

इदं तर्हि प्रयोजनम्—‘अनहोरात्राणा’मिति वक्ष्यामीति+ । इह मा भूत्—  
‘योऽयं त्रिंशद्वात्र आगामी तस्य योऽवरः पञ्चदशरात्र’ इति ।

अहोरात्रप्रतिषेधार्थमिति चेन्नाऽनिष्टत्वात् ॥ ३ ॥

अहोरात्रप्रतिषेधार्थमिति चेत्तन्न । किं कारणम् ? ‘अनिष्टत्वात्’ । अत्रापि-  
नानद्यतनव’दित्येवेष्यते ।

इदं तर्हि प्रयोजनम्—भविष्यतीति वक्ष्यामीति । इह मा भूत्—‘योऽयमध्वा  
गत आ पाटलिपुत्रात्तस्य यदवरं साकेता’दिति । ‘नानिष्टत्वात्’ । अत्रापि ‘नानद्यतन-  
व’दित्येवेष्यते ॥ इदं तर्हि प्रयोजनम्—मर्यादावचन इति वक्ष्यामीति । इह मा भूत्—  
‘योयमध्वाऽपरिमाणो गन्तव्यस्तस्य यदवरं साकेता’दिति । ‘नानिष्टत्वात्’ । अत्रापि  
नानद्यतनवदित्येवेष्यते ॥ इदं तर्हि प्रयोजनम्—अवरस्मिन्निति वक्ष्यामीति । इह  
मा भूत्—‘योऽयमध्वाऽऽपाटलिपुत्राद्गन्तव्यस्तस्य यत्परं साकेता’दिति । ‘नानिष्ट-  
त्वात्’ । अत्रापि नानद्यतनवदित्येवेष्यते ॥ तस्मात्सुत्सूच्यते ‘भविष्यति मर्यादावचनेऽ-  
वरस्मिन्नित्यक्रियाप्रबन्धार्थं, क्रियाप्रबन्धार्थमिति चेद्वचनानर्थक्य’मिति ॥ १३६ ॥

प्र०—वचनसामर्थ्याच्च क्रियाप्रबन्धसामीप्ययोरिति निवृत्तम् । अनहोरात्राणामिति । उत्तरसूत्रस्य  
प्रयोजनमेतत्स्यादिति भावः । अनिष्टत्वादिति । क्रियाप्रबन्धसामीप्ययोरहोरात्रविभागेऽप्यनद्यतने  
प्रतिषेध इष्यत इत्यर्थः । मर्यादावचन इति । नियमार्थमेतत् स्यान्मर्यादावचन एवेति भावः ।  
अत्रापीति । विधिनियमसम्भवे विवेर्ज्यायस्त्वात् ॥ १३६ ॥

उ०—मिति त्वस्मादेव भाष्यप्रयोगात्, ‘लिङ्गमशिष्यं लोकाश्रयत्वाह्निङ्गस्येत्युक्तेऽनित्यमिति भावः ।  
भाष्ये—योऽयमध्वापरिमाण इति । ‘अपरिमाण’ इति ब्छेदः । नियमार्थमिति । क्रियाप्रबन्धविषय इति  
भावः । विधीति । अक्रियाप्रबन्धादाविति भावः ॥ १३६ ॥

कालविभागे चाऽनहोरात्राणाम् ॥ ३ । ३ । १३७ ॥

अनहोरात्राणामिति तद्विभागं प्रतिषेधः ॥ १ ॥

अनहोरात्राणामिति तद्विभागे प्रतिषेधो वक्तव्यः । योऽयं त्रिंशद्वात्र आगामी तस्य योऽवरोऽर्धमास' इति ।

तैश्च विभागे ॥ २ ॥

तैश्च विभागे इति वक्तव्यम् । 'योऽयं मास आगामी तस्य योऽवरः पञ्चदश-  
रात्र' इति ॥ द्वेष्ट्यं विजानीयात्,—'अहोरात्राणामेवाहोरात्रैर्विभागे प्रतिषेधो भव-  
तीति । तदाचार्यः सुहृद्भूत्वाऽन्वाचष्टे 'अनहोरात्राणामिति तेषां विभागे तैश्च विभाग'  
इति ॥ १३७ ॥

परस्मिन्विभाषा ॥ ३ । ३ । १३८ ॥

कस्मिन्परस्मिन् ? कालविभागे । कुत एतत् ? योगविभागकरणसामर्थ्यात् ॥  
॥ १३८ ॥

प्र०—कालविभागे । तद्विभाग इति । अनहोरात्राणामिति संबन्धसामान्ये षष्ठी, न कर्मणि,  
नापि कर्तरि । तेन यदाऽहोरात्राणामन्येन कालेन विभागोऽन्यस्य वा अहोरात्रैरहोरात्राणां  
वाऽहोरात्रैः सर्वथा प्रतिषेध इत्यर्थः ॥ १३७ ॥

परस्मिन् । योगविभागकरणसामर्थ्यादिति । इह 'भविष्यति मर्यादावचनेऽवरस्मिन्-  
नहोरात्राणां'मित्येकयोगे कर्तव्ये पृथग्योगकरण 'परस्मिन्विभाषे'त्यत्र कालविभागग्रहणसंबन्धार्थ-  
मेवेत्यर्थः ॥ १३८ ॥

उ०—कालविभागे चा । 'द्वन्द्वश्च प्राणी'त्यादिवदहोरात्राणामहोरात्रैर्विभागे एव स्यादतो वार्तिकमन-  
होरात्राणामिति । तद्व्याचष्टे—संबन्धसामान्ये इति ॥ १३७ ॥

परस्मिन्विभाषा । एकयोगेति । सामर्थ्यात्कालविभागविषय एव निषेधः, नहि देशविभागस्याऽ-  
होरात्रैः सम्बन्धोऽस्तीति भावः । पृथग्योगेति । कालविभागग्रहणसामर्थ्याच्चेत्यपि बोध्यम् ॥ १३८ ॥

१—'चेत् तद्' पा० ।

२—'विभागे प्रतिषेधो वक्तव्यः' पा० ।

३—'तद् द्वेष्ट्य' पा० ।

† भविष्यति मर्यादावचनेऽवरस्मिन्, कालविभागे चाऽनहोरात्राणाम् ३ । ३ । १३६; १३७

लिङ्निमित्ते लृङ् क्रियातिपत्तौ ॥ ३ । ३ । १३६ ॥

साधनातिपत्तावित्यपि वक्तव्यम् । इहापि यथा स्यात्,—अभोक्ष्यत भवान्  
मांसेन यदि मत्समीप आसिष्यते'ति ।

तत्तर्हि वक्तव्यम् ? न वक्तव्यम् । नाऽन्तरेण साधनं क्रियायाः प्रवृत्तिरस्तीति  
साधनातिपत्तिश्चेत्क्रियातिपत्तिरपि भवति, तत्र 'क्रियातिपत्ता'वित्येव सिद्धम् ॥ १३६ ॥

भूते च ॥ ३ । ३ । १४० ॥

भूते लृङ्गुताप्यादिषु ॥ १ ॥

भूते लृङ्गुताप्यादिषुः द्रष्टव्यः । उताध्यैष्यत । अप्यध्यैष्यत ॥ १४० ॥

वोताप्योः ॥ ३ । ३ । १४१ ॥

विभाषा गर्हाप्रभृतौ प्रागुताऽपिभ्याम् ॥ १ ॥

विभाषा गर्हाप्रभृतौ प्रागुतापिभ्यामिति × वक्तव्यम् ।

प्र०—लिङ्निमित्ते । साधनातिपत्ताविति । साधनं—मासादि । तस्याऽतिपत्तौ क्रियानि-  
ष्पत्तावपि लृङ्भवतीति भावः । अभोक्ष्यतेति । मासस्यात्राऽनिष्पत्तिः । भोजनक्रियायास्तु  
निष्पत्तिरेव । साधनातिपत्तिश्चेदिति । करणभेदाद्भिन्नैव भोजनक्रिया । तेन मांसातिपत्तौ  
मासभोजनक्रियाऽतिपत्तिरेवेत्यर्थः ॥ १३६ ॥

भूते च । भूत इति । वक्ष्यमाणसूत्रार्थपर्यालोचनलभ्य चैतत् । 'उताप्यो'रित्यारभ्य  
यल्लिङ्निमित्तं तत्र भूते क्रियातिपत्तावनेन लृङ्प्रत्ययः, प्राक् ततो विकल्प इत्यर्थः ॥ १४० ॥

वोताप्योः । विभाषेति । 'गर्हायां लङ्पिजात्वो' रित्यनेन लङ्विधानाल्लिङ्निमित्ताऽभावा-  
'द्विभाषा कथमि लिङ् चे'त्यतः प्रभृति प्रा'गुताप्यो समर्थयो'रित्यतः सूत्राद्यल्लिङ्निमित्तं तत्र

उ०—लिङ्निमित्ते । कुतश्चिन्निमित्तात् क्रियाया अनिष्पत्तिः—क्रियाऽतिपत्तिः । साधनाऽतिपत्तिः—  
साधनविशेषविशिष्टक्रियाऽतिपत्तिरित्यर्थः ॥ १३६ ॥

भूते च । उताप्योः प्राग् 'वा'इत्यस्याऽधिकार इत्युक्त्याऽन्यस्य तदुत्तरमप्यधिकार इति लभ्यते,  
तदन्वाचष्टे इत्याह—वक्ष्यमाणेति । तत्रेति । तत्रापीत्यर्थः । लृङ्प्रत्यय इति । 'नित्य'मिति शेषः ॥ १४० ॥

वोताप्योः । भाष्ये विभाषा गर्हाप्रभृताविति । गर्हाविशिष्टप्रकृत्यर्थविषयविभाषापदघटित—

१—“साधनातिपत्तावपि” इति वार्तिकं निर्णयसागरीयसंस्करणे वर्तते ।

‡ उताप्योः समर्थयोर्लिङ् ३ । ३ । १५२

× विभाषा कथमि लिङ् च; शेषे लृङ्यदौ ३ । ३ । १४३—१५१

वोताप्यो'रिति ह्युच्यमाने सन्देहः स्यात्, प्राग्बोताऽपिभ्यां; सह वेति । तदा-  
चार्यः सुहृद्भूत्वाऽन्वाचष्टे 'विभाषा गर्हाप्रभृतौ प्रागुताऽपिभ्या'मिति ॥ १४१ ॥

गर्हायां लङपिजात्वोः ॥ ३ । ३ । १४२ ॥

गर्हायां लङ्विधानानर्थक्यं क्रियाऽसमाप्तिविवक्षितत्वात् ॥ १ ॥

गर्हायां लङ्विधिरनर्थकः । किं कारणम् ? 'क्रियाऽसमाप्तिविवक्षितत्वात्' ।  
क्रियाया अत्राऽसमाप्तिर्गम्यते<sup>१</sup> । एष च नाम न्याय्यो वर्तमानः कालो यत्र क्रियाऽ-  
परिसमाप्ता भवति तत्र 'वर्तमाने लट्' [ ३ । २ । १२३ ] इत्येव सिद्धम् ।

यदि 'वर्तमाने ल'ङित्येवमत्र लङ्भवति शतृशानचावपि तर्हि प्राप्नुतः\* ।  
इष्येते च शतृशानचौ । अपि मां याजयन्तं पश्य । अपि मां याजयमानं पश्य  
॥ १४२ ॥

अनवकलृप्त्यमर्षयोरकिंवृत्तेऽपि ॥ ३ । ३ । १४५ ॥

किंवृत्तस्यानधिकारादुत्तरत्राऽकिंवृत्तग्रहणानर्थक्यम् ॥ १ ॥

किंवृत्तस्यानधिकारादुत्तरत्राऽकिंवृत्तग्रहणमनर्थकम् । निवृत्तं 'किंवृत्ते'<sup>४</sup> इति,  
तस्मिन्निवृत्तेऽविशेषेण किंवृत्ते चाऽकिंवृत्ते च भविष्यति ।

प्र०—लङ्विकल्पः । मर्यादायां ह्यत्राङ्, नाभिविधावित्यर्थः । गर्हाप्रभृताविति । गर्हादिविशिष्टे  
प्रकृत्यर्थे इत्यर्थः ॥ १४१ ॥

गर्हायाम् । इष्येते इति । तौ च सूत्रारम्भे सत्यवर्तमानकालविहितत्वाल्लटो न प्राप्नुत  
इति दोषवानेव सूत्रारम्भ इत्यर्थः ॥ १४२ ॥

अनव । इदं तर्हीति । 'अकिंवृत्त'शब्देन किंवृत्तादन्यत्पदं पर्युदासाश्रयणेन गृह्यते ।  
तस्योपपदसंज्ञार्थमकिंवृत्तग्रहणं, तेन किंवृत्ताऽकिंवृत्तयोरुपपदसंज्ञा सिध्यतीति भावः । अतिङिति

उ०—'विभाषा कथमि लिङ् चे'ति सूत्रप्रभृतिष्वित्यर्थः । अनन्तरसूत्र्यागे बीजमाह—गर्हायां लङपीति  
॥ १४१ ॥

गर्हायां ल । अपि मां याजयन्तमिति । ताच्छ्रित्यप्रतिपादनेन गर्हा । यदनेन क्रियते तत्सर्वं  
याजनार्थमिति सर्वदा याजयन्नेवाऽसाविति क्रियायाः समाप्तिरविवक्षितेति भावः ॥ १४२ ॥

अनवकलृ । ननु किंवृत्ते नेत्यर्थात्कथमुपपदत्वमत आह—अकिंवृत्तेति । उपपदसंज्ञाया अन्यदाऽपि

१—'क्रियाऽसमाप्तेर्वि' पा० ।

२—'लङ्विधानमनर्थकम्' पा० ।

३—'विवक्षिता' पा० ।

४—'अपि तर्हि' कचिन्न ।

\* लटः शतृशानचावप्रथमासमानाधिकरणे ३ । २ । १२४

† किंवृत्ते लृङ्लृट्यौ ३ । ३ । १४४

इदं तर्हि प्रयोजनम्,—उपपदसंज्ञां वक्ष्यामीति‡ । उपपदसंज्ञावचने किं प्रयोजनम् ? ‘उपपदमतिङ् [ २ । २ । १६ ] इति समासो यथा स्यात् । ‘अति’ङिति प्रतिषेधः प्राप्नोति । यदा तर्हि लृटः सत्संज्ञौ तदेव उपपदसंज्ञा भविष्यति । भविष्यदधिकारविहितस्य लृटः सत्संज्ञावुच्येते ×, अविशेषविहितश्चायम् ॥ १४५ ॥

जातुयदोर्लिङ् ॥ ३ । ३ । १४७ ॥

जातुयदोर्लिङ्विधाने यदायद्योरुपसङ्ख्यानम् ॥ १ ॥

जातुयदोर्लिङ्विधाने यदायद्योरुपसङ्ख्यानं कर्तव्यम् । यदा भवद्विधः क्षत्रियं याजयेत् । यदि भवद्विधः क्षत्रियं याजयेत् ॥ १४७ ॥

शेषे लृडयदौ ॥ ३ । ३ । १५१ ॥

चित्रीकरणे यदिप्रतिषेधानर्थक्यमर्थाऽन्यत्वात् ॥ १ ॥

चित्रीकरणे यदि प्रतिषेधोऽनर्थकः । किं कारणम् ? ‘अर्थान्यत्वात्’ । नहि

प्र०—प्रतिषेध इति । न विद्यते तिङस्मिन् समासे सोऽतिङिति बहुव्रीहिसमासाश्रयणादिति भावः । उपपदसंज्ञेति । उपपदसंज्ञाकार्यं समास इत्यर्थः । भविष्यदधिकारविहितस्येति । ‘लृटः सट्’-त्यत्र भविष्यतीत्यधिकाराद्भविष्यतीत्येव विहितस्य ‘लृट्शेषे चे’त्यस्य लृट आनन्तर्याद्वा शतृशानचौ । अविशेषेति । कालमात्रे विधानादयं लृङ् यद्यपि भविष्यति भवति, तथापि भविष्यदधिकारविहितो न भवतीति शतृशानचावस्य न भवतः ॥ १४५ ॥

शेषे लृ । नहि यदाविति । ‘आश्चर्यं यदि स भुञ्जीते’त्यत्र संभावनं तात्पर्येण प्रतीयत इति तन्निमित्त एव लिङ् भविष्यति । ‘संभावनेऽलमिति चे’दित्यनेनेत्यर्थः । संभावने हि यदि-

उ०—भावात्तदा ‘भविष्यती’त्यनुपपन्नमत आह—उपपदसंज्ञाकार्यमिति ॥ १४५ ॥

शेषे लृड । सम्भावनं तात्पर्येणेति । ‘यदि’शब्दस्य सम्भवनार्थत्वेन सम्भावनम्प्रतीयत इत्यर्थः । तदेवाह—सम्भावने हि यद्विशब्द इति । भाष्ये—न हि यदाविति । चित्रीकरणन्वाश्चर्यपदगम्यम्, न

यदावुपपदे चित्रीकरणं' गम्यते । किं तर्हि ? 'संभावनम्' ॥ १५१ ॥

हेतुहेतुमतोर्लिङ् ॥ ३ । ३ । १५६ ॥

हेतुहेतुमतोर्लिङ्वा ॥ १ ॥

हेतुहेतुमतोर्लिङ्वेति वक्तव्यम् । अनेन चेद्यायान्न शकटं पर्याभवेत् । अनेन चेद्यास्यति न शकटं पर्याभविष्यति ।

भविष्यदधिकारे ॥ २ ॥

भविष्यदधिकार इति वक्तव्यम् । इह मा भूत् । वर्षतीति धावति । हन्तीति पलायत ईति ॥ अथेदानीं शतृशानचावत्र कस्मान्न भवतः ?

देवत्रातो\* गलो† ग्राह‡ इतियोगे च सद्विधिः§ ।

मिथस्ते न विभाष्यन्ते गवाक्षः × संशितव्रतः+ ॥ १५६ ॥

प्र०—शब्दः प्रयुज्यते ॥ १५१ ॥

हेतु । देवत्रात इति । व्यवस्थितविभाषाश्रयणादिति भावः । तेन देवत्रात इति सज्ञाया भवति, न तु देवत्राण इति । गलशब्दः प्राणयज्ञे भवति न तु गर इति । विषे तु गर इति, न तु गल इति । जलचरे ग्राह एव, ज्योतिषि ग्रह एव । इतिशब्दप्रयोगे च सत्संज्ञो न प्रवर्तते । गवाक्ष इति । वातायने नित्यमेवावङ् भवति । संशितव्रत इति । व्रत-विषये श्यतेनित्यमित्वं भवति । मिथ इति । परस्परं देवत्राणादिभिरेकस्मिन्विषये न विकल्पन्त इत्यर्थः । एषु च 'नुदविदोन्द्रे'ति वा नत्वम्, 'अचि विभाषे'ति लत्वम्, 'विभाषाग्रह' इति णप्रत्ययः, 'लक्षणहेत्वोः क्रियाया' इति शतृशानचौ 'नन्वोर्विभाषे'त्यतो विभाषानुवर्तनाद्विकल्पितौ, 'अवङ्स्फोटायनस्ये'ति विभाषाऽवङ्, 'शाच्छोरन्यतरस्या'मित्येते विधयः ॥ १५६ ॥

उ०—त्वन्धो नाम पर्वतमारोक्ष्यतीत्यादाबुदाहरण इव तत्सममिष्याहार विनाऽपि गम्यमिति भावः ॥ १५१ ॥

हेतुहेतुमतोः । लक्षणहेत्वोरिति । क्रियाया लक्षणे हेतौ च कर्त्तमानाद्धातोः कर्त्तरि शत्राना-वित्यर्थः सूत्रस्य । किञ्च लक्षणत्वादेस्तद्व्यत्ययेऽपि द्योतकसमुच्चयस्य दृष्टत्वादिति शब्देन तद्व्यत्ययेऽपिशत्रा-दिप्राप्तिरिति भावः ॥ १५६ ॥

१—'चित्रीकरणमाश्चर्यमद्भुतं विस्मयनीय'मिति काशिकावृत्तिः ३ । ३ । १५०

२—'संभावनं—क्रियासु योग्यताध्यवसानम्, शक्तिश्रद्धान'मिति काशिकावृत्तिः ३ । ३ । १५४

"योग्यता सामर्थ्यम् । ..... ज्ञानं सम्भावनमुच्यते । तमेवार्थं पर्यायान्तरेण विष्णुः कर्त्तु-माह शक्तिश्रद्धानमिति । शक्तिः सामर्थ्यम् ।" इति न्यासकारः ।

+ संभावनेऽलमिति चेत् सिद्धाप्रयोगे ३ । ३ । १५४

३—'दक्षिणेन' पा० ।

४—'इति' काचित्कः ।

\* नुदविदोन्द्रेणाहोभ्योऽन्यतरस्याम् ८ । २ । ५६

† अचिविभाषा ८ । २ । २१

‡ विभाषा ग्रहः ३ । १ । १४३

§ लक्षणहेत्वोः क्रियायाः ३ । २ । १२६

× अवङ् स्फोटायनस्य ६ । १ । १२३

+ शाच्छोरन्यतरस्याम् ७ । ४ । ४१

इच्छार्थेषु लिङ्लिटौ ॥ ३ । ३ । १५७ ॥

कामप्रवेदनं चेत् ॥ १ ॥

कामप्रवेदनं चेद्गम्यत इति वक्तव्यम् । इह मा भूत्,—इच्छन्कटं करोतीति<sup>१</sup>  
॥ १५७ ॥

विधिनिमन्त्रणामन्त्रणाधीष्टसंप्रश्नप्रार्थनेषु लिङ् ॥३॥१६१॥

विध्यधीष्टयोः को विशेषः ? विधिर्नाम प्रेषणम् । अधीष्टं नाम सत्कारपूर्विका  
व्यापारणा ।

अथ निमन्त्रणामन्त्रणयोः को विशेषः ? संनिहितेन निमन्त्रणं भवत्यसंनिहिते-  
नामन्त्रणम् । नैषोऽस्ति विशेषः । असंनिहितेनाऽपि निमन्त्रणं भवति, संनिहितेन  
चामन्त्रणम् । एवं तर्हि यन्नियोगतः कर्तव्यं तन्नमन्त्रणम् । किं पुनस्तत् ? हव्यं  
कव्यं वा । ब्राह्मणेन सिद्धं भुज्यतामित्युक्तेऽधर्मः प्रत्याख्यातुः । आमन्त्रणे कामचारः ।

प्र०—विधिनिमन्त्रणा । विध्यधीष्टयोरिति । उभयोरपि नियोगरूपत्वादिति प्रश्नः ।  
प्रेषणमिति । भृत्यादेः कस्याच्चित् क्रियायां नियोजनमित्यर्थः । अधीष्टं नामेति । गुवादिस्तु  
पूज्यस्य व्यापारणमधीष्टमित्यर्थः । प्रपञ्चार्थं न्यायव्युत्पादनार्थं वाऽर्थभेदमाश्रित्य भेदेनोपादानं  
विधिनिमन्त्रणादीनां कृतम् । विधिरूपता हि सर्वत्रान्वयिनी विद्यते । संनिहितेनेति । धात्वर्थे-  
नाऽऽसनादिना । यथेह भवानासीतेति सन्निहितमासनं, तदनुपरमार्थं च निमन्त्र्यते । असन्नि-  
हितेति । यथेह भवान् भुञ्जीतेति भोजनमसन्निहितं तदर्थमामन्त्र्यते । यन्नियोगत इति ।

उ०—इच्छार्थेषु । कामप्रवेदनमिति । प्रयोक्तुः स्वाऽभिप्रायाऽऽविष्करणमित्यर्थः ॥ १६१ ॥

विधिनि । नियोगेति । नियोगः—प्रवर्त्तना, प्रवर्त्तकनिष्ठः प्रवृत्त्यनुकूलो व्यापारः । एतदेव-  
प्रेषणम् । भाष्ये—व्यापारणेति । प्रवर्त्तनेत्यर्थः । एतेन नियोग इष्टसाधनताज्ञानमिति परास्तम् । 'हितुमिति  
चे'तिसूत्रस्थलिङादिशिन्चोः पर्यायस्वशङ्कापरभाष्यविरोधापत्तेः श्रेत्याहुः । न्यायेति । शब्दशक्तिविषयेत्यर्थः ।  
अर्थ भावः—निमन्त्रणादिशब्दानां प्रयोजकनिष्ठव्यापारवाचकत्वस्य सर्वसम्मततया विधिशब्दस्याऽपि  
प्रयोजकनिष्ठव्यापारवाचित्वं न त्विष्टसाधनत्वादिवोधकत्वमिति । स चाऽत्र प्रयुज्यमानलिङादिरूपः । स च  
प्रेरणात्वेन लिङ्शक्यः । प्रेरणात्वश्चाऽखण्डोपाधिः । एकस्यैव रूपभेदेन वाच्यवाचकत्वे उपपद्येते । स च  
लोके पुरुषनिष्ठो, वेदे ईश्वरनिष्ठः । वेदस्याऽकर्तृकत्ववादिनां मते—शब्दनिष्ठः । शब्दरूपत्वाच्च स 'शाब्दी  
भावने'ष्युच्यत इति मञ्जुषाया विस्तरः । विधिरूपत्वेति । प्रेरणेत्यर्थः । यन्नियोगतः कर्तव्यं श्राद्धादि,  
तस्य निमन्त्रणात्वाऽभावादाह—निमन्त्रणविषयत्वादिति । भाष्ये—ब्राह्मणेनेति । 'सिद्धं हव्यं कव्यं वा

१—“इच्छार्थेषु लिङ्लिटौ कामप्रवेदनं चेत्” इति वार्तिकं क्वचित् । २—इति कचिन्न ।

कथं पुनरिदं विज्ञायते,—निमन्त्रणादीनामर्थे इति, आहोसिन्निमन्त्रणादिषु गम्यमानेष्विति । कश्चात्र विशेषः ?

निमन्त्रणादीनामर्थे चेदामन्त्रयै निमन्त्रयै भवन्तमिति प्रत्ययानुपपत्तिः  
प्रकृत्यभिहितत्वात् ॥ १ ॥

‘निमन्त्रणादीनामर्थे चेदामन्त्रयै निमन्त्रयै भवन्तमिति प्रत्ययानुपपत्तिः’ । किं कारणम् ? ‘प्रकृत्यभिहितत्वात्’ । प्रकृत्याऽभिहितः सोऽर्थ इति कृत्वा प्रत्ययो न प्राप्नोति ।

द्विवचनबहुवचनाऽप्रसिद्धिश्चैकार्थत्वात् ॥ २ ॥

द्विवचनबहुवचनयोश्चाऽप्रसिद्धिः । किं कारणम् ? ‘एकार्थत्वात्’ । एकोऽयमर्थो निमन्त्रणं नाम तस्यैकत्वादेकवचनमेव प्राप्नोति ।

प्र०—अवश्यकर्तव्यं नित्यं नैमित्तिकं च । तन्निमन्त्रणमिति । निमन्त्रणविषयत्वात्तदेव निमन्त्रणम् । अधर्म इति । यदाऽन्यो ब्राह्मणो भोक्ता न लभ्यते तदा दौहित्रादिर्भोजयितव्यः, तस्य च प्रत्याख्यानेऽधर्म इति स्मार्तः समाचारः । आमन्त्रण इति । काम्यकर्मणि कामनया प्रवृत्तिर्नाऽन्यथा । कथमिति । किमिह विध्यादयः प्रत्ययस्याभिधेयत्वेन निर्दिष्टा, उत विषयभावेनेति प्रश्नः । निमन्त्रणादीनामिति । आदिशब्दस्य प्रकारार्थत्वाद्विधिरपि गृह्यते । प्रकृत्यभिहितत्वादिति । प्रकृत्या योऽर्थो नाभिधीयते तत्रैव प्रत्ययेन भाव्य, न तु प्रकृत्यभिहितेऽर्थे, ‘उत्तार्थानामप्रयोग’ इति न्यायात् । विषयपक्षाश्रये तु प्रकृत्यभिहितेष्वपि विध्यादिषु तत्तत्तामात्राश्रयः प्रत्ययः सिध्यति । द्विवचनेति । नाऽप्राप्तेषु कर्त्रादिषु विध्यादयोऽर्था निर्दिश्यमानास्तेषां बाधकाः प्रसज-

उ०—‘भुज्यता’मिति ब्राह्मणेनोक्ते अर्थाद्ब्राह्मणं प्रति, तत्र प्रत्याख्यातुर्ब्राह्मणस्याऽधर्म इत्यर्थः । ‘ब्राह्मणेनेत्युक्तेरन्यदीयनिमन्त्रणप्रत्याख्याने ब्राह्मणकृतेऽपि हव्यकव्याऽतिरिक्तविषयाऽमन्त्रणे प्रत्याख्याते नाऽधर्म इति लभ्यते । ‘यदाऽन्य’ इत्यादिव्याख्याने कैयटकृते बीजं, भाष्याऽनुग्रहश्च चिन्त्यः । सामान्यत एव ब्राह्मणस्य श्राद्धादिनिमन्त्रणप्रत्याख्यानेऽधर्मः स्मृतिष्वपि स्मर्यत इति बोध्यम् । काम्यकर्मणीति । यत्र भोजनाद्यननुष्णनेऽपि न प्रत्यवायस्तद्विषया प्रवर्तना—आमन्त्रणमिति तात्पर्यम् । उत विषयेति । लिङादयस्तु द्योतका इति भावः । विध्यादीनामर्थे इति वक्तुमुचितमत आह—आदिशब्दस्येति । ‘प्रेरयै भवन्त’मित्यादि तदुदाहरणं बोध्यम् । निमन्त्रणादीनामिति भाष्यस्य,— निमन्त्रणादिपदानामित्यर्थः । भाष्ये—निमन्त्रयै इत्याद्युपलक्षणं,—‘निमन्त्रये’दित्यादेरपि । ननु निमन्त्रणस्यैकत्वेऽपि कर्त्रादिसङ्ख्याश्रये द्विवचनबहुवचने भविष्यत इत्यत आह—नाऽप्राप्तेष्विति । एवञ्च कर्त्राद्यप्रतीत्यापत्तिरपि दूषणान्तरं बोध्यम् । कर्त्रादिगतायाः



अस्तु तर्हि 'निमन्त्रणादिषु गम्यमाने'ष्विति । इहापि तर्हि प्राप्नोति—'देवदत्तो भवन्तमामन्त्रयते,' 'देवदत्तो भवन्तं निमन्त्रयत' इति ।

सिद्धं तु द्वितीयाकाङ्क्षस्य प्रकृते प्रत्ययार्थे प्रत्ययविधानात् ॥ ३ ॥

सिद्धमेतत् । कथम् ? द्वितीयाकाङ्क्षस्य धातोः प्रकृते प्रत्ययार्थे प्रत्ययो भवतीति वक्तव्यम् । के च प्रकृता अर्थाः ? भावकर्मकर्तारः† ।

[ एवमपि<sup>१</sup> ] भवेत्सिद्धं—'प्राप्नोतु भवानामन्त्रणम्,' 'अनुभवतु भवानामन्त्रण'मिति यत्र द्वितीय आकाङ्क्षयते । इदं तु न सिध्यति—'आमन्त्रयै निमन्त्रया'

प्र०—न्तीति कर्त्रादिगताया सख्याया अभिधान न प्राप्नोतीति भावः । सिद्धंत्विति । द्वितीयं विध्यादिकमर्थं यदा धात्वर्थ आकाङ्क्षति तदा लिङ् प्रत्ययः । यदा च धात्वर्थे संपाद्ये नियोज्यो नियुज्यते तदा द्वितीयाकाङ्क्षित्वम् । इह तु 'देवदत्तो भवन्तमामन्त्रयते' इति नास्ति धात्वर्थस्य द्वितीयाकाङ्क्षित्वमिति लिङ् न भवति । प्राप्नोत्विति । धात्वर्थस्य प्राप्त्यादेर्भिन्नमामन्त्रण प्रत्याकाङ्क्षा विद्यत इति भावः । आमन्त्रयै इति । आमन्त्रणस्य धात्वर्थत्वात्तस्य चैकत्वाद्देवपूर्विकाया

उ०—सङ्ख्याया इति । 'क्रियायामारोपिताया' इति शेषः । वस्तुतः प्रवर्त्तकनिष्ठप्रेरणायाः प्रयोज्यकर्तृकत्वाऽभावात्तद्वत्सङ्ख्याऽऽरोपे न मानं, वाच्यत्वे च तस्या एव विशेष्यत्वं, सा चैकैवेति द्विवचनाद्यनापत्तिः । धात्वर्थस्य कर्तृद्वित्वादिना द्वित्वादावपि तस्य विशेषणत्वाच्च द्विवचनादिनियामकता । कर्त्रादिबाधस्तु न युक्त इत्यग्रे स्फुटं भविष्यति । अत एव भाष्ये द्विवचनाद्यसिद्धावेकार्थत्वादित्येव हेतुरुक्तः । विवृतञ्चैकोऽयमर्थो निमन्त्रणं नाम तस्यैकत्वादिति । अनेकविषयकमपि निमन्त्रणमेकमेवेति तदर्थः । एतेन विशेष्यगतसङ्ख्याकवचनादिबोध्यते सूचितम् । अत एवाऽत्र पक्षे भावकर्त्रादीना बोधाऽनापत्तिरिति दूषणं नोक्तम् । भाष्ये—इहाऽपि प्राप्नोतीति । लडादयस्तेभ्यो न स्युः, अनेन लिङ् बाधितत्वादिति भावः । द्योतकतापक्षीयं दूषणमुद्धत्तुमाह—सिद्धंत्विति । द्वितीयाकाङ्क्षधातोः प्रकृते प्रत्ययार्थे कर्त्रादौ लिङित्यर्थः । कर्त्रादीनामपि द्योत्यत्वमिति पक्षे 'प्रत्ययार्थे' इत्यस्य प्रत्ययद्योत्ये इत्यर्थः । नन्वेवं 'पश्य मृगो धावती'त्यादावपि लिङ् स्यादत आह—द्वितीयं विध्यादिकमिति । द्वितीयशब्देन विध्यादिरेव गृह्यत इति भावः । नियोज्यः—प्रेर्यः । नियुज्यते—प्रेर्यते । प्रेरणाविषयधात्वर्थे यदा धातोर्लक्षणा तदा प्रकृतेऽर्थे प्रत्यय इति भावः । प्रकृते प्रत्ययार्थे इत्यनेनाऽऽमन्त्रणादीनामर्थे इति पक्षेऽपि तदत्यागः सूचितः, विरोधाऽभावात् । 'कर्त्रादयो द्योत्या' इति पक्षस्य 'स्तुक्रमोः' इति सूत्रस्थभाष्यसम्मततया बाधे मानाऽभावाच्च । अत एव वाचकत्वपक्षे द्विवचनाद्यसिद्धिवन्तिगद्यसिद्धिर्नोक्ता । भावकर्मकर्त्रर्थकलस्यैवात्मनेपदपरस्मैपदविभागेन तद्विधानात् । युष्मदस्मच्छेषसामानाधिकरण्याऽभावेन प्रथमपुरुषाद्यसिद्धिर्नोक्ता, अनियमश्च नोक्त इति दिक् । भिन्नमामन्त्रणप्रतीतिः । धात्वर्थोऽतिरिक्तं प्रेरणारूपव्यापारं प्रतीत्यर्थः । 'प्राप्नोतु भवा'नित्यादेः—अङ्गीकरोतु भवान् । आमन्त्रणाऽङ्गीकारविषया प्रेरणेऽर्थः । ननु 'पाकं पचतीतिवत् प्रवर्त्तनाविशेषरूपाऽऽमन्त्रणस्यापि तद्विशेषामन्त्र-

१—'के पुनः प्रकृता' पा० ।

† लः कर्मणि च भावे चाऽकर्मकेभ्यः ३ । ४ । ६६

२—कचिन्न ।

इति । अत्रापि द्वितीय आकाङ्क्षयते । कः ? निमन्त्रिरेव । आमन्त्रया आमन्त्रणम् निमन्त्रयै निमन्त्रणमिति । कथं पुनर्निमन्त्रिर्नाम निमन्त्रणमाकाङ्क्षेत् ? दृष्टश्च भावेन भावयोगः । तद्यथा, इषिरिषिणा युज्यते स्त्रीत्वं च स्त्रीत्वेन ।

यावता [ चा ]ऽत्रापि द्वितीय आकाङ्क्षयतेऽस्तु तर्हि निमन्त्रणादीनामर्थे इति । ननु चोक्तं 'निमन्त्रणादीनामर्थे चेदामन्त्रयै निमन्त्रयै भवन्तमिति प्रत्ययानु-  
नुपपत्तिः प्रकृत्यभिहितत्वा'दिति । नैष दोषः । योऽसौ द्वितीय आकाङ्क्षयते स एव मम प्रत्ययार्थो भविष्यति ।

अयं तर्हि दोषो 'द्विवचनबहुवचनाप्रसिद्धिशैकार्थत्वा'दिति । नैष दोषः ।

प्र०—आकाङ्क्षाया आमन्त्रण प्रत्यभाव इति भावः । निमन्त्रयै निमन्त्रणमिति । प्रकृतिवाच्यं निमन्त्रण विशिष्टकर्मकमन्यत्, तद्विषय त्ववश्यकर्तव्यतालक्षणं निमन्त्रणमन्यदिति भिन्नत्वादस्त्येव द्वितीयाकाङ्क्षित्वम् । तदयमर्थः,—त्वत्कर्मकं भोजनादिषु निमन्त्रण ममानुष्ठेयम्, ततो भोजना-  
दिषु त्वा निमन्त्रयै इति । अत्र चामन्त्रयै आमन्त्रणं निमन्त्रयै निमन्त्रणमिति, प्रकृत्यर्थव्यति-  
रिक्तामन्त्रणासद्भावप्रदर्शनायाऽऽमन्त्रणनिमन्त्रणगुणदौ प्रयुक्तौ, नत्वय लौकिकः प्रयोगः, लोटैव प्रकृत्यर्थव्यतिरिक्तस्यामन्त्रणादेर्गमितत्वात् । तदयमर्थः,—आमन्त्रयै आमन्त्रणमिति,—आमन्त्रयै इत्यत्र लोटि प्रयुज्यमाने आमन्त्रण घात्वर्थविषयमाकाङ्क्षयमाणमस्ति । इषिरिति । एषितुमि-  
च्छतीति कालसाधनभेदादिच्छयोर्भेदाश्रयो योगः । स्त्रीत्वमिति । 'कुमारी'त्यादौ स्त्रीत्वं द्रव्यस्य

उ०—गान्तरविषयाऽऽकाङ्क्षेत्यत आह—भेदपूर्विकाया इति । तत्र सामान्यविशेषतयाऽभेदान्वयो न तु तथा प्रकृते इति भावः । आमन्त्रणमस्तीति । धात्वर्थव्यापाराऽतिरेकेण प्रेरणाम्प्रतीत्यर्थः । अत्रेदं तत्त्वं—  
स्वविषया प्रेरणा तु नाऽत्र प्रत्ययार्थः, स्वेच्छयैव तत्प्रवृत्तिसिद्धेः । प्रवृत्तेः स्वप्रवृत्तेः स्वप्रेरणाऽनपेक्षत्वेन तस्यास्तदर्थत्वाऽभावात् । इदमेवाऽभिप्रेत्य—'उत्तमपुरुषो विधिशक्तिप्रतिबन्धक' इतिन्यायविदः । अत एव भगवतोत्तमपुरुषविषये एव शङ्कितम् । विशिष्टकर्मकमिति । संबोध्यकर्मकमित्यर्थः । अवश्यकर्तव्यताल-  
क्षणम्—अवश्यानुष्ठेयत्वलक्षणम् । ततो भोजनादिष्विति । तद्वोधनार्थं च 'निमन्त्रयै' इत्यादिप्रयोग इति भावः । नन्वेवं 'निमन्त्रयै निमन्त्रण'मित्यादौ निमन्त्रणादिपदप्रयोगोऽयुक्तः, लोटैव तदर्थप्रत्यायनादत आह—नत्वयं लौकिक इत्यादि । घातुनमनेकार्थत्वात्—निमन्त्रणामन्त्रणशब्दावर्हत्त्वार्थकौ । अर्हत्त्व-  
श्चाऽवश्यकर्तव्यतालक्षणं कैयटोक्तम् । एवञ्च 'अर्हेकृत्यतुचश्चे'त्यनेन लिङ्लोटोक्तमपुरुषविषये इत्युक्तं भवतीति बोध्यम् । भाष्ये—कथं पुनरिति । धर्मिणो हि धर्माऽऽकाङ्क्षा न तु धर्मस्येति प्रश्नः । स्त्रीत्वञ्च स्त्रीत्वेनेत्यस्य स्त्रीताशब्द उदाहरणम् । प्रवर्तनाविषय एककर्तृकः पाक इति बोधः । 'अर्हं पाचयेय'मित्यादौ पाकप्रवर्तनाऽवश्याऽनुष्ठेयेति बोधः । भाष्ये—यावता चाऽत्रेत । यद्येत्यर्थः । बहुवचनेति । अत एव सर्वलकारान्ते 'लः कर्मणी'त्यकारि । इदञ्चिन्त्यम् । 'एतावाश्च ल' इति तत्सूत्रस्य भाष्यस्वग्रन्थाम्या 'ल'

१—'एषोऽप्यदोषः' पा० ।

सुपां कर्मादयोऽप्यर्थाःसङ्ख्या चैव तथा तिङाम् ।

सुपां सङ्ख्या चैवार्थः कर्मादयश्च ।

प्रसिद्धो नियमस्तत्र

प्रसिद्धस्तत्र नियमः ।

नियमः प्रकृतेषु वा ॥

अथवा प्रकृतानर्थानपेक्ष्य नियमः । के च प्रकृताः ? एकत्वादयः । ‘एकस्मिन्नेवैकवचनं न द्वयोर्न बहुषु’ । ‘द्वयोरेव द्विवचनं नैकस्मिन्न बहुषु’ । ‘बहुष्वेव बहुवचनं नैकस्मिन्न द्वयो’रिति ॥ १६१ ॥

प्रैषातिसर्गप्राप्तकालेषु कृत्याश्च ॥ ३ । ३ । १६३ ॥

किमर्थं प्रैषादिष्वर्थेषु कृत्या विधीयन्ते, नाऽविशेषेण विहिताः† कृत्यास्ते प्रैषादिषु भविष्यन्त्यन्यत्र च ? प्रैषादिषु कृत्यानां वचनं नियमार्थम् । नियमार्थोऽयमारम्भः । ‘प्रैषादिष्वेव कृत्या यथा स्यु’रिति ।

प्रैषादिषु कृत्यानां वचनं नियमार्थमिति चेत्तदनिष्टम् ॥ १ ॥

प्र०—विशेषणं, यदा तु तदेव प्राधान्येनाश्रीयते तदा तस्य स्त्रीत्वादिना योगः,—स्त्रीत्वं स्त्रीतेति । स एव ममेति । ‘निमन्त्रयै भवन्त’मित्यवश्यकर्तव्यं भवतो भोजनादिषु मया निमन्त्रणमिति निमन्त्रणस्यावश्यकर्तव्यतालक्षण निमन्त्रणमिति प्रकृतिप्रत्ययार्थयोर्भेद इत्यर्थः । सुपामिति । विध्यादिभिर्विरोधाऽभावाः‘लुः कर्मणि चे’त्यत्र बहुवचननिर्देशात्सर्वलकारसङ्ग्रहार्थाद्वा उभयानु-  
नुग्रहाच्च कर्त्रादयो न बाध्यन्त इति कर्तृकर्मगतद्वित्वबहुत्वनिबन्धनानि द्विवचनबहुवचनानि भवन्तीत्यर्थः ॥ १६१ ॥

प्रैषाति । बुसोपेन्ध्यमिति । अग्निस्तोकं बुसेन ज्वलनीयमिति वस्तुस्वरूपकथनं, न तु

उ०—इत्यस्यैकवचनान्तताया एव लाभात् । ‘सुपां कर्मादय’ इत्यस्याऽयम्भावः—धात्वर्थक्रियाया इव प्रेरणायः स्वत एकत्वेऽपि प्रेर्यगतसङ्ख्यायाः स्वनिष्ठधात्वर्थे इव स्वविषयकप्रेरणायामप्यारोपाद्द्विवचनादीति । वस्तुतो ‘थावता चाऽन्ने’त्यादिग्रन्थ एकदेशिनः । एतेन ‘प्रत्ययार्थे व्यापारे सङ्ख्यान्वयेऽपि प्रत्ययानाम् प्रकृत्यर्थान्वितस्वार्थबोधकत्वमिति व्युत्पत्तिभङ्ग’ इत्यपास्तम्, एकदेशयुक्तित्वेनाऽक्षतेः । नन्वेवमपि नियमेन न स्यादधिकार्थस्याऽपि मानादत आह—प्रसिद्ध इत्यादि । तत्र—अर्थे । अत्र द्योतकतापक्षो युक्तः, उक्तयुक्तेः ‘पचे’त्यादावपि तत्पतीतेश्च, सङ्ख्यायाकालकारकाणामिवाऽस्या अपि द्योत्यताया एवौचित्याच्च । एवञ्च ‘प्रवर्त्त’नाविषयः पाकः’ इत्येव बोध इति बोध्यम् ॥ १६१ ॥

† तयोरेव कृत्यकखलार्थाः ३ । ४ । ७०

१—‘विधानं’ पा० ।

२—कचिदिदं वार्तिकत्वेन पठ्यते ।

प्रैषादिषु कृत्यानां वचनं नियमार्थमिति चेत्तदनिष्टं प्राप्नोति । न हि प्रैषादि-  
ष्वेवं कृत्या इष्यन्ते । किं तर्हि ? अविशेषेणोष्यन्ते । बुसोपेन्ध्यम् तृणोपेन्ध्यम्  
घनघात्यम् ।

विध्यर्थे तु स्त्रियाः प्रागिति वचनात् ॥ २ ॥

विध्यर्थे तु कृत्यानां वचनम् । अयं प्रैषादिष्वर्थेषु लोङ् विधीयते स विशेष-  
विहितः सामान्यविहितान्कृत्यान्वाधते । वासरूपेण कृत्या अपि भविष्यन्ति† । न  
स्युः । किं कारणम् ? ‘स्त्रियाः प्रागिति वचनात्’ । प्राक्स्त्रिया वाऽसरूपः × ॥ १६३ ॥

कालसमयवेलासु तुमुन् ॥ ३ । ३ । १६७ ॥

प्रथमान्तेष्विति वक्तव्यम् । किं प्रयोजनम् ? इमं मा भूत्,—काले भुङ्क्ते ।  
तत्तर्हि वक्तव्यम् ? न वक्तव्यम् । प्रैषादिष्विति† वर्तते । तच्चावश्यं प्रैषादिग्र-  
हणमनुवर्त्यम् । प्रथमान्तेष्विति ह्युच्यमान इहाऽपि प्रसज्येत—

‘कालः पचति भूतानि कालः संहरति प्रजाः’+ ॥ १३७ ॥

इति श्रीभगवत्पतञ्जलि विरचिते व्याकरणमहाभाष्ये तृतीयस्याध्यायस्य  
तृतीये पादे द्वितीयमाह्निकम् । पादश्च तृतीयः समाप्तः ।

प्र०—प्रैषादिप्रतिपत्तिः । घनघात्यमिति । घनेन लोहादिना घात्यमिति, कठिनत्वादित्यर्थः  
॥ १६३ ॥

इति श्रीमन्महामहोपाध्यायजैयटपुत्रकैयटकृते भाष्यप्रदीपे तृतीयस्याऽध्यायस्य  
तृतीये पादे द्वितीयमाह्निकम् । पादश्च तृतीयः समाप्तः ।

उ०—प्रैषाऽति । भाष्ये—स्त्रियाः प्रागिति । इदमपि शापकं—‘स्यधिकारादूर्ध्वं कचिद्वाऽसरू-  
पविध्यभावस्येत्यर्थः ॥ १६३ ॥

इति श्रीशिवभट्टसुतसतीगर्भजनागेशभट्टविरचिते महाभाष्यप्रदीपोद्घोते तृतीयाऽध्यायस्य  
तृतीयपादे द्वितीयमाह्निकम् । पादश्च तृतीयः समाप्तः ।

१—‘प्रैषादिष्वर्थेष्वेव’ पा० ।

‡ वाऽसरूपोऽस्त्रियाम् ३ । १ । ६४

× स्त्रियांकिन् ३ । ३ । ६४

† प्रैषातिसर्गप्राप्तकालेषु कृत्याश्च ३ । ३ । १६३

+ ‘कालः सुप्तेषु जागर्ति कालो हि दुरतिक्रमः’ ॥

इत्यस्योत्तरार्धभागो ब्रह्माण्डपुराणे ३२ अध्याये द्रष्टव्यः ।

## धातुसम्बन्धे प्रत्ययाः ॥ ३ । ४ । १ ॥

प्रत्यय\* इति वर्तमाने पुनः प्रत्ययग्रहणं किमर्थम् ? अधातुप्रत्ययानामपि धातुसम्बन्धे साधुत्वं यथा स्यात् । गोमानासीत् गोमान्भवितेति† ।

इह पश्यामो—भूतकालो भविष्यत्कालेनाभिसंबध्यमानो भविष्यत्कालः संपद्यते । कस्मान्न भविष्यत्कालो भूतकालेनाभिसंबध्यमानो भूतकालः संपद्यते ?

प्र०—धातुसम्बन्धे प्रत्ययाः । संबन्धस्य अनेकाधिष्ठानत्वात्सामर्थ्याद्वृत्तावपि सङ्ख्याविशेषो द्वित्वमवगम्यते । धात्वोः संबन्धो—धातुसंबन्धः । धात्वर्थश्चात्रोपचाराद्धातुशब्देनोच्यते । न हि स्वार्थे गुणीभूतयोर्धात्वोः परस्परं संबन्ध उपपद्यते । धात्वर्थयोस्तु विशेषणविशेष्यभावलक्ष-संबन्धोपपत्तिः । तत्र धातुसंबन्धे कालान्तरविहितानां प्रत्ययानामन्यस्मिन् काले साधुत्वाभ्यनु-ज्ञानार्थमिदं सूत्रम् ।

प्रत्यय इति वर्तमान इति । यद्यपि स्वरूपपदार्थकः प्रत्ययशब्दः प्रकृतस्तथापीह संज्ञिनिर्देशाभावात्संज्ञिपदार्थको विज्ञास्यत इति भावः । अधातुप्रत्ययानामपीति । अन्यथा प्रकृतानामेव धातुप्रत्ययानां ग्रहणं स्यात् । प्रत्ययग्रहणात् सर्वप्रत्ययपरिग्रहार्थात्तद्विज्ञानामपि कालभेदे साधुत्वं भवति । गोमानासीदिति । तदस्याऽस्त्यस्मिन्निति मनुष्यप्रत्ययो वर्तमानसत्ताविशिष्टप्रकृत्यर्थयु-क्तेऽर्थे विहितः । धातुसंबन्धे तु प्रकृत्यर्थस्य भूतभविष्यत्त्वेऽपि साधुर्भवति । इह पश्याम इति । ‘अग्निष्टोमयाज्यस्य पुत्रो जनिते’ति कालभेदे साधुत्वाभ्यनुज्ञानाय सूत्रम् । तत्र विशेषानुपादा-नाद्यथा भूतकालपरित्यागेन जनितेत्येतत्संबन्धाण्यनिर्भविष्यति काले भवति तथा जनितेति लुट्प्रत्ययो भविष्यत्कालत्यागेनानिष्टोमयाजीत्येतत्संबन्धाद्भूते कस्मान्न भवतीति प्रश्नः । यथा-

उ०—धातुसंबन्धे । धातोः संबन्ध इत्यर्थः । अव्यावर्त्तकमेतत्, धातोः कारकसंबन्धस्य कारकाणां वा धातुसंबन्धस्य सार्वत्रिकत्वात् । धात्वोः संबन्ध इत्यर्थं तु समासो दुरुपपादो, वृत्तौ सङ्ख्याविशेषस्याऽभावादत आह—संबन्धस्येति । द्वित्वमवगम्यत इति । वस्तुतो द्वित्वाऽबोधेऽपि धातुत्वेनैव धातुद्वयबोध इति बोध्यम् । गुणीभूतयोरिति । स्वार्थप्रतिपादनव्यग्रयोरित्यर्थः । नन्वर्थद्वारकसंबन्धो धात्वोरेवाश्रीयता कर्मत्व-समानकर्तृत्वादिवदिति चेन्न, ‘गोमानासी’दित्यादौ प्रवृत्त्यनापत्तेः । न ह्यप्रयुज्यमानयोरर्थद्वारकोऽपि संबन्धो वक्तुं शक्य इति भावः । अर्थयोश्च कः संबन्ध इत्यत आह—विशेषणेति । स च प्रत्ययार्थद्वारको वाक्यार्थ इति बोध्यम् ।

अन्यस्मिन्काल इति । उपपदोपाधिप्रकृत्यर्थानान्तु न बाधः, ‘वर्त्तमानसामीप्य’ इत्यारभ्य कालाऽ-न्यत्वस्यैव प्रतिपादनादिति भावः । प्रकृतानामिति । प्रकरणादिति भावः । वर्त्तमानसत्तेति । न च ‘तदस्या-ऽस्ती’त्यत्र सङ्ख्यावद्वर्त्तमानकालोऽप्यविवक्षित इति वाच्य, ‘दण्डिनमानये’त्युक्तेऽतीतदण्डस्याप्यानय-नापत्तेः । इदञ्च तत्रैव भाष्येऽत्र च स्पष्टम् । भाष्ये—‘भूतकाल’ इत्यादयो बहुव्रीहयः । भाविष्यपदेशेति । भाविष्यवहारेत्यर्थः । अग्निष्टोमयाजीत्युत्तरम्—इति ‘व्यवहरिष्यमाण’ इति शेष इति भावः । यद्वेतीति ।

धातुसंबन्धे प्रत्ययस्य यथाकालविधानान्तिष्ठम् ॥ १ ॥

यथाकालविहिता एवैते प्रत्ययाः स्वेषु स्वेषु कालेषु प्रयुज्यन्ते ।  
कथं तर्हि कालान्यत्वं गम्यते ?

उपपदस्य तु कालान्यत्वम् ॥ २ ॥

उपपदस्यैतत्कालान्यत्वम् ॥ कुतो नु खल्वेतत्,—अग्निष्टोमयाजीत्येतदुपपदं  
भविष्यति, न पुनर्जनितेति । एवं तर्हि—अस्त्यादिभिर्योगे । अस्त्यादिविषयाः  
प्रत्ययाः साधव इति वक्ष्यामि । के पुनरस्त्यादयः ? अस्तिभूजनयः ।

प्र०—कालविधानादिति । सूत्रप्रत्याख्यानेनोत्तरम् । ‘अग्निष्टोमयाजी’ति भूत एव णिनिर्विधीयते  
‘जनिते’त्येतत्संबन्धात् भाविष्यपदेशप्रतिपत्तिः, यथास्य सूत्रस्य शाटकं वयेतीत्यर्थः । इतरोऽ-  
गृहीताभिप्राय आह—कथं तर्हीति । ‘पुत्रोऽस्य जनिता स चाग्निष्टोमेन यष्टे’त्यत्र यदि भूते  
णिनिर्विधीयते तदा यागस्य भविष्यत्ताऽवगमो न प्राप्नोतीति प्रश्नः । उपपदस्येति । भाविष्यप-  
देशविज्ञानाद्विशेषणस्य कालान्यत्व वाक्यार्थवशादसत्यपि सूत्रारम्भे प्रतीयत इत्यर्थः । विशेष्याया  
आख्यातादिपदवाच्यायाः क्रियायाः प्राधान्यात् स्वकाल एवावस्थानं, विशेषणभूतायास्तु क्रियाया  
उपलक्षणभावेनोपादानाद्भाविभूतव्यपदेशविषयताप्रतिपादनात्कालान्यत्वागम इत्यर्थः । इतरो  
यथोक्तमभिप्रायमबुद्ध्वा समीपे श्रूयमाणमुपपदमित्यवगम्य चोदयति—कुत इति । तत्तश्चाग्निष्टो-  
मयाज्यस्य पुत्रो जात इत्ययमपि वाक्यार्थः कस्मान्न भवतीति प्रश्नः । आचार्यदेशीय आह—एवं  
तर्हीति । धात्वधिकाराद्धातुग्रहणे सिद्धे धातुसंबन्ध इति पुनर्धातुग्रहणं धातुविशेषपरिग्रहार्थं,  
तेनास्तिभूजनिसंबन्ध एव प्रत्ययानां कालान्तरे साधुत्वमन्वाख्यायत इति सूत्रारम्भे सति विपर्ययो

उ०—‘इत्यर्थं प्रतीयत’ इति शेषः । भाविष्यपदेशादिति । भाविष्यवहारविषयादग्निष्टोमयाज्यादिपदादित्यर्थः ।  
वाक्यार्थवशादिति । ‘जनिते’त्येतत्समभिव्याहारात्तत्पतीतेस्तस्य वाक्यार्थत्वमित्यर्थः । व्यवहारस्य भविष्यत्त्वं  
विषयभविष्यत्वकृतमिति भावः । वैपरीत्यनिवारणाय मूलयुक्तिं दर्शयति—विशेष्याया इति । भाष्ये—  
‘उपपदस्ये’त्यस्य गुणभूतस्येत्यर्थः । सूत्रारम्भे तु नाऽयं न्यायः । न्यायेन वचनसङ्कोचे मानाऽभावात् ।  
धात्वोः संबन्धे ताभ्यां धातुभ्यां ये प्रत्ययास्तेऽन्यत्रापि काले भवन्तीति वाक्यार्थादित्याशयः ।

सूत्रारम्भे इति । तथा च सूत्रस्य ‘धातोरस्त्यादेः संबन्धे सति धातोः प्रत्ययाः कालान्तरे’ इत्यर्थं  
इति भावः । नन्वस्त्यादिप्रकृतिकत्वाऽभावात्कथं तद्विषयत्वमत आह—अस्त्यादिविशेषणायेति । पूर्वोक्ते नेति ।  
गुणप्रधानमावस्त्पण्यायाश्रयणाऽभिप्रायेणेत्यर्थः । भाविष्यदस्येति । यदि यत्कालं भावितया व्यवहृतं  
तदासीदिति हि तदर्थं उचितः । न तु अतीतमासीदिति । तथा सति पर्यायत्वापत्तिरिति भावः । भाष्ये—इत्ये-  
तत्तस्मिन्निति । इत्येतत्पदं तस्मिन् भवितेत्यर्थः । एवं प्रत्याख्याते सूत्रे ‘वसन्ददर्श’त्यादौ वर्त्तमानत्व-

एवमपि यदाऽस्त्यादीनामेवाऽस्त्यादिभिर्योगस्तदा न ज्ञायते कः कस्य काल-  
मनुवर्तत इति । भावि कृत्यमासीत् । पुत्रो जनिष्यमाण आसीत् ।

एवं तर्हि वाक्यमेवैतदेवंजातीयकं प्रयुज्यते । अग्निष्टोमयाजीत्येतत्तस्मिन्भविता ।  
कस्मिन् ? योऽस्य पुत्रो जनिता । कदा ? यदाऽनेनाग्निष्टोमेनेष्टं भवति ॥ १ ॥

क्रियासमभिहारे लोङ् लोटो हिस्वौ वा च  
तध्वमोः ॥ ३ । ४ । २ ॥

हिस्वयोः परस्मैपदात्मनेपदग्रहणं लादेशप्रतिषेधार्थम् ॥ १ ॥

हिस्वयोः परस्मैपदात्मनेपदग्रहणं कर्तव्यम्, हिः परस्मैपदानां यथा स्यात्, स्व  
आत्मनेपदानामिति । किं प्रयोजनम् ? ‘लादेशप्रतिषेधार्थम्’ । लादेशौ हिस्वौ मा  
भूतामिति । किं च स्याद्यदि लादेशौ हिस्वौ स्याताम् ? ‘तिङन्तं पद’मिति\* पदसंज्ञा  
न स्यात् ॥ मा भूदेवम् । ‘सुबन्तं पद’मिति पदसंज्ञा भविष्यति । कथं स्वाद्युत्पत्तिः ?

प्र०—न भवतीत्यर्थः । अस्त्यादिविषया इति । अस्त्यादिविशेषणाय प्रयुक्ता इत्यर्थः । आचार्यः  
पूर्वोक्तेनाभिप्रायेण सूत्रप्रत्याख्याननेनैव वाक्यार्थं स्थापयति—एवं तर्हीति । अवश्यं च स्वकाल एव  
प्रत्ययविधिरेष्टव्यः । ‘भावि कृत्यमासीदित्यत्र भाविशब्दस्य भूतकालत्वे भाव्यासीच्छब्दयोः  
पर्यायत्वाद्युपपत्त्ययोगो न स्यात् ॥ १ ॥

क्रियासम । हिस्वयोरिति । सामान्यविहितानां तिङां शतृशानजभ्यामिव हिस्वाभ्यां  
बाधः प्राप्नोतीति स्थानिनिर्देशार्थं परस्मैपदात्मनेपदग्रहणं कर्तव्यमित्यर्थः । लकारः कृदिति ।  
तत्र स्थानिवद्भावाद्धिस्वयोरपि कृत्वात्तदन्तस्य प्रातिपदिकत्वात् स्वाद्युत्पत्तिर्भवतीत्यर्थः ।

उ०—मारोप्य शता । तत्फलं तु तत्समानकालत्वस्य दर्शने लाभः, शतृस्थले क्रिययोः समानकालत्वप्रतीतिः ।  
यद्वा दर्शनकालिकं वासस्य वर्तमानत्वमाश्रित्य प्रत्ययः । एवमेव ‘ननु चोत्पततैवं वचनलोपं चोदिताः  
स्म’ इति सरूपसूत्रस्थमाध्यप्रयोगोपपत्तिः । ‘गोमानासीदित्यत्र देवदत्तस्य विद्यमानत्वेऽपि गोमत्त्वस्याऽती-  
तत्वाद्भूते प्रत्ययः । तत्राऽर्थाद्भवामप्यतीतत्वप्रतीतिरिति दिक् ॥ १ ॥

\*क्रियासमभि । भाष्ये—हिस्वयोरिति । तद्विधायके इत्यर्थः । ननु परत्वात्तिङ्गु कृतेषु तेषामेवैतौ  
भविष्यत इत्यत आह—सामान्येति । लस्य कृत्वेऽपि हिस्वयोः किमायातमित्यत आह—तत्रेति । अव्यय-  
त्वमिति । तदन्तस्य विभक्त्यन्तप्रतिरूपत्वादव्ययत्वमिति भावः । ‘हिस्वयो’ रित्यस्य हिस्वान्तयोरित्यर्थः ।

‘लकारस्य कृत्वात्प्रातिपदिकत्वं तदाश्रयं प्रत्ययविधानम्’ । लकारः कृत्, तस्य कृत्वात् ‘कृत्प्रातिपदिक’मिति प्रातिपदिकसंज्ञा, तदाश्रया—प्रातिपदिकाश्रया स्वाद्युत्परत्तिरपि भविष्यति ।

यदि स्वाद्युत्पत्तिः सुपां श्रवणं प्राप्नोति । ‘अव्यया’दिति । मुब्लुग्भविष्यति । कथमव्ययत्वम् ? ‘विभक्तिस्वरप्रतिरूपकाश्च निपाता भवन्ती’ति+ निपातसंज्ञा, निपातोव्ययमित्यव्ययसंज्ञा × ॥ इह तर्हि ‘स भवौल्लुनीहि लुनीहीत्येवायं लुनाति ‘तिङ्तिङ्’ : [ ८ । १ । २८ ] इति निघातो न प्राप्नोति ।

समसङ्ख्यार्थं च ॥ २ ॥

समसङ्ख्यार्थं च हिस्वयोः परस्मैपदात्मनेपदग्रहणं कर्तव्यम्\* । हिः परस्मैपदानां यथा स्यात्, स्व आत्मनेपदानाम्, व्यतिकरो मा भूदिति ।

न वा तध्वमोरादेशवचनं ज्ञापकं पदादेशस्य ॥ ३ ॥

न वा हिस्वयोः परस्मैपदात्मनेपदग्रहणं कर्तव्यम् । किं कारणम् ? ‘तध्वमोरादेशवचनं ज्ञापकं पदादेशस्य’ । यदयं ‘वा च तध्वमो’रित्याह तज्ज्ञापयत्याचार्यः—‘पदादेशौ हिस्वा’विति ।

प्र०—विभक्तीति । विभक्तिसङ्गकहिस्वसदुशत्वादनयोर्हिस्वयोरव्ययत्वमित्यर्थः । व्यतिकरो मा भूदिति । यदि लकारस्यैव स्थाने हिस्वौ विधीयेयाता तदा ‘ल परस्मैपद’मिति द्वयोरपि परस्मैपदसंज्ञा स्यात्, ततश्च द्वावपि परस्मैपदिभ्य एव स्यातामित्ययं व्यतिकरः स्यादित्यर्थः । न वेति । यदि लस्यैव हिस्वौ स्याता तध्वमयोर्लोट्स्थानिकयोर्भावाद्वा च तध्वमो’रिति स्थानित्वेनोपादानमनुपपन्नं स्यादिति तध्वमोः स्थानित्वेनोपादानाञ्छोऽशब्देन लोडादेशानां परस्मैपदात्मनेपदानां स्थानित्वमवसीयतइत्यर्थः । पदादेशस्येति । पदशब्देन पदसंज्ञानिमित्तानि तिङ् उच्यन्ते । अथवा ‘सर्वे सर्वपदादेशा’ इति न्यायात्तिङन्तस्य हिस्वान्तादेशप्रवृत्तिः । पिच्वस्येति । तिप्सिन्मिपां स्थाने

उ०—ननु ‘व्यतिकरो नामाऽऽत्मनेपदिभ्योऽपि हिः, परस्मैपदिभ्योऽपि स्व’ इत्याकारः, स चाऽनुपपन्नः, आत्मनेपदसंज्ञाभावेन लादेशत्वेन परस्मैपदसंज्ञासत्त्वेन चात्मनेपदिभ्यो विधानाऽनुपपत्तेरत आह—यदीति । ननु तिङो हिस्वौ, न च तावन्मात्रम्पदं, तदन्तस्य पदत्वादिति ‘पदादेशस्ये’त्ययुक्तमत आह—पदशब्देनेति । निमित्तानीति । निमित्तशब्दो नित्यनपुंसक इति भावः । केचित्तु नामैकदेशग्रहणेन परस्मैपदात्मनेपदे ‘पद’शब्देन भाष्ये उच्येते इत्याहुः । स्थानिवद्भावादिति । न च ‘सर्वघातुकमपिदि’त्यतिदेशान्दिष्वं स्यात्पर-

१—इदं वातिकमिति केचित् ।

† कृदतिङ् ३ । १ । ६३; कृत्तद्धितसमासाश्च १ । २ । ४६; स्वीजसमौट्...ङ्भ्योस्सुप् ४ । १ । २

‡ अव्ययादाप्सुप् २ । ४ । ८२ + १ । ४ । ५७ गणसूत्रम् ।

× स्वरादिनिपातमव्ययम् १ । १ । ३७ \* यथासंख्यमनुदेशः समानाम् १ । ३ । १०



## तत्र पदादेशे पित्त्वाटोः प्रतिषेधः ॥ ४ ॥

तत्र पदादेशे पित्त्वस्याटश्च प्रतिषेधो वक्तव्यः । पित्त्वस्य तावत्—स भवौल्लुनीहि\* लुनीहीत्येवायं लुनाति । आटः खल्वपि—‘सोऽहं लुनीहि† लुनीहीत्येव लुनानि ॥ पित्त्वस्य तावन्न वक्तव्यः । पित्प्रतिषेधे‡ योगविभागः करिष्यते । इह [ ‘सेहिः’ ] सेहिर्भवति । ततः ‘अपिच्च’ । ‘अपिच्च भवति यावान् हिर्नामे’ति ।

आटश्चापि न वक्तव्यः । आटि कृते साट्कस्यादेशो भविष्यति । इदमिह संप्रधार्यम्,—आट्क्रियतामादेश इति किमत्र कर्तव्यम् । परत्वादाडागमः । नित्य आदेशः । कृतेऽप्याटि प्राप्नोत्यकृतेऽपि प्राप्नोति । आडपि नित्यः । कृतेऽप्यादेशे प्राप्नोत्यकृतेपि प्राप्नोति । अनित्य आट् । अन्यस्य कृतेऽप्यादेशे प्राप्नोत्यन्यस्याऽकृतेपि प्राप्नोति, शब्दान्तरस्य च प्राप्नुवन्विधिरनित्यो भवति । आदेशोऽप्यनित्यः । अन्यस्य कृत आटि प्राप्नोति, अन्यस्याऽकृते [ प्राप्नोति ], शब्दान्तरस्य च प्राप्नुवन्विधिरनित्यो भवति । उभयोरनित्ययोः परत्वादाडागमः । आटि कृते साट्कस्यादेशो भविष्यति ।

प्र०—विधीयमानो हि स्थानिवद्भावात्पित्त्वात्, ततश्च डित्त्वाऽभावाल्लुनीहि लुनीहीतीत्येव न स्यात् । अनुदात्तत्वं च हे प्रसज्येत ‘लुनीहि लुनीहि स भवा’नित्यादौ परस्य तु लुनीहिशब्दस्य ‘तस्य परमा-  
न्नेडितमनुदात्तत्वे’त्यनुदात्तत्वं भवति । यावानिति । योगविभागकरणसामर्थ्यादानन्तर्येनाऽपेक्ष्यत इत्यर्थः । भुङ्क्ष्व भुङ्क्ष्वेति । परत्वादाटि कृते उत्तमस्य पित्त्वे च स्वादेशः स्थानिवद्भावात्पित्त्वा-  
दिति डित्त्वाऽभावाल्लोपाऽप्रसङ्गः । समसङ्ख्यार्थत्वमिति । सर्वेषां तिङां द्वावपि पर्यायेण स्याता-  
मित्यर्थः । एतदेवेति । ‘वृद्धकुमारीवर’न्यायेन क्रियासमभिव्यक्तिविषयो लोडनुमीयत इत्यर्थः ।

उ०—त्वादिति वाच्यम्, एतद्विषयेऽपि स्थानिवद्भावप्रवृत्त्याऽऽतिदेशिकपित्त्वमादायाऽपिदिति निषेधप्रवृत्तेः, अन्यथा ‘एतु’ ‘अकरव’मित्यादौ गुणाऽनापत्तिरिति दिक् । स भवानित्यादाविति । ‘आदिखण्डे’ इति शेषः । तद्वचनयन्नाह—परस्येति । न ‘नवनन्तरस्ये’ति न्यायाद्यावानित्यसङ्गतमत आह—योगविभागेति । भाष्ये—‘भुङ्क्ष्वे’त्यस्याऽनुप्रयोगे ‘भुनजै’ इति पाठः । ‘पित्त्वेन स्वादेश’ इति पाठः केयटे । सर्वेषां तिङामिति । तिङादेशत्वे ज्ञापितेऽप्ययं दोष इत्यर्थः । वृद्धकुमारीति । एतद्भाष्यवार्तिकस्वरसात् ‘क्रिया-  
समभिव्यक्ति’ इति वार्तिकं लोडन्तविषयकमेव द्रष्टव्यम्, अन्यथा तस्येतो भिन्नवचनत्वे गौरवं स्यादित्याहुः । दोषान्तरमप्याह भाष्ये—लोडन्तविषयमेति । ननु सर्वेषां स्थाने इत्यर्थेऽसम्भवः परस्मैपदादिग्रहणाऽभावादत

\* सार्वधातुकमपित् १ । २ । ४; ई हल्यधोः ६ । ४ । ११३; ( अनुदात्तौ सुप्पितौ ३ । १ । ४ )

† आहुत्तमस्य पिच्च ३ । ४ । ६२ ‡ सेह्यपिच्च ३ । ४ । ८७

१—क्वाचित्कः ।

२—‘प्रतिषेधो न’ पा० ।

इदं तर्हि—सोऽहं भुक्त्व भुङ्क्वेत्येवं भुनज्जा इति 'भ्रसोरल्लोपः' [ ६ । ४ ।  
१११ ] इत्यकारलोपो न प्राप्नोति ॥ समसङ्ख्यार्थत्वं चाप्यपरिहृतमेव ।

सिद्धं तु लोएमध्यमपुरुषैकवचनस्य क्रियासमभिहारे द्विर्वचनात् ॥ ५ ॥

सिद्धमेतत् । कथम् ? लोएमध्यमपुरुषैकवचनस्य क्रियासमभिहारे द्वे भवत इति  
वक्तव्यम् ॥ केन विहितस्य क्रियासमभिहारे लोएमध्यमपुरुषैकवचनस्य द्विर्वचनमुच्यते ?

एतदेव ज्ञापयत्याचार्यो 'भवति क्रियासमभिहारे लो'डिति, यदयं क्रियासम-  
भिहारे लोएमध्यमपुरुषैकवचनस्य द्विर्वचनं शास्ति । कुतो नु खल्वेतज्ज्ञापकादत्र  
लोड्भविष्यति न पुनर्य एवासावविशेषविहितः स यदा क्रियासमभिहारे भवति  
तदाऽस्य द्विर्वचनं भवतीति ? लोएमध्यमपुरुषैकवचन एव खल्वपि सिद्धं स्यादिमौ  
चान्यौ हिस्वौ सर्वेषां पुरुषाणां सर्वेषां वचनानामिष्येते । सूत्रं च भिद्यते ।

यथान्यासमेवास्तु । ननु चोक्तं 'हिस्वयोः परमैपदात्मनेपदग्रहणं लादेशप्रतिषे-  
धार्थं, समसङ्ख्यार्थं चे'ति । नैष दोषः ।

योगविभागात्सिद्धम् ॥ ६ ॥

योगविभागः करिष्यते । 'क्रियासमभिहारे [ लोट्, ' क्रियासमभिहारे ]  
लोड्भवति । ततो [ 'लोटो हिस्वौ' । ] लोटो हिस्वौ भवतः । लोडित्येवानुवर्तते  
लोटो यौ हिस्वाविति । कथं 'वा च तध्वमो'रिति ? 'वा च तध्वंभाविनो लोट'

प्र०—कुतो न्विति । ज्ञापकं विघटयति । विध्यादिविषयस्य लोटो विद्यमानत्वात् क्रियासमभिहा-  
रविषये तस्यैवादेशयोर्द्विर्वचनार्थं ग्रहणं स्यादित्यर्थः । सर्वेषामिति । 'प्रसङ्ग' इति शेषः । लोटो  
याविति । लोडादेशौ यौ हिस्वौ दृष्टौ तत्तुल्यावनेन हिस्वौ भवत इत्यर्थः । तेन तदीयकार्याति-  
देशात्परस्मैपदात्मनेपदसङ्गे हिस्वयोर्भवतः । तेन परस्मैपदिभ्यो हिरात्मनेपदिभ्यस्तु स्वी भवति ।  
हिशब्दस्य कर्ता वाच्यः, स्वशब्दस्य भावकर्मकर्तारः । तिङ्त्व च भवतीति 'तिङ्ङितिङ'-  
इत्यादिकार्यं भवति । पुरुषैकवचनसङ्गे तु सामर्थ्यान्न भवतः । यदि हि ते अपि स्याता हिस्व-  
योरनेन विधानमनर्थकं स्यात्, वचनान्तरेण तयोः सिद्धत्वात् । तध्वंभाविन इति । मुख्यार्थाऽ-

उ०—आह—प्रसङ्ग इति शेष इति । दोषान्तरमप्याह भाष्ये—सूत्रञ्चेति । लोडादेशाविति । 'लो'डित्यस्य च  
लोड्भवेदित्यर्थः । स्थानिवत्त्वेनैव लोड्भर्माऽतिदेशस्य सिद्धेः पुनर्लोड्भवेदिति वचनं लोड्स्थानिकहिस्ववदति-  
देशार्थमिति भावः । अतिदेशफलमाह—तेनेति । वचनान्तरेणेति । पुरुषादिसंज्ञाया युष्मत्सामानाधिकरण्ये

इत्येवमेतद्विज्ञायते ॥ २ ॥

यथाविध्यनुप्रयोगः पूर्वस्मिन् ॥ ३ । ४ । ४ ॥

किमर्थमिदमुच्यते ? अनुप्रयोगो यथा स्यात् । नैतदस्ति प्रयोजनम् । हिस्वान्तमव्यक्तपदार्थकं तेनाऽपरिसमाप्तोऽर्थ इति कृत्वाऽनुप्रयोगो भविष्यति ।

इदं तर्हि प्रयोजनं—‘यथाविधीति वक्ष्यामी’ति एतदपि नास्ति प्रयोजनम् । ‘समुच्चये सामान्यवचनस्य’ [ ३ । ४ । ५ ] इति वक्ष्यति, तत्रान्तरेण वचनं यथाविध्यनुप्रयोगो भविष्यति ॥ ४ ॥

समुच्चये सामान्यवचनस्य ॥ ३ । ४ । ५ ॥

किमर्थमिदमुच्यते ? अनुप्रयोगो यथा स्यात् । नैतदस्ति प्रयोजनम् । हिस्वान्तमव्यक्तपदार्थकं तेनाऽपरिसमाप्तोऽर्थ इति कृत्वाऽनुप्रयोगो भविष्यति ।

प्र०—सभवे गौणी कल्पनाश्रीयते, ततश्च तद्धवभावित्वालोडेव ‘तद्धव’शब्दाभ्यामुच्यत इति भावः ॥ २ ॥

यथावि । हिस्वाङ्गमिति । सख्याकालपुरुषाणामनभिव्यक्तत्वात् । एतदपीति । ‘समुच्चय एव धात्वन्तरस्याऽनुप्रयोग’इति नियमात् क्रियासमभिहारे यथाविध्यनुप्रयोगो भविष्यति । ननु ‘समुच्चये सामान्यवचनस्यैवे’ति नियमः स्यात्, ततश्च धात्वन्तरस्यापि लोट्प्रकृतिसमानार्थस्य क्रियासमभिहारेऽनुप्रयोगः स्यात् । नैतदस्ति । ‘नह्येकस्या आकृतेश्चरितः प्रयोगो द्वितीयस्याश्च तृतीयस्याश्च भवती’ति न्यायाल्लोट्प्रकृतिरेवानुप्रयोक्ष्यते । पूर्वव्यवहितप्रयोगनिवृत्तिरपि नेष्टा, यतस्तदर्थो योगः स्यात् ॥ ४ ॥

समुच्चये । लघुत्वादिति । एतच्च लाघव कचिदेव विषये शिष्टप्रयोगदर्शनादाद्रियते न

उ०—एकत्वे च भाव्यम् । तत्र च व्यञ्जस्तयोर्विधिरिति भावः ॥ २ ॥

यथाविध्य । ननु क्रियारूपाऽर्थप्रतीतिः कमथनभिव्यक्तपदार्थकत्वमत आह—सङ्गथेति । न ह्येकस्या इति । एतेन ‘समुच्चये एव सामान्यवचनस्ये’ति नियमेऽपि प्रकृते न पर्यायव्यावृत्तिरित्यपास्तम् । समुच्चयविषये सामान्यवचनस्येति वचनान्यायबाधेऽपि प्रकृतविषये तन्न्यायबाधे मानाऽभावाद्भिन्नाऽपि वचनं सिद्धमिति भाष्याऽङ्गार्यः । नेष्टेति । अत एव ‘लुनीहि लुनीहीत्येवाऽर्थं लुनाती’ति भाष्ये व्यवहितप्रयोगः सङ्गच्छते । तेनाऽनुप्रयोगशब्दार्थव्यभिचार उक्तः । पूर्वप्रयोगस्तु यदि नेष्टस्तदाऽनभिधानाद्वारणीयः । यद्वेष्ट एव स इत्याहुः ॥ ४ ॥

समुच्चये सा । भाष्ये—लघुत्वादिति । सर्वविशेषाऽनुगतैकसामान्यवाचकाऽनुप्रयोगे सामान्यस्य सन्निहितविशेषपर्यवसानात्सर्वेषां कालाद्यभिव्यक्तौ सिद्धाया विशेषवाचकनानाधातुप्रयोगे गौरवादिति भावः ।

इदं तर्हि प्रयोजनं—‘सामान्यवचनस्येति वक्ष्यामी’ति । एतदपि नास्ति प्रयोजनम् । सामान्यवचनस्याऽनुप्रयोगोऽस्तु विशेषवचनस्येति, सामान्यवचनस्यैवानुप्रयोगो भविष्यति, लघुत्वात् ॥ ५ ॥

उपसंवादाशङ्कयोश्च ॥ ३ । ४ । ८ ॥

उपसंवादाशङ्कयोर्वचनानर्थक्यं लिङ्गार्थत्वात् ॥ १ ॥

उपसंवादाशङ्कयोर्वचनमनर्थकम् । किं कारणम् ? ‘लिङ्गार्थत्वात्’ । ‘लिङ्गार्थे लेट्’ [ ३ । ४ । ७ ] इत्येव सिद्धम् ॥ कः पुनर्लिङ्गार्थः ? केचित्तावदाहुः—‘हेतुहेतुमतोर्लिङ्’ [ ३ । ३ । १५६ ] इति । अपर आहुः—वक्तव्य एवैतस्मिन्विशेषे लिङ् । प्रयुज्यते हि लोके—‘यदि मे भवानिदं कुर्यादहमपि त इदं दद्या’मिति’ ॥ ८ ॥

प्र०—सर्वत्र, अन्यथा तरुद्रुमादीनामेव प्रयोगः स्यान्न वनस्पत्यादिशब्दानाम् ॥ ५ ॥

उपसंवा । उपसंवादेति । नित्यार्थमिदमिति चेच्छब्दसि नित्योऽत्र लेट् दृश्यत इत्यत्र प्रमाणाऽभावः । व्यवस्थितविभाषया वा नित्यं लेट् भविष्यति । हेतुहेतुमतोरिति । उपसवाद-कर्तव्ये पणबन्ध, ‘यदि मे भवानिदं कुर्यादहमपि ते इदं दद्या’मिति । तत्र करणं हेतुर्दानं हेतुमत् । आशङ्कापि कारणात्कार्योत्प्रेक्षेति हेतुहेतुमद्भावः । अपर इति । करणमवधिर्दानमवधिमदित्यवध्यवधिमद्भाव उपसवादे प्रतीयते न तु हेतुहेतुमद्भावः । आशङ्कायामपि निश्चितो हेतुहेतुमद्भावो नास्तीति भावः । लिङ्प्रयोगसिद्धये अवश्यवक्तव्यो लिङ्, न तु सूत्रप्रत्याख्यानायैव ॥ ८ ॥

उ०—कचिदेवेति । अपर्यायविषये इत्यर्थः । एवञ्च तरुद्रुमवनस्पत्यादिषु पर्यायेषु लाघवगौरवाऽनादराच्च दोषः । इह त्वपर्यायत्वं स्पष्टमेवेत्याहुः ॥ ५ ॥

उपसंवादा । इदं नित्यं लेट् विधानार्थं, तदाह—नित्यार्थमिति । पूर्वसूत्रे हि ‘लिङ्गार्थे ले’टित्यत्राऽन्यतरस्याग्रहणमनुवर्त्तत इति भावः । व्यवस्थितेति । वेदे आपाद्यरूपाऽभावात्सर्वविधीना छन्दसि वैकल्पिकत्वाददोष इत्यन्ये । करणं हेतुरिति । तदुत्तरकालत्वाद्दानस्येति भावः । करणमवधिरिति । तद्वस्तुदानस्य तत्करणाऽभावेपि बहुशो दृष्टत्वात्तत्करणे सत्यपि बहुशस्तद्दानाऽभावाच्च व्यक्तिविशेषयोः सत्यपि पूर्ववर्त्तित्वोत्तरवर्त्तित्वे नियमघटितकारणत्वस्य नैतच्छब्दतो भानं, किन्त्ववध्यवधिमद्भावस्यैवेति भावः । भाष्ये—इदमेवाशङ्काया अप्युदाहरणम् । सम्भावनापरत्वेन तद्व्याख्यानस्य सम्भवात्सम्भावनैव चाऽत्राऽशङ्का, तदाह—आशङ्कायामपीति । अकारणादकार्योत्प्रेक्षाया अपि दर्शनादित्यपि बोध्यम् । लिङ्प्रयोगेति । लोकेऽपीत्यर्थः । एवञ्चाऽनयोरपि लिङ्गार्थत्वात् लिङ्गार्थे ले’टित्येव सिद्धं इदं न कार्यमिति भावः ॥ ८ ॥

१—इतिः कचिन्न ।

तुमर्थे सेसेनसेअंसन्कसेकसनध्यैअध्यैन्कध्यैकध्यैन्शध्यै-

शध्यैन्तवैतवेङ्कतवेनः ॥ ३ । ४ । ६ ॥

तुमर्थ इत्युच्यते कस्तुमर्थः [ नार्म ] ? कर्ता\* [ तुमर्थः ] । यद्येवं नार्थस्तु-  
मर्थग्रहणेन । येनैव खल्वपि हेतुना कर्तरि तुमुन्भवति तेनैव हेतुना सयादयोपि  
भविष्यन्ति ।

एवं तर्हि सिद्धे सति यत्तुमर्थग्रहणं करोति तज्ज्ञापयत्याचार्योऽस्त्यन्यः  
कर्तुस्तुमुनोऽर्थे इति । कः पुनरसौ ? भावः । कुतो नु खल्वेतद्भावे तुमुन्भविष्यति  
न पुनः कर्मादिषु कारकेष्विति । ज्ञापका [ चाव ] दयं कर्तुरपकृष्यते । न चान्य-  
स्मिन्नर्थ आदिश्यते, 'अनिर्दिष्टार्थाश्च प्रत्ययाः स्वार्थे भवन्तीति स्वार्थे भविष्यति ।  
तद्यथा,—'गुप्तिज्जिदभ्यः सन्' [ ३ । १ । ५ ], 'यावादिभ्यः कन्' [ ५ । ४ । २६ ]  
इति । सोऽसौ स्वार्थे भवन्भावे भविष्यति ॥ किमेतस्य ज्ञापने प्रयोजनम् ? 'अव्य-  
यकृतो भावे भवन्तीत्येतन्न वक्तव्यं भवति† ॥ ६ ॥

उदीचां माडो व्यतीहारे ॥ ३ । ४ । १६ ॥

किमर्थ मेढः सानुबन्धकस्याऽऽस्त्वभूतस्य‡ ग्रहणं क्रियते, नोदीचां मेढ इत्येवो-  
च्येत ? तत्रायमप्यर्थः—'उदीचां मेढ' इति व्यतीहारग्रहणं न कर्तव्यं भवति । किं  
कारणम् ? 'तद्विषयो हि सः' । व्यतीहारविषय एव हि मयतिः ।

प्र०—तुमर्थे सेसे । कुतो न्विति । क्रियया कर्मादीनामाज्ञेपात्तेष्वेव तुमुन् स्यादिति  
भावः । न वक्तव्यमिति । तुमर्थग्रहणानुवृत्त्या क्त्वादीना भावे सिद्धत्वात् । साध्यमानरूपश्च भावः  
क्त्वादीनामर्थः । स एव च धात्वर्थः । घत्रादीनान्तु धात्वर्थव्यतिरिक्तः सिद्धरूपो वाच्य ॥ ६ ॥

उदीचाम् । नानुबन्धकृतमिति । एतच्च ज्ञापनमनुबन्धानामेकान्तत्वे उपयुज्यते ।

उ०—तुमर्थे से । ननु कर्मादिपदाऽनुपादानात्कथं तेषु प्रसक्तिरत आह—क्रिययेति । नन्वव्ययकृतो  
भाव इत्येतत्सत्त्वे घञादिवत्सिद्धे भावे तुमुनादयः स्युः, स्वार्थे विधाने तु साध्ये भावे इति विशेषोऽत आह—  
साध्यमानेति । वार्तिकेऽपि 'भाव'शब्देन साध्यभावस्यैव ग्रहणमिति भावः । तुमर्थ इत्यनुवादाच्च तुमोऽपि  
भावे सिद्धिरिति बोध्यम् ॥ ६ ॥

उदीचामा । नाऽनुबन्धेति । तेनाऽनुबन्धविशिष्टस्याप्यात्वमिति भावः । एकान्तत्वे इति । अयमेव

१—इदं क्वचिन्न ।

\* कर्तरि कृत् ३ । ४ । ६७

२—'कारकेषु स्यादिति' पा० ।

† ३ । ४ । २६ सूत्रभाष्ये ।

‡ आदेच उपदेशोऽस्ति ६ । १ । ४५

एवं तर्हि सिद्धे सति यन्मेढः सानुबन्धकस्यात्वभूतस्य ग्रहणं करोति तज्ज्ञापयत्याचार्यो 'नानुबन्धकृतमनेजन्तत्वं भवती'ति । किमेतस्य ज्ञापने प्रयोजनम् ? तत्राऽसरूपसर्वादेशदाप्रतिषेधे पृथक्त्वनिर्देशोऽनाकारान्तत्वा'दित्युक्तं\* तन्न वक्तव्यं भवति ।

किमर्थं पुनरिदमुच्यते, 'न समानकर्तृकयोः पूर्वकाले [ ३ । ४ । २१ ] इत्येव सिद्धम् ? अपूर्वकालार्थोऽयमारम्भः । पूर्वं ह्यसौ याचते, पश्चादपमयते ॥ १६ ॥

**समानकर्तृकयोः पूर्वकाले ॥ ३ । ४ । २१ ॥**

इह कस्मान्न भवति—पूर्वं भुङ्क्ते पश्चाद्व्रजतीति ? स्वशब्देनोक्तत्वान्न भवति । न तर्हीदानीमिदं भवति 'पूर्वं भुक्त्वा ततो व्रजती'ति । नैतत्क्रियापौर्वकाल्यम् । किं तर्हि ? कर्तृपौर्वकाल्यमेतत् । पूर्वं ह्यसौ भुक्त्वाऽन्येभ्यो भोक्तृभ्यस्ततः पश्चाद्व्रजत्यन्येभ्यो व्रजितृभ्यः ।

प्र०—अनेकान्तत्वे स्वत एव एजन्तत्वाज्ज्ञापनप्रयोजनाऽभावः । 'पृथक्त्वनिर्देशो नाकारान्तत्वा'दित्येतदाप्रतिषेधग्रहणेनैव सबध्यते । 'दाधाच्चवदाबित्यत्र दैपोऽपि पृथक् प्रतिषेधो वक्तव्यः, अनाकारान्तत्वाद्वाब्रूयत्वाऽभावादित्यर्थः । अपमयत इति । वस्त्रादिक परिवर्तयतीत्यर्थः ॥ १९ ॥

समान । 'समान'शब्द एकवाची, शक्तिशक्तिमतोश्चाऽभेदेन विवक्षाया क्रिययोरेककर्तृकत्वम् । स्वशब्देनेति । पौर्वकाल्ये द्योत्ये क्त्वादिविधीयते न तु विषय इति भावः । पूर्वशब्दस्याऽत्र क्रियापौर्वकाल्यवाचित्वादग्रादिसूत्रेणापि न भवति, अग्रादीना साधनपौर्वकाल्यविषयाणां तत्र ग्रहणात् । नैतदिति । द्विविधाऽत्र भुजेः पूर्वकालता, व्रजिक्रियापेक्षा, तस्या क्त्वाप्रत्ययः,

उ०—पक्षो न्याय्य इति 'तस्य लोप' इति सूत्रे भाष्ये ॥ १६ ॥

समानकर्तृकयोः । ननु कर्तृशब्देन शक्तेरभिधानात्तस्याश्च क्रियाद्वयविषयाया भेदाच्चैककर्तृत्वं युक्तं क्रिययोरत आह—शक्तीति । शक्तिमद्वैकत्वस्य शक्तयोरारोपेणैककर्तृकत्वोपपत्तिरिति भावः । भाष्ये—स्वशब्देनेति । नाऽत्र घातोः पूर्वकालविशिष्टक्रियावृत्तिता, किन्तु स्वार्थमात्रवृत्तिरिति भावः । पूर्वकालश्च क्त्वाद्योत्यस्तदाह—पौर्वकाल्ये द्योत्य इति । न तु 'उक्तार्थाना'मिति न्यायस्य विषयोऽयं, द्योतकस्थले प्रायशस्तदप्रवृत्तेः । तद्वन्नयन्वक्ष्यति—इह कस्मान्न भवति आस्यते भोक्तु'मिति । अन्यथा तत्र तुमुनाऽऽसिक्रियानिष्ठपूर्वकालस्य द्योतितत्वात्तदसङ्गतिः स्पष्टैवेति दिक् । भाष्ये—स्वशब्देनेति । पूर्वशब्देनेत्यर्थः । नन्वत्र 'विभाषाऽग्रे' इति सूत्रेण भवत्येव क्त्वाऽत आह—पूर्वशब्दस्येति । तत्र ग्रहणादिति । अत्र चेदमेव भाष्यं मानम् । भोक्त्रन्तरेति । 'कर्तृपौर्वकाल्य'मित्यस्य कर्त्रन्तरसाध्यस्वजातीयक्रियापेक्षपौर्वकाल्यमित्यर्थ इति भावः । तद्वन्नयन्नाह—कर्तृपौर्वेति ।

इह कस्मान्न भवति—आस्यते भोक्तुमिति ? कुतः कस्मान्न भवति, किमासे-  
राहोस्विभुजेः । भुजेः कस्मान्न भवति ? अपूर्वकालत्वात् । आसेस्तर्हि कस्मान्न  
भवति ? यस्मादत्र लङ्भवति । एतदत्र प्रष्टव्यं—लङ्त्र कथं भवतीति ? लट्चात्र  
वाऽसरूपेण\* भविष्यति ।

समानकर्तृयोरिति बहुव्यप्राप्तिः [ 'द्विवचननिर्देशात्' ] ॥ १ ॥

समानकर्तृयोरिति बहुषु क्त्वा न प्राप्नोति । स्नात्वा भुक्त्वा पीत्वा व्रजतीति ।  
किं पुनः कारणं न सिध्यति ? 'द्विवचननिर्देशात्' । द्विवचनेनाऽयं निर्देशः क्रियते,  
तेन द्वयोरेव पौर्वकाल्ये स्याद्बहूनां न स्यात् ।

सिद्धं तु क्रियाप्रधानत्वात् ॥ २ ॥

सिद्धमेतत् । कथम् ? 'क्रियाप्रधानत्वात्' । क्रियाप्रधानोऽयं निर्देशः । नात्र  
निर्देशस्तन्त्रम् । कथं पुनस्तेनैव नाम निर्देशः क्रियते, तच्चाऽतन्त्रं स्यात् ? तत्कारी

प्र०—भोक्तृन्तरसाध्यभुजिक्रियापेक्षा च, ता पूर्वशब्द उपादत्ते । ततश्चाऽग्रादिसूत्रेणाऽत्र क्त्वाणमुलौ  
भवत इति भावः । कर्तृपौर्वकाल्यं च क्रियाद्वारकमेव बोद्धव्यम्, क्रियाविषयत्वात् कालव्यव-  
हारस्य । आस्यत इति । आसे पूर्वकालत्वाद्भावस्य च प्रतिपाद्यत्वात्, 'आसित्वा भोक्तु'मिति  
प्राप्नोतीति भावः । लट्चात्रेति । 'वासरूपोऽस्त्रिया'मित्यत्र 'स्त्रिया. प्रा'गिति पक्षो नाश्रितः,  
किन्तर्हि, स्थधिकारे वासरूपविवर्तिनि । यदा त्वासेः क्त्वा भवति तदा भुजे तुमुन्न भवति,  
अनभिधानान्, न ह्यासित्वा भोक्तुमित्याद्यभिधानमस्ति । तस्माल्लडादय एव भुजेर्भवन्ति—  
'आसित्वा भुङ्क्ते' इति । क्रियाप्रधानत्वादिति । समानकर्तृकक्रियान्तरापेक्षपौर्वकाल्यक्रिया-

उ०—पूर्वकालत्वादिति । तत्र भोजनफलक पूर्वकालमासनमिति बोध इति भावः । तुमुन्तमभिव्याहारे  
समभिव्याहृतक्रियाया पूर्वकालत्वं तुमुन्तोत्यं प्रतीयते । एवञ्च तत्र क्त्वा, स्यादिति तात्पर्यम् । एवञ्च यत्र घातोः  
पूर्वकालविशिष्टक्रियावाचकत्वं तत्र क्त्वा, तदाह भाष्ये—लट्चाऽत्र वाऽसरूपेणेति । अन्ययाऽस्य पूर्वकालाऽर्थ-  
त्वाऽभावेन कथं वाऽसरूपेण सः, समानार्थत्वे हि तत्सूत्रप्रवृत्तेः । एवञ्च 'भुक्त्वा व्रजती'त्यादौ पूर्वकाल-  
भोजनकर्तृक व्रजनमिति बोधः । ननु स्थधिकारात्परतोऽपि वाऽसरूपविधेरभावात्कथमत्र तेन लङित्यत  
आह—वाऽसरूप इति । तदूर्ध्वं वाऽसरूपविध्यभावस्तु काचित्क इति भावः । ननु वाऽसरूपेण लटः  
सिद्धावपि कदाचित्तुमुनपि स्यादत आह—यदा त्विति । न हीति । तुमुन्तार्थस्य स्वार्थफलक्रिया प्रति  
विशेषणत्वनियमात्, क्त्वान्तार्थस्य च स्वोत्तरकालक्रिया प्रति विशेषणत्वनियमात् । न चैतदुभयं युगप-  
त्सम्भवतीति भावः ।

\* वाऽसरूपोऽस्त्रिया ३ । १ । ६४

१—अयं पाठः काचित्कः ।

४८ \*

च भवौस्तद्वेषी च । नान्तरीयकत्वादत्र द्विवचनेन निर्देशः क्रियते । अवश्यं कया-  
चिद्विभक्त्या केनचिद्वचनेन निर्देशः कर्तव्यः । तद्यथा,—कश्चिदन्नार्थं शालिकलापं  
सतुषं सपलालमाहरति नान्तरीयकत्वात्, स यावदादेयं तावदादाय तुषपलालान्यु-  
त्सृजति । तथा कश्चिन्मांसार्थं मत्स्यान्सशकलान् सकण्टककानाहरति नान्तरीयक-  
त्वात्, स यावदादेयं तावदादाय शकलकण्टकान्युत्सृजति । एवमिहापि नान्तरीयक-  
त्वाद्विवचनेन निर्देशः क्रियते । न ह्यत्र निर्देशस्तन्त्रम् ॥ एवमपि—

लोकविज्ञानान्न सिध्यति<sup>१</sup> ॥ ३ ॥

तद्यथा,—लोके 'ब्राह्मणानां पूर्वं आनीयता'मित्युक्ते सर्वपूर्वं आनीयते, एव-  
मिहापि सर्वपूर्वायाः क्रियायाः प्राप्नोति ।

अनन्त्यवचनात् सिद्धम् ॥ ४ ॥

समानकर्तृकयोरनन्त्यस्येति वक्तव्यम् । सिध्यति । सूत्रं तर्हि भिद्यते ।

यथान्यासमेवास्तु । ननु चोक्तं 'समानकर्तृकयोरिति बहुष्वप्राप्ति'रिति ।  
परिहृतमेतत् 'सिद्धं तु क्रियाप्रधानत्वा'दिति । ननु चोक्तमेवमपि—'लोकविज्ञानान्न  
सिध्यती'ति । नैष दोषः । सर्वेषामत्र व्रजिक्रियां प्रति पौर्वकाल्यम् । स्नात्वा व्रजति,  
भुक्त्वा व्रजति, पीत्वा व्रजतीति । एवं च कृत्वा प्रयोगोऽनियतो भवति । स्नात्वा  
भुक्त्वा पीत्वा व्रजति । पीत्वा स्नात्वा भुक्त्वा व्रजतीति ।

प्र०—प्रतिपादनपरत्वान्निर्देशस्य नान्तरीयकत्वादुपात्तं द्वित्वमत्राऽविवक्षितमित्यर्थः । लोकविज्ञा-  
नादिति । 'अमौषा ब्राह्मणानां पूर्वमानये'त्युक्ते षड्क्तौ यः सर्वेषामादि स एवानीयते तथेहापि  
'स्नात्वा भुक्त्वा पीत्वा व्रजती'ति स्नानस्यैव पूर्वत्वात्स्नातेरेव प्रत्ययेन भाव्यं न तु भुजिपिबति-  
भ्यामित्यर्थः । सर्वेषामिति । आख्यातवाच्याया क्रियाया विशेष्यत्वात्प्राधान्यात्ता प्रति सर्वासां  
विशेषणत्वात्परस्पररेणाऽसम्बन्धः । यथोक्तम्—'गुणानाञ्च परार्थत्वादसम्बन्धः समत्वा'दिति ।

उ०—समानकर्तृकेति । समानकर्तृकक्रियान्तराऽपेक्षं पौर्वकाल्यं यस्यास्तत्प्रतिपादनपरत्वादित्यर्थः ।  
निर्धारणे षष्ठी । तत्र द्विवचनबहुवचनाऽन्यतराऽऽवश्यकत्वेनैकतरोपादानेऽन्यत्र न स्यादिति साधुत्वार्थमेव  
तत्, ननु विवक्षितमिति तात्पर्यम् । 'इमौ चेद्ब्याधितौ स्याता देयं स्यादिदमौषध'मित्यादौ लोके द्वित्वस्या-  
प्यविवक्षादर्शनात् । गुणानाञ्चेति । प्रधानक्रियाऽन्वये सम्भवति मुणभूतक्रियाऽन्वयोऽनुचित इति

१—इदमुदाहरणं भाष्ये १ । २ । ३६; ३ । ३ । १८; ४ । १ । ६२ वा० १ स्थानेष्वपि  
द्रष्टुं शक्यम् ।

२—इदं भाष्यमित्यन्ये ।

३—'पौर्वकाले' इत्यपहाय तत्स्थाने 'अनन्त्यस्य' इति वक्तव्यमित्यर्थः ।



व्यादाय स्वपितृत्युपसङ्ख्यानमपूर्वकालत्वात् ॥ ५ ॥

व्यादाय स्वपितृत्युपसङ्ख्यानं कर्तव्यम् । किं पुनः कारणं न सिध्यति ?  
'अपूर्वकालत्वात्' । पूर्वं ह्यसौ स्वपिति पश्चाद्व्याददाति ।

न वा स्वप्नस्याऽवरकालत्वात् ॥ ६ ॥

न वा वक्तव्यम् । किं कारणम् ? 'स्वप्नस्याऽवरकालत्वात् । अवरकालः स्वप्नः ।  
अवश्यमसौ व्यादाय मुहूर्तमपि स्वपिति ॥ २१ ॥

विभाषाऽग्नेप्रथमपूर्वेषु ॥ ३ । ४ । २४ ॥

किमयं प्राप्ते विभाषाऽऽहोस्विदप्राप्ते ? कथं च प्राप्ते कथं वाऽप्राप्ते ? आभी-  
क्ष्य\* इति वा नित्ये प्राप्ते, अन्यत्र वाऽप्राप्ते । किञ्चातः ? यदि प्राप्ते,—आभी-  
क्ष्येऽनिष्टा विभाषा प्राप्नोत्यन्यत्र चेष्टा न सिध्यति ॥ अथाऽप्राप्ते,—

प्र०—अवरकाल इति । यद्यपि स्वप्नक्षणानां व्यादानात्पूर्वकालता तथापि व्यादानानन्तरभा-  
विस्वप्नक्रियापेक्षया व्यादानस्य पूर्वकालत्वमस्तीत्यर्थः ॥ २१ ॥

विभाषाऽग्ने । इहाऽप्रादयः साधनपौर्वकाल्यविषया गृह्यन्ते न तु क्रियापौर्वकाल्यविषयाः ।  
तेषां हि क्रियापौर्वकाल्यविषयत्वे तैरेव पौर्वकाल्यस्योक्तत्वात् क्त्वाणमुलोर्गतार्थत्वादुत्पत्त्या न  
भाव्यम् । न चैतत्सूत्रारम्भादुक्तेऽपि पौर्वकाल्ये तयोस्तत्तिरिति शक्यते वक्तुम् । अस्य साधनपौर्व-  
काल्यविषयाऽप्राद्युपपदत्वे चरितार्थत्वात् । भाष्यकारेण च समानादिसूत्रे पूर्वशब्देन क्रियापौर्वकाल्ये  
उक्ते क्त्वाप्रत्ययस्यानुत्पत्तेः प्रतिपादितत्वात् । यदि चाऽत्र अप्रादयः क्रियापौर्वकाल्यविषया गृह्ये रन्  
तदा अप्राप्तविभाषैव निःसन्देहा स्यादिति 'किमियं प्राप्ते विभाषे'ति संशयो नैवोपपद्येत ।

उ०—भावः । प्रत्येकानन्तर्यविवक्षायां मिष्टाऽसिद्धिमप्याह भाष्ये—एवञ्च कृत्वेति । तेन प्रत्येकाऽऽनन्तर्यविव-  
क्षायां क्त्वा न साधुरित्याहुः ॥ २१ ॥

विभाषाऽग्ने । साधनेति । साधनाऽन्तरजन्यस्वजातीयक्रियाऽपेक्षपौर्वकाल्यविषया इत्यर्थः । न तु क्रियेति ।  
एककर्तृकभिन्नक्रियानिरूपितपौर्वकाल्यविषया इत्यर्थः । साधनपौर्वकाल्यविषयाणामेव ग्रहणे प्रमाणमाह—  
तेषां हीनि । पूर्वादीनामित्यर्थः । मानान्तरमप्याह—भाष्यकारेण चेति । प्रकृतसूत्रभाष्यपर्यालोचनयाऽप्येव-  
मेवेत्याह—यदि चेति । निःसन्देहा । सन्देहान्निष्क्रान्तेति समासः । संशयाऽनुपपत्तिं दर्शयति—यस्मादिति ।  
तदाभीक्ष्येति । उक्तार्थत्वेन क्त्वाणमुलोर्गताप्राप्तेरिति भावः । ननु पौर्वकाल्योक्तावध्यामीक्ष्यप्रतिपादनाय

१—'अप्र' पा० ।

२—'चाऽप्राप्ते' पा० ।

\* आभीक्ष्ये णमुल् च ३ । ४ । २२

## अग्रादिष्वप्राप्तविधेः समासप्रतिषेधः ॥ १ ॥

अग्रादिष्वप्राप्तविधेः समासस्य प्रतिषेधो वक्तव्यः† ।

स तर्हि [ प्रतिषेधो ] वक्तव्यः ? न वक्तव्यः । उक्तमेतत्, 'अमैवाव्ययेन [ २ । २ । २० ] इत्यत्रैवकारकरणस्य प्रयोजनम्—'अमैवाव्ययेन यत्तु ल्यविधान-

प्र०—यस्मादाभीक्ष्ण्ये णमुल्वे'ति क्त्वाणमुलौ क्रियापौर्वकाल्ये एव विधीयेते । तच्चेदग्रादिभिरुच्यते तदाऽऽभीक्ष्ण्यग्रहणानुवृत्तावप्यप्राप्तविभाषैव स्यात् । आभीक्ष्ण्यञ्च द्विर्वचनमन्तरेण क्त्वाणमुल्भ्या न द्योत्यत इति तद्द्योतनायाऽपि तयोर्विधान नोपपद्यते । तस्मात्साधनपौर्वकाल्यविषया इहाऽग्रादय इति स्थितम् । यद्यपि ेशविशेषवचनोऽग्रगन्धोऽस्ति—'प्रभोरग्रे भुङ्क्ते' इति, तथापि पूर्वप्रथमसाहचर्यात्कालविशेषवृत्तिरेव गृह्यते । अनिष्टा विभाषेति । आभीक्ष्ण्ये नित्यौ क्त्वाणमुलौ इष्येते,—अग्रे भुक्त्वा भुक्त्वा व्रजतीति । लडादयस्तु नैवेष्यन्ते,—अग्रे भुङ्क्ते भुङ्क्ते ततो व्रजतीति भावः । अन्यत्र चेति । आभीक्ष्ण्यग्रहणानुवृत्तौ सत्यामनाभीक्ष्ण्ये क्त्वाणमुलौ न स्यातामित्यर्थः । अप्राप्तविधेरिति । विभाषायामग्रादीनां प्रत्ययोत्पत्तिं प्रति निमित्तत्वान्निमित्तस्य चोपपदमज्ञाविधानादुपपदममासः प्रतिषेध्यः । प्राप्तविभाषाया त्वग्रादीना पक्षे प्रत्ययनिवृत्तौ निमित्तत्वं न तु प्रत्ययोत्पत्तौ, प्रत्यययो'राभीक्ष्ण्ये णमुल्वे'त्यनेनाऽविशेषेण विहितत्वादिति भावः । न वक्तव्य इति । अप्राप्तविभाषात्वमनेन द्रढयति । पूर्वविप्रतिषेधाच्चाग्रादिष्वप्राप्तविधेः नित्याभ्यां क्त्वाणमुल्भ्यां भाव्यमित्युभयत्र विभाषा चेयं न भवति । ननु च णमुल्यप्राप्ते, क्त्वाप्रत्यये तु समानादिसूत्रेण प्राप्ते सत्यारम्भादुभयत्र विभाषेय युक्ता । नैतदस्ति । समानादिसूत्रविहितं क्त्वां प्रति विभाषाग्रहणमनर्थकमेव, वामरूप इत्यनेनैव पक्षे लडादीनां सिद्धत्वात् । कः पुनरस्य क्त्वः समानादिसूत्रविहिताद्विशेष इति चेत्, णमुल्सहितत्वमेव विशेषः । णमु-

उ०—तयोः प्राप्तिरत आह—आभीक्ष्ण्यञ्चेति । एवञ्चावश्यकद्विर्वचनेनैव तद्द्योतनसम्भवेनाऽस्य तत्राऽप्यप्राप्तिरिति भावः । तयोर्विधानं—तयोः प्राप्तिः । पूर्वप्रथमेति । यद्यपि पूर्वशब्दो देशवाच्यपि तथापि प्रथमसाहचर्यं नियामकमिति बोध्यम् । निमित्तस्य चेति । 'उपपद'मिति महासङ्ख्या प्रत्ययनिमित्तस्योपपदत्वं, न ह्यभावस्योपपदमिति वक्तुं शक्यमिति भावः । भाष्ये—न वक्तव्य इत्युक्ते अवचने हेतुमाह—उक्तञ्चेति । चो हेतौ । यत उक्तमतो न वक्तव्य इत्यर्थः । उक्तं वेति पाठेऽपि 'वा' शब्दोऽत्र चाऽर्थे एव बोध्यः, अवचने वैकल्पिकहेत्वन्तराऽनुक्तेः । नन्वननुवृत्तावप्याभीक्ष्ण्ये परत्वादिदमेवोचितमित्युभयत्रविभाषात्वमुचितमित्यत आह—पूर्वविप्रतिषेधादिति । ननु चेति । साधनपौर्वकाल्यविषये क्रियापौर्वकाल्यस्यापि सत्त्वादिति भावः । वाऽसरूपेण लडादीनां सिद्धत्वाद्विभाषाग्रहणं किमर्थमिति शङ्कायामपि शपकार्थ'मित्युत्तरं बोध्यम् । वाऽसरूपस्यायेन लडादिसिद्धेर्बोध्यमेतदिति शङ्कने—कः पुनरिति । वक्ष्यमागरीत्या शपकार्थस्युत्तरम् ।

† उपपदमतिङ् २ । २ । १६

१—काचित्कः पाठः ।

२—इतः प्राक् 'उक्तं वा' इति वार्तिकं कचिद् दृश्यते ।

मुपपदं तत्र; समासो यथा स्यादमा चान्येन च यत्तु ल्यविधानमुपपदं तत्र मा भू'दिति ॥ २४ ॥

स्वादुमि णमुल् ॥ ३ । ४ । २६ ॥

किमर्थं स्वादुमि मकारान्तत्वं निपात्यते, न खमुष्प्रकृतः सोऽनुवर्तिष्यते\* ?

स्वादुमि मान्तनिपातनमीकाराऽभावार्थम् ॥ १ ॥

स्वादुमि मान्तनिपातनं क्रियत 'ईकाराभावार्थम्' । ईकारोऽमा भूदिति । स्वाद्वीं कृत्वा यवागूं भुङ्क्ते, स्वादुङ्कारं यवागूं भुङ्क्ते ।

ऋयन्तस्य च मकारान्तार्थम् ॥ २ ॥

ऋयन्तस्य च मकारान्तत्वं निपात्यते । अस्वादु स्वादु कृत्वा भुङ्क्ते स्वादुङ्कारं भुङ्क्ते ।

प्र०—लसहितक्त्वाविधौ विभाषाश्रुतिरिहोपादीयमाना ज्ञापकाऽर्था संपद्यते । 'क्त्वाणमुलौ यत्र सह विधीयेते तत्र वासरूपविधिर्न भवती'ति । तेनाऽऽभीक्ष्ये पौर्वकाल्ये लडादयो न भवन्ति । तत्र यदि केवलो णमुल्विधीयेत विभाषाश्रुतिरभिमतमर्थं ज्ञापयितुं न क्षमेतेति क्तवोऽप्यनुवाद-कर्तव्यः ॥ २४ ॥

स्वादुमि । ईकाराभावार्थमिति । मान्तत्वे भाविप्रत्ययविषये निपात्यमाने विहृतनिमित्तत्वाद्भोतो गुणवचना'दिति ङीष् न भवतीत्यर्थः । ऋयन्तस्य चेति । खमुञ्च्यपि सर्वत्र मुम् न सिध्यति, 'अनव्ययस्येत्यधिकारादिति भावः' । यद्येव मान्तत्वमेव निपात्यतां प्रत्ययस्तु खमु-

उ०—एवञ्च प्रकृतसूत्रविषये लडादिसिध्यर्थं विभाषाग्रहणम् । ज्ञापनफलन्तु पूर्वसूत्रे । यदि तु णमुल्विषये वाऽसरूपो नाऽस्तीत्येव ज्ञाप्यते तदोत्तरसूत्रविषयेऽपि क्त्वालडादयो न स्युः । तद्धवनयन्नाह—तत्र यदीति । आभीक्ष्य इति सूत्रे इत्यर्थः । अभिमतमर्थम् । यत्र सह विधीयत इत्येवं रूपमित्यर्थः ॥ २४ ॥

स्वादुमि । भाविप्रत्ययविषये इति । णमुल्विषये इत्यर्थः । 'स्वादुमी'त्यनूद्य प्रत्ययविधानात्प्रत्यये भाविनि सति पूर्वमेव निपात्यत इति भावः । भावप्रत्ययविषय इति पाठेऽप्ययमेवाऽर्थः । यत्त्वेवं पाठं दृष्ट्वा भावप्रत्ययमात्रविषयं निपातनं, तेन क्त्वा योगेऽपीति । तन्न । स्वाद्वीं कृत्वा यवागूं भुङ्क्ते अस्वादु स्वादु कृत्वा भुङ्क्ते इति भाष्यप्रयोगविरोधात् । स्वाद्वी कृत्वेतिवत् स्वादुङ्कारमित्यत्राऽपीकारः स्यात्तदभावाय निपातनमित्यर्थो भाष्यस्य । विहतेति । उकारान्तत्वाऽभावादित्यर्थः । अन्ययार्थमेवेति । अपूर्वविधानात्प्रति-

‡ स्वादुमि णमुल् ३ । ४ । २६

१—'मकारान्तनिपातनं क्रियते' पा० ।

\* कर्मण्याक्रोशे कृञः खमुञ् ३ । ४ । २५; अरुद्धिषदजन्तस्य मुम् ६ । ३ । ६७

† बोतो गुणवचनात् ४ । १ । ४४

२—'मकारान्तत्वं यथा स्यात्' ।

### आ च तुमुनः समानाधिकरणे ॥ ३ ॥

आ च तुमुनः‡ प्रत्ययाः समानाधिकरणे वक्तव्याः । केन ? अनुप्रयोगेण । किं प्रयोजनम् ? 'स्वादुङ्कारं यवागूर्भुज्यते देवदत्तेने'ति देवदत्ते तृतीया यथा स्यात् । किं च कारणं न स्यात् ? णमुलाभिहितः कर्तेति × । ननु च भुजिप्रत्ययेनाऽनभिहितः कर्तेति कृत्वाऽनभिहिताश्रयो विधिर्भविष्यति तृतीया । यदि सत्यभिधाने चाऽनभिधाने च कुतश्चिदनभिधानमिति कृत्वाऽनभिहिताश्रयो विधिर्भविष्यति' तृतीया, यवाग्वां द्वितीया प्राप्नोति । किं कारणम् ? णमुलाऽनभिहितं कर्मेति ।

यदि पुनरयं कर्मणि विज्ञायेत । नैवं शक्यम् । इह हि 'स्वादुङ्कारं यवागूर्भुज्यते देवदत्त' इति यवाग्वां द्वितीया न स्यात् । किं कारणं न स्यात् ? णमुलाभिहितं कर्मेति । ननु च भुजिप्रत्ययेनाऽनभिहितं कर्मेति कृत्वाऽनभिहिताश्रयो विधिर्भविष्यति द्वितीया । यदि सत्यभिधाने चाऽनभिधाने च कुतश्चिदनभिधानमिति कृत्वाऽनभिहिताश्रयो विधिर्भविष्यति द्वितीया, देवदत्ते तृतीया प्राप्नोति । किं कारणम् ? णमुलाऽनभिहितः कर्तेति ।

अथाऽनेन क्त्वायामर्थः—'पक्त्वौदनो भुज्यते देवदत्तेनेति ? बाढमर्थः । देवदत्ते तृतीया यथा स्यात् । किं च कारणं न स्यात् ? क्त्वयाऽभिहितः कर्तेति । ननु च भुजिप्रत्ययेनाऽनभिहितः कर्तेति कृत्वाऽनभिहिताश्रयो विधिर्भविष्यति तृतीया । यदि सत्यभिधाने चानभिधाने च कुतश्चिदनभिधानमिति कृत्वाऽनभिहिताश्रयो विधिर्भविष्यति तृतीया, ओदने द्वितीया प्राप्नोति । किं कारणम् ? क्त्वयानभिहितं कर्मेति ।

प्र०—त्रेव विधेय । नैतदस्ति । अव्ययार्थमेव मान्तनिपातन स्यादिति ङीष् स्यादेव । णमुलि तु मान्तत्वमपूर्वं विधीयमानमीकाराभावार्थं च्यन्तस्य च मकारान्तार्थं विज्ञायते । अवश्य चोत्तरार्थो णमुल् विधेय इति लाघवादिहैव विहितः । आ च तुमुन इति । पूर्वोक्तवाक्याथपिज्ञया समुच्चय-

उ०—प्रसवस्य लघुत्वादिति भावः । 'आ च तुमुन' इत्यत्र चकारः किमपेक्ष इत्यत आह—पूर्वोक्तेति । मान्तनिपातनमित्यस्य 'वक्तव्य'मिति शेषः । अभिविधौ चेति । एवञ्च तुमुनन्तधातुसंबन्धाऽधिकारविहिता अव्ययकृत इत्यर्थः । तुमुन्त्वसामान्यात् 'तुमुन्बुला' वित्यस्याऽपि ग्रहणं बोध्यम् । अत एवाऽग्रे 'भोक्तुमोदनः पच्यते'

‡ शकधृषज्ञागलाघटरभलभक्रमसहाहस्त्यर्थेषु तुमुन् ३ । ४ । ६५

× कर्तरि कृत् ३ । ४ । ६७

१—'भवति' पा० ।

२—णमुलित्यर्थः । एवं च णमुलाऽभिहितं कर्मेति द्वितीया न प्राप्नोति ।

यदि पुनरयं कर्मणि विज्ञायेत ? नैवं शक्यम् । इह हि 'पक्त्वौदनं भुङ्क्ते देवदत्त' इत्योदने द्वितीया न स्यात् । किं च कारणं न स्यात् ? क्त्वयाऽभिहितं कर्मेति । ननु च भुजिप्रत्ययेनाऽनभिहितं कर्मेति कृत्वाऽनभिहिताश्रयो विधिर्भविष्यति द्वितीया । यदि सत्यभिधाने चानभिधाने च कुतश्चिदनभिधानमिति कृत्वाऽनभिहिताश्रयो विधिर्भविष्यति द्वितीया, देवदत्ते तृतीया प्राप्नोति । किं कारणम् ? क्त्वयानभिहितः कर्तेति ।

अथानेन तुमुन्यर्थः—भोक्तुमोदनः पच्यते देवदत्तेनेति ? बाढमर्थः । देवदत्ते तृतीया यथा स्यात् । किं च कारणं न स्यात् ? तुमुनाऽभिहितः कर्तेति । ननु च पचिप्रत्ययेनाऽनभिहितः कर्तेति कृत्वाऽनभिहिताश्रयो विधिर्भविष्यति तृतीया । यदि सत्यभिधाने चाऽनभिधाने च कुतश्चिदनभिधानमिति कृत्वाऽनभिहिताश्रयो विधिर्भविष्यति तृतीया, ओदने द्वितीया प्राप्नोति । किं कारणम् ? तुमुनाऽनभिहितं कर्मेति [ कृत्वा ] ।

यदि पुनरयं कर्मणि विज्ञायेत ? नैवं शक्यम् । इह हि भोक्तुमोदनं पचति देवदत्त इत्योदने द्वितीया न स्यात् । किं च कारणं न स्यात् ? तुमुनाभिहितं कर्मेति । ननु च पचिप्रत्ययेनानभिहितं कर्मेति कृत्वाऽनभिहिताश्रयो विधिर्भविष्यति द्वितीया ।

प्र०—प्रतिपादनार्थश्चण्ड । न केवलं स्वादुमि मान्तनिपातनमपि तु इदमपि वक्तव्यमित्यर्थः । शक-  
धृषादिसूत्रविहितस्तुमुत् गृह्यते । अभिविधौ चाऽयमाकारः । णमुलेति । असत्यस्मिन्वचने 'कर्तरि कृ'दिति णमुला कर्तरि भाव्यमिति भावः । अनभिहिताश्रय इति । 'अनभिहिते' इति पयुंदास आश्रीयते न तु प्रसज्यप्रतिषेध इति भावः । यदि पुनरिति । 'अव्ययकृतः कर्मणी'ति वचनं

उ०—इत्युदाहरणं सङ्गच्छते । भाष्ये—समानाऽधिकरणे इति । स्वाऽन्वयिसमभिव्याहृताख्यातवाच्यकारके इत्यर्थः । भाष्ये—अनुप्रयोगशब्देनेदमेवोच्यते । समानाऽधिकरणे कारके वर्त्तमानाद्वातोरित्यर्थः । तेन तस्य धात्वर्थं प्रति विशेषणत्वमेवेति न बोधे वैषम्यम् । ननु सत्यन्यस्मिन्कारके कर्त्तव्य कस्मादभिधीयतेऽत आह,—असत्यन्यस्मिन्निति । नन्वभिहिते प्रतिषेधात्कथमनभिहिताऽऽश्रयो विधिरत आह—पयुंदास इति । भिन्नधात्वर्थेति । पाके ओदने, गमने ग्राम इत्यर्थः । 'अस्य वचनस्य प्रयोजनं दर्शयितु'मित्यन्वयः । भाष्ये—स इह दोषो न जायत इति । नन्वनभिहिताश्रया तृतीया सिद्धा, द्वितीयाप्राप्तिरूपो दोषश्च न, तत्किमत्र प्रयोजनमिति 'प्रयोजनं दर्शयितुमुपन्यास' इति कैयटाऽसङ्गतिरिति चेत्, अत्र वदन्ति—

१—'अव्ययकृतो भावे' इत्यस्य स्थाने 'अव्ययकृतः कर्मणि' इत्यङ्गीक्रियेतेति भावः ।

२—'ताश्रया विभक्तिर्भविष्यति' पा० ।

३—आचित्कः ।

यदि सत्यभिधाने चानभिधाने च कुतश्चिदनभिधानमिति कृत्वाऽनभिहिताश्रयो विधिर्भविष्यति द्वितीया, देवदत्ते तृतीया प्राप्नोति । किं कारणम् ? तुमुनाऽनभिहितः कर्तेति ।

अथाऽनेनेहार्थः—पक्त्वौदनं ग्रामो गम्यते देवदत्तेनेति ? बाढमर्थः । देवदत्ते तृतीया यथा स्यात् । किंच कारणं न स्यात् ? क्वयाभिहितः कर्तेति । ननु च गमिप्रत्ययेनाऽनभिहितः कर्तेति कृत्वाऽनभिहिताश्रयो विधिर्भविष्यति तृतीया । यदि सत्यभिधाने चानभिधाने च कुतश्चिदनभिधानमिति कृत्वाऽनभिहिताश्रयो विधिर्भविष्यति तृतीया, यदुक्तं 'मोदने द्वितीया प्राप्नोती'ति स इह दोषो न जायते ।

प्र०—यदि क्रियत इति भावः । अथानेनेति । 'आ च तुमुन' इत्यनेन वचनेनेत्यर्थः । अनेकप्रयोजनत्वमस्य वचनस्य प्रश्नद्वारेण दर्शयति । पक्त्वौदनमिति । भिन्नधात्वर्थविषयकर्मभेदेऽपि वचनस्याऽस्य दर्शयितुं प्रयोजनमुपन्यासः । अव्ययकृत इति । यद्येवं 'पक्त्वौदनं भुङ्क्ते देवदत्तः' 'पक्त्वौदनो भुज्यते देवदत्तेने'ति क्त्वाप्रत्ययेन कर्तृकर्मणोरनभिधानात्पापेक्षया तृतीयाद्वितीये कस्मान्न भवतः ? उच्यते । आख्यातादिपदवाच्या क्रिया विशेष्यत्वात् प्रधानम् । विशेषणभूता त्वप्रधानम् । तत्क्रियासाधन्योरपि शक्त्योस्तद्वद्भावरको गुणप्रधानभावः । तत्र 'प्रधानशक्त्यभिधाने गुणक्रियागक्तिरभिहितवत्प्रकाशते । प्रधानानुरोधाद्गुणानां तन्मुखप्रेक्षितत्वात् प्रथक्त्वाद्विरुद्ध-

उ०—'दर्शयितु'मिति कैयटस्य,—विचारयितुमित्यर्थः । स दोष इह न जायते तस्मान्नार्थ एतदुदाहरणविषये इति भाष्यार्थः । यदि प्रवर्त्तते तदैतत्प्रयोगाऽभावरूपमनिष्टञ्च स्यात् । तस्मात्समानशब्द एकपर्याय इति तात्पर्यम् । आख्यातादिपदवाच्येति । अत्रेदं तत्त्वम्, उपात्तकारकाणां प्रधानाऽन्वये सम्भवति न गुणे शाब्दाऽन्वयः, अर्थत एव तदीयकारकाकाङ्क्षाशान्तौ तत्राऽन्वये मानाऽभावात् । तद्द्वारक इति । क्रियाद्वारकः । गुणक्रियानिरूपिता शक्तिरपि गुणीभूतेति भावः । नन्वार्थाऽन्वयेऽपि तत्क्रियानिरूपिता शक्तिस्तत्राऽस्त्येव, अन्यथा 'ग्रामायाऽद्य गन्तुमिच्छती'त्यादि न स्यात् । एवञ्च द्वितीयादिर्क स्यादेवाऽत आह—तत्र 'प्रधानेति । अत्र 'प्रधान'शब्देन सर्वतः प्रधानमाख्यातवाच्यक्रियैव, तच्छ्रुतेरेव वस्तुस्वभावमाहात्म्येन स्वसमानाऽधिकरणेतरशक्त्यभिभावकत्वात् । अत एव 'क्षुधम्प्रतिहन्तुं शक्य'मित्यपि भवतीति पस्पशाया कैयटेनोक्तं सङ्गच्छते । तत्र 'शक्य'मित्यस्याऽपि नामत्वेनेतरक्रियाप्रति गुणत्वेन स्वसमानाऽधिकरणेतरशक्त्यभिभवे सामर्थ्याऽभावादिति दिक् । अन्ये तु समानाऽधिकरणे इत्यस्याऽनुप्रयोग इत्येव न्याख्यानादयमपि प्रयोगश्चिन्त्य एव । तद्वचनवादिमतेऽसिद्धेः । न च तदाऽऽख्याताऽन्ताऽनुप्रयोगविषयः, 'क्षुधुपहन्तुं शक्य'मिति भाष्यप्रयोगाऽसिद्धथापत्तेः, तुमुना कर्मणोऽनभिधानाद्द्वितीयापत्तेरित्याहुः । पृथक्त्वा-

१—“प्रधानेतेतरयोर्यत्र द्रव्यस्य क्रिययोः पृथक् । शक्तिर्गुणाश्रया तत्र प्रधानमनुरुच्यते ॥”

“प्रधानविषया शक्तिःप्रत्ययेनाभिधीयते । यदा, गुणे तदा तद्वदनुक्तापि प्रतीयते ॥”

इति कारिके अत्र स्मरणीये ।

तत्तर्हि वक्तव्यम्—‘आ च तुमुनः समानाधिकरण’ इति ? न वक्तव्यम् ।  
‘अव्ययकृतो भावे भवन्ती’ति भावे भविष्यन्ति । किं वक्तव्यमेतत् ? नहि । कथम-  
नुच्यमानं गंस्यते ? तुमर्थ इति वर्तते\* ॥ तुमर्थश्च कः ? भावः ॥ २६ ॥

वर्षप्रमाण ऊलोपश्चास्यान्यतरस्याम् ॥ ३ । ४ । ३२ ॥

ऊलोपश्चास्यान्यतरस्याग्रहणं शक्यमकर्तुम् । कथं गोष्पदप्रं वृष्टो देव इति ?  
प्रातिः पूरणकर्मा’ तस्मादेष कः† । यदि को विभक्तीनां श्रवणं प्राप्नोति । श्रूयन्त  
एवात्र विभक्तयः । तद्यथा, एकेन गोष्पदप्रेणेति’ ॥ ३२ ॥

प्र०—स्वकार्यारम्भाऽभावात् ॥ २६ ॥

वर्ष । तस्मादेष क इति । गोष्पद प्राती’त्यातोऽनुपसर्गे क’ इति कप्रत्ययः । क्रियाविशेषण-  
त्वाच्च कर्मत्वानुसक्तत्वे । ‘गोष्पदप्रकल्प गोष्पदप्रन्तरा’मित्यादिप्रयोगसिद्ध्यर्थमूलोपो  
न विधेयः । एषां प्रयोगाणां भाष्यकारेणानभ्युपगमात् । अनभ्युपगमस्तु ऊलोपप्रत्याख्यानान्य-  
थानुपपत्त्या विज्ञायते । ‘गोष्पदपूर’मित्यादेरपि घत्रा सिद्धत्वाण्युल्लेखं कस्मान्न प्रत्याख्यायते । स्वरे  
दोषप्रसङ्गात् । तथा हि—यदि करणे घत्रं विधाय षष्ठीतत्पुरुष क्रियते तदा थाथादिसूत्रेणान्तोदात्तत्वं  
भवति । भावे तु घत्रि बहुव्रीहौ पूर्वपदप्रकृतिस्वरः । णमुलि तु लिट्स्वरेणोकार उदात्तः । गोष्पद-  
पूरतरामित्यादि च सिध्यति । ‘गोष्पदप्र’मित्यत्र तु नास्ति स्वरभेदः । कप्रत्यये थाथादिस्वरेणा-  
न्तोदात्तत्वाण्युलि ऊलोपे कृते पूर्वस्योदात्तभाजोऽभावात् कृत्स्वरेणाऽन्तोदात्तत्वात् ॥ ३२ ॥

उ०—दिति । भिन्नत्वाद्विरुद्धं यस्वकार्यं तदारम्भकत्वाऽभावादित्यर्थः । एतेन ‘यदा यत्र शाब्दोऽन्वयस्तदा  
तद्विभक्तेः साधुत्वम्, ओदनं पक्त्वा भुज्यते, पक्त्वौदनो भुज्यत इत्युभयमपि साध्विति परास्तम् । प्रकृत-  
सूत्रस्थभाष्यवार्तिकयोरनुक्तिसम्भवग्रस्तत्वाऽऽपत्तेरित्यलम् । यत्तु हरदत्तेन ‘वयं तु ब्रूमः—सकृच्छ्रुतस्य  
युगपदुभाभ्यां सम्भवाऽभावादेकैव प्रधानेन शाब्दोऽन्वयः, इतरेण तु सन्निधानादार्थ इति गुणनिरूपिता  
शक्तिस्तत्र नाऽस्त्येवेत्युक्तं, तन्न, ग्रामाय गन्तुमिच्छतीति सन्सूत्रस्थभाष्यप्रयोगविरोधाऽऽपत्तेः, ग्रामस्य  
गतिकर्मत्वाऽभावेन चतुर्थ्यप्राप्तेः । मम तु शाब्दाऽन्वयाऽभावेऽपि तन्निरूपितकर्मत्वस्य सत्त्वेन परस्वा-  
द’गत्यर्थकर्मणी’त्यस्य प्रवृत्त्या न दोषः । एवं ‘ग्रामाय गत्वा द्रक्ष्यती’त्यपि साध्विति दिक् ॥ २६ ॥

वर्षप्रमाणे । गोष्पदं प्रातीति । पूरयतीत्यर्थः । नन्वस्मात्कल्पपि वृत्तौ ‘प्र’मित्यनुस्वारश्रवणं न  
स्यात्, णामुलन्तात् भवतीत्यत आह—गोष्पदप्रमिति । करण इति । तथा सति वृष्ठात्वर्थेन सामाना-  
ऽधिकरण्यं भवति । बहुव्रीहौ भवति । गोष्पदस्य पूरः पूरणं यत्र क्रियायामित्यर्थः । लिट्स्वरेणोकार इति ।  
तत उपपदसमासे कृदुत्तरपदप्रकृतिस्वरः । कृत्स्वरेणेति । प्रत्ययस्वरेण प्रत्ययस्योदात्तत्वे कृदुत्तरपदप्रकृति-  
स्वरेणेत्यर्थः ॥ ३२ ॥

\* तुमर्थं सेसेन..... तवैतवेङ्गत्वेनः ३ । ४ । ६

१—‘कर्म’शाब्दोऽर्थपर्याय ३ । २ । १४ सूत्रभाष्ये २३२ तमे पृष्ठे विमर्शटिप्पणी द्रष्टव्या ।

† आतोऽनुपसर्गे कः ३ । २ । ३

२—इतिः कच्चिन्न ।

करणे हनः ॥ ३ । ४ । ३७ ॥

हनः करणेऽनर्थकं वचनं हिंसार्थेभ्यो णमुल्विधानात् ॥ १ ॥

हनः करणेऽनर्थकं वचनम् । किं कारणम् ? 'हिंसार्थेभ्यो णमुल्विधानात्' ।  
हिंसार्थेभ्यो णमुल्विधीयते; तेनैव सिद्धम् ।

अर्थवत्त्वहिंसार्थस्य विधानात् ॥ २ ॥

अर्थवत्त्वं हन्तेर्णमुल्वचनम् । कोऽर्थः ? 'अहिंसार्थस्य विधानात्' । अहिंसार्था-  
णमुल् यथा स्यात् । अस्ति पुनरयं कचिद्वन्तिरहिंसार्थो यदर्थो विधिः स्यात् ?  
अस्तीत्याह । पाण्युपधातं वेदिं हन्ति ।

नित्यसमासार्थं च ॥ ३ ॥

नित्यसमासार्थश्च हिंसार्थादपि हन्तेरनेन विधिरेषितव्यः × ॥ कथं पुनरिच्छतापि  
हिंसार्थाद्वन्तेरनेन विधिर्लभ्यः । अनेनाऽस्तु तेन वेति तेन स्याद्विप्रतिषेधेन ।

'हन्तेः पूर्वविप्रतिषेधो वार्तिकेनैव ज्ञापितः' ।

यदयं 'नित्यसमासार्थं चे'त्याह, तज्ज्ञापयत्याचार्यो 'हिंसार्थादपि हन्तेरनेन  
विधिर्भवती'ति ॥ ३७ ॥

प्र०—करणे । बाहुल्येन हन्तिहिंसार्थो दृश्यत इति मत्वाह—हन इति । हन्तेः पूर्ववि-  
प्रतिषेध इति । यद्येव हिंसार्थानामित्यत्र 'दण्डोपधातं गा कालयती'त्युदाहरणं नोपपद्यते । नैष  
दोषः । यत्रैक एव धात्वर्थः सामान्यविशेषभावेन भिद्यमानो विशेष्यभावमनुभवति सोऽस्य  
विषयः । 'कषादिषु यथाविध्यनुप्रयोग' इति वचनात्, अन्यत्र भिन्नधात्वर्थसंबन्धे तु हिंसार्थाना-  
मित्यनेनैव णमुल् भवति ॥ ३७ ॥

उ०—करणे हनः । बाहुल्येनेति । अन्ये तु हन्तिहिंसार्थ एव, पद्धत्यादौ हिंसारोप इत्याहुः ।  
भाष्ये—पाण्युपधातमिति । पाणिना वेदिं हन्तीत्यर्थः । हिंसा च प्राणिविषयेति भावः । सामान्येति ।  
यत्राऽनुप्रयोगणमुल्वन्तयोः सामान्यविशेषभावेनाऽन्वयस्तत्रेदमेव, यत्र तु भेदसंबन्धेनाऽन्वयस्तत्र तेनैवेति  
भावः । हिंसार्थानामिति णमुलि 'तृतीयाप्रभृतीन्यन्यतरस्या'मिति वैकल्पिकः समासः ॥ ३७ ॥

‡ हिंसार्थानां च समानकर्मकाणां ३ । ४ । ४८ १—'अहिंसार्थस्य हन्तेर्णमुल्' पा० ।

× हिंसार्थानां च समानकर्मकाणां ३ । ४ । ४८; तृतीयाप्रभृतीन्यन्यतरस्यां २ । २ । २१



## अधिकरणे बन्धः ॥ ३ । ४ । ४१ ॥

इह कस्मान्न भवति—ग्रामे बन्ध इति ? एवं वक्ष्यामि—‘अधिकरणे बन्धः संज्ञायाम् । [ ३ । ४ । ४१-४२ ] ततः—‘कर्त्रोर्जीवपुरुषयोर्नशिवहोः’ [ ४३ ] इति । कथमैदालिकाबन्धं बद्धः, चण्डालिकाबन्धं बद्धः ? ‘उपमाने कर्मणि च’ [ ४५ ] इत्येवं भविष्यति ॥ ४१ ॥

## तिर्यच्यपवर्गे ॥ ३ । ४ । ६० ॥

अयुक्तोऽयं निर्देशः । तिरश्चीति भवितव्यम् । सौत्रोऽयं निर्देशः ॥ ६० ॥

## नाधार्थप्रत्यये च्यर्थे ॥ ३ । ४ । ६२ ॥

अर्थग्रहणं किमर्थम् ? ‘नाधाप्रत्यय’ इतीयत्युच्यमान इहैव स्यात्—द्विधा-  
कृत्य । इह च न स्यात्—द्वैधं कृत्य\* । अर्थग्रहणे पुनः क्रियमाणे न दोषो भवति ।  
नाधाप्रत्यये च सिद्धं भवति, यश्चान्यस्तेन समानार्थः ।

प्र०—अधिक । ग्रामे बन्ध इति । णमुलि सति ‘ग्रामबन्धं बद्ध’ इति प्राप्नोति ॥ ४१ ॥  
तिर्य । सौत्रो निर्देश इति । अनुक्रियमाणरूपविनाशप्रसङ्गस्तु न परिहारो, न हि  
प्रयोजनानुवर्ति प्रमाणम् ॥ ६० ॥

नाधा । द्वैधं कृत्येति । यदा ‘द्वित्र्योश्च धमु’त्रित्यादौ प्रत्ययपक्षस्तदेतदर्थग्रहणस्य प्रयोजनम् ।

उ०—अधिकरणे । ग्रामे बन्ध इतीति । यद्यपीदं वाऽसरूपन्यायेन घञा सिद्धं, तथाऽप्यनिष्टमपि  
प्राप्नोतीत्याह—ग्रामबन्धमित्यादिना । ‘ग्रामे बद्ध’ इति त्वपपाठः, कर्मणि क्तस्य विषये भावविषयणमु-  
लोऽप्राप्तेः । यद्यप्ययं साध्यो भावः, स च सिद्धस्वभावस्तथापि सिद्धत्वस्याऽऽधिक्येऽपि तस्याऽक्षतेः ।  
भाष्ये—एवं वक्ष्यामीति । ‘संज्ञाया’मित्यनेनैकवाक्यतापन्नम् । कथमिति । संज्ञात्वाऽभावात्प्रश्नः । उपमान  
इति । एवमनधिकरणविषयेऽपि तेनैव साध्यमिति भावः ॥ ४१ ॥

तिर्यच्य । तिर्यक्शब्दोऽनृजुवाची, अपवर्गः—समासिस्तद्वाची च । न हीति । सौत्रत्वेन शास्त्रा-  
ऽप्रवृत्तौ तु तद्विनाशप्रसङ्गो बीजमित्यन्यदिति भावः ॥ ६० ॥

नाधाऽर्थप्रत्यये । तथा चेति । तदा चेत्यर्थः । द्वैधकृत्येति । डान्तेन समासे विभक्तिलोपः ।

१—‘बद्ध’ इति पा० । ‘ग्रामे बद्ध’ इति त्वपपाठः, कर्मणि क्तस्य विषये भावविषयणमुलोऽप्राप्तेः  
इति नागेशः । २—‘बन्धविशेषाणां नामधेयान्येतानी’ति काशिकावृत्तिः ( ३ । ४ । ४२ )

३—‘सौत्रो निर्देशः’ इति पा० । \* संख्याया विधायै घा; द्वित्र्योश्च धमुष् ५।३।४२; ४५

अथ प्रत्ययग्रहणं किमर्थम् ? इह मा भूत्,—हिरुकृत्वा पृथक्कृत्वा ॥६२॥

अन्वचयानुलोम्ये ॥ ३ । ४ । ६४ ॥

अयुक्तोऽयं निर्देशः । अनूचीति भवितव्यम् । सौत्रोऽयं निर्देशः ॥ ६४ ॥

कर्तरि कृत् ॥ ३ । ४ । ६७ ॥

किमर्थमिदमुच्यते ?

कर्तरि कृद्धचनमनादेशे स्वार्थविज्ञानात् ॥ १ ॥

कर्तरि कृतो भवन्तीत्युच्यते [ किं प्रयोजनम् ? ] ‘अनादेशे स्वार्थविज्ञानात्’ । अनिर्दिष्टार्थाः प्रत्ययाः स्वार्थे भवन्ति । तद्यथा,—‘गुप्तिज्जिह्वयः सन्’ [३।१।५] ‘यावादिभ्यः कन्’ [ ५ । ४ । २६ ] इति । एवमिमे प्रत्ययाः कृतः स्वार्थे स्युः । स्वार्थे मा भूवन् कर्तरि यथा स्युरित्येवमर्थमिदमुच्यते ।

नैतदस्ति प्रयोजनम् । यमिच्छति स्वार्थे, आह तम्—‘भावे घञ्भवती’ति । कर्मणि तर्हि मा भूवन्निति । कर्मण्यपि यमिच्छत्याह तम्—‘घः कर्मणि ष्ट्रन्’

प्र०—आदेशपक्षे तु स्थानिवद्भावाद्वाग्रहणेन ग्रहणात्सिध्यति । तथा च ‘धमुग्रन्तात्स्वार्थे ङदर्शन’-मिति ङप्रत्यय उदाहार्यो ‘द्वैधकृत्ये’ति । ‘ना’ऽर्थमप्यर्थग्रहणं कर्तव्यमन्यथा निरनुबन्धकपरिभाषया नाऽत्रो ग्रहणं न स्यात् ॥ ६२ ॥

कर्तरि । किमर्थमिति । वक्ष्यमाणोऽभिप्रायः । अनादेश इति । यत्र वचनेनाऽर्थो नादिश्यते तत्र प्रत्यासत्त्या प्रकृत्यर्थ एव प्रत्ययो भवति । यमिच्छतीति । असत्यस्मिन् सूत्रे ‘घ’नित्येतावत्सूत्रं कर्तव्यम् । धातोर्घञ्भवतीति । तत्रानिर्दिष्टत्वाद्भावे घञ् भविष्यति । ततः ‘पदरुजविशस्पृश’ इति द्वितीयं सूत्रं कर्तव्यं, ततश्च भाव इति न कर्तव्यम् । क्रियमाणं तु निय-

ङ०—एतद्भाष्यस्वरसात्प्रत्ययपक्ष एव तत्र न्याय्य इति तत्त्वम् । नाऽर्थमपीति । निरनुबन्धकमादाय रूपाणां सिद्धेरनिष्टाऽभावाच्च तदर्थत्वं चिन्त्यम् । ‘हिरु’गिति । नाऽर्थत्वात्प्राप्तिः ॥ ६२ ॥

कर्तरि कृत् । ननु ‘भाव’ इति सूत्रं धातुमात्राद्घञ्विषये आवश्यकमत आह—घनित्येतावदिति । भावपदोपादानं किनाऽप्यन्यप्रत्ययवत्स्वार्थे विधानेनैव भावे सिद्धमिति भावः । ततः पदरुजिति । कर्त्रर्थमिदम् । ष्ट्रन्प्राप्नोतीति । ‘घः घृ’नित्येकं वाक्यं विध्यर्थम्, ततः ‘कर्मणी’ति नियमार्थमिति भावः । परिहरति—एकमिदं वाक्यमिति । कथं कारकान्तरे इति । एकवाक्येऽपि विशेषणोपादानं नियमफल-

[ ३ । २ । १८१ ] इति ॥ करणाधिकरणयोस्तर्हि मा भूवन्निति । करणाधिकरण-  
योरपि यमिच्छत्याह तम्—‘ल्युट्करणाधिकरणयोर्भवती’ति‡ ॥ सम्प्रदानापादानयो-  
स्तर्हि मा भूवन्निति । सम्प्रदानापादानयोरपि यमिच्छत्याह तम्—‘दाशगोघ्नौ सम्प्रदाने’  
[ ३ । ४ । ७३ ] ‘भीमादयोपादाने’ [ ७४ ] इति ॥ य इदानीमतोऽन्यः प्रत्ययः  
शेषः सोऽन्तरेण वचनं कर्तर्येव भविष्यति ।

तदेव तर्हि प्रयोजनम्—‘स्वार्थे मा भूव’न्निति । ननु चोक्तं ‘यमिच्छति स्वार्थे आह  
तम्—‘भावे घञ्भवती’ति । अन्यः स भावो बाह्यः प्रकृत्यर्थात् । अनेनेदानीमाभ्य-  
न्तरे भावे स्युः, तत्र मा भूवन्निति कर्तृग्रहणम् । कः पुनरेतयोर्भावयोर्विशेषः ? उक्तो  
भावभेदो भाष्ये × ॥ अस्ति प्रयोजनमेतत् ? किं तर्हीति ।

तत्र ख्युनादिप्रतिषेधो नानावाक्यत्वात् ॥ २ ॥

तत्र ख्युनादीनां प्रतिषेधो वक्तव्यः । ख्युनादयः+ कर्तरि मा भूवन्निति ।

प्र०—मार्थं भविष्यति—‘घञेव भावे नान्य’ इति । ततो धात्वर्थान्निप्ते कर्तरि कृद्भूविष्यति नार्थः  
सूत्रेणेत्यर्थः । कर्मणीति । तस्यापि धात्वर्थेनाक्षेपादिति भावः । धः कर्मणि ष्टृन्निति । ‘घञेव  
कर्मणि नान्य’ इति नियमो विज्ञास्यते । यद्येवं कर्मणो नियमात्प्रत्ययो न नियत इति कारकान्तरेपि  
ष्टृन् प्राप्नोति । नैष दोषः । एकमिदं वाक्यं ‘धः कर्मणि ष्टृ’न्निति । तेन च कर्मणि विधीयमानः  
कथं कारकान्तरे स्यात् । अथवा द्वितीयो नियमः करिष्यते ‘कर्मण्येव ष्टृ’न्निति । य इदानी-  
मिति । ननु ‘कर्तरि भुवः खिष्णुच्छुक्रौ’ ‘कर्तरि चर्षिदेवतयो’रिति कर्तुरपि नियमः प्राप्नोति ।  
नैष दोषः । उभयत्र करणनिवृत्त्या कर्तृश्रुतिविध्यर्थेन न नियमार्था । उक्त इति । ‘सार्वधातुके  
य’गित्यत्र बाह्याभ्यन्तरयोर्भावयोर्विशेषो दर्शितः । ननु चेति । ख्युनादिषु करणादिरर्थो

उ०—मित्यर्थः । नन्वेवं विधित्वमेव स्यात्, विशेषणोपादानात् कर्मण्येवेत्येव स्यान्न तु घृनेवेतीत्यरुचेराह—  
अथवेति । आवृत्त्येति भावः । धात्वर्थान्निप्ते कर्मण्यपि सिद्धे नियमार्थत्वमिति तात्पर्यम् । एवं करणाधिकर-  
णयोरित्यत्रापि बोध्यम् । सार्वधातुके यगित्यत्रेति । नन्वाभ्यन्तरेऽपि भावे न भविष्यन्ति, ‘तुमर्थे से’इति  
तुमर्थग्रहणेनाभ्यन्तरे भावे स्यादीना नियमादिति चेन्न, सति ह्यस्मिन्नत्र तुमर्थग्रहणेन ‘भाव’ग्रहणम्, असति  
त्वस्मिन् विधित्वसम्पत्तये तुमर्थग्रहणेन कर्तुरेव ग्रहणं स्यात्, तुमुनोऽप्युक्तन्यायेन कर्तर्येव प्रसक्तोरित्याशयः ।  
लः कर्मणि च भावे चेति । भावग्रहणे तु न नियमः शक्यो विज्ञातुम्, ‘अकर्मकेभ्य’ इति विशेषणाय तदाव-  
श्यकत्वात् । भाष्ये—ख्युनादयः कर्तरिीति । अयं भावः,—‘स्वस्वविधायकैर्विहितानाम्प्रत्ययानां पश्चादने-  
नाऽर्थोऽऽवेशन’मिति पक्षे यथा तृजादीनामर्थं आदिश्यत एवं ख्युनादीनामर्थ्यादिश्येताऽविशेषात् । ततश्च

‡ करणाधिकरणयोश्च ३ । ३ । ११७

× सार्वधातुके यक् ३ । १ । ६७ सूत्रभाष्ये भावभेद उक्तः ।

+ आढ्यसुभगस्थूलपलितनगान्धप्रियेषु व्यर्थेष्वचौ कृञः करणे ख्युन् ३ । २ । ५६



तच्च भव्याद्यर्थम् ॥ ४ ॥

भव्यादिषु समावेशः सिद्धो भवति । गेयो माणवकः साम्नाम् । गेयानि माणवकेन सामानीति ।

ऋषिदेवतयोस्तु कृद्भिः समावेशवचनं ज्ञापकमसमावेशस्य ॥ ५ ॥

यदयं 'कर्तरि चर्षिदेवतयोः' [ ३ । २ । १८६ ] इति सिद्धे सति समावेशे समावेशार्थं चकार शास्ति तज्ज्ञापयत्याचार्यो 'न भवति समावेश' इति ।

किमर्थं तर्हि कृत्येष्वेवकारः क्रियते ?

एवकारकरणं च चार्थं ॥ ६ ॥

एवकारकरणं च चाऽर्थे द्रष्टव्यम् । तयोर्भावकर्मणोः कृत्या भवन्ति, भव्यादीनां कर्तरि चेति ॥ किं प्रयोजनम् ?

प्र०—चाऽकर्मकेभ्य' इत्यनेनाधिकारसहितं वाक्यं दर्शयति । किं प्रयोजनमिति । एवकारेणाऽन्यत्र समावेशज्ञापनेन किं प्रयोजनमिति प्रश्नः । तच्च भव्याद्यर्थमिति । भव्यगेयादिसूत्रे वाग्रहणं न कर्तव्यम्, तदन्तरेणापि भव्यादयः कर्तरि भवन्तीत्यनेन समावेशज्ञापनादेवकारकरणाद्भावकर्मणी न बाधियेते इत्यर्थः । इदानीं 'तत्र ह्युनादिप्रतिषेध' इत्यस्य परिहारमाह—ऋषिदेवतयोरिति । कृद्भिरिति जातौ बहुवचनम् । अत्र च यथासंख्यं वार्तिककारस्यानभिमतम् । यथासङ्ख्ये हि चशब्दस्य ज्ञापकत्वम् स्यात्, समावेशाऽभावात् । भव्याद्यर्थमिति । भव्यगेयादिसूत्रं न कर्तव्यं

उ०—नानावाक्यस्वरूप इत्यर्थः । तेन तुल्यमिति । तस्याऽपि तदुद्बोधकत्वादिति भावः । इत्येवमर्थमिति । यदि बाध्यबाधकभावः स्यात्तदा भावकर्मभ्यां कर्तुर्बाधसम्भवात्तद्वैयर्थ्यं स्पष्टमेव । तस्मादेवकारेण ज्ञाप्यते—'अर्थस्याऽर्थान्तरं न बाधकमितीति भावः । ननु 'भावे चे'त्याद्यंशोच्चारणं किमर्थमत आह—भावे चेत्यादि । ननु कृत्यादीनां कर्तृप्रवृत्तिरेवकारप्रयोजनमिति ज्ञातत्वात्प्रश्नाऽनुपपत्तिरत आह—एवेति । 'वा'ग्रहणेन तस्मिद्धमत आह—भव्येति । कर्तरि भवन्तीति । 'कर्तरि कृदि'ति शास्त्रादिति भावः । इति हेतोर्न कर्तृव्यमित्यन्वयः । नन्वेवमपि कर्त्रा भावकर्मणोर्बाधः स्यादत आह—अनेनेति । अनेन—कर्त्रा । समावेशेति । करणव्युत्पत्त्या समावेशज्ञापकादेवकारकरणादित्यर्थः । प्रत्ययस्यैकत्वादर्थयोरपि द्विवाद्बहुवचनमनुपपन्नमत आह—जाताविति । जातिविवक्षायामेकवचनस्य, व्यक्तिविवक्षायां बहुवचनस्य साधनेन भाष्ये 'जात्याख्याया'मिति सूत्रप्रत्याख्यानादिदञ्चित्यम् । प्रयोगभेदेनाऽर्थबाहुल्याद्बहुवचनमिति वक्तुं

† भव्यगेयप्रवचनीयोपस्थानीयजन्याप्लाव्यापात्या वा ३ । ४ । ६८

## तच्च भव्याद्यर्थम् ॥ ७ ॥

भव्यादिषु समावेशः सिद्धो भवति । गेयो माणवकः साम्नाम् । गेयानि माणवकेन सामानीति ।

यत्तावदुच्यते—‘ऋषिदेवतयोस्तु कृद्भिः समावेशवचनं ज्ञापकमसमावेशस्ये’ति, नैतज्ज्ञापकसाध्यमपवादैरुत्सर्गा बाध्यन्त इति । एष एव न्यायो यदुतापवादैरुत्सर्गा बाध्येरन् । ननु चोक्तं—‘नानावाक्यत्वाद्बाधनं न प्राप्नोती’ति । न विदेशस्थमिति कृत्वाऽतो नाना वाक्यं भवति । विदेशस्थमपि सदेकं वाक्यं भवति । तद्यथा,—द्वितीयेऽध्याये लुगुच्यते‡, तस्य चतुर्थषष्ठयोरलुगुच्यतेऽपवादः† ।

प्र०—भवतीत्यर्थः । अन्ये तु कृत्यादयोऽनभिधानात्कर्त्तरि न भविष्यन्तीति भावः । इदानीं भाष्यकारो वार्तिकदूषणमाह—यत्तावदिति । न विदेशस्थमिति । न कालभेदान्नानावाक्यत्व भवति । शास्त्रे विदेशस्थानामप्यवान्तरवाक्यानामाकाङ्क्षावशादेकवाक्यत्वदर्शनम् । देशग्रहणं चाऽत्र कालस्योपलक्षणम् । शब्दक्रमस्य कालकृतत्वात् । चतुर्थषष्ठयोरिति । चतुर्थे ‘गोत्रेऽलुगची’ति । षष्ठे तु ‘अलुगुत्तरपदे’ इति । तदुक्तं हरिणा—

‘अनेकाख्यातयोगेपि वाक्यं न्यायापवादयोः ।

एकमेवेष्ट्यते कैश्चिद्भिन्नरूपमिव स्थितम् ॥

नियमः प्रतिषेधश्च विशेषश्च तथा सति ।

द्वितीये यो लुगाख्यातस्तच्छेषमलुगं विदुः ॥’ इति ।

उ०—युक्तम् । भाष्ये—कृद्भिरित्यस्य कृदर्थकर्तृकरणयोरित्यर्थः । ननु तत्र ऋषौ करणे देवतायां कर्त्तरीत्यन्वयात्समावेश एव नास्तीत्यत आह—अत्र च यथासङ्ख्यमिति । तत्सत्त्वे हि तथा संबन्धार्थमेव चस्य सार्थकत्वात्सति प्रयोजने ज्ञापकत्वं न स्यादिति भावः । भाष्ये—समावेशवचनमिति । समावेशशेषकचकारवचनमित्यर्थः । सूत्रं नेति । भव्यादीनां कर्त्तरि चेति भाष्यस्वरसेन सूत्राऽभावस्यैव लाभादिति भावः । ननु तत्सूत्राऽभावे पूर्वोक्तरीत्या अन्येऽपि कृत्याः कर्त्तरि स्युरत आह—अन्ये त्विति । यत्तावदिति । कृदुत्पत्तिवाक्यानामेवायं शेषः । तथा च समानकालतयाऽनिर्दिष्टार्थेषु चरितार्थस्याऽस्य विशेषार्थनिर्देशेन बाध इति भावः । यद्वा तेषामर्थांशे निराकाङ्क्षत्वात्तेष्वनुपस्थितिरेव । तृजादिविधौ तु तेषामर्थाऽऽकाङ्क्षासत्त्वात् ‘कर्त्तरी’त्यस्याऽप्यर्थवत्याकाङ्क्षासत्त्वेनोभयाऽऽकाङ्क्षया तत्रैवाऽन्वयो न ख्युनादिषु, साक्षादर्थनिर्देशेन तेषां निराकाङ्क्षत्वादिति तत्त्वम् । अनेकाख्यातयोगः—‘यण भवति’ ‘दीर्घो भवती’त्यादिरूपः । न्याय —उत्सर्गः । ‘विधिशेष’ इति पाठे नियमप्रतिषेधौ विधिशेषावेव न तु स्वतन्त्रावित्यर्थः ।

१-एवकारकरणं च चार्थे तच्च भव्याद्यर्थम् इत्येकमेव वार्तिकं कचिद् इत्यते ।

‡ यञञोश्च; सुपो घातुप्रातिपदिकयोः २ । ४ । ६४; ७१

+ गोत्रेऽलुगचि ४ । १ । ८६; अलुगुत्तरपदे ६ । ३ । १

यदप्युच्यते—‘एवकारकरणं च चार्थे’ इति, कथं पुनरन्यो नामाऽन्यस्यार्थे वर्तते । कथमेवकारश्चार्थे वर्तते ? स एष एवकारः स्वार्थे वर्तते । किं प्रयोजनम् ? ज्ञापकार्यम् । किं ज्ञाप्यम् ? एतज्ज्ञापयत्याचार्ये ‘इतः\* उत्तरं समावेशो भवती’ति । किमेतस्य ज्ञापने प्रयोजनम् ? ‘तच्च भव्याद्यर्थम्’ । भव्यादिषु समावेशः सिद्धो भवति । गेयो माणवकः साम्नाम् । गेयानि माणवकेन सामानीति ।

यद्येतज्ज्ञाप्यत इहापि समावेशः प्राप्नोति—‘दाशगोघ्नौ संप्रदाने’ [३।४।७३] ‘भीमादयोऽपादाने’ [७४] इति । अत्रापि सिद्धं भवति । यदयं मादिकर्मणि क्तः कर्तरि च [७१] इति सिद्धे समावेशे समावेशः<sup>१</sup> शास्ति तज्ज्ञापयत्याचार्यः—‘प्रागमुतः† समावेशो भवती’ति ।

किं पुनरयं प्रत्ययनियमः,—‘धातोः परोऽकारोऽकशब्दो वा नियोगतः कर्तारं

प्र०—कथमिति । एवकारस्य लौकिके प्रयोगे न क्वचिच्चाऽर्थवृत्तित्वं दृश्यत इति भावः । उत्तरमिति । ‘कर्तरि कृ’दित्यस्मादुत्तरमित्यर्थः । तच्चेति । भव्यगेयादिसूत्रे ‘वे’ति न कर्तव्यं भवतीत्यर्थः । यदयमिति । ‘आदिकर्मणि क्तः कर्तरी’त्येतावदस्तु नाऽर्थश्चशब्देन । समावेशोऽप्येवकारज्ञापितो भविष्यति । कृतस्तु ‘च’शब्दो ज्ञापयति—आदिकर्मणीत्यस्मात् सूत्रात् परेषु समावेशो न भवतीति । किं पुनरिति । सिद्धे शब्दार्थसंबन्धे इति यदुक्तं तत्स्मारयितुं विचार्यते । प्रत्ययनियम इति । धातोः परः कृत्प्रत्ययः कर्तरि वर्ततामिति कर्तृलक्षणेऽर्थे कृत्प्रत्ययो नियम्यते । नियोगत इति । ‘कर्तरि कृ’दित्यस्मादाचार्यनियोगादित्यर्थः । कार्यशब्दाभ्युपगमे

उ०—तदुदाहरणमाह—द्वितीये इति । ‘विशेषश्च तथे’ति पाठे विशेषोऽपवादः । एतत्त्रितयं विध्यैकवाक्यता-पन्नमित्यर्थः । न कर्तव्यं भवतीति । न च चार्थे वृत्तिमाश्रित्य सूत्रमेव न कार्यम्, अतिप्रसङ्गस्त्वनभिधाना-द्वारणीय इति प्रामुक्तं युक्तम्, अनभिधानेन प्रत्याख्यानस्याऽयुक्तत्वादित्याहुः । एवञ्च स्वार्थे कृता व्यावृत्तये सूत्रं कार्यं, ख्युनादिषु च करणरूपार्थेन बाधान्न दोषः । तत्र ‘किमिदमपूर्वतयाऽर्थं बोधयत्ययमितरार्थेभ्यो व्यावर्त्तयति, किं वा तत्राऽर्थं लोके प्रयुज्यमानस्यैव कृदादिसंज्ञेति प्रतिपादयती’ति सन्दिह्य,—तत्र द्वितीयस्य सिद्धान्तत्वकरणेनाऽपि ‘ख्युनादीनां तत्र प्रतिषेध’ इति वार्तिकं प्रत्याख्यातुमुपक्रमते भाष्ये—किंपुनरिति । कृत्प्रत्ययो नियम्यत इति । एतावानेव सूत्रव्यापारः, ‘कर्तारं ब्रुवन् कृत्संज्ञे’त्यादि तु सकलशाल्कैकवाक्यता-लाभाऽर्थकथनमिति बोध्यम् । ननु सिद्धशब्दाऽन्वाख्याने कथमाचार्यनियोगादर्थविशेषे प्रवृत्तिरित्यत आह—कार्यशब्देति । तत्राप्यत्र कृत्प्रत्ययः कर्तरि वर्ततामित्युक्तेऽर्थादन्यत्राऽऽवृत्त्या प्रत्ययनियमः, द्वितीये स्वर्थस्य लोकेत एव सिद्धत्वात्तद्विध्यसम्भवेन कृत्संज्ञया अप्यधिकारेण सिद्धत्वेन कर्तारं ब्रुवन्नेव

१—‘विद्यते’ पा० । २—‘ज्ञाप्यते’ पा० । \* कर्तरि कृत् ३ । ४ । ६७

३—‘समावेशार्थं चकार’ शास्ति’ पा० ।

† आदिकर्मणि क्तः कर्तरि च ३ । ४ । ७१

ब्रुवन्कृत्संज्ञश्च भवति प्रत्ययसंज्ञश्चेति । आहोस्वित्संज्ञानियमः,—‘धातोः परोऽकारोऽकशब्दो वा स्वभावतः कर्तारं ब्रुवन्कृत्संज्ञश्च भवति प्रत्ययसंज्ञश्चेति । कश्चात्र विशेषः ?

तत्र प्रत्ययनियमेऽनिष्टप्रसङ्गः ॥ ८ ॥

तत्र प्रत्ययनियमे सत्यनिष्टं प्राप्नोति । काष्ठमिदब्राह्मणः । बलमिदब्राह्मणः । एषोऽपि नियोगतः कर्तारं ब्रुवन्कृत्संज्ञश्च स्यात्प्रत्ययसंज्ञश्चेति ।

संज्ञानियमे सिद्धम् ॥ ९ ॥

संज्ञानियमे सति सिद्धं भवति ॥ यदि संज्ञानियमः,—‘विभक्तादिषु दोषः’ ।

प्र०—चाऽस्य पक्षस्य सभवः । आहोस्विदिति । नित्यशब्दार्थसबन्वाभ्युपगमनिबन्धनोपपक्षः । ‘यः स्वभावतः कर्तरि वर्तते स एव कृत्संज्ञो नान्य’ इति कृत्संज्ञा नियम्यते । यद्येव ख्युनादीनां कृत्संज्ञा न प्राप्नोति । नैष दोषः । एतत्सूत्रव्यापारो नियम्यते । करणे ख्युन्नित्यादावप्ययमेव विचारः,—किमयमर्थः—‘करणे ख्युन्वर्तता’मिति, उत ‘यत् स्वभावतो वर्तते तस्य साधुत्व’मिति । कृत्संज्ञा तु प्रतिप्रत्ययमधिक्रियमाणा ख्युनादिषु प्रवर्तते एव । काष्ठमिदब्राह्मण इति । अनित्यशब्दाभ्युपगमे काष्ठभेद इत्यत्राऽप्यणप्रत्ययो वचनादेव कर्तारमाचष्टे । उत्पाद्यशब्दपक्षे चाऽकाराणां विशेषाभावादब्राह्मणशब्दाऽकारस्यापि कर्तारं नियोगत्वं प्राप्नोति । आचार्यनियोगाच्च कर्तारं ब्रुवतः कृत्प्रत्ययसंज्ञाप्रसङ्गः । तत्र कृत्संज्ञाया सत्या स्वाद्युत्पत्तिप्रसङ्गः, प्रत्ययसंज्ञाया च सत्या तन्निबन्धनाऽङ्गसंज्ञाश्चय आर्द्धधातुकनिमित्तो गुणः प्राप्नोति । ननु नाऽयं धातोर्विहितः, ततो दोषाऽभावः । नैतदस्ति । लक्षणवशाच्छब्दार्थसबन्धव्यवस्थानुविधाने कुतोऽयं नियमः,—अयं धातो-

उ०—कृत् प्रत्ययसंज्ञको नाऽन्यादृश इति तत्तच्छास्त्रेकाव्यतया संज्ञानियम इति भावः । ख्युनादीनामिति । ‘करणादिषु वर्त्तमानानां’मिति शेषः । एतत्सूत्रव्यापार इति । एतत्सूत्रविषय इत्यर्थः । कृत्संज्ञा त्विति । प्रत्ययसंज्ञाया अप्युपलक्षणम् । प्रतिपत्त्युपस्थानवैयर्थ्येन सर्वत्र प्रवर्त्तते एवेत्यर्थः । वचनादेवेति । ‘कर्तरि कृ’दिति वचनादेवेत्यर्थः । नन्वेवमप्येतत्प्रकरणविहितानामेव नियोगेन कर्त्रर्थकत्वमाख्यायेत नन्वेवमपीत्यत आह—उत्पाद्येति । धातोः परोऽकारा कर्त्तर्येव वर्त्तन्ते इत्यर्थादिति भावः । अर्थविधानञ्च प्रयोगे दृश्यमानानामेवेति नाऽनुबन्धा भेदका इति तात्पर्यम् । अतएव भाष्ये ‘अकारोऽकशब्दो वा नियोगतः’ इत्युक्तम् । नियोगः—नियमः । नियोगत्वमिति पाठे नियोगविषयत्वमित्यर्थः । धातोः परः कृत्प्रत्यय इति । सर्वसङ्ग्रहप्रदर्शकम् । कृत्यप्रत्ययसंज्ञेति । प्रकृतसूत्रे विद्यमानाऽनुवर्त्तमानकृत्यप्रत्ययपदाभ्यामित्यर्थः । गुण इति । ‘कृत्स्ती’ति निमित्तसप्तमीति किञ्चाश्रयो निषेधो नेति भावः । ननु नाऽयं धातोरेति ।



विभक्ता भ्रातरः, पीता गाव इति न सिध्यति । प्रत्ययनियमे पुनः सति परिगणिताभ्यः प्रकृतिभ्यः परः क्तो नियोगतः कर्तारमाह, न चेमास्तत्र परिगण्यन्ते प्रकृतयः ।

विभक्तादिषु चाऽप्राप्तिः प्रकृतेः प्रत्ययपरवचनात् ॥ १० ॥

विभक्तादिषु च प्रत्ययनियमस्याऽप्राप्तिः । किं कारणम् ? 'प्रकृतेः प्रत्ययपर-

प्र०—विहितो नायमिति । काष्ठशब्दो हि कर्मोपपद, भिदिर्धातुः, तस्माच्च परोऽकार इति—तस्य कर्तरि स्यादेव नियोगः । यदा हि स्ववाक्यैर्विहितानां प्रत्ययानामनेनार्थविशेषे नियोगः क्रियते तदा विशेषाऽभावादस्यापि नियोगः प्राप्नोति । किपो लुप्तत्वाद्धातुरेव कर्त्रर्थे नियुक्त इत्यकारस्य कर्ताऽर्थो न भविष्यतीति चेत्, यावकादिष्विव सर्वाभिधानमस्तु । लौकिकार्थानपेक्षया हि धातोः परस्य कृतप्रत्ययसंज्ञाकर्तृनियोगप्रसङ्गः । संज्ञानियमे सिद्धमिति । नह्यत्राऽकारो लौकिके प्रयोगे कर्तारं ब्रवीति, प्रतिषेधवाचित्वादिति कृतप्रत्ययसंज्ञयोरप्रवृत्तिरित्यर्थः । प्रत्ययनियमवाद्याह—यदीति । अत्र हि क्त स्वभावतः कर्तारमाह, धातुभिर्गोभिश्च सामानाधिकरण्यात् । ततश्च कर्तरि साधुत्व प्राप्नोतीत्यसाधुत्व मन्यते । क्रियाकारकसंबन्धेन विभक्तादीनां कर्तरि वृत्तिरनभिमेति दोषोपन्यास । प्रकारान्तरेण साधुत्व दर्शयिष्यते । प्रत्ययनियमवादिनस्त्वयमदोषः ।

'गत्यर्थाकर्मके'त्यत्र परिगणिताभ्यः प्रकृतिभ्यः परः क्तः कर्तरि नियुज्यते । नहि तत्र भजिपिबती परिगणितावित्यर्थः । संज्ञानियमवाद्याह—विभक्तादिषु चेति । ममापि 'गत्यर्थाकर्मके'ति सूत्रं न दण्डवारितम् । तत्र गत्यर्थादिभ्य एव क्तः स्वभावतः कर्तारं ब्रुवन् कृतप्रत्ययसंज्ञो भवतीति भजिपिबतिभ्यां क्तस्य कर्तरि साधुत्वाऽप्रसङ्गः । प्रकृतेरिति । गत्यादिकाया इत्यर्थः । प्रत्ययपरवचनादिति । क्तप्रत्ययस्य कर्तरि वर्तमानस्य साधुत्वेन प्रतिपादनादित्यर्थः । तदेव स्थितमेतत्—स्वभावतस्तेषु तेष्वर्थेषु वर्तमानानां प्रत्ययसंज्ञाविधानद्वारेण साधुत्वमन्वाख्यायते । इदानीं भाष्य-

उ०—'धातो'रित्येवं विहितस्यैवाद्धातुकत्वादित्यर्थः । ननु कार्यशब्देऽपि य एते कृतसंज्ञास्तत्तच्छास्त्रैर्निष्पन्नास्ते कर्त्तर्येव वक्तव्ये इत्यर्थः । एवञ्च कथमस्याऽकारस्य नियोगेन कर्त्रर्थकत्वमित्यत आह—काष्ठशब्दो हीति । एवञ्च स्वरूपे विशेषाऽभावेन सादृश्यादस्मिन्नपि तत्त्वबुद्धिरस्त्येवेति धातोर्विहितत्वबुद्धिरप्यस्तीत्याद्धातुकत्वमस्त्येवेति भावः । नन्वेकवाक्यतयैवाऽर्थविधानात् दोष इत्यत आह—यदा हीति । प्रत्ययानामिति । प्रयोगे दृश्यमानरूपाणामित्यर्थः । धातुरेवेति । किंसहचरितो धातुरेवेत्यर्थः । सर्वाऽभिधानमिति । सर्वैरभिधानमित्यर्थः । एवं कृदादिसंज्ञा अपि विहितानामेव पश्चात् क्रियन्ते इति लौकिकार्थानपेक्षया शास्त्रेणैवाऽर्थविधाने धातोः परत्वात्स्यादेव प्रत्ययत्वादीत्याह—लौकिकेति । नह्यत्रेति । एवञ्च ख्युनोऽपि लोके कर्त्तर्यवृत्तेस्तत्रैतस्याऽनुपस्थानमिति न कर्त्रार्थकत्वप्रसङ्ग इति तत्प्रतिषेधो व्यर्थ इति भावः । ननु साधुत्वमिष्टमेवेति साधुत्वप्राप्नोतीत्यसङ्गतमत आह—असाधुत्वं मन्यत इति । एवञ्च 'इति न सिध्यती'-त्यत्र इत्येतेषु क्तस्य कर्त्तरि असाधुत्वं न सिध्यतीत्यर्थ इति भावः । असाधुत्वे बीजमाह—क्रियाकारक-

‡ गत्यर्थाकर्मकशिलाषशीङ्स्थासवसजनरुहजीर्यतिभ्यश्च ३ । ४ । ७२

वचनात्' । परिगणिताभ्यः प्रकृतिभ्यः परः कः स्वभावतः कर्तारमाह, न चेमास्तत्र परिगण्यन्ते ॥ न तर्हीदानीमयं साधुर्भवति ? भवति साधुर्न तु कर्तरि । कथं तर्हीदानीमत्र कर्तृत्वं गम्यते ? अकारो मत्वर्थीयः† । विभक्तमेताषामस्ति विभक्ताः । पीतमेताषामस्ति पीता इति । अथवोत्तरपदलोपोऽत्र द्रष्टव्यः—विभक्तधनाः विभक्ताः, पीतोदकाः पीता इति ॥ ६७ ॥

लः कर्मणि च भावे चाकर्मकेभ्यः ॥ ३ । ४ । ६६ ॥

किमर्थमिदमुच्यते ? ल एतेषु साधनेषु यथा स्यात्, कर्त्तरि च कर्मणि च भावे चाकर्मकेभ्य इति । नैतदस्ति प्रयोजनम् । भावकर्मणोरात्मनेपदं विधीयते, शेषात्कर्त्तरि परस्मैपदम्, एतावांश्च लो यदुत परस्मैपदमात्मनेपदं च\* । स चायमेवं

प्र०—कारः प्रश्नपूर्वकं प्रयोगसमर्थनं करोति—न तर्हीति । न तु कर्त्तरीति । 'तयोरेवे'ति वचनात्कर्मण्येव साधुरित्यर्थः । विभक्तमिति । धनमिति भावः । पीतमिति । उदकमित्यर्थः । आकृतिगणश्चाऽर्श आदि । अथवेति । गम्यमानार्थस्य शब्दस्याऽप्रयोग एव लोपोऽभिमत । 'विभक्ता भ्रातर' इत्यत्र च धनस्य यद्विभक्तत्वं तद्भातृषूपचर्यते । 'पीता गाव' इत्यत्राप्युदकस्य पीतत्वं गोष्वारोप्यते ॥ ६७ ॥

लः कर्मणि । केचिल्ल इति प्रथमा व्याचक्षते । अपरे षष्ठी, लस्य य आदेश इति । तत्र लकारो द्विविधः तिङ्भावी, अतिङ्भावीति । तत्र तिङ्भाविनः कृत्संज्ञानिषेधात् 'कर्त्तरि कृ'दित्यस्यानुपस्थानात् स्वार्थे भावे विधानं प्राप्नोति । अतिङ्भाविनस्तु 'कर्त्तरि कृ'दिति वचनात्कर्त्तर्येव साधुत्वं प्राप्नोतीति वचनम् । किमर्थमिति । वक्ष्यमाणोऽभिप्रायः । ल एतेष्विति । लकार इत्यर्थः । अथवा लस्य य आदेश इति भावः । भावकर्मणोरिति । असत्यस्मिन् सूत्रे

उ०—संबन्धेनेति । धनकर्मकविभागकर्त्तार इत्यर्थे इति भावः । प्रकारान्तरेण—मत्वर्थसन्निधत्वेन बोधे इत्यर्थः । कः कर्त्तरि नियुज्यत इति । शास्त्रेण बोध्यत इत्यर्थः । भाष्ये—प्रकृतेः प्रत्ययेति । प्रकृतिविशेषादगत्यादेः परस्य क्तप्रत्ययस्य कर्त्तरि साधुत्ववचनादित्यर्थः । तदाह—क्तप्रत्ययस्येति । 'भवति साधुर्न तु कर्त्तरी'ति भाष्याद्यत्र कर्मणि स्वरसतो विधानं तत्रेति लभ्यत इत्याशयेनाह—धनमिति भाव इति । एतेन इदम्भाष्य सकर्मकेभ्योऽपि भावे क्ते साधकमुपन्यस्यन्तः परास्ताः । उत्तरपदलोपविधायकवचनाऽभावादाह—गम्यमानेति ॥ ६७ ॥

लः कर्मणि च । केचिदिति । उच्चारणाऽर्थाकारेण सूत्रे 'लस्ये'ति षष्ठ्येकवचनवत् प्रथमैकवचनं जातौ । एतावांश्च लो यदुत परस्मैपदमिति भाष्ये परस्मैपदादिशब्दानां तद्विषये लक्षणेति तद्भावाः ।

† अर्श आदिभ्योऽच् ५ । २ । १२७

१—चः क्वचिन्न ।

२—'लकारो यदुत' पा० ।

\* भावकर्मणोः, शेषात् कर्त्तरि परस्मैपदम् १ । ३ । १३; ७८

विहितः ॥ अत उत्तरं पठति—

लग्नहणं सकर्मकनिवृत्त्यर्थम् ॥ १ ॥

लग्नहणं क्रियते सकर्मकनिवृत्त्यर्थम् । सकर्मकाणां भावे लो मा भूदिति ।

यदि पुनस्तत्रैवाऽकर्मकग्रहणं क्रियेत† ॥ तत्तत्राऽकर्मकग्रहणं कर्तव्यम् ॥ ननु चेहापि क्रियते,—‘भावे चाकर्मकेभ्यः’ इति ॥ परार्थमेतद्विष्यति,—‘तयोरेव कृत्यक्त्वलार्थाः’ [ ७० ] भावे चाकर्मकेभ्यः इति ॥ यावदिह लग्नहणं तावत्तत्राऽकर्मकग्रहणम् । इह वा लग्नहणं क्रियेत तत्र वाऽकर्मकग्रहणं को न्वत्र विशेषः ?

प्र०—भावकर्मणोरात्मनेपदविधानात् ‘शेषात्कर्तरी’ति च परस्मैपदविधानाल्लकारस्य भावकर्मकर्तारोऽर्था अनुमास्यन्ते । लकारस्य प्रयोगासमवायाद्वा लादेशानामेवैतेऽर्था भविष्यन्तीत्यर्थः । एतावानिति । नन्वाभिव्यक्त्योऽपि लो विद्यते । नैष दोषः । तस्य लुकाऽपहारात्, अनुप्रयोगलकारेण भावादीनां प्रतिपाद्यत्वात् । लग्नहणमिति । यदीदं नारभ्येत तदा यथा भावे विधीयमाना घत्रादयः सकर्मकेभ्यो भवन्ति—‘ओदनस्य पाकः’ ‘सूत्रस्य कृति’रिति तथा भावकर्मणोरित्यनेन भावे आत्मनेपद सकर्मकेभ्योऽपि स्यात् । ततश्च ‘पच्यते यवागू’ देवदत्तने’त्यपि स्यात् । यदि पुनरिति । ‘भावकर्मणोरकर्मका’दित्येवं करिष्यते, सामर्थ्याच्चाकर्मकग्रहणं भावार्थं भविष्यति । अकर्मकाणां कर्माऽसंभवात् । सूत्रारम्भवाद्याह—तत्रेति । सूत्रप्रत्याख्यानवाद्याह—ननु चेति । ‘त्वयापी’ति शेषः । आरम्भवाद्याह—परार्थमिति । सूत्रप्रत्याख्यानवाद्याह—यावदिहेति । ‘कर्मणि च भावे चाकर्मकेभ्यः’ इत्येतदत्र प्रदेशे द्वाभ्यामपि वक्तव्यम् । त्वया तु ‘ल’ इत्येतत्पदमत्र कर्तव्यम्, मया

उ०—अपरे इति । लस्य प्रयोगाऽसमवायित्वात्तस्याऽर्थकथनं व्यर्थं, भाष्ये लक्षणाप्रसङ्गश्चेति तन्भावः । ‘वर्तमाने ल’ङित्यादौ प्रतिज्ञाप्रापितद्योतकत्वं यथा लकारस्य तथाऽत्रापि भविष्यतीत्याद्यमतमेव युक्तम्, अन्येऽपि वाक्यैकदेशन्यायेन प्रयोगस्य लक्षणाया समत्वात् । ननु भावादिष्वात्मनेपदादिविधानेऽपि ला किमागतमत आह—असतीत्यादि । भावकर्मणोरात्मनेपदेति । भावकर्मणोर्लस्याऽऽत्मनेपदमिति तदर्थः । आदेशानामेवेति । लस्य स्थाने भावकर्मणोरात्मनेपदमित्यर्थः इति भावः । तस्य लुकेति । एतद्विषयं निष्कर्षमग्रे वक्ष्यति । अनुप्रयोगेति । एवञ्च स निरर्थक एव सङ्ख्याप्रातिपत्त्ये तदनुसरणस्याऽऽवश्यकत्वादिति भावः । स चाऽयमेवंविहित इति । सोऽयं लकार एवं ‘लः कर्मणि चे’ति सूत्रसत्त्वे यथा विहितस्तथा विहित इत्यर्थः । अतोऽपि ‘ल’ इत्यस्य षष्ठ्यन्तत्वपक्षोऽयुक्तः । तथा सति ‘ते चेमे’ इति वदेत् भाष्ये । इत्यपि स्यादिति । लकारेण कर्तृकर्मणोरनभिधानादिति भावः । इत्येतदत्र प्रदेश इति । तयोरेवेति सूत्रार्थमित्यर्थः । पदेनेति । पदसमुदायात्मके सूत्रे भगवान्मात्रालाघवं नाद्रियत इति भावः । वस्तुतस्त्वत्र लग्नहणे कर्मभावाम्या

अयमस्ति विशेषः,—इह लग्नहणे क्रियमाणे आनः<sup>†</sup> कर्तरि सिद्धो भवति । तत्र पुनरकर्मकग्रहणे क्रियमाणे आनः कर्तरि न प्राप्नोति ॥ तत्राप्यकर्मकग्रहणे क्रियमाणे आनः कर्तरि सिद्धो भवति । कथम् ? ‘भावकर्मणो’रित्यतोऽन्यद्यदात्म-  
नेपदानुक्रमणं सर्वं तत् कर्त्रर्थम् ।

‘विप्रतिषेधाद्धानः कर्तरि’ ॥

विप्रतिषेधाद्धानः कर्तरि भविष्यति । तत्र ‘भावकर्मणोः’ [ १ । ३ । १३ ] इत्येतदस्तु ‘कर्तरि कृत्’ [ ३ । ४ । ६७ ] इति, कर्तरि कृदित्येतद्विष्यति विप्रतिषेधेन ।

‘सर्वप्रसङ्गस्तु’ ॥

सर्वेभ्यस्तु धातुभ्य आनः कर्तरि प्राप्नोति । परस्मैपदिभ्योपि ॥ नैष दोषः । ‘अनुदात्तङित’इत्येष योगो<sup>‡</sup> नियमार्थो भविष्यति ॥ यद्येष योगो नियमार्थो विधिर्न प्रकल्पते,—आस्ते शेते इति । अथ विध्यर्थः, आनस्य नियमो न प्राप्नोति,—आसीनः शयानः [ इति ] । तथा ‘नेर्विशः’ [ १ । ३ । १७ ] इत्येवमाद्यनुक्रमणं यदि नियमार्थं विधिर्न प्रकल्पते । अथ विध्यर्थमानस्य नियमो न प्राप्नोति ।

प्र०—‘भावकर्मणो’रित्यत्र अकर्मकग्रहणमिति पदेन पदस्य साम्यम् । मात्रालाघव त्वत्र न विवक्षितम् । आरम्भवाद्याह—अयमस्तीति । आन इति । आत्मनेपदसंज्ञात्वाद्भावकर्मणोरिति वचनाद्भावकर्मभिर्धायित्वमेव स्यान्न तु कर्तृवाचित्वमिति ‘शयान’ इत्यादौ कर्तर्यानां न स्यात् । सूत्रारम्भे तु कर्तर्यप्यानः सिध्यतीत्यर्थः । प्रत्याख्यानवाद्याह—तत्रापीति । ‘अनुदात्तङित’ इत्यादिभिः सूत्रैः कर्तर्यात्मनेपदविधानार्थैरानः कर्तरि ‘शयान’ इत्यादौ भविष्यतीत्यर्थः । विप्रतिषेधाद्धेति । ‘भावकर्मणो’रित्यस्य तडवकाशः, यत्र कृत्संज्ञाया अभावात्कर्तरि कृदिति न प्रवर्तते ‘आस्यते पच्यते’ इति । ‘कर्तरि कृदित्यस्य तृजादयोवकाशः । आनस्य तूभयप्रसङ्गे कर्तरि कृदिति परत्वात्कर्ताऽर्थो भविष्यतीत्यर्थः । आरम्भवाद्याह—सर्वप्रसङ्ग इति । परस्मैपदिभ्यो धातुभ्य आनः कर्तरि

उ०—कर्तृरूपाऽर्थाऽवाधाय ‘च’ द्वयं कार्यम्, उत्तरसूत्रे च ‘तयो’रिति वाच्यम् । मम तु कर्मणि कृत्यकाललार्थाभावेऽकर्मकेभ्य इत्येवेति मात्रालाघवमप्यस्येवेति बोध्यम् । भाष्ये सूत्रानुसारेण ‘च’घटितो न्यासः, कैयटे च तथैव न्यासो दर्शितः । तृजादय इति । तेषामात्मनेपदादिसंज्ञाऽभावादिति भावः । परत्वात्कर्त्रर्थः इति । इदं कार्यशब्दवादे । एवं हि भावकर्मणोर्न स्यादिति त्वग्रे भाष्य एव स्पष्टम् । सर्वप्रसङ्ग इति । विप्रतिषेधवादे दूषणम् । तडोऽनुदात्तेति । ‘कर्त्तरी’ति शेषः । एवं ‘नेर्विश’ इत्यादीनां नियमत्वे कर्त्तरि तडू

† तडगनावाम्नेपदम् १ । ४ । १०० १—वार्तिकमित्यन्ये ।

‡ अनुदात्तङित आत्मनेपदम् १ । ३ । १२

२—काचित्कम् ।

अस्तु तर्हि नियमार्थम् । ननु चोक्तं 'विधिर्न प्रकल्पत' इति । विधिश्च प्रकल्पः । कथम् ? 'भावकर्मणो'रित्यत्र 'अनुदात्तङित' इत्येतदनुवर्तिष्यते । यद्यनुवर्तत एवमप्यनुदात्तङित एव भावकर्मणोरात्मनेपदं प्राप्नोति । एवं तर्हि योगविभागः करिष्यते† । अनुदात्तङित आत्मनेपदं भवति । ततो 'भावकर्मणोः' । ततः 'कर्तरि' । कर्तरि चात्मनेपदं भवति । 'अनुदात्तङित' इत्येव । 'भावकर्मणोरिति निवृत्तम् । ततः 'कर्मव्यतिहारे' । 'कर्तरी'त्येवानुवर्तते, 'अनुदात्तङित' इत्यपि निवृत्तम् ।

यदप्युच्यते—'तथा नेर्विश इत्येवमाद्यनुक्रमणं यदि नियमार्थं विधिर्न प्रकल्पते । अथ विध्यर्थमानस्य नियमो न प्राप्नोतीति, अस्तु विध्यर्थम् । ननु चोक्तमानस्य नियमो न प्राप्नोतीति । नैष दोषः । यथैवात्राऽप्राप्तास्तङो भवन्त्येवमानोऽपि भविष्यति ।

'सर्वत्राऽप्रसङ्गस्तु' ॥ सर्वेषु च साधनेष्वानो न प्राप्नोति । विप्रतिषेधाद्वाऽऽनः

प्र०—प्राप्नोतीत्यर्थः । प्रत्याख्यानवाद्याह—नैष दोष इति । 'अनुदात्तङित आत्मनेपदं नान्यस्मा'दिति नियमादानः कर्तरि परस्मैपदिभ्यो न भविष्यतीत्यर्थः । आरम्भवाद्याह—यदीति । भावकर्मणोरात्मनेपदविधानानुदात्तङितो न प्राप्नुवन्ति । 'अनुदात्तङित' इत्यनेन आन एव धातुविशेषे नियम्यत इत्यर्थे कत्वादेकस्य वाक्यस्य विधिनियमावेकेन सूत्रेण न प्रकल्पते इत्यर्थः । प्रत्याख्यानवाद्याह—अस्तु तर्हीति । भावकर्मणोरित्यत्रेति । 'अनुदात्तङित आत्मनेपद'मित्यनेनैकेन वाक्येन आनस्य नियमः क्रियते । 'भावकर्मणो'रित्यत्र त्वनुवृत्त्या द्वितीयेन वाक्येन तङा विधिः क्रियते इत्यर्थः । एवमपीति । 'भावकर्मणो'रित्यस्यानुदात्तङित इत्यनेनैकवाक्यता सत्यामनुवृत्तौ स्यात् । ततश्चाऽऽस्यते गुरुणा अतिशय्यते गुरुरित्यादौ आत्मनेपदं स्यात्, भूयते गम्यते शेते आस्ते इत्यादौ तु नैव स्यादित्यर्थः । यथैवात्रेति । अनुदात्तङित इत्यनेनाऽऽनस्य नियमादप्राप्तिः । तङोऽपि भावकर्मणो विधीयमानाः निविशते इत्यादौ कर्तरि न प्राप्नुवन्ति । तत्राविशेषा 'नेर्विश' इत्यादिभिः सूत्रैस्तङानाः कर्तरि विधास्यन्त इत्यर्थः । सर्वत्राप्रसङ्गस्त्विति । असत्यस्मिन् सूत्रे

उ०—न स्यात्, विधित्वे केवलादप्यानः स्यादित्यादि बोध्यम् । तङां विधिरिति । 'कर्तरी'ति शेषः । भावकर्मणोरिति । तथा चाऽऽसादिभ्यः कर्तरि न स्यादन्येभ्यो भावकर्मणोर्न स्यादित्यर्थः । भाष्ये—भावकर्मणोस्ततः कर्तरीति योगविभागसामर्थ्याद्भावकर्मणोरित्यत्राऽसंबद्धमेव अनुदात्तङिद्वग्रहणं 'कर्तरी'त्यत्र संबध्यत इति भावः । तदाऽस्येति । 'लः कर्मणि वे'त्यस्येत्यर्थः । षष्ठ्यन्तत्वं न भाष्यसम्मतमित्युक्तम् । वक्ष्यते च—'शेषादेव परस्मैपद'मिति । नियमे तदवस्थो दोष इत्यत आह—कर्तरीवेति । लक्ष्याऽनुसारादिति भावः । लुकोऽप्यर्थमिति । नन्वनुप्रयोगस्य लादेशैरेव भावाद्यभिव्यक्तौ किमस्याऽर्थोऽऽदेशनेति

कर्तरीति भावकर्मणोर्न स्यात्, कर्त्तर्येव स्यात् । इह पुनर्लग्रहणे क्रियमाणे 'कर्तरि कृ'दित्येतदस्तु, 'लः कर्मणि च भावे चाकर्मकेभ्य' इति,—लः कर्मणि च भावे चाकर्मकेभ्य'इत्येतद्विष्यति विप्रतिषेधेन ।

‘सर्वप्रसङ्गस्तु’ ॥ लादेशः सर्वेषु साधनेषु प्राप्नोति । शतृकसू च भावकर्मणो-  
रपि प्राप्नुतः । नैष दोषः । ‘शेषात्परस्मैपदं कर्तरी’त्येवं तौ कर्तारं द्वियेते ॥ ६६ ॥

लस्य ॥ ३ । ४ । ७७ ॥

लादेशे सर्वप्रसङ्गोऽविशेषात् ॥ १ ॥

लादेशे सर्वप्रसङ्गः । सर्वस्य लकारस्यादेशः प्राप्नोति । अस्यापि प्राप्नोति-  
लुनाति लभते । किं कारणम् ? ‘अविशेषात्’ । न हि कश्चिद्विशेष उपादीयते,  
एवंजातीयकस्य लकारस्यादेशो भवतीति । अनुपादीयमाने विशेषे सर्वप्रसङ्गः ।

अर्थवद्ग्रहणात्सिद्धम् । अर्थवतो लकारस्य ग्रहणम्, न चैषोऽर्थवान् ।

प्र०—भवदुक्तेन विप्रतिषेधेनाऽऽन ‘कर्तरि कृ’दिति कर्त्तर्येव स्यान्न तु भावकर्मणोः । ततश्च भूयमान  
गम्यमानमित्यादिप्रयोगो न स्यादित्यर्थः । इह पुनरिति । यदि ‘ल’ इति षष्ठी तदाऽस्य तिङो-  
वकाशः । ‘कर्तरि कृ’दित्यस्यतृजादयः । आनस्य परत्वादानेनार्थनिर्देशः । अथ ल इति प्रथमा  
तदास्य तिङ्भावी लकारोऽवकाशः । आनभाविनस्तु लकारस्य परत्वादानेनार्थव्यवस्था ।  
शेषादिति । ‘कर्त्तर्येव परस्मैपद’मित्येव नियमात् शतृकसू भावकर्मणोर्न भविष्यत इति भावः ।  
‘ल’ इत्यादेशापेक्षषष्ठीनिर्देशपक्षे ‘आम’ इति विधीयमानस्य लुकोऽप्ययमर्थनिर्देश, अभावस्या-  
प्यादेशत्वात् । तथा च ‘अचः परस्मिन्पूर्वविधा’वित्यत्र लोपस्याऽप्यजादेशस्य स्थानिवद्भाव-  
प्रदर्शितः । लुकोऽभावरूपत्वात्कथमर्थाऽभिधानमिति चेत् । प्रतिज्ञाप्रापित किंवादीनामिव प्रयोगे-  
ऽश्रवणेपि लुकोर्थवत्त्वम्, अनुप्रयोगात्तु तदर्थोभिधानव्यक्तिरित्यदोषः ॥ ६९ ॥

लस्य । अर्थवद्ग्रहणादिति । लडादय एव भावाद्यर्थाभिधायिनः स्थानित्वेन गृह्यन्त  
इत्यर्थः । न वर्णग्रहणेऽपि । लस्येत्यत्र लकारेऽकार उच्चारणार्थः । ततश्च वर्णमात्रस्याऽय

उ०—चेन्न, एवं हि आम्बिषयस्य ‘कर्तरि कृ’दिति कर्त्तर्यत्वमेव स्यात् । एवं हि विरोधादन्यवाचिप्रत्यय-  
परोऽनुप्रयोगो न स्यादिति भावः । लोपस्याऽप्यजेति । पठ्यतीत्यादौ । प्रतिज्ञेति । अनेन प्रथमान्तत्वमेव  
युक्तमिति सूचयति । लग्नग्रहण सकर्मकनिवृत्त्यर्थमिति भाष्याच्च । षष्ठ्यन्तत्वे ‘ल’इति ग्रहणमिति स्यात् ।  
समासेऽपि विभक्तिलोपेऽकारश्रवणाऽनापत्तिः, अलोपे विसर्गश्रवणापत्तिः । अन्यदपि प्रथमान्तत्वसाधक-  
प्रागुक्तम् ॥ ६६ ॥

लस्य । भावाद्यर्थाभिधायिन इति । शास्त्रप्रतिज्ञातार्थवन्त इति भावः । अकार उच्चारणार्थ  
इति । अन्यथा लिङादीनां तिङो न स्युः । ततश्च ‘परस्मैपदानां ण’लित्याद्यसङ्गतं स्यादिति भावः ।

१—वार्तिकमित्यन्ये ।

२—वार्तिकमिति केचित् ।

‘अर्थवद्ग्रहणात् सिद्धम्’ । अर्थवतो लकारस्य ग्रहणम्, न चैषोऽर्थवान् ।

अर्थवद्ग्रहणात्सिद्धमिति चेन्न वर्णग्रहणेषु ॥ २ ॥

अर्थवद्ग्रहणात्सिद्धमिति चेत्तन्न । किं कारणम् ? वर्णग्रहणमिदम्, न चैतद्-  
र्णग्रहणेषु भवत्यर्थवद्ग्रहणे नानर्थकस्येति ।

तस्माद्विशिष्टग्रहणम् ॥ ३ ॥

तस्माद्विशिष्टस्य लकारस्य ग्रहणं कर्तव्यम् ॥ न कर्तव्यम् । ‘धातोः’ [ ३ ।  
१ । ६१ ] इति वर्तते ॥ एवमपि शाला माला मल्ल इत्यत्रापि<sup>१</sup> प्राप्नोति । उणाद-  
योऽव्युत्पन्नानि प्रातिपदिकानि ॥ एवमपि नन्दनः\* अत्रापि<sup>२</sup> प्राप्नोति । इत्संज्ञाऽत्र  
बाधिका भाव्यति† । इहापि तर्हि बाधेत—पचति पठतीति । इत्कार्याऽभावादत्रे-  
त्संज्ञा न भविष्यति । इदमस्तीत्कार्यं ‘लिति प्रत्ययात्पूर्वमुदात्तं भवती’त्येष स्वरो  
यथा स्यात्‡ । ‘लिती’त्युच्यते न चाऽत्र लितं पश्यामः । अथापि कथंचिद्वचनाद्वा-

प्र०—निर्देशः । वर्णनिर्देशेषु च विद्यमानाप्यर्थवत्ता शब्देन नाश्रिता, वर्णरूपमात्रस्याश्रयणात् । तथा  
च यस्येति लोपोनर्थकस्यापि भवति—दैवदत्तिरिति । तस्मादिति । भावाद्यर्थाभिधायिनो लस्येति  
वक्तव्यमित्यर्थः । धातोरिति वर्तते इति । विहितविशेषणं च धातुग्रहणमाश्रीयत इत्यभिचि-  
ह्नस्यत इत्यत्रापि न भवति । शालेति । शामामलिभ्य औणादिको लन्प्रत्ययः । इत्संज्ञाञ्चति ।  
तस्यां च सत्यां लोपे च कृते स्थान्यभावादल्विधित्वाच्च स्थानिवद्भावाऽभावादादेशो न भविष्यती-  
त्यर्थः । इहापीति । ततश्चात्राप्यादेशा न स्युरित्यर्थः । लितीत्युच्यते इति । ल इदस्येति बहुव्री-  
हिराश्रितः । अत्र च लस्य लोपे कृते न कश्चिन्नकार इत्संज्ञकः प्रत्ययोऽस्तीत्यर्थः । अथापीति ।

उ०—विहितविशेषणमिति । न चैवं ‘शालादिषु प्राप्नोतीति भाष्याऽसङ्गतिः, समुदायस्य ततो विधानेऽपि  
निर्दिष्टस्य लकारस्य वर्णस्य ततोऽविधानादिति वाच्यम्, समुदायविधानेऽवयवविधानस्याऽपि सत्त्वमित्यभिमानेन  
एवमपीत्यादिभाष्यस्यैकदेश्युक्तित्वेनाऽच्छतेः । एतेन ल्युट्धातोर्विहितो न तु लकार इति परास्तम् ।  
अथाऽपिकथञ्चिदिति । अस्य ‘लिख्वरार्थमित्त्वं स्या’दिति शेषः । तदेवाह—ल एवेदिति । तत्रेत्संज्ञासाम-  
र्थ्योक्तोपात्पूर्वं, लोपेऽपि स्थानिवत्त्वाद्वा स्वर इति भावः । तत्पुरुषत्वे यबुलादौ कथं स्वर इति चिन्त्यम् ।  
इत्संज्ञकलस्य परत्वाऽभावात्, तदव्यवहितपूर्वस्य तदनिष्टेश्च । तस्माद्बहुव्रीहिरेव । ‘अथाऽपि कथञ्चि’दिति

१—वार्तिकमिति केचित् ।

२—‘अपि’ कचिन्न ।

\* नन्दिग्रहिपचादिस्यो ल्युगिण्यचः ३ । १ । १३४

† लशक्तद्धिते, तस्य लोपः १ । ३ । ८; ६ ‡ लिति ६ । १ । १६३

५१ \*

ऽनुवर्तनाद्वेत्संज्ञकानामादेशः स्यादेवमपि न दोषः । आचार्यप्रवृत्तिर्ज्ञापयति—‘न लादेशो’ लित्कृतं भवती’ति, यदयं शलं लितं करोति ।

अथाप्युणादयो व्युत्पाद्यन्ते, एवमपि न दोषः । क्रियते विशिष्टग्रहणं ‘लस्ये’ति ।

लादेशो वर्णविधेः पूर्वविप्रतिषिद्धम् ॥ ४ ॥

लादेशो वर्णविधेर्भवति पूर्वविप्रतिषेधेन\* । लादेशस्यावकाशः—पचतु पठतु । वर्णविधेरवकाशः—दध्यत्र मध्वत्र । होभयं प्राप्नोति—पचत्वत्र पठत्वत्रेति । लादेशो भवति पूर्वविप्रतिषेधेन ॥ स तर्हि पूर्वविप्रतिषेधो वक्तव्यः ? न वक्तव्यः ।

उक्तं वा ॥५॥

किमुक्तम् ? ‘लादेशो वर्णविधे’रिति† ॥ ७७ ॥

प्र०—ल एवेत्—लिदित्येव तत्पुरुषो यद्याश्रीयेत तथापि लस्येति स्थानित्वेनाश्रयणात्सत्यामपीत्संज्ञाया लोपो न क्रियते । अनुवर्तनाद्वेति । भावादीनामनुवृत्त्या भावकर्मकर्तृवाचिनो लस्यादेशः । न च लोपे सति भावाद्यर्थाभिधायित्वं सभवतीत्यकृतलोपनामेव लकाराणामादेशाः करिष्यन्ते । ज्ञापकात्तु लित्स्वरौ न भविष्यतीत्यर्थः । क्रियत इति । अनुनासिको लकारः स्थानित्वेनोपात्त इत्यर्थः । अथवा ल् अस्य लस्येत्येवं निर्देशः कृतः । अस्येति सर्वनाम्ना भावाद्यर्थाभिधायी परामृश्यते । पचत्वत्रेति । वाक्यस्य विभज्यान्वाख्यानं क्रियत इत्येवमुपन्यासः । लादेशो वर्णविधेरिति । विप्रतिषेधसूत्रे बहिरङ्गपरिभाषाया इदं प्रयोजनमित्यर्थः ॥ ७७ ॥

उ०—भाष्यस्य ‘व्यपदेशिवद्भावेन’त्याशय उचितः । ‘वचनाद्वे’त्यस्ये‘त्त्वे यद्यप्यादेशा न स्युस्तथाऽपी’त्यादिस्तदाह—तथाऽपि लस्येति । एवञ्चेत्संज्ञायामप्यादेशसिद्धिर्भावादिविहितस्य लस्य, ल्युटि तु दोषः । भाष्ये—एवमपीति । एवञ्चाऽत्र प्रयोजनाऽभावादित्वाऽभावेन लादेशस्वराऽभावौ सिद्धौ । ल्युटि तु इत्संज्ञया लोपेन च बाधान्न दोष इति भावः । ल् अस्येति । अत्र पक्षे ‘ल्’ इति लुप्तषष्ठीकम्, ‘अस्ये’ति समानाऽधिकरणं तस्य विशेषणम् । वस्तुतो‘धातो’रित्यनुवृत्त्या धातुविहितलकारस्य वर्णस्य तत्र ग्रहणम् । अकारस्योच्चारणार्थत्वात् । शालादौ तु न व्यञ्जनमात्रं धातोर्विहितं, किन्त्वकारविशिष्ट इति भाष्यार्थः । भाष्ये—लादेशो वर्णविधेरिति । लादेशादेश इत्यर्थः । ननु वर्णविधिलादेशयोर्युगपत्प्राप्त्यभावेन विप्रतिषेधोऽसङ्गतिरत आह—वाक्यस्येति ॥ ७७ ॥

१—‘न लादेशेषु’ पा० ।

\* एरुः ३ । ४ । ८६ इति लादेशः; इको यणचि ६ । १ ।

७७ इति वर्णविधेः ।

† १ । ४ । २ वा० २०



टित आत्मनेपदानां टरे ॥ ३ । ४ । ७६ ॥

टित एत्व आत्मनेपदेष्वानप्रतिषेधः ॥ १ ॥

टित एत्व आत्मनेपदेष्वानस्य प्रतिषेधो वक्तव्यः । पचमानः यजमानः ।  
टित इत्येत्वं प्राप्नोति ।

उक्तं वा ॥ २ ॥

किमुक्तम् ? 'ज्ञापकं वा सानुबन्धकस्यादेशवचन इत्कार्याभावस्ये'ति† ।

नैतदस्त्युक्तम् । एवं किल तदुक्तं स्यात्, यद्येवं विज्ञायेत—टित् आत्मनेपदम्  
टिदात्मनेपदम् टिदात्मनेपदानामिति । तच्च न । टितो लकारस्य यान्यात्मनेपदानी-  
त्येवमेतद्विज्ञायते ॥ अवश्यं चैतदेवं विज्ञेयम् । टित् आत्मनेपदम् टिदात्मनेपदम्  
टिदात्मनेपदानामिति हि विज्ञायमाने 'अकुर्वि' अत्रापि प्रसज्येत × । नैष टित् ।  
कस्तर्हि ? टित् । स चावश्य ठित्कर्तव्यः, आदिर्मा भूदिति† ।

कथं'मिटोऽत्' [ ३ । ४ । १०६ ] इति ? इतोऽदिति वक्ष्यामीति । तच्चावश्यं  
वक्तव्यम्, पर्यवपाद्यस्य मा भूत्—लविषीष्ट\* ॥ इह तर्हि 'इषमूर्जमहमित आदि'—'आतो  
लोप इटि च' [ ६ । ४ । ६४ ] इत्याकारलोपो न प्राप्नोति । तस्माद्विदेषः ।

प्र०—टित आत्म । यद्येवमिति । यदि 'टित' इत्येकवचनं बहुवचनप्रसङ्गे व्यत्ययेन  
क्रियेतेत्यर्थः । अथवा केचिद्वृतामित्येव पठन्ति, तदाश्रयेणैतदुक्तम् । अकुर्वीति । लङः स्थाने  
उत्तमैकवचनमिद् । पर्यवपाद्यस्येति । पर्यवपादः—रूपान्तरापत्तिः । तत्र साधुरागम—पर्यवपाद्यः ।  
'तत्र साधु'रिति यत् । आदीति । दात्रो लङ उत्तमैकवचनम् । शप' श्लु, 'द्विर्वचनप्रसङ्गे छन्दसि  
वेति वक्तव्य'मिति द्विर्वचनाभावः । यदि ठिदिद् स्यात्तदा 'आतो लोप इटि चे'त्याकारलोपो न

उ० - टित आ । भाष्ये—ज्ञापकं वेति । 'गाङ् लिटी'ति सूत्रे इदमुक्तम् । नैतदिति । एतदुक्तमत्र  
नास्तीत्यर्थः । तदुक्तमेवं किलाऽत्र स्यादित्यन्वयः । ननु भिन्नवचनानां कथं सामानाधिकरण्येन संक्रधोऽत  
आह—यदि टित इति । टिदात्मनेपदानामिति भाष्यस्य तदर्थकं यदि विज्ञायत इत्यर्थः । भाष्यप्रामाण्या-  
त्तादृश एवाष्टाध्यायीपाठ इत्यन्ये । भाष्ये—आदिर्मा भूदिति । श्रीमीवाऽत्रापि 'परश्चे'त्यस्याऽऽप्रवृत्तेरिति  
भावः । तत्र साधुरागम इति । योगरूढिरिति भावः । नन्वस्य इट आर्द्धधातुकत्वाऽभावादालोपो न स्यादत

† २ । ४ । ४६ वा० २

१—कचिन्न ।

× तितस्त्रिसिपथस्थमिन्वस्मस्त्ताताभ्रयासाथाभ्वमिड्वहिमहिङ् ३ । ४ । ७८

+ आद्यन्तौ टकितौ १ । १ । ४६ २—आगमस्य=इट इत्यर्थः । व्युत्पत्तिः प्रदीपे द्रष्टव्या ।

\* लिङः सीयुद् ३ । ४ । १०२; आर्द्धधातुकस्येड्वलादेः ७ । २ । ३५

आदिस्तर्हि कस्मान्न भवति ? सप्तदशादेशाः स्थानेयोगत्वं प्रयोजयन्ति तानेको नोत्सहते विहन्तुमिति कृत्वाऽऽदिर्न भविष्यति । पर्यवपाद्यस्य तर्हि कस्मान्न भवति—लविषीष्टेति ? ‘असिद्ध’ बहिरङ्गलक्षणमन्तरङ्गलक्षण’ इति ॥ इदं तर्ह्युक्तं—‘प्रकृतानामात्मनेपदानामेत्वं भवती’ति\* । के च प्रकृताः ? तादयः† ।

आने मुग्ज्ञापकं त्वेत्वे टित्तडामिशिसीरिचः+ ।

डारौरःसु× टिदटितः प्रकृते तद्गुणे कथम्†† ॥

प्र०—स्यात् । अत्र च ‘छन्दस्युभयधे’त्याद्धेधातुकत्वमिट एष्टव्यम् । आद्धेधातुक इत्याल्लोपविधानात् । सप्तदशेति । लस्येत्येका षष्ठी, सा यद्यवयवावयविसंबन्धे स्यात्तदा इट एवानुग्रह स्यान्न तिबादीनाम्, तस्माद्भूयसा स्थान्यादेशसंबन्धस्य प्रयोजकत्वा‘ल्लस्ये’ति स्थानेयोगा षष्ठीत्यादेश एवेड्भवति न त्वागमः । असिद्धमिति । वलाद्याद्धेधातुकापेक्षणादङ्गापेक्षत्वाच्च बहिरङ्ग इडागमः । ‘इडोऽ’दित्यद्भावस्तु लिङसंबन्धीडपेक्षणादन्तरङ्गः । तत्र कर्तव्ये आगमस्यासिद्धत्वादङ्गावाऽभावः । प्रकृतानामिति । तिबादय इहानुवर्तन्ते, तैरात्मनेपदानि विशेष्यन्ते । अथवा प्रकरणस्य विशेषस्मृतिहेतुत्वात्प्रकृतान्येवात्मनेपदानीहात्मनेपदशब्देनोच्यन्ते । ज्ञापकमप्याह—आने मुगिति । यद्येत्वमानस्य स्या दानयि मु’गिति वक्तव्य स्यादित्यर्थः । टित्तडामिति । टितः स्थाने ये तडः तेषामेत्वं न त्वानस्यापि । अथाध्येतेत्यादौ डारौरसामेत्वं कस्मान्न भवतीत्याह—इशिसीरिच इति । ‘लिटस्तभ्योरेशिरेच्’ ‘थासः से’ इत्येताभ्या सूत्राभ्यां लाघवाय

उ०—आह—अत्र चेति । स्थान्यादेशसंबन्धस्येति । स्थान्यादेशसंबन्धं प्रति भूयसा प्रयोजकत्वास्थानषष्ठीत्यन्वयः । टकारस्तु ‘इडोऽनि’त्यत्र विशेषणार्थः । वलाद्याद्धेधातुके इति । अनेन प्रकृतिप्रत्ययोभयाऽपेक्षत्वमागमस्य दर्शयति । भाष्ये—इदन्तडुक्तमिति । इदमपि ‘गाङ्गलिटी’त्यत्रैवोक्तम् । तैरात्मने इति । तिबादीना मध्ये यान्यात्मनेपदानित्यर्थः । न च तन्मध्ये शानजिनविष्ट इति भावः । अनुवृत्तिं विनाऽपीष्टसिद्धिमाह—अथचेति । भाष्ये एकदेश्याह—आने मुगिति । ‘आनयी’ति प्रयोगे दृश्यमानरूपस्यैवानुकरणं न्याय्यमिति भावः । वस्तुतस्त्वलादेशे शानञ्चानशादिसंबन्धनेऽपि मुक्सिद्धये तथा निर्देश आवाश्यकः । पञ्चमानो यजमान इति । भावकर्मणोरप्रवृत्तये न ते लादेशा इति,—ज्ञापकाऽसङ्गत्यरुचेर्वक्ष्यति—प्रकृते तदिति । ज्ञापनाय तु सयादय इति । ननु परत्वादेत्वे पुनः प्रसङ्गविशानेन डादिषु ‘लक्ष्ये लक्षणस्ये’ति न्यायनैत्वाऽप्रवृत्तौ किमर्थमिदं, स्पष्टं च ‘डा’विधायके भाष्ये एतदिति चेन्न, एकदेश्युक्तिरनेनाऽक्षतेः । ज्ञापकस्य फलाऽभावाच्चाऽस्यास्तत्त्वम् । ‘एधन्त’ इत्यादौ परत्वा‘द्वार्यादाङ्ग मिति वा पूर्वमन्तादेशे पूर्वरूपे ‘सर्वे सर्वपदादेशा’ इति न्यायेनाऽन्तस्याऽऽदेशादेशत्वेन ज्ञापकेन नैत्वाऽऽपत्तिरित्यन्ये । श्लोकेति । श्लोकपूरणायाऽन्यसूत्रविषय-

\* वक्ष्यत्येतत्—प्रकृतानामात्मनेपदानामेत्वं भवतीति । २ । ४ । ४६ वा० ६ भाष्ये ।

† .....ताताभ्यासाथांश्चमिड्वहिमहिङ् ३ । ४ । ७८

‡ आने मुक् ७ । २ । ८२ + थासः से; लिटस्तभ्योरेशिरेच् ३ । ४ । ८०; ८१

× २ । ४ । ८५ वा० १

†† ३ । ४ । ६३ वा० १

परस्मैपदानां णलतुमुस्थलथुसणत्वमाः ॥ ३ । ४ । ८२ ॥

णलः शित्करणं सर्वादेशार्थम् ॥ १ ॥

णलिशत्कर्तव्यः । किं प्रयोजनम् ? 'सर्वादेशार्थम्' । शित्सर्वस्येति\* सर्वादेशो यथा स्यात् । अक्रियमाणे हि शकारेऽलोन्त्यस्य विधयो भवन्तीत्यन्त्यस्य प्रसज्येत† ।

उक्तं वा ॥ २ ॥

किमुक्तम् ? 'अनित्वात्सिद्ध'मिति‡ । णकारः क्रियते तस्याऽनित्वात्सिद्धम् ।

क' एष परिहारो न्यायः ? शकारमसि चोदितो 'णकारं करिष्यामि शकारं न करिष्यामी'ति । णकारो वाऽत्र क्रियेत शकारो वा को न्वत्र विशेषः ? अवश्यमत्र

प्र०—इश् सि इश्च इत्येते आदेशा विधेयाः । एत्वस्याऽनेन सिद्धत्वात् । ज्ञापनाय तु सयादयो विहिता लादेशादेशानामेत्वाऽभावस्य । टिदटित इति । 'अकुर्वी'त्यत्र परिहारः । अटितो लङ् स्थाने टिदिट् कृत इत्येत्वं न भवति । प्रकृते तदिति । तत्—एत्वं प्रकृते तड्यात्मनेपदे भवति न त्वाने । गुणे कथमिति । श्लोकपूरणायैतदुक्तम् । 'एत ऐ' इत्यत्र पचावेदम् इत्याद्गुणे कृते कथमेत्वं न भवतीति चोद्यम् । परिहारस्तु वक्ष्यते—बहिरङ्ग आद्गुण इति ॥ ७९ ॥

परस्मै । णल इति । क पुनरस्य शकारः क्रियते, यद्यादौ णकारस्य अनादित्वादित्सज्ञा न प्राप्नोति । मध्ये शस्येत्सज्ञाया अभावः । अन्ते तु लस्येत्सज्ञाया अप्रसङ्गः । एव तर्हि लश्विधातव्यः । 'लशुत्तमो वे'ति करिष्यते । योगविभागश्चेति मन्यते । अथवा णल् शिदित्यतिदेशः

उ०—पूर्वपक्षोऽत्र दर्शित इति भावः । तद्ध्वनयन्नाह—एत ऐ इत्यत्रेति । अनेनाऽस्य श्लोकस्यैकदेश्युक्तित्वं स्फुटीकृतम् ॥ ७६ ॥

परस्मैपदानां । मध्ये शस्येति । 'अनादित्वादिति शेषः । प्रथमपुरुषे पपाचे'त्यादौ वृद्धिसिद्धय आह—योगविभागश्चेति । धात्वधिकारे स्थितिः । परविशेषणपक्षे इदम् । विहितविशेषणे तु तदप्रवृत्त्याऽन्यस्यैव प्राप्नोतीति यथाश्रुतमेव भाष्यं रमणीयमिति दिक् । भाष्ये—अनित्वादिति । वाक्यार्थबोधे सति

\* अनेकाल्शित् सर्वस्य १ । १ । ५५

† अलोऽन्त्यस्य १ । १ । ५२

‡ २ । ४ । ८५ वा० ८

१—णलोपविधानकाले प्रत्ययस्वामावेन शस्येत्त्वाऽभावेऽनेकाल्त्वात् सर्वादेशो भविष्यतीत्यभिप्रायः ।

२—'कथमेव' पा० ।

३—'परिहारोऽन्यायः' इति नागेशसम्मतः पाठ उद्द्योते ।

णकारो वृद्ध्यर्थः कर्तव्यो 'णिती'ति × वृद्धिर्यथा स्यात् ॥ नार्थो वृद्ध्यर्थेन णकारेण ।  
 णित्वे योगविभागः करिष्यते+ । इदमस्ति 'गोतो णित्' [ ७ । १ । ६० ] ।  
 ततः—'अल्' । अल्च णिद्धवति । तत 'उत्तमो वे'ति ।

एवं तर्हि लकारः क्रियते तस्याऽनित्वात्सिद्धम् । [ 'एवमपि ] क एष परिहारो  
 न्याय्यः शकारमसि चोदितो 'लकारं करिष्यामि शकारं न करिष्यामी'ति । लकारो  
 वा क्रियेत शकारो वा कोऽन्वत्र विशेषः ? [ अयमस्ति विशेषः । ] अवश्यमेवात्र  
 स्वरार्थो लकारः कर्तव्यः । 'लिति प्रत्ययात्पूर्वमुदात्तं भवती'त्येष स्वरो यथा स्यात्\* ।

नैतदस्ति प्रयोजनम् । धातुस्वरे कृते+ द्विर्वचनं, तत्रान्तर्गतोऽन्तोदात्तस्याऽ-  
 न्तोदात्त आदेशो भविष्यति । कथं पुनरयमन्तोदात्तः स्याद्यदैकाच् ? व्यपदेशिव-  
 द्भावेन । यथैव तर्हि व्यपदेशिवद्भावेनाऽन्तोदात्त एवमाद्युदात्तोपि, तत्रान्तर्गत  
 प्र०—कर्तव्यः । अक्रियमाणे हीति । नानुबन्धकृतमनेकाल्त्वमित्यन्त्यस्य स्यादित्यर्थः । एतच्च  
 'प्राग्लादेशाद्धात्वधिकार' इति पक्षमाश्रित्योच्यते । धात्वधिकारे तु स'त्यादे परस्ये'त्यादे प्राप्नोति ।  
 धातुस्वर इति । प्रत्ययस्य पित्वादनुदात्तत्वाद्धातुस्वरः प्रवर्तते । यदैकाजिति । योऽनेकाच् जजा-  
 गारेति,—तत्र धातुस्वरे कृते शिष्टस्यानुदात्तत्वे प्रथमैकाचो द्विर्वचनं सर्वानुदात्त सिध्यतीत्येकाजिव  
 धातुनिरूप्यते । व्यपदेशिवद्भावेनेति । 'आद्यन्तवदेकस्मि'न्नित्यनेनेत्यर्थः । यथैवेति । कार्यातिदेश

उ०—प्रत्ययत्वज्ञाने इत्संज्ञासमकालमेव सर्वोदेशेति तदाऽनेकाल्त्वस्याऽक्षतिरित्यर्थः । [ भाष्ये ] तस्याऽ-  
 नित्वादिति । वाक्यार्थबोधे प्रागनित्वादस्याऽन्वाख्यातुरनित्त्वज्ञानादित्यर्थः । एवञ्चाऽनुबन्धत्वज्ञानाऽभाव-  
 त्समये 'नाऽनुबन्धकृत'मित्यस्याऽप्राप्तिरिति भावः । यदि तु भाव्यनुबन्धत्वं गृहीत्वा तद्यष्टुत्तिस्तदा 'डा'वत्  
 'ण—अल्' इति प्रश्लेषेणाऽनेकाल्वात्सर्वादेशत्वम् । निरूपितश्चेदं 'लुटः प्रथमस्ये'ति सूत्रेऽस्माभिः ।  
 क एष परिहारो न्याय्य इति । अन्याय्य एष परिहारः क उच्यत इत्यर्थः । एवं तर्हि लकार इति । 'ल'  
 इति 'ल'णिति वादेश कार्य इति भावः । धातुस्वरः प्रवर्तत इति । प्रवृत्तः सतिशिष्टस्वरेण न निवर्त्यत  
 इत्यर्थः । भाष्ये—अन्तोदात्त आदेश इति । स्थाने द्विर्वचनमिति भावः । सर्वोऽनुदात्तम्—अनुदात्ताऽ-  
 भ्यासमपीत्यर्थः । निरूप्यत इति । विचारविषयीक्रियत इत्यर्थः । भाष्ये—कथमुनरयमिति । द्विर्वचन-  
 प्रकृतिरित्यर्थः । यदैकाजिति । यदैकाजिणादिः प्रकृतिरित्यर्थः । धातोरन्तोऽनुदात्त इत्यर्थः इति भावः ।  
 व्यपदेशिवदिति । तेनाऽतिदेशेनाऽन्तत्वातिदेशाल्त्वरसिद्धिरित्यर्थः । अस्य आद्यन्तवत्सूत्रपरतया कैयटोक्तो  
 व्याख्याने बीजं चिन्त्यम् । इतरोऽन्तोदात्तत्वव्यवहार एवाऽनेन व्यपदेशिवद्भावेनोक्त इति मत्वाह—  
 यथैवेति । अन्तोदात्तत्वादिधर्माऽतिदेश एव कैयटे कार्याऽतिदेशपदेनोक्तः । नत्विति । एवञ्चाऽनेनाऽ-

× अचो ज्ञिति ७ । २ । ११५

+ शालुत्तमो वा ७ । १ । ६१

१—कचिन्न ।

२—'लकार इत्कर्तव्यः' पा० ।

\* लिति ६ । १ । १६३ † धातोः ६ । १ । १६२

आद्युदात्तस्याऽऽद्युदात्त आदेशः प्रसज्येत । सत्यमेवमेतत् । न त्विदं लक्षणमस्ति—  
‘धातोरादिरुदात्तो भवती’ति । इदं पुनरस्ति—‘धातोरन्त उदात्तो भवती’ति । सोऽसौ’  
लक्षणेनान्तोदात्तस्तत्रान्तर्यतोऽन्तोदात्तस्याऽन्तोदात्त आदेशो भविष्यति ।

एतदप्यादेशो नास्ति—‘आदेशस्यान्त उदात्तो भवती’ति । प्रकृतितोऽनेन  
स्वरो लभ्यः । प्रकृतिश्चाऽस्य यथैवान्तोदात्तैवमाद्युदात्ताऽपि ॥ द्विःप्रयोगे चापि  
द्विर्वचन उभयोरन्तोदात्तत्वं प्रसज्येत । ‘अनुदात्त’ पदमेकवर्जम् [ ६ । १ । १५८ ]  
इति नास्ति यौगपद्येन संभवः । पर्यायः प्रसज्येत ।

तस्मात्स्वरार्थो लकारः कर्तव्यः । लकारः क्रियते, तस्यानित्वात्सिद्धम् ।

अकारस्य शित्करणं सर्वादेशार्थम् ॥ ३ ॥

अकारः शित्कर्तव्यः । किं प्रयोजनम् ? ‘सर्वादेशार्थम्’ । शित्सर्वस्येति  
सर्वादेशो यथा स्यात् । अक्रियमाणे हि शकारेऽलोन्त्यस्य विधयो भवन्तीत्यन्त्यस्य  
प्रसज्येत ॥ ननु चाऽकारस्याऽकारवचने प्रयोजनं नास्तीति कृत्वाऽन्तरेण शकारं  
सर्वादेशो भविष्यति । अस्त्यन्यदकारस्याऽकारवचने प्रयोजनम् । किम् ?

अकारवचनं समसङ्ख्यार्थम् ॥ ४ ॥

सङ्ख्यातानुदेशोऽ यथा स्यात् ।

प्र०—मन्यते । न त्विदमिति । शास्त्रातिदेश इति भावः । एतदपीति । ‘स्थानिवदिति’कार्याति-  
देशः, प्राधान्यादिति भावः । प्रकृतित इति । स्थानित इत्यर्थः । द्विःप्रयोग इति । षाष्टिक द्विर्वचनं  
द्विःप्रयोगो न तु स्थाने द्विर्वचनमिति निर्णयः । लकार इति । ततश्च ‘ल उक्तमो वे’ति कर्तव्यं,  
योगविभागश्च कार्यः । अकारस्येति । यस्य स्थाने विधीयते तस्येत्यर्थः । एतदपि ‘प्राग्लादेशा-

उ०—न्तत्वाऽतिदेशो शास्त्रेणाऽन्तत्वप्रयुक्तोदात्तत्वे तद्व्यवहारसिद्धिः, आद्युदात्तविधायकशास्त्राऽभावात् न  
तद्व्यवहार इति भावः । ‘शास्त्राऽतिदेश’ इत्यस्य शास्त्रप्रवृत्तौ निमित्तस्याऽन्तत्वस्याऽनेनाऽतिदेश  
इत्यर्थः । भाष्ये—सोऽसाविति । प्रकृतिभूतो धातुरित्यर्थः । अन्तोदात्तः—तथाव्यवहारविषयः । तदूष्-  
यति—एतदपीति । ‘अन्तोदात्त आदेश’ इति वचनं नास्तीत्यर्थः । ‘स्थानिवदिति न धर्माऽतिदेशक-  
मित्याह—स्थानिवदिति कार्यातिदेश इति । भाष्ये—प्रकृतित इति । आदेशो प्रकृतिसादृश्यबोधकात् ‘स्थानेऽ-  
न्तरतम’सूत्रादित्यर्थः । सादृश्यञ्च तद्वृत्तिधर्मवत्त्वम् । स च यथा व्यपदेशिवद्भावेनाऽन्तोदात्तत्ववान्

तस्माच्छ्रुत्करणम् । ५ ॥

तस्माच्छ्रुत्कारः कर्तव्यः ॥ न कर्त्तव्यः । क्रियते न्यास एव । प्रश्लिष्टनिर्देशो-  
ऽयम् । अ अ इति । 'सोऽनेकालिशत्सर्वस्य [ १ । १ । ५५ ] इति सर्वादेशो  
भविष्यति ॥ ८२ ॥

लोटो लङ्घत् ॥ ३ । ४ । ८५ ॥

लङ्घदतिदेशे जुस्भावप्रतिषेधः ॥ १ ॥

लङ्घदतिदेशे जुस्भावस्य प्रतिषेधो वक्तव्यः । यान्तु वान्तु । लङः शाक-  
टायनस्येव' [ ३ । ४ । १११ ] इति जुस्भावः प्राप्नोति ।

उत्त्ववचनात्सिद्धम् ॥ २ ॥

उत्त्वमत्र बाधकं भविष्यति\* ॥ अनवकाशा हि विधयो बाधका भवन्ति,  
सावकाशं चोत्त्वम् । कोऽवकाशः ? पचतु पठतु । अत्रापीकारलोपः† प्राप्नोति । तद्य-  
थैवोत्वमिकारलोपं बाधत एव जुस्भावमपि बाधते । न बाधते । किं कारणम् ?  
येन नाप्राप्ते तस्य बाधनं भवति, न चाऽप्राप्त इकारलोप उत्त्वमारभ्यते, जुस्भावे

प्र०—'द्धात्वधिकार' इति पक्षाश्रयेणोच्यते । धात्वधिकारे द्वादेः परस्यादेरकारे सति रूपं सिद्धम् ।  
अ अ इति । अकारद्वयसमुदायस्य आदेशत्वमित्यर्थः ॥ ८२ ॥

लोटो ल । 'लोट' इत्युपमेये षष्ठीनिर्देशादुपमानं षष्ठ्यन्तं विज्ञायते, तेन लङो यत्कार्यं  
तल्लोटोऽतिदिश्यते न तु लङि यत्कार्यं तदित्यल्लोटो लोटि न भवतः । उत्त्ववचनादिति । नाप्राप्ते

उ०—तथाऽऽद्युदात्तवानपीति भावः । स्थाने द्विवचनपक्ष एवाऽसङ्गत इत्याह—द्विःप्रयोगे चापीति ।  
तदाह—निर्णय इति । योगविभागश्चेति । णकाराऽभावे इदम् । धात्वधिकार इति । परविशेषणे इदम् ।  
विहितविशेषणपक्षे त्वन्यादेश एव प्राप्नोति । अत एव 'नित्यं ङित' इत्यादौ न दोष इति बोध्यम् ।  
अकारद्वयेति । एवं 'ण—अलि'त्यत्रापि प्रश्लेषो बोध्यः ॥ ८२ ॥

लोटो ल । अस्मादतिदेशाल्लेटी अडायावपि प्राप्नुत इत्यत आह—लोट इतीति । ननु भ्रुविषये  
परत्वाज्जुसा 'इतश्चे'त्यस्य बाधान्न तस्याऽप्येतद्विषये सर्वत्र प्राप्तिः, जुसा इकाराऽपहारे तदभावात् 'दितश्चे'-  
त्यस्याऽप्राप्तिः । इकारलोपे भेरभावाज्जुसोऽप्राप्तिरिति योगपक्षाऽसम्भवात् । स्थानिवस्त्वन्तु आदेशप्रवृत्त्यु-

१—'अ अ अ' पा० ।

२—'सोऽसावनेकाल् । अनेकालिशत् सर्वस्य' पा० ।

\* एरुः ३ । ४ । ८६

† इतश्चे ३ । ४ । १००

३—'बाधते' पा० ।

पुनः प्राप्ते चाऽप्राप्ते च । अथवा 'पुरस्तादपवादा अनन्तरान्विधीन्बन्धान्त' इत्येवमुत्त्व-  
मिकारलोप-बाधते जुस्भावं न बाधते ॥ एव' तर्हि वक्ष्यति तत्र लङ्ग्रहणस्य प्रयो-  
जनम्—'लङेव यो लङ् तत्र यथा स्याल्लङ्बद्भावेन यो लङ् तत्र मा भू'दिति‡ ॥ ८५ ॥

सेह्यपिच्च ॥ ३ । ४ । ८७ ॥ मेर्निः ॥ ३ । ४ । ८९ ॥

हिन्योरुत्वप्रतिषेधः ॥ १ ॥

हिन्योरुकारस्य प्रतिषेधो वक्तव्यः । लुनीहि लुनानि । 'एरुः' [ ३ । ४ ।  
८६ ] इत्युत्त्वं प्राप्नोति ।

न वोच्चारणसामर्थ्यात् ॥ २ ॥

न वा वक्तव्यः । किं कारणम् ? [ 'उच्चारणसामर्थ्यात्' । ] उच्चारणसाम-  
र्थ्यादत्रोत्त्वं न भविष्यति । अलघीयश्चैव हीकारोच्चारणमुकारोच्चारणात्, इकारं  
चोच्चारयत्युकारं च नोच्चारयति, तस्यैतत्प्रयोजनमुत्त्वं मा भूदिति ॥ ८७ ॥ ८६ ॥

एत ऐ ॥ ३ । ४ । ९३ ॥

एत ऐत्व आद्गुणप्रतिषेधः ॥ १ ॥

एत ऐत्व आद्गुणस्य प्रतिषेधो वक्तव्यः । पचावेदम् पचामेदम् । आद्गुणे  
कृते\* 'एत ऐ' इत्यैत्वं प्राप्नोति ।

प्र०—लङ्बद्भावे उत्त्वमारब्धं तस्य बाधकमित्यर्थः । अत्रापीति । लङ्बद्भावा'दितश्चे'त्यने-  
नेत्यर्थः ॥ ८५ ॥

सेह्य । अलघीय इति । उकारे सति प्रक्रियायां लाघवं भवति । इकारे तु सति  
लक्षणान्तरेणोत्वे प्रक्रियागौरवं स्यात् । न चेकारोच्चारणे लाघवं भवति । तस्मादिकारोच्चारणमुत्त्वस्य  
बाधकमेवेत्यर्थः ॥ ८७ ॥ ८९ ॥

उ०—त्तरं, न तत्समकालम्, एवं सत्यन्यतरविषयत्वे मानाऽभावाद्भिनिगमनाविरहेणोभयबाधकं स्यादत आह  
भाष्ये—अथवा पुरस्तादपवादा इति । तत्र लङ्ग्रहणस्येति । तत्र—'लङः शाकटायनस्ये'ति सूत्र  
इत्यर्थः ॥ ८५ ॥

सेह्यपिच्च । भाष्ये—अलघीयश्चैव हीति । मात्राकृतलाघवाऽभाव इत्यर्थः । प्रक्रियालाघवन्तु-  
कारोच्चारणेऽस्त्येवेति भावः । उत्त्वस्य बाधकमेवेति । उत्त्वग्रहणमिकारलोपस्याऽप्युपलक्षणम् ॥ ८७ ॥ ८६ ॥

‡ ३ । ४ । ११० वा० ४ भाष्ये ।

१—कचिन्न ।

\* आद् गुणः ६ । १ । ८७

२—'एत ऐ'दित्यै'त्वं पा० ।

न वा बहिरङ्गलक्षणत्वात् ॥ २ ॥

न वा वक्तव्यः । किं कारणम् ? 'बहिरङ्गलक्षणत्वात्' । बहिरङ्गलक्षण आद्-  
गुणः, अन्तरङ्गलक्षणमैत्वम् । 'असिद्धं बहिरङ्गमन्तरङ्गे' ॥ ६३ ॥

लिङः सीयुट् ॥ ३ । ४ । १०२ ॥

यासुडादेः सीयुट्प्रतिषेधः ॥ १ ॥

यासुडादेः सीयुटः प्रतिषेधो वक्तव्यः । चिनुयुः सुनुयुः । 'लिङः सीयु' इति  
सीयुट्प्राप्नोति ।

न वा वाक्यापकर्षात् ॥ २ ॥

न वा वक्तव्यम् । किं कारणम् ? 'वाक्यापकर्षात्' । वाक्यापकर्षाद्यासुट्सीयुटं  
बाधयते ।

सुदतिथोस्त्वपकर्षविज्ञानम् ॥ ३ ॥

सुटोऽपीदानीं तिथोरपकर्षो विज्ञायेत ‡ । कृषीष्ट कृषीष्ठाः । [ १ हृषीष्ट हृषीष्ठाः । ]

अनादेश्च सुड्वचनम् ॥ ४ ॥

अनादेश्च सुड्वक्तव्यः । कृषीयास्ताम् कृषीयास्थाम् । तकारथकारादेर्लिङ इति  
मुएन प्राप्नोति ।

प्र०—लिङः सी । यथैष कृषीष्ट कृषीष्ठा इत्येवमादौ सुटि कृते विरोधाऽभावाद्बाधक-  
भावाऽभावात्सीयुड्भवति, एवं यासुट्यपि कृते तस्य लिङ्भक्तत्वात्तदादेः सीयुट्प्रसङ्ग इति मत्वाह-  
यासुडादेरिति । न वेति । 'लिङः सीयु' इत्यस्य वाक्यस्य यासुड्विधिवाक्येनापकर्षो बाधन-  
मित्यर्थः । विनापि विरोधेन सामान्यविधिर्विशेषविधिना बाध्यते तत्रेणैव दधीति भावः ।  
अनादेश्चेति । तिथोरिति सप्तमी मन्यते । ततस्तदादिविधिसङ्गात्तकारथकारादेरेव लिङा-

उ०—लिङः सीयुट् । नन्वपवादतया यासुटा बाधात्कथं तद्विषये सीयुडत आह—यथैवेति । विना-  
ऽपीति । अत एव पूर्वमपि सीयुप्न, अपवादविषये उत्सर्गाऽप्रवृत्तेरिति भावः । भाष्ये—सुटोऽपीति । कर्त्तरि  
षष्ठी । कर्मणोऽनुपादानादुभयप्राप्त्यभावः । सुट्कर्तृकः सीयुटो बाधः स्यादित्यर्थः । कार्यभेदादिति । प्रथम-  
द्विर्वचनस्य द्वितीयद्विर्वचनेन कार्यभेदेऽपि बाधदर्शनाच्चिन्त्यमिदम् । 'तस्मादपकर्षो विज्ञायेते'त्युत्तरं भाष्ये

† यासुट् परस्मैपदेषु दात्तोऽङ्गि ३ । ४ । १०३

‡ सुट् तिथोः ३ । ४ । १०७

१—'वक्तव्यः' पा० ।

३—आचिक्तः पाठः ।



न वा तिथोः प्रधानभावात्तद्विशेषणं लिङ्ग्रहणम् ॥ ५ ॥

न वा वक्तव्यम् । किं कारणम् ? 'तिथोः प्रधानभावात्' । तिथावेवाऽत्र प्रधानं, तद्विशेषणं लिङ्ग्रहणम् । नैवं विज्ञायते तत्कारथकारादेर्लिङ् इति । कथं तर्हि ? तत्कारथकारयोः सुङ्भवति तौ चेर्लिङ् इति ॥ १०२ ॥

यासुट्परस्मैपदेषूदात्तो ङिच्च ॥ ३ । ४ । १०३ ॥

किमर्थं यासुटो ङित्वमुच्यते ?

यासुटो ङिद्वचनं पिदर्थम् ॥ १ ॥

[ यासुटो ङित्वं क्रियते । किं प्रयोजनम् ? 'पिदर्थम् । ] पिति वचनानि प्रयोजयन्ति ॥ अथ किमर्थमुदात्तवचनं क्रियते ?

उदात्तवचनं च ॥ २ ॥

[ उदात्तवचनञ्च ] किम् ? 'पिदर्थमेव' \* ।

आगमानुदात्तार्थं वा ॥ ३ ॥

अथवैतज्ज्ञापयत्याचार्य—'आगमा अनुदात्ता भवन्ती'ति । असत्यन्यस्मिन्प्रयोजने ज्ञापकं भवति । उक्तं चैतत्—'यासुटो ङिद्वचनं पिदर्थमुदात्तवचनं चे'ति । शक्यमनेन वक्तुं—यासुट्परस्मैपदेषु भवति, अपिञ्च लिङ्भवतीति, सोऽयमेव लघीयसा न्यासेन सिद्धे सति यद्गरीयांसं यत्तमारभते तज्ज्ञापयत्याचार्य—'आगमा

प्र०—देशस्य सुट् स्यात् कृषीष्ट कृषीष्टा इत्यादाविति भावः । नवेति । चोद्यद्वयमपि परिहृतम् । सुट्स्तत्कारथकारावागमिनौ, सीयुट्स्तु समुदाय इति कार्यभेदाद्बाध्यबाधकभावाऽभावः । 'तिथो'रिति च षष्ठीनिर्देशात्तद्विध्यभावाद्नाद्योरपि तिथो सुङ्भवति ॥ १०२ ॥

उ०—'तस्माद्यासुडाद्रे सीयुटः प्रतिषेधो वक्तव्य' इति शेषः । तदेव च वचनं ज्ञापकमत्र प्रकरणे बाध्यबाधकभावाऽभावस्येति सुटा सीयुटो न बाध इति भाव इत्युचितम् ॥ १०२ ॥

यासुट् ४ । आगमा अनुदात्ता इति भाष्ये । 'अनुदात्तम्पद'मित्येकवाक्यतापन्नोदात्तादिविधिप्रवृत्तिकालेऽसन्निहितानामपि तेन निघातप्रवृत्तिर्ज्ञाप्यत इत्यर्थः । विस्तरेण चैतदाद्युदात्तश्चेत्यत्र निरूपितं,

१—'तयोर्विशेषणं' पा० ।

२—क्वाचित्कः पाठः ।

\* अनुदात्तौ सुप्पितौ ३ । १ । ४

अनुदात्ता भवन्ती'ति† ॥ १०३ ॥

आतः ॥ ३ । ४ । ११० ॥

किमिदं जुस्याकारग्रहणं नियमार्थमाहोस्वित्प्रापकम् ? कथं च नियमार्थं स्यात्, कथं वा प्रापकम् ? यदि सिज्ग्रहणमनुवर्तते‡ ततो नियमार्थम्, अथ निवृत्तं ततः प्रापकम् ॥ कश्चात्र विशेषः ?

जुस्याकारग्रहणं नियमार्थमिति चेत्सिज्जुग्रहणम् ॥ १ ॥

जुस्याकारग्रहणं नियमार्थमिति चेत्सिज्जुग्रहणं कर्तव्यम् । 'आतः सिज्जुगन्ता'-दिति वक्तव्यम् । इह मा भूत्—अकार्षुः अहार्षुः ॥ अस्तु तर्हि प्रापकम् ।

प्रापकमिति चेत्प्रत्ययलक्षणप्रतिषेधः ॥ २ ॥

प्रापकमिति चेत्प्रत्ययलक्षणस्य प्रतिषेधो वक्तव्यः । अभूवन्निति प्रत्ययलक्षणेन जुस्भावः प्राप्नोति ।

एवकारकरणं च ॥ ३ ॥

एवकारकरणं च कर्तव्यम् । 'लङः शाकटायनस्यैव' [३ । ४ । १११] इति ।

प्र०—आतः । अकार्षु'रिति । अत्र नाकारान्तात्सिज्विहितः, नापि पर', रेफेण व्यवधानादिति जुस्न स्यात् । ननु यद्यकार्षु'रित्यादावपि नियमः स्यात्तदा पूर्वसूत्रेण सिजन्ताज्जुस्विधानमनवकाशः स्यात् । नैष दोषः । अगुरस्थुरित्यादेरवकाशस्य सभवात् । विषयविभागश्च न लभ्यते, यतोऽकार्षु'रिति जुस् भवति, अभूवन्नित्यत्र तु न भवति । यद्येव पूर्वसूत्रे सिज्ग्रहणमकृत्वा 'आतः सिच' इति वक्तव्यं स्यात् । नैतदस्ति । उत्तरत्राऽऽत इत्यस्यानुवृत्त्यर्थो योगविभागः स्यात् । अथवा योगविभागोऽस्य नियमार्थत्वाय स्यात् । अस्य हि नियमार्थत्वे उत्तरत्र लङ्ग्रहणं न

उ०—प्रकृतसूत्रे शब्देन्दुशेखरे च ॥ १०३ ॥

आतः । भाष्ये—इह माभूदकार्षु'रिति । नियमेन व्यवच्छेदो मा भूदित्यर्थः । ननु सिचः परस्य भेजुश्चेदाकारपरसिचः परस्यैवेति न दोष इत्यत आह—अत्रेति । नियमः स्यादिति । नियमेन व्यवच्छेदः स्यादित्यर्थः । अगुरिति । योगविभागानर्थक्यन्वनुपदमेव परिहरिष्यति । एव दूषणान्तरमाह—विषयविभागश्चेति । अभूवन्निति । अत्र प्रत्ययलक्षणेन सिचस्य बोध्या । योगविभागः स्यादिति । 'लङः शाकटायनस्यैव'त्यत्र सिचपदाऽसंसृष्टस्य 'आत' इत्यस्याऽनुवृत्त्यर्थो योगविभाग इत्यर्थः । ननु 'आतः सिच' इत्युच्यमानेऽपि स्वरितलिङ्गाऽऽसङ्गादात् इत्येवाऽनुवृत्तिरिति न तु सिच

† ३ । १ । ३ वा० ७ भाष्ये ।

‡ सिज्म्यस्तविदिम्यश्च ३ । ४ । १०६

नियमार्थे पुनः सति नार्थ एवकारकरणेन । ननु च प्रापकेऽपि सति सिद्धे विधिरारम्भमाणोऽन्तरेणैवकारं नियमार्थो भविष्यति । इष्टतोऽवधारणार्थस्तर्हैवकारः कर्तव्यः । यथैवं विज्ञायेत—‘लङः शाकटायनस्यैवे’ति । मैवं विज्ञायि—‘लङ एव शाकटायनस्ये’ति । किं च स्यात् ? लुङः शाकटायनस्य न स्यात् । अदुः अपुः अधुः अस्थुः ।

लङ्ग्रहणं च ॥ ४ ॥

लङ्ग्रहणं च कर्तव्यम् । लङः शाकटायनस्यैवेति ॥ नियमार्थे पुनः सति नार्थो लङ्ग्रहणेन । आतो ‘ङित’ × इति वर्तते । न चान्य आकारादनन्तरो ङिद-  
स्त्यन्यदतो लङः ।

अस्तु तर्हि नियमार्थम् । ननु चोक्तं ‘जुस्याकारग्रहणं नियमार्थमिति चेत्सिज्जु-  
ग्रहण’मिति । नैष दोषः । तुल्यजातीयस्य नियमः । कश्च तुल्यजातीयः ? यो  
द्वाभ्यामनन्तर आतश्च सिचश्च ।

अथ तदेवकारकरणं नैव कर्तव्यम् ? कर्तव्यं च । किं प्रयोजनम् ? उत्तरार्थम् ।  
‘लिङ् च’ ‘लिङाशिषि’ [ ३ । ४ । ११५; ११६ ] आर्धधातुकमेव यथा स्यात् ।  
इतरथा हि वचनादार्धधातुकसंज्ञा स्यात्, तिङ्ग्रहणेन च ग्रहणात्सार्वधातुकसंज्ञा\* ।

प्र०—कर्तव्यं भवति । एवकारकरणं चेति । यदा सिज्ग्रहणमिह नानुवर्तते तदानेनैव लङादेशस्य  
भेदात् उत्तरस्याऽप्युक्त्यादौ जुसि सिद्धे ‘लङः शाकटायनस्यैवे’ति नियमार्थ एवकारः कर्तव्यः,  
अन्येषां मतेन अयानित्यादि यथा स्यात् । यदा तु सिज्ग्रहणानुवृत्त्या नियमार्थमिदं तदा ‘लङ  
शाकटायनस्ये’त्येव पक्षे विध्यर्थं कर्तव्यं, नार्थ एवकारेणेत्यर्थः । मैवं विज्ञायीति । ‘लङ एव  
शाकटायनस्ये’ति विज्ञायमाने लुङः शाकटायनस्य न स्यात् । ततश्च लुङि विकल्पः प्रसज्येत ।  
लङि तु नित्यः स्यादित्यर्थः । तुल्यजातीयस्येति । सिज्जुक् विना आतः सिचश्चानन्तरो भिन्नं

उ०—इति, उत्तरत्र लङ्ग्रहणाच्चाऽत आह—अथवेति । नियमार्थत्वायेति । तत्फलन्तु ‘अभूवन्नि’त्यस्य व्यावृत्तिः ।  
नियमपक्षे योगविभागप्रयुक्तगौरवेऽपि लाघवान्तरं दर्शयति—अस्य हीति । ततश्च लुङीति । शाकटायनमते  
लङ एवाऽन्यस्य तन्मते नेत्यर्थे लुङि शाकटायनमते निषेधः, अन्यस्य मते जुसित्यर्थाद्विकल्पः फलितः ।  
लङि तु शाकटायनमतेऽन्यमते च प्राप्या नित्यत्वं फलतीति भावः । भाष्ये—लङ्ग्रहणञ्चेति । असति  
लङ्ग्रहणे लुङ्यपि विकल्पः स्यात् । न च ‘आत’ इति योगविभागात्लुङि नित्य इति वाच्यं, लुङि विकल्पो

१—‘अयुः’ पा० ।

× नित्यं ङितः ३ । ४ । ६६

\* तिङ्शित् सार्वधातुकम् ३ । ४ । ११३

अथ तल्लङ्ग्रहणं नैव कर्तव्यम् ? कर्तव्यं च । किं प्रयोजनम् ? लङ्गे यो लङ् तत्र यथा स्याल्लङ्वद्भावेन यो लङ् तत्र मा भूदिति ‡ ॥ ११० ॥

आर्द्धधातुकं शेषः ॥ ३ । ४ । ११४ ॥

आर्द्धधातुकसंज्ञायां धातुग्रहणम् ॥ १ ॥

आर्द्धधातुकसंज्ञायां धातुग्रहणं कर्तव्यम् । धातोः परस्यार्द्धधातुकसंज्ञा यथा स्यात् । इह मा भूत्—वृद्धत्वं वृद्धतेति ॥ क्रियमाणे चापि धातुग्रहणे—

स्वादिप्रतिषेधः ॥ २ ॥

स्वादीनां प्रतिषेधो वक्तव्यः । इह मा भूत्—लूभ्यां लूमिरिति ॥ अनुक्रान्तापेक्षं शेषग्रहणम् ॥ एवमपि अग्निकाभ्यति वायुकाभ्यतीति प्राप्नोति ‡ । तस्माद्धातुग्रहणं कर्तव्यम् ।

[ तत्तर्हि धातुग्रहणं कर्तव्यम् ? ] न कर्तव्यम् । आतृतीयाऽध्यायपरिसमाप्तेर्धात्वधिकारः प्रकृतोऽनुवर्तते । क प्रकृतः ? 'धातोरेकाचो हलादेः' [ ३ । १ । २२ ] इति ॥ एवमपि श्रीकाभ्यति भूकाभ्यतीति प्राप्नोति ।

प्र०—भवतीति सिज्जुगन्तस्याकारान्तस्येह ग्रहणमिति नियमेन सिज्जुगन्तमेव निवर्त्यते । उत्तरार्थमिति । अन्यथैकसंज्ञाधिकारादन्यत्र संज्ञासमावेशस्य दृष्टत्वाल्लिङ्लिङादेशानां सार्वधातुकसंज्ञाऽपि स्यात् । ततस्तन्निमित्तविकारणप्रसङ्गः । आर्द्धधातुकसंज्ञा चेडाद्यर्था स्यात् ॥ ११० ॥

आर्द्धधा । अनुक्रान्तापेक्षमिति । अनुक्रान्ता ये प्रत्ययास्तिङ्शित्वादिजितास्ते आर्द्धधातुकसंज्ञा भवन्ति न त्वनुकस्यमाना इत्यर्थः । धातोर्नित्येवमिति । धातोर्नित्येव धातुशब्दमुच्चार्य ये

उ०—लङि नित्य इति वैपरीत्यस्याऽपि सम्भवादिति भावः । एवञ्च 'आत' इति सूत्रं 'सिच' इत्यनुवृत्त्या नियमार्थम्, उत्तरसूत्रान्तु विध्यर्थम् । 'शाकटायनस्यैवेत्येवकार उत्तरार्थः । लङ्ग्रहणं लङ्वद्भावेन लङोऽग्रहणार्थमिति बोध्यम् । एवञ्च 'धातो'रिति सूत्रस्य भाष्यं प्रौढया, एतत्सूत्रस्य भाष्यविरोधादिति बोध्यम् ॥ ११० ॥

आर्द्धधा । भाष्ये—धातोरेकाच इति । 'धातो'रिति पृथक्सूत्रान्तु प्रत्याख्यातमेव । धातोर्नित्येव

† लोटो लङ् वत् ३ । ४ । ८५

‡ काम्यच्च ३ । १ । ६; सार्वधातुकार्द्धधातुकयोः ७ । ३ । ८४

१—कोष्ठान्तर्गतः पाठः काचित्कः ।